



Андрэй Катлярчук

У ценю Польшчы і Расеі.

Вялікае Княства Літоўскае і Швэцыя
ў часе эўрапейскага крызісу сярэдзіны XVII ст.



Андрэй Катлярчук



У ценю Польшчы і Расеі.

Вялікае Княства Літоўскае і Швэцыя
ў часе эўрапейскага крызісу сярэдзіны XVII ст.

*Памяці менскай гістарычнай школы,
знішчанай падчас савецкага камуністычнага
тэрору ў 1930—1940-х гг.:*

*Лявон Бабровіч
Андрэй Бурдзейка
Антон Грыневіч
Праф. Зьміцер Даўгяла
Д-р Ігнат Дварчанін
Праф. Васіль Дружчыц
Тодар Забэла
Праф. Усевалад Ігнатоўскі
Мікалай Касьпяровіч
Вацлаў Ластоўскі
Аляксандар Ляўданскі
Сяргей Мялешка
Праф. Павал Харламповіч
Аляксандар Цьвікевіч
Альгерд Шлюбскі
Праф. Мікалай Шчакаціхін*

Андрэй Катлярчук

У ценю Польшчы і Расеі. Вялікае Княства Літоўскае
і Швэцыя ў часе эўрапейскага крызісу сярэдзіны XVII ст.

Асобная адбітка з нумару «ARCHE» 7—8 за 2008 год.

Выходзіць пры шчодрой помачы Пасольства
Каралеўства Швэцыі ў Рэспубліцы Беларусь.

Аўтар і выдавецтва выказваюць падзяку
МГА «Згуртаваньне беларусаў сьвету «Бацькаўшчына»
за дапамогу ў выданьні гэтай працы.

ISSN 1392-9682.



© ARCHE 2008, 2009.

© Андрэй Катлярчук 2008, 2009.

ЗЬМЕСТ

Сьпіс мапаў	7
Сьпіс ілюстрацыяў	7
Сьпіс скарачэньняў	9
Прадмова да беларускага чытача	10
1. Прадмова	14
1.1. Уводзіны	14
1.2. Назвы і трансьлітарацыя	16
1.3. Тэарэтычныя асновы, выбар мэтадаў і мэтаў дасьледаваньня	18
1.4. Папярэднія дасьледаваньні	21
1.5. Апісаньне крыніцаў	34
2. Сэпаратызм і польская палітыка	39
2.1. Вялікае Княства Літоўскае пасля Люблінскай уніі	39
2.2. Партыя Радзівілаў: пратэстанцкая яднота і контрарэфармацыя	56
2.3. Гандлёвыя аспекты літоўска-швэдзкіх адносінаў	71
2.4. Швэдака-літоўскія дачыненні	77
2.5. Кантакты паміж пратэстантамі Літвы і Швэцыі	85
2.6. Партыя Радзівілаў і швэдзкая геапалітыка	89
2.7. Высновы	95
3. У пошуках бясспэкі: швэдзкі напрамак	98
3.1. Кейданская дэкларацыя 17 жніўня 1655 г.	98
3.2. Нараджэньне швэдака-літоўскай фэдэрацыі: Кейданская унія 20 кастрычніка 1655 г.	125
3.3. Роля Кейданскай уніі ў зьмене баянсу сіл у рэгіёне: асьвятленьне уніі ў Эўропе	141
3.4. Швэдзкая Літва і яе ўлада	145
3.5. Антышвэдзкае паўстаньне ў Жамойці і канец Кейданскай уніі	162
3.5.1. Матывы паўстаньня і яго першы этап	162
3.5.2. Швэдзкі «Drang nach Жамойць»	166
3.5.3. Езуіты і Расея	169
3.5.4. Ад паўстаньня да хаосу і грамадзянскай вайны	174
3.6. Адыход Жамойці пад швэдзкую апеку і выхад з-пад яе	178
3.7. Высновы	183

4. Змаганьне за Вялікае Княства Літоўскае	186
4.1. Парадоксы вайны: тры вялікія князі літоўскія і адзін гетман.....	186
4.2. Роля занятых Расей літоўскіх земляў у швэдзка-расейскім канфлікце	193
4.2.1. Перамовы паміж Расей і літоўскай шляхтай	200
4.2.2. Роля літоўскай шляхты ў пачатку расейска-швэдзкай вайны	208
4.3. Літва Багуслава Радзівіла: Радноцкая дамова і аблога Берасця 1657 г.	213
4.4. Украінска-расейскі канфлікт вакол Беларусі	234
4.5. Беларускае і літоўскае пытаньне ў швэдзка-ўкраінскіх дачыненнях	241
4.6. Спроба Ёўкраіны далучыць да Гетманшчыны Пінскі павет	249
4.7. Месца Вялікага Княства Літоўскага ў швэдзкай палітыцы ў 1658—1661 гг.	254
4.8. Высновы	261
5. Агульныя высновы	265
5.1. Паваенны крызіс у ВКЛ	265
5.2. Заняпад пратэстантызму	268
5.3. Самаўсведамленьне шляхты ВКЛ пасля вайны	274
5.4. Эўрапейскі крызіс: выпадак ВКЛ	278
5.5. Літва і Швэцыя пасля эўрапейскага крызісу	282
 Дадатак I. Дэкларацыя ў Кейданах 17 жніўня 1655 г.	300
Дадатак II. Публічнае абвяшчэньне пра дамову ў Кейданах 20 кастрычніка 1655 г.	303

Сьпіс мапаў

- Мапа 1.* Вялікае Княства Літоўскае і яго адміністрацыйны, географічны і канфасійны падзел, 1654—1667 гг. 184
- Мапа 2.* Ваенныя дзеяньні швэдзкія і зоны кантролю ў Вялікім Княстве Літоўскім у 1655—1657 гг. 185

Сьпіс ілюстрацый

- Мал. 1.* Тэкст Кейданскага дагавору паміж ВКЛ і Швэцыяй, 1655 г. Арыгінал. Зьберагаецца ў Нацыянальным архіве Швэцыі (F 1). 285
- Мал. 2.* Швэдзкі ордэн Ісуса, уручаны Карлам X Густавам Янушу Радзівілу. Зьберагаецца ў Каралеўскім арсенале Швэцыі. 286
- Мал. 3.* Швэды ўваходзяць у Кейданы. Юзаф Брант, 1899 г. 287
- Мал. 4.* Кейданы. Выгляд мястэчка. Напалеон Орда, 1875 г. 287
- Мал. 5.* Карта Ковенскага павету і Паўднёвай Жамойці. Георг фон Швэнгельн, 1656 г. Зьберагаецца ў Нацыянальным архіве Швэцыі. 288
- Мал. 6.* Згода соймака гарадзенскай шляхты далучыцца да уніі з Швэцыяй. 20.11.1655. Горадня. На польскай мове. Riksarkivet (Дзяржаўны архіў Швэцыі). 289
- Мал. 7.* Парад швэдзка-трансільванска-казацкіх кааліцыйных сіл на чале з Карлам X Густавам і Дэрдэем II Ракацы. Эрык Дальбэрг, 1657 г. Зьберагаецца ў Ваенным архіве Швэцыі (Historiska planscher 1657. No. 5). 290
- Мал. 8.* Плян Берасьця. Эрык Дальбэрг, 1657 г. Зьберагаецца ў Каралеўскай бібліятэцы Швэцыі. Фота Марыі Пэрсан. Першая публікацыя. 291
- Мал. 9.* Панарама Берасьця. Эрык Дальбэрг, 1657 г. Зьберагаецца ў Каралеўскай бібліятэцы Швэцыі. Фота Марыі Пэрсан. Першая публікацыя. 292
- Мал. 10.* Звон, падораны швэдзкім Літоўскім таварыствам Кейданскай лютэранскай кірсе ў памяць аб уніі 1655 г. Адліты фірмай «Bergholtz Klockgjuteri AB» у Стэкгольме ў 1929 г. Фота Відаса Бэчэліса. 293
- Мал. 11.* Помнік Янушу Радзівілу ў Кейданах. Юліюс Урбанавічус, 2005 г. 293
- Мал. 12.* Ян Казімер Ваза, кароль польскі і вялікі князь літоўскі. Невядомы мастак, 1660 г. 294
- Мал. 13.* Януш Радзівіл, вялікі гетман літоўскі, ваявода віленскі і князь біржайскі. Невядомы мастак, 1652 г. Зьберагаецца ў Нацыянальным мастацкім музэі Беларусі. Фрагмэнт. 294
- Мал. 14.* Багуслаў Радзівіл, князь слупі. Невядомы мастак, 1654 г. 295
- Мал. 15.* Вінцэнт Гасеўскі, палкавы гетман літоўскі. Даніэль Шульц, 1651 г. 295
- Мал. 16.* Павал Сапега, ваявода віцебскі. Невядомы гравёр, 1665 г. Фрагмэнт. 296

- Мал. 17.* Карл X Густаў, кароль швэдзі, у 1655—1656 гг. вялікі князь літоўскі.
З кнігі Джона Фаўлера «Гісторыя хваляванняў у Швэцыі і Польшчы,
якія прывялі да адхілення Жыгімонта III, караля гэтых каралеўстваў,
і яго нашчадкаў ад швэдзкай кароны». Лондан, 1656 г. 296
- Мал. 18.* Бэнгт Шутэ, намесьнік швэдзкага караля ў Літве ў 1655—1656 гг.
Лорэнц Пасх, 1793. Зьберагаецца ў швэдзім ДOME дваранства
(рыдархусэце). Фота Моргана Мёрнэра. 297
- Мал. 19.* Магнус Габрыэль Дэлягардзі, генэрал-губэрнатар Жамойці і прылеглых
паветаў Літвы ў 1655—1656 гг. Матыяс Мэрыян, 1649 г. 297
- Мал. 20.* Расійскі цар Аляксей Міхайлавіч Раманаў, у 1655—1667 гг.
вялікі князь літоўскі і самадержац Бела́й Руси. 1664 г. 298
- Мал. 21.* Вагдан Хмяльніцкі, гетман запароскіх казакоў.
Вілем Хондыюс, 1651 г. 299
- Мал. 22.* Юры II Ракочы, князь трансільванскі.
Невядомы мастак, 1648 г. 299

Сьпіс скаротаў

БА	Беларускі архіў. Т. 3, частка 1 (XV — XVIII стст.). Менск, 1930. Менскія акты
ВАН	Бібліятэка Акадэміі навук у Санкт-Пецярбургу
ВЭФ	«Белоруссия в эпоху феодализма. Сборник документов и материалов. Том 2. С середины XVII в. до XVIII в.». Менск, 1960.
ВКЛ	Вялікае Княства Літоўскае, Рускае і Жамойцкае
ККВКЛ	«Крестоприводная книга шляхты Великого княжества Литовского 1655 г». У выданні: «Памятники истории Восточной Европы. Источники XV—XVII вв. Том IV. Под ред. И. Грالی». Масква—Варшава, 1999.
НГАВ	Нацыянальны гістарычны архіў Беларусі
ПСЗРИ	«Полное собрание законов Российской империи, повелением государя императора Николая Павловича составленное. Собрание первое. С 1649 по 12 декабря 1825 г. Т. 1. 1644—1675». Санкт-Пецярбург, 1830.
РГАДА	Расійскі дзяржаўны архіў старажытных актаў
УВХ	«Універсали Богдана Хмельницького». Кіеў, 1998
AGAD	Цэнтральны архіў гістарычных актаў у Варшаве
AR	Архіў Радзівілаў у AGAD
CL	Бібліятэка Чартарыйскіх у Нацыянальным музэі ў Кракаве.
KA	Ваенны архіў Швэцыі (крыгсарківэт)
KB	Каралеўская бібліятэка Швэцыі
LM	«Metryka Litewska. Księga wpisów nr 131. Opracował Andrzej Rachuba». Варшава, 2001.
LMAB	Бібліятэка Літоўскай акадэміі навук
LVIA	Літоўскі дзяржаўны гістарычны архіў
MSR	«Аповед пра адыход Жамойці пад швэдзкую апеку і выхад з-пад яе» Мікалая Казімера Шэмета. У выданні: «Senoji Lietuvos literatūra. Knuga 2». Вільня, 1994.
OiRwP	«Odrodzenie i Reformacja w Polsce. T. I—XLVIII». Варшава, 1956—1998
PSB	«Polski Słownik Biograficzny»
VL	«Prawa, Konstytucje y Przywileje Krolewstwa Polskiego, Wielkiego Xięstwa Litewskiego y wszystkich prowincyi należących. Volumen Quartum (4). Ab anno 1641 ad annum 1668». Санкт-Пецярбург, 1859.
RA	Нацыянальны архіў Швэцыі (рыгсарківэт)
UUB	Бібліятэка Упсальскага ўніверсітэту

ПРАДМОВА ДА БЕЛАРУСКАГА ЧЫТАЧА

Вельмі прыемна ўбачыць беларускае выданьне маёй доктарскай дысэртацыі, прысьвечанай уніі ВКЛ са Швэцыяй 1655 г., абароненай у 2006 г. у Стакгольмскім унівэрсытэце. Тым больш прыемна зазначыць, што ініцыятыва і фінансаваньне друку цалкам зыходзіла ад беларускага боку.

Беларускі чытач атрымаў манаграфію пасля яе выхаду ў Швэцыі і Нямеччыне. Спадзяюся, менавіта ў Беларусі кніга займее найбольшы розгалас. Пошукі альтэрнатыўных шляхоў палітычнага разьвіцьця дасюль застаюцца актуальным для Беларусі пытаньнем. У 1655 г. пратэстанцкая частка палітычнай эліты ВКЛ марыла пазбавіцца залежнасьці ад Польшчы і Расеі ды далучыцца ўслед за Эстоніяй і Латвіяй да дынамічнай Швэдзкай дзяржавы. На жаль, мары патрыэтаў ня здзейсьніліся. Контрарэфармацыя знішчыла ўсе асяродкі інішадумства, скасавала моцныя павязі з найбольш разьвітымі народамі сьвету. У XVIII ст. краіна нашых продкаў пачала разам з Польшчай тэхналягічна і культурна адставаць ад перадавых эўрапейскіх дзяржаваў. Па зьнікненьні Рэчы Паспалітай з мапы сьвету Беларусь і Літва, наагул апынуўшыся ў ізаляцыі, «праспалі» прамысловую рэвалюцыю і пераход ад фэўдалізму да буржуазнага дэмакратычнага ладу. Калі сяляне Швэцыі ўвесь час былі вольнымі, а з XVI ст. мелі ўласную фракцыю ў сойме і рэальна бралі ўдзел у кіраванні дзяржавай, дык беларускія сяляне заставаліся прыгоннымі шляхты да 1861 г., а прыгнёт таталітарных сыстэмаў цярпелі ажно да канца XX ст. Як гісторык, мушу зазначыць: адказ на пытаньне, чаму штодзёжны лад жыцця беларускіх вёсак і гарадоў сёньня так моцна розніцца ад швэдзкага, — менавіта ў гэтай трагічнай спадчыне.

Вядома, што значная частка беларускага грамадства марыць пра эўрапейскія перспектывы. Трэба адзначыць: Эўразьвяз як адзіная дэмакратычная, юрыдычная і культурная прастора ўжо існаваў у XVI—XVIII стст., да зьяўленьня навачаснага нацыяналізму. Беларускія студэнты масава вучыліся на Захадзе, выдадзеныя на Беларусі дыплёмы, тэстамэнты і прывілеі без праблемаў прызнаваліся ў Швэцыі ці Партугаліі. Галоўныя падпісанты Кейданскай уніі Януш і Вагуслаў Радзівілы пчыра сябравалі зь вядучымі швэдзкімі палітыкамі, вучыліся разам з Магнусам Дэлягарды і Вэнгтам Шутэ ў Галандыі, ва ўнівэрсытэце Ляйдэна. І размаўлялі яны са швэдамі безь перакладнікаў — на нямецкай і лацінскай мовах. Абодва літвінскія палітыкі ўважліва сачылі за новымі тэхналёгіямі і здзяйснялі маштабныя эканамічныя рэформы на Радзіме. Колькі сучасных беларускіх палітыкаў маюць падобныя здольнасьці?

Далучэньне да Эўропы — доўгі працэс, які патрабуе карпатлівай, разьлічанай не на адно дзесяцігодзьдзе працы цэлага пакаленьня, каб палепшыць эканаміч-

ны, праўны і духоўны стан грамадства. Акурат так было пасля скону дыктатуры Франка ў Гішпаніі — на той момант адной з найбяднейшых краінаў кантынэнту, а сёння лідэра Эўропы. Найбольш адукаваныя людзі нашага краю яшчэ ў XVII ст. зразумелі: без прававой дзяржавы і павягі да правоў чалавека няма дабрабыту. Сёння для эўрапейскага грамадства гэта аксіёма.

Спадзяюся, што ўважлівы чытач знойдзе ў гэтай кнізе, прысьвечанай нібыта далёкім ад нас падзеям, адказы на актуальныя пытанні сучаснага жыцця.

Андрэй Катлярчук
Стакгольм, 17 жніўня 2008 г.

ПАДЗЯКІ

Я ў велізарным даўту перад калегамі — яго велічыню можа ацаніць кожны, хто зірне на бібліяграфію ў канцы гэтай кнігі. Найперш хацеў бы выказаць удзячнасць прафэсару Дэйвіду Гонту, які кіраваў маею доктарскай дысэртацыяй і зь якім я маю гонар працаваць. Безь яго спрыяння я наўрад ці напісаў бы пра унію 1655 г. паміж Швэцыяй і Вялікім Княствам Літоўскім. Дэйвід Гонт прачытаў гэтую кнігу ў шматлікіх чарнавых варыянтах і выказаў безьліч карысных крытычных заўваг, мудрых парадаў і сяброўскіх пажаданняў, што засьцерагло мяне ад мноства памылак. Я таксама ўдзячны майму былому навуковаму кіраўніку Аляксандру Мыльнікаву (памёр у 2003 г.) з Санкт-Пецярбургу, які, калі я быў маладым аспірантам, заахвочваў мяне ў цікавасці да гісторыі Скандынавіі і дапамог мне атрымаць першую стыпэндыю на досьледы ў Швэцыі.

Свае падзякі я адрасую шматлікім навукоўцам і сябрам з многіх краінаў, якія істотна дапамагалі мне на ўсіх этапах працы. Гэта калегі зь Беларусі — кандыдат гістарычных навук Генадзь Сагановіч, кандыдат філялягічных навук Алесь Жлутка, Ігар Лялькоў, кандыдат гістарычных навук Віктар Цемушаў, Андрэй Радаман і Анатоль Мінкоўскі (Менск); з Швэцыі — доктар Пётар Ваўжанюк, доктар Леаш Мюлер і Марыя Сэдэрбэрг; з Польшчы — прафэсары Анджэй Рахуба, Гэнрык Люлевіч (Варшава) і Рышард Радзік (Люблін); зь Літвы — доктар Рымантас Жыргуліс (Кейданы), доктар Вайда Камунтавічэне, Нярыюс Пракявічус (Коўна) і доктар Лінас Эрыксонас (Вільня); з Расеі — доктар філялягічных навук Мікалай Нікалаеў (Санкт-Пецярбург) і кандыдат гістарычных навук Аляксандар Толсьцікаў (Масква); а таксама доктар Хано Бранд (Гронінген), Мікола Пачкаеў (Лёндан) і прафэсар Андран Золтан (Будапэшт). Мне вельмі прыемна падзякаваць і шматлікім іншым людзям у Швэцыі, Беларусі, Польшчы, Літве, Расеі і Украіне за іх каштоўныя парады, а таксама за гасьціннасць. Архівісты і бібліятэкары ў шмат якіх краінах вельмі дапамаглі мне атрымаць доступ да матэрыялаў у сваіх установах. Дзякуй вам усім.

Хачу падзякаваць Швэдзкаму дзяржаўнаму фонду балтыйскіх і ўсходнеэўрапейскіх дасьледаваньняў, які фінансавалі маю працу над доктарскай дысэртацыяй. Мне вельмі прыемна выказаць удзячнасць за разнастайную практычную дапамогу супрацоўнікам Цэнтру балтыйскіх і ўсходнеэўрапейскіх дасьледаваньняў і аспірантуры пры ім, у прыватнасьці Лене Арвідсан, Ніне Кайхамрэ, доктару Гелен Карлбэк, прафэсару Томасу Люндэну, Душко Тапалавічу і Эрыцы Вікстром-Шульц. Я таксама дзякую арганізатарам міжнароднага сьмінару «Дынаміка эканамічнай культуры ў Паўночным моры і Балтыйскім рэгіёне ў 1200—1700 гг.», удзел у якім даў мне магчымасьць спалучыць дасьледчую працу з плёнай дыскусіяй.

Я надзвычай абавязаны ўсім, хто чытаў маю доктарскую дысэртацыю ці яе фрагменты і рабіў свае заўвагі, у прыватнасці прафэсару Яну Глетэ (Стаггольмскі ўніверсітэт), прафэсару Анджэю Закшэўскаму (Інстытут гісторыі права Польскай акадэміі навук), доктару Леашу Мюлеру і прафэсару Стэяну Далыграну (Упсальскі ўніверсітэт), доктару Мадлен Гэрд і доктару Вітаўтасу Пятронісу (каледж Сёдэрторнскага ўніверсітэту). Я хачу таксама падзякаваць Андэршу Бэкструму і Магнусу Сандгрэну зь Сёдэрторнскага выдавецкага камітэту за іх тэхнічную дапамогу.

Нарэшце, я выказваю сваю бязмерную ўдзячнасць і любоў маёй дарагой жонцы Каці, сынам Арсеню і Якубу.

1. Прадмова

1.1. Уводзіны

Мая доктарская дысэртацыя галоўным чынам прысьвечана Вялікаму Княству Літоўскаму, краіне, якая спыніла сваё існаванне 200 гадоў таму, і яе беспаспяховай уніі з Швэцыяй, заключанай у 1655 г. Чаму я спыніўся на гэтай тэме?

Мы жывём у часы, калі значна ўзрасла цікавасць да гісторыі аб'яднальных праектаў у Еўропе. Пасля апошняга папырэння Эўразвязу ў 2004 г. заходняя частка колішняга Вялікага Княства Літоўскага (уся Літва, усходняя Польшча і паўднёвая Латвія), як і Швэцыя (чапец ЭЗ з 1995 г.), апынулася ў адной палітычнай, праўнай, эканамічнай і культурнай прасторы. Між тым усходняя частка Вялікага Княства Літоўскага (Беларусь і паўночная Украіна) з розных прычын засталася па-за межамі гэтага працэсу. Аднак новая гістарычная навука ў Беларусі і Украіне, якая паўстала пасля 1991 г., шукае спосаб вярнуць «еўрапейскую сьвядомасць» постсавецкаму грамадзству.

350 гадоў таму, 20 кастрычніка 1655 г., у Кейданах Вялікае Княства Літоўскае, Рускае і Жамойцкае (далей ВКЛ) і Швэцыя падпісалі дамову аб утварэнні супольнай федэратыўнай дзяржавы. У выніку уніі былі прыняты тры асноватворныя дакументы. Па-першае, акт аб дзяржаўным саюзе паміж Швэцыяй і Літвой. Гэтае пагадненне падпісалі 1172 прадстаўнікі літоўскай палітычнай нацыі. Па-другое, літвіны прынялі зварот да еўрапейскай супольнасці, у якім тлумачыліся прычыны скасавання уніі з Польшчай і заключэння саюзу з Швэцыяй. Па-трэцяе, 23 кастрычніка 1655 г. была заснавана Рада швэдзкай Літвы на чале з Бенгтам Шутэ, намеснікам швэдзкага караля ў Літве.

Гэтыя падзеі ўплывалі на міжнародныя дачыненні ў Еўропе XVII ст., бо яны змянялі ранейшы геапалітычны баянс. Галоўныя праўныя пункты Кейданскай уніі — палітычны разрыў з Польшчай і заснаванне швэдзка-літоўскага саюзу, у рамках якога ВКЛ спадзявалася адрадзіцца як самастойны суб'ект міжнародных адносін. Кейданская унія сімбалізавала новы — балтыйскі — палітычны выбар ВКЛ. Швэцыя, у сваю чаргу, праз далучэнне земляў Літвы і Беларусі да сваіх усходніх прыбалтыйскіх правінцый (Караліі, Інгерманляндыі, Эстоніі, Лівоніі і Памэраніі) значна ўмацоўвала свае пазыцыі вялікай дзяржавы. Пазней польская гістарыяграфія — а менавіта яна сталася асноўнай крыніцай гістарычных інтэрпрэтацый швэдзка-літоўскага саюзу — стварыла адмоўны імідж Кейданскай уніі як несамавітага і нязначнага эпізоду, які ня меў ніякіх істотных вынікаў. Польскія гісторыкі, як правіла, інтэрпрэтуюць пагадненне прадстаўнікоў літоўскай палітычнай нацыі з Швэцыяй як здраду нацыянальным інтарэсам. Кейданская унія ўяўляецца як вымушаны, малазначны і недаўгавечны паводле сваіх вынікаў крок, зроблены пад уплывам надзвычайных абставін Паўночнай вайны 1655—1660 гг. Праз польскую гістарычную школу такая ацэнка папырлася ў заходняй гістарыяграфіі.

Насамрэч гэтая унія была вынікам моцных сепаратысцкіх памкненняў у асяроддзі літоўскай і рускай пратэстанцкай эліты. Іх рэалізацыя магла б радыкальна змяніць расклад сілаў у Балтыйскім рэгіёне. Большасць швэдзкіх гісторыкаў глядзяць на ВКЛ з польскіх пазыцый, згодна зь якімі Літва — гэта польская правінцыя, што паўстала супраць законнага ўладара. Рэч Паспалітую яны бачаць не як саюз дзвюх дзяржаваў, а як адзіную польскую дзяржаву. А таму швэдзія гістарычныя досьледы, у якіх закранаюцца стасункі паміж Швэцыяй і Рэччу Паспалітай, падаюць іх проста як дачыненні Швэцыі з Польшчай. Такім чынам, у заходняй палітычнай гісторыі Ўсходняй Эўропы ВКЛ зазвычай губляецца ў ценю Польшчы і Расеі.

Кейданская унія мела велізарнае значэнне для польскай нацыянальнай памяці як гістарычны сымбаль найвялікшай здрады. Вобраз падступнай Літвы з твораў лярэата Нобалеўскай прэміі 1905 г. Гэрыка Сянкевіча знаёмы кожнаму польскаму школьніку. Польскі шляхціц Заглоба, герой Сянкевічавага рамана «Патоп», так асуджае рапшэнне Януша Радзівіла перайсці на бок Швэцыі: «Зраднік! Найвялікшы здраднік!»¹

Унія паміж Швэцыяй і ВКЛ — таксама важная частка гістарычнай свядомасці сучаснай Літвы і Беларусі. Для іх Кейданская дамова — доказ іх права на незалежнасць і дзяржаўнасць.

Таму задача гэтай працы — раскрыццё новых гістарычных крыніц, праліць новае святло і даць новую інтэрпрэтацыю азначанай праблеме. У ёй я імкнуся пазбегнуць вузканцыянальнага (польскага, літоўскага ці беларускага) разуменьня Кейданскай уніі. На маю думку, больш істотна правесці гэтае даследаванне з пазыцый ўласна ВКЛ, а таксама зрабіць гістарыяграфічны агляд літаратуры на тэму Кейданскай уніі. Сёння Януш Радзівіл у польскай гістарычнай традыцыі паранейшаму лічыцца здраднікам. Між тым у сучаснай Літве ён, нягледзячы на сваё кальвініскае веравызнанне, адзін з самых папулярных нацыянальных герояў. Яго імя носіць адна з брыгад літоўскай арміі. У гонар 350-й гадавіны Кейданскай уніі з Швэцыяй вялікаму гетману, які лічыў сваёй радзімай хутэй іматкультурнае Вялікае княства, чым уласна этнічную Літву, у Кейданах пастаўлены помнік.

Намер прааналізаваць швэдзка-літоўскую унію, заключаную ў Кейданах, і паказаць яе палітычныя, эканамічныя ды рэлігійныя перадумовы і вынікі вызначае і структуру гэтай дысэртацыі. Аўтар спрабуе змясціць рокаш і унію ў кантэкст тагачаснага агульнаеўрапейскага крызісу і яго вынікаў для ВКЛ і Швэцыі. Даследальнік раскрывае ролю ВКЛ ва ўсходняй палітыцы Швэцыі і ў трансфармацыях геапалітычнай сытуацыі ва ўсходняй Эўропе ў сярэдзіне XVII ст.

У другім і пятым раздзелах я аддаю даніну працам ранейшых гісторыкаў, хоць і ўводжу пры гэтым некалькі новых тэзісаў. Трэці і чацвёрты раздзелы грунтуюцца на архіўных і іншых першасных крыніцах. Мэта другога раздзелу — паказаць традыцыю шчыльных палітычных, эканамічных і рэлігійных сувязяў паміж палітычнымі элітамі ВКЛ і Швэцыі (сучасныя гісторыкі практычна не рас-

¹ Grala, Hieronim. «Non-Empire». The Grand Duchy of Lithuania in Polish national memory // Ab Imperio. 2004. №. 4. Даступна ў інтэрнаце: <http://abimperio.net>

крываюць гэтага пытання). Першая частка гэтага разьдзелу прысьвечана ВКЛ у першай палове XVII ст., росту літоўскага сэпаратызму і яго ўплыву на становішча Рэчы Паспалітай. Робіцца спроба вызначыць месца ВКЛ ва ўсходняй геапалітыцы Швэцыі ў 50-х гг. XVII ст.

У трэцім разьдзеле разглядаецца Кейданская унія паміж Швэцыяй і Літвой і прычыны яе паразы. Апірышча на новыя крыніцы дае магчымасьць зрабіць пры гэтым шэраг новых высноваў. Апроч новых аргумэнтаў, я прыводжу і некаторыя невядомыя раней факты. Геаграфічны аналіз палітычных і рэлігійных прыхільнасьцяў падпісантаў Кейданскай дамовы сьведчыць, што ў альянсе з Швэцыяй вяла рэй пратэстанцкая партыя Радзівілаў. Грунтоўнае дасьледаваньне сытуацыі ў занятай швэдамі зоне ВКЛ дае новы матэрыял, які дазваляе раскрыць ролю Расеі ў антышвэдзкім паўстаньні.

Чацьвёрты разьдзел мае на мэце комплексна паказаць становішча ВКЛ у сярэдзіне XVII ст. Я апісваю стаўленьне да замежных заваяўнікаў з боку розных палітычных, этнічных і рэлігійных групаў літоўскай эліты, а таксама іх гатоўнасьць да супрацы. Так, дасьледуюцца спробы ўсталяваць кантроль над літоўскімі землямі з боку Швэцыі, Польшчы, Расеі, як і гетманскай Украіны і Трансыльваніі. ВКЛ адыгрывала цэнтральную ролю ў гэтым канфлікце вялікіх дзяржаваў і ў тагачасных зьменах міжнароднага становішча ва Ўсходняй Эўропе. Разглядаюцца наступныя новыя тэмы:

- спроба Багуслава Радзівіла заснаваць маленькую квазінезалежную дзяржаву пад швэдзкім пратэктаратам;
- Радноцкая дамова 1656 г. паміж Швэцыяй, Трансыльваніяй, Прусіяй і Багуславам Радзівілам і яе вынікі для Рэчы Паспалітай;
- аблога Берасьця швэдзкімі, трансільванскімі, украінскімі і радзівілаўскімі войскамі ў 1657 г. і барацьба за горад паміж хаўруснікамі;
- роля Вялікага Княства Літоўскага ў швэдзкай дыпляматыі.

Галоўнае гістарыяграфічнае пытаньне, якое я спрабую прааналізаваць, — гэта каротка- і доўгатэрміновыя вынікі эўрапейскага крызісу на прыкладзе ВКЛ.

1.2. Назвы і транслітацыя

Уласныя імёны прадстаўнікоў літоўскай палітычнай нацыі сустракаюцца ў трох напісаньнях: польскім, кірылічным і лацінскім. Я адмовіўся ад выкарыстаньня мадэрнізаваных версій гэтых імёнаў, папулярных у сучаснай Літве і Беларусі, і звярнуўся ў ангельскай версіі замест гэтага да гістарычнага (г. зв. «польскага») варыянту напісаньня, бо ён ужываецца ў большасьці крыніцаў XVII ст. Імёны некаторых вядомых асобаў Заходняй і Паўночнай Эўропы падаюцца згодна з прывіламі сучасных нацыянальных моваў*.

* У беларускім перакладае імёны падаюцца ў форме, традыцыйна замацаванай у беларускай мове і прынятай у сучаснай навуковай літаратуры. (Заўя. пер.)

Геаграфічныя назвы падаюцца ў той форме, у якой яны сёння ўжываюцца ў Літве, Беларусі, Польшчы, Расеі і Украіне. Гэта значна спрашчае іх ідэнтыфікаванне. У выпадках, калі гістарычная і сучасная формы геаграфічнай назвы значна разыходзяцца, падаюцца абодва варыянты* *. Таму назвы населеных пунктаў у Лівоніі, Курляндыі, Прусіі і Трансільваніі пададзеныя ў дзвюх версіях. За некаторымі выключэннямі (напр., шырока вядомыя прозвішчы), кірылічнае напісанне беларускіх, украінскіх і расейскіх імёнаў перадаецца паводле спрошчанай версіі сыстэмы Бібліятэкі Кангрэсу ЗША. Амаль усе тэрміны, што апісваюць адміністрацыйны апарат ВКЛ, перадаюцца адпаведнымі ці аналагічнымі ангельскімі тэрмінамі, што ўжываліся ў тагачасны перыяд.

Назва Вялікага Княства Літоўскага, Рускага і Жамойцкага (поўная афіцыйная назва) фігуруе ў трох варыянтах: у найбольш папулярнай скарачанай форме «ВКЛ» (вядомай у тагачасных лацінскіх, польскіх і старабеларускіх крыніцах адпаведна як MDL, WX.L ці ВКЛ), а таксама як «Княства» ці проста «Літва». Усе гэтыя варыянты маюць гістарычны сэнс і не суадносяцца зь меншай тэрыторыяй сучаснай Літоўскай Рэспублікі. Федэрацыя польскай і літоўскай дзяржаваў фігуруе ў гэтым тэксьце як Польшка-Літоўская Рэч Паспалітая (Polish-Lithuanian Commonwealth), Польшча-Літва (Poland-Lithuania) ці проста Садружнасць (Commonwealth; ангельскі пераклад найбольш папулярнай у XVII ст. назвы гэтай дзяржавы *Rzeczpospolita*)***. Мова і культура ўсходнеславянскага насельніцтва Рэчы Паспалітай розніліся ад культуры маскавітаў у Расеі, таму яно акрэсьліваецца тут як «рускія» — Ruthenians****. Гэты тэрмін суадносіцца з ангельскімі крыніцамі XVII ст.

Да дысэртацыі далучаны дзве мапы, укладзеныя з дапамогай кандыдата гістарычных навук Віктара Цемушэва. Першая, «Вялікае Княства Літоўскае і яго адміністрацыйны, геаграфічны і канфэсійны падзел у 1654—1667 гг.», далучана таму, што цяжка знайсці дакладную англамоўную мапу ВКЛ XVII ст. У мапах, наяўных у сучасных беларускіх, літоўскіх і польскіх крыніцах, сустракаецца шмат памылак. Як правіла, на іх не пазначаны гістарычныя вобласці ВКЛ, яго галоўныя рэлігійныя цэнтры, а таксама спадчыныя землі Радзівілаў. Таксама на ранейшых мапах памылкова паказана мяжа ВКЛ з Курляндыяй, заходняя мяжа з Польшчай, а таксама некаторыя адміністрацыйныя межы. Другая мапа, пад назвай «Швэдзкія ваенныя дзеянні і зоны кантролю ў Вялікім княстве Літоўскім у 1655—1657 гг.», ілюструе перыяд актыўных ваенных дзеянняў з боку Швэцыі.

* * У перакладзе выкарыстоўваюцца назвы, характэрныя для XVII ст. (Заўв. пер.)

*** У беларускім перакладзе мы карыстаемся назвамі «Польшка-Літоўская дзяржава» і «Рэч Паспалітая». (Заўв. пер.)

**** Аўтар настойваў на ўжыванні наймення «русіні», бо «рускі», згодна з Слоўнікам сучаснай беларускай мовы, азначае «расейскі». (Заўв. рэд.)

1.3. Тэарэтычныя асновы, выбар мэтадаў і мэтаў даследавання

У 1935 г. французскі гісторык і інтэлектуал Поль Азар апублікаваў сваю клясычную працу «Крызіс эўрапейскай свядомасці», у якой, мабыць, XVII ст. упершыню паказанае як эпоха ўсеагульнага крызісу і фундаментальных трансфармацыяў². У 60-х — 70-х гг. XX ст. група гісторыкаў Еўропы абмяркоўвала прычыны агульнага крызісу XVII ст. Беручы пад увагу шматлікія войны, паўстанні і нутраныя канфлікты, што адбываліся ў сярэдзіне стагоддзя на ўсёй Еўропе, ад Партугаліі да Украіны³, такія выдатныя адмыслоўцы, як Трэвар Эстан, Эрык Гобсбаўм, Г'ю Рэдвэлд Трэвар-Роўпэр, Джэфры Паркер, Леслі М. Сьміт, Нільс Стынгаард і Ралін Мусынье, сьцьвярджалі, што ў XVII ст., асабліва ў яго сярэдзіне, Еўропа сапраўды зведала агульны крызіс⁴. Аднак кожны навукоўца даваў яму сваё адметнае эканамічнае, палітычнае, рэлігійнае і культурнае абгрунтаванне. Некаторыя разглядалі гэты крызіс пераважна як эканамічны, другія — як палітычны. Іншыя даследнікі ўвогуле адмаўлялі гэтую канцэпцыю. Напрыклад, галандскі гісторык Іво Шофэр пытаўся, як можна гаварыць пра ўсеагульны крызіс, калі Галандыя ў гэты час перажывала свой залаты век⁵. Нават з гледзішча Швецыі гэты перыяд цяжка ўспрымаць як крызіс, бо Швецыя ў гэты час ператварылася ў адну з вядомых дзяржаваў.

Даследнікі палітычных аспектаў агульнага крызісу, у прыватнасці Трэвар-Роўпэр, вылучаюць два тэзісы. Па-першае, папярэднія гісторыкі разглядалі гэтае пытанне з пазыцыяў асобных нацыяў, ня робячы параўнанняў. Трэвар-Роўпэр, наадварот, падкрэслівае, што «сярэдзіна XVII ст. у Еўропе была перыядам рэвалюцый. Яны розніліся адна ад адной, і калі вывучаць іх паасобку, то здавалася, што кожная абумоўлена мясцовымі адметнымі прычынамі. Але калі мы зірнем на іх у сукупнасці, то ўбачым паміж імі так шмат падобнасцяў, што яны

² Hazard, Paul. *La crise de la conscience européenne: 1680—1715*. Vol. 1—3. Paris, 1935.

³ У іх ліку: паўстанне ў Багемі супраць імперыі Габсбургаў (1618—1621 гг.); пурытанская рэвалюцыя ў Ангельшчыне (1640—1660 гг.); французская Фронда (1648 — 1653 гг.); палацалы перакрут у Галандыі (1650 г.); паўстанні ў Партугаліі (1640—1668 гг.), Катылініі (1640 г.) і Андалусіі (1641 г.); паўстанні ў Напалі і Палерма (1647 г.), шведскі мяцёж і грамадзянская вайна паміж Швецыяй і Ангельшчынай (1644—1647 гг.); сялянскае паўстанне ў Швайцарыі (1652—1652 гг.); казацкае паўстанне на Украіне (1648—1659 гг.); разрыв літоўскімі саюзнікамі польска-літоўскай уніі і заключэнне сямкі з Швецыяй (1655—1657 гг.); вайна Прускага герцагства з Польшчай (1656—1657 гг.); агрэсія Асманскай імперыі супраць не пасла Трансільваніі (1657—1660 гг.); вярэнне, паўстанне Сядзіпана Разіна ў Расіі (1670—1671 гг.).

⁴ Aston, Trevor (ed.). *Crisis in Europe 1560—1660*. New York, 1965; Parker, Geoffrey (ed.). *The General Crisis of the Seventeenth Century*. London, 1978.

⁵ Schöffer, Ivo. Did Holland's Golden Age Coincide with a Period of Crisis? // *The General Crisis of the Seventeenth Century*. P. 83—109.

пададуцца нам практычна адной агульнай рэвалюцый»⁶. Па-другое, дасьледнікі засьведчылі, што палітычны крызіс у Эўропе ў сярэдзіне XVII ст. яго сучаснікі бачылі як «усеагульны»⁷.

Значная ўвага надавалася ўдакладненню тэрміну «крызіс». На думку Трэвара-Роўпэра, агульны крызіс «быў не канстытуцыйным крызісам і не крызісам прадукцыйных сілаў, а крызісам дзяржавы, ці, хутчэй, дачыненняў дзяржавы і грамадства». Пры гэтым «розныя краіны выходзілі з гэтага крызісу па-рознаму»⁸. У той жа час, сьцьвярджаюць Джон Г. Эліёт і А. Лойд Мут, праблема не датычылася нацыяналізму ў яго сучасным сэнсе. Хутчэй гэта быў канфлікт паміж «айчынай» і «дзяржавай», які гісторыкі пазней акрэсьлілі як барацьбу мясцовых супольнасьцяў і іх вядучых элемэнтаў супраць цэнтральнай улады за прызнаньне за першымі права на сваё ўласнае заканадаўства і (або) незалежнасьць⁹. Дасьледнікі, якія засяроджваліся на палітычных аспектах агульнага крызісу, паспрабавалі тыпалгізаваць яго найбольш пашыраныя праявы. Так, Пэрэ Сагорын вылучае пяць адметных тыпаў:

- правінцыйныя, рэгіянальныя і сэпаратысцкія паўстаньні рэгіянальных элітаў, нацыянальнай шляхты і насельніцтва або залежных рэгіёнаў супраць уласных манархіяў ці інішаземных цэнтраў;
- грамадзянская вайна ў маштабах усёй дзяржавы супраць каралеўскай улады, ініцыяваная шляхтай і арыстакратыяй, з узягненьнем усяго грамадства;
- змова і пасьпяховы пераварот, абмежаваны ўдзелам арыстакратычных эліт;
- паўстаньне сялян і іх хаўрусьнікаў супраць дзяржаўнай улады і (або) землеўладальнікаў;
- гарадзкія паўстаньні ніжэйшых станаў супраць гарадзкой арыстакратыі або ўсяго гарадскога насельніцтва супраць замежнай каралеўскай (дзяржаўнай) улады¹⁰.

У выпадку ВКЛ мы сутыкаемся зь некалькімі тыпамі крызісу, да таго ж ускладнёнага замежнай агрэсіяй з боку шэрагу дзяржаваў.

Важны тэарэтычны падмурак дысэртацыі — прапанаваная геапалітолягамі канцэпцыя баянсу сіл. У гэтым сэнсе прадмет нашага дасьледаваньня апынаецца ў кантэксце новай гісторыі міжнародных стасункаў. Як сьцьвярджаюць дасьледнікі баянсу сіл у раньні перыяд Новага часу ў Эўропе, «вялікія дзяржавы традыцый-

⁶ Trevor-Roper, Hugh Redwald. *The General Crisis of the Seventeenth century* // *Crisis in Europe 1560—1660*. P. 59.

⁷ Parker, Geoffrey; Smith, Lesley M. *Historians and the «General Crisis»* // *The General Crisis of the Seventeenth Century*. Introduction. P. 1—25.

⁸ Trevor-Roper. *The General Crisis of the seventeenth century* // *Crisis in Europe 1560—1660*. P. 95.

⁹ Elliott, John H. *Revolution and Continuity in Early Modern Europe* // *The General Crisis of the Seventeenth Century*. P. 110—133; Moote, A. Lloyd. *The preconditions of revolution in Early Modern Europe: did they really exist?* // Тамсама. С. 142—143.

¹⁰ Zagorin, Perez. *Rebels and Rulers, 1500—1660*. In two volumes. Cambridge University Press, 1982. Vol. I. P. 41.

на розьніліся ад іншых і разглядаліся як галоўныя гульцы ў міжнароднай палітыцы»¹¹. Дробныя дзяржавы ў XVII ст., як правіла, лічыліся неістотнымі і разглядаліся ў кантэксце сваіх саюзаў з вялікімі дзяржавамі¹². Такім чынам, іх адносілі хутчэй да пасіўных аб'ектаў палітыкі вялікіх дзяржаваў, чым да паўнапраўных і актыўных суб'ектаў міжнародных дачыненняў.

Дыскурс баянсу сіл у XVII ст. выразна афарміўся дзякуючы зьяўленьню ў Эўропе новай палітычнай сыстэмы, запачаткаванай Вэстфальскім мірам (1648 г.) і замацаванай як норма міжнароднага права Утрэхцкай дамовай (1713 г.)¹³. Дасьледнікі гэтай школы расцэньваюць разьвіцьцё спробаў захоўваць і трансфармаваць геапалітычны баянсе паміж вялікімі дзяржавамі як пошук кансэнсусу ва ўзаемных тэрытарыяльных прэтэнзіях. Разам з тым, пры пераразьмеркаваньні ўлады паміж вялікімі дзяржавамі меншыя ўсё час заставаліся ў ценю¹⁴. І, такім чынам, гістарычныя дасьледаваньні засяроджваліся на дачыненнях вялікіх дзяржаваў, а г. зв. «малыя дзяржавы», «дробныя хаўрусьнікі» ці «квазінезалежныя дзяржавы» заставаліся на пэрыфэрыі зацікаўленьня дасьледнікаў. Напрыклад, клясычная карціна міжнародных стасункаў падчас Паўночнай вайны 1655—1660 гг. бярэ пад увагу дзеяньні толькі такіх вялікіх дзяржаваў, як Швэцыя, Расея, Польшча, Данія, імперыя Габсбургаў, Галандыя і Францыя.

Новая канцэпцыя пераглядае значэньне малых дзяржаваў, не ў апошнюю чаргу зважаючы на іх ролю ва ўраўнаважваньні стасункаў паміж вялікімі. Падтрымка малых дзяржаваў або яе адсутнасьць магла вызначыць зыход канфлікту паміж вялікімі. Я пастараюся засяродзіцца на шэрагу больш дробных тагачасных геапалітычных гульцоў. Сярод іх можна згадаць:

- праваслаўную гетманскую Ўкраіну (аўтаномія ў складзе Расеі, затым Польшчы, потым зноў Расеі);
- пратэстанцкую Трансыльванію (васал Асманскай імперыі);
- пратэстанцкае Прускае герцагства (васал Польшчы);
- пратэстанцкую Курляндыю (васал Польшчы);
- пратэстанцка-каталіцкую «малую» Лівонію (супольнае ўладаньне Польшчы і ВКЛ);
- шматканфэсійнае Вялікае Княства Літоўскае (у фэдэрацыі з Польшчай).

У той час кожная з гэтых малых дзяржаваў мела свае ўласныя геапалітычныя інтарэсы. Яны варожа ставіліся да сваіх фармальных уладароў і шукалі дапамогі

¹¹ Levy, Jack S. War in the modern great power system, 1495—1975. The University Press of Kentucky, 1983. P. 2.

¹² Luard, Evan. The balance of power. The system of international relations, 1648—1815. London, 1992. P. 256—263.

¹³ Duchhardt, Heinz. Balance of power und Pentarchie: Internationale Beziehungen 1700—1785. München, 1997. P. 9—23.

¹⁴ Teschke, Benno. The myth of 1648. Class, geopolitics, and the making of modern international relations. London, New York, 2003. P. 236—237.

замежных дзяржаваў у барацьбе супраць цэнтральнай улады. Я хачу паказаць, што ўсе гэтыя дробныя дзяржавы адыгрывалі значную ролю ў міжнародных дачыненнях ва Ўсходняй Эўропе сярадзіны XVII ст. Напрыклад, 6 снежня 1656 г. Швэцыя падпісала з сваімі некатоличкімі хаўрусынікамі таемны Радноцкі трактат, які прадугледжваў будучы падзел Рэчы Паспалітай. Гэта была першая сепаратная дамова ў гісторыі Польска-Літоўскай дзяржавы.

Дасьледнікі міжнародных стасункаў раньняга Новага часу спрашчаюць карціну, калі апісваюць падзеі толькі з гледзішча вялікіх дзяржаваў. Мне здаецца важным асьвятліць ролю малых дзяржаваў у зьмене балянсу сілаў ва ўсходнебалтыйскім рэгіёне ў прыватнасьці і ва ўсёй Ўсходняй Эўропе ў цэлым. Я засяроджу ўвагу на ВКЛ і іншых дробных паўнезалежных дзяржавах рэгіёну. У гэтым ракурсе найбольшае значэньне маюць наступныя пытаньні:

- ці адыгрывала ВКЛ істотную ролю ў зьмене геапалітычнай сытуацыі ва ўсходнебалтыйскім рэгіёне?
- якую ролю адыгрывалі разнастайныя групы літоўскай шляхты ў замежнай палітыцы суседніх магутных дзяржаваў?

Цалкам дапушчальна разглядаць замежную палітыку малых дзяржаваў як палітыку актыўных і раўнапраўных гульцоў на міжнароднай арэне, з сваімі ўласнымі геапалітычнымі інтарэсамі. Гэта дазволіць нам унесці большую яснасьць у карціну міжнародных адносін раньняга Новага часу.

Галоўны мэтад дасьледаваньня ў гэтай працы — сыстэмны аналіз. Наша галоўная мэта — прадметнае вывучэньне эўрапейскага крызісу. Сюды ўваходзіць, на першае, сыстэмнае дасьледаваньне крызісу, у якім апынулася ВКЛ у сярадзіне XVII ст. праз кантакты сваёй эліты з Швэцыяй. Па-другое, гэта спроба ўлучыць згаданы крызіс у шырэйшы геаграфічны і геапалітычны кантэкст, які фармаваў суседзі ВКЛ. Фактычна гэта першае дасьледаваньне эўрапейскага крызісу ў ВКЛ, у якім адмыслова выкарыстоўваецца канцэпцыя агульнаэўрапейскага крызісу.

У дасьледаваньні робіцца спроба знайсці адказы на наступны шэраг пытаньняў:

- якія сацыяльныя прычыны падштурхнулі эліту ВКЛ зрабіць спробу разарваць фэдэрацыю з Польшчай і аб'яднацца з Швэцыяй?
- якую ролю адыгрывала ВКЛ у тагачаснай швэдзкай замежнай палітыцы?
- якіх мэтаў разлічвала дасягнуць праз унію з Швэцыяй пратэстанцкая групоўка Радзівілаў?
- чым кіраваліся розныя групы літоўскай шляхты, здраджваючы Польшчы?
- якія праекты легітымацыі сваёй улады пры дапамозе эліты ВКЛ мелі акупанты?
- якія каротка- і доўгатэрміновыя вынікі меў агульны крызіс XVII ст. для Літвы і Беларусі?

1.4. Папярэднія дасьледаваньні

Польскія гісторыкі далі першыя ацэнкі Кейданскай уніі ўжо ў канцы XVII ст. Да пачатку XX ст. найбольш аўтарытэтнымі працамі па гэтым пытаньні ў польскай

гістарыяграфіі лічыліся творы Яна Ваўжынца Рудаўскага і Вэспасіяна Кахоўскага. У сваёй дысэртацыі я спасылваюся на працу Рудаўскага «Гісторыя Польшчы ад сьмерці Ўладзіслава IV да Аліўскага міру, ці Гісторыя панаваньня Яна Казімера з 1648 да 1660 г.»¹⁵, напісаную ў 1672—1674 гг., і «Гісторыю Польшчы *climater secundus* і войны з Швэцыяй, Трансыльваніяй ды Масковіяй з 1655 да 1661 г.»¹⁶ Кахоўскага, напісаную ў 1688 г.

На думку гэтых гісторыкаў, Кейданская унія была актам здрады польскім нацыянальным інтарэсам. Яны абодва бэсьцяць Януша Радзівіла ды літвінскіх пратэстантаў і ўскладаюць на іх адказнасьць за ваенную катастрофу 1654—1677 гг. Паводле іх словаў, Януш Радзівіл быў галоўным здраднікам у гісторыі Рэчы Паспалітай. Аднак абедзьвюм кнігам бракуе дакладнасьці. Так, аўтары маюць мала інфармацыі пра Кейданскую унію і лічаць, нібыта папярэднія дэкларацыя літвінаў аб уніі, абвешчаная 17 жніўня 1655 г., была канчатковай дамовай з швэдамі, а не яе пралётам. Яны карыстаюцца недакладнай польскай копіяй кнівёнскай дэкларацыі, датаванай 18 жніўня 1655 г. Рудаўскі і Кахоўскі ня маюць уяўленьня аб антышвэдакім паўстаньні 1656 г. Як адзначаў літоўскі дасьледнік Антанас Тыл, наступныя пакаленьні польскіх гісторыкаў некрытычна запазычылі ўсе гэтыя недарэчнасьці¹⁷.

Прыдворны гісторык Радзівілаў Самуэль Пшыпкоўскі першым выклаў пазыцыю літоўскіх сэпаратыстаў¹⁸. У канцы 1655 г., як мяркуецца, у Кейданах ананімна выйшаў яго твор «Апалёгія Яго Сьветласьці князя Януша Радзівіла»¹⁹. Пшыпкоўскі абараняе Радзівіла і пратэстантаў ад абвінавачваньняў у дзяржаўнай здрадзе, спасылваючыся на літоўскае права. На думку аўтара, акурат кароль Польшчы Ян Казімер і вінаваты ў той катастрофічнай сытуацыі, што склалася ў ВКЛ у 1655 г. Кароль, як галоўны военачальнік, ня змог абараніць краіну. Больш за тое, ён бясслаўна ўцёк зь яе. Такім чынам, манарх ня здолеў выканаць сваіх абавязкаў перад ВКЛ. У такіх абставінах літоўскія вышэйшыя дзяржаўныя дзеячы мелі поўнае права прымаць уласнае рашэньне. На думку Пшыпкоўскага, унія з Швэцыяй была адзіным сродкам абараніць ад захопу неакупаваную частку княства. Пшыпкоўскі зьвяртае ўвагу, што гэта была пастанова літоўскай шляхты, а не аднаго Януша Радзівіла. Шляхта выказвала ахвоту далучыцца да Швэцыі і патрабавала ад Януша Радзівіла такога

¹⁵ Rudawski, Jan Wawrzyniec. Historia polska od śmierci Władysława IV aż do pokoju oliwskiego, czyli dzieje panowania Jana Kazimierza od 1648 do 1660 r. T. 1—2. Red. Włodzimierz Spasowicz. Petersburg — Mohylew, 1855.

¹⁶ Kochowski, Wespazjan. Historia panowania Jana Kazimierza. T. 1—3. Red. Edward Raczyński. Poznań, 1840—1859.

¹⁷ Tyla, Antanas. Kėdainių sutarties vertinimas XVII a. — 1940 m. istoriografijoje. Lietuvos TSR Mokslų Akademijos Darbai, 1984. Serija A. Vol. 2 (87). P. 59—71.

¹⁸ Chmaj, Ludwik. Samuel Przypkowski na tle rządów religijnych XVII wieku. Kraków. 1927. S. 53.

¹⁹ [Przypkowski, Samuel] Apologia pro illustrissimo ac colatissimo principe Janussio duce Radvilio, Sacri Romani Imperii PRINCIPE, DUCE BIRSARUM et DUBINCORUM &c. quondam PALATINO VILNENSI, et EXERCITUUM Magni Ducatus Litvaniae SUPREMO GENERALI. 61. C. CL, No 11615.I.

рашэння. Пшыпкоўскі падкрэслівае, што дыскусія наконт дамовы аб уніі была публічна, а не кулюарна. У абмеркаванні ўмоваў трактату бралі ўдзел сэнатары і ўраднікі. Большая частка шляхты ВКЛ, у тым ліку каталікі на чале з біскупам жамоіцкім, падпісалі дамову аб уніі з Швэцыяй. Антыдзяржаўны патак у працы Пшыпкоўскага зрабіў яе неппулярнай сярод гісторыкаў Рэчы Паспалітай, і таму шмат якія тагачасныя навукоўцы абміналі яе ўвагай.

Пасля анэксіі земляў ВКЛ Расейскай імперыяй некаторыя даследнікі гісторыі княства пачалі крытычна пераасэнсоўваць негатыўныя ацэнкі Кейданскай уніі, што пераважалі ў польскай гістарыяграфіі. У 1840 г. літоўска-польскі кальвініст Валер'ян Красінскі выдаў на эміграцыі працу па гісторыі Рэфармацыі ў Рэчы Паспалітай. Аўтар не пагадзіўся з гісторыкамі, якія абвінавачвалі літоўскіх пратэстантаў у «кейданскай здрадзе». Красінскі падкрэсліў, што дамову аб уніі з Швэцыяй падпісала большасць каталіцкай шляхты, у тым ліку і біскуп жамоіцкі. Гэты факт прывёў аўтара да адметных высноў. На думку Красінскага, Кейданская унія, датай заключэння якой ён памылкова лічыў 16 жніўня 1655 г., паводле свайго характару «была выключна палітычная, а не рэлігійная, і выклікана унія была сепаратнымі інтарэсамі літвінаў, а не пратэстантаў». Рашэнне літоўскай шляхты прыняць пратэктарат швэдзкага караля было, такім чынам, ня здрадай, а адзіна магчымай *realpolitik*, калі большасць земляў ВКЛ акупавалі расейскія і ўкраінскія войскі, а Вялікапольска падпала пад уладу Карла X Густава²⁰. У 1859 г. Эдвард Катлубай, літоўскі шляхціц татарскага паходжання, апублікаваў біяграфію Януша Радзівіла. У ёй аўтар абараняе свайго героя ад нападак польскіх гісторыкаў. Катлубай пісаў, што цвёрджаньне, нібыта Радзівіл сьвядома здаў Вільню, не адпавядае сапраўднасці. Катлубай прызнаваў, што Радзівіл, як лідэр пратэстантаў, перад вайной падтрымліваў кантакты з Швэцыяй. Аднак яны, хутчэй за ўсё, насілі выключна рэлігійны характар. На думку Катлубая, каталіцкая рэакцыя першай паловы XVII ст., падтрыманая польскімі каралямі з дынастыі Вазаў, падштурхнула прыхільнікаў Радзівіла разарваць адносіны з Польшчай і заключыць унію з Швэцыяй. Такім чынам, першай прычынай уніі быў рэлігійны ўціск пратэстантаў-літвінаў. Другой прычынай стаўся напад на ВКЛ з боку Расей і ўкраінскіх казакоў. Польшча ня здолела дапамагчы Літве адбіць гэты напад. Польскі кароль Ян Казімер уцёк за мяжу. У тых умовах уладная эліта ВКЛ вырашыла прыняць пратэктарат швэдзкага караля. Паводле словаў Катлубая, гэта абгрунтаваны і маральна апраўданы крок. Гісторык падкрэслівае, што польскія аўтары лічаць Януша Радзівіла здраднікам і галоўным ініцыятарам Кейданскай уніі толькі «таму, што ён быў пратэстант». Катлубай прызнае, што супраць уніі з Швэцыяй выступала адна групоўка літоўскай шляхты. Але яна, адрозна ад прыхільнікаў Радзівіла, ня мела рэалістычнай праграмы ратавання княства²¹.

²⁰ Krasinski, Valerian. Historical Seetch of the Rise, Progress and Decline of the Reformation in Poland. In two volumes. London, 1840. Vol. II. P. 276—277.

²¹ Kothubaj, Edward. Życie Janusza Radziwiłła. Wilno—Witebsk, 1859. S. 200—212.

У найноўшы час польскі погляд на Кейданскую унію выказаў Людвік Кубала ў працы, апублікаванай у 1913 г. На яго думку, унія паміж Швэцыяй і Літвой была не раўнапраўнай, а мела характар падпарадкавання. Кубала характарызуе сапартыстаў і іх лідэра Януша Радзівіла выключна негатыўна. Паводле яго словаў, Радзівіл быў «зраднік, які прывёў многіх шляхціцаў у Літве да здрады». З Кубалавай інтэрпрэтацыі вынікае, што Радзівіл дбаў толькі пра сваю асабістую выгаду, а зусім не пра бясспёку ВКЛ. Кубала сьцьвярджае, што літоўская шляхта была вельмі незадаволеная уніяй з Швэцыяй. Аднак гэта датычыць толькі тых частак шляхты, што симпатызавалі Польшчы або Расеі. Кубала таксама паўтарае даўнейшы міт аб разбурэнні швэдамі рымска-каталіцкіх касцёлаў у Літве. Ён грунтуецца на народных легендах і літаратурных вобразах XVIII ст. Кубала таксама апісвае сьмерць Януша Радзівіла ў фантастычным ключы. Аўтар перакананы, што Радзівіл сам захацеў прыняць атруту. Перад сьмерцю ён нібыта клікаў д'ябла, а тады запрасіў каталіцкага святара і сказаў яму: «Я не хачу памерці як здраднік»²². Першакрыніцы не пакінулі нам падобных сьведчаньняў.

У 1935 г. польскія гісторыкі Ўладзіслаў Канапчынскі і Казімеж Лепшы апублікавалі ў Вільні Кейданскую дамову разам зь некаторымі спадарожнымі крыніцамі²³. У выданьні было багата памылак. Аўтары не ўключылі ў яго канчатковы варыянт дамовы, прыняты ў кастрычніку 1655 г., і памылкова лічылі, што апошняя кропка ў справе уніі была пастаўлена 18 жніўня 1655 г. У пераліку імёнаў падпісантаў таксама шмат памылак. Гэтае выданьне атрымала зьнішчальную, але справядлівую рэцэнзію літоўскага прафэсара Адольфаса Шапокі²⁴. Нягледзячы на такія хібы, названае выданьне легла ў аснову шмат якіх гістарычных публікацыяў на гэтую тэму. Так, Дэвід Кэрбі напісаў: «У Літве гетман Януш Радзівіл 18 жніўня падпісаў акт аб капітуляцыі: армія Дэлегардзі акупавала большую частку Жамойці»²⁵.

У 70—80-х гг. XX ст. пра значэньне Кейданскай уніі ў Польшчы дыскутавалі Тадэвуш Васілеўскі і Гэнрык Віснэр. Васілеўскі выяўляў Кейданскую унію як здраду польскім нацыянальным інтарэсам. Ён падкрэсьліваў прыныцповую ролю ў гэтай падзеі літвінаў-пратэстантаў²⁶. У біяграфіі Януша Радзівіла, напісанай для «Польскага біяграфічнага слоўніка», Васілеўскі сьцьвярджаў, што Радзівіл — найвялікшы здраднік у гісторыі Рэчы Паспалітай²⁷. Гэнрык Віснэр — адзіны польскі

²² Kubala, Ludwik. *Wojna szwedzka w roku 1655—1656*. Lwów, 1913. S. 86—93.

²³ Konopczyński, Władysław, Lepesz, Kazimierz. *Akta Ugody Kiedanskiej 1655 roku* // *Atensum Wileńskie*. T. 10. Wilno, 1935. S. 173—224.

²⁴ Šapoka, Adolfas. Dėl prof. Konopczyńskio paskelbtųjų 1655 m. Kėdainių sutarties dokumentų // *Lietuvos praeitis*. Vol. 1. Kaunas, 1940. Pp. 305—306; Šapoka, Adolfas. 1655 metų Kėdainių sutartis arba švedai Lietuvoje 1655—1656 metais. Vilnius, 1990. P. 51, 67—68, 74—78, 111 etc.

²⁵ Kirby, David. *Northern Europe in the Early Modern period. The Baltic world 1492—1772*. London and New York, 1990. P. 186.

²⁶ Wasilewski, Tadeusz. *Zdrada Janusza Radziwiłła w 1655 r. i jej wyznaniowe motywy* // *OiRwPT*. 18. Warszawa, 1973. S. 125—147.

²⁷ Wasilewski, Tadeusz. *Radziwiłł, Janusz* // *PSB*. Warszawa, 1987. T. XXX/1. S. 125.

даследнік гэтага пытання, добра знаёмы з швэдзкімі крыніцамі. Таму ён меў магчымасць больш глыбока вывучыць праблему Кейданскай уніі. Паводле ягонай версіі, унія з Швэцыяй была вымушаным і недаўгавечным крокам, зробленым у надзвычайных абставінах Паўночнай вайны 1655—1660 гг. У час вайны з Расеяй, калі выявілася ваенная слабасць Польшчы, частка літоўскай эліты прыняла швэдзкі пратэктарат. Віснэр крытыкуе традыцыйную польскую інтэрпрэтацыю, якую ён называе «чорнай легендай аб Радавілу». Ён адзначае, што Кейданская унія мела шырокую падтрымку сярод літоўскай шляхты і не зыходзіла выключна ад Радавіла. Адрозна ад Васілеўскага, Віснэр ня бачыць у уніі рэлігійных матываў. Каталікі добраахвотна заключылі унію, якая гарантавала правы рымска-каталіцкай, уніяцкай і праваслаўнай канфэсіяў²⁸. У сваёй пазнейшай працы Віснэр параўноўвае Кейданскую унію з актам аб пераходзе на бок швэдзкага караля вялікапольскай шляхты, заключаным у тым жа 1655 г. у Уйсьці. Што да зместу Кейданскай дамовы, Віснэр прызнае, што яна прадугледжвала федэрацыю дзвюх дзяржаваў, а не аднабаковае падпарадкаванне Вялікага Княства Швэцыі. Пры гэтым, аднак, дўтар зазначае, што ў выніку Кейданскай уніі «ў ВКЛ не засталася ні аняку сувэрэнітэту»²⁹.

Пазыцыю Віснэра разьвівалі іншыя польскія гісторыкі. Яны падкрэслівалі, што Рэч Паспалітая была федэрацыяй двух раўнапраўных народаў і, такім чынам, у яе рамках ВКЛ магло адстойваць уласныя геапалітычныя інтарэсы. Гэтыя гісторыкі звяртаюць увагу на даўнюю традыцыю сепаратных пагадненняў паміж Швэцыяй і ВКЛ³⁰. Значны ўнёсак у распрацоўку праблемы зрабіў Анджэй Рахуба, даследуючы стаўленне да уніі з швэдамі па-прапольску настроенай літоўскай шляхты³¹. Аднак большасць сучасных польскіх гісторыкаў па-ранейшаму разглядаюць Кейданскую унію як «акт бяспрэчнай здрады, якая парушала ўсе палажэнні Люблінскай уніі»³². Між тым Люблінскую унію 1569 г. польскія даследнікі разглядаюць як з'яву выключна пазытыўную. На іх думку, добраахвотнае далучэнне Літвы і Беларусі да Польшчы адкрыла ім шлях да заходняй

²⁸ Wisner, Henryk. Dysydenci litewscy wobec wybuchu wojny polsko-szwedzkiej (1655—1660) // *OiRwP*. T. XV. Warszawa, 1970. S. 130—144; Wisner, Henryk. Rok 1655 w Litwie: portretacje ze Szwecją i kwestia wyznaniowa // *OiRwP*. T. XXVI. Warszawa, 1981. S. 83—103.

²⁹ Wisner, Henryk. Janusz Radziwiłł 1612—1655. Wojewoda wileński. Hetman wielki litewski. Warszawa, 2000. S. 213.

³⁰ Wójcik, Zbigniew. The separatist tendencies in the Grand Duchy of Lithuania in the 17th century // *Acta Poloniae Historica*. Vol. 69, 1994. P. 55—62; Matwijów, Maciej. Koncepcje polityki Janusza Radziwiłła w latach 1648—1655. Proba interpretacji // *Acta Universitatis Wratislaviensis*, 1990. No. 1108. Historia LXXV. P. 33—42; Rachuba, Andrzej. Wielkie Księstwo Litewskie w systemie parlamentarnym Rzeczypospolitej w latach 1569—1763. Warszawa, 2002.

³¹ Rachuba, Andrzej. Konfederacja wojska litewskiego w Wierzbolowie w 1655 // *Miscellanea historico-archiwistyczna*. Warszawa, 1994. T. IV. P. 13—31; Rachuba, Andrzej. Paweł Sapięha wobec Szwecji i Jana Kazimierza (IX 1655 — II 1656) // *Acta Baltico-Slavica*, 1977. T. XI. P. 81—107.

³² Królikowski, Bohdan. Wóród Sarmatów. Radziwiłłowie i pamiętnikarze. Lublin, 2000. S. 41.

цывілізацыі і забяспечыла доступ да «вышэйшай» польскай культуры. Слабыя месцы працаў большасці польскіх гісторыкаў па пытанні Кейданскай уніі з'яўляюцца з-за іх няўвагай да швэдзкіх архіваў. Гэтым яны самі сябе абмяжоўваюць у выбары крыніцаў. Вельмі нешматлікія польскія гісторыкі даследавалі сацыяльныя акалічнасці Кейданскай уніі, пазнейшыя палітычныя падзеі і больш далёкія вынікі Кейданскай дамовы 1655 г. Большасць даследнікаў дбала толькі пра вузкія нацыянальныя аспекты пытання, і таму толькі адзінкі разглядалі падзеі ў кантэксце міжнароднага крызісу XVII ст. Мабыць, адзіным гісторыкам, які ўсебакова вывучыў праявы глыбальнага крызісу ў ВКЛ пасля 1667 г. (у гэтым выпадку ён насіў дэмаграфічны характар), быў Юзаф Можы³³.

Беларуская і літоўская нацыянальныя гістарыяграфіі, што з'явіліся на пачатку XX ст., далі новы імпульс цікавасці да Кейданскай уніі. Яны пачалі з параўнання Люблінскай уніі 1569 г. з Польшчай і Кейданскай уніі 1655 г. з Швэцыяй. Люблінская унія пры гэтым разглядалася негатыўна — як дамінаванне Польшчы і канец самастойнасці літоўскай і беларускай палітычнай культуры. Кейданская унія, наадварот, успрымалася як станоўчая падзея³⁴. Супрацьпастаўленне «дрэнная унія — добрая унія», калі саюз з Швэцыяй разглядаўся як альтэрнатыва далучэнню да Польшчы або Расеі, прывяло да таго, што літоўскія і беларускія гісторыкі ў сваіх працах пачалі адводзіць значную ролю Кейданскай уніі. Больш за тое, інтэрпрэтацыі уній з Польшчай і Швэцыяй імкліва прыстасоўвалі да патрэбаў новых нацыянальных рухаў. У 1910 г. у Вільні выйшаў першы падручнік па гісторыі Беларусі, аўтарам якога быў літоўскі шляхціц, лідэр беларускага нацыянальнага руху Вацлаў Ластоўскі. Ён сьцьвярджаў, што Люблінская унія не была добраахвотнай. Паводле слоўцаў Ластоўскага, польскія палітыкі ставілі на мэце інкарпараваць Літву і Беларусь у склад Польшчы, а не аб'яднацца з ВКЛ як з раўнапраўным партнёрам. У выніку ВКЛ зрабілася залежнай калёніяй Польшчы, што прывяло да палянізацыі рускай шляхты³⁵. У той жа час Кейданская унія атрымлівае высокую ацэнку аўтара:

Думка аб незалежнасці Літвы пры тагочаснай руіне Рэчы Паспалітай ізноў засьвітала ў галовах магнатаў і князёў літоўскіх. Князь Януш Радзівіл з сваімі староньнікамі ўраілі перадаць Літву пад апеку швэдзкага караля на тых самых варунках, на якіх яна была злучана дагэтуль з Польшчай. Гэта была апошняя паманка беларуска-літоўскіх зямель, каб выламацца з залеж-

³³ Morzy, Józef. Kryzys demograficzny na Litwie i Białorusi w II połowie XVII wieku. Poznań, 1965.

³⁴ З падыходам беларусаў можна пазнаёміцца ў працах: Богдановіч, Мансім. Белорусское возрождение // Вагдзімовіч, Мансім. Збор твораў. Мінск, 1968. С. 254—265; Луцкевіч, Антон. Аб дзяржаўным будаўніцтве (1918) // Беларуская думка XX ст. Варшава, 1998. С. 7—8. Літоўскі падыход прапануюць у: Šliūpas, Jonas. Lietuvių tauta senovėje ir šiandien. Vol. 2. Plymouth, 1905. P. 133—134; Alekna, Antanas. Lietuvos istorijos prad • ianokslis su 15 paveikslų ir 2 • emėlais. Kaunas, 1925. P. 46.

³⁵ Власт [Ластоўскі, Вацлаў]. Кароткая гісторыя Беларусі з 40 рысункамі. Вільня, 1910. С. 45—52.

насьці ад Польшчы [...] здаровая гасударственная думка адбудаваць незалежнае Літоўскае гасударства³⁶.

Іншы гісторык і выдатны дзеяч беларускага нацыянальнага руху пісаў:

Палітычная канцэпцыя, палягаўшая на тым, што, каб утрымаць сваю незалежнасьць, трэба жыць у згодзе з адным суседам (якім была выбрана Польшча) і змагацца з другім (Масквой), аказалася памылковай. Сутнасьць памылкі палягала на тым, што гэты «мірны» сусед выказаў ня меншую ахвоту загарнуць Беларусь, як і другі, зь якім вялося змаганьне. Калі памылковасьць гэтае вонкавай палітыкі Вялікага княства выйшла ў поўнай меры на ўзровень і сталася ясным, што змагацца неабходна такжа і на захадзе, як і на ўсходзе, зьявілася новая канцэпцыя, палягаўшая на тым, каб у барацьбе з Польшчай і Масквой апёрціся на Швэцыю, зьвязваюшыся зь ёй саюзам. Гэты «скандынаўскі» кірунак у міжнароднай палітыцы Беларусі [sic! — А. К.] меў тады (палова XVII ст.) паважны грунт, бо Швэцыя ў XVII ст. адгрывала ў міжнародных адносінах паважную ролю і была сільным гаспадарствам у эўрапейскім маштабе. Прадстаўнікамі гэтай новай беларускае палітычнай лініі [sic! — А. К.] быў Ян III Радзівіл і ягоны брат Багуслаў. Аднак гэты кірунак быў мала спэцыярызаваны ў грамадзянстве і ў дадатку Ян Радзівіл хутка згінуў у часе барацьбы з паякамі³⁷.

Літоўскія гісторыкі зрабілі грунтоўны ўнёсак у вывучэньне Кейданскай уніі. У 1928 г. Павілас Гронскі апублікаваў датычны да нашай тэмы артыкул у часопісе «Revue historique». Аўтар дасьледаваў праўны аспект Кейданскай уніі, падкрэсьліўшы роўнасьць і ўзаемнасьць абавязкаў партнэраў па фэдэрацыі. Ён таксама першым прааналізаваў агульнапалітычную сытуацыю ў ВКЛ у 1655 г., закрануўшы, у прыватнасьці, прэтэнзіі расейскага цара на Літву і Беларусь. Гронскі адзначаў, што ў 1655 г. літвіны мелі тры шляхі: захаваць вернасьць польскаму каралю, хоць той і кінуў краіну на волю лёсу, пачаць мірныя перамовы з Масковіяй або перайсьці пад пратэктарат Швэцыі, спадзеючыся на яе перамогу ў вайне з Расеяй і вызваленьне ВКЛ. Гронскі вельмі крытычна ацэньвае вынікі Люблінскай уніі. На яго думку, «прагнілы арганізм дваістай Рэчы Паспалітай разбураўся сам сабой. Спадзеючыся захаваць тэрытарыяльную цэласнасьць ВКЛ і выратаваць яго ад заваяваньня маскоўскім войскам, вялікі гетман літоўскі Радзівіл пачаў перамовы з ачольнікам швэдзкай арміі Магнусам Дэлегардзі, што прывяло да заключэньня Кейданскай дамовы». На думку Гронскі, Кейданская унія была ня здрадай, а адзіным лягічным крокам у рэчышчы *realpolitik*. «Кіраўнік дзяржавы Януш Радзівіл

³⁶ Власт [Ластоўскі, Вяцлаў]. Кароткая гісторыя Беларусі з 40 рысункамі. С. 45—52.

³⁷ Шкялёнак, Мікола. Беларусь-Літва-Крыўін (1941) // Шкялёнак, Мікола. Беларусь і суседзі. Беласток, 2003. С. 62—63.

верыў, што, уступіўшы ў рэальны саюз з Швэцыяй, ВКЛ зможа напоўніць сваё існаванне больш рэальным зместам, чым застаючыся часткай Рэчы Паспалітай». Калі з польскага гледзішча унія была здрадай, дык вялікі гетман, наадварот, бачыў у ёй спосаб абараніць інтарэсы сваёй краіны. Радзівіл спадзяваўся, што пратэктарат Швэцыі засцеражэ ВКЛ ад анархіі, зробіць магчымым мірнае жыццё, паспрыяе эканамічнаму развіццю паўднёва-ўсходняй часткі вялікай Швадакай імперыі і створыць умовы раўнапраўнага саюзу, які забяспечыць Літве псыпех, рэлігійную талерантнасць і цывілізацыйны прагрэс. Аднак услед за ранейшымі гісторыкамі Гронскіс памылкова лічыць канчатковым актам уніі дэкларацыю 17 жніўня (і дае яе 18 жніўня 1655 г.). Таму яго высновы грунтуюцца на дэкларацыі літоўскай арыстакратыі ад 17 жніўня 1655 г., палажэнні якой насамрэч адрозніваліся ад выніковага акту Кейданскай уніі. Аўтар памылкова сцвярджае, што тэкст Кейданскай дамовы «падкрэслівае асаблівы статус Януша Радзівіла». Дакладнае паходжанне копіі жнівеньскай дэкларацыі, апублікаванай Гронскісам, невядомае³⁸.

Адзіным нескандальнаўскім гісторыкам, які карыстаўся крыніцамі з Нацыянальнага архіву Швэцыі, быў літоўскі прафэсар Адольфас Шапока. У 1933 г. ён атрымаў стаж у Стагольмскім каледжы і ў 1939 г. апублікаваў першыя вынікі сваёй працы ў часопісным артыкуле³⁹. Аднак ягоная падрабязная манаграфія «Кейданская унія 1655 г. і швэды ў Літве, 1655—1656 гг.» на шмат гадоў засталася ў рукапісе і выйшла друкам у Літве адносна нядаўна⁴⁰. Шапока напісаў сваю працу ў форме штодзённай хронікі ад канца 1655 г. да вясны 1656 г. Сацыяльныя перадумовы ідэі швэдзка-літоўскай уніі не раскрываюцца. Аўтар пачынае сваю манаграфію з апісання расейска-ўкраінскага нападу на Рэч Паспалітую і тагачасных дыпламатычных кантактаў Радзівіла і яго прыхільнікаў з швэдамі. Шапока ў сваёй працы спыняецца на падзеях вясны 1656 г., хоць прапашвэдзкая партыя сярод літоўскай шляхты існавала да канца 1657 г. і ў Літве па-ранейшаму актыўна праводзілася швэдзкая палітыка. Шапока разглядае Кейданскую унію як спробу літоўскай арыстакратыі захаваць сваю краіну перад абліччам ваеннага крызісу. Ён паказвае, што шляхта ад пачатку па-рознаму ставілася да уніі. Шапока адмоўна адносіўся да швэдзкай палітыкі ў акупаванай зоне. Аўтар сцвярджае, што тая сталася галоўнай прычынай антышвэдзкага паўстання. Нарэшце, гісторык прызнае, што «наступствы Кейданскага палітычнага акту адчуваліся ў ВКЛ доўгі час пасля 1656 г.». Аднак ён завяршае свой апавед фразай: «Цяпер значэнне палітычных падзей вакол саюзу ВКЛ і Швэцыі падаецца высьветленым»⁴¹. Яго літоўскацэнтрыйны погляд выявіўся ў геаграфічных межах даследавання. Шапоку цікавілі перадусім этнічныя літоўскія землі. Падзеі на рускіх землях ВКЛ ён разглядае толькі фрагментарна. Адрозна ад папярэдніх польскіх гісторыкаў,

³⁸ Gronski, Paul (Gronskis, Povilas). Le traité Lituan-Suédois de Keidany (18 aout 1655) // Revue historique. 1928. Vol. 159. P. 291—304.

³⁹ Šapoka, Adolfas. Jonušas Radvila ir Švedija. Židinys, 1939. №—9. P. 214—229.

⁴⁰ Šapoka. 1655 metų Kėdainių sutartis arba vedai Lietuvoje 1655—1656 metais.

⁴¹ Тамсама. С. 177.

аўтар даводзіць, што Кейданская дамова падпісвалася ў інтарэсах усяго Княства і не была вынікам змовы Радзівілаў. Кейданскую унію падтрымлівалі шырокія колы літоўскай шляхты. З швэдзкіх крыніцаў гісторык даведзеся пра значную ролю ў швэдзка-літоўскіх стасунках Багуслава Радзівіла — факт, які абміналі ўвагай польскія гісторыкі. Пры гэтым, аднак, Шапока абмежаваў свае швэдзкія архіўныя даследаванні пераважна калекцыяй «*Militaria*»⁴². Аўтар не вывучаў многіх іншых калекцый і старадрукаў, што захоўваюцца ў Нацыянальным архіве Швэцыі, Швэдзкай каралеўскай бібліятэцы і бібліятэцы Ёпсальскага ўніверсітэту. Ня выкарыстаў ён і такіх важных дакумэнтаў, як пратаколы швэдзкага парлямэнту і Каралеўскай Рады⁴³. Тагачаснае палітычнае становішча не дазволіла аўтару пазнаёміцца з важнымі для вывучэння пытання архівамі Польшчы (варшавскім, віленскім, нясьвіскім і кракаўскім), Беларусі (менскім) і Расеі (маскоўскім і ленінградскім). З моманту напісання манаграфіі Шапокі апублікавана мноства новых, раней невядомых, архіўных і рукапісных матэрыялаў, што дазваляе сёння інакш разгледзець памянёнае пытанне. Шапока літуанізаваў усе ўласныя імёны шляхты. Гэта звужала навуковы ўжытак яго працы, асабліва абцяжарыўшы яе выкарыстанне для замежных гісторыкаў.

У савецкую эпоху ў вывучэнне нашага пытання важкі ўнёсак зрабілі літоўскія гісторыкі Антанас Тыла і Броніус Дундуліс. Тыла апублікаваў шмат артыкулаў па розных аспектах швэдзка-літоўскіх палітычных кантактаў⁴⁴. Ён выявіў у літоўскіх архівах мноства невядомых крыніцаў з апісаннем падзей у швэдзкай акупаванай зоне і антышвэдзкага паўстання ў Жамойці. Аднак яго высновы грунтаваліся на наборку папярэдняй гістарыяграфіі і Шапокавым рукапісе. У 1977 г. Дундуліс выдаў манаграфію пад назвай «Інтэрвенцыя швэдзкіх фэўдалаў у Літву ў XVII—XVIII стст.», на жаль, заснаваную на савецкіх ідэалогічных клішэ⁴⁵.

Вельмі мала даследавалася Кейданская унія ў сучаснай Беларусі. Пасля знішчэння беларускай гістарычнай школы падчас сталінскага тэрору (1930—1940 гг.) спынілася вывучэнне палітычнай гісторыі ВКЛ⁴⁶. Толькі пасля 1991 г. гісторыкі незалежнай Беларусі вярнуліся да гэтай тэмы. У 1995 г. Генадзь Сагановіч выдаў

⁴² RA. *Militaria*. Krighistoriska handlingar. Karl X Gustafs tid. Polska kriget 1655—60. Vol. M. 1304.

⁴³ Enblom, Walfrid (ed.) *Svenska Riksrådets protokoll*. Vol. 17. 1657. Stockholm, 1929; *Sveriges Ridderskaps och Adels Riksdags-protokoll*. Vol. 6. 1656—1658. Stockholm, 1877; *Sveriges Ridderskaps och Adels Riksdags-protokoll*. Vol. 7. 1660. Stockholm, 1881.

⁴⁴ Tyla, Antanas. *Sukilimas Lietuvoje prieš švedų okupaciją 1656 m.* // *Lietuvos TSR Mokslų Akademijos Darbai*, 1976. Serija A. Vol. 4 (57). P. 61—72; Тыла, Антанас. Кейданская унія 1655 г. между Великим княжеством Литовским и Швецией // *Скандинавский сборник (Skrifter om Skandinavien)*. Том XXIII. Тарту, 1978. С. 68—80; Tyla, Antanas. *Kėdainių unijos opozicija (1655—1656 m.)* // *Lietuvos TSR Mokslų Akademijos Darbai*, Serija A, 1979. Vol. 2 (67). P. 67—84.

⁴⁵ Dundulis, Bronius. *Švedų feodalų įsiveržimai į Lietuvą XVII—XVIII a.* Vilnius, 1977.

⁴⁶ Lindner, Rainer. *Historiker und Herrschaft: Nationsbildung und Geschichtspolitik in Weissrussland im 19. und 20. Jahrhundert*. München, 1999; Kotljarchuk, Andrej. *The Tradition of Belarusian Statehood: a War for the Past // Contemporary Change in Belarus. Baltic and Eastern European Studies*. Vol. 2. Södertörns University College, 2000. P. 41—72.

кнігу «Невядомая вайна: 1654—1667 гг.», якая адразу ж стала навуковым бэстсэлерам. Аўтар даследаваў вайну Расеі з ВКЛ і яе катастрофічныя вынікі для Беларусі. Кніга разка рознылася ад традыцыйных тэзісаў расейскай імперскай і савецкай гістарыяграфіі і паказвала, што галоўны фронт вайны Расеі з Рэччу Паспалітай 1654—1677 гг. праходзіў па тэрыторыі Беларусі, а не Украіны, як лічылася раней. Некалькі старонак кнігі Г. Сагановіча прысьвечана Кейданскай уніі і калябарацкім літоўскай шляхты з швабамі (гэтыя апісаньні грунтуюцца на польскіх дасьледаваньнях⁴⁷). Той жа беларускі гісторык першым прааналізаваў раскол шляхты ў вайне 1654—1677 гг. на прыхільнікаў Расеі і Польшчы ды ролю гэтага расколу ў палітычнай дэцэнтралізацыі літоўскай эліты⁴⁸. Васіль Мялешка вывучаў грамадзянскую вайну, што разгарнулася паміж рознымі групамі літоўскай шляхты ў 1655—1658 гг. на фоне Паўночнай вайны 1655—1660 гг.⁴⁹

Першым з скандынаўскіх гісторыкаў зьвярнуў увагу на кантакты паміж Швэцыяй і ВКЛ у сярэдзіне XVII ст. Самуэль фон Пуфэндорф. У 1677 г. ён стаў прафэсарам гісторыі ў Швэдзкім унівэрсытэце ў Люндзе — новым унівэрсытэце ў цэнтры былой дацкай правінцыі Сканія. У 1677 г. Пуфэндорфа прызначылі «каралеўскім гістарыёграфам Швэцыі». Плёнам яго дасьледаваньняў сталіся выдадзеныя ў 1688 г. «Уводзіны ў гісторыю Швэцыі» («Inledning till Swänska historien»). Па сьмерці Пуфэндорфа была апублікавана ягоная клясычная біяграфія Карла X Густава. У ёй Пуфэндорф закрануў Кейданскую унію 1655 г., паўстаньне ў Жамойці і аблогу Берасьця ў 1657 г. Вартасць яго працы — у шырокім выкарыстаньні матэрыялаў швэдзкіх архіваў⁵⁰. Аднак Пуфэндорф ня здолеў убачыць розніцы паміж жніўняўскай дэкларацыяй шляхты (ён памылкова датуе яе 15 жніўня 1655 г.) і канчатковым актам Кейданскай уніі. Праца Пуфэндорфа сталася зыходным пунктам для шматлікіх дасьледнікаў і ўрэшце была перакладзена з лацінскай мовы на швэдзкую⁵¹.

У 1883 г. Фрэдрык Карлсан апублікаваў сваю «Гісторыю Швэцыі падчас праўленьня Карла X Густава»⁵². Ён карыстаўся новымі архіўнымі крыніцамі, але швэдзкая палітыка адносна ВКЛ засталася на пэрыфэрыі яго цікавасьці. Карлсан не

⁴⁷ Сагановіч, Генадзь. Невядомая вайна 1654—1667 гг. Мінск, 1995. С. 47—51.

⁴⁸ Сагановіч, Генадзь. Шляхта Беларусі паміж Масквой і Каронай, або Войны XVII ст. як фактар дэцэнтралізацыі // Наш радавод. Кн. 8. Гродна—Беласток, 2000. С. 118—124.

⁴⁹ Мялешка, Васіль. Грамадзянская вайна на Беларусі (1655—1658) // Professor Henryk Lowmianński. Życie i dzieło. Poznań, 1995. S. 135—154.

⁵⁰ Pufendorf, Samuel. De rebus a Carolo Gustavo Sveciae rege gestis commentariorum, libri septem elegantissimis tabulis aeneis exornati cum triplici indice. Norimbergae, 1696.

⁵¹ Franzén, Frans Michael. Minnesteckningar öfver utmärkte svenske statsmän, hjeltar, lärde, konstnärer och skaldar. Vol. II. Stockholm, 1859. P. 129—134; Pufendorf, Samuel von. Samuel von Pufendorfs sju böcker om konung Carl X Gustafs bragder. Vol. 1—7. Stockholm, 1913—15.

⁵² Carlsson, Fredrik Ferdinand. Sveriges historia under konungarne af pfalziska huset. Sveriges historia under Carl den tionde Gustafs regering. Stockholm, 1883.

аналізаваў сацыяльных перадумоў Кейданскай уніі і не заглыбляўся ў спецыфіку ВКЛ і Рэчы Паспалітай. Ён убачыў толькі адну прычыну, чаму літоўская шляхта падтрымлівала саюз з Швэцыяй: выкліканы вайной крызіс. У артыкуле Нільса Эдэна, палітычнага лідэра Швэцыі ў 1917—1920 гг., утрымліваецца прыблізна такая ж інфармацыя і падаецца шмат прыкладаў антыпольскага сэпаратызму літвінаў. У Эдэна сярод крыніцаў было данясенне швэдзкага дыпламата Юхана Мэра (1654 г.), у якім гаварылася: «Сэпаратысцкія і прапавядзкія настроі сярод літоўскай шляхты вельмі моцныя». Аднак Эдэн не зразумеў значэння падобных заўваг⁵³. У 1903 г. з'явілася дысэртацыя Манфрэда Карляна, прысьвечаная швэдзка-расейскай вайне 1656—1658 гг. Аўтар звяртаў увагу, што галоўнай яе прычынай быў канфлікт вакол Літвы⁵⁴. У 1891 г. Карл Віблінг прадставіў даследаваньне дыпламатычных стасункаў паміж Швэцыяй і Трансільваніяй у 1655—1660 гг.⁵⁵ У 1920 г. Георг Вітрок выдаў працу, у якой прааналізаваў становішча саюзнікаў Швэцыі падчас вайны з Польшчай⁵⁶. На жаль, саюз паміж Швэцыяй і ВКЛ застаўся па-за межамі яго даследавання.

У 1938 г. Пэр Сандбэрг апублікаваў кароткі разгляд Кейданскай уніі⁵⁷. Ён скарыстаў некаторыя раней невядомыя швэдзкія крыніцы, што датычылі ходу перамоваў. Аўтар звярнуў увагу на значэнне пратэстантызму ў працэсе аб'яднання. Сандбэрг падкрэсліў ролю, якую адыграў у перамовах Багуслаў Радзівіл. Аднак, падобна да Гронскіса, Сандбэрг памылкова прыняў жніўненскую дэкларацыю 1655 г. за канчатковы акт Кейданскай уніі і не прывёў ніякіх датаў заключэння трактату. Даследаваньне Сандбэрга засталася невядомым большасці гісторыкаў і мала паўплывала на пазнейшую швэдзкую гістарыяграфію. Георг Ляндбэрг у сваёй працы «Гісторыя міжнародных дачыненняў Швэцыі ў 1648—1697 гг.» глыбей раскрыў сутнасць Кейданскай уніі. Ляндбэрг, мабыць, першым з швэдзкіх гісторыкаў прывёў слушную дату падзеі: «У 1655 г., 20 кастрычніка, літоўская шляхта падпісала ў Кейданах наўпроставую унію з Швэцыяй». Ён таксама згадаў пра існаваньне папярэдняга пляну Кейданскай уніі, распаўсюджанага сярод Радзівілавых прыхільнікаў. Што да прычынаў Кейданскай уніі, Ляндбэрг падкрэсліў пратэстанцкае веравызнанне Радзівілаў і іх прыхільнікаў. Аднак Ляндбэрг падаў кароткі і няпоўны аналіз Кейданскай уніі⁵⁸. У другой палове 50-х — першай палове 60-х гг. XX ст. выйшлі некалькі працаў, прысьвечаных швэдзка-ўкраінскім кантактам, швэдзкага гісторыка ўкраінскага

⁵³ Edén, Nils. Grunderna till Karl X Gustafs anfall på Polen // Historiskt Tidskrift. 1906. Vol. 26. P. 5—45.

⁵⁴ Carlon, Manfred. Ryska kriget 1656—1658. Lund, 1903.

⁵⁵ Wibling, Carl. Carl X Gustaf och Georg Rakoczy II. Lund, 1891.

⁵⁶ Wittrock, Georg. Karl X Gustaf i Polen. Krigsmålet och allianserna // Karolinska förbundets årsbok. Stockholm, 1920. P. 4—49.

⁵⁷ Sandberg, Per. Fördraget i Kėdainiai mellan Sverige och Litauen. Planerna på en svensk-litauisk union

⁵⁸ Baltisk revy: en årsbok. Lund, 1938. P. 42—51.

⁵⁹ Landberg, Georg. Den svenska utrikespolitikens historia. 1648—1697. Stockholm, 1952. P. 92.

паходжання Багдана Кентрыжынскага⁶⁰. Ён увёў у навуковы ўжытак шмат новых крыніцаў па гэтай тэме. Аднак роля ВКЛ у швэдзка-ўкраінскіх кантактах засталася па-за сферай цікавасці аўтара.

У 1967 г. Арнэ Штадэ абараніў дысэртацыю, прысьвечаную аналізу дзеянняў Эрыка Дальбэрга як крыніцы па гісторыі швэдзкіх войнаў у перыяд уладавання Карла X Густава. Аўтар крытычна прааналізаваў Дальбэргавы нататкі пра ягоны ўдзел у аблозе Берасьця ў 1657 г.⁶¹ Штадэ паказаў на памылкі Дальбэрга ў датаваньні гэтых падзей. Ён растлумачыў недакладнасьці тым, што Дальбэрг пісаў свае нататкі значна пазьней. На маю думку, трактоўка Штадэ абгрунтаваная, бо на мапах Дальбэрга, што адлюстроўваюць швэдзкія ваенныя дзеяньні на тэрыторыі ВКЛ, багата памылак у абазначэньні літоўскіх і беларускіх мясцовасьцяў. У Беларусі дзеяньні Дальбэрга прааналізаваў Алесь Бель⁶². У 2000 г. Пэтэр Энглюнд апублікаваў комплексную працу па войнах Швэцыі зь іншымі дзяржавамі ў сярэдзіне XVII ст. Аналізуючы ваенныя дзеяньні Швэцыі ў Рэчы Паспалітай, Энглюнд засяроджваецца на польскай кампаніі. Ён надае няшмат увагі Кейданскай уніі, а таксама швэдзкай палітыцы ў Літве⁶³. Аўтар разглядае Кейданскую унію на фоне цяжкой ваеннай сытуацыі, у якой апынулася ВКЛ: «паміж расейскай Сцыліяй і швэдзкай Харыбдай». Энглюнд першы згадвае маштабную прапагандысцкую кампанію, распачатую ў 1655 г. Магнусам Габрыелем Дзялягардзі сярод літоўскай шляхты, з тым каб перацягнуць яе на швэдзкі бок. Энглюнд лічыць, што, калі б Кейданская унія здзейснілася на практыцы, швэды атрымалі б больш тэрыторыяў, чым за ўсе папярэднія 200 гадоў сваёй экспансіі ва Ўсходнюю Балтыку. Тым ня менш, ён памылкова лічыць жнівеньскую дэкларацыю 1655 г. заключным актам Кейданскай уніі і не аналізуе сытуацыі ў зоне швэдзкай акупацыі Літвы пасля уніі. Энглюнд дасьледуе швэдзкую аблогу 1657 г. Берасьця — найбуйнейшага гораду на захадзе ВКЛ. Ён таксама звяртае ўвагу на ролю ў гэтых падзеях саюзьніцы Швэцыі — пратэстанцкай Трансільваніі. Увогуле кніга Энглюнда робіць значны ўнёсак у вывучэньне ваеннай гісторыі. Аднак палітычныя, рэлігійныя і эканамічныя аспекты дачыненняў паміж ВКЛ і Швэцыяй патрабуюць далейшага дасьледаваньня. Нарэшце, у 2001 г. Стэлян Дальгрэн падрыхтаваў да выданьня дакумэнты па

⁶⁰ Kentschynskij Bohdan. Karl X Gustav inför krisen i Öster 1654—1655 // Karolinska förbundets årsbok, Stockholm, 1956. P. 8—147; Kentschynskij, Bohdan. Mazepa. Stockholm, 1962; Kentschynskij, Bohdan. Ukrainska revolutionen och Rysslands angrepp mot Sverige 1656 // Karolinska förbundets årsbok, 1966. P. 17—86.

⁶¹ Stade, Arne. Erik Dahlbergh och Carl X Gustafs krigshistoria. Stockholm. 1967. P. 194—198.

⁶² Бель, Алесь. Невядомыя эпізоды «невядомай вайны», або Ваенныя дзеяньні Швэцыі супраць Вялікага Княства Літоўскага ў 1656—1657 гадах пачына Эрыка Дальбэрга // Спадчына. Менск, 1999. № 3. С. 114—129.

⁶³ Englund, Peter. Den oöfvervinnerlige. Om den svenska stormaktstiden och en man i dess mitt. Stockholm, 2000. P. 211—213, 223, 453—479.

Кейданскай уніі, дадаўшы да іх уласныя камэнтары, і напісаў два суправаджальныя артыкулы. На жаль, гэтая праца дасюль не апублікавана⁶³.

За апошнія дзесяць гадоў шэраг каштоўных працаў выдалі расейскія гісторыкі. У 1994 г. Леў Забароўскі апублікаваў дыпламатычныя акты ВКЛ і Расеі пэрыяду Паўночнай вайны 1655—1660 гг. з прадмовай і камэнтарамі⁶⁴. Раней ён выдаў манаграфію на тэму расейскай замежнай палітыкі, скарыстаўшы шматлікія крыніцы для аналізу дыпламатычных адносін ва Ўсходняй і Паўночнай Эўропе ў 1654—1660 гг.⁶⁵ Барыс Флора ўжыў новыя расейскія архіўныя крыніцы ў сваім даследаваньні палітыкі Расеі падчас антышвэдзкага паўстаньня ў Жамойці⁶⁶. Алена Кобзарэва прааналізавала расейскую палітыку ў 1655—1661 гг. ва Ўсходняй Балтыцы⁶⁷. Тацяна Якаўлева напісала вычарпальную манаграфію пра ўкраінскую дыпламатыю ў другой палове 50-х гг. XVII ст.⁶⁸ Украінскія гісторыкі таксама напісалі шэраг працаў, у якіх разгледзелі казацкую палітыку ў 1654—1661 гг. і ўкраінска-швэдзкія адносіны⁶⁹.

У 1979 г. фінскі гісторык Райнэр Фагерлюнд зрабіў найвялікшы з усіх заходніх дасьледнікаў унёсак у вывучэньне нашай тэмы⁷⁰. Гэты ваенны гісторык выкарыстаў шэраг раней невядомых крыніцаў з Нацыянальнага архіву Швэцыі. Ён акрэсьліў ключавыя моманты падчас перамоваў паміж ВКЛ і Швэцыяй, вызначыў колькасьць гарнізонаў і салдат у акупаванай швэдамі частцы Літвы і падаў інфармацыю пра антышвэдзкае паўстаньне. Фагерлюнд таксама вывучыў падатковыя кнігі адміністрацыі швэдзкай Лівоніі зь зьвесткамі па акупаванай частцы Літвы ў 1655—1656 гг., што захоўваюцца ў Эстонскім гістарычным архіве⁷¹. У 1993 г. Робэрт

⁶³ Dahlgren, Stellan. Documents related to the Swedish-Russian diplomatic negotiations 1655—1657. Manuscript, 2001.

⁶⁴ Заборювский, Лев. Великое княжество Литовское и Россия во время польского Потопа (1655—1656). Документы, исследование. Москва, 1994.

⁶⁵ Заборювский, Лев. Россия, Речь Посполитая и Швеция в середине XVII века. Из истории международных отношений в Восточной и Юго-Восточной Европе. Москва, 1981.

⁶⁶ Флора, Борис. От потопа до Вильны. Русская политика по отношению к Речи Посполитой в 1655—1656 гг. // Kwartalnik Historyczny. Warszawa, 2003. Rocznik CX. № 2. С. 25—49.

⁶⁷ Кобзарева, Елена. Дипломатическая борьба России за выход к Балтийскому морю в 1655—1661. Москва, 1998.

⁶⁸ Яковлева, Татьяна. Гетманщина в другой половине 50-х годов XVII столетия. Причины и начало Руины. Київ, 1998.

⁶⁹ Грушевський, Михайло. Історія України-Руси. Том IX. Частина друга. Київ, 1997; Ліпінський, Вячеслав. Україна на порозі 1657—1659 рр. Відень, 1920; Чухліб, Тарас. Гетмани і монархи. Українська держава в міжнародних відносинах 1648—1714 рр. Київ, 2003.

⁷⁰ Fagerlund, Rainer. Kriget i Östersjöprovinserna 1655—1660. Operationer och krigsansträngningar på den biskopsskådeplats under Carl X Gustafs krig. Åbo, 1979.

⁷¹ Fagerlund, Rainer. Kontribution, försträckning och kaduck: svensk krigsfinansiering i Östersjöprovinserna 1655—1661 // Historiskt tidskrift för Finland. 1981. Vol. 66. P. 321—337.

Фрост напісаў манаграфію пра Рэч Паспалітую падчас Паўночнай вайны 1655—1660 гг. Яна дасюль застаецца адзіным англамоўным даследаваннем, у якім разглядаецца Кейданская унія⁷². Фрост ня толькі абагульніў большасць найважнейшых працаў на гэтую тэму, але і знайшоў шмат цікавых крыніцаў у польскіх архівах. Ён зрабіў важныя высновы адносна розных палітычных груп у асяроддзі літоўскай шляхты, што змагаліся міжсобку. Фрост падкрэсліў працягласць перамоўнага працэсу паміж ВКЛ і Швэцыяй. Ён звярнуў увагу, што канчатковы акт уніі быў падпісаны 20 кастрычніка, а не 17 жніўня 1655 г. Але, засяродзіўшы ўвагу на Польшчы, падзеі 1656—1661 гг. на Беларусі і Літве ён закранае фрагментарна.

Практычна ва ўсіх вышэйзгаданых гістарыяграфічных працах звяртаецца ўвага на Кейданскую унію 1655 г., але ў ніводнай зь іх ня зроблена падрабязнага аналізу яе глыбінных прычынаў, непасрэдных вынікаў і далёкасяжных наступстваў. У большасці ранейшых даследаванняў вайны ў ВКЛ сярэдзіны XVII ст. разглядаліся хутчэй у ваенным, чым у палітычным ракурсе. Больш за тое, толькі нямногія гісторыкі дэталёва разглядалі падзеі, датычныя непасрэдна ВКЛ. Большасць засяроджвалася на тагачасных войнах, а карціну агульнага міжнародна-палітычнага становішча падавала толькі фрагментарна. Амаль усе гісторыкі расцэньвалі Кейданскую унію як перадусім тактычную рэакцыю на ваенную катастрофу 1654—1655 гг. Яны ня бачылі ні стратэгічных сацыяльных (геапалітычных, эканамічных, рэлігійных) перадумоваў, ні вынікаў Кейданскай уніі. Толькі некаторыя разглядалі падзеі ў ВКЛ у кантэксце канцэпцый агульнага крызісу і баняксу сіл.

Засталіся маладаследаванымі шмат важных момантаў, у тым ліку:

- гандлёвыя аспекты літоўска-швэдзкіх дачыненняў;
- ВКЛ у святле швэдзкай геапалітыкі;
- кантакты літоўскіх і беларускіх пратэстантаў з Швэцыяй;
- Літва пад Швэцыяй і яе сыстэма кіравання;
- погляды Радзівіла на будучыню Літвы;
- Радноцкая дамова 1656 г.;
- ВКЛ у швэдзка-ўкраінскай дыпламатыі;
- аблога Берася ў 1657 г.;
- Корсунская дамова 1657 г. паміж Швэцыяй і казацкай Украінай.

1.5. Апісаньне крыніцаў

Архіўная база гэтага даследавання грунтуецца на зборах Нацыянальнага архіву Швэцыі (Riksarkivet). Некаторыя польскія гісторыкі сьцьвярджаюць, што падчас заключэння Аліўскага міру Швэцыя перадала Польшчы свае да-

⁷² Frost, Robert I. *After the Deluge. Poland-Lithuania and the Second Northern War 1655—1660*. Cambridge, 1993. P. 48—52.

мовы з калябарантамі⁷³. Аднак гэта не датычыць дамоваў аб сумесных дзеяннях з ВКЛ, і ніводзін з актаў Кейданскай уніі не апынуўся ў Польшчы. Арыгінальныя літоўскія дакумэнты Кейданскай уніі дасюль ня знойдзены. Калі лягічна разважаць, яны мусілі б захоўвацца ў «Радзівілаўскіх зборах», большая частка якіх да канца 1942 г. зьберагалася ў Беларусі, у Нясвіскім замку. Калі дзеячы калябарацыянісцкай арганізацыі «Беларуская народная самапомач» вырашылі перавезьці гэтыя архівы ў Менск, прадстаўнікі польскай нацыянальнай інтэлігенцыі здолелі дамовіцца зь нямецкай адміністрацыяй у Беларусі аб іх вывазе ў Варшаву. Цяпер яны складаюць асобны аддзел польскага Цэнтральнага архіву старажытных актаў (AGAD). Аднак у гэтым зборы вельмі мала дакумэнтаў па нашай тэме. Большую цікавасьць уяўляе зь сябе «Ліставаньне Багуслава Радзівіла», а таксама аддзел V, у якім захоўваюцца лісты да Багуслава Радзівіла. Але і гэтыя калекцыі таксама фрагментарныя, у іх няма ніводнага з арыгінальных лістоў Багуслава Радзівіла да швэдзкага ўраду ці хоць іх копіяў⁷⁴. Галоўны польскі збор літоўскіх палітычных актаў таксама знаходзіцца ў Цэнтральным архіве старажытных актаў. Аднак «Швэдзкая калекцыя» гэтага архіву зьмяшчае толькі некалькі копіяў лістоў Януша Радзівіла да Магнуса Дэлегардзі і караля Карла X Густава⁷⁵. На маю думку, паслы літоўскай шляхты, якія выступілі супраць швэдаў і арганізавалі канфэдэрацыю ў Вярбілаве, у 1655 г. аддалі гэтыя дакумэнты каралю Польшчы Яну Казімеру. Апроч таго, што захоўваецца ў Цэнтральным архіве старажытных актаў у Варшаве, я карыстаўся таксама матэрыяламі з рукапісных збораў «Бібліятэкі Чартарыйскіх» у Нацыянальным музэі ў Кракаве.

Некаторыя каштоўныя архіўныя матэрыялы ёсць у Беларусі. У Нацыянальным гістарычным архіве ў Менску захоўваецца частка «Радзівілаўскіх збораў», а таксама полацкія і ашмянскія акты⁷⁶. У Літоўскім дзяржаўным гістарычным архіве ў Вільні і ў аддзеле рукапісаў бібліятэкі Літоўскай Акадэміі навук ёсць цікавыя матэрыялы таго часу, калі Літва была пад швэдзкай уладай⁷⁷, аднак большасць зь іх ужо прывёў Антанас Тыла⁷⁸. У выніку супрацы паміж літоўскімі і швэдзкімі архівістамі створаны вельмі карысны каталёг гістарычных дакумэнтаў зь літоўскіх архіваў, што датычаць Швэцыі, але толькі адзін зь іх зьвязаны зь маёй тэмай⁷⁹. Дакумэнтаў у архівах Польшчы, Літвы і Беларусі, магчыма, бракуе таму, што па заканчэньні войнаў сярэдзіны XVII ст. тыя літоўскія магнаты, шляхціцы і сьвятары,

⁷³ Kulecki, Michał. Kilka uwag na marginesie rejestru służby litewskiej przysięgającej wierność carowi Aleksemu Michajłowiczowi w 1655 r. // *EEĖĖĖ*. 1999. S. 29—30.

⁷⁴ AGAD. AR, dz. IV, teka 4, koperta 46. Listy Bogusława Radziwiłła. AR. Dz. V. Sygn. 9646—9678.

⁷⁵ AGAD. Archiwum Koronne Warszawskie. Dz. Szwedzki.

⁷⁶ НГАРБ. Фонд 694, справа 19; Фонд 1823, вонік 1, справа 1; Фонд 1775.

⁷⁷ LVIA. Fond 1276. Ap. I. B. 1196; LMAV. Fond 233. B. 93.

⁷⁸ Tyła. Sukilimas Lietuvoje prieš švedų. P. 61—72; Тыла. Кейданская унія 1655 г. С. 68—80.

⁷⁹ Körner, Sten; Tamulynas, Alfonsas. Litauen-Sverige. Visby, 1994.

што супрацоўнічалі з швадамі, верагодна, знішчалі найбольш небяспечныя для сябе паперы. Я таксама вывучаў дакумэнты і зборы рукапісаў, датычныя Літвы і Швэцыі ў 1654—1667 гг., з архіваў Масквы і Санкт-Пецярбургу⁸⁰.

У Нацыянальным архіве Швэцыі багата дакумэнтаў, звязаных з нашай тэмай. Арыгінальныя акты Кейданскай уніі і спадарожныя ёй дакумэнты зьберагаюцца ў калекцыі «Militaria»⁸¹. Магчыма, яны ня трапілі да дыпламатычных дзяржаўных актаў таму, што Кейданская дамова так і не ўвайшла ў сілу, і такім чынам, яе тэксты выключылі з збору афіцыйных дамоваў. Апроч вышэйзгаданай калекцыі, зь якой працавалі многія дасьледнікі (Адольфас Шапока, Стэлян Дальгрэн і інш.), у фондах Нацыянальнага архіву Швэцыі зьберагаецца і шмат іншых дакумэнтаў, якія раней не выкарыстоўваліся. Сярод іх каля 60 лістоў Багуслава Радзівіла каралю Карлу X Густаву, Магнусу Габрыелю Дзялягардзі і пфальцграфу Адольфу Ёгану, напісаных у 1655—1657 гг.⁸² Гэтыя матэрыялы дазваляюць па-новаму ацаніць ролю Багуслава Радзівіла ў уніі з Швэцыяй⁸³. Дзесяць лістоў Януша Радзівіла да Магнуса Габрыеля Дзялягардзі, у тым ліку раней невядомы допіс за 1650 г., сьведчаць пра добрыя стасункі паміж лідэрам літоўскіх сэпаратыстаў і швадзкімі ўладамі Лівоніі задоўга да крызісу 1655 г.⁸⁴ Шмат важных дакумэнтаў можна знайсці ў «архіве Эсплюнда». Ён уключае ліставаньне літоўскіх чыноўнікаў і духавенства з Бэнгтам Шутэ, які ўзначальваў швадзкую цывільную адміністрацыю ў Літве⁸⁵. Вялікае значэньне для майго дасьледаваньня меў збор «Livonica II» — у ім захоўваецца ліставаньне караля Швэцыі з кіраўнікамі цывільнай і ваеннай уладаў у швадзкай акупацыйнай зоне ВКЛ⁸⁶. Важныя крыніцы, якія праліваюць сьвятло на ролю ВКЛ у дыпламатычных стасунках паміж гетманскай Украінай і Швэцыяй, захоўваюцца ў калекцыі «Diplomatica Muscovitica Cosacica»⁸⁷. Вялікая колькасьць важных актаў і дыпламатычных дакумэнтаў, прысьвечаных адносінам паміж Швэцыяй і Рэччу Паспалітай, знаходзіцца ў калекцыях «Diplomatica Polonica» і «Originaltraktater med främmande makter». Мне пашчасціла знайсці ліст польнага гетмана Паўла Сапегі да Магнуса Дзялягардзі, які сьвед-

⁸⁰ БАН. РГАДА. Фонд 79.

⁸¹ RA. Militaria. Vol. M. 1304.

⁸² RA. Skrivelser till Konungen Karl X Gustaf. Vol. 47 (Radeke-Rosen). Fürst Bogislaus Radziwili; RA. De La Gardieska samlingen. Skrivelser till Magnus De la Gardie. Ser. C. I. E 1531; RA. E 309. Bogusław Radziwiłł till Adolf Johan av Pfalz.

⁸³ Wasilewski, Tadeusz. Zarys dziejów Bogusława Radziwiłła // Radziwiłł, Bogusław. Autobiografia. Warszawa, 1979. S. 48—49.

⁸⁴ Януш Радзівіл — Магнусу Дзялягардзі 8 чэрвеня 1650. Вільня. Па-ліцінску. RA. De La Gardieska samlingen. Skrivelser till Magnus De la Gardie. Ser. C. I. E 1531.

⁸⁵ RA. Esplunda arkiv. Vol. I:20. Brev till Bengt Skytte.

⁸⁶ RA. Livonica II. Vol. 77. Generalgälv. i Livland till K. MAJ:T 1655—1656.

⁸⁷ RA/2113/2113.2. Diplomatica Muscovitica Cosacica. Vol. 1. Förhandlingar emellan Sverige och kosackerna 1655—1719.

чыць пра рашэнне гэтага рашучага прыхільніка Польшчы далучыцца да Кейданскай уніі і перайсці на бок швэдаў⁸⁸.

У Каралеўскай бібліятэцы Швэцыі таксама знайшоўся шэраг крыніцаў, датычных нашай тэмы. Гэта ўнікальныя швэдзкія і ангельскія старадрукі⁸⁹, лісты⁹⁰ і графічныя матэрыялы⁹¹. Шмат раней малавядомых швэдзкіх мапаў ВКЛ і плянаў гарадоў часоў Паўночнай вайны 1655—1660 гг. зберагаецца ў Ваенным архіве Швэцыі⁹². У «Palmskiöld Collection» бібліятэкі Ёпсальскага ўніверсітэту захоўваецца збор швэдзкіх дыпламатычных дакументаў⁹³. У іншых бібліятэках і архівах Заходняй Эўропы таксама ўдалося адшукаць некаторыя лісты, газетныя публікацыі і дакументы, звязаныя з дачыненнямі ВКЛ і Швэцыі. Сярод іх — зварот Літвы да эўрапейскіх краінаў у перакладзе на некалькі моваў, які тлумачыць прычыны скасавання уніі з Польшчай і аб'яднаньня з Швэцыяй, а таксама публікацыі пра становішча пратэстантаў, якія пасля вайны эмігравалі ў Францыю, Ангельшчыну, Галандыю і Брандэбург-Прусію⁹⁴. Шырока выкарыстоўваліся публікацыі швэдзкіх⁹⁵, польска-літоўскіх⁹⁶, расейскіх⁹⁷, украінскіх⁹⁸, ватыканскіх⁹⁹ і трансільванскіх крыніцаў¹⁰⁰, а таксама дыпламатычнай карэспандэнцыі. Важнае значэнне мелі таксама дзёнікі, мэмуары, дакументальныя нарысы і ўспаміны ўдзельнікаў тых падзеяў¹⁰¹. Гэтая інфармацыя на магчымасці супастаўлялася і звязалася з афіцыйнымі крыніцамі.

⁸⁸ Пяніл Савега — Магнусу Делягарда. 5 чэрвеня 1655. Версье. Па-польску. RA. De la Gardieska samlingen. Skrivelser till Magnus Gabriel De la Gardie. Ser. C:1. E 1543. So.-Scarinio.

⁸⁹ KB. Sacrae Regia Majestatis Regnorumque Sueciae Senator Ac Thesaurarius, Generalis Gubernator Livoniae, Ducatus Samogithiae Cum Adjacentibus districtibus... Lithvaniam. Magnus Gabriel de la Gardie. Riga. February 13, 1656. F 1700. Fol. Kungsskrivelser. 1 c.; Accords Puncta, so Bey Übergebung der Stadt und Scholless Brescie Litevski. An Jhr. Königl. Mytt. zu Schweden und Jhr. Fürstl. Durchl. Zu Siehenbürgen/geschlossen. Jm Jahr 1657. Dat im Feld-lager bey Brescie den 16 Maji/st. n. Anno 1657. 4 c. MFref Sveriges krig. R 12. Ex. A. No. 625; Revers der Waywoden und Ständen/der Gros-Hertzogthumbus Littauen von wegen der Huldigung, Treu, Untertänigkeit, den Königen und Königreich Schweden ewiglich zu lassen und zu halten. 1656. Hamburg. KB. Sv. Förh 840. P. 13—16; Radziwil, Janusius. Ad epistolam Synodi Warsawiensis... sicut & ad subsequutum Sacrae Regiae Majestatis ad eosdem dissidentes eodem in negotio diploma. Ordinum evangelicorum responsio. Londini, 1645. 173 E e Syntagma confessionum fidei.

⁹⁰ Skrivelser till Carl Gustaf från Hetmanen Bohdan Chmielnicki. 1655. F. D. Sv. 835 A; Radziwill, Boguslaw. Furste. Brev till Bengt Oxenstierna. 1656, 1659. I. Ep. o. 1.

⁹¹ KB. Dahlberg, Erik. Plan of Brest (Briestie). Handrit. Vol. 41:16b. No. 10782; Panoramic picture of Brest. Handrit. Vol. 41:13a. No 10778.

⁹² KA. Krigen mot Polen och Ryssland 1655—1657 samt mot Brandenburg 1658—1660 Maps Nos. 0425:05:036—044; Detaljplaner efter Erik Dahlberg 0426:007:008; Geometrisch Plan der Statt Brzesche in Littauen, wie solche von dem Polnischen Ingenieur Bonell vor der Eroberung in Grundt geleet, Nebenst des Gen-Quart: Leutnantp Dahlbergs Dessening wegen fortificirung selben Ohrts, Welcher auf Ihr Königl: Majj. zu Schweden 1657, 0406:17:001:001; Plan of Drysviaty 1655, 0406:17:002:001; Plan of Polatsk 1655,

0406:17:010:001; Plan of Hrodna 1655, 0425:05:035; Grundtriss der Stadt Brische in Littawen Wie solche Anno 1657 den 11 May von Ihr Königl. Maß: zu Schweden belagert und den 13 Dito erobert worden, 0425:05:139 and 0426:009:008.

⁹³ UUB. Palmskiöldiske Samlingen (Palmsk) 95. Vol. VIII. Acta Sveco-Polonica; Palmsk 98. Acta Sueco-Turcica. Vol. XI.

⁹⁴ Schrifttelijck renversael ende Verklaringe der Laths-Heeren ende Staten van't Groot Vorstendom vander LITTAUW, Van Trouwe ende Onderdanighceyt aende Koningen ende aen't tRijck van SWEDEN. Amsterdam, 1655. Royal Library of Netherlands. No. T. 4398; Punti proposti dal Gentiluomo Suedese inuiato a Polacchi. 1655. Bibliothèque Nationale de France; Département des manuscrits. Ms.fr.n.a.9819. P. 357; An act of the Nobility and Estates of the Great Ducedom of Lithuania, whereby they fro ever oblige themselves to yield Fidelity and Subjection to the Kings and Kingdom of Sweden. Mercurius Politicus. November 15 — November 22, 1655. No. 284. P. 5757—5760; Gilbert, Eleazar. Nevves from Poland. Wherein is declared the cruel practice of the Popish Clergie against the Protestants, and in particular against the Ministers of the city Vilna, in the Great Dukedom of Lithuania, under the Government of the most illustrious Prince, Duke Radzivil. London, 1641; Krainski, John de Kraino. 1677. A relation of the distressed state of the Church of Christ, processing the Protestant religion in the Great Dukedom of Lithuania. Presented to the view of all compassionate Christians. London, 1677; A letter giving an Account of the Present state of the Socinians. Königsberg, 1681.

⁹⁵ Klemming, Gustaf. 1881. Samtida skrifter rörande Sveriges förhållanden till fremmande magter. Vol. 1. 1483—1658. Stockholm, 1881; Sveriges Ridderskaps och Adels Rikslags-protokoll. Vol. 7. 1660. Stockholm, 1881; Sveriges traktater med främmande makter. Vol. 5:2. 1635—1645. Stockholm, 1909. Съ неведомых прычынаў том, што мусіў прысьвячацца ўладараньню Карла X Густава, ніколі не друкаваўся; Svenska Riksrådets protokoll. Ed. Per Sundén. Vol. 16, 1654—1656. Stockholm, 1923; Swedish diplomats at Cromwell's court, 1655—1656. The missions of Peter Julius Coyet and Christer Bonde. Translated and edited by Michael Roberts. London, 1988.

⁹⁶ VI; BA; БЭФ; LM.

⁹⁷ ПСЗРИ; Заборовский, Великое княжество Литовское и Россия; ККВКЛ.

⁹⁸ УБХ.

⁹⁹ Vetera monumenta Poloniae et Lithuaniae gentiumque finitimarum historiam illustrantia. Vol. III (1596—1696). Ed. August Theiner. Romae, 1863; Codex Medicensis seu Samogitiae diocesis. Ed. Paulus Jatulis. Romae, 1989. Vol. II.

¹⁰⁰ Sziláfyi, Sándor. Erdély és az északkeleti háború, levelek és okiratok. Transsylvania et bellum boreo-orientale. Acta et documenta. Vol. 1—2. Budapest, 1890—1891.

¹⁰¹ Jakuba Michałowskiego wojskiego Lubelskiego a późniój kasztelana Bieckiego księga pamiątnicza. Kraków, 1864; Erik Dahlberghs dagbok . I urval och med inledning av Alf Åberg. Stockholm, 1962; Radziwiłł, Bogusław. Autobiografia (1620—1667). Warszawa; Помнікі мемуарнай літаратуры XVII ст. Мінск, 1983; Pasek, Jan Chryzostom. Pamiątniki. Red. Roman Pollak. Warszawa, 1987; Полоцкий, Симеон. Вирши. Мінск, 1991; MSR; Гордон, Патрик. Дневник (Diary) 1635—1659. Москва, 2000.

2. Сэпаратызм і польская палітыка

2.1. Вялікае Княства Літоўскае пасля Люблінскай уніі

Гісторыя ВКЛ ранняга Новага часу на Захадзе слаба вывучана і часцей за ўсё ўспрымаецца як нязначны дадатак да польскай гісторыі. Да сярэдзіны XVII ст. Вялікае Княства настолькі разрывала барацьба паміж рознымі палітычнымі групамі, што гэтае становішча можна назваць грамадзянскай вайной, якая працякала на фоне вайны паміж Польшчай, Расеяй і Швэцыяй. Гэты разьдзел мае на мэце акрэсьліць у асноўных рысах тэрытарыяльны, палітычны, рэлігійны і сацыяльны падзел у межах Вялікага Княства, бо ён істотны для раскрыцця сутнасьці складаных і зьменлівых палітычных канфліктаў сярэдзіны стагодзьдзя. Найважнейшае значэньне тут мелі тры фактары. Першы — геаграфічнае становішча, якое абумовіла падзел насельніцтва Вялікага Княства на славянамоўнае і балтамоўнае. Другі фактар — канфэсійны падзел на рыма-каталікоў, кальвіністаў, лютэранаў, арыянаў, уніятаў і праваслаўных. Трэці фактар — палітычная раздробленасьць на групы мажнаўладцаў, якія фармаваліся вакол найбуйнейшых магнэцкіх родаў і абавіраліся на свае тэрыторыі (асабліва гэта датычыць Радзівілаў). У разьдзеле таксама разглядаецца разьвіцьцё цягам паўстагодзьдзя кантактаў паміж літвінамі і швэдамі. Іх вынікам сталіся Кейданская унія 1655 г. і прапанова швэдэў каралю заняць літоўскі вялікакняскі пасаад. Адзін з галоўных тэзісаў майго дасьледаваньня палягае ў тым, што унія ня ўзышлася раптоўна, выключна праз востры крызіс, а была вынікам амаль паўстагодзьдзя ўсё больш шчыльных дачыненняў паміж лютэранскай Швэцыяй і пратэстанцкімі коламі ВКЛ. І хоць гэта былі перадусім унутрыканфэсійныя кантакты, сама Кейданская унія знайшла падтрымку сярод шляхты розных веравызнаньняў.

Вялікае Княства Літоўскае, Рускае і Жамойцкае было незалежнай дзяржавай з XIII ст. да 1569 г. — да ўтварэньня ў Любліне фэдэрацыі з Польшчай. Пасля Дэюлінскага (1618 г.) і Палянаўскага (1634 г.) мірных дамоваў з Расеяй і аднаўленьня Смаленскага ваяводства (1618 г.) тэрыторыя ВКЛ дасягнула 300 000 км². Такім чынам, землі княства складалі прыблізна траціну ад усёй тэрыторыі Рэчы Паспалітай¹⁰². У ВКЛ уваходзілі ўсе землі сучаснай Беларусі, большая частка сучаснай Літвы (за выключэньнем Клайпедзкага павету), частка сучаснай Польшчы (усходняя частка Беластоцкага ваяводства), Расеі (заходняя частка Смаленскай вобласьці, Старадубскі раён Бранскай вобласьці, Себескі раён Пскоўскай вобласьці і Вялікі раён Смаленскай вобласьці) і Ўкраіны (Дубровіцкі раён Ровенскай вобласьці)¹⁰³. У 1654 г. насельніцтва ВКЛ (за выключэньнем Смаленскага ваяводзтва

¹⁰² Męczak, Antoni. The Commonwealth of Poland-Lithuania in the Seventeenth Century — an Essay in Interpretation of Space // Economy and culture in the Baltic 1650—1700. Papers of the VIIIth Visby Symposium. Visby, 1986. P. 7—20.

¹⁰³ Гл. mapy 1.

2. СЭПАРАТЫЗМ І ПОЛЬСКАЯ ПАЛІТЫКА

ва) складала 3,5 млн чал., а яго шчыльнасць — 16 чал. на 1 км².¹⁰⁴ Такім чынам, ВКЛ мела ўдвая большае за Швэцыю насельніцтва.

Краіну населялі розныя этнічныя групы. Большасць складалі ўсходнія славяне (русіны) і балты (літоўцы і жамоіты)¹⁰⁵. Апроч іх, у ВКЛ жылі габрэі, палякі, літоўскія татары і немцы. Палітычная эліта складалася зь літоўскай (да якой належалі як літоўцы, так і жамоіты) і рускай шляхты. Кожная з гэтых групаў карысталася сваёй адметнай мовай, але за імі абедзвюма замацавалася назва «літвіны». У той час гэтае азначэнне мела хутчэй палітычны, чым этнічны сэнс. Згодна з Статутам 1588 г., займаць дзяржаўныя пасады ў княстве маглі толькі літоўская (у тым ліку жамоіцкая) і руская шляхта¹⁰⁶. Рускія землі складалі большую частку ВКЛ, і афіцыйнай мовай была руская (старабеларуская)¹⁰⁷. Выбар на карысць «рускай» мовы ў літоўскім дзяржаўным і мясцовым прававодстве вызначыла дэмаграфічная перавага славянскамоўнага насельніцтва¹⁰⁸. Да пачатку XVII ст. руская мова была свайго роду мовай міжнацыянальных зносінаў для шматэтнічнай шляхты. Тагачасныя гісторыкі адзначалі, што ў гаворцы літоўскай шляхты «некаторыя італьянскія і лацінскія словы змешчаюцца зь іх цяперашняй мовай. Таксама і большасць знатных родаў, гэтыя нявыхаваныя тыпы, спрэс славяне»¹⁰⁹.

Славянская «руская» мова адрознівалася ад народных гаворак. Аднак паводле сваіх фанэтычных і марфалагічных рысаў гэта фактычна была старабеларуская мова¹¹⁰. У Маскоўскай дзяржаве яе ведалі як «беларускую» ці «літоўскую»¹¹¹.

¹⁰⁴ Эцыклапедыя Вялікага княства Літоўскага. Мінск, 2005. Том 1. С. 57.

¹⁰⁵ У XIX — пачатку XX стст. на падмурку спадчыны былога ВКЛ пачалі разьвівацца два сучасныя нацыянальныя праекты — беларускі і літоўскі. У гэтых рухах брала ўдзел невялікая колькасць прадстаўнікоў шляхты. Гл.: Snyder, Timothy. *The Reconstruction of Nations. Poland, Ukraine, Lithuania, Belarus, 1569—1999*. New Haven — London, 2003. P. 13—102.

¹⁰⁶ Статут ВКЛ 1588 г. (частка 3, артыкул 12) // Статут Вялікага княства Літоўскага 1588 г. Мінск, 1989. С. 118.

¹⁰⁷ Тамсама. С. 140.

¹⁰⁸ Backus, Oswald. *The problem of Unity in the Polish-Lithuanian State* // *Slavic Review*. 1963. Vol. 22. No. 3. P. 422.

¹⁰⁹ Connor, Bernard. *The history of Poland*. London, 1698. P. 306.

¹¹⁰ Некаторыя літоўскія гісторыкі называлі, рускую, або беларускую (апошні тэрмін ужываецца з XVII ст.), мову «мёртвай пісьмовай славянскай мовай». Філёлагі сцвярджаюць, што яна была жывая, бліжэй да народных дыялектаў, а таксама да сучаснай беларускай літаратурнай мовы. Гл.: Журавскі, Александр. *Деловая письменность в системе старобелорусского языка* // *Восточнославянское и общее языкознание*. Москва, 1978. С. 185—191; Лазутка, Станіслава і Гудавічюс, Эдвардас. *Первый Литовский Статут. Палеографический и текстологический анализ списков*. Том 1. Вильнюс, 1983. С. 181; Lazutka, Stanislas. *Język Statutów Litewskich i Metryki Litewskiej* // *Lithuania*, 1997. T. 22—23. S. 26—33.

¹¹¹ McMillin, Arnold B. *A History of Byelorussian Literature*. Giessen, 1977; Дубавец, Сяргей і Сагановіч, Генадзь. *Старажытная Літва і сучасная Летува* // *З гісторыяй на «Вы»*. Зборнік артыкулаў. Мінск, 1994.

Унармаванай літоўскай мовы ў той час яшчэ не існавала. Літоўскія кнігі выходзілі на розных дыялектах, і цэнтрам літоўскай культуры выступала Прускае герцагства, а не ВКЛ¹¹². Літоўская мова толькі зрэдку ўжывалася дзяржаўнымі ўстановамі. Напрыклад, у 1639—1641 гг. кароль Уладзіслаў IV Ваза выдаў на літоўскай мове дзве граматы, адрасаваныя этнічным літоўцам Прусіі¹¹³.

Пасля заключэння уніі з Польшчай літоўская шляхта прыняла польскую мадэль палітычна-тэрытарыяльнага падзелу. У 1625—1667 гг. ВКЛ складалася з 24 павеатаў і 8 ваяводстваў¹¹⁴. Кожны павет меў уласны соймік, ці сход мясцовай шляхты.

Да жамоіцкіх і літоўскіх этнічных рэгіёнаў належалі:

- Віленскае ваяводства (Віленскі і Вількамірскі паветы);
- Жамоіцкае княства (аўтаномная адміністрацыйна-тэрытарыяльная адзінка);
- Троцкае ваяводства (Троцкі, Ковенскі і Ёўпцкі паветы).

Мяшанымі літоўска-рускімі рэгіёнамі былі:

- Віленскае ваяводства (Браслаўскі, Лідзкі і Ашмянскі паветы);
- Наваградзкае ваяводства;
- Троцкае ваяводства (Троцкі і Гарадзенскі паветы).

Рускімі рэгіёнамі былі:

- Менскае ваяводства;
- Полацкае ваяводства;
- Віцебскае ваяводства;
- Берасцейскае ваяводства;
- Мсціслаўскае ваяводства.

Значныя тэрыторыі ВКЛ адрозніваліся мяшаным этнічным складам. Напрыклад, у сярэдзіне XVII ст. шляхта лічыла Ашмянскі павет этнічна рускім. Сучасныя літоўскія гісторыкі разглядаюць гэты павет як этнічна літоўскі. Аднак тут будзе вельмі паказальнай наступная гісторыя. У 1663 г. падчас вайны, праходзячы праз Ашмяншчыну паблізу вёскі Юшкевічы, атрад шляхты зь інных мясці-

¹¹² Kiaupa, Zigmantas, Kiaupienė, Jūratė and Kuncevičius, Albinas. *The History of Lithuania Before 1795*. Vilnius, 2000. P. 301—303.

¹¹³ Prūsijos valdžios gramatos, pagraudenimai ir apsakymai lietuviams valstiečiams. Sudarė P. Pakarklis, redagavo K. Jablonskis. Vilnius, 1960. Įkl. 2 tarp. P. 58—59.

¹¹⁴ Жамоіц, адрозна ад ваяводстваў, падзялялася не на паветы, а на 29 воласцяў.

наў наняў правадніком селяніна Шостака (славянскае прозьвішча). Пагаварыўшы з ім па-руску, жаўнеры — этнічныя літоўцы — загаварылі між сабой на сваёй роднай мове, спадзеючыся так схаваць ад селяніна, што збіраюцца яго забіць. Аднак іх праваднік разумеў літоўскую мову і ўцёк¹¹⁵. Гэты факт сьведчыць: у Ашмянскім павеце, як і ў шматлікіх іншых, жыло мяшанае дзьвюхмоўнае славяна-балцкае насельніцтва.

Пасьля 1569 г. тэрыторыя ВКЛ уключала ў сябе чатыры буйныя геаграфічныя рэгіёны: «Літву» (Віленскае, Троцкае, Наваградзкае і Менскае ваяводзтвы), «Беларусь» (Полацкае, Віцебскае і Магілёўскае ваяводзтвы), «Жамойць» і «Палесьсе» (Берасьцейскае ваяводзтва). У 1632 г. межы «Беларусі» супадалі з межамі адзінай на той час у ВКЛ праваслаўнай япархіі, што называлася Беларускай. Тут пераважала праваслаўнае насельніцтва. Сталічная Вільня, разьмешчаная на этнічнай мяжы русінаў з літоўцамі, была мультыкультурным горадам. У 1596 г. у Вільні налічвалася 15 праваслаўных цэркваў, 14 каталіцкіх касцёлаў, адзін лютэранскі і два кальвінісцкія зборы, а таксама некалькі сынагог¹¹⁶. Вільня была традыцыйным цэнтрам мясцовай літоўскай, нямецкай, польскай, рускай і габрэйскай культур. Большасць іншых буйных гарадоў таксама адрознівалася шматэтнічнасьцю і поліканфэсійнасьцю. Швэдзкія назіральнікі разумелі, што ў Літве пераважае славянскае насельніцтва. Ёган Ботвідус напісаў у сваёй кнізе: «Славянская мова — супольная для харватаў, далматаў, палякаў, *літоўцаў*, маскавітаў і *русінаў*»¹¹⁷. Гісторыкі XVII ст. сьцьвярджалі, што ВКЛ складаецца з дзьвюх этнічных частак: «уласна Літвы і гэтак званай Літоўскай, ці Белаі, Русі»¹¹⁸. Такім чынам, гістарычная Літва мела адрозны ад цяперашняй тэрытарыяльны падзел. Яна ператварылася ў сучасныя Літоўскую Рэспубліку і Рэспубліку Беларусь у выніку складанага працэсу¹¹⁹.

Робэрт Фрост сьцьвярджае, што палітычнае жыццё Рэчы Паспалітай пасьля Люблінскай уніі трымалася на палітычным трыкутніку: кароль, магнаты і шляхта. Кароль часам ня толькі ачоляваў дзяржаву, але і выступаў лідэрам уласнай палітычнай групоўкі, выразна зацікаўленай у моцнай цэнтральнай уладзе¹²⁰. Да Люблінскай уніі прававы статус дынастыі Ягелонаў (1385—1572 гг.) у

¹¹⁵ Гродзкая кніга. Ашмянскі гродзкі суд. 20 чэрвеня 1663 г. НГАБ. Фонд 1775, волю 1, справа 25F, 1204—1204a.

¹¹⁶ Котлярчук, Андрей. Православная церковь в Великом княжестве Литовском // Вестник Белорусского православного экзархата. Мінск, 1998/ № 1. С. 7—25.

¹¹⁷ Bothvici, Johannes Gothos. Theses de quaestione utrum Muschovitae sint Christiani. Holmiae [Stockholm], 1620. P. 3.

¹¹⁸ Connor, Bernard. The History of Poland. London, 1698. P. 303, 325.

¹¹⁹ Краўцэвіч, Аляксандар. Стварэнне Вялікага Княства Літоўскага. Жэнува, 2000; Snyder. The Reconstruction of Nations. P. 14—104.

¹²⁰ Frost, Robert I. «Innum Calamitatis Regni»? John Casimir and monarchical power in Poland-Lithuania, 1648—1668 // European History Quarterly. 1986. No. 16. P. 181—207.

Польшчы і ВКЛ розьніўся. У Літве яны былі паўнамоцнымі спадчыннымі манархамі. У Польшчы — абранымі каралямі, абавязанымі падпарадкоўвацца законам і шляхце (Сойму). Пасьля ўвядзеньня выбарнай манархіі (1569—1573 гг.) польская мадэль пашырылася на абедзьве часткі фэдэрацыі. Кароль Рэчы Паспалітай прызначаў усіх 35 літоўскіх сэнатараў. Паводле закона, кароль асабіста абіраў аднаго з чатырох прапанаваных літоўскай шляхтай кандыдатаў на дзяржаўныя і мясцовыя пасады. Кароль дараваў кожнаму новаму сэнатару «староства» — вялікі надзел зямлі разам зь сялянамі. Такім чынам, кароль мог заахвочваць сваіх прыхільнікаў палітычна і эканамічна. ВКЛ мела істотнае эканамічнае значэньне для караля і яго скарбу. У 1632—1654 гг. 30% даходаў каралеўскага скарбу паступала з ВКЛ¹²¹. Апроч таго, кароль валодаў велізарнымі зямельнымі надзеламі і, такім чынам, быў адным з найбагацейшых літоўскіх фэўдалаў. Як правіла, каралеўскія землі даваліся ў карыстаньне палітычным прыхільнікам караля¹²².

У XVII ст. літоўская шляхта складала ня менш як 10—11% ад усяго насельніцтва. Паны належалі да групы магнатаў. Яны вялі сваё паходжаньне ад вялікакняскіх дынастыяў — літоўскіх Гедымінавічаў і рускіх Рурыкавічаў, а таксама ад найвышэйшых літоўскіх вяльможаў. Нягледзячы на дэклараваную пасьля Люблінскай уніі роўнасьць усіх шляхты, у Літве, адрозна ад Польшчы, панятак «паны» азначаў толькі шляхецкую эліту. Гэта вылучала магнатаў з астатняй шляхты. Палітычная вага магнатаў вызначалася трыма акалічнасьцямі:

- прыналежнасьцю да знакамітага роду, які гістарычна займаў найвышэйшыя пасады ва ўладнай гіерархіі;

- валоданьнем вялікімі зямельнымі абшарамі (20 і болей паселішчаў);

- важнымі дзяржаўнымі пасадамі¹²³.

У палітычным жыцьці вялі рэй літоўскія магнацкія роды. Сыстэма кліентажу ставіла ніжэйшыя слаі шляхты ў залежнасьць ад магнатаў. Пасьля заключэньня уніі з Польшчай ВКЛ ня зьведала арганізаванага шляхецкага руху супраць магнатаў, як гэта адбылося ў Польшчы. Большасьць шляхты зьвязвала зь мясцовым панам альбо прыбытковую службу ў ягоных маёнтках, альбо яго заступніцтва перад каралеўскім судом, альбо падтрымку ў прызначэньні на мясцовыя пасады¹²⁴. Аднак магутнасьць магнатаў не была безумоўнай. Дробная шляхта мела свае мэханізмы ўплыву і часам магла арганізавацца і адстаяць свае інтарэсы перад магнатамі праз соймкі¹²⁵.

¹²¹ Filipczak-Kocur, Anna. Rozkryty czy ubogi król Władysław IV? // Dwór a Kraj. Między centrum a peryferiami władzy. Materiały konferencji. Red. Ryszard Skowron. Kraków, 2003. S. 353—375.

¹²² Lulewicz, Henryk. Elita polityczno-społeczna Wielkiego Księstwa Litewskiego w połowie XVII wieku. Niepublikowane dostarczenie dysertacji. Warszawa, 1984. С. 60—61.

¹²³ Тамсама. С. 15 — 34.

¹²⁴ Vasiliauskas, Artūras. Local Politics and Clientage in the Grand Duchy of Lithuania 1587—1632. Неопублікованае дастарэньне дысэртацыі. King's College. London, 2001.

Зазвычай літоўская шляхта абірала на мясцовых соймках 48 паслоў у Пасольскую Ізбу Сойму (ад кожнага павету — па два паслы)¹²⁶. Аднак увогуле мясцовая шляхта жыла даволі спакойным жыццём, дбаючы перад усім пра інтарэсы свайго павету. У ім традыцыйна вялі рэй старыя паважаныя роды. Так, у Аршанскім павеце дамінавалі мясцовыя князі — нашчадкі ўладароў сярэднявечнага Друцкага княства. Сярод іх былі Друцкія, Лукомскія, Падбярэзскія і Галоўчынскія, якія валодалі адпаведна Друцкам, Лукомлем, Падбярэзьем і Галоўчынам. Прадстаўнікі гэтых рускіх родаў займалі ўсе вышэйшыя мясцовыя пасады на працягу ўсяго XVII ст.¹²⁷ Гэтаксама ў грамадскім жыцці літоўскага Ковенскага павету вядучыя ролі адыгрывалі тамтэйшыя шляхецкія роды¹²⁸.

Чатыры літоўскія рыма-каталіцкія біскупы (шляхціцы паводле нараджэння) мелі статус сэнатараў і таксама ўдзельнічалі ў палітычным жыцці. Біскуп віленскі намінальна быў адным з найвышэйшых ураднікаў і меў тытул «прэмаса Літвы». Біскупы, па-першае, праводзілі палітыку Ватыкана. Па-другое, згодна з традыцыяй, яны ўзначальвалі соймікі Віленскага, Смаленскага, Берасцейскага паветаў і Жамойцкага княства. Нарэшце, біскупы кіравалі велізарнымі лятэфундыямі і валодалі значнымі фінансавымі сродкамі. Напрыклад, у 1649 г. землі Віленскага біскупства прынеслі 100 000 злотых даходу¹²⁹. Дзяржава палітычна дыскрымінавала некаталіцкіх біскупаў. Праваслаўны епіскап беларускі, кальвінісцкія і лютэранскія супэrintэнданты, а таксама чатыры ўніяцкія біскупы не маглі абірацца ў Сэнат. Таму яны былі выключаны з дзяржаўнага палітычнага жыцця.

Гарадзкое насельніцтва ВКЛ да крызісу сярэдзіны XVII ст. дасягнула 15% ад усяго насельніцтва¹³⁰. Аднак мяшчане Вялікага Княства агулам ня ўдзельнічалі ў палітычным жыцці. Права дэлегаваць сваіх паслоў у Сойм мела толькі Віленя.

Як адзначалася вышэй, палітычная нацыя ВКЛ была поліэтнічная. Падобная структура палітычнай эліты досыць звычайная для Эўропы ранняга Новага часу. Напрыклад, палітычная эліта Трансільваніі ўключала тры этнічныя групы — вугорцаў, румынаў і немцаў. Шляхта Багеміі складалася з чэхаў і немцаў. Пасля Люблінскай уніі шмат польскіх дробных шляхціцаў пайшло на службу да літоўскіх магнатаў, і часам яны складалі значную долю мясцовай шляхты¹³¹. Паводле

¹²⁶ Kamiński, Andrzej. The szlachta of the Polish-Lithuanian Commonwealth and their Government // The Nobility in Russia and Eastern Europe. Eds. Ivo Bannac and Paul Bushkovitch. New Haven, 1983. P. 18.

¹²⁷ Kamiński, Michał, Насевіч, Валянцін. Аршанскі павет // Энцыклапедыя гісторыі Беларусі. Мінск, 1993. Том 1. С. 190—192; Насевіч, Валянцін. Друцкае княства і князі друцкія // Друцк летапісны. Друцкае евангелле. Мінск, 1993. С. 49—76.

¹²⁸ Sienkiewicz, Witold. «Trakty», «okręgi», «koła», «pola», «rodz», «okolic» jako jednostki terytorialno-osadnicze w Wielkim Księstwie Litewskim w XVII wieku // Lituanio-Slavica Poznaniensia III. Studia Historica. Poznań, 1989. S. 233—262.

¹²⁹ Lulewicz. Elita polityczno-społeczna. S. 41, 58.

¹³⁰ Kiaupa. History of Lithuania. S. 256.

¹³¹ Topolska, Maria. Środowisko twórcze w Wielkim Księstwie Litewskim w XVI wieku // Studia nad gospodarką, społeczeństwem i rodziną w Europie późnośredowiecznej. Red. Jerzy Topolski and Cezary Kuklo. Lublin, 1987. S. 195—216.

сведчаньняў тагачасных публіцыстаў, русіны жылі ва ўсіх рэгіёнах ВКЛ, за выключэньнем Жамойці¹³². Напрыклад, адна з галінаў старадаўняга рускага княжацкага роду Пузынаў пасялілася ва Ўпіцкім павеце. У XVII ст. яе прадстаўнікі перайшлі ў кальвінізм і асыміляваліся зь неславянскімі суседзямі¹³³. Іншая галіна Пузынаў, якая жыла сярод русінаў, супрацьстаяла палянізацыі і захоўвала ўсходнеславянскую ідэнтычнасьць. У сярэдзіне XVII ст. галава гэтай галіны Афанасій Пузына зрабіўся праваслаўным япіскапам луцкім. Пазьней прадстаўнікі роду Пузынаў бралі ўдзел у трох розных нацыянальных рухах — літоўскім, беларускім і ўкраінскім. Так, Ёнас Пузына стаўся вядомым літоўскім археолягам. Іншым прыкладам можа служыць літоўскі род Гедройцяў. Два яго прадстаўнікі сталіся выдатнымі дзеячамі як літоўскай, так і рускай культуры. Мэльхіёр Гедройць быў рыма-каталіцкім біскупам Жамойці (1576—1609 гг.). Ён аднавіў каталіцызм у сваёй дыяцэзіі пасля эпохі Рэфармацыі і лічыцца цяпер вялікім літоўскім патрыётам. У сваю чаргу, Мялецій Гедройць быў настаяцелем праваслаўнага манастыра ў Полацку (1632—1654 гг.) і зрабіўся выбітным духоўным лідэрам Беларусі.

Жамойцкая шляхта была этнічна блізкая да літоўскай, але захоўвала некаторыя адметныя рысы і ўласную самасьвядомасьць. Жамойты адстойвалі сваю самабытнасьць і некалькі разоў нават паўставалі супраць ВКЛ, як, напрыклад, у 1418 г. У 1441 г. Жамойць атрымала асобны прававы статус квазі-незалежнай адміністрацыйнай адзінкі, ці княства, у межах ВКЛ, з правам шляхты абіраць свайго старосту. Жамойцкая шляхта зьвярнулася да караля з просьбай выдаць прывілей, каб «старостам Жамойці мог быць толькі жамойт, а не літовец і не русін»¹³⁴.

Пасля XIII—XIV стст. рускую шляхту ачольвала этнічна літоўская дынастыя Ягелонаў. У выніку руская эліта перайшла пад іх уладу. Шляхціцы Піншчыны (колішняга Турава-Пінскага княства Кіеўскай Русі) сьцьвярджалі, што яны «разам са сваімі гарадамі» добраахвотна прынялі ўладу Літвы і іх княства, падзеленае на паветы ў складзе Літвы з таго часу, як апошні князь Фёдар Яраславіч з роду Рурыкавічаў памёр, не пакінуўшы напгчадкаў¹³⁵. У XV—XVII стст. самасьвядомасьць русінаў фармавалася ў змаганні супраць Масковіі. Працяглыя войны Маскоўскай дзяржавы зь Вялікім Княствам Літоўскім (1492—1494 гг., 1500—1503 гг., 1507—1508 гг., 1512—1522 гг., 1534—1537 гг., 1632—1634 гг.) надалі маскавітам у вачох літоўскіх русінаў адмоўны вобраз. Падчас войнаў з Масковіяй праваслаўнае рускае насельніцтва і духавенства захоўвалі вернасьць Вільні¹³⁶. Да

¹³² Ivanovič, Marija. XVII a. Lietuvos lenkiškos knygos. Kontrolinis sąrašas. Vilnius, 1998. No. 642, 643.

¹³³ Liedke, Marzena. Od prawnosławia do katolicyzmu. Ruscy możni i szlachta Wielkiego Księstwa Litewskiego wobec wyznań reformacyjnych. Białystok, 2004. S. 232.

¹³⁴ Jukstas, Joseph. How Firm was the Polish-Lithuanian Federation // *Slavic Review*. 1963. Vol. 22/3. P. 445—446.

¹³⁵ Коршунов, Александр. Афанасий Филипович. Жизнь и творчество. Минск, 1965. С. 99.

¹³⁶ Кром, Михаил. Между Русью и Литвой. Западнорусские земли в системе русско-литовских отношений конца XV — первой трети XVI века. Москва, 1995.

сярадаіны XVII ст. праваслаўная абраднасьць у ВКЛ і Маскоўскай дзяржаве ад-розынівалася. Прычынай таму — працяглая (з 1415 г.) адасобленасьць дзвюх праваслаўных цэркваў. Маскоўскі патрыярхат выпрацаваў адмысловую форму рэлігійных цырымоніяў і абрадаў (двухпальцавае хрышчэньне, іншыя працягласьць богаслужэньня і парадак літургіі). Між тым праваслаўная царква ў ВКЛ, якая засталася пад юрысдыкцыяй Патрыярха канстантынопальскага, захоўвала старыя грэцкія традыцыі. У рускіх хроніках маскавітаў часта называлі «непрыяцелямі» і «ворагамі»¹³⁷. Тыповым рускім шляхціцам ВКЛ XVII ст. быў падсудак Наваградзкага павяту Фёдар Еўлашоўскі — нашчадак праваслаўнага роду, ён перайшоў у кальвінізм і стаўся адным з найлепшых пісьменьнікаў раньняга Новага часу ў ВКЛ. Свае мэмуары ён напісаў на старабеларускай мове. Пратэстант Еўлашоўскі быў шчыльна звязаны са старой праваслаўнай культурай. Пра сваю адукацыю ён піша: «В пятом року почато ме бавить наукою рускою, кды ж в tych часех в тэй нашей стране не было еще иных наук»¹³⁸. Ягоны бацька Міхаіл быў праваслаўным япіскапам пінскім. Еўлашоўскі лічыў сябе літвінам рускага паходжаньня і заўсёды падкрэсьлена супрацьпастаўляў літоўскую культуру польскай¹³⁹.

У сярэдзіне XVI ст. шматэтнічная і поліканфэсійная літоўская палітычная нацыя пачала кансалідавацца вакол тэорыі аб рымскім паходжаньні літоўскай шляхты. Паводле легенды, 500 родаў рымскіх патрыцыяў уцяклі ў Літву падчас уладараньня Нэрона і заснавалі тут уласную дзяржаву. Гэтае паданьне — адказ на польскую сармацкую тэорыю — аб'ядноўвала шляхту трох этнічных групаў. Рымская легенда атрымала шырокі распаўсюд і знайшла адлюстраваньне ў агульнадзяржаўных летапісах на рускай і лацінскай мовах¹⁴⁰. У 1582 г. у Кёнігсбэргу польскі шляхціц на літоўскай службе Мацей Стрыйкоўскі выдаў кнігу пад назвай «Хроніка польская, літоўская, жамойцкая і ўсяе Русі»¹⁴¹. Ён падкрэсьліваў, што літоўская дзяржаўнасьць узыходзіць да Кіеўскай Русі. На яго думку, ВКЛ аб'ядноўвала дзьве этнічныя супольнасьці (літвінаў і русінаў) з агульнымі гістарычнымі каранямі¹⁴². Аднак некаторыя этнічна літоўскія мысьляры ставіліся да больш шматлікай рускай шляхты з падазрэньнем і варожасьцю. Адзін зь іх, Міхалон Літвін, напісаў у сваім трактате, выдадзеным у 1615 г. у Базэлі, што рускае насельніцтва

¹³⁷ Марзалюк, Ігар. Наша «Крэўская» і «Літоўская» спадчына // Спадчына. Мінск, 2002. № 5—6.

¹³⁸ Помнікі мемуарнай літаратуры. С. 32.

¹³⁹ Тамсама. С. 44.

¹⁴⁰ Suchocki, Jerzy. Geneza litewskiej legendy etnogenetycznej. Aspekty polityczne i narodowe // Zapiski Historyczne, 1987. T. 52. S. 27—66. Kiaupienė, Jūratė. The Grand Duchy of Lithuania in the Grand Dukes of Lithuania in the 16th century: reflections on the Lithuanian political nation and the Union of Lublin / The Polish-Lithuanian Monarchy in European Context, c. 1500—1795. Ed. Richard Butterwick. Palgrave, 2001. P. 82—92.

¹⁴¹ Strykowski, Maciej. Kronika polska, litewska, żmudzka i wszystkiej Rusi. Warszawa, 1985. T. 1—2. Пад «усёй Руссю» Стрыйкоўскі меў на ўвазе і Русь у складзе Польшчы (Украіны), і літоўскую Русь.

¹⁴² Kiaupa. History of Lithuania. P. 292—293.

(*populis Ruthenicis*) культурна ніжэйшае за этнічных літвінаў. Ён таксама пісаў, што афіцыйная руская мова (*idioma Ruthenum*) чужая літвінам. Ім жа належыць карыстацца лацінскай мовай, бо яны рымскага паходжання¹⁴³. Шмат хто зь літоўскіх грамадзкіх дзеячаў супраціўляўся ўжываньню рускай мовы як дзяржаўнай і прапаноўваў замяніць яе на лацінскую або літоўскую¹⁴⁴.

У 1624 г. кальвініст Самуіл Доўгірд выдаў у Любчы польскамоўную паэму «Генэалёгія, або Кароткае апісаньне вялікіх літоўскіх князёў і зробленых імі значных і мужных подзвігаў». Сваю патрыятычную прадмову ён адрасаваў шляхце, «сынам Вялікага Княства Літоўскага». Доўгірд сысьвярджаў, што толькі этнічныя балты могуць лічыцца сапраўднымі літвінамі. Руская шляхта не павінна залежаць да літоўскай нацыі і карыстацца ўсімі шляхецкімі прывілеямі. Доўгірд падкрэсьліваў, што ў літоўскай мове — тысячы італьянскіх словаў (перанятых ад рымскіх патрыцыяў) і шмат германскіх (ад продкаў-сялянаў — слаўных готаў). Аб'яднаньне Літвы і Русі прывяло да засьмечваньня старой літоўскай мовы славянізмамі. Паводле словаў Доўгірда, Літва ад самага пачатку папырала свае межы, вяла войны з палякамі, русінамі і маскавітамі. Асаблівыя посьпехі прынесла змаганьне з русінамі. Напачатку Літва падпарадкоўвалася рускім князям. Пазьней, аднак, літоўская шляхта ўвабралася ў сілу і скарыла Русь. Наступныя мэтафарычныя радкі ілюструюць узвышэньне Літвы за кошт Русі:

Спачатку Літва была слабая,
Яна мусіла плаціць Русі даніну конскімі хвастамі...
Аднак затым за хвасты, аддадзеныя Русі,
Літва ўзяла золатам.
Русіны скарыліся літвінам і цяпер заўсёды схіляюцца перад імі¹⁴⁵.

З беларускай часткі Літвы адгукнуўся у 1621 г. шляхціц-кальвініст з Слуцку Ян Казімер Пашкевіч, які напісаў патрыятычны верш у гонар русінаў:

Полска квітнiet лаціною,
Літва квітнiet русчизною;
Без той в Полсце не прeбудeшь,
Без сей в Литве блaзнem будeшь.

¹⁴³ «Руская мова чужая нам, літвінам, гэта значыць італьянцам, якія выходзіць ад рымскай крыві. Гэта неса вынік зае з нашай мовы, вышалоў італьянскай, і з старых рымскіх звычаяў, якія толькі надаўна зніклі срод нас»: Michalonis Litvani. De Moribus Tartarorum, Lituanorum et Moschorum: Fragmenta X, Multiplici Historia Refert. Basileae, 1616. P. 23—25; Михалон Литвин. О нравах татар, литовцев и москвичей. Москва, 1994.

¹⁴⁴ Dini, Pietro U. The dispute among Vilnius humanists regarding Latin, Lithuanian and Ruthenian // Historiographia Linguistica. 1999. Vol. XXVI:1/2. P. 23—36.

¹⁴⁵ Daugirdas, Samuelis. Genealogija, arba Trumpas didžiųjų Lietuvos kunigaikščių. Vilnius, 2001. P. 66.

Змяняльна, што Пашкевічаў верш напісаны на палях Статуту ВКЛ — ко-
дэксу законаў ВКЛ, складзенага на рускай мове, і галоўнага сымбалю незалеж-
насьці Літвы ад Польшчы¹⁴⁶.

Аднак «галоўным ворагам» этнічна літоўскіх мысляроў сталася ня руская або
лацінская, а польская мова. Пасля 1620 г. большасць кніг выходзіла, «згодна з
пажаданьнем людю паспалітага», па-польску. Шмат выданняў друкавалася з па-
рацельным тэкстам: на мясцовай (рускай ці літоўскай) мове і па-польску. Старабе-
ларуская і літоўская літаратуры разьвіваліся выключна намаганьнямі асобных
энтузіястаў.

Важнай часткай мэнталітэту шляхты ВКЛ было супрацьпастаўленьне «стара-
жытнасьць — сучаснасьць». Выдаючы праўныя акты, вялікія князі часта дабаў-
лялі да іх фармулёўку: «Старыны ня рушым, навіны ня ўводзім». У гэтай фарму-
лёўцы старыя традыцыі выступалі найлепшым апірышчам належнага парадку.
«Навіна» ж, наадварот, разглядалася як небясьпека для грамадства. З гэтага гле-
дзішча Люблінская унія з Польшчай 1569 г., Берасьцейская царкоўная унія 1596 г.
і пратэстанцкая Рэфармацыя парушалі звыклы парадак рэчаў і часам выклікалі
супраць, бо неслі «навіну»¹⁴⁷. Напрыклад, магнат Мікалай Глябовіч так тлумачыў
сваё вяртаньне з калывінізму ў каталіцызм (1633 г.): «Пратэстанцкая рэлігія
не старажытная, і яна не была *more maiorum*», і яе кароль Ягайла ня ўводзіў і мой
дзед не спавядаў»¹⁴⁸.

У Рэчы Паспалітай адбывалася дэзінтэграцыя дзяржавы. Сярод некаталіцкай
палітычнай эліты Літвы, Прусіі, гетманскай Украіны, Курляндзіі і польска-літоў-
скай Лівоніі ўвесь час панавалі сэпаратысцкія настроі. Яны выклікалі памяц гра-
мадзянскіх войнаў і ўнутраных канфліктаў XVII ст.¹⁴⁹ Повазі паміж дзьвюма част-
камі фэдэрацыі былі не моцныя: Польшча і Літва мелі адзінага выбарнага манар-
ха (караля і вялікага князя) і супольны парлямэнт (Сойм). Пасля 1569 г. літоўская
шляхта па-ранейшаму склікала свой галоўны соймік, сходзі якога называліся «ге-
нэральнымі канвакацыямі»¹⁵⁰. Войска, скарб, падатковыя структуры, апэляцый-
ны суд, мытна і памежныя службы — усе гэтыя інстытуты ў Польшчы і Літве
функцыянавалі самастойна¹⁵¹. Палітычная нацыя Рэчы Паспалітай аб'ядноўвала

¹⁴⁶ Статут Вялікага княства Літоўскага. С. 28.

¹⁴⁷ Кром, Михайл. «Старина» как категория средневекового менталитета (по материалам Великого княжества Литовского XIV — начала XVII вв.) // *Medievalia Ucrainica*. Київ, 1994. Том 3. С. 68—85.
* Паводле звычайу продкаў. (Заўв. пер.)

¹⁴⁸ Маршалюк, Ігар. Тэрміналёгія этнічнай гісторыі Беларусі XIV—XVII ст.: Набліжэньне да рэаліў ці стварэньне новых міфаў? // *Гістарычны альманах*. Гродна, 2003. № 9. С. 25.

¹⁴⁹ Gaunt, David. Kinship: thin red lines or thick blue blood // *Family life in early modern times, 1500—1789*. New Haven and London, 2001. Vol. 1. P. 265—277.

¹⁵⁰ Lulewicz. *Elita polityczno-społeczna*. S. 3.

¹⁵¹ Kiaupienė, Jūratė. The Grand Duchy of Lithuania in East Central Europe or once again about the Lithuanian-Polish Union // *Lithuanian Historical Studies*. Vilnius, 1997. Vol. 2. P. 68.

розныя этнічныя групы і, што на той час яшчэ больш важна, розныя хрысціянскія канфэсіі¹⁵².

Літва таксама захоўвала сваю ўласную праўную сыстэму, якая грунтавалася на Статуце 1588 г., друкаваным на рускай і пазней на польскай мовах¹⁵³. Рэч Паспалітая мела дзве афіцыйныя мовы: лацінскую, якая ўжывалася ў Польшчы, і рускую — у Літве. Таму рэдактар Статуту 1588 г., канцлер ВКЛ і рускі магнат Леў Сапега напісаў, зьвяртаючыся да ўсіх саслоўяў:

*А если которому народу встыд прав своих не умети, поготовю нам, которые не обчым яким языком, але своим власным права списание маем и каждого часу, чего нам потреба ку отпору всякое кривды, ведати можем*¹⁵⁴.

Галоўнай палітычнай праблемай быў рэлігійны падзел эліты дзвюх дзяржаваў фэдэрацыі. Напярэдадні аб'яднання Літва зрабілася пратэстанцкай краінай. У яе радзе большасць складалі пратэстанцкія магнаты. З 28 чальцоў Рады ВКЛ 17 былі пратэстантамі, 9 — праваслаўнымі і толькі двое — каталікамі (абодва біскупы)¹⁵⁵.

Перамовы на конт уніі з Польшчай праходзілі ва ўмовах вайны паміж ВКЛ і Маскоўскай дзяржавай. У 1562 г. войска Івана Жахлівага захапіла Полацк — стратэгічны цэнтар княства. Балтыйскі шлях быў перарэзаны, што выклікала агульны эканамічны крызіс. Паводле некаторых даследаванняў, менавіта пільная патрэба ваеннай дапамогі з Польшчы прымусіла літоўскую эліту згадзіцца на унію на такіх спрыяльных для Польшчы ўмовах. Адзін з праектаў дамовы аб уніі прадугледжваў скасаванне самой назвы ВКЛ і яе зьмену на «Новую Польшчу»¹⁵⁶. Польская палітычная нацыя (палякі, украінскія русіны і немцы) у новым вальным сойме атрымлівала значную перавагу. Прадстаўніцтва ВКЛ у ім абмяжоўвалася максымум 71—88 чалавекамі: 25—35 сэнатараў, 44—48 паятовых паслоў і 2—3 паслы ад сталічнай Вільні. Між тым Польшчу прадстаўлялі 225—248 дэпутатаў (112—121 сэнатар і 113—127 паслоў ад шляхты і мяшчанаў). Гэта давала магчымасць Польшчы дыктаваць свае ўмовы на заканадаўчым узроўні¹⁵⁷.

Згодна з артыкулам III Люблінскай уніі, «Каралеўства Польскае і ВКЛ з гэтага часу ўяўляюць з сябе адно непадзельнае цэлае і, такім чынам, ня дзье асобныя дзяржавы, а адну агульную Рэч Паспалітую, у якой абодва гаспадары і абодва наро-

¹⁵² Kamiński. The szlachta of the Polish-Lithuanian Commonwealth. P 17—45; Friedrich, Karin. Nobles, burghers and the monarchy in Poland-Lithuania: The case of Royal Prussia, 1454—1772/93 // The Polish-Lithuanian Monarchy in European Context. Ed. Richard Butterwick. Palgrave, 2001. P 93—115.

¹⁵³ Okinshevich, Leo. The law of the Grand Duchy of Lithuania. Background and Bibliography. New York, 1953.

¹⁵⁴ Статут Вялікага княства Літоўскага. С. 17.

¹⁵⁵ Іванова, Людміла. Рэфармацыйны рух на Беларусі // Беларускі гістарычны часопіс. Мінск, 1997. № 2. С. 58.

¹⁵⁶ Rachuba. Wielkie Księstwo Litowskie w systemie parlamentarnym Rzeczypospolitej. S. 41.

¹⁵⁷ Тамсама. С. 169—171.

ды ўзьядналися ў адзіны народ і адзіную дзяржаву». Скасоўваліся паасобныя выбары і каранацыя караля і вялікага князя. Палякі і літвіны атрымлівалі агульныя зямельныя правы ў абедзвюх частках дзяржавы. Сталіцай Рэчы Паспалітай зрабілася Варшава, геаграфічна бліжэйшая да ВКЛ за Кракаў¹⁵⁸. Кошт уніі з Польшчай аказаўся занадта высокім для княства. Польшча анексавала багата раней прыналежаў да ВКЛ рускіх земляў: Падляшша, Валынь і Кіеўшчыну. Як адзначаў Васіль Дружыц, сама анексія гэтых тэрыторыяў Польшчай не дазваляла разглядаць Літву і Польшчу як адзіную дзяржаву¹⁵⁹. Статут ВКЛ 1588 г. заклаў праўную аснову для барацьбы Літвы супраць палітычнага дамінавання Польшчы. Артыкулы Статуту ігнаравалі палажэнні Люблінскай уніі адносна ўніфікацыі літоўскага заканадаўства з польскім і такім чынам пацвярджалі незалежнасць ВКЛ ад Польшчы. Палякі лічыліся інашаземцамі, якім не дазвалялася набываць маёнткі ў ВКЛ, займаць дзяржаўныя пасады ці браць удзел у палітычным жыцці¹⁶⁰. Тэкст уніі з Польшчай ня быў уключаны ў Статут, а сама унія ў ім толькі аднойчы ўскосна згадваецца¹⁶¹. Такім чынам, літоўская эліта паранейшаму лічыла ВКЛ незалежнай дзяржавай — паўнапраўным чальцом федэрацыі з Польшчай.

Розныя погляды на федэрацыю з боку палякаў і літвінаў выліваліся ў палітычныя канфлікты. Насуперак палажэнням Люблінскай уніі, літвіны прымусілі караля Польшчы складаць адмысловую прысягу на вернасць ВКЛ. Так рабіў у 1573 г. Стэфан Баторы і ў 1587 г. — Жыгімонт III Ваза.¹⁶² Калі ў 1648 г. ў Вільню прыбыў Уладзіслаў IV Ваза, магнаты вырашылі, што кароль павінен увайсці ў іх сталіцу як «вялікі князь літоўскі». Калі Уладзіслаў раптоўна памёр у літоўскім мястэчку Мерач, Януш Радзівіл заявіў палякам, што сэрца караля трэба пахаваць у Вільні. Гэта выклікала гарачыя спрэчкі паміж палякамі і літвінамі — ваявода Мікалай Абрамовіч нават прапанаваў гвалтам не дапусціць перавозу цела караля ў Польшчу¹⁶³. Адразу ж пасля 1569 г. пачаўся іншы канфлікт — адносна вызначэння новых межаў паміж Літвой і Польшчай. Сумесная «Берасцейская камісія» не змагла іх акрэсліць, што выклікала шэраг спрэчак паміж польскімі і літоўскімі землеўладальнікамі¹⁶⁴. ВКЛ, як і раней, мела свой уласны манэтыны двор

¹⁵⁸ Дружыц, Васіль. Палажэнне Літоўска-Беларускай дзяржавы пасля Люблінскай уніі // Працы Беларускага дзяржаўнага ўніверсітэта. 1925. № 6—7. С. 216—251.

¹⁵⁹ Тамсама. С. 221.

¹⁶⁰ Лазутка, Станіслаў. Літоўскія статуты (1529, 1566, 1588), іх стваральнікі і эпоха // Край. Магілёў, 2001. № 1—2.

¹⁶¹ Лапшо, Іван. Ураўненне прав Вялікага княства Літоўскага і Кароны Польскай у 1697 г. // Записки Русского научного института в Белграде. Том 1. Белград, 1930. С. 53—67.

¹⁶² Дружыц. Палажэнне Літоўска-Беларускай дзяржавы. С. 225—226.

¹⁶³ Wisner. Janusz Radziwiłł 1612—1655. S. 88, 94.

¹⁶⁴ Міхалюк, Дарота. Памежныя спрэчкі паміж Каронай і Вялікім княствам Літоўскім у XVI—XVII стст. на прыкладзе Мельніцкай і Берасцейскай земляў // Гістарычны альманах. 2001. Том 5. С. 23—25.

— спачатку ў Вільні, пазней у Берасьці¹⁶⁵. Спроба ўвесці адзіную грашовую сыстэму, каб уніфікаваць вартасць літоўскіх і польскіх манэт, правалілася, і да канца XVII ст. плаціжы ажыццяўляліся паводле рознага курсу: польскія манэты мелі на 20% меншую вартасць за літоўскія¹⁶⁶. На думку Ганны Філіпчак-Коцур, Літва супраціўлялася польскаму падаткаабкладанню зусім не з прычынаў фінансавай палітыкі. Хутчэй гэта быў яшчэ адзін спосаб прадэманстраваць суверэнiтэт княства¹⁶⁷.

ВКЛ мела сваё войска ў 18 000 чалавек, на чале якога стаялі два гетманы: вялікі і палявы¹⁶⁸. Польскаму войску не дазвалялася перасякаць межы Літвы без дазволу¹⁶⁹.

Нават габрэйская грамада Літвы імкнулася да незалежнасці ад Польшчы. У 1623 г. на канвакацыі ў Берасьці габрэі абвясцілі пра стварэнне незалежнай ад Польшчы габрэйскай рады пад назвай «Літоўскі ваад»¹⁷⁰.

Розніца ў поглядах Польшчы і Літвы на характар Люблінскай уніі адбіваліся і на міжнародных адносінах. У сваіх стасунках з Францыяй польскія дыпламаты выяўлялі Літву звычайнай правінцыяй Польшчы, якая ня мае ніякіх сваіх інтарэсаў, адметных ад польскіх¹⁷¹. Літвіны часта рабілі тое самае: прадстаўлялі сваё княства, ніяк ня згадваючы Польшчу. Напрыклад, у справе аб забойстве швайцарскага падданага на тэрыторыі ВКЛ (1644 г.) Швайцарыя звярталася толькі да ВКЛ. Польскі кароль Уладзіслаў IV у звароце швайцарцаў менаваўся выключна вялікім князем літоўскім¹⁷². Пярэпэктыва адзінай польска-літоўскай замежнай палітыкі была ў ліку галоўных аргументаў на карысць уніі. Тым ня менш, пасля падпісання уніі ВКЛ па-ранейшаму адзінаасобна вяла дыпламатычныя стасункі з Маскоўскай дзяржавай. Усе міждзяржаўныя кантакты Варшавы і Масквы, як і раней, ажыццяўляліся праз канцлера ВКЛ ў Вільні¹⁷³. Такія адмысловыя дачыненні часта прыводзілі маскоўскую палітыку Літвы ў супярэчнасць з польскімі інтарэсамі. У 1587 г. літоўскія паслы правялі сепаратныя перамовы з Маскоўскай дзяржавай адносна магчымага абрання апошняга Рурывіча, маскоўскага царэвіча Фёдара Іаанавіча, вялікім князем літоўскім. Гэта

¹⁶⁵ Рыбцёвич, Валентин. Нумизматика Беларуси. Минск, 1995. С. 190—198.

¹⁶⁶ Тамсама. С. 196.

¹⁶⁷ Filipczak-Kocur, Anna. Poland-Lithuania before partition // The rise of the fiscal state in Europe, c. 1200—1815. Oxford, 1999. P. 469—471.

¹⁶⁸ Wincer, Henryk. Wojsko Litewskie połowy XVII wieku // Studia i Materiały do Historii Wojskowości. T. XIX/1. Warszawa, 1973. S. 94—101.

¹⁶⁹ VL. S. 233.

¹⁷⁰ Вишницер, Михаил. Литовский Ваад, или Ваад главных еврейских общин Литвы // Еврейская энциклопедия, том 10. Москва, 1991. С. 303—309.

¹⁷¹ Lalkou, Bar. Aperçu de l'histoire politique du grand-duché de Lithuanie. Paris: L'Harmattan, collection Biélorussie. 2000.

¹⁷² Лаппо. Уравнение прав Великого княжества Литовского. С. 56.

¹⁷³ Wójcik. The separatist tendencies in the Grand Duchy of Lithuania. P. 56—57.

выклікала вострыя пратэсты Польшчы¹⁷⁴. Апроч таго, ВКЛ адстойвала права самастойна весці стасункі з Швэцыяй. Пасля таго, як кароль Жыгімонт III Ваза страціў швэдзкі трон (1599 г.), усе польска-літоўскія гаспадары з дынастыі Вазаў (Жыгімонт III, Уладзіслаў IV і Ян II Казімер) спрабавалі захаваць свае прэтэнзіі на Швэцыю і працягвалі тытулаваць сябе «каралямі Швэцыі»¹⁷⁵. Як вядома, пратэнзіі Яна Казімера на швэдзкі трон былі адной з падстаў нападу швэдаў на Літву і Польшчу ў 1655 г. Першая вайна Рэчы Паспалітай з Швэцыяй (1600—1629 гг.) выявіла глыбокія супярэчнасці паміж інтарэсамі Літвы і Польшчы. Усходнебалтыйскі рынак меў для ВКЛ вялікае значэнне, таму Літва быць зацікаўленая ў добрасуседзкіх кантактах з суседняй Швэцыяй¹⁷⁶. Калі ў 1621 г. швэды захапілі Рыгу, літоўцы, адрозна ад палякаў, не хацелі працягваць вайну з Швэцыяй. Освальд Бакус лічыў, што разыходжаньне пазыцыяў Польшчы і Літвы, магчыма, тлумачылася нежаданьнем пратэстантаў ВКЛ змагацца супраць швэдаў¹⁷⁷. Вынікам асобнай пазыцыі Літвы сталіся два сэпаратынныя пагадненні з Швэцыяй (1622 і 1627 гг.) — ужо адкрытая праява літоўскага сэпаратызму. Гэтыя крокі выклікалі вострую адмоўную рэакцыю з польскага боку. Палякі палічылі сэпаратынныя пагадненні ВКЛ палітычнай здрадай. Ня дзіва, што Літва мела ў Эўропе падобны да Шкоцыі імідж:

*Вялікае Княства Літоўскае, якое яго жыхары завуць Літвой, пад уладай караля Польшчы гэтак жа, як Шкоцыя пад уладай караля Ангельшчыны, аднак пры гэтым асобная ад каралеўства дзяржава*¹⁷⁸.

Літоўцы ставілася да Польшчы вельмі неадназначна. Некаторыя літоўскія і рускія мысляры лічылі палянізацыю ў Літве здрадай уласным мовам і складалі патрыятычныя тэксты ў падтрымку родных моў. Сярод іх — літоўцы Мікалай Даўкша і Мэльхіёр Гедройц, а таксама русіны Васіль Цяпінскі і Ян Казімер Пашкевіч¹⁷⁹. Скайне адмоўнае стаўленьне да Польшчы выявілася ў ананімным творы

¹⁷⁴ Тихомиров, Александр. Внешнеполитический механизм и организация дипломатической службы Речи Посполитой и Великого княжества Литовского в 1569—1795 гг. // Белорусский журнал международных права и международных отношений. Минск, 1998. № 3.

¹⁷⁵ Frost, Robert I. Obsequious disrespect: the problem of royal power in the Polish-Lithuanian Commonwealth under the Vasas, 1587—1668 // The Polish-Lithuanian Monarchy in European Context. Ed. Richard Butterwick. Palgrave, 2001. P. 159—160.

¹⁷⁶ Rowell, Stephen. C. The wood and the trees: the Grand Duchy of Lithuania and Baltic identity, c. 1500—1600 // Ships, Guns and Bibles in the North Sea and the Baltic States, c. 1350 — c. 1700. Ed. Allan Maginnis, Thomas Riis and Frederik Pedersen. Tuckwell Press, 2000. P. 72.

¹⁷⁷ Backus, Oswald. The Problem of Unity in the Polish-Lithuanian State // Slavic Review. 1963. Vol. 22. No. 3. P. 424.

¹⁷⁸ Connor. History of Poland. P. 302.

¹⁷⁹ Stone, Daniel. The Polish-Lithuanian state, 1386—1795. Seattle, 2001. P. 107—108.

рускага шляхціца пад назвай «Прамова Мялешкі на сойме». Яна карысталася шырокай папулярнасцю сярод шляхты¹⁸⁰. Аўтар крытычна параўноўваў грамадзкія парадкі ў незалежнай Літве за панаваннем Жыгімонта Аўгуста (1548—1568 гг.) з парадкамі ў Польшка-Літоўскай дзяржаве за часам Жыгімонта III Вазы (1589—1632 гг.). Аўтар сьцьвярджаў, што ВКЛ у пару незалежнасці ня ведала ні польскай мовы, ні эўрапейскіх навацый, аднак пры гэтым квітнела і было ў стане сябе абараніць. Апошні кароль зь літоўскай дынастыі Ягелонаў Жыгімонт Аўгуст «ляхаў зь іх хітрасьцею вельмі не любіў, а Літву і Русь нашу любіцельна мілаваў». Аўтар перакананы: унія з Польшчай прынесла шкоду Літве. Краіна страціла Лівонію і апынулася ў паласе бясконцых крызісаў. Ва ўсіх літоўскіх бедах вінаватая палякі, якія толькі «па-польску з намі ўсе гаразда ўмеюць гаварыці», але зь якіх «службы ніякай нямаць, і толькі, убраўшыся на высокіх падкоўках, да дзевак дыбле, зь вялікага куфля трубіць»¹⁸¹. Рускія мыслары таксама асуджалі палітычныя падзелы свайго народу, створаны тым, што Польшча далучыла да сябе ўкраінскую частку Русі. Доктар філзафіі з Магілёва Фама Іяўлевіч у 1625 г. апублікаваў паэму «Лябірынт», у якой апавядаў пра заняпад русінаў і падкрэсьліваў, што насельніцтва літоўскай Беларусі і польскай Украіны ўтварае адзін народ¹⁸². У XVII ст. абедзьве рускія царквы (уніяцкая і праваслаўная) мелі агульных ярахаў. Структуры гэтых царкваў у межах Рэчы Паспалітай не былі адасобленыя. Толькі ў сярэдзіне XVII ст. пачалося размежаваньне рускай ідэнтычнасці на беларускую і ўкраінскую. Фармаваньне адрозных ідэнтычнасцяў тлумачылася разьвіццём асаблівага сацыяльнага слою, нехарактэрнага для Беларусі, але ўласнага ўкраіне, — казацтва.

Значная частка літоўскай эліты адмоўна ставілася да уніі з Польшчай. У 1609 г. Леў Сапега пісаў Крыштапу II Радзівілу:

Добра ведама, як [палякі] нам гэту вялебную вунію датрымююць; з радасьцю зрабілі б з нас Вальнь. [У 1569 г. Польшча інкарпавала Вальнь. — А.К.] Агулам — дрэнная справа зь імі, бо яны ахвотна хацелі б мець нас сваімі галдаўнікамі, а асабліва тыя, што паходзяць з кузьні гэнэа нябожчыка [караля Стэфана Баторыя], які заў нас «gens inimica mihi»¹⁸³.

У 1616 г. вялікі гетман Ян Хадкевіч напісаў Крыштапу II Радзівілу: «Доўгі час палякі чакаюць сваркі паміж вялікімі родамі Літвы, спадзеючыся кіраваць Літвой

¹⁸⁰ Лыстоўскі, Вацлаў. Гісторыя беларускай (крыўскай) кнігі. Спроба паясыніцельнай кнігапісі ад канца Х да пачатку XIX стагоддзяў. Коўна, 1926. С. 446—449.

¹⁸¹ Власт. Короткая гісторыя Беларусі. С. 65—68.

¹⁸² Lewlewicz, Tomasz. Labirynt. Kraków, 1625. // Спадчына. Мінск, 1999. № 2. С. 83—109.

* Васалямі. (Заўв. пер.)

** Варожым племенем. (Заўв. пер.)

¹⁸³ Шкялёнак. Беларусь і суседзі. С. 256.

згодна са сваімі інтарэсамі»¹⁸⁴. У 1617 г. у лісьце Крыштапу II пратэстанцкі шляхціц Станіслаў Пукшта Клаўгеловіч так выказаўся на гэты конт:

*Палякі гавораць аб тым, каб зьмяніць унію. Яны хочуць, каб Літва была звычайным ваяводзтвам Польшчы, як Валынь, Падолье ці Прусія, з агульнымі законамі, скарбам, войскам, дзяржаўнай пячаткай, бо зь цяперашняй уніі палякам няма ніякай карысьці*¹⁸⁵.

У 1635 г. Януш Радзівіл пісаў свайму бацьку Крыштапу II, што падчас перамоваў з Швэцыяй у Альтмарку палякі «забыліся», што Інфлянты — сумеснае ўладаньне Літвы і Польшчы. Ён падкрэсьліваў, што «палякі гандлююць нашай шкурай так, як быццам яна іх уласная»¹⁸⁶. У 1636 г. разгарэўся востры канфлікт. На пасяджэньні Сэнату ў Вільні Крыштап II Радзівіл перапыніў прамову польскага віцэ-канцлера Пятра Гембіцкага наконт палітыкі ў дачыненні Маскоўскай дзяржавы і абвінаваціў Польшчу ў навязваньні сваіх мэтаў выдзяленьня дыпляматыі з Масковіяй. Кароль паспрабаваў закрыць пасяджэньне, аднак Радзівіл настойліва патрабаваў слова. Нарэшце вялікі маршалак польскі Лукаш Апалінскі паведаміў Сэнату, што кароль не дае Радзівілу слова. Тады разьютаны Радзівіл закрываў: «Пазбавіць віленскага ваяводу права голасу ў Вільні! Так вось палякі абыходзяцца зь літвінамі ў самой Літве! Справа тут датычыць не Радзівіла і Апалінскага, а ваяводы і маршалка. Няхай Сэнат рагоча, але мы вернем нашу свабоду! Літва ніколі ня будзе падпарадкоўвацца дыктату Польшчы». Януш Радзівіл падтрымаў свайго бацьку і закрываў, звяртаючыся да польскіх сэнатараў: «Я веру, настане час, калі літвіны праз вокны павыкідаюць усіх палякаў!»¹⁸⁷ Ён меў на ўвазе славетную праскую дэфэнэстрацыю 1618 г., калі чэскія пратэстанты выкінулі з акна германскіх каталіцкіх намесьнікаў Габсбургаў. Літоўская эліта ўсьведамляла, што канчатковая мэта Польшчы — цалкам паглынуць Літву і скасаваць яе раўнапраўны і незалежны статус.

У 1645 г. здарыўся чарговы канфлікт. Палякі, кіруючыся сваімі інтарэсамі, большасьцю галасоў прынялі ў Сойме пастанову аб перадачы Трубчэўску Расеі. З 1618 г. гэты горад на мяжы Літвы і Масковіі належаў ВКЛ. Літвіны расцанілі пастанову як «зьнявагу і шкоду літвінам, нанесеныя польскімі дэпутатамі». Канфлікт палагодзілі толькі тады, калі Польшча перадала Літве Лоеў і Любеч. Уладальнікам Трубчэўску князем Трубяцкім сплацілі грашовую кампэнсацыю ў

¹⁸⁴ Księcia Krzysztofa Radziwiłła hetmana polnego Wielkiego Księstwa Litewskiego sprawy wojenne i polityczne. 1621—1632. Paryż, 1859. S. 687.

¹⁸⁵ Augustyniak, Urszula. Dwór i klientela Krzysztofa Radziwiłła (1585—1640). Mechanizmy funkcjonowania patronatu. Warszawa, 2001. S. 35.

¹⁸⁶ Януш Радзівіл — Крыштапу II Радзівілу. 9 верасьня, 1635. Гданьск // Kotłubaj. Życie Janusza Radziwiłła. S. 42.

¹⁸⁷ Тамсама. С. 49.

памеры 170 000 злотых. Большасць прадстаўнікоў роду вырашылі застацца ў Літве, аднак падкаморы старадубскі Юрый Вігунт Трубяцкой перайшоў на службу Маскве. Падчас акупацыі ВКЛ ён быў ваяводам расейскага войска¹⁸⁸.

У апошнія стагоддзё незалежнасць ВКЛ у палітычным і эканамічным жыцці краіны веў рэй род Радзівілаў. У 1587—1625 гг. прыдворны біёграф Радзівілаў Саламон Рысінскі напісаў шэраг лацінамоўных эпітафій для фамільнага склепу Радзівілаў у Кейданах. У іх Рысінскі надзяляў пратэстанцкую галіну роду Радзівілаў гістарычным правам на кіраванне ВКЛ, тытулаваў іх «вялікімі князямі» і называў «славай Літвы»¹⁸⁹. Сапраўды, пасля згасання літоўскай дынастыі Ягелонаў Радзівілы зрабіліся найбольш знакамітым і магутным родам у Літве: яны карысталіся большым уплывам, чым польскі каралеўскі род Вазаў. Аднак за Вазамі палітычнае становішча Радзівілаў было вельмі хісткім. Карыстаючыся сваімі прывілеямі, перш за ўсё правам прызначаць сэнатараў, усе тры каралі няўхільна мацавалі партыю раялістаў¹⁹⁰. У 40-х гг. XVII ст. у структуры літоўскай палітычнай эліты адбыліся значныя змены. За гэты час памерлі шмат сэнатараў, якія захоўвалі пратэстанцкае і праваслаўнае веравызнанне і паводле сваіх перакананняў былі сынамі незалежнай Літвы. У выніку каралеўскай палітыкі іх месцы занялі маладыя прадстаўнікі каталіцкай шляхты¹⁹¹. Так, да 1647 г. найзаможнейшы магнат Януш Радзівіл ня меў статусу сэнатара. Ён мусіў кожны раз абірацца ў Сойм як пасол ад звычайнай шляхты. Каб аслабіць пазыцыі партыі Радзівілаў, кароль Ян Казімер пачаў ствараць уласную «партыю». Дзеля гэтага ён прызначаў сэнатарамі, надзяляў вышэйшымі ваеннымі ды дзяржаўнымі пасадамі і адначасова абдорваў буйнымі зямельнымі надзеямі прадстаўнікоў сярэднезаможнай каталіцкай шляхты — шляхты, якая дагэтуль ніколі не належала да вышэйшай эліты і не займала значных дзяржаўных пасадаў. Так, фаварытамі караля сталі Вінцэнт Гасеўскі, Крышчуп Пац, Тэадор Ляцкі, Аляксандар Палубінскі і Піліп Абуховіч. Адначасова шмат хто з іх узяў шлюб з прыдворнымі дамамі каралевы Марыі Людвікі. Ян Казімер таксама пайшоў на беспрэцэдэнтны крок, падзяліўшы літоўскае войска на дзве дывізіі: левага і правага крыла. 18 жніўня 1654 г. кароль прызначыў камандзірам дывізіі левага крыла польнага гетмана Гасеўскага, такім чынам адхіліўшы вялікага гетмана Радзівіла ад вярхоўнага камандавання¹⁹². У 1652 г. Ян Казімер выявіў непавагу да пратэжа Радзівіла — адмовіў у пасаде

¹⁸⁸ Pamiętniki Filipa, Michała i Teodora Obuchowiczów (1630—1707). Red. Andrzej Rachuba and Henryk Lulewicz. Warszawa, 2003. S. 221—226, 601.

¹⁸⁹ Risinski, Salomonas. [Rysiński, Salomon]. Trumpas pasakojimas apie garsiausius švietausiojo didiko Biržų ir Dubingių kunigaiškio Kristupo Radvilos žygius. Vilnius, 2000.

¹⁹⁰ Рахуба, Андэжэй. Палітычныя групы ў ВКЛ (1569—1732) // Спадчына. Мінск, 2002. № 5—6.

¹⁹¹ Lulewicz. Elita polityczno-społeczna. S. 5—6.

¹⁹² Rachuba, Andrzej. Boje Jana Kazimierza o Litwę w latach 1656—1668. Sukces stronnictwa dworskiego w walce z opozycją // Dwór a Kraj. Między centrum a peryferiami władzy. Red. Ryszard Skowron. Kraków, 2003. S. 415—432.

падсудка жамойцкага Яну Гружэўскаму і замест яго прызначыў адзінага каталіка сярод чатырох кандыдатаў. Радзівіл быў абураны — ён напісаў ліст польскаму канцлеру Андэю Ляшчынскаму, у якім сыцвярджаў, што гэта парушэнне рэлігійных свабодаў і праява дыскрымінацыі літоўскіх пратэстантаў на карысць каталікоў. І гэта не адзінаковы выпадак¹⁰³. Праз тры гады Гружэўскі стаў заўзятым прапагандыстам швэдзкага пратэктарату над Жамойццю. У 1653 г. сярднэ-заможны рускі шляхціц і нованавернуты каталік Піліп Абуховіч атрымаў годнасьць сэнатара і месца смаленскага ваяводы. Януш Радзівіл зноў востра адрэагаваў на каралеўскае прызначэнне. У лісьце Багуславу Радзівілу ён з прыкрасьцю напісаў, што кароль раздае найвышэйшыя пасады паводле прынцыпу асабістай яму адданасьці, а не згодна з шляхецкімі традыцыямі, і тым парушае векавыя парадкі Літвы. Ён дадаў, што, як вядома, «бацька дзедз наваўленага сэнатара быў у Мазыры гандляром»¹⁰⁴. Такім чынам, у адказ на каралеўскую палітыку, накіраваную на падзел літоўскай эліты, магнаты-пратэстанты абвінавачвалі Польшчу ў імкненьні падпарадкаваць сабе ВКЛ.

Некаторыя дасьледнікі сыцвярджаюць, што фармаваньне адзінай літоўскай палітычнай нацыі завяршылася ў канцы XVI — пачатку XVII стст. — літоўская, руская і жамойцкая шляхта злучыліся ў рамках агульнай гістарычнай і дзяржаўнай традыцыі¹⁰⁵. На маю думку, у XVII ст. літоўская шляхта заставалася слабаінтэграванай. Яе на-ранейшаму падзялялі палітычныя, рэлігійныя і этнічныя бар'еры. У выніку падчас крызісу XVII ст. розныя групы літоўскай шляхты зрабілі некалькі спроб парваць унію з Польшчай і замяніць яе саюзам зь нейкай іншай краінай, варажай Польшчы¹⁰⁶.

2.2. Партыя Радзівілаў: пратэстанцкая яднота і контрарэфармацыя

Рэлігійныя дысydэнты, такія, як Геранім Праскі з суполкі «Чэскія браты», наведвалі ВКЛ яшчэ ад 1413 г. Паміж 1523 і 1546 гг. дваццаць маладых прадстаўнікоў магнацкіх родаў Вялікага Княства слухалі лекцыі Марціна Лютэра ў Вітэнбэрскім унівэрсытэце¹⁰⁷. Пратэстанцкая рэфармацыя прыйшла ў ВКЛ у выг-

¹⁰³ Lulewicz. *Elita polityczno-społeczna*. S. 177—178.

¹⁰⁴ Тамсама. С. 74.

¹⁰⁵ Suchocki, Jerzy. Formowanie się i skład narodu politycznego w Wielkim Księstwie Litewskim późnego średniowiecza // *Zapiski historyczne*. Warszawa, 1963. T. XLVIII. Z. 1—2. S. 31—77; Tereskinas, Arturas. The imperfect body of the community: Formulas of noblesse, forms of nationhood in the seventeenth-century Grand Duchy of Lithuania. Нерапублікаваная доктарская дысэртацыя. Harvard University, 2000.

¹⁰⁶ Backus. The Problem of Unity in the Polish-Lithuanian State. P. 423; Wojcik. The separatist tendencies in the Grand Duchy of Lithuania. P. 55—62.

¹⁰⁷ Malek, Jerzy. Polscy i litewscy studenci na uniwersytecie królewskim // *Polska i jej wschodni sąsiedzi od średniowiecza po współczesność*. Toruń, 1996. S. 179.

лядзе лютэранства пад уплывам суседніх Прусіі і Лівоніі. Першы эвангелічны збор быў заснаваны ў Жэймах (Жамайць) у 1540 г. У 1555 г. лютэранская кірха з'явілася ў Вільні¹⁹⁸. У 1553 г. князь Мікалай Радзівіл Чорны перайшоў у Беразцы з каталіцызму ў лютэранства і заснаваў там першы на зямлі русінаў лютэранскі збор. Сярод каталіцкай і праваслаўнай шляхты зрабілася вельмі папулярным пераходзіць у пратэстантызм. У канцы XVI ст. Рэфармацыя пашырылася і на Беларусь¹⁹⁹. Браслаўскі павет, блізкі да Курляндзіі і Лівоніі, стаўся цэнтрам Рэфармацыі на паўночных землях. Тут праз усё XVII ст. пратэстанцкая шляхта на чале зь мясцовымі родамі Мірскіх, Кімбараў і Пуцятаў карысталася значным уплывам. Андрэй Курбскі, які ўцёк з Маскоўскай дзяржавы ў Літву з палітычных прычынаў, пісаў пра істотнае пашырэнне лютэранства сярод рускай шляхты²⁰⁰. Пратэстанцтва прываблівала праваслаўную шляхту сваёй блізкасцю да некаторых прынцыпаў праваслаўя: адсутнасць цэлібату сярод святароў, богаслужэньні на мясцовых мовах, прыгасце хлебам і віном, значная роля свецкіх асобаў.

У 1547 г. у Кёнігсбэргу Марцінас Мажвідас, уцякач зь Літвы, выдаў кароткі лютэранскі катэхізіс — першую друкаваную кнігу на літоўскай мове²⁰¹. У 1562 г. Сымон Будны пры падтрымцы Радзівілаў выдаў у Нясвіжы лютэранскі катэхізіс на рускай мове. Гэта была першая кніга, надрукаваная на тэрыторыі сучаснай Беларусі. У 1572 г. пратэстанцкі шляхціц Васіль Цяпінскі ў сваёй друкарні выдаў на рускай мове Новы Запавет з патрыятычнай прадмовай, у якой ён уласціў родную культуру²⁰². У 1590 г. у Кёнігсбэргу лютэранскі мысьляр Ёнас Брэткунас пераклаў на літоўскую мову Біблію²⁰³. А ў 1653 г. у Кейданах выйшаў друкам першы кальвінісцкі катэхізіс і псаломы на літоўскай мове²⁰⁴. Гэтак выданне падрыхтавалі два супэrintэнданты — Ян Барымоўскі й Самуіл Мінвід, — а фінансаваў яго Януш Радзівіл²⁰⁵.

З самага пачатку Рэфармацыя закранала толькі эліту. Пратэстантызм развіваўся як веравызнанне шляхты. У 1578 г. у Вільні быў абвешчаны саюз трох пратэстанцкіх канфэсій — Яднота Літоўская (*Jednota Litewska*). Гэтая структура аб'яд-

¹⁹⁸ Merchyng, Henryk. Zbory i senatorowie protestancy w dawnej Polsce: przyczynki do dziejów terytorialnego i i chronologicznego rozwoju i upadku reformacji w Rzeczypospolitej; Krasiński, Walerjan. Zarys dziejów powstania i upadku reformacji w Polsce. Warszawa, 1986. T. 2.

¹⁹⁹ Pačkajeu, Mikalaj. Evangelical Altar Furnishings in Belarus (16th — 19th centuries) // Belarusian Chronicle. London, 2001. No. 18. P. 10—14.

²⁰⁰ Грушевський, Михайло. Історія України-Руси. Київ, 1995. Том VI. С. 422—425.

²⁰¹ The first Lithuanian book and its cultural context: Martinus Mosvidius' Catechismus, 1547. Ed. Saulius Žukas. Vilnius, 1996.

²⁰² Кніга Беларусі. Зводны каталог. 1517—1917. Мінск, 1986. № 12.

²⁰³ Range, Jochen. Bausteine zur Bretke-Forschung. Paderborn, 1992.

²⁰⁴ Больш падрабязна ўжыванне літоўскай мовы ў рэфармацыйным руху апісваецца ў: Lukšaitė, Inga. Apie lietuvišką reformatų knygų plitimą Lietuvoje XVII a. Vilnius, 1970.

²⁰⁵ Krygja nobažnytės krikščioniškos 1653. Faksimilinis leidinys. Vilnius, 2004.

нала «Вялікі збор» (кальвіністаў) і «Малы збор» («літоўскіх братоў», таксама вядомых як арыяне, сацыніяне, антыгрынітары, ці ўнітары). Яднота таксама ўключала і падтрымлівала 20 лютэранскіх прыходаў. Яна падзялялася на шэсць дыстрыктаў: тры з іх — на тэрыторыі сучаснай Літвы, астатнія — на землях Беларусі.

У першай палове XVII ст. кальвінісцкая кангрэгацыя Ядноты Літоўскай уключала шэсць буйных дыстрыктаў:

- 1) Віленскі (з катэдрай у Вільні);
- 2) Наваградскі (Слуцк);
- 3) Падляскі (Заблудаў);
- 4) Беларускі (Койданава);
- 5) Жамойцкі (Кейданы);
- 6) Заваялейскі (Біржы)²⁰⁶.

Правінцыйны кіраваў «Сынод галоўных куратараў» з дванаццаці чалавек: шасці супэrintэндантаў і шасці сьвецкіх шляхціцаў, «сьвецкіх сеньёраў», якія выбіраліся з дыстрыктаў. Паводле рашэння Ядноты ад 1638 г., Януш Радзівіл афіцыйна абвешчаўся яе галоўным патронам²⁰⁷.

У 1600 г. у ВКЛ дзейнічала 260 пратэстанцкіх суполак²⁰⁸. У Віленскім біскупстве іх колькасць у гэты час перавышала колькасць каталіцкіх прыходаў²⁰⁹. Аднак 92% пратэстанцкіх суполак засяроджваліся на заходзе і поўначы ВКЛ. На ўсход ад Менску, у паветах, якія складалі да 40% тэрыторыі княства, было заснавана ўсяго дзесяць збораў. Праз супраць каталікоў пратэстантам не ўдалося адкрыць уласную акадэмію. Тым ня менш, у 1625 г. сынод Ядноты Літоўскай пастанавіў заснаваць дзеве вышэйшых гімназій. Гімназія ў Кейданах стала адукацыйным цэнтрам для навучэнцаў з земляў этнічнай Літвы (ці Вялейскага, Заваялейскага і Жамойцкага дыстрыктаў). Слуцкая гімназія зрабілася цэнтрам для рускіх студэнтаў (з Наваградскага, Падляскага і Беларускага дыстрыктаў)²¹⁰. У рэфармацкіх выданнях Януш Радзівіл тытулаваўся «прымасам Літвы», на ўзор галавы рыма-каталіцкай царквы ў ВКЛ — віленскага біскупа²¹¹. Апроч Віленскага, цэнтры ўсіх дыстрыктаў

²⁰⁶ Lukšaitė, Inga. Reformacija Lietuvos Didžiojoje Kunigaikštystėje ir Mažajoje Lietuvoje. Vilnius, 1999; Kriegerisen, Wojciech. Ewangelicy Polscy i Litewscy w Epoce Susekiej. Warszawa, 1996. S. 102—107.

²⁰⁷ Gilbert, Eleazar. Nevves from Poland. Wherein is declared the cruel practice of the Popish Clergie against the Protestants, and in particular against the Ministers of the city Vilna, in the great Dukedom of Lithuania, under the Government of the most illustrious Prince, Duke Radzivill. London, 1641.

²⁰⁸ The Polish Brethren: documentation of the history and thought of Unitarianism in the Polish-Lithuanian commonwealth and in the diaspora, 1601—1685. Edited, translated and interpreted by George Huntston Williams // The proceedings of the Unitarian historical society. Cambridge, Mass., 1978—79. Vol. XVIII. P. 373—374.

²⁰⁹ Kosman, Marcell. Programme of the Reformation in the Grand Duchy of Lithuania and how it was carried through (around. 1550 — around. 1650) // Acta Poloniae Historica. Warszawa, 1977. No. 35. P. 27 (25—50).

²¹⁰ Monumenta Reformationis Poloniae et Lithuaniae. Akta synodów prowincjonalnych Jednoty Litewskiej 1611—1625. Wilno, 1915. S. 92—98.

²¹¹ Knyga nobažnystės krikščioniškos. P. 10.

Ядноты і каля паловы яе збораў месціліся ў прыватных гарадох і мястэчках, якія належалі Янушу і Багуславу Радзівілам. Радзівілы таксама апекаваліся рэфармацкімі, арыянскімі і лютэранскімі суполкамі за межамі сваіх уладанняў. Напрыклад, Януш Радзівіл быў патронам рэфармацкага збору ў Полацку²¹².

У этнічнай Літве Януш Радзівіл фінансаваў пратэстанцкія цэнтры:

- 1) у Кейданах, дзе была гімназія, друкарня, два рэфармацкія зборы (адзін зь іх шкоцкі) і лютэранская кірха;
- 2) у Віржах, дзе месціліся школа, адзін рэфармацкі збор і адна лютэранская кірха.

Рускі пратэстанцкі цэнтар, які ўтрымліваў Януш Радзівіл, знаходзіўся ў Слуцку. Ён уключаў два рэфармацкія зборы і лютэранскую кірху.

Адрозна ад Заходняй Эўропы, у ВКЛ не было значных рэлігійных канфліктаў паміж пратэстантамі розных канфэсій. У пэрыяд контрарэфармацыі яны складалі адзіную арганізацыю і супрацоўнічалі паміж сабой. 2 сакавіка 1570 г. у Вільні рэфарматы і лютэране заключылі дамову, у якой абвясцілі сябе палітычнымі саюзнікамі²¹³. У 1616 г. падобнае пагадненне падпісалі ў Вільні кальвіністы і арыяне²¹⁴. Синоды ў Орлі (1633 г.) і Ёладаве (1634 г.) пастанавілі захоўваць альянс паміж трыма эвангелічнымі канфэсіямі, а таксама падтрымліваць добрыя дачыненні з праваслаўнымі²¹⁵. Ня дзіўна, што лютэранскія і рэфармацкія сьвятары бралі ўдзел у сумесных богаслужэньнях, напрыклад у Вейграве²¹⁶. У Кейданах рэфармацкі пастар Ян Акелевіч таксама служыў як арыянскі прапаведнік²¹⁷. Лютэранін Ян Лянге ўзначальваў кальвінісцкую друкарню ў Любчы.

Радыкальныя пратэстанты — «літоўскія браты» — цярпелі найбольш ганеньняў у час контрарэфармацыі, ці, як яе называлі, «каталіцкай рэакцыі». Пасьлядоўнікі гэтай сэкты адмаўлялі боскую прыроду Ісуса Хрыста і догмат Тройцы. Арыяне ўтваралі так званы «Малы збор» Ядноты Літоўскай. Кангрэгацыі арыян знаходзіліся пераважна ў Гарадзенскім, Падляскім (у Заблудаве), Вількамірскім, Жамойцкім (у Кейданах і Таўрогах) і Наваградзкім (у Наваградку і Любчы) паветах²¹⁸. У Польшчы, Швэцыі, Ангельшчыне і Галандзкай Рэспубліцы арыянаў уціс-

²¹² Иванова, Людмила. Из истории реформационной церкви в Полоцке XVI—XVII вв. // *Навуковыя канферэнцыя «Гісторыя і архэалогія Полацка і Полацкай зямлі»*. Тэзісы дакладаў. Полацк, 1992. С. 25—27.

²¹³ Williams, George. Protestants in the Ukraine during the period of Polish-Lithuanian Commonwealth // *Harvard Ukrainian Studies*, 1978. No. 2 (1). P. 42.

²¹⁴ Tazbir, Janusz. Pafstwo bez stosów i inne szkice // *Prace wybrane*. Kraków, 2000. T. 1. S. 223.

²¹⁵ Radzivil. Ad epistolam Synodi Warsawiensis; Jørgensen, Jordt. Ökumenische bestrebungen unter den Polnischen Protestanten. Bis zum jahre 1645. København, 1942. S. 366.

²¹⁶ Wyszomirski, Tomasz. Z przeszłości zboru protestanckiego w Węgrowie w XVII i XVIII wieku // *OiRwP*, 1959. T. IV. S. 137—154.

²¹⁷ Kosman. Programme of the Reformation. P. 35.

²¹⁸ Тамсама. С. 34.

калі іншыя пратэстанцкія канфэсіі. У Літве ж, наадварот, яны мелі ад іх падтрымку. Арыяне Ёўкраіны і Валыні па-ранейшаму лічылі, што належаць да Літвы, хоць паводле Люблінскай уніі гэтыя землі адышлі да Польшчы²¹⁹. Іх лідэр, кіеўскі падкаморы Юры Нямірыч, называў Радзівілаў галоўнымі заступнікамі арыян. Нямірыч валодаў каля Вільні вёскай Кацілішкі, дзе была арыянская суполка, і таму таксама належаў да літоўскай палітычнай нацыі, браў удзел у палітычным жыцці княства²²⁰.

Пітэр Брок сьцьвярджае, што большасць «літоўскіх братоў» былі не літоўскага, а хутчэй беларускага (рускага) ці польскага паходжання²²¹. Пасля знішчэння польскага цэнтру арыян у Ракаве (1638 г.) польскія арыянскія роды Любянецкіх і Пшыпкоўскіх пераехалі ў літоўскія Гарадзенскі і Падляскі паветы²²². Сярод іх прадстаўнікоў былі Самуэль Пшыпкоўскі, духоўны лідэр арыянства, Габрыель Любянецкі, які пазней служыў паслом Радзівілаў у Швэцыі, Уладзіслаў Любянецкі, дыпламат на службе Трансільваніі, і Станіслаў Любянецкі, галоўны ваенны карэспандэнт Карла X Густава ў Польшчы²²³. На землях Радзівілаў арыяне мелі свае ўстановы і маёнткі. У Вількаміры на чале іх руху стаяў павятовы маршалак Ян Мяжэнскі — галава дыпламатычнай службы Радзівілаў і заснавальнік арыянскай суполкі ў Кейданах. Прапаведнікам у мястэчку Піліпава паблізу Трокаў быў Андрэй Вішаваты, унук заснавальніка руху сацыніян Фаўста Соцына. Не выпадкова, што гэтыя паўночна-заходнія паветы Літвы зрабіліся ключавой аэрай швэдзкай палітыкі ў 1655 г. Натуральна, «літоўскія браты» былі аднымі з самых энэргічных прыхільнікаў швэдаў.

Лютэранская царква Літвы адыгрывала істотную ролю ў палітыцы Радзівілаў. Януш Радзівіл патранавалі лютэранскія кірхі ў Кейданах, Біржах, Венграх і Абрэтках²²⁴. Багуслаў Радзівіл быў галоўным апекуном новых лютэранскіх прыходаў у Слуцку і Нэйдорфе²²⁵. Лютэране стварылі малы, але добра арганізаваны

²¹⁹ Letter from the Arian synod of Ukraine and Volhynia (1638) to Krzysztof II Radziwiłł // The Polish Brethren: documentation of the history and thought of Unitarianism. Doc. XXI.

²²⁰ LM. No. 185.

²²¹ Brock, Peter. Antitrinitarians in the Grand Duchy of Lithuania against nonresistance, 1583 // East European Quarterly. 1998. Vol. 32. No. 1. P 1—8.

²²² Tazbir, Janusz. Arianie w Białymstoku i okolicach // Studia i materiały do dziejów miasta Białegostoku. Białystok, 1968. T. 1. S. 81—105; Tazbir, Janusz. Bracia polscy w służbie Radziwiłłów w XVII wieku // Miscellanea Historico-Archivistica. Warszawa — Łódź, 1989. T. III. S. 141—158.

²²³ Tazbir, Janusz. Stanisław Lubieniecki, przywódca ariańskiej emigracji. Warszawa, 1961; Jørgensen, Jordt. Stanisław Lubieniecki. Zum Weg des Unitarismus von Ost nach West im 17. Jahrhundert. Göttingen, 1968.; Kowalik, Janina. Stanisław Lubieniecki. Företrädare för socianerna och svensk korrespondent // Karolinska förbundets årsbok. 1981—82. P. 148—173.

²²⁴ Kriegseisen. Ewangelicy Polscy i Litewscy. S. 74.

²²⁵ Schultz, Edmund. Kronika zboru ewangelicko-luterskiego Nejdorfskiego. 1902 // Zwiastun Ewangeliczny. Дасупна ў Інтэрнэце: <http://www.luteranie.pl/lublin/historia/neudorfkronika.htm>

збор на чале з уласным супэrintэндантам. Каля 1654 г. лютэранскія суполкі існавалі ў Жамойці і заходніх паветах ВКЛ: у Вільні, Кейданах, Віржах, Коўне, Віштыцы, Слуцку, Таўрогах, Гайцюнішках, Жэймах, Венграве, Нэйдорфе, Славацічах, Замосці, Шаўкнях, Алкішках, Салачах, Гаўрах, Радзівілішках, Жэймелях, Шкудах, Вярбілаве, Панямуні — Гелгудышках і Швентах.

Віленскую лютэранскую катэдральную кірху патранавалі лівонскія шляхціцы — кашталян вэндэнскі Мікалай Корф і падпалкоўнікі Эбэрхард Путкамэр ды Ёган Атэнгаўз²²⁶. Мікалай Корф, былы амбасадар у Даніі і сябра камісіі па падрыхтоўцы мірнай дамовы з Швэцыяй, даводзіўся блізім сябрам Янушу Радзівілу²²⁷. Путкамэр быў адным з самых набліжаных кліентаў Багуслава Радзівіла. Да лютэран Літвы належалі як прадстаўнікі мясцовых этнічных груп (літоўцы, русіны, жамойты), так і немцы, палякі. Такім чынам, лютэранскі пастар павінен быў ведаць сама меней дзве мовы — польскую і нямецкую. Спачатку большасць пастараў былі немцамі, пазней зьявіліся і мясцовыя сьвятары. У XVII ст. пасаду супэrintэнданта адзін за другім займалі два літвіны — Самуэль Дамброўскі і Ян Маліна. Пэрыяд іх кіраванья быў залатым векам літоўскага лютэранства. Было збудавана некалькі новых кірхаў (Нэйдорфская ў 1624 г., Кейданская ў 1629 г., Гайцюнішкаўская ў 1633 г. і Слуцкая ў 1653 г.), квітнела лютэранскае кнігадрукаваньне. У 1640 г. Ян Маліна кадыфікаваў лютэранскае богаслужэньне²²⁸. Пры гэтым лютэране ня мелі ўласных друкарняў ці гімназій. Іх пастары атрымлівалі адукацыю ў рэфармацкіх гімназіях. Такім чынам, у пэрыяд контрарэфармацыі лютэранская царква ня толькі захавала свае пазыцыі, але і нават пашырыла іх сярод мясцовага насельніцтва. Гэтая парадаксальная сытуацыя сталася магчымай толькі дзякуючы падтрымцы Радзівілаў.

Пасьля заключэньня уніі з Польшчай Літва засталася пратэстанцкай краінай, калі мець на ўвазе веравызнаньне яе ўладнай эліты. У 1572 г. пратэстанты пераважалі сярод літоўскіх сэнатараў — яны займалі 16 сэнатарскіх месцаў ад Літвы, ці 73 % ад агульнай колькасьці. У суме з трыма праваслаўнымі сэнатарамі гэта складала 86,5 % месцаў літоўскай часткі Сэнату. Толькі тры сэнатары былі рыма-каталікамі, зь іх два біскупы (бо становішча каталіцкай царквы абаранялася законам). У 1588 г. была прынятая новая рэдакцыя Статуту ВКЛ. Трэці артыкул трэцяга разьдзелу, пад назвай «Аб захаванні міру сярод усіх падданных нашых, грамадзян гэтай дзяржавы, з боку рознага разуменьня і ўжыванья набяжэнства хрысьціянскага», пацвярджаў поўную роўнасьць і абароненасьць усіх хрысьціянскіх канфэсій. Літвіны спасылаліся на трагічны досьвед рэлігійных войнаў у Заходняй Эўропе (напрыклад, Баўтрамееву ноч у Францыі) і дакляравалі талерантнасьць да ўсіх канфэсій: «А иж в Речи Посполитой есть розность немалая з стороны веры хрестиянское, забегаючи тому, абы се с тоє причины межы людьми

²²⁶ Adamowicz, Adam. Die evangelisch-lutherische Kirche zu Wilna: Eine Chronik. Wilna, 1855. S. 53.

²²⁷ Kotarski, Henryk and Przyboś, Adam. Korff Mikołaj // PSB. Warszawa. 1968. T. XIV/1. S. 71—72.

²²⁸ Malina, Jan. Porządek obrzędów zwyczajnych kościoła Augustańskiej Konfeszyi. Wilna, 1640.

зашысце якое шкодливое не вшчело, ktorую по иншых королевствах ясне видим, обещуем то собе сполне за нас и за потомки наши на вечные часы под обовязком присеги, под верою, чештью и сумнением нашим, иж которые естесмы розни в вере, покой межы собою заховати, а для розное веры и отмены в костелех крови не проливать»²²⁰. Элеазар Гілбэрт, пастар Януша Радзівіла і прапаведнік шкоцкай кангрэгацыі ў Кейданах, так пісаў пра традыцыі рэлігійнай толерантнасці ў Літве, нязвыклых для Еўропы:

Вялікі горад Вільня, ці Вільда, сталіца Літвы... У гэтым вялікім горадзе знаходзіцца Трыбунал, ці месца правасуддзя для вышэйзгаданага Вялікага Княства Літоўскага, а таксама ёсць вялікі ўніверсітэт з амаль незлічоным мноствам студэнтаў, якія прыязджаюць у яго дзеля вучобы і асветы, асабліва ў рыма-каталіцкай рэлігіі, з усіх куткоў і канцоў Каралеўства. Гэты горад таксама вельмі рэлігійны і верацярпімы, у ім шмат царквоў і іншых месцаў божай службы, такіх як сынагогі для габрэяў, якіх у гэтым горадзе тысячы; руская царква для русінаў, магамэтанскі мячэт для татароў; кірхі для лютэран. Усе яны адпраўляюць свае рэлігійныя абрады безь ніякіх цяжкасцяў або перашкод. Магутная царква тут у пратэстантаў, якіх называюць кальвіністамі паводле назвы іх «збораў», або кангрэгацый. Тут ёсць дзве царквы, адна польская і другая нямецкая, у самым сэрцы гораду, дзе служаць тры сьвятары — два польскія сьвятары, магістар Бальтазар Лабенскі і магістар Ян Еўрскі, і нямецкі пастар магістар Андрэас [Андрэас Вэльсіус], якім прыслужваў Георг Гартліб, рэктар пратэстанцкага калегіюму. Сьвятары карыстаюцца вялікай пашанай, да іх прыходзіць шмат пратэстанцкай шляхты, якая зьяжджаецца з усіх канцоў краіны на вялікія зборы, каб паслухаць іх казані»²²⁰.

У 1569 г. ВКЛ заключыла Люблінскую унію з Польшчай; у тым жа годзе ў Літву з Польшчы прыйшлі езуіты і заснавалі ў Вільні свой першы калегіюм. Пачалася контрарэфармацыя. Адною зь яе мэт было вяртаньне эліты да каталіцызму. У 1580—1654 гг. езуіты адкрылі 16 калегіюмаў, большасць зь іх — на пераважна праваслаўных землях Русі: у 1585 г. у Полацку, у 1586 г. у Нясвіжы, у 1616 г. у Воршы, у 1623 г. у Берасьці, у 1625 г. у Горадні, у 1645 г. у Менску і ў 1648 г. у Віцебску²²¹. Устрыжованыя масавым пераходам праваслаўнай шляхты ў пратэстантызм, праваслаўныя яраархі зрабілі выбар на карысьць уніі з рыма-каталіцкай царквой. Новая ўніяцкая, або грэка-каталіцкая, царква была створана ў 1596 г. у Берасьці. Кароль Жыгімонт III Ваза, езуіты і каталіцкія магнаты падтрымалі гэтую акцыю. У выніку пасля пераходу праваслаўных іпіскапаў у новае

²²⁰ Статут Вялікага княства Літоўскага 1588 г. С. 112—113.

²²⁰ Gilbert. *Nevves from Poland*. P. 6—8.

²²¹ Topolska, Maria. *Spółczesność i kultura w WKL od XV do XVIII wieku*. Poznań — Zielona Góra, 2002. S. 138.

ўніяцкае веравызнаньне праваслаўная царква апынулася па-за законам. Усе праваслаўныя прыходы мусілі прыняць грэка-каталіцызм. Аднак навязваньне уніі ня мела посьпеху. Палітычная барацьба праваслаўнай шляхты скончылася тым, што ў 1632 г. праваслаўных, якія яшчэ не перайшлі ва ўніяцтва, аднавілі ў правах.

З асяродзьдзя рускай рэфармацкай шляхты выйшлі два першыя лідэры новай ўніяцкай царквы — мітрапаліты Адам (Іпацый) Пацей і Іосіф Руткі. Абодва перайшлі ў грэка-каталіцызм з кальвінізму і абодва зрабіліся актыўнымі крытыкамі Рэфармацыі. Аднак сярод шляхты ўніятаў было няшмат. Толькі два праваслаўныя роды (Трызны і Тышкевічы) прынялі грэка-каталіцызм. Галоўным апекуном ўніяцтва быў канцлер Леў Сапега — вялікі рускі магнат, які аднак перайшоў з кальвінізму ў рыма-каталіцызм²³². Шмат хто з рускіх магнатаў пераняў Сапегу прыклад. Галоўнай прычынай сталася каралеўская палітыка. Жыгімонт Ваза пачаў адкрыта дыскрымінаваць некаталіцкіх магнатаў, надаючы годнасьць сэнатараў выключна каталікам. У 1632 г., апошнім годзе яго ўлады, усе сэнатары ад Літвы былі каталікамі. За больш талерантным каралём Уладзіславам Вазам доля апошніх трохі зьменшылася²³³. Аднак палітыка Кароны прывяла да страты пратэстантамі паноўных пазыцыяў у княстве.

Супэльна праваслаўнае Смаленскае ваяводзтва, забранае ў Расеі ў 1618 г., сталася арэнай каралеўскіх экспэрымэнтаў з контрарэфармацыяй у ВКЛ. Згодна з каралеўскім унівэрсалам 1623 г., на тэрыторыі Смаленшчыны дазвалялася існаваньне толькі рыма-каталіцкіх касцёлаў і ўніяцкіх цэркваў. Унівэрсал прывёў да моцнага ўціску праваслаўнай царквы. Легалізацыя праваслаўных у 1632 г. не дагчылася Смаленскага ваяводзтва. Згодна з каралеўскім унівэрсалам, усё ўсходне-славянскае насельніцтва пераходзіла пад юрысдыкцыю ўніяцкага архібіскупства смаленскага. Гэтае рашэньне справакавала шматлікія сутыкненьні паміж грэка-каталікамі і праслаўнымі. Частка праваслаўнага духавенства, шляхты і сялян уцякла ў Расею²³⁴. Бастыён каталіцызму, які каралеўская адміністрацыя ўзводзіла на ўсходніх межах дзяржавы, выклікаў вялікую занепакоенасьць шляхты ў іншых частках Літвы. Прыклад Смаленшчыны паказаў ім, да чаго можа прывесці каралеўская рэлігійная палітыка²³⁵.

Каталікоў непакоіла пашырэньне лютэранскага вучэньня сярод негерманскага насельніцтва. Каб супрацьстаяць яму, езуіты выдавалі мноства сатырычных твораў, у якіх высмейвалі лютэранскіх пастараў (за тое, што яны бралі шлюб і як

²³² Tyszkowski, Kazimierz. *Przejście Lwa Sapiehy na katolicyzm w 1586 roku // Reformacja w Polsce*. Warszawa, 1922. T. 2. No. 5/6—8. S. 186—201.

²³³ Lulowicz, Henryk. Skład wyznaniowy senatorów świeckich Wielkiego Księstwa Litewskiego za panowania Wazów // *Przegląd Historyczny*. Warszawa, 1977. T. LXVIII. Z. 3. S. 425—445.

²³⁴ Флоря, Борис. Уніяна Царква на Смаленшчыне в 20—30 роках XVII століття // Ковчег. Науковий збірник із церковної історії. Львів, 2000. № 2. С. 85—98.

²³⁵ Monod, Paul Kléber. *The power of Kings. Monarchy and Religion in Europe, 1589—1715*. New Haven and London, 1999. P. 121—126.

ставіліся да праваслаўных)²³⁶. Езуіцкая акадэмія ў Вільні таксама друкавала антыпратэстанцкую палемічную літаратуру²³⁷. Сюды ўваходзілі, напрыклад, выданыя пад такой «гучнай» назвай, як «Кальвінісцкі Бог»²³⁸. У адказ Літоўская Яднота выдавала кнігі, дзе даводзілася, што папа рымскі — антыхрыст²³⁹. У 1611 г. студэнты Віленскай езуіцкай акадэміі ўварваліся ў катэдральны збор рэфарматаў і спалілі яго архіў і бібліятэку. 16 лістапада 1611 г. у Варшаве пакаралі смерцю русіна-арыянціна Яна Тышэвіча, які адмовіўся паклясціся імем Тройцы. У 1609 г. натоўп фанатыкаў-каталікоў разбурыў мячэт у Троках²⁴⁰. У 1618 г. улады ліквідавалі арыянскую суполку ў Наваградку²⁴¹. У 1632 г. Сойм забараніў будаваць на каралеўскіх землях новыя пратэстанцкія зборы²⁴². У 1637 г. біскуп познаньскі Ежы Шолдрскі ня даў дазволу Янушу Радзівілу на прыватныя набажэнствы падчас Сойму²⁴³. У 1638 г. натоўпы каталікоў-фанатыкаў разбурылі рэфармацкія зборы ў Полацку і Наваградку²⁴⁴. Пратэстанты адказалі рапучымі контрзахадамі. У адзвах перадаваўся заклік Радзівілаў да пратэстантаў пачаць адкрыты супраціў каталіцкім святарам²⁴⁵. У 1648 г. каталіцкая большасць у Сойме паспрабавала правесці закон, каб дамова «*Pax dissidentium*» не распаўсюджвалася на тых, хто не прызнае Тройцы (г. зн. арыян). Спраба не ўдалася толькі дзякуючы супраціву пратэстанцкай апазіцыі. Еўлашоўскі, параўноўваючы талерантнае шаснаццатае стагоддзе зь неталерантным сямнаццатым, з горьччу згадаў былы «залаты век» і адзначаў, што ў ранейшыя часы розніца ў веры не выклікала сярод літоўскай шляхты варажнечы²⁴⁶.

Закрыццё ў 1640 г. Віленскай рэфармацкай катэдры азначала палітычную паразу пратэстантаў і перамогу каталіцкай партыі. Кальвінісцкае духавенства ілжыва абвінавацілі ў абстрале вежаў аднаго з каталіцкіх касцёлаў. Гэта справакавала

²³⁶ Witanie na pierwszy wiazd z Królewca do Kdubka Saskiego Wileńskiego Ixa Her N. Lutermachra: na własno kleynoty Lutermachra. Wittenberg [Vilnius], 1642.

²³⁷ Ivanovič. Lietuvos lenkiškos knygos. Nos. 297, 298, 299, 444, 573—578.

²³⁸ Becanus, Marcin. Czyściec kalwinistów. Wilna, 1639; Becanus, Marcin. Bóg kalwiński. Wilna, 1640; Cnoglerus Quirinius. Szczyra ewangelia hersztów zborowych. Wilna, 1603.

²³⁹ Mornay, Philippe de. Jasne i dowodne pokazanie, tak z Pisma Świętego iako z starodawnych doktorów że papież który stolice Państwa Rzymskiego opanował nie est Głową powszechnego kościoła alie iż iest Antykrystem, który wszytek urząd Pana Jezu Chrysta wniwecz obrocił. Wilna, 1608.

²⁴⁰ Topolska. Społeczeństwo i kultura w WKL. S. 198.

²⁴¹ Kosman. Programme of the Reformation. P. 35.

²⁴² Kriegseisen. Ewangelicy Polscy i Litewscy. S. 19.

²⁴³ Kothubaj. Życie Janusza Radziwiłła. S. 52.

²⁴⁴ Tazbir, Janusz. Nietolerancja wyznaniowa i wygnanie arian // Polska w okresie drugiej wojny północnej 1655—1660. Warszawa, 1957. T. 1. S. 249—250.

²⁴⁵ Augustyniak. Dwór i klientela Krzysztofa Radziwiłła. S. 202—203.

²⁴⁶ The memoirs of Theodore Jeulashouski, assessor of Navahrudak (1546—1604). Ed. Alexander Nadson // Journal of Byelorussian Studies. London, 1968. Vol. 1. No. 4. P. 269—348.

пагром віленскіх пратэстантаў. Віленскі трыбунал стварыў сьледчую камісію. Яна складалася напалову з каталікоў і напалову з пратэстантаў. На чале каталіцкай часткі стаялі віленскі біскуп Абрам Война і адзін з найбуйнейшых каталіцкіх магнатаў Казімер Леў Сапега. Часткі камісіі прыйшлі да супрацьлеглых высноваў. Кароль падтрымаў каталікоў. Каралеўскі ўнівэрсал, датаваны 26 мая 1640 г., азначаў палітычны разгром Радзівілаў. Упершыню вялікі князь пастанаўляў «забараніць і ліквідаваць усе праявы і абрады пратэстанцкай рэлігіі, прыватныя і публічныя, у гэтым месце назаўсёды, забараніць ужываньне назваў «збор» або «кангрэгацыя», ліквідаваць іх школы, дзе навучаюць адпраўленьню іх рэлігіі, і інтэрнаты ў каралеўскім горадзе Вільні»²⁴⁷. Абвінавачваных пратэстанцкіх сьвятароў, уключна з Георгам Гартлібам (братам славутага нямецкага пратэстанцкага лідэра Самуэля Гартліба) асудзілі на сьмерць. Ступень рэлігійнай талерантнасьці разка зьменшылася. Вільня зрабілася «горадам раскошных касцёлаў, велічных будынкаў, натоўпаў людзей, росквіту гандлю — адным словам, багата ўсяго добрага, апроч свабоды сумленьня і праўдзівай Веры»²⁴⁸. Студэнты-каталікі пачалі адкрыта нападаць на пратэстанцкіх сьвятароў на вуліцах. З ухвалы біскупа Абрама Войны яны зрывалі з пастараў сутаны²⁴⁹. Кароль Уладзіслаў Ваза папрасіў Войну пакараць вінаватых, аднак Война адмовіўся. Ён сказаў: «Як я магу пакараць нашых студэнтаў, калі гэта мой абавязак — змагацца зь ерасьсю ўсімі сродкамі? Папа прыслаў мне сьвятую падзяку за тое, што Вільня была ачышчана ад ерасі пры майм кіраваньні»²⁵⁰.

Каталікі абвінавачвалі віленскага ваяводу Крыштапа II Радзівіла ў тым, што гэта ён падбукхторыў пратэстантаў напасыці на каталіцкія сьвятыні²⁵¹. Ня вытрымаўшы гэткай паразы, Крыштап II неўзабаве памёр. На яго пахаваньні ў Віжунях прысутнічала вялікая колькасць пратэстанцкай шляхты і духавенства. Пахавальная цырымонія стала сымбалам пратэстанцкай еднасьці. Разьвітацця з Крыштапам II прыехалі паслы пратэстанцкіх Курляндыі, Прусіі і Трансыльваніі. Ад Швэцыі прысутнічалі сьвятары рыскай лютэранскай кірхі. У сваю чаргу, польскія і літоўскія каталіцкія магнаты не зьявіліся на хаўтуры. Не прыехалі нават сваякі нябожчыка з каталіцкай галіны роду Радзівілаў²⁵².

Па сьмерці бацькі дваццацісямігадовы Януш Радзівіл (1612—1655) стаўся новым лідэрам апазыцыі. Першасную адукацыю ён атрымаў у віленскай кальвінісцкай школе, дзе ягоным настаўнікам быў швэд Лаўрэнцій Хурн. Затым Радзівіл

²⁴⁷ Gilbert. *Nevves from Poland*. P 15—16.

²⁴⁸ Тамсама. С. 8.

²⁴⁹ Tazbir. *Państwo bez stosów i inne szkice*. S. 230.

²⁵⁰ Hillar, Marian. *From the Polish Socinians to the American constitution // A Journal from the Radical Reformation. A Testimony to Biblical Unitarianism*. 1994. Vol. 4. No. 3. P 25—57.

²⁵¹ Kotlubaj. *Życie Janusza Radziwiłła*. S. 62—69.

²⁵² Kmita, Jan. *Proces pogrzebu a. pamięci Jaśnie Oświeconego Xiążęcia... Chrzysztopha Radziwiłła wojewody Wileńskiego hetmana wielkiego W. X. L. administratora Mohilewskiego, Bystrzyckiego etc. Lubcza, 1641.*

прадоўжыў навучаньне ў Кейданскай і Слуцкай гімназіях. У 1628—1633 гг. ён аб'ехаў усю Эўропу. З 1628 г. вучыўся ў лютэранскім унівэрсытэце ў Лейпцыгу, дзе яго абралі «ганаровым рэктарам». У 1631 г. удзельнічаў у вайне Галіанды супраць імперыі Габсбургаў. У 1632 г. вучыўся ў Ляйдэнскім унівэрсытэце. У 1633 г. Радзівіл быў паслом Рэчы Паспалітай у Галіанды і Ангельшчыне²⁸³.

Другім буйным лідэрам пратэстантаў быў Янушаў стрыечны брат Багуслаў Радзівіл (1620—1669). Сын палітычнага эмігранта Януша Радзівіла Старога, ён нарадзіўся ў Гданьску і быў ахрышчаны ў лютэранскай кірсе. Князь Багуслаў меў нямецкія, літоўскія і рускія карані, што звязвалі яго з дынастыяй Ягелонаў, а таксама з шмат якімі іншымі каралеўскімі дамамі Эўропы. Ягонай маці была Лізавета Соф'я Гогенцолерн з роду Брандэнбургаў. Сваецтва Багуслава Радзівіла з дынастыяй Гогенцолернаў, якія з 1613 г. вызнавалі кальвінізм, узмацніла міжнародныя амбіцыі Радзівілаў. Гогенцолерны належалі да кола эўрапейскіх пратэстанцкіх уладароў. У 1620 г. швэдзкі кароль Густаў II Адольф ажаніўся з Марыяй Элеанорай Гогенцолерн (маці швэдзкай каралевы Крысціны), а ў 1626 г. трансільванскі князь Габар Бэтлен узяў шлюб з Катарынай Гогенцолерн. Сваёй багуслава Радзівіла былі швэдзкі кароль Карл X Густаў, вялікі электар Прусіі Фрыдрых Вільгельм і французскі кароль Людовік XIII. Пасля смерці свайго бацькі ў 1620 г. Багуслаў зрабіўся адным з найбагацейшых магнатаў ВКЛ. Ён валодаў Слуцкім княствам, атрыманым у спадчыну ад першай жонкі яго бацькі праваслаўнай рускай княгіні Соф'і. Аднак, нягледзячы на сваё паходжаньне, багацьце і блізкія кантакты з эўрапейскай арыстакратыяй, Багуслаў Радзівіл ніколі не займаў пасады сэнатара Рэчы Паспалітай. Каб удзельнічаць у палітычным жыцці, Багуславу Радзівілу даводзілася абірацца звычайным паслом ад павятовай шляхты. Адмовіць Радзівілу ў годнасьці сэнатара было ня проста абразай, але і парушэньнем з боку каралеўскай адміністрацыі векавых традыцый ВКЛ часу незалежнасьці, калі найбагацейшыя магнаты аўтаматычна атрымлівалі месцы ў Сэнаце.

У 1637—1648 гг. Багуслаў Радзівіл разам з групай пратэстанцкай моладзі зрабіў тры вялікія адукацыйныя падарожжы па Эўропе. Ён некалькі разоў наведаў Германію, Галіандыю, Францыю, Вялікабрытанію, Прусію, Бэльгію і Швэцыю. Прыналежны да эўрапейскай арыстакратыі Радзівіл быў прадстаўлены каралям Францыі і Англіі, а таксама ўладарам некалькіх нямецкіх княстваў. У той жа час падобныя адукацыйныя падарожжы рабіў і Карл Густаў, будучы кароль Швэцыі²⁸⁴. Хутчэй за ўсё, два маладыя арыстакраты пазнаёміліся падчас гэтых вандраваньняў. Як бы там ні было, Швэцыя была адной з наймагутнейшых дзяржаваў Эўропы і суседкай Рэчы Паспалітай, што мела немалое значэньне ў такіх міжнацыянальных кантактах. У 1635 г. Багуслаў Радзівіл прысутнічаў на дыпламатычных перамовах паміж Швэцыяй і Лівоніяй. У 1637 г. ён наведаў швэдзкі партовы го-

²⁸³ Kothubaj, *Życie Janusza Radziwiłła*. S. 4—26.

²⁸⁴ Lohman, Arne. *Tre Karlars studier // Tre Karlar. Karl X Gustav, Karl XI, Karl XII*. Stockholm, 1984. P. 14.

рад Штэцін, дзе пазнаёміўся зь яго губэрнатарам Стэнам Белке²⁵⁵. У сямнаццаці гадоў Багуслаў пайшоў на службу ў швэдзкае войска пад камандаваньне генэрала Карла Густафа Ёрангеля. Ён удзельнічаў у вайне Швэцыі супраць Габсбургскай імперыі — ваяваў пад Трыбзэсам (11 лістапада 1637 г.). У 1642 г. пайшоў наймітам на вайну Галандыі супраць Гішпаніі. Тут пад яго камандаваньнем служыў прускі афіцэр Георг фон Вальдэк, будучы галоўнакамандуючы войскамі Прусіі²⁵⁶. Падарожжы па Ёўропе далі Радзівілу ня толькі звычайную акадэмічную адукацыю, але і немалы ваенны досвед.

Навучаючыся ў пратэстанцкіх краінах, Радзівілы змаглі ня толькі вывучыць замежныя мовы, але і, што больш важна, усталяваць карысныя кантакты з шмат якімі буйнымі палітыкамі Ёўропы²⁵⁷. Напрыклад, у Гайдэльбэргу Крыштап II Радзівіл пасябраваў з райнскім электарам Фрадэрыкам IV. У Альтэнбургу Радзівіл пасябраваў з Крысыціянам Анхальцкім. Крысыціяна ведалі як аднаго з ініцыятараў магутнага пратэстанцкага альянсу супраць каталіцкай кааліцыі. Ён дасягнуў некаторых посьпехаў у арганізацыі ў 1608 г. Эвангелічнай лігі. Пазьней Крысыціян Анхальцкі ўзначальваў чэскае войска ў слаўтай бітве пры Белай Гары.

У настаўленьнях маладым Янушу і Багуславу Крыштап II раіў ім завязьць добрыя кантакты з эўрапейскімі пратэстанцкімі ўладарамі, асабліва з домам Пфальцаў. Яшчэ ў Кейданах Багуслаў Радзівіл, калі вучыўся разам з сваім сваяком Крысыціянам, прынцам Сылезіі, так і пачаў рабіць²⁵⁸. У Гронінгене, Утрэхце, Парыжы і Лёндане (1642—1648 гг.) Багуслаў наладзіў прыязныя асабістыя адносіны з многімі пратэстанцкімі лідэрамі, у тым ліку з прынцам Вільгельмам II Аранскім. У 1645 г. швэдзкі пасол у Варшаве Аксаль Спарэ ў лісьце ў Стакгольм характарызаваў Багуслава Радзівіла як «народжанага для вялікіх спраў і сапраўднага завадатара літоўскай моладзі»²⁵⁹.

У сярэдзіне XVII ст. Януш і Багуслаў Радзівілы валодалі прыкладна пяціцюдзесяціцю гарадамі і мястэчкамі ВКЛ з прадмесьцямі. Усяго яны мелі прыблізна 30 000 дымоў у 171 населеным пункце. Кожны зь іх паасобку быў роўны багачцам найзаможнейшаму каталіцкаму магнату Казімеру Льву Сапегу. Разам жа яны далёка яго пераўзыходзілі. У сваім запавеце Багуслаў напісаў, што ў выпадку сьмерці пакідае ўсе свае валоданьні Янушу Радзівілу. Багачыце і магутнасьць Багуслава Радзівілу перадусім прыносіла Слуцкае княства з гарадамі Слуцак і Капыль. Паводле словаў яго аканома Яна Сасноўскага, усе ўладаньні Багуслава Радзівіла прыносілі яму штогадовы прыбытак у памеры 330 000 злотых. Гэта перавышала даход, які атрымліваў з усёй Літвы польскі кароль. Сярод іншых гарадоў і мястэчак, што належалі Багуславу, былі Даляцічы (Наваградзкі павет), Койда-

²⁵⁵ Radziwiłł. Autobiografia. S. 20, 122, 199.

²⁵⁶ Тахсма. С. 22—27, 125.

²⁵⁷ Януш Радзівіл мог размаўляць і пісаць на польскай, рускай, літоўскай і лацінскай мовах. Багуслаў — на французскай, нямецкай, польскай, лацінскай і рускай.

²⁵⁸ Augustyniak. Dwór i klientela Krzysztofa Radziwiłła. S. 269.

²⁵⁹ Lulewicz. Elita polityczno-społeczna. S. 170.

нава і Смалявічы (Менскі павет), Жупраны (Ашмянскі павет), Сялец (Берасьцейскі павет), Венграў на Падляшшы, Пашырвінты (Ковенскі павет), а таксама Варскае і Бранскае староствы ў Польшчы.

Галоўным уладаньнем Януша Радзівіла было Біржайскае княства і горад Кейданы, дзе месціліся яго буйныя замкі. Князь меў іншыя ўладаньні ў Жамойці (Кейданы і Таўрогі), Упіцкім (Біржы, Радзівілішкі, Уладзіславаў і Салачы), Вількамірскім (Віжуны, Аванта, Папелі, Сьвядасьць, Солы, Віжэлі, Саламесьць, Відзішкі, Шаты і Янушава), Віленскім (Дубінкі), Гарадзенскім (Заблудаў, Орля, Беласток-Дойліды і Собалева), Наваградскім (Любча, Асташын, Усялюб), Лідзкім (Беліца, Дакудава, Арлова) і Берасьцейскім (Камянец) паветах. Ува ўсходніх паветах Янушу Радзівілу належалі толькі два гарады: Невель і Себеж.

Уладаньні Радзівілаў фактычна былі дзяржавай у дзяржаве, з тэрыторый, роўнай Бэльгіі. Памерам і даходнасьцю сваіх земляў (ня менш як 600 000 золотых штогадовага даходу) пратэстанцкая галіна Радзівілаў пераўзыходзіла ўсіх іншых магнатаў, а таксама караля. Большасьць іх уладаньняў месцілася ў паўночнай і заходняй частцы краіны. Геаграфічны фактар набыў вялікае значэньне падчас палітычных падзей 1655—1661 гг., калі гэтыя землі акупавалі швэды.

Велізарныя ўладаньні Радзівілаў стваралі базу для іх эканамічнага і палітычнага ўплыву. Пераважная частка іх зямельных надзелаў, ці 91 %, разьмяркоўвалася сярод пратэстанцкай шляхты. З 97 зямельных уладаньняў Януша Радзівіла 88 былі ў руках намесьнікаў, а з 74 уладаньняў Багуслава Радзівіла ў 68 кіравалі намесьнікі²⁶⁰. Шляхта Слуцку і Біржаў знаходзілася ў васальнай залежнасьці ад Радзівілаў. Яна ня мела права браць удзелу ў соймах, і Літоўскі Статут не акрэсьліваў яе прававага становішча.

У XVII ст., калі перапыніліся арыянскі (Кішкі) і лютэранскі (Талвапы) шляхецкія роды, кальвіністы-Радзівілы засталіся галоўнымі апекунамі ўсіх трох эвангелічных канфэсіяў. Пратэстантызм стаўся ідэалягічным падмуркам іх палітычнай партыі. Синод Ядноты Літоўскай штогод зьбіраўся на закрытыя пасяджэньні, на якіх пастары і шляхта абмяркоўвалі рэлігійныя і палітычныя пытаньні. Гэта сьведчыць, што пратэстанцкая шляхта была найбольш арганізаванай і найлепш інфармаванай канфэсійнай групай і да таго ж мела добрыя замежныя сувязі. Яна магла амаль штогод выпрацоўваць і ўдакладняць сваю супольную пазыцыю па розных пытаньнях грамадзкага жыцьця. Між тым палітычнае жыцьцё каталіцкай і праваслаўнай шляхты абмяжоўвалася іх паасобнымі паветамі. Яна ня ладзіла агульнанацыянальных супольных сходаў. Гэты фактар адыграў значную ролю падчас крызісу сярэдзіны XVII ст.

У большасьці паветаў шляхецкія палітычныя фракцыі падзяляліся таксама й канфэсійна на дзьве групы: каталікоў, з аднаго боку, і пратэстантаў з праваслаўнымі, з другога. Пратэстанты адмаўляліся зьбірацца ў каталіцкіх касцёлах, і соймікі

²⁶⁰ Rachuba, Andrzej. Sprawa dóbr Radziwiłłów Birżańskich w latach 1655—1662 // *Miscellanea Historico-Archivistica*. Warszawa, 1997. T. VII. S. 52. Зноск 4.

ў Літве, адрозна ад Польшчы, праходзілі ў сьвецкіх грамадзкіх будынках. Калі ж групыкі востра варагавалі, як, напрыклад, у Віцебску пасаджаныя праходзілі ў розных будынках³⁶¹. Праз пратэстантаў і праваслаўных Радзівілы абіралі сваіх паслоў на Сойм. У 1648 г. да партыі Радзівілаў у Пасольскай Ізбе належалі восем паслоў. Усе яны былі пратэстанты (Юры Волян, Ян Гужэўскі, Сыцяпан Цадроўскі, Сыцяпан Францкевіч Радзімінскі, Крыштап Патоцкі і Ўладзіслаў Лянчыньскі) ці праваслаўныя (Вагдан Агінскі і Міхал Статкевіч)³⁶². У Сэнаце літоўскую апазыцыю прадстаўлялі восем сэнатараў-некаталікоў (з 35 сэнатараў ад ВКЛ). Сярод іх ваявода віленскі Януш Радзівіл, кашталян полацкі Ян Сасноўскі і кашталян віцебскі Тамаш Касакоўскі былі кальвіністы, а адзіны лютэранін быў Мікалай Корф, кашталян вэндэскай. Іх падтрымлівалі чатыры праваслаўныя сэнатары: кашталян троцкі Аляксандар Агінскі, кашталян наваградзкі Самуіл Статкевіч, кашталян менскі Мікалай Чацьвярцінскі і ваявода берасьцейскі Максыміян Бжасоўскі³⁶³.

У 1654 г. слупка-біркайскім Радзівілам служылі каля цяцідзсяці пратэстанцкіх шляхецкіх родаў³⁶⁴. Сярод іх кальвіністы Азямблоўскія, Біліковічы, Блінструбы, Вазыньскія, Візгірды, Воланы, Высоцкія, Давідовічы, Дубскія, Дунін-Раецкія, Зяновічы, Камароўскія, Кімбары, Клакоцкія, Марцінкевічы, Мірскія, Прозары, Пуцаты, Саковічы, Слушкі, Стрыжкі, Сясіцкія, Цадроўскія; арыяне Грэці, Любянецкія, Мяжэньскія, Пшыпкоўскія, Сіцінскія; лютэране Атангаўзы, Дэмбоўскія, Нонгарты, Путкамэры і Эпэрыешы; а таксама праваслаўныя роды Агінскіх і Выхаўцоў. Шчыльнае сувязі ядналі Радзівілаў зь лютэранскімі лівонскімі кланамі Корфаў і Холяншчынаў, а таксама з украінскім арыянскім родам Нямірычаў. Прадстаўнікі пералічаных родаў складалі касцюк партыі Радзівілаў і адыгрывалі ключавую ролю ў палітычных камбінацыях з Швэцыяй. Да кліентуры Радзівілаў належала і колькі каталікоў. Найбольш важнай фігурай зь іх быў рыма-каталіцкі біскуп жамойцкі Пётар Парчэўскі. Ён паходзіў з дробнай шляхты і ўсёй сваёй кар'ерай быў абавязаны Янушу Радзівілу³⁶⁵. Не выпадкова Парчэўскі пазьней падтрымаў Кейданскую унію. Наагул, Радзівілы выдатна ўмелі гуртаваць вакол сябе таленавітых людзей. Сярод іх быў прыдворны пісар русін Крыштап Арцішэўскі, які пазьней стаў капітанам першага рангу Галандзкага флёту ў Бразыліі³⁶⁶.

Галоўным прынцыпам палітыкі Радзівілаў была талерантнасьць. Яны спрыялі пасяленьню ў іх гарадох габрэйскіх купцоў і выдалі шэраг пастановаў, якія гарантавалі тым усе правы³⁶⁷. У гэтых гарадох габрэі маглі абірацца ў гарадзкі ма-

³⁶¹ Rachuba. Wielkie Księstwo Litewskie w systemie parlamentarnym. S. 87—88.

³⁶² Lulewicz. Elita polityczno-społeczna. S. 308—309.

³⁶³ Lulewicz. Skład wyznaniowy senatorów. S. 439.

³⁶⁴ Augustyniak. Dwór i klientela Krzysztofa Radziwiłła. S. 71—123, 186—295.

³⁶⁵ Lulewicz. Elita polityczno-społeczna. S. 185.

³⁶⁶ Augustyniak. Dwór i klientela Krzysztofa Radziwiłła. S. 152.

³⁶⁷ Bardach, Juliusz. Żydzi w Birzach radziwiłłowskich w XVI—XVIII wieku // Przegląd Historyczny. Warszawa, 1991. T. 81. Z. 1—2. S. 199—220.

гістрат і належаць да хрысціянскіх гільдэй — зьява, унікальная для Рэчы Паспалітай. Габрэйскія рамеснікі і купцы Кейданаў і Слуцку стварылі ўласныя гільды, якія карысталіся ўсімі правамі, у тым ліку мелі свой герб²⁶⁸. Дзякуючы гэтай талерантнай палітыцы габрэйскія грамады ў Кейданах і Слуцку неўзабаве сталіся найбуйнейшымі ў ВКЛ, а Кейданы зрабіліся габрэйскім цэнтрам Жамойці.

Радзівілы сьвядома праводзілі палітыку падтрымкі пратэстантаў, вымушаных пакінуць Заходнюю Эўропу. Пасля 1615 г. у ВКЛ па запрашэнні Радзівілаў эмігравалі сотні шкоцкіх кальвіністаў. Яны пасяліліся галоўным чынам у Кейданах і Слуцку²⁶⁹. Асела ў ВКЛ таксама батага галяндцаў і немцаў з райнскіх зямель²⁷⁰. Пад пратэцкыя Багуслава Радзівіла знаходзілася галяндзка-нямецкая пратэстанцкая калёнія ў Нейдорфе ля Берасьця²⁷¹. Заахвочваньне эміграцыі мела дзьве мэты. Па-першае, перасяленцы ўмацоўвалі пратэстанцкую супольнасьць. Па-другое, заходнія эмігранты маглі дапамагчы Радзівілам усталяваць наўпроставыя кантакты зь іншымі эўрапейскімі пратэстантамі, перадусім з шкоцкімі сэпаратыстамі, сярод якіх было шмат афіцэраў швэдзкага войска. Пра шырокія міжнародныя сувязі Радзівілаў сьведчыць і тое, што яны патранавалі вядомых шкоцкіх навукоўцаў, напрыклад, Джона Джонстана. У 1640 г. Джонстан узначальваў катэдру мэдыцыны ў Ляйдэнскім унівэрсытэце, у яго вучылася шмат студэнтаў з ВКЛ. У 1633 г. ён апублікаваў сваю галоўную працу «*Thaumatographia naturalis*» — энцыклапэдычны кампэндыйум ведаў па прыродазнаўстве — з прысьвячэньнем Багуславу і Янушу Радзівілам²⁷². Шкоцкія перасяленцы ў Кейданах распачалі гандаль з Кёнігсбэргам, Рыгай, Стагольмам і Амстэрдамам. Вельмі хутка маленькія Кейданы ператварыліся ў квітнеючы горад з 4 тысячамі жыхароў, 500 будынкамі, 6 храмамі розных канфэсій, пратэстанцкай гімназіяй, 6 кірмашамі і больш як 300 рамеснікамі²⁷³. У 1653 г. Януш Радзівіл падпісаў «Артыкулы гораду Кейданы», якія забясьпечвалі яго аўтаномію²⁷⁴. Так

²⁶⁸ Григоревич, Анатолий. Частновладельческие города Белоруссии в XV—XVIII вв. Минск, 1975. С. 120—121; Вишневецк. Литовский Ваад. С. 303—309; Марес, П. Жмудь // Еврейская энциклопедия. Москва, 1991. Том 7. С. 603—604; Кейданы // Тамсама. Том 9. С. 410—411; Слуцк // Тамсама. Том 14. С. 392—393.

²⁶⁹ Hans, Nicholas. Polish protestants and their connections with England and Holland in the 17th and 18th centuries // The Slavonic and East European review. 1958. No. 37. P. 212.

²⁷⁰ Augustyniak. Dwór i klientela Krzysztofa Radziwiłła. S. 61.

²⁷¹ Schultz. Kronika zboru ewangelicko-luterskiego Nejdorfskiego. <http://www.luteranie.pl/lublin/historia/neudorffkronika.htm>

²⁷² Jonstoni, Iohannis [Johnstone, John]. Thaumtographia natvralis: in classes decem divisa: in quibus admiranda coeli, elementorum, meteororum, fossilium, plantarum, avium, quadrupedum, exanguium, piscium, hominis. Amstelodami [Amsterdam], 1633.

²⁷³ Žirgulis, Rimantas. Three hundred years of multiculturalism in Kėdainiai. A case study // The peoples of the Grand Duchy of Lithuania. Ed. Grigorijus Pota enko. Vilnius, 2002. P. 130—140.

²⁷⁴ Radziwiłł, Janusz. Puncta miasztu Kieydańskiemu od Jaśnie Oświeconego Xiążęcia Jegomości pana wojewody Wileńskiego hetmana polnego W. X. Litt. Kiejdany, 1653.

Кейданы зрабіліся пратэстанцкай сталіцай і важным палітычным, эканамічным і рэлігійным цэнтрам княства.

У 1647 г. паміж каталікамі і пратэстантамі разгарэўся новы канфлікт, які скончыўся паразай Радзівілаў. Біскуп Абрам Война абвінавачваў таго ў падбукторванні да разбурэння прыдарожнага крыжа ў Сьвядасьці. І хоць мясцовы каталіцкі сьвятар назваў абвінавачаньне несправядлівым і асудзіў яго, Радзівіл прайграў справу і мусіў сплаціць тысячы злотых. Апроч гэтага, яму ставілася ў абавязак пабудавань у Сьвядасьці мураваны каталіцкі касцёл, а таксама дазволіць публічныя каталіцкія працэсіі ў Кейданах²⁷⁵. У выніку рэпрэсій у 1654 г. у ВКЛ з колішніх 260 пратэстанцкіх збораў засталася ўсяго каля сотні. Аднак і гэта было нямала ў параўнаньні з Польшчай, дзе захаваўся ўсяго 21 пратэстанцкі прыход з 80 у 1591 г.²⁷⁶

Каралеўская палітыка акаталічваньня дэстабілізавала сытуацыю на ўсходніх паветках. Нават пасля 1632 г. праваслаўныя богаслужэньні ў многіх беларускіх гарадох і мястэчках адбываліся таемна²⁷⁷. Нягледзячы на ўціск, праваслаўная шляхта Літвы, адрозна ад украінскіх казакоў, не пайшла на таемныя кантакты з Масквой. Трывалае ўяўленьне пра Маскоўскую дзяржаву як спрадвечнага ворага Літвы спыняла такія намеры. Аднак, шукаючы заступніцтва, больш шчыльных кантактаў з Расеяй пачало шукаць праваслаўнае духавенства. Праваслаўныя сьвятары пачалі атрымліваць грашовую падтрымку ад Масквы²⁷⁸. Некаторыя нават перасяляліся туды. Напрыклад, у 1626 г. уцёк у Расею Іосіф Курцэвіч, праваслаўны біскуп берасьцейскі. Там ён адразу ж атрымаў высокую пасаду мітрапаліта Суздальскага²⁷⁹. Гэтыя эмігранты перабольшвалі, калі казалі ў Крамлі, як пераследуюць праваслаўных у Беларусі і Літве і як яны жадаюць перайсьці ў падданства да адзінага ў сьвеце сапраўднага праваслаўнага манарха — расейскага цара²⁸⁰.

2.3. Гандлёвыя аспекты літоўска-швэдзкіх адносінаў

Ад самага заснаваньня ў 1201 г. Рыга актыўна гандлявала з Полацкам і Віцебскам. У 1229 г. гэтыя два беларускія гарады падпісалі з Рыгай і Готляндам дамову аб вольным гандлёвым шляху па Дзьвіне²⁸¹. У сярэдзіне XIII ст. Полацкае і

²⁷⁵ Lulewicz. *Elita polityczno-społeczna*. S. 212—213.

²⁷⁶ Kosman. *Programme of the Reformation*. P. 48.

²⁷⁷ Kempa, Tomasz. *Prawosławie i unia we wschodnich województwach WKL w końcu XVII w.* // *Białoruskie Zeszyty Historyczne*. Białystok. No. 32, S. 38.

²⁷⁸ Viise, Michelle. *Ruthenian Orthodoxy and the Roman state: Afanasiusz Filipowicz's «Dziupiy»* // *Krakowsko-Wileńskie studia Slawistyczne*. Kraków, 2001. Vol. III. S. 215—260.

²⁷⁹ Chodynicki, Kazimierz. *Kościół prawosławny a Rzeczpospolita Polska. Zarys historyczny 1370—1632*. Warszawa, 1934. S. 446.

²⁸⁰ Floria, Boris. *Konflikt między zwolennikami unii i prawosławia w Rzeczypospolitej (w świetle źródeł rosyjskich)* // *Barok. Historia-Literatura-Sztuka*. Warszawa, 1996. T. III/2. S. 26—27.

²⁸¹ *Sveriges traktater med främmande magter*. Stockholm, 1877. Vol. 1. 822—1335. P. 146—175.

Віцебскае княства ўвайшлі ў склад ВКЛ. Аднак абодва гарады захавалі вялікую ступень аўтаноміі²⁸². У XIII—XVI стст. у Полацку дзейнічала прадстаўніцтва Ганзейскага гандлёвага саюзу²⁸³. Пасля 1562 г. вялікая колькасць полацкіх купцоў перасялілася ў Рыгу. Рускія купцы гандлявалі на Старым рынку на правым беразе Даўгавы, побач з праваслаўнай Сьвятамікалаеўскай царквой, якая была ў юрысдыкцыі япіскапа полацкага. Полацка-рыскія граматы паказваюць, якую важную ролю адыгрываў гандаль між гэтымі двума гарадамі для беларускай і літоўскай гаспадаркі²⁸⁴.

Георг Енш піша, што ВКЛ перапраўляла большасць сваіх тавараў у швэдзкую Рыгу для далейшага экспарту. Тым самым рыскі порт меў для ВКЛ такое ж значэнне, як гданьскі — для Польшчы: ён служыў «акном у Эўропу», празь якое пастаўляліся тавары на экспарт (збожжа, лён, лес). Рыскія мяшчане зрабіліся асноўнымі крэдытарамі літоўскіх магнатаў²⁸⁵. У першай палове XVII ст. ВКЛ налічвала каля 600 гарадоў і мястэчак. Амаль траціна зь іх гандлявала з Рыгай. Рыга была цэнтрам экспарту тавараў з усходніх і паўночных паведаў²⁸⁶. Басэйн Дзвіны, які ўключаў гарады Полацак, Віцебск, Браслаў, Друя, Дрысу і Дзісну, меў вялікае значэнне для Рыгі²⁸⁷. Гандлёвыя кантакты Рыгі распасціраліся на паўночную Літву і Жамойць — Віржы, Вількамір, Анікшты і Шаўлі²⁸⁸. Ня дзіва, што гэтыя тэрыторыі былі аб'ектам увагі шведаў. Купцы-русіны часта мелі вялікія сумы швэдзкімі грашмыма. Напрыклад, у запавеце (1626 г.) Якуба Хадыкі — ня самага заможнага полацкага купца — значыліся 347 швэдзкіх талераў²⁸⁹. Купцы Магілёва, самага буйнога гораду Беларусі, падтрымлівалі гандлёвыя сувязі з Рыгай праз Полацак²⁹⁰. У выніку ў Магілёве ўтварыўся пратэстанцкі прыход²⁹¹. Аднак галоўную ўвагу Магілёў скіроўваў на Маскву: рускія купцы ВКЛ пастаўлялі туды багата эўрапейскіх тавараў. Гэтыя эканамічныя сувязі дапамагаюць зразумець, чаму ў 1654—1661 гг. Магілёў пайшоў на калябарацыю з Расеяй.

²⁸² Сагановіч, Генадзь. Нарыс гісторыі Беларусі. Мінск, 2002. С. 142.

²⁸³ Hildebrand, Herman. Das deutsche Kontor zu Polozk // Baltische Monatsschrift. Riga, 1873; Сагановіч, Генадзь. Полацк і нямецкая калонія на Дзвіне // Беларускі гістарычны агляд. Мінск, 1998. Сп. 5. С. 3—26.

²⁸⁴ Хорошкевич, Анна. Полоцкие грамоты XIII — начала XVI вв. Москва, 1977—1989. Тома I—IV.

²⁸⁵ Jensch, Georg. Der Handel Rigas im 17. Jahrhundert. Ein Beitrag zur livländischen Wirtschaftsgeschichte in schwedischer Zeit. Riga, 1930. S. 65—73.

²⁸⁶ Melton, Edgar. The Russian peasantries, 1450—1860 // The Peasantry of Europe. From the Fourteenth to the Eighteenth centuries. Ed. Tom Scott. Longman, 1998. P. 227—268.

²⁸⁷ Адашук, Федор. Торговые связи города Витебска с Ригой в XVII—XVIII вв. // Советское славяноведение. Материалы конференции историков-славистов. Минск, 1979. С. 572—580.

²⁸⁸ Dorosenko, Vasilii. Riga und sein Hinterland im 17. Jahrhundert // Hansische Studien. Weimar, 1979. Vol. 4. S. 155—172.

²⁸⁹ Рабцевич. Нумизматыка Беларусі. С. 194.

²⁹⁰ Меденко, Василий. Могилёв в XII — середине XVIII века. Минск, 1988. С. 130—135.

²⁹¹ Марзалюк, Ігар. Магілёў у XII—XVIII ст. Мінск, 1998. С. 106.

У 1562 г. Рыга робіцца літоўскім пратэктаратам. У 1582 г. горад быў уключаны ў склад Рэчы Паспалітай. Калі Рыга належала Рэчы Паспалітай, літоўская шляхта рабіла ўсё, каб наладзіць праз гэты горад найпроставыя пастаўкі сваіх тавараў у Эўропу. Рыскія купцы скардзіліся ўладам Рэчы Паспалітай на камэрцыйныя апэрацыі літоўскай шляхты, *mercatura nobilium*. Аднак літоўскія магнаты таксама любілі свае інтарэсы, асабліва калі гэта датычылася гандлёвых пазыцый у Лівоніі. Рыскія купцы наракалі на высокія мыты ў Літве. Ім даводзілася плаціць тры мыты: «старыя», «замкавыя» і «дадатковыя». Тавары, якія перавозіліся ўверх па Дзвіне, праходзілі празь сем мытных камор (у Крыжбаргу, Дзвінску, Дрысе, Дзісьне, Полацку, Віцебску і Суражы). Тэарэтычна шведзкія купцы меліся плаціць мыта толькі ў адной каморы, але літоўскія ўлады прымушалі іх плаціць па некалькі разоў²⁹². Полацкі магістрат дазваляў рыскім купцам плыць па Дзвіне толькі да Полацку, але ня ў больш далёкія паветы²⁹³. Таму рыскае купецтва было зацікаўлена ў ліквідацыі мытных бар'ераў і атрыманыі найпроставяга доступу на літоўскі і беларускі рынак.

Броніус Дундуліс сьцьвярджае, што да вайны Рэчы Паспалітай з Швэцыяй 1600—1629 гг. спрычыніліся менавіта эканамічныя інтарэсы. Кантроль над рыскім портам дазваляў літоўскай шляхце і купецтву гандляваць з эўрапейскімі краінамі з найбольшай выгадай для сябе²⁹⁴. Нават падчас вайны шляхта працягвала гандляваць з Рыгай²⁹⁵. Да 1621 г. Швэцыя ўсталявала кантроль над Рыгай. Тая сталася найбуйнейшым горадам Швэдзкай імперыі. Гэта павялічыла эканамічную зацікаўленасць Вільні і Варшавы ў выхадзе да Балтыкі. Для ВКЛ кантроль Швэцыі над Рыгай азначаў вяртаньне да становішча, якое існавала да 1561 г., калі Літва ніяк не ўплывала на рыскі рынак. У 1622 г., каб узьдзейнічаць на па-пашвэдзку настроенае рыскае купецтва, кароль Жыгімонт III забараніў усялякі гандаль паміж Рэччу Паспалітай і Рыгай. Гэта выклікала эканамічны крызіс у ВКЛ. Паўстала праблема збыту сельскагаспадарчай прадукцыі і лесу. Вымушаная пераарыентацыя гандлю з Рыгі на прускія порты Кёнігсбэрг і Мэмэль прывяла да значнага росту цэнаў на соль і селядзец. Надзвычайная канвакацыя літоўскіх сэнатараў у 1624 г. зьвярнула ўвагу Варшавы на тое, што забарона гандлю з Рыгай шкодзіць Літве больш, чым Швэцыі. У выніку «нашы ўсходнія паветы задыхаюцца бяз гандлю з Рыгай, нашы людзі ня могуць купляць хлеб і іншыя неабходныя рэчы або вымушаны аддаваць за іх утраты больш, а нашы сяляне ня могуць плаціць падаткі»²⁹⁶.

²⁹² Jensch. Der Handel Rigas. S. 71.

²⁹³ Дорошенко, Василий. Торговля и купечество Риги в XVII веке. Рига, 1985. С. 89—92.

²⁹⁴ Dundulis, Bronius. Švedų feodalų įsivertimai į Lietuvą XVII—XVIII a. Vilnius, 1977; Dundulis, Bronius. Lietuvos kovos dėl Baltijos jūros. Vilnius, 1985.

²⁹⁵ VL. S. 12.

²⁹⁶ Тыла, Антанас. Борьба литовских и шведских феодалов из-за Ливонии в конце XVI — начале XVII века: политические и экономические последствия для Литвы. Автореферат диссертации. Вильнюс, 1987. С. 32.

Польшча не зьявінула ўвагі на гэтую вострую крытыку з боку літоўскіх магнатаў. Больш за тое, не зважаючы на пратэст Літвы, у 1626 г. Сойм забараніў гандаль з Рыгай і праз порты Прускага герцагства. Віленская канвакацыя расцаніла забарону на гандаль з Балтыкай як катастрофу. Сход літоўскіх сэнатараў меркаваў, што лепш разарваць унію з Польшчай, чым страціць гандлёвыя стасункі з Рыгай²⁹⁷. Сэпаратнае пагадненне з Швэцыяй, падпісанае прадстаўнікамі ВКЛ у замку Вальдонэ ў 1627 г., прадугледжвала сярод іншага і аднаўленьне гандлю паміж дзьвюма дзяржавамі. Аднак праз пратэсты Польшчы пагадненне так і не ўвайшло ў сілу.

У 1628 г., каб увесці эканамічны ціск на Рэч Паспалітую, кароль Густаў II Адольф сваім указам забараніў швэдзкім падданым пастаўляць тавары ў Літву і Курляндыю і гандляваць зь імі²⁹⁸. У выніку за 1628 г. у рыскую гавань зайшло ўсяго 18 швэдзкіх караблёў — супраць 400 у даваенны пэрыяд²⁹⁹. Працяг вайны азначаў эканамічную катастрофу. У лісьце слонімскаму соймаку ад 20 сьнежня 1628 г. Крыштап II Радзівіл наракаў, што Рэч Паспалітая закрыла порты. Ён сьцьвярджаў, што гэта больш шкодзіць ВКЛ, чым Швэцыі. Апроч таго, ён папярэджаў шляхту, што працяг вайны абярнецца «навечнай стратай гандлю з галяндцамі, бо тыя могуць зьявінуцца да Масковіі»³⁰⁰.

Рыскі порт меў вялікае значэньне для гаспадаркі Радзівілаў. Януш Радзівіл валодаў двума гарадамі ў Прыдзьвіньні — Невелем і Себежам. Яго бацька Крыштап II першым на беларускіх землях пачаў гадоўлю галяндзкіх парод свойскіх жывёл (кароваў і сьвіньняў), якія завозіліся праз Рыгу³⁰¹. Радзівілы запачаткавалі новы від камэрцыйнай дзейнасьці: яны здавалі свае плыты ў арэнду купцам³⁰². Каб забясьпечыць больш зручную рачную сувязь з Рыгай, Радзівілы фінансавалі праект па ачыстцы рэчышча Дзьвіны і будаўніцтве канала³⁰³. Калі пачалася вайна 1600—1629 гг., Радзівілы мусілі пераарыентавацца на гандаль са значна больш аддаленым Гданьскам, што прыносіла істотныя страты. У 1628 г., падчас сустрэчы ў Рызе пры абмене ваеннапалоннымі паміж Літвой і Швэцыяй, Крыштап II Радзівіл і Якуб Понтус Дзялгардзі абмеркавалі эканамічнае становішча. Радзівіл падкрэсьліў: галоўная праблема для Літвы — высокія цэны на соль, якую даводзіцца везьці аж з Кракава. Ён адзначыў, што аднавіць узаемавыгадны гандаль з

²⁹⁷ Тамсаго. С. 33.

²⁹⁸ Nov Gustavus Adolphus, Dei gratia, Svecorum, Gothorum, Vandalorumque Rex... per ullos Polonici juris portus, professos eodem hostes Nostros. Stockholm, 1628.

²⁹⁹ Дорошенко. Торговля и купечество Риги в XVII веке. С. 120.

³⁰⁰ Księcia Krzysztofa Radziwiłła hetmana polnego. S. 586.

³⁰¹ Siekierski, Maciej. Landed wealth in the Grand Duchy of Lithuania: the economic affairs of prince Nicholas Christopher Radziwiłł (1549—1616) // Acta Baltico-Slavica. Warszawa, 1994. T. XXI. P. 229—230, 250.

³⁰² Maczak. The commonwealth of Poland-Lithuania. P. 12, 19. Note 14.

³⁰³ Jensch. Der Handel Rigas. P. 66.

Рыгай і знізіць цэны на соль можна толькі па замірэнні. Ён прапанаваў шведам падумаць, як спыніць пастаўкі солі з Кракава. На думку Радзівіла, такі крок прымусяў бы літоўскую шляхту больш рапуча выступаць за мір з Швэцыяй³⁰⁴. Урэшце мірная дамова Рэчы Паспалітай з Швэцыяй, падпісаная ў 1629 г. у Альтмарку, дазволіла аднавіць гандаль па Дзьвіне³⁰⁵.

Як сьцьвярджае Артур Атман, швэдзкая экспансія часткова тлумачылася і эканамічнымі матывамі: Швэцыя імкнулася ўзяць пад свой кантроль увесь гандаль на Балтыцы³⁰⁶. У 1651 г. быў заснаваны дзяржаўны швэдзкі гандлёвы дэпартамент, што сьведчыла пра абуджэньне цікавасьці дзяржавы да разьвіцьця гандлю³⁰⁷. Першачарговай задачай швэдзкай адміністрацыі ў Лівоні было павялічыць таваразварот рыскага порту, каб узрасьлі падатковыя паступленьні. І швэдзкая палітыка мела посьпех. За год пасля падпісаньня міру ў Альтмарку Рыга прыняла 189 гандлёвых караблёў. У 1631 г. гэтая лічба вырасла да 319. У 1654 г. дасягнуў найвышэйшай адзнакі гандаль пянёй. У 1648 г. зафіксаваны рэкордныя аб'ёмы куплі-продажу карабельнага лесу, у 1650 г. — солі і селядцоў³⁰⁸. У той жа час гандаль з ВКЛ пачалі і іншыя гарады Швэдзкага каралярства, у прыватнасьці Стакгольм, Гётэборг і Штэцін. Швэдзкая мэтраполія пастаўляла праз Рыгу на літоўскі і беларускі рынак жалеза, сталь, каляровыя мэталы і соль³⁰⁹. Гандаль зернем складаў невялікую долю ў таваразвароце Рыгі — толькі 10% ад агульнага аб'ёму. Аднак Рыга была галоўным цэнтрам на Балтыцы па гандлі пянёй, канапляным семем, лёнам і льянным семем³¹⁰. ВКЛ было для Рыгі галоўным пастаўніком пянёй і адзіным — канаплянага сям'я. Купцы цанілі «чыстую, якасную» беларускую пянёку вышэй за маскоўскую. Русіны-купцы, якія прывозілі пянёку ў Рыгу, набывалі яе ў беларускіх сялян. Жамойцкія сяляне пастаўлялі лён, іншыя важныя артыкулы таваразвароце Рыгі³¹¹. Такім чынам, гандаль быў узаемавыгадным як для рыскіх купцоў, так і для літоўскай шляхты, купецтва і сялянства.

Рыскія купцы, якія мелі манополію на гандаль зь Беларусьсю, называлі сябе «гандлярамі з русінамі» (*reussische händler*). Панятак «рускія» (*die reussen*) азна-

³⁰⁴ Augustyniak, Dwór i klientela Krzysztofa Radziwiłła. S. 56—57. Note 131.

³⁰⁵ Sveriges traktater med främmande magter. Vol. 5:1. P. 353.

³⁰⁶ Attman, Artur. Swedish aspirations and the Russian market during the 17th century // Göteborg: Vetenskaps- och vitterhets-samhället. Göteborg, 1985. P. 40—41.

³⁰⁷ Böhm, Klaus-Richard. Building a Baltic Empire. Aspects of Swedish Expansion, 1560—1660 // In quest of trade and security. The Baltic in power politics 1500—1990. Västerwik, 1994. Vol. 1. 1500—1890. P. 201.

³⁰⁸ Дорошенко. Торговля и купечество Риги в XVII веке. С. 122—129, 173, 194.

³⁰⁹ Тамсама. С. 124, 137, 143—144, 163, 167.

³¹⁰ Dunsdorf, Edgars. Merchant shipping in the Baltic during the 17th century // Contributions of Baltic University Pinneberg, 1947. No. 40. P. 30.

³¹¹ Дорошенко. Торговля и купечество Риги в XVII веке. С. 126—127.

чаў у Рызе беларускіх купцоў зь Літвы. Расейскія купцы ў дакумэнтах называліся маскавітамі. Літоўскія шляхціцы менаваліся «Herr» або «von Adel». Зь літоўскімі магнатамі рыскія купцы гандлявалі праз панскіх упаўнаважаных, г. зв. аканомаў. Літоўскія габрэі вялі ўласны гандаль з Рыгаю. Цікава, што заможныя рыскія купцы валодалі ў Літве факторыямі, дзе захоўваліся карабельны лес і ясель, якімі літоўскія магнаты расплачваліся за даўгі³¹².

У 1640—1654 гг. аптовым гандлем пянёквой і лесам займаліся каля ста рыскіх купцоў. Чальцы купецкага цэху гандляроў з русінамі займалі ключавыя пасады ў Рыскім магістраце³¹³. На другім месцы быў купецкі цэх, які вёў гандаль з паўночнай Літвой. У 1654 г. ён налічваў 99 чалавек. Яго чальцы называлі сябе «гандлярамі зь літоўскімі сялянамі» (*littauische bauernhändler*). Гэтыя дзьве групы купцоў вялі рэй у палітыцы і эканамічных стасунках Рыгі.

Швэдзкая Рыга была галоўным портам, празь які пастаўляліся жыццёва важныя для Літвы і Беларусі тавары, перадусім соль і селядзец. Літоўская гаспадарка больш залежала ад гандлю з Рыгай, чым Рыга — ад ВКЛ. Полацкія купцы скардзіліся, што гандляры з Рыгі парушаюць старыя прывілеі — штогод уздыцаюць новыя надмерныя падаткі і падвышаюць мыта, чым зьмяншаюць іх прыбыткі³¹⁴. Сойм 1647 г., адстойваючы інтарэсы літоўскай шляхты, паспрабаваў зрабіць так, каб таваразварот, што раней ішоў праз Рыгу, цяпер ажыццяўляўся ў межах Рэчы Паспалітай. Ён прыняў ухвалу, згодна зь якой «жыхары Літвы не павінны пастаўляць збожжя, і ўсё, што вырошчваюць на радзіме, і купецкія тавары ў Рыгу, а павінны звозіць іх у Дзьвінск, наш партовы горад, каб купцы з розных краін прыяжджалі з Рыгі і куплялі нашы тавары ды прадавалі свае»³¹⁵. Аднак гэтая пастава на практыцы не выконвалася.

На гандлі з Рыгай трымалася багатыня Агінскіх. Гэты род валодаў шматлікімі землямі вакол Віцебску, якія давалі шмат карабельнага лесу. Агінскія спляўлялі лес у Рыгу па Лучосе і Дзьвіне. Сымбалам заможнасьці роду быў фамільны палац, пабудаваны ў Віцебску ў 1650 г., — некалькі стагодзьдзяў ён заставаўся найвялікшым прыватным будынкам у горадзе³¹⁶. Спадчынінік старажытных полацкіх купцоў, шляхецкі род Корсакаў таксама вёў буйнамаштабны гандаль з Рыгай³¹⁷.

Між тым паветы паўднёвай Жамойці і заходняй Літвы гандлявалі з Эўропай праз Кенігсбэрг. У Слуцкім княстве Багуслаў Радзівіл праектаваў будаўніцтва каналу паміж Нёманам і Случчу, каб злучыць такім чынам Дняпро з Нёманам,

³¹² Дорошенко. Торговля и купечество Риги в XVII веке. С. 41—42, 80—87, 211—212.

³¹³ Тамсама. С. 185, 197, 205.

³¹⁴ Доўгич-Запольскі, Мітрафан. Гісторыя Беларусі. Мінск, 1994. С. 218—219.

³¹⁵ VL. S. 57.

³¹⁶ Хмяльніцкая, Лена. Род фундатыраў і мэцэнатаў. Агінскія // Віцебскі спытак. Віцебск, 1995. № 1. С. 42—47.

³¹⁷ Дорошенко. Торговля и купечество Риги в XVII веке. С. 42, 61, 89, 129.

а Чорнае мора — з Балтыйскім. Дарадца Радзівіла Густаў Дэ ля Валь марыў стварыць у Слуцку мануфактуру па вытворчасці зброі, якую праз Кіеў можна было б экспартаваць на ўсход, а праз Кёнігсбэрг — на Захад³¹⁸. На думку Радзівіла, такія праекты значна павысілі б яго палітычную вагу ў вачох Прусіі, Швэцыі і Украіны.

У 30—50-х гг. XVII ст. досыць уплывовая група літоўскай шляхты і купецтва была зацікаўлена ў пашырэнні гандлю з швэдзкай Рыгай. Швэцыя, у сваю чаргу, была зацікаўлена ў пашырэнні свайго кантролю на гандлёвыя шляхі ў басэйнах Дзвіны і Нёману. У гэтым інтарэсе Швэцыі рэалізаваліся праз Рыгу. Таму не выпадкова, што тагачасныя праваднікі швэдзкай палітыкі на Літве і Беларусі паходзілі з рыскіх купецкіх родаў. Сярод іх былі палкоўнікі Фабіян Бэрэнс і Ота Вэлінг, камэндант Браслава Юхан Уленброк, мытнік Ганс Вітмахер і дыпламаты Мікаэль Хорст, Готхард Вэлінг і Юхан Мэер фон Ліленталь. Лівонская шляхта — напрыклад, Таўбэ і Юскюлі — таксама мела значныя інтарэсы ў Літве. Шмат хто з гэтых родаў служыў афіцэрамі ў швэдзкім войску падчас ваенных дзеянняў у Літве і актыўна спрычыніўся да Кейданскай уніі.

2.4. Швэдзка-літоўскія дачыненні

Каб апісаць палітычныя дачыненні Швэцыі і ВКЛ, а таксама растлумачыць палітычны статус Лівоніі, я вымушаны вярнуцца ў XIII—XVI стст. У 1054—1230 гг. Полацкае княства, колішняя частка Кіеўскай Русі, было незалежнай дзяржавай, дзе ўладарыла дынастыя Рэгвалодавічаў. Яно абымала землі крывічоў і падначаліла сабе тэрыторыі некаторых балцкіх і фіна-вугорскіх плямёнаў на поўдні сённяшняй Латвіі і на ўсходзе Літвы. Полацак меў шырокія міжнародныя сувязі. Напрыклад, полацкая князеўна Соф'я была жонкай дацкага караля Вальдэмара I Вялікага. Хроніка Арнольда Любецкага называе князя ўладзімера Полацкага «каралём Русі». Незалежнасць і магутнасць Полацку абумоўліваліся тым, што ён кантраляваў найважнейшы балтыйскі гандлёвы шлях па Дзвіне ў Лівонію³¹⁹. У Лівоніі, неславянскай частцы басэйну Дзвіны, Полацку належалі два ўмацаваныя гарады — Герцыке і Куkenойс, а таксама землі ў вусці Дзвіны (Дзюнамюндэ). Імі кіравалі славянскія васалы Полацкага княства. У 30-х гг. XIII ст. пасля войнаў паміж Рыгай і Полацкам гэтыя гарады і прылеглыя да іх землі перайшлі ва ўласнасць Лівонскай правінцыі Тэўтонскага ордэну і гораду Рыгі. Пераход замацавалі шлюбныя нямецкіх рыцараў з рускімі князеўнамі. Ордэн атрымаў Герцыке праз шлюб дачкі мясцовага князя ўсэвалада з рыцарам Конрадам фон Маендорфам. Куkenойс адышоў да тэўтонаў, калі

³¹⁸ Dybaś, Bogusław. Projekt budowy manufaktury zbrojeniowej w dobrach Radziwiłłowskich // Europa Orientalis. Polska i jej wschodni sąsiedzi od średniowiecza po współczesność. Toruń, 1996. S. 289—292.

³¹⁹ Кутлярчук, Андрэй. Швады ў гісторыі і культуры беларусаў. Мінск, 2007. С. 1—58.

рыцар Дытрых фон Куkenойс пабраўся з дачкой князя Вячкі³²⁰. У 40-х гг. XIII ст. Полацак зрабіўся часткай ВКЛ і да XVI ст. заставаўся найбуйнейшым горадам Літвы. Абапіраючыся на полацкую гісторыю, літоўская шляхта магла абгрунтаваць свае прэтэнзіі на Інфлянты. У 1512 г. літоўскія паны-рада зьвярталіся да вялікага магістра Лівонскага ордэну, нагадваючы пра агульнавядомую даўнейшую прыналежнасьць Лівоніі Полацку: «Полацкая зямля мела свае граніцы з ракі Дзвіны, якая [рака] цягнецца аж да мора, і пераконваюць таксама, што горад Вап, званы Рыга, разьмешчаны ў Полацкай зямлі, які выпадкам лёсу сваіх папярэднікаў [зямля] сілай у іх адабраны»³²¹.

Супольныя інтарэсы на ўсходзе Балтыкі падштурхнулі Швэцыю і Літву да першых спроб стварэньня фэдэрацыі. У той час Швэцыя знаходзілася ў персанальнай уніі з Даніяй паводле Кальмарскай дамовы 1397 г. Літва ж мела замацаваную ў Крэве ў 1386 г. персанальную унію з Польшчай. Тым ня менш, за часам вялікага князя Аляксандра (1492—1506 гг.) і рэгенцтва ў Швэцыі Стэна Стура (1497, 1501—1503 гг.) ды Свантэ Нільсана (1504—1511 гг.) стварэньне фэдэрацыі між дзьвюма дзяржавамі было вельмі магчымым. У 1492—1506 гг. ВКЛ ня зьвязвала персанальная унія з Польшчай. Адначасова Швэцыя і Літва мелі агульнага ворага — Масковію. На швадзка-літоўскіх перамовах сур'ёзна абмяркоўваўся плян абраньня вялікага князя Аляксандра каралём Швэцыі³²².

4 кастрычніка 1562 г. фінляндзкі герцаг Юхан Ваза ажаніўся з старэйшай за яго на 12 гадоў літоўскай князеўнай Кацярынай Ягелонкай. Вяселье адбылося ў Вільні. Праз гэты саюз герцаг спадзяваўся ўзмацніць палітычнае і ваеннае ўзаемадзеяньне дзьвюх дзяржаваў. У Швэцыі не падтрымлівалі самастойнай палітыкі Юхана, і кароль Эрык IV у 1563 г. прыгаварыў яго да сьмеротнага пакараньня за дзяржаўную здраду, але замяніў яго на турэмнае зьяўленьне³²³. Па сьмерці Эрыка Юхана Вазу абралі каралём Швэцыі. Ягоны сын Жыгімонт Ваза ад шлюбу з Кацярынай Ягелонкай у 1587 г. быў абраны каралём Польшчы і вялікім князем літоўскім. З 1592 г. — адначасова кароль Швэцыі.

У XVI ст. тэрыторыя незалежнай Лівонскай канфэдэрацыі значна зьменшылася. Пасьля 1560 г. Швэцыя пачала тэрытарыяльную экспансію на ўсход Балтыкі. У той жа час ВКЛ разглядала Лівонію як найважнейшы аб'ект сваёй замежнай палітыкі. Апроч Швэцыі і ВКЛ, вялікую цікавасьць да Лівоніі выказвалі таксама Расея, Данія і Польшча³²⁴. Аднак я хачу разгледзець менавіта швадзка-літоўскі аспект лівонскай праблемы.

³²⁰ Сагановіч. Полацк і німеччына калонія на Дзвіне. С. 3—26.

³²¹ Варовін, Васіль. Палітычныя сістэмы Полацкага ваяводства ў першай палове XVI ст. // Беларускі гістарычны агляд. Мінск, 1998. Сп. 5. С. 59.

³²² Biskup, Marian. Sveriges plats i Jagellonernas politik kring sekelskiftet 1500 // Scandia. Tidskrift för historisk forskning. Lund, 1979. Vol. 45:2. P. 223—264.

³²³ Östergren, Stefan. Sigismund: en biografi över den svensk-polske monarken. CuD Polen, 2005. P. 15—17.

³²⁴ Kirchuer, Walther. The rise of the Baltic question. Newark, 1954; Møllerup, Walter. Danmarks forhold til Lifland fra salget af Estland till ordensstatens opløsning: (1346—1561). Kjøbenhavn, 1880.

У час войнаў з Расеяй Лівонія імкнулася дамагчыся літоўскай ці швадзкай пратэкцыі. 31 жніўня 1559 г. у Вільні была падпісаная дамова, згодна зь якой вялікі князь Жыгімонт Аўгуст браў пад свой пратэктарат Лівонскі ордэн, Рыскае арцыбіскупства і насельніцтва Лівоніі. У сваю чаргу, у чэрвені 1561 г. Швэцыя прыняла пад сваю пратэкцыю Рэвель і ня ўтойвала жадання атрымаць усю Лівонію. Гэта падштурхнула Літву да спробы хутэй інкарпараваць Лівонію, пакуль гэтага не зрабіла Швэцыя. 28 лістапада 1561 г. Лівонскі ордэн прыняў прысягу «*Pacta Subjectionis*» на вернасьць вялікаму князю Жыгімунту Аўгусту і атрымаў ад яго прывілей, якім вызначаўся новы статус Лівоніі ў складзе Літвы. Лівонскі ордэн ліквідоўваўся. Кароль прызначаў пратэстанта Мікалая Радзівіла Чорнага сваім намесьнікам у Лівоніі. Пакт 1561 г. быў зацьверджаны ў Рыскім замку. Як адзначае лівонскі гісторык раньняга Новага часу,

*Вялікае Княства Літоўскае і Лівонія падпісалі Pacta Subjectionis на Сойме ў Вільні 28 лістапада 1561 г. Князь Мікалай Радзівіл прыбыў ад польскага караля ў Рыгу і прывёз у лівонскія землі арыгінал каралеўскага прывілею*³²⁵.

Да анэксіі Лівоніі Літвой спрычынілася складанае ваеннае становішча Лівоніі ў змаганьні з экспансіянісцкімі памкненьнямі Расеі, Швэцыі і Даніі³²⁶. Вялікі магістар Готхард Келер атрымаў тытул герцага курляндзкага і зэмгальскага, а ў 1563 г., згодна з пажаданьнямі лівонскай шляхты, быў прызначаны каралеўскім намесьнікам у Лівоніі, зьмяніўшы на гэтай пасадзе Радзівіла. Арыстакратыя Лівоніі захавала большасьць сваіх ранейшых правоў і прывілеяў. Гэта быў апошні замежнапалітычны посьпех незалежнага ВКЛ. Інкарпарацыя пераважна лютэранскай Лівоніі давала пратэстанцкай эліце Літвы надзею на пашырэньне Рэфармацыі ў іх уласнай краіне³²⁷. Літоўскія гісторыкі раньняга Новага часу лічылі інкарпарацыю Лівоніі заканамерным і гістарычна абгрунтаваным крокам, які ўвянчаў шматвекавую барацьбу з германскімі рыцарамі³²⁸. Літвіны называлі Лівонію «адзіным і незаменным пчытом ВКЛ перад чужаземнымі напэшсьцямі з Балтыйскага мора»³²⁹.

У 1563 г. Швэцыя паспрабавала падпарадкаваць сабе Рыгу, і Лівонія прыняла швадзкі бок. Часовы адміністратар Рыскага арцыбіскупства Крыстофэр фон Мэленбург абвясціў, што давераныя яму землі пераходзяць у швадзкае падданства, але яго

³²⁵ Blomberg, Carl Johan. An account of Livonia, with a relation of the rise, progress, and decay of the Marian Teutonic order: The several revolutions...to the present time, with the wars of Poland, Sweden and Muscovy. London, 1701. P. 99—101.

³²⁶ Pallin, Johan. Underhandlingar mellan Sverige och Lifland, 1554—1560. Uppsala, 1860. P. 23.

³²⁷ Stancelis, Vigintas. The annexation of Livonia to the Grand Duchy of Lithuania: historiographical controversies. // Lithuanian Historical Studies. Vilnius, 2000. Vol. 5. P. 37.

³²⁸ Wiuk Koialowicz, Alberto. Historiae Litvanae. Antverpiae, 1669. P. 437—438.

³²⁹ Rowell. The Wood and the Trees: the Grand Duchy of Lithuania and Baltic Identity. P. 67.

арыштавалі літоўскія ўлады³³⁰. У сваю чаргу, маскоўскія атрады Івана Жаклівага некалькі разоў нападалі на Лівонію, прымушаючы мясцовых баронаў прымаць маскоўскае падданства. Каб узмацніць і абараніць свае пазыцыі ў Лівоніі, ВКЛ пайшло на шэраг радыкальных крокаў. У 1566 г. Готхарда Кетлера на пасадзе губернатара Лівоніі нечакана змяніў Ян Хадкевіч-старэйшы. Хадкевіч атрымаў шырокія паўнамоцтвы: ён меў права прызначаць мясцовых чыноўнікаў і размяркоўваць зямельныя надзелы. 25 снежня 1566 г. у Горадні літоўскі Сойм прыняў рашэнне заключыць паміж ВКЛ і Лівоніяй «вечную унію». У выніку паўднёвая Лівонія і Рыга пераўтвараліся ў Задзвінскае герцагства (*Ducatus Ultradunenis*). Яно абвешчалася неад'емнай часткай ВКЛ. Гарадзенскі акт азначаў істотныя змены ў статусе Лівоніі: яна рабілася буферным дыягнатычным утварэннем паміж ВКЛ і Швэцыяй. У адказ на анэксію Лівоніі шведы атакавалі і захапілі два тамтэйшыя літоўскія замкі — Вайсэнштайн і Каркус.

ВКЛ і Польшча адначасна супернічалі міжсобку за Лівонію. З гледзішча літоўскіх палітыкаў, Лівонія ўвайшла ў ВКЛ. Польскія ж палітыкі лічылі, што гаворка ідзе толькі аб пратэктарате з боку княства. Атрыманьне кантролю над Лівоніяй было адной з стратэгічных мэтай Польшчы пры заключэнні Люблінскай уніі. Унія абвешчала, што Лівонія належыць і Літве, і Польшчы, але канкрэтны яе статус заставаўся нявызначаным. Кароткі перыяд літоўскага дамінавання ў Лівоніі завяршыўся ў 1582 г. Перамога ў вайне з Расеяй вырнула Рэчы Паспалітай кантроль над Лівоніяй (мір з Расеяй быў падпісаны 15 студзеня 1582 г. у горадзе Ям-Запольскі паблізу Пскова). Аднак аднаўленне ўплыву Рэчы Паспалітай спадарожнічаў рост польскага дамінавання. У 1582 г. Сойм прыняў «Інфлянцкія канстытуцыі». Імі ўводзіўся новы адміністрацыйна-тэрытарыяльны падзел Лівоніі на ўзор Польшчы і засноўвалася каталіцкае біскупства ў Рызе. Прывілей Жыгімонта Аўгуста на згадваўся. Зладжаная Польшчай адміністрацыйная рэвалюцыя ў Лівоніі прыняла да поўнай страты тут палітычнага ўплыву літоўскай шляхты. Усе ключавыя пасады ў Лівоніі занялі палякі. Тут таксама пачалася контрарэфармацыя. На Сойме 1586 г. літвіны, незадаволеныя дамінаваннем Польшчы, запатрабавалі ўключыць Лівонію ў склад ВКЛ. Прапаноўваліся і іншыя варыянты — падзяліць яе паміж Польшчай і ВКЛ. Урэшце ў 1589 г., пасля доўгага абмеркавання адмысловай камісіяй, Лівонія была прызнана кандамініюмам (супольным уладаннем) Літвы і Польшчы³³¹.

У 1600 г. пачалася першая вайна паміж Рэччу Паспалітай і Швэцыяй³³². Вайна працягвалася амаль трыццаць год (з перамір'ямі ў 1611—1617, 1618—

³³⁰ Bergengrün, Alexander. Herzog Christoph von Mecklenburg letzter Koadjutor des Erzbistums Riga: ein Beitrag zur livländischen und mecklenburgischen Geschichte. Reval, 1898. P. 128, 155—156.

³³¹ Urzędniccy inflancy XVI—XVIII. Spisy. Red. Krzysztof Mikulski and Andrzej Rachuba. Kórnik, 1994. S. 5—12; Дзяржніч, Алег. In nostra Livonia. Мінск, 2003. Т. 1. С. 40—60.

³³² Herbst, Stanisław. Wojna inflancka 1600—1602. Warszawa, 1938; Norberg, Axel. Polen i svensk politik 1617—26. Stockholm, 1974; Norrman, David. Sigismund Vasa och hans regering i Polen (1587—1632). Stockholm, 1978; Ungern-Stenberg, Paul. Urkunden zur Geschichte des schwedisch-polnischen Krieges aus den Jahren 1600—1627. Riga, 1914.

1621, 1622—1625 і 1627 гг.)³³³. Яшчэ да пачатку гэтай вайны літоўская шляхта ведала, што на вернасьць лівонскіх баронаў Рэчы Паспалітай разьлічваць нельга. Ваенныя пляны польскага караля не карысталіся папулярнасьцю сярод літоўскай шляхты. З усіх літоўскіх паведаў толькі два — тыя, што межавалі зь Лівоніяй (Браслаўскі і ўпіцкі), — выступілі за вайну³³⁴. Ад часу Люблінскай уніі і да вайны з Швэцыяй Польшча і Літва захоўвалі досыць стабільныя фінансавыя баянсы. На пачатку XVII ст. Польшча звычайна ўносіла ў бюджэт фэдэрацыі ў два з паловай разы больш сродкаў, чым Літва: 30 100 злотых ад Польшчы і 12 200 злотых ад Літвы. Аднак падчас вайны фінансавы ціск на ВКЛ значна ўзрос. У 1600—1611 гг. Літва прыняла 6 надзвычайных падатковых ухвалаў. Сабраныя падаткі ішлі на фінансаваньне вайны ў Лівоніі. У выніку скарб ВКЛ за 11 год выдаткаваў на вайну 6 400 злотых, а Польшча ўнесла толькі 2 700 злотых. Пасля 1611 г. польскі скарб толькі эпизадычна рабіў невялікія ўнёскі на ваенныя выдаткі ў Лівоніі. Фінансавы цяжар вайны з Швэцыяй, такім чынам, пераважна лёг на літоўскі бюджэт³³⁵.

У першай фазе вайны (1600—1611 гг.) Рэчы Паспалітай спадарожнічаў ваенны посьпех. У 1605 г. у вырашальнай бітве пад Кірхгольмам літоўскае войска на чале зь Янам Каралем Хадкевічам разьбіла армію караля Карла IX. З гэтай нагоды ў Вільні выйшла некалькі панэгірыкаў, у якіх усялялася трыюмфальная перамога літоўскага войска над швэдамі і прадказвалася хуткая заваёва ўсёй Лівоніі³³⁶. Аўтарам найбольш вядомага панэгірыку, «*Carolomachia*», быў Лаўрэнцій Бойе, каталіцкі эмігрант з Швэцыі³³⁷. Аднак трэцяя — апошняя — фаза вайны (1617—1629 гг.) прынесла перамогу Швэцыі. Кожны новы наступ у Лівоніі (1617, 1621, 1625 гг.) узмацняў пазыцыі Густава II Адольфа. Адрозна ад Швэцыі, Рэч Паспалітая ня мела флёту. У 1621 г. порт Рыгі і паў-Дзьвіны трапілі пад швэдзкі кантроль, так што ВКЛ апынулася адрэзаным ад Балтыкі. У 1625 г. Швэцыя перанесла ваенныя дзеяньні на поўнач Літвы. Там швэды сталі на зімовыя кватэры³³⁸. У верасьні 1625 г. швэды захапілі Біржы³³⁹. Швэдзкая ваенная кампанія выклікала палітычны, эканамічны і ваенны хаос у ВКЛ, а таксама спрычынілася да вострага крызісу

³³³ Sveriges traktater med främmande magter. Vol. 5:1. 1572—1632. Stockholm, 1903. P. 225—226, 227, 229, 308, 312—314, 347—358.

³³⁴ Радаман, Андрэй. Соймікавыя ўхвалы шляхты Браслаўскага павета ад 19 снежня 1600 года ў кантэксте вайны Рэчы Паспалітай абодвух народаў са Швэцыяй (1600—1629) // Браслаўскія чытанні VI. Браслаў, 2004. С. 80—88.

³³⁵ Filipczak-Kocur. Poland-Lithuania before Partition. P. 470—472.

³³⁶ Ivanovič. Lietuvos lenkiškos knygos. No. 199, 200, 569—570, 623, 679.

³³⁷ Index Librorum Latinorum Litvaniae Saeculi Septimi Decimi. Vilnius, 1998. No. 106.

³³⁸ Wisner. Janusz Radziwiłł. S. 267.

³³⁹ Księcia Krzysztofa Radziwiłła hetmana polnego. S. 596.

ў Польшчы. Шмат хто з літоўскай шляхты выступаў супраць вайны і на соймках выказваўся за мірнае вырашэнне канфлікту³⁴⁰.

Польскі кароль Жыгімонт III Ваза не прызнаваў Густава II Адольфа каралём Швэцыі, таму ліставаньне паміж дзвюма дзяржавамі вялося праз сэнатараў. Швэды няўменна разглядалі польскіх сэнатараў асобна ад літоўскіх. Літоўскае войска было галоўнай сілай, якая супрацьстаяла швэдам у Лівоніі. Таму амаль усе ліставаньне паміж Швэцыяй і Рэччу Паспалітай ішло празь літоўскіх сэнатараў. Так, Крыштап II Радзівіл непасрэдна падтрымліваў кантакт з Якубам Дзялягардзі і каралём Густавам II Адольфам³⁴¹. Гэтыя стасункі зрабілі магчымым заключэнне сэпаратнага пагаднення.

22 чэрвеня 1622 г. літоўскае войска на чале з Крыштапам II прымусіла капітуляваць швэдакі гарнізон Мітавы. Камандзір гарнізону Андэрш Эрыксан, зьявіўшыся ў штаб-кватэры швэдзкай арміі, паведаміў, што Радзівіл хоча весці мірныя перамовы. У адказ канцлер Швэцыі Аксаль Уксэнштэрна напісаў ліст, у якім прапанаваў Радзівілу заключыць мірную дамову ці перамір'е³⁴². 10 жніўня 1622 г., ігнаруючы загады караля, Радзівіл і некалькі літоўскіх камісараў падпісалі ў Мітаве пагадненне з Швэцыяй аб перамір'і. Згодна зь яго ўмовамі, Швэцыя атрымлівала кантроль над Рыгай. Ад імя Рэчы Паспалітай пагадненне падпісалі толькі літоўскія сэнатары і афіцэры. Большасць зь іх былі пратэстантамі: кальвініст Крыштап II Радзівіл, арыянін Ян Кішка, кальвініст Еранім Валовіч, лютэранін Готард Тызэнгаўз, кальвініст Мацей Весялоўскі, кальвініст Баўтрамей Вазыніскі. З каталіцкіх магнатаў падпісаўся толькі Аляксандар Гасеўскі. Швэцыю прадстаўляў шэраг ушлыбовых палітыкаў: Якуб Дзялягардзі, Пэр Банэр, Аксаль Уксэнштэрна, Якім Бэриде, Гэнрык Флемінг і Людвіг Таўбэ³⁴³. Падчас гэтых доўгіх перамоваў прадстаўнікі палітычнай эліты Літвы і Швэцыі добра пазнаёміліся і завязалі асабістыя кантакты. Малады Януш Радзівіл таксама прысутнічаў у Мітаве і вітаў Якуба Дзялягардзі ўрачыстай прамовай³⁴⁴. Праз 32 гады Януш Радзівіл пачне новыя перамовы з Швэдзкімі палітыкамі. Ключавой фігурай сярод іх будзе сын Якуба Дзялягардзі Магнус³⁴⁵.

Падчас перамоў Радзівіл спаткаўся з Густавам II Адольфам у Біржах. Перамір'е, а таксама тое, што Радзівіл вітаў у сябе «галоўнага ворага Польшчы», вы-

³⁴⁰ Тылиц, Айттанас. Обсуждение отношений со Шведцией на сеймиках ВКЛ в XVII веке // VIII всесоюзная конференция по изучению истории, экономики, языка и литературы скандинавских стран и Финляндии: тезисы докладов. Петропавловск. С. 81—83.

³⁴¹ Wisner, Henryk. Król i Książę. Konflikt między Zygmuntem III Wazą i Krzysztofem Radziwiłłem // Rocznik Białostocki. Białystok, 1972. T. XI. S. 79.

³⁴² Wetterberg, Gunnar. Kanslern Axel Oxenstierna i sin tid. Stockholm, 2002. Vol. 1. P. 326.

³⁴³ Fördrag mellan Sverige och Polens högste militärbefälhavare om vapenvila till den 1 maj 1623. Lägret vid Mitau 1622, augusti 10 // Sveriges traktater med främmande magter. Vol. 5:1. P. 312—314.

³⁴⁴ Książca Krzysztofa Radziwiłła hetmana polnego. S. 405.

³⁴⁵ Wisner. Król i Książę. S. 69—70.

клікалі абурэнне ў Польшчы. Кароль напісаў Радзівілу, што той робіць вялікую шкоду федэрацыі. Радзівіл патлумачыў свае дзеянні ў «Апраўданні на ліст Яго Каралеўскае Мосьці», але адказу не атрымаў. У Польшчы імгненна выказалі сваё стаўленне да гэтых падзей у паэме «Здрадніцкае вітаньне Густава II Адольфа, караля Швэцыі, Крыштапам II Радзівілам, на той час палявым гетманам літоўскім». Паэма абвінавачвала Радзівіла ў дзіржаўнай здрадзе³⁴⁶. У выніку Варшава адхіліла Радзівіла ад камандаваньня войскамі ў Лівоніі. Між тым Салямон Рысінскі, адзін з Радзівілавых кліентаў, напісаў панэгірык, у якім улавіў літоўска-швэдзкае пагадненьне:

*Швэдзкі кароль, а таксама яго двор уражаны.
Палац Радзівіла здаецца ім чудам раскошы.
Сьмеласьць літвінаў выклікае павагу ў сэрцах чужаземцаў.
Іх пачэсны вобраз, іх мячы і шчыты загартаваны Марсам.
Швэды пажадалі жыць у міры са сваім паважаным суседям.*

Прыдворныя мастакі, нанятыя Радзівіламі, напісалі карціну «Вітаньне Крыштапам Радзівілам Густава II Адольфа ў палацы ў Біржах»³⁴⁷. Крыштап II публічна параў каралю Польшчы спыніць вайну і адмовіцца ад сваіх прэтэнзій на швэдзкі трон³⁴⁸.

19 студзеня 1627 г. у замку Бальдонэ ВКЛ заключыла новае перамір'е з Швэцыяй, зноў не зважаючы на Польшчу. Дамову падпісалі чатыры літоўскія афіцэры: Місалай Корф (пазьней ён паставіць свой подпіс пад Кейданскай уніяй), Гедэон Раецкі (яго сын таксама падпіша Кейданскую унію), Вальтэр Плетэмбэрг і Марцін Карлінскі. Швэдзкі бок прадстаўлялі Якуб Дзялягардзі, Густаў Хурн і Францыск Бэрихард. Перамір'е прывяло да канфлікту паміж Польшчай і ВКЛ, бо польскія войскі працягвалі ваенныя дзеянні супраць Швэцыі. Да таго ж яно парушала адно зь міжнародных абавязкаў Жыгімонта III, які абяцаў Гішпаніі не заключаць перамір'я з Швэцыяй³⁴⁹. Літоўскія сэнатары растлумачылі каралю Рэчы Паспалітай, чаму яны заключылі перамір'е «бязь ведама і і дазволу Яго Каралеўскае Мосьці караля Польшчы і польскіх уладаў», але не даслалі яму копіі дамовы. Літвіны асуджалі рашэньні Сойму 1626 г., які пастанавіў працягваць вайну і спыніць гандаль з Рыгай. На іх думку, Рэч Паспалітая не магла перамагчы Швэцыю, ня маючы флёту. Да таго ж літоўскае войска ў Лівоніі налічвала толькі 2000 чалавек — супраць 14 000 швэдзкіх жаўнераў. Перамір'е, апроч таго, дазваляла аднавіць гандаль па Дзьвіне, нягледзячы на забарону польскага караля на ган-

³⁴⁶ Pełne zdrady witanie z Gustawem krolewem szwedzkim Krzysztopha Radziwiłła na ten czas Hetmana Polnego Litewskiego. CL. Sygnatura 2064 (IV)/65. S. 55—56.

³⁴⁷ Катлярчук. Швэды ў гісторыі. С. 199—200.

³⁴⁸ Тыла. Борьба литовских и шведских феодалов. С. 33.

³⁴⁹ Тамсама. С. 32—34.

даль з Рыгай. Была дасягнута дамоўленасць аб спыненні ваенных дзеянняў у Лівоніі. Швэдзкія войскі меліся пакінуць Біржы. Адно з палажэнняў пагаднення абавязвала бакі зрабіць усё магчымае, каб пераканаць манархаў Польшчы і Швэцыі пачаць мірныя перамовы. Разьюшаны, Жыгімонт III напісаў, што перамір'е азначае «пачатак згубнага падзелу Літвы і Польшчы і парушэнне асноў улады Союму і караля». Капітальн Кракава Ежы Збараскі адкрыта напісаў літвінам, што пагадненне, заключанае ў Бальдонэ, «азначае парушэнне Люблінскай уніі, што зьяднала Польшчу і Літву ў адно». Польскія соймакі загадалі сваім паслам спытацца ў літоўскага канцлера Льва Сапегі: хто надзяліў яго ўладай, што належыць Рэчы Паспалітай? Між тым адчайнае ваеннае і эканамічнае становішча прымушала соймакі Літвы падтрымаць перамір'е³⁵⁰. Увесну 1627 г. Крыштап Радзівіл, зьвяртаючыся да наваградзкага соймаку, давадаіў, што перамір'е ў Бальдонэ не было супрацьзаконным. Наадварот, яно было цалкам легітымным, паколькі адпавядала інтарэсам Літвы. Ён зьвяртаў увагу, што Польшча не пыталася дазволу ў Літвы, калі падпісвала дамову з Валаскім княствам³⁵¹. У лісьце да паслоў Літоўскай канвакацыі ў Слоніме Радзівіл адзначаў, што заўсёды адстойваў мір з Швэцыяй «і ніколі не заахочваў да вайны, наадварот, пісаў і прасіў міру, перасьцерагаючы, што працяг вайны пашкодзіць Рэчы Паспалітай»³⁵². Урэшце, 26 верасня 1629 г. у Альтмарку Швэцыя і Рэч Паспалітая заключылі перамір'е на 6 гадоў. Яно вызначыла ляс Лівоніі³⁵³. Большасць яе тэрыторыі апынулася пад кантролем Швэцыі. Рэч Паспалітая атрымлівала малую частку на поўдзень ад ракі Айвекішта. Гэтая польска-літоўская Лівонія, або г. зв. Інфлянты, уключала толькі восем гарадоў: Дынабург, Рэжыцу, Краславу, Кройцбург, Марыенгаўзен, Люцыну, Шваненбург і Волькенбург. Перамір'е забяспечвала вольны гандаль па Дзвіне³⁵⁴. 12 верасня 1635 г. Швэцыя і Рэч Паспалітая заключылі новую дамову ў Штумдарфе на 26 гадоў — да 11 ліпеня 1661 г. Гэтае пагадненне пацвярджала палажэнні Альтмарцкага перамір'я, перадусім падзел Лівоніі і свабоду гандлю па Дзвіне³⁵⁵. Агаворваліся гарантыі для каталіцызму ў Прусіі і лютэранства ў Рэчы Паспалітай³⁵⁶.

У 1561—1654 гг. палітычная нацыя Лівоніі перажывала пераходны пэрыяд. Да 1607 г. існавала палітыка дыскрымінацыі лівонскіх баронаў. У 1607 г., на фоне вайны з Швэцыяй, «Трэцяя Інфлянцкая канстытуцыя» дала лівонцам роўныя

³⁵⁰ Wisner, Henryk. *Rozejm w Baldenmiejcie (1627)* // *Lietuva ir jos kaimynai. Nuo normanų iki Napoleono: straipsnių rinkinys*. Vilnius, 2001. P. 266—277.

³⁵¹ Księcia Krzysztofa Radziwiłła hetmana polnego. S. 575.

³⁵² Тамсама. С. 571.

³⁵³ Fördrag mellan Sverige och Polen om stillestånd på sex år. Altmark, 1629 september den 16/26 // *Sveriges traktater med främmande magter*. Vol. 5:1. P. 347—358.

³⁵⁴ Тамсама. С. 353—354.

³⁵⁵ Fördrag mellan Sverige och Polen om stillestånd under 26 år. Stuhmsdorf, 1635 september den 2/12 // *Sveriges traktater med främmande magter*. Vol. 5: 2. 1572—1632. Stockholm, 1909. P. 333—348.

³⁵⁶ Тамсама. С. 349—350.

правы з польскай і літоўскай шляхтай. Аднак за Лівоніяй захоўваўся статус двайнога васала: кандыдатаў на павятовыя пасады прызначалі, узгадняючы разам, Польшча і Літва, падаткі зь Лівоніі па чарзе накіроўваліся ў літоўскі і польскі скарб. Палітычная нацыя польска-літоўскіх Інфлянтаў складалася з трох груп шляхты (лівонцаў, палякаў і літвінаў) і пяці этнічных груп (немцаў, палякаў, літоўцаў, русінаў і жамойтаў), якія належалі да некалькіх канфэсіяў. Інфлянты абіралі на Сойм пэсьцы паслоў, па два ад кожнай палітычнай нацыі — палякаў, літвінаў і лівонцаў. Аднак геаграфічная блізкасьць Інфлянтаў і Літвы спрыяла іх узаемнай інтэграцыі. Многія лівонскія бароны ўлучыліся ў літоўскія палітычныя структуры. Але пры гэтым яны захоўвалі лютэранства і падтрымлівалі шчыльныя кантакты са сваякамі на швэдзкім баку. У той жа час шмат хто зь літвінаў прыяжджаў у Інфлянты і адаптоўваўся да лютэранскага асяродзьдзя. Некалькі лівонскіх замкаў сталі спадчыннымі ўладаньнямі літоўскіх родаў. Сярод іх былі Нэермюлен і Ронэбург — уладаньні адпаведна Белазораў і Раецкіх³⁰⁷.

І Літва, і Швэцыя разглядалі Лівонію як свой прыдатак. Аднак Юрген Гайдэ сьцьвярджае, што эканамічнае і палітычнае становішча тамтэйшых баронаў было лепшым у Рэчы Паспалітай, чым у Швэцыі³⁰⁸. Пытаньне параўнальнага становішча лівонскай арыстакратыі ў Рэчы Паспалітай і Швэцыі застаецца адкрытым і патрабуе далейшых дасьледаваньняў. Лівонскае баронства ў Швэдзкай імперыі захоўвала ўсе свае даўнейшыя правы і прывілеі³⁰⁹. Ёсць сьведчаньні, што шмат хто з прадстаўнікоў літоўска-лівонскай шляхты падчас Паўночнай вайны 1655—1660 гг. былі ў хаўрусе з Швэцыяй і актыўна ўдзельнічалі ў падрыхтоўцы Кейданскай уніі. Лівонская палітычная нацыя ў 1629 г. (часткова ўжо з 1561 г.) падзялялася паміж дзьвюма варажымі дзяржавамі — Рэччу Паспалітай і Швэцыяй. Іх новая мяжа гвалтам падзяліла шмат сем'яў. Аднак сямейныя і маёмасныя кантакты захаваліся. Таму шмат хто зь лівонцаў падтрымаў аб'яднаньне пад уладай аднаго манарха. З другога боку, палітычная група лівонскіх баронаў выконвала ролю натуральнага пасярэдніка паміж Швэцыяй і Літвой.

2.5. Кантакты паміж пратэстантамі Літвы і Швэцыі

Рэфармацыйны рух у ВКЛ заахвочвалі сваім прыкладам суседнія Лівонія і Курляндія. У 1622 г. швэдзкая Рыга была галоўным гандлёвым партнэрам Жамойці. І не выпадкова менавіта купцы і шляхта засноўвалі пратэстанцкія прыходы ў рускіх

³⁰⁷ Urzędnicy inflanccy XVI—XVIII. S. 5—12; Дзяржовіч, А. In nostra Livonia. С. 40—60.

³⁰⁸ Heyde, Jürgen. Zwischen Kooperation und Konfrontation: Die Adelspolitik Polen-Litauens und Schwedens in der Provinz Livland 1561—1650 // Zeitschrift für Ostmitteleuropa-Forschung. Stockholm, 1998. Vol. 47:4. S. 544—567.

³⁰⁹ Loit, Alexander. Sverige och Lettland: förbindelser genom tiderna. Stockholm, 1994. P 9; Naber, Jaak. Motsättningarnas Narva. Statlig svenskhetspolitik och tyskt lokalvalde i ett statsreglerat samhälle, 1581—1704. Uppsala, 1995. P 43.

гарадох, а сярод этнічных літоўцаў пратэстантамі былі сяляне. Пасля падзелу Лівоніі яе бароны адыгрывалі істотную ролю ў літоўскай Рэфармацыі. Пасля 1632 г. швадзкі ўніверсытэт у Дорпаце стаўся для Лівоніі адукацыйным цэнтрам. Прадстаўнікі тамтэйшых родаў, такіх, як Корфы, Путкамэры, Тызэнгаўзы, Ромэры, Нонгарты і Атэнгаўзы, перасяляліся ў Літву, засноўвалі новыя лютэранскія кірхі і прыстасоўваліся да грамадзкага асяродку літоўскай эліты³⁶⁰. З другога боку, многія прадстаўнікі літоўскай і рускай шляхты, якія жылі і служылі ў Лівоніі, цвёрда трымаліся пратэстантызму. Сярод іх былі роды Высоцкіх, Раецкіх, Касакоўскіх, Сіцінскіх, Календаў, Корсакаў і Еўлашоўскіх³⁶¹. Іх прадстаўнікі актыўна падтрымалі Кейданскую унію. Літоўскія пратэстанты мелі даўнія сувязі з Рыгай. Да 1578 г. выліся князі пагаджаліся на духоўную ўладу рыскага арцыбіскупа над літоўскімі пратэстантамі. Гэтыя кантакты не спыніліся і ў XVII ст. У 1604 г. Рыскі магістрат прафундаваў выданьне ў Вільні антыкаталіцкага палемічнага трактату «Апалёгія»³⁶².

На фоне каталіцкай рэакцыі пратэстанцкая шляхта распачала пошукі ўплывовага замежнага заступніка. Яна лічыла караля Густава II Адольфа галоўным апекуном пратэстантаў у Эўропе. 30 красавіка 1632 г. у Варшаве памёр Жыгімонт III Ваза. 6 лістапада 1632 г. у бітве пры Лютцыне, баронячы эвангелічную царкву ў Германіі, быў забіты Густаў II Адольф Ваза. Аднак за паўтоду паміж сконам Жыгімонта і сьмерцю Густава II Адольфа літоўскія пратэстанты імкнуліся скарыстаць шанец, які давала абраньне новага караля Рэчы Паспалітай. Кароль Швэцыі аказаў ім падтрымку. У траўні 1632 г. некаторыя літоўскія сэнатары на чале з Крыштапам II Радзівілам, не зважаючы на Польшчу, паслалі дэлегацыю да Юхана Шута, губэрнатара Лівоніі³⁶³. У выніку гэтых перамоваў прынц Уладзіслаў Ваза, якому для абраньня на трон патрабавалася падтрымка літоўскіх пратэстантаў, падпісаў з Густавам Адольфам пагадненьне, што гарантавала прывілеі пратэстантаў, у тым ліку даўнейшае права абірацца сэнатарамі³⁶⁴. Зрабіўшыся новым караём, Уладзіслаў IV часткова выканаў свае абяцаньні. Ён спыніў уціск пратэстантаў і легалізаваў праваслаўную царкву. У віленскай лютэранскай кірсе ўрачыста сьвяткавалася вяртаньне рэлігійнай толерантнасьці³⁶⁵.

У 1621 г. Пётар Нонгарт, староста аршанскі, выдаў кнігу «Postilla chrześcijańska...». Яна зрабілася надзвычай папулярнай сярод літоўскіх лютэран і

³⁶⁰ Kiaupa. History of Lithuania. P. 264; Adamowicz. Die evangelisch-lutherische Kirche zu Wilna. S. 53.

³⁶¹ Urzędnicy inflanccy XVI—XVIII. Spisy.

³⁶² Krowicki, Marcin. Apologia większa, to jest: Obrona nauki prawdziwej y wiary strodawney krześcijańskiej. Wilna, 1604.

³⁶³ Wisner, Henryk. Kilka uwag o Wielkim Księstwie Litewskim połowy XVII wieku // Lietuvos Valstybė XII—XVIII a. Vilnius, 1997. P. 315.

³⁶⁴ Szelągowski, Adam. Układy królewicza Władysława i dysydentów z Gustawem Adolfem w roku 1632 // Kwartalnik Historyczny. Warszawa, 1899. T. XIII. S. 683—733.

³⁶⁵ Triumph po spokojney electiey Naiasnieyszego Władysława Zigmunta krola Polskiego y Szwezkiego, Wielkiego X. Litewskiego w Wilnie w kościele Confess. Auspur. Lubeza, 1632.

перавыдавалася 12 разоў. Аўтарам быў Самуэль Дамброўскі, супэrintэндант Літвы і Жамойці. У прадмове да другога выдання Нонгарт напісаў, што яно прысьвечана «святай памяці Яе Каралеўскае Мосьці міласцію Божай каралеўны Ганны Вазы, заступніцы нашай царквы і гадаванкі кірхі Аўтэбурскай канфэсіі». Нараджэнка Швэцыі прынцэса Ганна (1568—1625) апекавалася лютэранскай царквой у Літве. Яе бацькам быў кароль Юхан III Ваза, а маці — Кацярына Ягелонка. Адданая каталічка, Кацярына Ягелонка патаемна спрабавала выхаваць сваіх дзяцей каталікамі. Тым ня менш, яе дачка Ганна была шчырай лютэранкай. З 1589 г. Ганна Ваза жыла ў Рэчы Паспалітай. Кароль Жыгімонт і езуіты спадзяваліся перахрысьціць яе ў каталіцызм і ў палітычных мэтах выдаць замуж за прадстаўніка каталіцкай дынастыі. Аднак Ганна так і ня выйшла замуж і да апошніх дзён засталася лютэранкай. Пасьля сьмерці ў 1625 г. яе цела 11 гадоў заставалася непахаваным празь перашкоды з боку каталіцкага касцёлу. Нарэшце 16 ліпеня 1636 г. Ганну пахавалі ў лютэранскай катэдральнай кірсе ў Торуні. Ніхто з польскага каралеўскага роду не прысутнічаў на яе пахаваньні³⁶⁶. Жалобная цырымонія ператварылася ў магутную дэманстрацыю еднасьці пратэстанцкай супольнасьці. Радзівілы ішлі за труной на чале працэсіі разам з 60 пастарамі зь Літвы³⁶⁷.

Адразу пасьля пахаваньня Крыштап II Радзівіл выправіў свайго пасла Адама Рэйнальда ў Францыю. У Парыжы Рэйнальд уручыў Гуга Гроцыюсу, паслу Швэцыі ў Францыі, мэмарандум, у якім паведамлялася пра пахаваньне Ганны Вазы. У мэмарандуме таксама адзначалася, што па яе сьмерці становішча пратэстантаў у Літве разка пагоршылася³⁶⁸. 4 верасьня 1644 г. літоўскія пратэстанты на чале зь Янушам Радзівілам правалі пасаджэньне свайго сынаду ў Орлі. Абмяркоўвалася каралеўская прапанова правесці экумэнічны калёквіюм у Торуні. Літоўскія пратэстанты вырашылі ня браць удзелу ў «каталіцкім калёквіюме», але паслаць двух сьвятароў наглядальнікамі. Падрабязная справаздача аб сынодзе ў Орлі, напісаная Радзівілам, выйшла друкам у Лёндане ў 1645 г.³⁶⁹ У наступным годзе Літву наведла швэдзкая дэлегацыя. Яе ўзначальвалі Гайнрых Гайн, рэктар Дорпацкага ўнівэрсытэту ды прафэсар швэдзкага і рымскага права, і Ёханас Гізэль, прафэсар грэцкай мовы³⁷⁰. Гізэль быў дарадцам Эрыка Уксэнштэрны, губэрнатара Эстлянды, а таксама адмыслоўцам у праблемах усходніх зямель і выдаўцом лютэранскага катэхізісу на латыскай мове. Вынікам візыту сталіся наўпроставыя перамовы паміж літоўскімі і швэдзкімі пратэстантамі.

³⁶⁶ Lindkvist, Sven. Anna Vasa: polsk nutid och svensk historia // Kungliga Vitterhets historien och antikvitetsakademiens årsbok. 1996. P 131—135.

³⁶⁷ Augustyniak. Dwór i klientela Krzysztofa Radziwiłła. S. 23.

³⁶⁸ Лялюкоў, Ігар. Gallia Albaruthenensis, або Пяць стагодзьдзяў беларускай прысутнасьці ў Францыі // Спадчына. Мінск, 1999. № 2. С. 86.

³⁶⁹ Radzivil, Janusius. Ad epistolam Synodi Warsaviensis. Londini, 1645. P 11—30. KB. Raritets-Kammaren. Syntagmatis Confessionum Fidel.

³⁷⁰ Skutıl, Jan. Jan Komenský mezi Stockholmem a Lejnem v letech 1642—1650 // Acta Musci Moraviae. 1993. Vol. LXXVIII. P 204.

2. СЭПАРАТЫЗМ І ПОЛЬСКАЯ ПАЛІТЫКА

Ляйдэнскі ўніверсітэт ў Галяндый стаўся месцам неформальных сустрэч швэдзкай і літоўскай шляхты. Адзін з галоўных адукацыйных цэнтраў для пратэстантаў Паўночнай і Ўсходняй Эўропы, ён штогод прымаў каля 50 студэнтаў з Швэцыі³⁷¹. У той жа час Ляйдэнскі ўніверсітэт быў галоўным адукацыйным цэнтрам для выхаванцаў Слуцкай і Кейданскай гімназій. У 1630—1654 гг. у яго паступілі каля 30 літвінаў³⁷².

У 1651 г. Бэнгт Шутэ з згоды прынца Карла Густава Пфальцкага, будучага караля Швэцыі, падарожнічаў у Трансільванію. Па дарозе Шутэ спрыяў пашырэнню кантактаў швэдаў з літоўскімі пратэстантамі. Мэтай ягонай місіі было стварыць шырокую антыкаталіцкую кааліцыю. Юры П Ракочы з Трансільваніі падтрымліваў шчыльныя кантакты з Радзівіламі, украінскімі казакамі, а таксама літоўска-польскімі і чэшскімі «братамі» (празь Яна Амоса Каменскага)³⁷³. Ракочы паведаміў Шутэ, што, паводле яго звестак, Польшча плянуе вайну з Швэцыяй, каб напацьці на Лівонію і захапіць Рыгу. Ракочы паабяцаў пры неабходнасці аказаць любую магчымую дапамогу Швэцыі ў вайне супраць Польшчы³⁷⁴. Падчас перамоваў Шутэ даведаўся пра свайго роду пратэстанцкае «сеціва ўзаемадапамогі» ва Ўсходняй Эўропе. Ён, напэўна, пазнаёміўся з некалькімі літвінамі, і перш за ўсё з дыпламатам Ракочы Данілам Ломскім, шляхціцам-кальвіністам зь Беларусі³⁷⁵. Шутэ, як знаўцу Ўсходняй Эўропы, у час вайны 1655—1660 гг. Карл X Густаў прызначыў ачольваць Раду швэдзкай Літвы.

Януш Радзівіл падтрымліваў кантакты з Швэцыяй праз эўрапейскіх мысляроў Яна Амоса Каменскага і Самуэля Гартліба. Адным з блізкіх вучняў Каменскага быў літоўскі магнат Уладзіслаў Дарагастайскі³⁷⁶. Другі літоўскі шляхціц кальвінісцкага веравызнання Амбросій Кахлеўскі, кліент Радзівілаў, быў сакратаром Каменскага. Георг Гартліб, брат Самуэля Гартліба, служыў рэктарам пратэстанцкага каледжу ў Вільні³⁷⁷. Каменскі, Гартліб і Джон Д'юры былі духоўнымі лідэрамі пратэстанцкай Эўропы. Яны марылі пра адзіную царкву для лютэран і іншых пратэстантаў пад патранатам швэдзкай кароны³⁷⁸. У іх пляне значнае месца адводзілася ВКЛ. Літва цікавіла іх тым, што там існавала царкоўная арганізацыя,

³⁷¹ Frängsmyr, Tore. *Svensk idéhistoria. Bildning och vetenskap under tusen år*. Stockholm, 2000. Vol. I, 1000—1809. P. 81.

³⁷² Hans. *Polish Protestants and their Connections with England and Holland*. P. 213—216.

³⁷³ Runeby, Nils. *Bengt Skytte, Comenius och abdikationskrisen 1651 // Scandia. Tidskrift för historisk forskning*. Lund, 1963. Vol. 29:2. P. 360—382.

³⁷⁴ Olofsson, Sven Ingmar. *Efter Westfaliska freden. Sveriges yttre politik 1650—1654*. Stockholm, 1957. P. 205—206.

³⁷⁵ Sziláfyi. *Transsylvania et bellum boreo-orientale*. Vol. 2. P. 72—73.

³⁷⁶ Hans. *Polish Protestants and their Connections with England and Holland*. P. 200.

³⁷⁷ Skutil. *Jan Komenský mezi Stoickholmem*. S. 195, 203.

³⁷⁸ Westin, Gunnar. *Negotiations about Church Union. John Durie, Gustavus Adolphus, Axel Oxenstierna*. Uppsala, 1932.

якая аб'ядноўвала пратэстантаў усіх канфэсій. Яна магла служыць прататыпам для аднаўлення будучай пратэстанцкай Эўропы³⁷⁹. Швэцыя была зацікаўлена ў вялікім эвангелічным альянсе, які б служыў супрацьвагай каталіцкай контррэфармацыі³⁸⁰. Брат Карла Х Густава — пфальцграф Адольф Ёган — падтрымліваў ідэю аб'яднання пратэстантаў³⁸¹.

Ідэя каленіі пад назвай Антылія — зямлі, дзе ўсе пратэстанты-каляністы будуць жыць разам, — была істотным элементом філзафіі Каменскага, Гартліба і Д'юры. Гартліб, цэнтральная фігура ў меркаваным утопічным брацтве, ліставаўся з шмат кім сярод літоўскіх лютэран³⁸². Адзін з праектаў прадугледжваў стварэнне каленіі ў якім-небудзь з гарадоў, што належалі Радзівілам. Другі — на востраве Рухну ў Рыскай затоцы пад пратэктаратам Якуба Дзялягардзі³⁸³. Каменскі, Гартліб і Д'юры падтрымлівалі пчыльныя кантакты зь літоўскімі і швэдзкімі палітычнымі ды інтэлектуальнымі лідэрамі. Сярод іх былі Крыштап II і Януш Радзівілы, Якуб і Магнус Дзялягардзі, Юхан і Ёнгт Шутэ, Аксель Уксэніштэрна і Люі дэ Геер. Такім чынам, напярэдадні вайны 1655—1660 гг. швэдзкая эліта мела падрабязную інфармацыю пра сытуацыю ў ВКЛ. А пазней, як мы ўбачым, праз Гартліба і Каменскага ў Эўропу будуць прыходзіць звесткі і пра Кейданскую унію.

2.6. Партыя Радзівілаў і швэдзкая геапалітыка

Радзівілы і іх прыхільнікі доўга разважалі, як даць рады польскаму дамінаванню ў Літве. Яны бачылі дзве магчымасці: перадаць трон замежнаму каралю, пажадана кальвіністу, або ажаніць польскага караля з пратэстанцкай прынцэсай. Падчас вайны 1600—1629 гг. Радзівілы распрацавалі плян, як замяніць караля Жыгімонта на Жана-Батыста Гастона, герцага Арлеанскага, сына караля Францыі Генрыха IV. Для пачатку яны таемна накіравалі ў Францыю двух паслоў — Пятра Кахлеўскага і Крыштапа Арцішэўскага³⁸⁴. Але іх місія скончылася правалам³⁸⁵. У 1635—1636 гг. Радзівілам не ўдалося зладзіць шлюб маладога караля Ўладзіслава з кальвініцкай прынцэсай Элізабетай, дачкой апошняга пратэстанц-

³⁷⁹ Batten, J. Milton. John Dury. Advocate of Christian Reunion. Chicago-Illinois, 1944. P. 18—19.

³⁸⁰ Wordsworth, John. The National Church of Sweden. P. 289—290.

³⁸¹ Batten. Advocate of Christian Reunion. P. 170—178.

³⁸² Dickson, Donald R. The Tessera of Antilia: utopian brotherhoods and secret societies in the early seventeenth century. Leiden, 1998. P. 152—153.

³⁸³ Eriksonas, Linas. The lost Colony of Scots: Unravelling overseas connections in a Lithuanian town // Ships, Guns and Bibles in the North Sea and the Baltic States c. 1350 — c. 1700. East Lothian, 2000. P. 173—178.

³⁸⁴ Księcia Krzysztofa Radziwiłła hetmana polnego. S. 591—593.

³⁸⁵ Wisner. Król i Książę. S. 79—98; «Spisek orleański» w latach 1626—1628. Red. Urszula Augustyniak and Wojciech Sokołowski. Warszawa, 1990.

кага правіцеля Багеміі Фрыдрых V — «зімовага караля»³⁸⁶. Па смерці Ўладзіслава партыя Радзівілаў намагалася з дапамогай ўкраінскіх казакоў пасаdziць на польска-літоўскі трон кальвінісцкага ўладара Трансільваніі Ракочы або яго сына Сігізмунда³⁸⁷. Аднак ніводнага з гэтых праектаў так і не ўдалося здзейсніць.

Крыштап II Радзівіл увайшоў у кантакт з каралём Густавам II Адольфам. Радзівіл спадзяваўся, што караля Швэцыі абяруць на трон Рэчы Паспалітай па смерці яшчэ жывога, хоць і нямолага Жыгімонта. Радзівіл разлічваў у гэтай справе на дапамогу літоўскіх пратэстантаў і казакоў. Перамовы вяліся праз пасярэднікаў у Віржах і Рызе пад покрывам строгай сакрэтнасці. Швэдзкі бок ачольваў бургамістар Рыгі Юхан Ульрых і Дзідрых Таўбэ. ВКЛ прадстаўлялі кліенты Радзівіла — берасцейскі староста Пётар Кахлеўскі, староста Віржаў Крыштап Скрабовіч і падстароста Віржаў Рыгор Коскуль. Крыштапа II Радзівіла, Густава II Адольфа, губэрнатара Юхана Шутэ і канцлера Швэцыі Акселя Уксэнштэрну ўвесь час падрабязна інфармавалі пра ход перамоваў. Літвіны выказвалі радыкальныя прапановы. Радзівіл меркаваў, калі не атрымаецца дасягнуць палітычнага рашэння, распачаць рокаш супраць Польшчы, каб пасаdziць на трон Густава II Адольфа. На выпадак паразы літоўскі магнат прасіў палітычнага прытулку ў Швэцыі для сябе і сваёй сям'і³⁸⁸. Аднак гэты плян праваліўся, і ўладаром Рэчы Паспалітай з 1632 да 1648 г. стаўся польскі каралевіч Уладзіслаў Ваза.

У лістападзе 1648 г., насуперак волі Радзівілавай партыі, каралём Рэчы Паспалітай абралі былога езуіта Яна Казімера Вазу. Гэтая падзея прымусіла пратэстантаў радыкалізаваць сваю палітычную праграму. Паўстала новая мадэль палітычнай будучыні Літвы. У яе падмурку ляжала ідэя уніі між Літвой і Швэцыяй. Плян падтрымалі ў асяроддзі літоўскіх сепаратыстаў, пра яго даведлася і швэдзкая палітычная эліта. У канцы 1648 г. чалец швэдзкай Каралеўскай Рады Ёнгт Шутэ раіў генэрал-губэрнатару Фінляндыі Пэру Браге «сачыць за Польшчай [Рэччу Паспалітай], бо там адна ці другая партыя будзе шукаць нашай дапамогі; напрыклад, нават сёння найлепшыя людзі Літвы ўпятай шукаюць нашай згоды на аддазяленьне Літвы ад Польшчы і далучэнне да Швэцыі»³⁸⁹. Шутэ абачліва не называў ніякіх імён, але зразумела, што гаворка ідзе пра партыю Радзівілаў.

Януш Радзівіл падтрымліваў таемныя кантакты з Магнусам Габрыелем Дзяггардзі, генэрал-губэрнатарам Лівоніі. Радзівілы, усведамляючы небяспечнасць сваіх плянаў, перадавалі інфармацыю вусна праз паслоў. Магчыма, таму ў Нацыянальным архіве Швэцыі захоўваецца толькі адзін даваенны ліст Радзівіла да

³⁸⁶ Kotłubaj. *Życie Janusza Radziwiłła*. S. 45.

³⁸⁷ Khavanova, Olga. The foreign policy of the principality of Transylvania in the context of international relations in the middle of the 17th century // *Русская и украинская дипломатия в Европе*. Москва, 2000. С. 135—136.

³⁸⁸ Węjle, Carl. *Sveriges politik mot Polen, 1630—1635*. Uppsala, 1901. P. 15—39.

³⁸⁹ Ёнгт Шутэ — Пэру Браге. 27 лістапада 1648. Па-швэдзку. RA. Skoklosterssamlingen II. Fol. Vol. 21. E 8147.

Дэлягардзі. У 1650 г. Радзівіл дзякаваў Дэлягардзі за ліст, дастаўлены швэдзім пасланцом Крыстофэрам Лянхіярам, «які пераказаў мне навіны і перадаў найлепшыя пажаданні ды сьведчанні братэрскіх пачуццяў». Радзівіл пісаў, што зь нецярплівасьцю чакае хуткай сустрэчы з Дэлягардзі ў Лівоніі, і запэўніваў у сваёй шчырай прыхільнасьці да міру паміж Рэччу Паспалітай і Швэцыяй, «у выніку якога нашы народы цешацца спакоем на фоне канфліктаў у іншых хрысьціянскіх краінах». Радзівіл выказваўся за «вечнае сяброўства паміж двума каралеўствамі» і гаварыў, што заўсёды гатовы быць карысным Швэцыі. Ён зьвяртаўся да Дэлягардзі ў неформальнай манеры — як да свайго «дарагога сябра», падкрэсьліваючы іх асабістыя адносіны³⁹⁰. Курляндзкі герцаг Якуб Кетлер таксама падтрымліваў таёмныя кантакты з Стагольмам з Варшавы, і Радзівіл часта карыстаўся пасярэдніцтвам Кетлера ў стасунках з Швэцыяй³⁹¹.

У 1622—1654 гг. Швэдзкая дзяржава пашырала свае межы да Літвы. Так, у 1622 г. да Швэцыі адышла Рыга і большая частка Лівоніі. Такім чынам Швэцыя пачала межаваць з ВКЛ па тэрыторыі Лівоніі. У 1629—1635 гг. Швэцыя кантралявала памежны з Жамойццю Мемельскі рэгіён. У 1645 г. ад Даніі да Швэцыі адышоў востраў Эзэль (Саарэмаа). Паводле Вэстфальскага міру 1648 г. Швэцыя атрымала Памэрانیю і цяпер магла б пры жадаанні наступаць на Рэч Паспалітую з двух бакоў — праз Рыгу і Штэцін. Актыўнасьць швэдаў у літоўскай Жамойці і Лівоніі грунтавалася на ідэалёгіі «гатытызму». Згодна з подпісамі да мапы Улафа Магнуса «*Carta marina*» (1539 г.), жамойты (*samogeti*) і лівонцы (*livoni*) паходзілі ад старажытных гоцкіх плямёнаў, то бок былі суродзічамі швэдаў. На гэтай падставе швэдзкая прапаганда магла сыцьвярджаць права Швэцыі на гэтыя тэрыторыі. У 1622—1654 гг. швэды шмат даведаліся пра сваіх паўднёвых суседзяў. У 1626 г. Андрэас Бурэ ўклаў і надрукаваў мапу «Новае дакладнае апісаньне краінаў вакол Палярнага круга». Яе частка адводзілася Літве і ўключала ў сябе падрабязнае геаграфічнае апісаньне яе водных шляхоў. Наагул гэта адна з найлепшых мапаў ВКЛ XVII ст.³⁹² У 1642 г. швэдзкі гісторык Ёханас Пэтрэюс апублікаваў у Дорпацкім унівэрсытэце дысэртацыю пад назвай «Гісторыя Польскага каралеўства», якая ўключала шмат матэрыялаў па літоўска-лівонскіх дачыненьнях³⁹³.

Як казаў Аксэль Уксэніштэрна, галоўнай мэтай швэдзкай экспансіі былі балцкія ўладаньні Рэчы Паспалітай. Канцэпцыя Уксэніштэрны «*Dominium maris Baltici*» («Дамінаваньне на Балтыйскім моры») прадугледжвала перш-наперш панаваньне швэдаў у балтыйскіх партах ад Гданьску да Рыгі, у тым ліку ў Прусіі,

³⁹⁰ Януш Радзівіл — Магнусу Дэлягардзі. 8 чэрвеня, 1650. Па-лацінску. Вільня. RA. De La Gardieska samlingen. Skrivelser till Magnus Gabriel De la Gardie. Ser. C: I. E 1531.

³⁹¹ Kotlubaj. *Życie Janusza Radziwiłła*. S. 204; Wasilewski. *Zdrada Janusza Radziwiłła*. S. 128.

³⁹² *Orbis Arctoi nova et accurata delineatio auctore: Andrea Burco Succo*. 1626. Ed. by Herman Richter and Wilhelm Norlind. Lund, 1936.

³⁹³ Petrejus, Johannes Juncocensis. *Regni Poloniae Historia*. Dorpati, 1642.

2. СЭПАРАТЫЗМ І ПОЛЬСКАЯ ПАЛІТЫКА

Жамойці, паўночнай частцы Літвы і паўднёвай Лівоніі³⁹⁴. Аднак гэтым плянам супрацьстаяла Варшава, бо ўсе гэтыя землі былі пад уладай польскіх каралёў³⁹⁵.

У 1649—1655 гг. Радзівіл некалькі разоў накіроўваў сваіх паслоў, каб навязаць кантакты з украінскімі правадырамі Баганам Хмяльніцкім і Іванам Выгоўскім, а таксама з уладаром Трансільваніі Юр'ем II Ракочы. На думку Радзівіла, казакі маглі быць магутнай палітычнай сілай; апроч таго, як і пратэстанты, яны былі рэлігійнымі дысідэнтамі³⁹⁶. Яго асноўнай мэтай было стварыць лігу малых некатоліцкіх усходнеэўрапейскіх дзяржаваў. Каб дасягнуць яе, Радзівіл вырашыў узяць палітычны шлюб. Ключавую ролю ў плянах Радзівіла па стварэнні лігі адыгрываў Васіле Лупу, гаспадар Малдаўскага княства. Таму важным стратэгічным крокам быў шлюб Януша Радзівіла з Марыяй Лупу, дачкой Васіле. Пры падтрымцы праваслаўнага святара Лявонція Шыціка-Залескага і пратэстантаў Уладзіслава Сіцінскага, Ёгана Атэнгаўза, Рыгора Мірскага і Яна Мяжэнскага Радзівіл дамовіўся з Лупу пра шлюб. Праз пасярэдніцтва Трансільваніі шлюб таксама ўхваліў Ібрагім I Шалёны, султан Асманскай імперыі, васадам якой было Малдаўскае княства. Патрыярх канстантынопальскі Парфеній II таксама даў сваё блаславенне на шлюб праваслаўнай князеўны з пратэстанцкім князем. Вяселье адбылося 5 лютага 1645 г. у сталіцы Малдавіі Ясы. Зьдзейснiў вянчаньне паводле праваслаўнага абраду Пятро Магіла, мітрапаліт кіеўскі і ўсяе Русі. Цырымоніямістрамі былі пратэстанты-літвіны Рыгор Мірскі і Ян Мяжэнскі. Сярод гасцей было шмат літоўскай шляхты, а таксама паслы Польшчы, Прусіі-Брандэнбургу, Трансільваніі, Валахіі, гетманскай Украіны, Курляндыі і Канстантынопальскага патрыярхату³⁹⁷. Пятро Магіла выканаў шлюбны абрад таксама ў Сафійскім катэдральным саборы ў Кіеве, а праваслаўная царква выдала казань Магілы пад назвай «Мова духоўна з нагоды шлюбу Януша Радзівіла»³⁹⁸.

Шлюб Януша Радзівіла і Марыі Лупу меў вялікае міжнароднае значэнне. Сама цырымонія прадэманстравала палітычную аднасьць малых паўнезалежных некатоліцкіх дзяржаваў. Праз гэты шлюб Радзівіл, які ўжо быў адным з найбагацейшых літоўскіх магнатаў, найвышэйшым літоўскім ураднікам (займаў пасаду віленскага ваяводы) і лідэрам пратэстантаў, рабіўся таксама галоўным заступнікам праваслаўнага насельніцтва. Вестку пра шлюб Радзівіла ў Скандынавіі і Расеі ўспрынялі як прыклад росту паразумення між пратэстанцкім і праваслаўным сьве-

³⁹⁴ Ahnlund, Nils. Svensk Östersjöpolitik under det tidigare 1600-talet // Forum navale. Uppsala, 1946. No. 7. P. 3—15.

³⁹⁵ Olofsson. Efter Westfaliska freden. Sveriges yttre politik. P. 188—189.

³⁹⁶ Matwijów. Koncepcje polityki Janusza Radziwiłła w latach 1648—1655. S. 37.

³⁹⁷ Kotlubaj. Życie Janusza Radziwiłła. S. 77—81; Kentschynskyj, Bohdan. Rebidiplomati och vasallaaktivism i Östeuropa vid 1600-talets mitt // Karolinska förbundets årsbok. Stockholm, 1965. P. 20.

³⁹⁸ Падокшын, Сямён. Унія, дзяржаўнасць, культура. Філасофска-гістарычны аналіз. Мінск, 2000. С. 87—88.

там³⁹⁹. У той жа перыяд, 4 красавіка 1651 г., Сігузмунд, сын Ракочы, ажаніўся з прынцэсай-кальвіністкай Генрыетай Марыяй — дачкой караля Багеміі Фрыдрыха V і Элізабэты Ст'юарт. Увосень 1652 г. у Ясы адбыўся шлюб Раксаны Лупу, дачкі малдаўскага князя, з Цімафеем Хмяльніцкім — старэйшым сынам украінскага гетмана Багдана Хмяльніцкага⁴⁰⁰.

У сакавіку 1654 г., напярэдадні вайны Расеі з Рэччу Паспалітай, Радзівіл выправіў свайго пасла Ўладзіслава Любянецкага да Ракочы з шэрагам таемных прапаноў⁴⁰¹. Радзівіл лічыў, што прыйшоў час разам пачаць вайну супраць караля Польшчы. Ракочы меўся выступіць з Трансylvаніі, захапіць Кракаў і затым заняць польскі трон. Між тым Радзівіл разам з лаяльнымі яму пратэстантамі пачаў бы паўстаньне ў Літве. Радзівіл прасіў у Ракочы 100 000 дукатаў, каб заплаціць наёмнай шляхце⁴⁰². Апроч таго, Радзівіл раіў Ракочы наладзіць добрыя стасункі з казакамі і пашукаць швэдзкай падтрымкі, каб стварыць агульнапратэстанцкую лігу. З гэтых прапаноў відаць, наколькі далёка гатовая была пайсьці партыя Радзівілаў у сваіх антыпольскіх плянах. Ракочы прыслухаўся да парад Радзівіла⁴⁰³. Напрыканцы 1654 г. у Швэцыю накіравалася трансylvанскае пасольства на чале з Канстанцінам Шаўмам. Новы кароль, Карл X Густаў, прыняў Шаўма. Тры месяцы Шаўм вёў кансультацыі з швэдакай элітай⁴⁰⁴. Пасярэднікам між Трансylvаніяй і Швэцыяй выступаў Ян Амос Каменскі. У канцы сьнежня 1654 г. ён наведваў Штэцін і паведамляў швэдам, што Ракочы хоча ўвайсьці ў антыпольскі альянс з Швэцыяй. Пры дапамозе свайго сябра Ёгана Матые, швэдзкага біскупа г. Стрэнгэс, Каменскі паспрабаваў пераканаць Карла X Густава аб'явіць Польшчы вайну. Ёе мелася падтрымаць літоўская апазыцыя⁴⁰⁵. Адначасова пасол Ракочы рускі шляхціц Даніла Ломскі сустраўся з Хмяльніцкім.

У 1654 г. Радзівіл прапанаваў каралю і сэнатарам у Горадні палітычную дэкларацыю пад назвай «Развагі аб супольнай абароне ВКЛ»⁴⁰⁶. У ім абгрунтоўвалася неабходнасьць тэрміновага палітычнага саюзу паміж Рэччу Паспалітай і Швэцыяй для сумеснай абароны ВКЛ ад маскоўскай навалы⁴⁰⁷.

³⁹⁹ Опарина, Татьяна. Иван Наседка и полемическое богословие Киевской митрополии. Новосибирск, 1998. С. 235.

⁴⁰⁰ Semenova, Ludmila. Danubian Principalities in the context of international relations of the 5th decade of the 17th century // *Русская и украинская дипломатия в Европе*. Москва, 2000. С. 117.

⁴⁰¹ *Puncta nomine illustrissimi principis Radzivilli serenissimo Transylvaniae principi proponenda et specialiora quaedam. Sziláfyi. Transylvania et bellum borco-orientale*. Vol. 1. P 310—315.

⁴⁰² Wasilewski. *Zdrada Janusza Radziwiłła*. S. 129—130.

⁴⁰³ Заборовский. Россия, Речь Посполитая и Швеция. С. 53—54; 76—77.

⁴⁰⁴ Khavanova. The foreign policy of the principality of Transylvania. P 139.

⁴⁰⁵ Göransson, Sven. *Den Europeiska konfessionspolitikens upplösning 1654—1660. Religion och utrikespolitik under Karl X Gustav*. Uppsala — Wiesbaden, 1956. P. 79.

⁴⁰⁶ Заборовский. Россия, Речь Посполитая и Швеция. С. 98.

⁴⁰⁷ Wójcik, Zbigniew. *Wielkie Księstwo Litewskie wobec Szwecji, Rosji i powstań Kozackich* // *Przegląd Wschodni*. Warszawa, 1991. T. 1. Z. 3. S. 578—579.

Захоп Расейі Полацку і Віцебску ўлетку 1654 г. адрэзаў Рыгу ад яе традыцыйных гандлёвых партнёраў. Тамтэйшы гандаль прыйшоў у заняпад, і гэта ўстрымвала швэдзкую адміністрацыю Лівоніі⁴⁰⁸. 14 лістапада 1654 г. камэрц-дырэктар Лівоніі Юхан фон Вэйдэнхайн даслаў у Стакгольм справаздачу з сваімі прапановамі па выпраўленьні становішча. Вэйдэнхайн перадусім спрабаваў знайсці адказ на пытаньне, што будзе з рыскім гандлем, калі маскавіты застануцца ў Полацку і Віцебску надоўга. Ён прапаноўваў гандляваць зь Літвой праз пасярэднікаў, сьпісаць гадавыя даўгі беларускіх купцоў, а таксама пабудаваць канал. Вэйдэнхайн папярэджаў, што бяздзейнасьць Стакгольму можа змусіць літваінаў пераарыентаваць свой гандаль на Кёнігсбэрг, а гэта азначала б для Рыгі эканамічную катастрофу⁴⁰⁹.

У 1654 г., пасля таго як расейцы і ўкраінскія казакі захапілі Беларусь, Януш Радзівіл даручыў аднаму са сваіх кліентаў, біржайскаму старосту Крыштапу Даўгялю Стрыжку, пачаць асыярожныя перамовы з пфальцграфам Адольфам Ёганам наконт швэдзкага пратэктарату над Літвой⁴¹⁰. 3 сьнежня 1654 г. Стакгольм атрымаў першы рапарт з Гданьску ад Юхана Мэера фон Ліленталя, сакратара швэдзкага міністэрства гандлю. Яго неафіцыйна паслалі ў Рэч Паспалітую зьбіраць зьвесткі пра ўнутранае становішча. Ліленталь паведамляў пра моцныя сэпаратысцкія настроі ў Літве, «дзе шляхта не падтрымлівае польскага караля і ўсе абмяркоўваюць плян аддзяленьня Літвы ад Кароны»⁴¹¹. 30 сьнежня 1654 г. Карл X Густаў даручыў генэрал-губэрнатару Лівоніі Густаву Хурну пільна сачыць за сытуацыяй у Літве, дзе разнастайныя палітычныя групы шукаюць швэдзкай пратэкцыі, «напрыклад, падканцлер літоўскі Сапэга [Казімер Леў Сапэга] ужо намякнуў, што ён гатовы пачаць сакрэтныя перамовы з швэдамі»⁴¹².

У сьнежні 1654 г. швэдзкая Каралеўская Рада абмеркавала пытаньне вайны з Рэччу Паспалітай. Канцлер Эрык Уксэніштэрна падкрэсьліў магчымасьць знайсці падтрымку ўнутры краіны і аб'яднацца з адным удзельнікам польска-літоўскай фэдэрацыі⁴¹³. Паводле словаў Уксэніштэрны, «могуць знайсціся тыя, хто папросяць Яго Каралеўскую Мосць аб пратэкцыі ці прапануюць саюз. Таму кароль не марудзячы павінен успрыняць усе гэтыя акалічнасьці як кіраўніцтва да дзеяньня». Пэр Браге падтрымаў выснову Уксэніштэрны: «Паўна, кароль зробіць мудра,

⁴⁰⁸ Fahlborg, Birger. Sveriges yttre politik 1660—1664. Stockholm, 1932. P. 42.

⁴⁰⁹ «Der Vorschlag zur Verbesserung des hiesigen Handels und der Schiffbauerei, vom königlichen Hofrat und Kommerzdirektor Joan Weidenhayn». Jensch. Der Handel Rigas. S. 129.

⁴¹⁰ Wasilewski. Radziwiłł Janusz // PSB. T. XXX/1. S. 213.

⁴¹¹ Edén. Grunderna till Karl X Gustafs anfall på Polen. P. 26.

⁴¹² Карл X Густаў — Густаву Хурну. 30 сьнежня 1654 / 9 студзеня 1655. Па-швэдску. Stockholm. RA. Riksregistraturet. Vol. 296, 1654. E 00607 16/17. E 2207—2208.

⁴¹³ Svenska Riksrådets protokoll. Ed. Per Sondén. Tredje serien. Vol. XVI. 1654—1656. 1923. P. 2—36; Landberg, Hans. Decemberrådslagen 1654: Karl X Gustav, rådet och rustningsfrågan // Karolinska förbundets årsbok. Stockholm, 1968. P. 63.

калі возьме пад патранат Сваёй Каралеўскай Мосыці тых, хто просіць аб гэтым»⁴¹⁴. Уксэніштэрна не называе ні імёнаў, ні краін, ні гарадоў. Аднак, на маю думку, Уксэніштэрна меў на ўвазе галоўным чынам Літву, хоць Арнэ Штадэ мяркуе, што словы Уксэніштэрны датычылі перш за ўсё Дынабургу⁴¹⁵. Уксэніштэрна сапраўды згадваў лівонскі Дынабург як атрымальніка ваеннай дапамогі. Але ж гэта толькі маленькі горад. Гаворка пра будучы палітычны альянс паміж Швэцыяй і адной з частак Рэчы Паспалітай магла датычыцца, хутчэй за ўсё, ВКЛ або вялікіх гарадоў Прусіі. Калі разглядаць словы Уксэніштэрны ў сьвятле Мэравага данясення і актыўных кантактаў літоўскіх магнатаў з Стакгольмам, выглядае лягічным аднесці сказанае Уксэніштэрнам да ВКЛ. Калі так, то разрыў польска-літоўскай уніі і аб'яднаньне Літвы з Швэцыяй былі не праявай адчаю літоўскай эліты і не яе хвіліннай рэакцыяй на ваенную катастрофу 1655 г., як сьцьвярджае шмат хто з польскіх гісторыкаў. Доўгатэрміновыя палітычныя кантакты між літоўскай апазыцыяй і Швэцыяй пацвярджаюцца і пазнейшымі імклівымі падзеямі вакол Кейданскай уніі. Гэтыя кантакты праясняюць таксама і пазыцыю Швэцыі ў пытаньні вайны з Польшчай. Варта адзначыць, што ўлетку 1655 г. Швэцыя пачала ваенныя дзеянні супраць Польшчы на два флянты — ня толькі з Памэраніі, але і зь Лівоніі. На маю думку, на такую дадатковую рызыку Швэцыя пайшла з увагі на існаваньне моцнай антыпольскай апазыцыі ў Літве.

2.7. Высновы

У Рэчы Паспалітай адбывалася дэзінтэграцыя. Некаталіцкія палітычныя эліты Літвы, Прусіі, гетманскай Украіны, Курляндыі і Лівоніі мелі трывалыя сэпаратысцкія памкненьні, што выклікала шматлікія грамадзянскія войны і нутраныя канфлікты. ВКЛ у XVII ст. ні палітычна, ні культурна, ні рэлігійна не было інтэграванае з Польшчай. Повязі Літвы з Польшчай былі слабыя, і нават па заключэньні Люблінскай уніі Вялікае Княства Літоўскае па-ранейшаму захоўвала сваё адметнае заканадаўства, а таксама такія інстытуты, як уласнае войска, скарб, дадатковую сыстэму, суд, манэтны двор, мытню і памежную службу.

Розныя погляды на Люблінскую унію ў Польшчы і Літве выклікалі шматлікія палітычныя канфлікты паміж дзьвюма дзяржавамі, што закранала і міжнародныя адносіны. На міжнароднай арэне Польшча выяўляла Літву сваёй звычайнай правінцыяй, якая ня мае ніякіх інтарэсаў, адрозных ад польскіх. Літва, у сваю чаргу, падкрэсьлівала свой раўнапраўны статус у фэдэрацыі з Польшчай. Эліта ВКЛ мела надзвычай моцную і адметную палітычную ідэнтычнасьць, якая супрацьстаяла ідэнтычнасьці польскай эліты. Заклучыўшы унію з Польшчай, Літва

⁴¹⁴ Svenska Riksrådets protokoll. Vol. XVI. P. 29, 31.

⁴¹⁵ Stado, Arne. Genozna decyzji Karola X o wojnie z Polską w 1655 r. // *Studia i Materiały do Historii Wojskowości*. Warszawa, 1973. T. XIX. Cz. 2. S. 41. 3nocica 98.

заставалася пратэстанцкай краінай, калі казаць пра веравызнаньне яе ўладнай эліты. У апошнія стагодзьдзі літоўскай незалежнасьці род Радзівілаў вёў рэй у краіне палітычна і эканамічна. Пратэстантызм стаў ідэалягічнай базай Радзівілаў партыі. Аднак за дынастыяй Вазаў палітычнае становішча Радзівілаў было вельмі няўстойлівае. Карыстаючыся сваімі прывілеямі, найперш правам прызначаць сэнатараў, польскія каралі сфармавалі ў Літве сваю прыдворную партыю каталіцкіх раялістаў. У выніку каралеўскай палітыкі прадстаўнікі каталіцкай шляхты занялі шмат пасадаў, на якіх раней знаходзіліся пратэстанты. У час каталіцкай контррэфармацыі пратэстанты зьведалі моцны ўпідск. Справа аб закрыцьці Віленскага рэфармацкага катэдральнага збору пазначыла сабой палітычны проігрыш Радзівілаў і перамогу каралеўскай каталіцкай партыі.

Імкненьне польскай эліты весьці рэй у Літве сутыкалася з супрацівам літоўскіх пратэстантаў. Тыя разумелі, што канчатковая мэта Польшчы — цалкам паглынуць Літву і скасаваць яе раўнапраўны, незалежны статус. Рэфармацыя ў ВКЛ адпачатку мела элітарны характар: яна разьвівалася як рух шляхты. Пратэстанцкая адміністрацыйная структура аб'ядноўвала тры эвангелічныя дэнамінацыі — кальвіністаў, лютэран і антытрынітарыяў. На чале пратэстанцкай супольнасьці стаялі найбагацейшыя і наймагутнейшыя магнаты Януш і Багуслаў Радзівілы. Уладаньні Радзівілаў былі «дзяржавай у дзяржаве», паводле сваёй тэрыторыі роўнай Бэльгіі. Гэтыя велізарныя ўладаньні складалі падмурак іх эканамічнага і палітычнага ўплыву. Пераважная частка зямель, што належалі Радзівілам, разьмяркоўвалася сярод іх пратэстанцкіх кліентаў. Горад Кейданы зрабіўся культурным, эканамічным і палітычным цэнтрам літоўскіх пратэстантаў. Штогод сынод Ядноты Літоўскай зьбіраўся на закрытыя сэсіі, на якіх пратэстанцкая супольнасьць абмяркоўвала свае справы. Дзякуючы гэтаму пратэстанцкая шляхта была найбольш арганізаванай і найлепш інфармаванай канфэсійнай групай сярод літоўскай эліты, а таксама мела добрыя міжнародныя сувязі. Між тым палітычнае жыцьцё каталіцкіх і праваслаўных шляхціцаў абмяжоўвалася іх уласнымі павэтамі, што замінала ім выпрацаваць агульную палітычную плятформу. Гэты фактар стаўся вызначальным падчас крызісу сярэдзіны XVII ст.

Швэдзкая Рыга адыгрывала важную ролю ў гаспадарцы Літвы і Беларусі. Гэты ўсходнебалтыйскі гандлёвы цэнтар быў галоўным портам, празь які вёўся гандаль жыцьцёва неабходнымі ВКЛ таварамі. Швэдзкая экспансія часткова тлумачылася эканамічнымі матывамі: Швэцыя імкнулася атрымаць кантроль над усім гандлем на Балтыцы. Даволі ўплывовая група літоўскай шляхты і купецтва была зацікаўлена ў актывізацыі гандлю з Швэцыяй і Балтыйскім рэгіёнам. Швэцыя, у сваю чаргу, была зацікаўлена ў пашырэньні свайго гандлю па Дзьвіне і Нёмане. Не выпадкова, што многія з тых, хто тады прасоўваў швэдзкую палітыку ў Літве і Беларусі, паходзілі з асяродзьдзя рыскіх купцоў. Прадстаўнікі рыскіх родаў служылі афіцэрамі ў швэдзкім войску і актыўна спрычыніліся да швэдзка-літоўскай уніі. Вайна 1600—1629 гг. у Лівоніі выклікала палітычны, эканамічны і ваенны хаос у ВКЛ і прывяла да вострага крызісу ў літоўска-польскіх стасунках. Літоўская шляхта адкрыта выступала супраць вайны і падпісала некалькі сэпаратных

дамоваў з Швэцыяй бязь ведама Польшчы. Расейская аграэсія 1654 г. супраць ВКЛ адрэзала Рыгу ад яе натуральных суседзяў і партнэраў. Таму швэдзкія інтарэсы ў Літве былі перадусім інтарэсамі Рыгі — аднаго з найбуйнейшых гарадоў швэдзкага каралеўства.

Каралеўская палітыка акаталічваньня дэстабілізавала становішча ў ВКЛ. Дыскрымінавалася значная частка літоўскай шляхты — пратэстанты і праваслаўныя. Аднак, яна не была ляяльная польскаму каралю. У гэтых умовах выглядала цалкам натуральным, што пратэстанцкая і праваслаўная шляхта ВКЛ імкнулася знайсці новага некатоліцкага сюзерэна і гэтак палепшыць сваё становішча. Літоўская шляхта ў XVII ст. не была маналітнай групай — яе разьядноўвалі палітычныя, рэлігійныя і этнічныя бар'еры. У выніку падчас крызісу сярэдзіны XVII ст. розныя групы літоўскай палітычнай нацыі неаднаразова спрабавалі разарваць унію з Польшчай і заключыць саюз зь нейкай іншай дзяржавай: Швэцыяй, Расеяй або гетманскай Украінай — у залежнасьці ад інтарэсаў той ці іншай групы.

У адказ на каталіцкую рэакцыю літоўская пратэстанцкая шляхта пачала шукаць уплывовага замежнага заступніка. Швэдзкі кароль здаваўся ёй найлепшым кандыдатам на трон Рэчы Паспалітай. Радзівілы і іх прыхільнікі доўга разважалі, як даць рады польскаму дамінаваньню ў Літве. Літоўская апазыцыя ўсталявала трывалыя кантакты з швэдзкай палітычнай элітай і інтэлектуальнымі лідэрамі пратэстанцкай Эўропы. Януш Радзівіл падтрымліваў таемныя сувязі з швэдзкай адміністрацыяй у Лівоніі. Пры гэтым напярэдадні крызісу 1655 г. швэдзкія палітычныя лідэры мелі досыць падрабязную інфармацыю пра сытуацыю ў суседняй Літве, асабліва пра моцныя сепаратысцкія настроі сярод пратэстанцкай партыі на чале з Радзівіламі і пра яе жаданьне разарваць унію з Польшчай ды аб'яднацца з Швэцыяй. Працяглыя палітычныя кантакты паміж літоўскай апазыцыяй і Швэцыяй шмат у чым паспрыялі швэдзка-літоўскай уніі 1655 г.

3. У пошуках бясьпекі: швэдзкі напрамак

3.1. Кейданская дэкларацыя 17 жніўня 1655 г.

У 1653 г. Расея актыўна рыхтавалася да вайны з Рэччу Паспалітай: закупляла зброю ў Галандыі, германскіх княствах і Швэцыі, актыўна вяла палітычную прапаганду. 15 траўня 1654 г. цар Аляксей Міхайлавіч абвясціў вайну. На першым этапе Расея ў хаўрусе з Украінай разьлічвала захапіць Беларусь, у тым ліку Смаленск, Амсьціслаў, Воршу, Гомель, Рэчыцу, Полацак і Віцебск. Гэта давала Расеі кантроль над значнай часткай басэйнаў Дзвіны і Дняпра, а значыць, і над балтыйскімі ды чарнаморскімі воднымі шляхамі. З ваеннага і гандлёвага гледзішча гэта азначала, што Расея атрымлівала наўпроставы зручны водны шлях у Швэцыю і Асманскую імперыю. Згодна з гэтым плянам, у ВКЛ меліся ўвайсці дзве маскоўскія арміі і брыгада ўкраінскіх казакоў. Галоўнае войска з 41 000 жаўнераў на чале з самім царом наступала зь Вязьмы на Смаленск, Амсьціслаў і Магілёў. 13-тысячная пажночная армія на чале з Васілём Шарамяцевым выступіла зь Вялікіх Лук на Себеж, Полацак і Віцебск. 20 000 ўкраінскіх казакоў наказнаго гетмана Івана Залатарэнкі рушылі з Ноўгараду-Северскага на Старадуб, Гомель і Рэчыцу⁴¹⁶. Такім чынам, войскі агрэсараў налічвалі больш як 64 000 жаўнераў, а літоўскае войска на чале зь Янушам Радзівілам — толькі 12 000⁴¹⁷.

Кампанія 1654 г. завяршылася паразай Літвы. 12 жніўня 1654 г. Радзівіл разьбіў маскоўскія атрады пад Шкловам, аднак праз 11 дзён, 24 жніўня 1654 г., літоўскае войска зазнала зьнішчальную паразу пад Шапялёвічамі, страціўшы 2000 чалавек і ўсю артылерыю. Яно адступіла зь Беларусі да Менску. 28 жніўня 1654 г. насельніцтва другога па велічыні гораду ВКЛ Магілёва добраахвотна адчыніла гарадзкую браму, і цар увайшоў у сталіцу Беларускай япархіі. Гараджане ўрачыста сустракалі цара. 29 чэрвеня 1654 г. капітуляваў Полацак, трэці па велічыні горад ВКЛ. 23 верасня 1654 г. пасля працяглай аблогі здаўся Смаленск. Яшчэ падчас аблогі Самуэль Друцкі-Сакалінскі, падкаморы смаленскі і князь Друцкі, распачаў тайныя перамовы з царом. Ён падгаворваў абаронцаў гораду і яго жыхароў капітуляваць. Па капітуляцыі Сакалінскі ад імя смаленскай шляхты прысягнуў на вернасьць цару. 17 лістапада 1654 г. маскоўска-ўкраінскія атрады ўварваліся ў Віцебск. Пасля гэтага 200 мясцовых шляхціцаў і 1000 гандляроў і сьвятароў прысягнулі на вернасьць цару. У канцы 1654 г. толькі два гарады ў Беларусі працягвалі супраціў — Стары Быхаў на Дняпры і Вяліж на Дзвіне. Палітычная формула Ра-

⁴¹⁶ Кроль, Пётр. Беларуская кампанія 1654 г. // Беларускі гістарычны агляд. Мінск, 1999. Сп. 6:1—2. С. 7—32.

⁴¹⁷ Сагановіч. Невядомая вайна. С. 11; Мапу военных дзеянняў расейскіх войскаў у ВКЛ гл.: Энцыклапедыя Вялікага княства Літоўскага. Мінск, 2005. Том 1. С. 374.

дзівіла «разам з Швэцыяй супраць Масковіі» не знайшла падтрымкі ў Варшаве⁴¹⁸. Тады ён вырашыў з дапамогай герцага курляндзкага пайсці на сакрэтныя кантакты з швэдзкімі палітыкамі, каб высветліць, ці магчыма заключыць сэпаратынае пагадненне паміж Літвой і Швэцыяй. Украінскі палкоўнік Антон Ждановіч, які ў 1654 г. быў у палоне пры Радзівілавай стаўцы, паведамляў цару, што «Януш Радзівіл хоча з усёй Літвой прадацца швэдзкаму каралю»⁴¹⁹.

Аднак на пачатку 1655 г. Януш і Багуслаў Радзівілы заявілі, што збіраюцца вызваліць Беларусь сваімі сіламі. Яны часова спынілі сэпаратыныя перамовы з Швэцыяй. У студзені 1655 г. літоўскае войска пачало контрнаступ ад Старога Быхава. У пачатку лютага быў узяты ў аблогу Магілёў. Радзівіл даслаў казакам ліст, у якім прапаноўваў перайсці на ягоны бок. Асобныя атрады ён накіраваў на вызваленне Віцебску і Дзісны.

Напачатку аблога Магілёва была паспяховай. Уначы з 4 на 5 лютага на літоўскі бок перайшоў полк беларускіх казакоў на чале з Канстанцінам Паклонскім. Атрады ВКЛ захапілі прадмесьці. Аднак гараджане засталіся верныя цару, па-ранейшаму падтрымлівалі расейскі гарнізон і адмовіліся здацца.

Разумеючы, што ён ня зможа вызваліць ВКЛ самастойна, Радзівіл 20 сакавіка 1655 г. даслаў ліст Крыштапу Даўгялу Стрыжку, у якім дзякаваў таму за падтрыманьне канфідэнцыйных кантактаў з Швэцыяй і раіў быць асьцярожным. Радзівіл спадзяваўся, што швэды ўхваляць ягоны плян узьвесці на трон Рэчы Паспалітай Карла X Густава. Ён не сумняваўся ў поспеху сваёй задумы, бо яе падтрымлівала большасьць літвінаў. З Карлам X Густавам Радзівіл зьвязваў надзеі на вяртаньне палітычных і рэлігійных свабод кальвіністам, лютэранам, арыянам і праваслаўным, а таксама на рост палітычнага ўплыву пратэстантаў і страту вагі езуітаў. Для Радзівіла было вельмі істотна, каб швэды працягнулі руку дапамогі літоўскім пратэстантам: «каб атрымаць дараваньне Пана Бога за тое, што яны пагадзіліся на перадачу пад уладу Антыхрыста [папы рымскага] Чэхаў і Сілезцаў». Далей у лісьце Радзівіл прасіў швэдзкага караля даць яму 3000 жаўнераў — выказваў надзею, што «кароль і дом яго нам спрыяе». Ён таксама разьлічваў, што герцаг Курляндый забясьпечыць нэўтральны статус Лівоніі. Нарэшце, Радзівіл прасіў Стрыжку перадаць усе гэтыя прапановы ў Швэцыю абсалютна сакрэтна, бо, магчыма, польскія шпегі дзейнічалі нават пры двары герцага Курляндзкага⁴²⁰.

7 красавіка 1655 г. Януш Радзівіл накіраваў ліст слонімскай шляхце. У гэтым дакумэнце ён падкрэсьліваў, што ВКЛ б'ецца з ворагам сам-насам, без дапамогі Польшчы. Такім чынам, палякі парушылі палажэньні Люблінскай уніі, якая дорага абышлася літвінам: «У абмен на унію палякі забралі ў нас Украіну, і мы заў-

⁴¹⁸ Заборовский. Россия, Речь Посполитая и Швеция. С. 98; Kentschynskij. Karl X Gustav inför krisen i Öster. P. 48—49.

⁴¹⁹ Wasilewski. Zdrada Janusza Radziwiłła. S. 133.

⁴²⁰ Януш Радзівіл — Крыштапу Даўгялу Стрыжку. 20 сакавіка 1655 г. Магілёў. Па-польску; Kotłubaj. Życie Janusza Radziwiłła. S. 133—134.

сёды будзем пра гэта памятаць»⁴²¹. Тут Радзівіл упершыню адкрыта заявіў, што унія паміж Літвой і Польшчай зрабілася бессэнсоўнай. 6 чэрвеня 1655 г. пасол Прусіі Ёган фон Говэрбэк, які прысутнічаў на Сойме, паведамляў вялікаму электару Фрыдрыху Вільгельму: «Літва з спалоху перад Маскалямі гатова падацца швэдам. Біскуп віленскі таксама схіляецца да перамоваў зь імі, лістуецца з герцагам Курляндзкім і піша, што гатовы прызнаць яго [Карла X Густава] будучым каралём»⁴²².

На пачатку траўня 1655 г. літоўскае войска зняло аблогу Магілёва і адступіла на захад, да Бярэзіны. 24 траўня 1655 г. Расея і Ўкраіна пачалі другую ваенную кампанію, каб захапіць цэнтральныя і заходнія паветы ВКЛ разам зь Вільняй. Канчатковай мэтай была ліквідацыя ВКЛ як суверэннай дзяржавы. Галоўнае войска захопнікаў на чале з царом рушыла з Смаленску на Менск і Вільню. Яму ў падтрымку выступіла ўкраінская брыгада на чале з Залатарэнкам. Паўднёвая армія Аляксея Трубецкога рушыла з Бранску на Стары Быхаў — Слуцк — Наваградак — Горадню — Берасье. Паўночная армія, якую ўзначальваў Афанасій Ардзін-Напшчокін, выступіла з Пскова на Інфлянты, а таксама Браслаў і Вяліж. Чацьвёртае войска на чале зь Дзьмітрыем Валконскім наступала на Пінск з Кіева. Усяго маскоўскія і казацкія войскі налічвалі 100 000 чалавек. Літоўская армія мела менш за 10 000 чалавек і не магла разлічваць на польскае падмацаваньне. 3 ліпеня 1655 г. паў Менск. У канцы таго ж месяца маскоўска-ўкраінскія войскі падступілі да Вільні⁴²³. Адначасова Ян Казімер адклікаў польскія зьвязы, дасланыя на дапамогу літоўскаму войску⁴²⁴. Літвіны апынуліся ў безнадзейнай сытуацыі, якая патрабавала надзвычайных рашэньняў.

Посьпех Расеі ў вайне супраць Рэчы Паспалітай выклікаў трывогу Швэцыі. У пачатку 1654 г. швэдзкі пасол у Маскве Юхан дэ Родэс паведамляў Карлу X Густаву, што, рыхтуючыся да вайны супраць Літвы, цар трымаўся як новы Аляксандар Македонскі і, відаць, ён паклаў вока на ўсю Балтыку⁴²⁵. У 1654 г. Стакгольм прадаў Расеі 4000 мушкетаў замест 20 000, як было дамоўлена⁴²⁶. На пачатку верасьня 1654 г. Расея ўварвалася ў літоўска-польскія Інфлянты⁴²⁷. Пасьля гэтага Карл X Густаў атрымаў трывожныя паведамленьні ад генэрал-губэрнатары швэдзкай Лівоніі Густава Хурна. Хурн дакладваў, што пасьля паразы Радзівіла пад Шапялёвічамі вайна падступіла да самых швэдзкіх

⁴²¹ Frost. *After the Deluge*. P. 43—44.

⁴²² Kubała. *Wojna szwedzka*. S. 52.

⁴²³ Сагановіч. *Невядомая вайна*. С. 26—40.

⁴²⁴ Тыла. *Кейданская унія*. С. 71.

⁴²⁵ Stade. *Geneza decyzji Karola X Gustawa*. S. 47.

⁴²⁶ Åsard, Bengt. *Upptakten till Karl X Gustafs anfall mot Polen 1655 // Karolinska förbundets årsbok*. Stockholm, 1977. P. 21.

⁴²⁷ Tersmeden, Lars. *Carl X Gustafs strategi i kriget mot Polen 1655 // Militärhistorisk Tidskrift*. 1980. No. 2. P. 6.

граніц. Шляхта літоўскіх Інфлянтаў пераходзіла мяжу і прасіла швэдзкія ўлады абараніць іх ад расейскага ўварвання. Швэды вырашылі ўмацаваць абарончыя збудаванні ў сваёй частцы Лівоніі. У Лівонію было перакінута некалькі рэгіментаў зь Фінляндыі⁴²⁸. У канцы 1654 г. Швэцы даслала ў Літву шпегаў — збіраць інфармацыю. Вярхоўны судзьдзя Пэр Браге загадаў Густаву Хурну адсочваць сытуацыю ў ВКЛ і літоўскіх Інфлянтах, падтрымліваць добрыя адносіны зь іх жыхарамі і заахвочваць шляхту прыняць пратэктарат Швэцыі. Хурн мусіў пазбягаць усялякай канфрантацыі з Расеяй, але пры гэтым любым коштам не дапусьціць захопу расейцамі Дынабургу⁴²⁹. У красавіку 1655 г. царскае войска падышло да Дынабургу і ўзяло ў аблогу землі, што знаходзіліся пад пратэктаратам Швэцыі. Пасьля беспаспяховай аблогі расейскія атрады адступілі да Люцына. Аднак па-ранейшаму заставалася пагроза захопу рэшты Лівоніі Расеяй⁴³⁰. Інтэрэс швэдаў да Літвы і яе часткі Лівоніі быў абумоўлены швэдзкімі геапалітычнымі плянамі на Балтыцы. Увядзеньне швэдзкага пратэктарату над Літвой вельмі ўзмацніла б швэдзкія пазыцыі ў Прусіі і Курляндыі, а таксама аслабіла б магчымы расейскі ўплыў у гэтых землях, бо Масква страціла б агульныя зь імі межы, як і выхад да Балтыйскага ўзбярэжжа. Ключавую ролю ў швэдзкіх плянах адыгрывала Жамойць⁴³¹ — важны калідор, які зьвязваў швэдзкую Лівонію з Прускім герцагствам. Таму спачатку плянавалася, што галоўныя сілы швэдзкай арміі на чале з Карлам X Густавам рушаць на Рэч Паспалітую зь Лівоніі і затым на Літву. Аднак ад гэтага пляну адмовіліся, і 24 ліпеня 1655 г. галоўныя сілы пайшлі ў наступ на захад Польшчы з Штэціна. Рашэньне тлумачылася найперш тым, што кароль баўся прамога сутыкненьня швэдзкіх атрадаў з расейскім царскім войскам⁴³².

31 траўня 1655 г. Карл X Густаў загадаў Густаву Хурну пачаць наступ на Літву. Хурн меўся заняць Бірэжы з Коўнам і прыкрываць Курляндыю і Лівонію ад Расеі⁴³³. Аднак Расея імкліва разгортвала свой наступ, і таму кароль празь некалькі дзён адмяніў загад. Пасьля адтэрміноўкі, вызначанай каралём, лівонскае войска на чале з Густавам Адольфам Левэнгаўптам выступіла з Кукенойсу і 29 чэрвеня 1655 г. перайшло мяжу Рэчы Паспалітай. 10 ліпеня 1655 г. швэдзкая армія заняла Дынабург. Гэтым наступам пачалася пяцігадовая Паўночная вайна 1655—1660 гг. паміж Швэцыяй і Рэччу Паспалітай. Кіраваць абаронай Дынабургу меўся палкоўнік Самуэль Камароўскі, які служыў пад камандаю Радзівіла. Аднак ён здаў

⁴²⁸ Edén. Grunderna till Karl X Gustafs anfall på Polen. P 23—24; Åsard. Upptakten till Karl X Gustafs anfall mot Polen. P 25.

⁴²⁹ Stade. Geneza decyzji Karola X Gustawa. P 51.

⁴³⁰ Tersmeden. Carl X Gustafs strategi i kriget mot Polen. P 11.

⁴³¹ Тамсама. С. 8.

⁴³² Tersmeden, Lars. Karola X Gustawa plan kampanii polskiej 1655 roku. Powstanie planu i jego przeprowadzenie // Studia i Materiały do Historii Wojskowości. Warszawa, 1973. T. XIX. Cz. 2. S. 101.

⁴³³ Tersmeden. Carl X Gustafs strategi i kriget mot Polen. P 11.

замак, а затым адышоў у Літву⁴³⁴. Пагроза сутыкнення з маскоўскім войскам прымуціла швэдаў спыніць наступ. Яны пакінулі на занятых землях падпалкоўніка Віліхмана з гарнізонам і адступілі ў швэдзкую Лівонію⁴³⁵. Мясцовыя бароны добраахвотна прынялі швэдзкі пратэктарат⁴³⁶. Сэнатар Мікалай Корф, які пазней сярод іншых падпісаў Кейданскую унію, прапанаваў швэдам узяць пад сваю апеку ўсе яго ўладанні. Але швэды адмовіліся ад гэтай прапановы, бо не хацелі канфлікту з Расеяй, якая лічыла ВКЛ сваімі землямі⁴³⁷.

1 чэрвеня 1655 г. кароль прызначыў новым генэрал-губэрнатарам Лівоніі Магнуса Габрыеля Дзялягардзі. Ён раней ужо займаў гэтую пасаду. Кароль загадаў Дзялягардзі рыхтавацца да наступу на Літву. Плянавалася, што лівонскае войска зойме поўнач ВКЛ з гарадамі Вірэжы і Коўна. Гэта забяспечыла б кантроль над воднымі і наземнымі шляхамі, што злучалі Вільню з Жамойцю. Дзялягардзі меўся таксама паслаць рэгімэнт з Дынабургу ўніз па Дзвіне ў Браслаў, каб забяспечыць надзейныя абарончыя пазыцыі ў Лівоніі і на гэтым водным шляху ў Рыгу. Другі атрад мусіў заняць Пільнскае біскупства і балтыйскае ўзбярэжжа Жамойці. Коўна мелася стаць адміністрацыйным цэнтрам швэдзкай акупацыі. Дзялягардзі атрымаў інструкцыі ажыццявіць «мірную» абарончую акупацыю Літвы, устрымаўшыся ад агрэсіўных дзеянняў. Паводле словаў Карла X Густава, «літвіны цалкам на баку Швэцыі, асабліва Януш Радзівіл і некаторыя шляхціцы». Таму Дзялягардзі мусіў паспрабаваць дамовіцца зь імі наконт умоў швэдзкага пратэктарату. Калі б шляхта выказала супраціў, прадугледжвалася пазбягаць сялян ВКЛ вызваліць іх ад прыгону (у Швэцыі сяляне былі вольныя), каб такім чынам перацягнуць іх на свой бок. Дзеля большай бяспекі Дзялягардзі павінен быў заняць большасць замкаў і назапасіць правізіі для швэдзкай арміі⁴³⁸.

23 ліпеня 1655 г. Магнус Дзялягардзі прыбыў у Рыгу. У той жа дзень ён даслаў сваю першую справаздачу вярхоўнаму судзьдэю Пэру Браге — намесьніку караля ў Швэцыі. Дзялягардзі паведамляў Браге пра лёгкае заняццё Дынабургу і пра тое, што Расея гэтым вельмі абураная — яе войска, раскватараванае за пяць кіляметраў ад гораду, раней безвынікова спрабавала захапіць яго⁴³⁹. Кіруючыся ўка-

⁴³⁴ Geometrisk Carta Dünaburg uti Polska Litauen efter den ritning Konung i Polen den men belägrad af Ryssarne i Medio Marti 1655, undsatt af Polska Generalen Samuel Comerofski [літоўскі палкоўнік Самуэль Камарофскі] och omsider af Svenska Fältmarskalken Gref Gustav Leijonhufvud d. 1 juli samma år kringränd och den 9 därpå följande intagen sedan Polske Generalen var slagen på flykten. Ritat av Carl Nathanael Klercker. UUB. Lav. och akv. tuschritningar. No. 57308.

⁴³⁵ Pufendorf. Sju böcker om konung Carl X Gustafs bragder. Vol. 2. P. 87.

⁴³⁶ Fagerlund. Kriget i Östersjöprovinserna. P. 31—32.

⁴³⁷ Kubala. Wojna szwecka. S. 86.

⁴³⁸ Карл X Густаў — Магнусу Габрыелю Дзялягардзі. 2/12 ліпеня 1655. Па-лацінску. Stockholm. Royal Residence. RA. Vol. M. 1304; Konopczyński, Władysław; Lepszy, Kazimierz. Akta Ugody Kiedanskiej 1655 roku. S. 173—174; Tersmeden. Carl X Gustafs strategi i kriget mot Polen. P. 12—14.

⁴³⁹ Carlson. Sveriges historia under konungarne af pfalziska huset. P. 231.

заньнямі караля, Дэлягардзі адразу ж паслаў беларускіх купцоў зь Вільні, якія гандлявалі ў Рызе, на перамовы да Радзівіла. Зь меркаваньняў бясьпекі Дэлягардзі перадаў сваю прапанову вусна, падкрэсьліўшы, што яго ўпаўнаважыў распачаць перамовы сам кароль⁴⁴⁰. 1 жніўня 1655 г. ён паведаміў Карлу X Густаву, што Радзівіл і Сапега ахвотна згадзіліся на пераход пад швэдзкі пратэктарат. Дэлягардзі падкрэсьліваў, што ўсталяваў сувязі зь літоўскімі сэнатарамі празь віленскіх беларускіх купцоў. Згодна з указаньнямі караля, Дэлягардзі пачаў актыўна пераконваць літвінаў перайсьці на бок Швэцыі. Але ён непакоіўся, што ўваход швэдзкай арміі ў Літву непазьбежна выкліча гнеў Расеі⁴⁴¹. Такім чынам, швэды разлічвалі, што неакупаваная частка Літвы добраахвотна прыойдзе пад іх уладу. Тады на будучых перамовах з Масковіяй Швэцыя магла б спасылацца на волю літвінаў.

28 ліпеня 1655 г. беларускія купцы прыбылі з Рыгі ў Вільню і перадалі прапановы Дэлягардзі. У той жа дзень Януш Радзівіл і віленскі рыма-каталіцкі біскуп Юры Тышкевіч накіравалі Дэлягардзі афіцыйны ліст з просьбай аб вайскавай дапамозе Швэцыі ў барацьбе супраць Расеі. Варта падкрэсьліць, што ліст падпісалі прадстаўнікі як сьвецкай, так і духоўнай улады — першы літоўскі сэнатар віленскі ваявода Януш Радзівіл і першы сэнатар сярод духоўных асоб біскуп віленскі Юры Тышкевіч. Да іх далучыўся князь Слуцкі Багуслаў Радзівіл. Яны пісалі, што «іх Айчына» знаходзіцца ў крытычнай сытуацыі — вораг пагражае яе сталіцы, і прасілі Швэцыю аказаць падтрымку Рэчы Паспалітай і дапамагчы літвінам абараніць Вільню. Такая дапамога стварыла б добрыя перадумовы для мірных перамоваў паміж Рэччу Паспалітай і Швэцыяй⁴⁴². Аўтары звароту гаварылі ад імя Рэчы Паспалітай пра лёс усёй польска-літоўскай фэдэрацыі. Яны прасілі толькі ваеннай дапамогі. У той жа дзень Януш Радзівіл даслаў ліст падобнага зьместу польскаму сэнатару Яну Ляшчынскаму⁴⁴³. Але адначасова ўжо бязь ведама Тышкевіча Януш і Багуслаў Радзівілы напісалі Дэлягардзі іншы ліст зусім іншага зьместу, да якога прыклалі мэмарандум. Ліст і мэмарандум перадалі ў Рыгу з Габрыелем Любянецкім, якому таксама надалі паўнамоцтвы падпісаць дамову⁴⁴⁴.

Януш Радзівіл па-ранейшаму падтрымліваў сувязь з польскім каралём. 28 ліпеня ён напісаў Яну Казімеру ліст, у якім паведамляў, што маскавіты фарсіравалі Бярэзіну і занялі Менск, а цяпер ідуць у бок Вільні. Радзівіл дэзінфармаваў караля Польшчы, што швэды ўжо наступаюць на Біржы і Коўна. Такім чынам, на думку

⁴⁴⁰ Pufendorf. Sju böcker om konung Carl X Gustafs bragder. Vol. 2. P. 89.

⁴⁴¹ Магнус Габрыэль Дэлягардзі — Карлу X Густаву. 22 ліпеня 1655 / 1 жніўня 1655. Рыга. Па-швэдску. RA. Livonica II. Vol. 77. Generalguv. i Livland till K. MAJ: T 1655—56.

⁴⁴² Януш Радзівіл, Юры Тышкевіч і Багуслаў Радзівіл — Магнусу Дэлягардзі. 28 ліпеня 1655. Вільня. Па-ляцінску. RA. De la Gardieska Samlingen. Skrivelser till M. G. De la Gardie. Ser. C.I. E. 1531.

⁴⁴³ Šaroka. 1655 metų Kėdainių. P. 45.

⁴⁴⁴ Януш Радзівіл і Багуслаў Радзівіл — Магнусу Дэлягардзі. 28 ліпеня 1655. Вільня. Па-ляцінску. RA. De la Gardieska Samlingen. Skrivelser till M. G. De la Gardie. Ser. C.I. E. 1531.

гетмана, «калі Масква стане пад Вільняй, а швэды пад Коўнам і Трокамі, рэшта княства апынецца ў руках Масквы і Швэцыі, ад якіх выпягнуць яго назад будзе немагчыма. У такім скрайнім становішчы наша няшчасная загубленая дзяржава, якая пра помсту можа прасіць толькі Бога»⁴⁴⁵. Як бачым, Радзівіл так і не згадаў пра свой зварот да швэдзкага караля. Апроч таго, ён перастрахоўваўся — падаваў непраўдзівыя звесткі, што швэдзкая армія ўжо ўвайшла ў ВКЛ. 1 жніўня 1655 г., адказваючы на тры каралеўскія лісты, Радзівіл зноў зьвярнуўся да польскага караля. Ён называў становішча крыгчыным, паведамляў пра акупацыю Дынабургу швэдамі, але зноў ні слова не сказаў пра свае кантакты зь імі⁴⁴⁶.

3 жніўня 1655 г. пасланец Анджэй Сыціпіён дэль Кампа даставіў Янушу Радзівілу ліст ад караля. Ян Казімер пісаў пра капітуляцыю Вялікай Польшчы швэдам 25 ліпеня ў Уйсьці і загадваў яму любым коштам заключыць перамір'е з расейскім царом ды ўкраінскімі казакамі, каб затым перакінуць літоўскія войскі ў Лівонію ваяваць супраць Швэцыі. Такім чынам, замест дамовы з швэдамі польскі кароль прапаноўваў вайну⁴⁴⁷. У той жа дзень у Рызе выйшаў першы зварот швэдаў да насельніцтва ВКЛ. У ім Дзялягартзі паведамляў, што празь відавочна пацьверджаную варожасьць польскага караля швэдзкае войска ўваходзіць у Літву і будзе заставацца там пэўны час. Кароль Швэцыі гарантуе бясьпеку і абарону ўсёй літоўскай шляхце, мяшчанам і сялянам, абяцае не разбураць маёнткаў і забясьпечыць рэлігійную свабоду. У той жа час ён папярэджвае, што будзе абыходзіцца з усімі, хто выкажа супраціў, як з ворагамі⁴⁴⁸. Такім чынам, швэдзкае ўварваньне ў Літву магло разгарнуцца да пачатку перамоваў.

2 жніўня 1655 г. у Біржы прыбыў пасол Дзялягартзі — рыскі купец Міхаэль Хорст. Тутэйшы староста Крыштап Стрыжка, згодна з жаданьнем Радзівіла і шляхты, прызнаў уладу Карла X Густава. Хорст прывёз з сабой зварот Дзялягартзі да насельніцтва ВКЛ, які меркавалася скарыстаць у мэтах прапаганды.

5 жніўня 1655 г. пасол Габрыель Любянецкі прывёз вышэйзгаданы ліст ад 28 ліпеня 1655 г. з прыкладзеным мэмарандумам у Рыгу. У мэмарандуме Радзівіл прымаў прапанову Карла X Густава аб пераходзе ВКЛ пад уладу апошняга і перадаваў яму і яго спадкаемцам тытул вялікага князя⁴⁴⁹. Гэта быў акт здрады Польшчы. На думку Дзялягартзі, менавіта прапановы Радзівіла, а ня ліст, напісаны сумесна зь віленскім біскупам, адпавядалі патрэбам швэдзкай палітыкі. Таму

⁴⁴⁵ Януш Радзівіл — каралю і вялікаму князю Яну Казіміру. 28 ліпеня 1655. Вільня. Па-польску. CL. 2105/IV/2. F. 329—330.

⁴⁴⁶ Януш Радзівіл — каралю і вялікаму князю Яну Казіміру. 1 жніўня 1655. Нямежа. Па-польску. CL. 2105/IV/2. F. 317—320.

⁴⁴⁷ Tyla. Kėdainių sutarties vertinimas XVII a. P. 63.

⁴⁴⁸ SACRAE REG. MAJEST. REGNORUMQUE Senator... NOS MAGNUS GABRIEL DE LA GARDIE Vniuersis ac singulis M. Ducatus Lithvanise Ordinibus Civitatibus, ac Incolis. Dab in Arce Rigensi, die 24 Julii, Anno 1655. KB. F. 1700. Fol. Kungsskrivelses. 1 c.

⁴⁴⁹ Šapoka. 1655 metų Kėdainių. P. 47—49.

Дэлягардзі адкінуў «прапановы біскупа віленскага», але на аснове мэмарандуму пачаў перамовы зь Любянецкім⁴⁵⁰. 10 жніўня 1655 г. Дэлягардзі і «паўнамоцны пасол Януша і Багуслава Радзівілаў» Любянецкі падпісалі першы варыянт «Умоваў», на якіх Радзівілы прымалі швэдзкую пратэктарату. Дэлягардзі прызнаў, што пры абмеркаваньні мелі месца спрэчкі. Напрыклад, пасол адмоўна паставіўся да фармулёўкі «Літва пад уладай швэдзкага караля» і прапанаваў больш дыпляматычнае азначэньне «пратэктарат». Ва «Ўмовах» не вызначалася становішча літоўскай арыстакратыі, але Радзівілы менаваліся вышэйшымі літоўскімі ўраднікамі. «Умовы» прадугледжвалі распрацоўку канчатковага пагадненьня. Радзівілы прызначалі Карла X Густава вялікім князем літоўскім і прымалі яго ўладу над ВКЛ. Яны абяцалі быць вернымі швэдзкаму каралю і яго наступнікам. Гетман пагаджаўся перадаць сваё войска пад камандаваньне швэдзкіх генэралаў. Ён не прычыў супраць разьмяшчэньня швэдзкіх войскаў у Літве, а таксама супраць пераходу Біржаў і іншых стратэгічна важных замкаў Швэцыі, з свайго боку, Швэцыя абавязвалася абараніць уладаньні Радзівілаў і іх нашчадкаў (прынамсі, не акупаваныя Расеяй і Ўкраінай), гарантаваць рэлігійную свабоду і бясьпеку гандлю ды падтрымліваць дысцыпліну сярод швэдзкіх вайскоўцаў. Артыкулы 4, 8 і 9 «Умоў» прадугледжвалі адмысловыя прывілеі для Радзівілаў, у прыватнасьці наданьне тытулу князёў Свяшчэзнай Рымскай імперыі і права на валоданьне Нясвіжам — горадам, які належаў каталіцкай галіне роду⁴⁵¹.

10 жніўня (31 ліпеня) 1655 г. Дэлягардзі падпісаў два дакумэнты, раздрукаваныя і выдадзеныя Любянецкаму ды афіцэрам лівонскай арміі перад яе паходам на Літву. Абодва дакумэнты раскрывалі таямныя прыгатаваньні да заключэньня дагавору паміж ВКЛ і Швэцыяй. Першы — адказ Дэлягардзі на просьбу біскупа Тышкевіча і князёў Радзівілаў⁴⁵². Дэлягардзі пісаў, што ён даведаўся зь ліста літоўскіх вышэйшых ураднікаў пра крытычнае становішча, у якім апынулася іх бацькаўшчына, і разумее, што ім патрэбна дапамога. Згодна зь мірнай угодай, армія швэдзкага караля ўвайшла на землі польскага караля. Але як літвіны просіць швэдзкага караля аб дапамозе, яго войска ўвойдзе ў Літву не як месьціца, а як збаўца. Швэцыя працягне руку дапамогі толькі ў тым выпадку, калі ўсе літоўскія станы прымуць прыкладзеныя ўмовы. У адваротным выпадку літвіны будзь разглядацца як праціўнікі.

Другі дакумэнт уяўляў зь сябе выдрукаваныя «Ўмовы», адрэдагаваныя швэдзкім бокам. Згодна з гэтымі напраўленымі «Ўмовамі», уся тэрыторыя ВКЛ пераходзіла пад швэдзкі пратэктарат. Лягічна, што ў новай версіі апускаліся апісаньне прылежэў і імянаў Радзівілаў і пакідаліся толькі палажэньні, што датычыліся лэсу ВКЛ⁴⁵³.

⁴⁵⁰ Pufendorf. Sju böcker om konung Carl X Gustafs bragder. Vol. 2. P. 89.

⁴⁵¹ Konopczyński i Lepszy, Kazimierz. Akta Ugody Kiedanskiej. S. 182—183.

⁴⁵² Responsum Illustrissimi ac Excellentissimi Domini, Domini MAGNI GABRIELIS de la Gardie... ad Reverentissimum, Celsissimum et Illustrissimum Episcopum Vilmensan, Bogislaum & Janissium, Duces Razivillos &c., &c. Arce Rigensi [Riga], die 31. Julij, Anno 1655. RA. Vol. M. 1304. Друк. 1 с.

У прэамбуле генэрал-губэрнатар Лівоніі ад імя швэдзкага караля абвясчаў, што той прымае літоўскую шляхту, мяшчан і простых людзей пад апеку Швэцыі. Кароль абвясчаў добра зь імі абыходзіцца і гарантаваў абарону ад ворагаў. Аднак, каб гэтыя ўмовы набылі моц, кожны меўся падпісаць ніжэйвыкладзеныя артыкулы ў вызначаны тэрмін. Паводле першага артыкулу, усе падпісанты павінны прызнаць швэдзкага караля і яго спадкаемцаў вялікімі князямі літоўскімі. Згодна з другім артыкулам, літоўскае войска ўваходзіла ў склад швэдзкай арміі. Трэці артыкул прадугледжваў, што ВКЛ харчова і фінансава забяспечвае швэдзкае войска, пакуль яно знаходзіцца ў Літве. Чацьвёрты артыкул перадаваў Віржайскі замак пад уладу лівонскага генэрал-губэрнатара ці яго прадстаўнікоў. Артыкул 5 вызначаў правы швэдзкага караля на ўсе каралеўскія ўладжаньні ў ВКЛ. Згодна з артыкулам 6, генэрал-губэрнатар ад імя караля абавязваўся абараняць лівінаў, якія падпісалі гэтыя ўмовы. Ён таксама абавязваўся абараняць іх маёнткі ад расейцаў і казакоў. У артыкуле 7 генэрал-губэрнатар гарантаваў свабоду веравызнаньня, пацьверджаную каралём Швэцыі. Згодна з артыкулам 8, арміі забаранялася рабаваць і разбураць гарады і замкі, што пераходзілі пад яе абарону; таксама даваліся гарантыі свабоды гандлю з суседнімі краінамі. У артыкуле 9 генэрал-губэрнатар гарантаваў правы, свабоды і статус усіх, хто падпісаў пагадненьне, і абвясчаў, што ў будучых перамовах Швэцыі з Рэччу Паспалітай будуць удзельнічаць прадстаўнікі ВКЛ. Артыкул 10 абвясчаў, што вышэйакрэсленыя ўмовы падпісаньня Магнусам Дзялягардзі. Паводле артыкулу 11, усе тыя, хто іх не прыняў, мусяць разглядацца як ворагі сваёй айчыны, а іх землі і маёмасьць падлягаюць канфіскацыі. Карл X Густаў вельмі высока ацаніў дакумэнт, распрацаваны Дзялягардзі. У лісьце апошняму кароль пісаў: «Я проста не магу знайсці словаў, каб ацаніць тую вернасьць абавязку і абачлівасьць, зь якімі мой мілы швагер падпісаў пагадненьне з Радзівіламі», — і прасіў арыгінал дакумэнту для далейшага абмеркаваньня⁴⁶⁴.

Пакуль выпрацоўваліся згаданыя ўмовы, Расея і Ўкраіна 8 жніўня 1655 г. занялі Вільню. Здавалася б, у такой сытуацыі літоўскія магнаты і шляхта мусілі б прыняць умовы швэдаў безь якіх-небудзь агаворак. Аднак гэтага ня здарылася. 11 жніўня Любянецкі, атрымаўшы ўзнагароду — залаты мэдалён з выявай Карла X Густава, выправіўся ў Літву з тэкстам «Умоў»⁴⁶⁵. 14 жніўня Любянецкі прыбыў у Жэймы, каб там сустрэцца з Янушам Радзівілам. Аднак 15 жніўня той, адказваючы на ліст Дзялягардзі, увогуле не згадаў пра швэдзкую рэдакцыю «Умоў». У дыпляматычных агульных фразах ён дзякаваў Дзялягардзі за цёплы прыём, наладжаны яго паслу, і падкрэсьліваў, што будзе спрабаваць дамагчыся згоды літоўскага народу на пераход пад швэдзкую пратэкцыю. На гэта хопіць двух даён,

⁴⁶⁴ SACRAE REG. MAJEST. REGNORUMQUE SVECIAE SENATOR AC THESAURARIUS, GENERALIS Ducatus Livoniae... NOS MAGNUS GABRIEL DE LA GARDIE ...Vniuersis acsingulis M. D. Lithvaniae ordinib. Dab. Arce Rigensi, [Riga], die 31. Julij, Anno 1655. RA. Vol. M. 1304. Друк. 2 с.

⁴⁶⁴ Fagerlund. Kriget i Östersjöprovinserna. P. 35.

⁴⁶⁵ Konopczyński i Lepszy. Akta Ugody Kiedanskiej. S. 182.

і ён упэўнены, што атрымае згоду літоўскай шляхты, але наўрад ці віленскі біскуп і іншыя сэнатары здолеюць так хутка прыбыць у Кейданы. Тым ня менш, Радзівіл выказваў пажаданьне, каб швэдзкае войска як мага хутчэй увайшло ў Літву і ўмацавала абарону Коўна. Ён прапаноўваў, каб шведы ўступалі ў Літву як на зямлю свайго караля⁴⁶⁶.

16 жніўня 1655 г. у штаб-кватэры літоўскага войска, раскватараванай паміж Кейданамі і Ясвойнамі, адбылося абмеркаваньне прапанаваных Швэцыяй умоў. Камандзіры войска і афіцэры сабраліся ў палацы генэрала артылерыі Мікалая Юдзіцкага, што знаходзіўся за 12 кілямэтраў ад Кейданаў⁴⁶⁷. 17 жніўня 1655 г. тут былі падпісаны 12 артыкулаў «Дэкларацыі»⁴⁶⁸.

«Дэкларацыя» — гэта адказ на швэдзкія «Ўмовы» ад 10 жніўня 1655 г. Калі іх параўнаць, робіцца зразумела, што літвіны значна скарэктавалі і пашырылі першапачатковыя швэдзкія палажэньні. Гэтыя зьмены пададзеныя ў наступнай табліцы. Дапаўненьні, якія рабілі больш выгадным становішча літоўскага войска і шляхты, вылучаныя тлустым шрыфтам.

Табліца 1 (скарочаны пераклад з лацінскай мовы)

1. Генэрал-губэрнатар Лівоніі [Магнус Габрыэль Дэлягардзі] ад імя караля Швэцыі прымае літоўскую шляхту, мяшчан і простых людзей пад сваю каралеўскую ўладу. Кароль абядае ім добрае абыходжаньне і гарантуе абарону ад усіх ворагаў. Аднак для выкананьня гэтага пункту кожны павінен падпісаць ніжэйвыкладзеныя артыкулы ў вызначаны час.

Мы, шляхта і іншыя станы ВКЛ, з увагі на пагрозу ўварваньня, застаўшыся без ваеннай дапамогі ды абароны караля Польшчы, мусім далучыцца да аднаго з бакоў, а менавіта караля Швэцыі, і захоўваць непарушную вернасьць і паслушэства каралю Швэцыі як вялікаму князю літоўскаму і свайму гаспадару, засьведчыўшы гэта сваімі подпісамі і пячаткамі пад гэтым дакумэнтам ад свайго імя, а таксама ад імя нашых нашчадкаў, з тым каб Яго Сьветласьць [Дэлягардзі] ад імя караля падпісаў гэты дакумэнт і абавязаўся ў належны час ратыфікаваць і зацьвердзіць яго разам са сфармуляванымі Яго Сьветласьцю ніжэйпададзенымі ўмовамі, дапоўненымі намі згодна з нашай цяперашняй сытуацыяй.

⁴⁶⁶ Šapoka. 1655 metų Kėdainių. P. 58.

⁴⁶⁷ Wasilewski. Zdrada Janusza Radziwiłła. S. 137.

⁴⁶⁸ Nos Proceres et Ordines Magni Ducatus Lithuaniae infrascripti notum testatumque facimus. Quandoquidem in hac Status Nostri per potentiam hostilem oppressione, et ab armis ac protectione Serenissimi Poloniae Regis infelici avulsione, fatalis quaedam et prorsus inevitabilis necessitas nos urgeat, nec alius conservandi Status nostri modus supersit, quam ut alterutri bello Nos prementium parti adherere et res ac fortunam Nostram committere cogamur; Sacrae autem Regiae Majestatis Serenissimi ac Potentissimi Principis ac Domini Domini Caroli Gustavi Svecorum, Gotthorum, Vandalorumque Regis. RA. Vol. M. 1304. 19 c. Арыгінал. Тэкст на с. 1—7. Подпісы на с. 7—19. С. 20 пустая.

3. У ПОШУКАХ БЯСЬПЕКІ: ШВЭДЗКІ НАПРАМАК

2. Войска ВКЛ пераходзіць у распараджэнне швэдзкага караля і далучаецца да швэдзкіх атрадаў.

3. Жыхары ВКЛ павінны дбаць, каб швэдзкая каралеўская армія, якая на гэты час займае Літву, была забясьпечана правіянтам і грашмыма.

4. Біржайскі замак пераходзіць пад уладу Яго Сьветласьці каралеўскага генэрал-губэрнатара ці яго прадстаўнікоў.

5. Прызнаюцца ўсе правы швэдзкага караля на дзяржаўныя землі, што належалі папярэднім каралям і вялікім князям літоўскім.

6. Генэрал-губэрнатар ад імя швэдзкага караля бярэ пад сваю апеку літвінаў, якія падпісалі гэтыя ўмовы, і гарантуе абарону іх уладаньняў, не акупаваных маскавітамі і казакамі.

7. Генэрал-губэрнатар гарантуе свабоду веравызнаньня ў ВКЛ, што пацвердзіць швэдзкі кароль.

Усе ўзброеныя сілы пераходзяць у распараджэнне швэдзкага караля і далучаюцца да швэдзкіх атрадаў без шкоды для караля Польшчы і Польскага каралеўства.

Усе жыхары ВКЛ павінны дбаць, каб швэдзкая каралеўская армія, якая на гэты час займае Літву, была забясьпечана правіянтам і грашмыма. Аднак мусіць улічвацца становішча спустошаных і разбураных паведаў, як і паведаў з заняпалай гаспадаркай; перадусім мусіць кампэнсавалася запазьчанасьць літоўскаму войску і яго гарнізонам, у тым ліку грашовыя вышлаты і пастаўкі правіянту.

Біржайскі замак можа перадацца пад уладу Яго Сьветласьці каралеўскага генэрал-губэрнатара ці яго прадстаўнікоў толькі з умоваю яго вяртаньня адразу на заканчэньні вайны.

Усе каралеўскія прывілеі і правы на дзяржаўныя землі, у тым ліку права на іх разьмеркаваньне, прызнаюцца за каралём Швэцыі гэтак жа, як было за каралямі польскімі і вялікімі князямі літоўскімі, з захаваньнем, згодна з статутамі, законамі і традыцыямі ВКЛ, перш за ўсё поўных правоў рыма-каталіцкага касьцёлу, грэцкай царквы абодвух абрадаў [праваслаўнай і ўніяцкай], іх прывілеяў і традыцый, гэтаксама як правоў на зямельныя ўладаньні рыцараў Мальтыйскага ордэну.

З падзякай прымаецца апека і абарона каралеўскага генэрал-губэрнатары, які дзейнічае ад імя швэдзкага караля, над усёй рухомай і нерухомай маёмасьцю, а таксама зямельнымі ўладаньнямі ВКЛ, дагэтуль не акупаванымі маскавітамі і казакамі, з умоваю, што кароль па вызваленьні гарантуе вяртаньне ўсіх акупаваных зямель, у тым ліку акупаваных тэрыторыяў у Інфлянтах [літоўска-польскіх], іх першапачатковым уладальнікамі.

Таксама прымаецца зь вялікай падзякай абяцаньне рэлігійных свабод у ВКЛ. Аднак, згодна зь літоўскімі законамі, павінны шанавацца прывілеі, правы, недатыкальнасьць, звычай і традыцыі ўсіх рэлігійных устаноў і іх чальцоў у кожным павеце ВКЛ. Перадусім павінны непарушна захоўвацца і безумоўна выконвацца прэрагатывы рыма-каталіцкага касьцёлу, яго ярархаў-эпіскапаў, а таксама юрысдыкцыя яго ордэнаў.

8. Абяцана забараніць швэдзкай арміі рабаваць і разбураць гарады і замкі, што знаходзяцца пад яе абаронай; таксама гарантуецца свабода гандлю і дачыненняў з суседнімі краінамі.

9. Генэрал-губэрнатар гарантуе захаваньне правоў, свабод і статусу ўсіх, хто падпісаў гэты дакумэнт, і абавязваецца забяспечыць удзел літоўскіх прадстаўнікоў у будучых перамовах паміж Польшчай і Швэцыяй.

10. Гэтыя ўмовы зацьверджаны падпісам і печаткай Магнуса Дзялягардзі.

11. Усе, хто ня прыме вышэйпададзеныя ўмовы, будуць разглядацца як ворагі айчыны, а іх зямельныя ўладаньні і маёмасьць — падлягаць канфіскацыі.

Мы, літвіны, таксама прымаем гарантыі захаваньня бясьпэкі і свабоды ўнутраных і знешніх гандлёвых шляхоў і патрабуем ад швэдзкіх жаўнераў выкананьня вайсковай дысцыпліны.

Прызнаючы, што накіраваньнем лёсу і Божай воляй ВКЛ пераходзіць пад уладу караля Швэцыі, літвіны патрабуюць гарантыі, што ВКЛ будзе не інкарпаравана ў склад Каралеўства Швэцыі, а аб'яднана зь ім на такіх самых умовах, на якіх яно дагэтуль было злучана з Каралеўствам Польскім: ва ўсім будучь роўныя Народ з Народам, Сэнат з Сэнатам, Шляхта з Шляхтай; што абодва народы захавваюць свае ўласныя правы, статуты і традыцыі. Літвіны патрабуюць, каб месца правядзеньня Соймаў абодвух народаў супольнай фэдэрацыі было [геаграфічна] прымальным для абодвух бакоў. І перш за ўсё швэдзкі кароль хай паабяцае вярнуць ВКЛ і яго жыхарам усе страчанае і забранае ў час вайны, а літоўскі народ абяцае прысласьці ўсе намаганьні, каб паспрыяць гэтаму.

Літоўскі народ ухваляе гэтыя ўмовы і ўласнаручна падпісвае іх, пры ўмове, што ўсе не прысутныя тут атрымліваюць магчымасьць падпісаць іх у любы момант і што дагэтуль яны ня будуць разглядацца як ворагі.

Жыхары ВКЛ пагаджаюцца на перадачу ў скарбніцу швэдзкага караля маёмасьці тых, хто парушыць або адмовіцца падпісаць умовы, выпрацаваныя па ўзаемнай згодзе абодвума бакамі. Яны патрабуюць кампэнсацыі за зямельныя ўтодзідзі ўладальнікам, пазбаўленым маёмасьці Маскоўскай дзяржавы, за кошт канфіскаванай маёмасьці ворагаў ці каралеўскай скарбніцы. Аднак да нягодных не павінны ставіцца як да ворагаў; інакш шмат хто зь іх пяройдзе на бок Масковіі. Таксама жыхары ВКЛ хочуць, каб Яго Сьветласьць ад імя швэдзкага караля паведаміў Вялікаму Князству Маскоўскаму і ўсім яго войскам, што ВКЛ перайшло пад апеку Сьвятой Каралеўскай Мосьці манарха Швэцыі, і запатрабавалі ад маскавітаў спыніць усялякую варожую дзейнасьць супраць ВКЛ, адмовіцца ад намераў аблогі і

зняць ужо наяўную аблогу вакол гарадоў і замкаў. Маскавіты павінны адвесьці свае войскі з усіх паведаў па гэты бок Дняпра і спыніць казацкія набегі. Калі маскавіты працягнуць спусташэньне ВКЛ або будуць працягваць аблогу гарадоў ці ў умацаваных замкаў, швэдзкія атрады разам зь літоўскім войскам павінны выступіць супраць Масковіі і абараніць гарады, якія прымуць апеку Швэцыі. Калі кароль Швэцыі пажадае міру і пачнуцца перамовы паміж двума каралямі і двума каралеўствамі (Швэцыяй і Польшчай), ВКЛ павінна ўдзельнічаць у гэтых перамовах нароўні з Польшчай. Пасля будучага замірэньня з Польшчай тыя, хто прысягнуў на вернасьць каралю Швэцыі, мусяць мець права выбару паміж двума бакамі (Швэцыяй і Польшчай) і права прадаць свае маёнткі і маёмасьць. Калі ў час перамоваў Швэцыя пойдзе на нейкія саступкі Польшчы, адпаведныя саступкі мусяць рабіцца і Вялікаму Княству Літоўскаму. Аднак калі здарыцца так, што Каралеўства Польскае скончыць вайну, падпісаўшы мірнае пагадненьне на горшых умовах, чым Вялікае Княства Літоўскае, мы не пагаджаемся прызнаваць гэтыя ўмовы з уласнай волі, а толькі калі так пастаюць вальны Сойм паводле ўзаемнай згоды між Яго Каралеўскай Мосьцю манархам Швэцыі і станами Вялікага Княства Літоўскага.

Патрабаваньні, выстаўленыя літоўскай арыстакратыяй і вайскоўцамі ў зьмененым варыянце дамовы з Швэцыяй, адрозніваюцца ад першапачатковых «Умоў» тым, што да іх дадаліся наступныя пункты:

- 1) шукаць альянсу з Швэцыяй, да якой раней ставіліся як да варожай краіны, ВКЛ прымуслі расейская агрэсія і адсутнасьць польскай ваеннай дапамогі;
- 2) войска ВКЛ ня будзе ваяваць супраць Польшчы;
- 3) швэдзкая армія ў Літве будзе забясьпечвацца правіянтам толькі пасля выплатаў літоўскаму войску;
- 4) Віржайскі замак будзе вернуты Літве пасля вайны;
- 5) кароль Швэцыі гарантуе поўную свабоду непратэстанцкім хрысьціянскім канфэсіям — абедзьвюм галінам каталіцкай царквы і праваслаўнай царкве, — а таксама захаваньне правоў Мальтыйскага ордэну;
- 6) Швэцыя вызваліць паветы Літвы і польска-літоўскіх Інфлянтаў, акупаваныя Расей і казакамі;
- 7) чатыры рыма-каталіцкія біскупы захаваюць годнасьць сэнатараў;
- 8) замест падпарадкаваньня Літвы Швэцыі краіны ўтвараюць дзяржаўную унію

ў выглядзе фэдэрацыі раўнапраўных партнэраў;

9) швэдская адміністрацыя паведаміць Расеі пра пераход Літвы пад уладу Карла X Густава;

10) Швэцыя выставіць ультыматум Расеі і Ўкраіне з патрабаваньнем тэрмінова адвесьці войскі за Дняпро;

11) калі расейцы або ўкраінцы адмовяцца, аб'яднанае швэдзка-літоўскае войска пачне супраць іх вайну;

12) Літва прызнаецца раўнапраўным партнэрам на любых будучых перамовах паміж Швэцыяй і Польшчай;

13) літвінам, якія не падтрымліваюць унію з Швэцыяй, даецца час, каб прыняць канчатковае рашэньне, а таксама даецца права пакінуць Літву на заключэньні міру паміж Швэцыяй і Польшчай.

Каб зразумець, у якой ступені займела падтрымку прапанавааная «Дэкларацыя» і хто складаў яе сацыяльна-эканамічную базу, варта прааналізаваць кола тых, хто паставіў пад ёй свае подпісы. Усяго гэта каля 550 шляхціцаў з розных паветаў. Першымі падпісаліся літоўскія вайсковыя камандзіры і афіцэры. Дэкларацыя адсцьвяецца подпісам і дзяржаўнай пячаткай вялікага гетмана Януша Радзівіла. За ім ідзе Вінцэнт Гасеўскі, палявы гетман літоўскага войска і генэрал другой дывізіі. Далей — сэнатар Яўстах Кердзей-Радзіваноўскі, кашталян жамоіцкі. Наступны — біскуп-суфраган віленскі і скарбовы пісар літоўскі Юры Белазор — прадстаўнік каталіцкай царквы; ён паставіў на дакумэнце толькі сваю асабістую пячатку. Затым зноў ідуць афіцэры літоўскага войска: надворны харужы літоўскі, староста гомельскі і прапойскі палкоўнік Зыгмунт Слупска; вялікі абозны літоўскі і староста вількамірскі палкоўнік Самуэль Камароўскі; староста ашмянскі Адам Саковіч; староста мазырскі Ўладзіслаў Халецкі; харужы троцкі Марцыян Агінскі; генэрал артылерыі Мікалай Юдзіцкі; харужы смаленскі Ян Храпавіцкі; староста гульбінскі ротмістар Рыгор Падбярэскі; палкоўнік Эрнст Ян Корф; ротмістар Казімер Тышкевіч; падпалкоўнік, ачольнік нямецкага палка Ёган Атэнгаўз; падчашы ашмянскі Стафан Біліковіч; ротмістар літоўскага казацкага палка Аляксандар Мязэнскі; стольнік троцкі Ян Быхавец; падпалкоўнік Мацей Гасеўскі; ротмістар Самуэль Высоцкі; князь Міхал Пац (ён падпісаўся як сын ваяводы троцкага); ротмістар Абрам Язафат Крайскі; палкоўнік Канстанцін Паклонскі; ротмістар Пётар Ляцкі. За імі ідуць подпісы пасаў лівонскіх афіцэраў на службе ВКЛ, у тым ліку Тобіяса Попэля і Ёгана фон Брадасэна.

Пасья афіцэраў ідуць упіцкія, вількамірскія і жамоіцкія ўраднікі. Так, дзесяць подпісаў паставілі ўраднікі Вількамірскага павету — земляў, дзе ў палітыцы вялі рэй Радзівілы. Першым ідзе подпіс зь пячаткай Яна Мязэнскага, блізкага папчечніка Радзівіла і маршалка гэтага павету. Затым ідуць харужы палкоўнік Ілья Камароўскі, земскі судзьдзя Станіслаў Белазор, стольнік Салямон Давідовіч, князь Геранім Пац — сын троцкага ваяводы, падетолі Казімер Даўмонт Сяціцкі і пісар вількамірскі Андрэй Качынскі.

Першым з упіцкіх ураднікаў падпісаўся харужы Станіслаў Дубскі; за ім ідуць судзьдзя гродзкі віленскі (хоць ён і жыў ва Ўпіце) Андрэй Курбскі, судзьдзя земскі

Павал Марцінкевіч, падсудак Уладзіслаў Млечка, Уладзіслаў Сіцінскі, пісар гродзкі Ян Яраслаўскі-Курбскі, ротмістар зейшыцкі Ян дэ Парыюш Кольнікі-Калецкі і скарбнік упіцкі Міхал Валмінскі.

Подпісы жамойцкай шляхты аб'яднаны пад рубрыкай «Ад імя Жамойцкага княства, пры ўмове захавання адмысловых правоў і прывілеяў нашага княства». Гэтая агаворка мела на мэце падкрэсліць асаблівы статус Жамойці і незалежную пазыцыю яе шляхты ў дачыненні да Радзівілаў. Першым паставіў свой подпіс харужы жамойцкі і цівун Даірванянаў Ян Гружаўскі. За ім — цівун Ясвойнаў Уладзіслаў Война, цівун Палораў Геранім Крысьцін Кіршанштайн і сын кашталяна жамойцкага Уладзіслаў Яўстах Кердзей-Радзівановіч.

Асобны сьпіс складаюць тыя, каму давялося пакінуць свае заняткі расейскім войскам землі, а таксама ўраднікі і шляхта з розных павеатаў. Зь іх каля дваццаці чалавек ашмянцаў. Іншыя — з амаль усіх астатніх павеатаў: Віленскага, Мазырскага, Смаленскага, Старадубскага, Браслаўскага, Рэчыцкага, Амсьціслаўскага, Віцебскага, Аршанскага, Наваградскага, Гарадзенскага, Полацкага, Лідскага і Менскага. Сярод высокапастаўленых асобаў, што паставілі свае подпісы, — Казімер Марцін Масон, генэрал ордэну кармэлітаў у Літве; харужы ковенскі Мікалай Скарульскі, пісар скарбовы і войскі старадубскі Самуэль Капцёл, войскі віленскі Юры Дэспат-Зяновіч, земскі судзьдзя мазырскі Пётар-Ян Падбіята, стольнік наваградскі Альбрэхт Дэмбоўскі і іншыя. Прадстаўленыя і інтарэсы шляхціцаў. Напрыклад, харужы полацкі Казімер Корсак падпісаўся ад імя багатай жамойцкай землеўладальніцы «пані Аляксандры Кляноўскай-Радзівінскай, удавы бярэсцейскага ваяводы». Корсак, прадстаўнік старажытнага роду заможных купцоў з Полацку, нечакана дадаў на апошні старонцы, што ён пераходзіць у швэдкае падданства і ўласнаручна падпісвае «Дэкларацыю», «маючы сваю маёмасьць у ваяводстве Полацкім, у руках Маскоўскіх, а на гэты час тут будучы як выгнанец».

Большасць уплывовых падпісантаў (ураднікаў, вайскоўцаў і мясцовых адміністрацый) былі пратэстантамі і кліентамі Януша ды Багуслава Радзівілаў. Сярод іх Зыгмунт Слушка, Самуэль Камароўскі і яго брат Ілья Камароўскі, Адам Саковіч, Уладзіслаў Халецкі, Ян Храпавіцкі, Эрнст Ян Корф, Ёган Атэнгаўз, Ян Мяжэнскі і яго брат Аляксандар Мяжэнскі, Самуэль Высоцкі, Салямон Давідовіч, Казімер Даўмонт Сяіцкі, Станіслаў Дубскі, Павал Марцінкевіч, Уладзіслаў Сіцінскі, Міхал Валмінскі і Альбрэхт Дэмбоўскі. «Дэкларацыю» таксама падпісала праваслаўная шляхта, набліжаная да Радзівілаў: Марцыян Агінскі, Ян Быхавец, Канстанцін Паклонскі і Андрэй Курбскі. Яны прадывіталі пяты артыкул, які гарантаваў правы праваслаўнай царквы і рабіў Карла X Густава заступнікам Беларускай япархіі. Прысутнасць беларускага палкоўніка Канстанціна Паклонскага выклікала рэзкі пратэст жамойцкай шляхты, бо па дарозе ў Кейданы казакі Паклонскага разрабавалі каталіцкі касцёл у Сяпезышках. Толькі аўтарытэт Радзівіла прымусіў жамойцкую шляхту зьмірыцца з прысутнасцю казацкага палкоўніка⁴⁵⁰.

⁴⁵⁰ Wisner, Janusz Radziwiłł. S. 210.

На наступны дзень пасля падпісання «Дэкларацыі» Радзівіл выслаў Дзяггардзі арыгінал праз свайго пасла Любянецкага. Ён дадаў да яе сыпіс найбольш надзейных літоўскіх хаўруснікаў Швэцы, «таварышаў і сяброў, якім можна давяраць і якіх можна рэкамендаваць каралю за іх вялікія заслугі і цёплыя пачуцці да яго, а найлепшы зь іх Ян Мязжэнскі»⁴⁶⁰.

У сыпісе Радзівіла — 22 асобы:

- Юры Тышкевіч, рыма-каталіцкі біскуп віленскі;
- Юры Глябовіч, староста жамоіцкі;
- Крыштап Патоцкі, стольнік літоўскі;
- Рыгор Мірскі, вялікі стражнік літоўскі;
- Зыгмунт Слушка, надворны харужы літоўскі;
- Самуэль Камароўскі, вялікі абозны літоўскі;
- Адам Саковіч, староста ашмянскі;
- Ян Мязжэнскі, маршалак вількамірскі;
- Юры Нямірыч, падкаморы кіеўскі;
- Уладзіслаў Халецкі, староста мазырскі;
- Ян Храпавіцкі, харужы смаленскі;
- Габрыель Гулевіч, харужы чарнігаўскі;
- Андрэй Курбскі, судзьдзя гродзкі віленскі;
- Салямон Давідовіч, стольнік вількамірскі;
- Ян Быхавец, стольнік троцкі;
- Альбрэхт Дэмбоўскі, стольнік наваградзкі;
- Эрнст Ян Корф, палкоўнік;
- Ёган Атэнгаўз, падпалкоўнік;
- Аляксандар Мязжэнскі, ротмістар літоўскай казацкай харугвы;
- Самуэль Юшкевіч, ротмістар вугорскай харугвы;
- Самуэль Высоцкі, ротмістар пяхотнага палка;
- Крыштап Стрыжска, падчашы ўпіцкі.

За выключэннем біскупа віленскага і старосты жамоіцкага, большасць асоб у гэтым сыпісе былі пратэстантамі і вядомымі фігурамі літоўскай апазыцыі. Трынаццаць зь іх падпісалі «Дэкларацыю». Непратэстанцкая шляхта ў сыпісе — кліенты Радзівілаў. Некаторыя зь пералічаных Радзівілам не змаглі падпісаць «Дэкларацыю», бо іх не было ў вайсковым лягеры пад Кейданами. Аднак шмат высокапастаўленых ураднікаў баяліся падпісаць гэты дакумэнт, бо гэта быў рызыкаўны палітычны крок, ці адмовіліся паставіць свае подпісы з палітычных меркаванняў. Сярод іх — вялікая група жамоітаў, у тым ліку каталіцкі біскуп жамоіцкі Пётар Парчэўскі, сэнатар Юры Глябовіч, староста

⁴⁶⁰ Януш Радзівіл — Магнусу Габрыелю Дзяггардзі. 18 жніўня 1655. Кейданы. Па-лацінску. RA. De la Gardieska Samlingen. Skrivelser till M. G. De la Gardie. Ser. C.I. E. 1531.

Ясвойнаў Аляксандар Юдзіцкі і пісар літоўскі Ян Станкевіч⁴⁶¹. Усе яны былі каталікі.

Адзін з ініцыятараў перамоў з шведамі — біскуп Юры Тышкевіч — 4 жніўня 1655 г. атрымаў ліст ад польскага караля. Пасля гэтага ён адмовіўся падтрымліваць альянс з Швэцыяй. На загад Яна Казімера ён наўзамен зьвярнуўся да польнага гетмана ўкраінскіх казакоў Івана Залатарэнкі з прапановай перамір'я. Пасярэднікам пагадзіліся выступіць паслы імперыі Габсбургаў. Тышкевіч прасіў Залатарэнку спыніць ваенныя дзеянні. 5 жніўня Тышкевіч накіраваў аналягічную прапанову расейскаму ваяводу Якаву Чаркаскаму⁴⁶². Калі маскоўскія войскі занялі Вільню, Тышкевіч уцеў у Прусію. Ён адмовіўся зьвязіцца ў Кейданы і прызначыў сваімі прадстаўнікамі Юр'я Белазора і Юр'я Валовіча⁴⁶³. Пасля падпісання «Дэкларацыі» Радзівіл даслаў Тышкевічу адну з копіяў разам з адказам ад Дзялягардзі. Радзівіл папрасіў біскупа падпісаць дэкларацыю і прыбыць у Літву для далейшых перамоваў. Ён асабліва падкрэсьліваў, што «Дэкларацыя» гарантавала ўсе свабоды рыма-каталіцкай царкве⁴⁶⁴. Тым ня менш, біскуп адмовіўся ад гэтых прапаноў. З Прусіі ён адказаў, што лічыць пагадненне заўчасным і ня хоча, паквапіўшыся на абяцанні шведаў, скасоўваць унію з Польшчай: «Гэтай капітуляцыяй мы разрываем *Святую Унію з Польшчай*, у непарушнасці якой кляліся нашы продкі; на тых з нас, хто падпіша гэты дакумэнт, наvekі ляжа зьнішчальнае кляймо за здраду свайму каралю і сваёй Айчыне»⁴⁶⁵. Відавочна, што сваёй айчынай Тышкевіч лічыў Рэч Паспалітую. Радзівіл жа сваёй — найперш Літву. Унію з Польшчай ён разглядаў як тактычны альянс, заключаны незалежнай Літвой. Тышкевіч, наадварот, быў перакананы, што «Святая Унія» злучыла дзеве дзяржавы наvekі. Для Тышкевіча унія з Швэцыяй увасабляла капітуляцыю і дзяржаўную здраду. Для Радзівіла ж гэта было проста заключэнне новага саюзу і стварэнне новай федэрацыі на ўзор папярэдняй. Урэшце, як мы бачылі раней, сапраўднымі «зdraднікамі бацькаўшчыны» Радзівіл лічыў тых літвінаў, хто выступаў супраць уніі з Швэцыяй. Гэтыя дыямэтральна супрацьлеглыя погляды адлюстроўвалі супярэчлівасць і зьменлівасць у стаўленні літоўскай эліты да «Дэкларацыі».

Чаму ж Радзівіл уключыў Тышкевіча і Глябовіча ў пералік прыхільнікаў ідэі літоўска-швэдзкай федэрацыі? Па-першае, ён імкнуўся паказаць швэдзкім палітыкам, што каталіцкія сэнатары таксама знаходзяцца на швэдзкім баку. Па-другое, Радзівіл лічыў, што ход падзей і яго асабісты ўплыў урэшце прымусяць сэнатараў-каталікоў далучыцца да уніі. З другога боку, той факт, што ня ўсе сэнатары прынялі унію, даў бы Швэцыі зразумець, што ў альянсу ёсць уплывовыя апанэн-

⁴⁶¹ Wisner. Rok 1655 w Litwie: pertraktacje ze Szwecją. S. 94.

⁴⁶² Тамсима. С. 89.

⁴⁶³ Тыла. Кейданская унія 1655. С. 74.

⁴⁶⁴ Kubala. Wojna szwedzka. S. 395. Энота 47; Wisner. Rok 1655 w Litwie. S. 93.

⁴⁶⁵ Frost. After the Deluge. P. 50.

ты, а гэта падштурхнула 6 шведзкіх палітыкаў падтрымаць Радзівілавых прыхільнікаў і з большай гатоўнасцю задаволіць іх патрабаванні.

Некаторыя літоўскія ўраднікі-каталікі, абавязаныя сваёй кар’ерай польскаму каралю, таксама падпісалі «Дэкларацыю». Большасць зь іх належалі да прыдворнай партыі, заснаванай Янам Казімерам. Вінцэнт Гасеўскі, галоўны намеснік караля ў ВКЛ, падпісаў дакумент адным зь першых. Да гэтага кола належаў і генэрал Мікалай Юдзіцкі, які, ставячы свой подпіс, падкрэсліў, што ён «малтыйскі рыцар». Відаць, менавіта ён дамогся дадатку пра прывілеі Малтыйскага ордэну. Сярод іншых апанэнтаў Радзівілаў, якія падпісалі дэкларацыю, былі афіцэры Рыгор Падбярэскі, Казімер Тышкевіч, Мацей Гасеўскі, Міхал і Геранім Пацы, Самуэль Кацёл, Пётар Ляцкі, Геранім Крысьпін-Кіршанштайн і Станіслаў Орда. Гэтая ўплывовая група раялістаў на чале з Гасеўскім, відаць, здолела ўнесці ў «Дэкларацыю» прапольскія пункты, нявыгадныя Швэцыі. Яны найперш датычылі няўдзелу літоўскага войска ў вайне супраць Польшчы і гарантый захавання сенатарскіх годнасцяў за каталіцкімі біскупамі. Такім чынам, аналіз пераліку падпісантаў паказвае, што «Дэкларацыя» сталася формай кампрамісу паміж апазыцыяй на чале з Радзівіламі і раялісцкай партыяй Гасеўскага.

Што да Радзівілаў, то яны праз пагадненне з Швэцыяй спадзяваліся задаволіць і свае ўласныя інтарэсы. Для Радзівілаў дамова азначала канец польскай улады ў ВКЛ. У выніку траціла свой палітычны ўплыў літоўская партыя раялістаў. А значыць, можна было чакаць вяртання палітычнай улады ўнутры краіны Радзівілам. Гэта падкрэсліваў Януш Радзівіл у лісьце да Багуслава ад 26 жніўня 1655 г.: «Нарэшце, высакародны княжа, прыйшла ўлада, якая выратуе Вялікае Княства Літоўскае ды наш род і якою я кірую так, што цяпер ніхто ў Літве не наважыцца ўзяняць голас супраць нас ці нам запярэчыць»⁴⁶⁶. І ўсё ж нельга пагадзіцца з Павіласам Гронскісам, які характарызуе «Дэкларацыю» як дамову, што абараняла інтарэсы Радзівіла, а ня ўсёй краіны⁴⁶⁷. Насамрэч уважлівы аналіз дакумента паказвае, што персанальна Радзівіла «Дэкларацыя» не надзяляла ніякім асаблівым статусам. Яго імя згадваецца толькі аднойчы, у артыкуле 4, які вызначае ўмовы перадачы Біржайскага замку шведам. У гэтым выпадку было немагчыма прапусьціць імя Радзівіла, бо Біржы былі яго прыватнай уласнасьцю і толькі ён мог даць згоду на такую перадачу. І хоць Гронскіс лічыць, што гэты артыкул сьведчыць пра асаблівую ролю Радзівіла, ён напросту сфармуляваны толькі згодна з агульнапрынятай тагачаснай праўнай практыкай.

Вызначальная роля ў падрыхтоўцы і пазнейшым прыняцці «Дэкларацыі» належала ўсёй палітычнай і рэлігійнай апазыцыі, а ня толькі Радзівілу. Аднак Януш і Багуслаў Радзівілы сапраўды яе ачольвалі. Найбольш рашуча высту-

⁴⁶⁶ Jakuba Michałowskiego wojskiego Lubelskiego. S. 766.

⁴⁶⁷ Gronski. Le traité Lituan-Suédois de Keidany. P. 298—299.

палі за прапанаваную унію пратэстанты. Калі каталікі ставіліся да уніі як да часовага тактычнага сродку, неабходнага ў вайне з Расейі, дык пратэстанты спадзяваліся на поўны разрыў уніі з Польшчай і далучэнне да Швэдзкага каралеўства. З шараговай літоўскай шляхты, якая падпісала унію, большасць належала да найбуйнейшай канфэсійнай групы — каталікоў. Аднак канфідэнцыйныя кантакты з шведамі перад падпісаннем «Дэкларацыі» мелі пратэстанты, і менавіта яны падрыхтавалі жнівеньскія «Ўмовы» і «Дэкларацыю». Нарэшце, сярод літоўскіх ураднікаў у Кейданах пераважалі пратэстанты. Для звычайнага шляхціца, які зусім ня дбаў пра палітычную кар'еру і заўсёды мог спаслацца на *modus vivendi*⁴⁶⁸, падпісанне дэкларацыі было рызыкаўным крокам, які мог абарваць яго будучую кар'еру на службе польскаму каралю. Хоць у дамовы асобна не агаворваліся правы пратэстантаў, было зразумела, што хаўрус з пратэстанцкай дзяржавай непазбежна пацягне за сабой дамінаванне ў Літве пратэстанцкай шляхты. Для іх «Дэкларацыя» была гістарычнай перамогай, бо вяртала ВКЛ да становішча да 1569 г., калі незалежнае княства мела пратэстанцкі ўрад.

Жнівеньская дэкларацыя, якую большасць гісторыкаў расцэньваюць як дамову паміж ВКЛ і Швэцыяй, і некаторыя лічаць канчатковым актам Кейданскай уніі⁴⁶⁹, не была ні тым, ні другім. «Дэкларацыя» — гэта адказ літоўскай арыстакратыі на першапачатковыя швэдзкія прапановы. Пагаджаючыся ў прынцыпе прызнаць Карла X Густава новым вялікім князем, літвіны, аднак, уносілі шэраг новых умоў і ўдакладненняў. «Дэкларацыя» падпісвалася ад імя войска і трох літоўскіх паветаў. Літоўскія падпісантаў, аднак, дзейнічалі ад імя ўсёй дзяржавы. Гэты акт спалучаў у сабе ваеннае пагадненне паміж дзвюма арміямі і вызначэнне ўмоў, на якіх ВКЛ магло ў будучыні перайсці пад уладу Швэцыі. З польскага гледзішча, «Дэкларацыя» была актам дзяржаўнай здрады, бо парушала палажэнні Люблінскай уніі. Згодна з часткай трэцяй артыкулу 1 Люблінскага дагавору, Літва ня мела права на самастойныя дыпламатычныя зносіны бязь ведама Польшчы⁴⁷⁰. Аднак, згодна з Статутам ВКЛ 1588 г., княства было незалежнай дзяржавай і мела права весці самастойную замежную палітыку. Такім чынам, унія з Швэцыяй не супярэчыла літоўскаму праву.

Традыцыйна польскія гісторыкі разглядаюць жнівеньскую «Дэкларацыю» як «капітуляцыю Літвы Швэцыі» і параўноўваюць яе з капітуляцыяй Вялікапольшчы ў тым жа годзе ў Уйьсці⁴⁷¹. Насамрэч літоўская «Дэкларацыя» была хутчэй

* Часовае пагадненне паміж парожымі бакамі. Прыклад «modus vivendi» — дамова аб капітуляцыі ці здыцц ў палон. (Зайа, пер.)

⁴⁶⁸ Konopczyński i Lepaży. Akta Ugody Kiedanskiej. S. 173—224; Sandberg. Fördraget i Kedainiai. S. 42—51; Gronski. Le traité Lituan-Suédois de Keidany. P. 291—304.

⁴⁶⁹ Gronski. Le traité Lituan-Suédois de Keidany. P. 300.

⁴⁷⁰ Wisner. Janusz Radziwiłł. S. 199.

пагадненнем аб сумесных ваенных дзеяннях паміж літоўскім і швэдзкім войскамі, чым капітуляцый. Войска і арыстакратыя прапаноўвалі раўнапраўную унію дзвюх дзяржаваў. Будучая федэрацыя мусіла мець такую ж структуру, што і Рэч Паспалітая паводле Люблінскай уніі 1569 г. Літвіны разлічвалі захаваць сваю аўтаномію ў выглядзе ўласных заканадаўчых і судовых органаў, а таксама рэлігійных свабодаў і шляхецкіх прывілеяў. Геаграфічная адлегласць паміж ВКЛ і «мэтрапольнай» Швэцыяй давала літоўскім лідэрам надзею на збольшага адасобленае палітычнае жыццё. Гэта таксама быў шанец спыніць расейска-казацкую акупацыю, уратаваць краіну ад крызісу і забяспечыць будучае стабільнае развіццё ў рамках балтыйскай Швэдзкай імперыі. Санкцыянуючы канфіскацыю земляў тых шляхціцаў, хто адмаўляў альянс з Швэцыяй, літвіны адназначна сцвярджалі, што ня бачаць іншага выйсся.

Тэкст дэкларацыі быў, такім чынам, кампрамісам між першай і другой дывізіямі літоўскага войска, між Радзівіламі і Гасеўскім, між пратэстантамі і каталікамі, між жамойцкай шляхтай і цэнтральнымі ўладамі. Можна сказаць, што кожны з бакоў распрацаваў сваю частку «Дэкларацыі» і бачыў яе будучыню па-рознаму. Швэцыя атрымлівала перадусім права заняць Літву, так што швэдзкай арміі ня трэба было ваяваць з ВКЛ. Яшчэ Швэцыя займела падтрымку літоўскага войска. Гэта высока ацаніў Дзялягардзі, які ў сваім лісьце Левэнгаўпту пісаў: «Я думаю, будзе добра, калі мы зьвяжамся з Радзівіламі, перш як увайсьці ў Літву, і атрымаем іх згоду»⁴⁷¹. Гэты ліст дэманструе розніцу ў стаўленьні шведаў да Літвы і Польшчы. У Польшчы дзеянні Швэцыі зводзіліся да нападу, захопу значных тэрыторыяў і прымусу да капітуляцыі часткі ваяводзтваў. Зь Літваю ж вяліся папярэднія перамовы на конт пратэктарату над усёй тэрыторыяй і наступнае мірнае ўступленьне швэдзкай арміі. Апроч таго, за пратэкцыю літоўскага арыстакратыя наўзамен прызнавала Карла X Густава сваім вялікім князем з правам рабіць прызначэньні на дзяржаўныя пасады. Як вялікі князь, Карл X Густаў атрымліваў каралеўскія землі, а таксама права разьмяркоўваць царкоўныя прыходы і вымарачныя маёнткі.

Януш Радзівіл быў задаволены «Дэкларацыяй». 25 жніўня ён адзначаў: «З каралём швэдзкім падпісалі пагадненьне на вельмі добрых умовах, засталіся пры нашых вольнасьцях. Войска іх рухаецца да нас. Двух паслоў накіравалі да цара, каб адышоў за Дняпро»⁴⁷². 18 жніўня 1655 г. ангельская газета паведаміла пра важную перамогу пратэстантызму: Радзівіл наладзіў шчыльныя адносіны з Швэцыяй, якія замацуе шлюб яго дачкі Ганны Марыі з Адольфам Ёганам, братам Карла X Густава. Газэта паведамляла, што езуіты цяпер спрабуюць кінуць зерне расколу ў душы літоўскіх каталікоў, якія далучыліся да Радзівіла, — сцвярджаюць, што ён герэтык, вераадступнік, які не трымае слова. Больш за тое, «езуіты

⁴⁷¹ Мартыс Габрыэль Дзялягардзі — Густаву Адольфу Левэнгаўпту. 10 жніўня, 1655. Рыга. Па-швэдску. RA. De la Gardieska Samlingen. M. G. De la Gardies Koncepter. Ser A: I. E 1220. 1655 juni-juli.

⁴⁷² Kubala. Wojna szwedzka. S. 395. Note 52.

лічылі за лепшае аддаць Літву ў маскоўскія рукі, чым дазволіць ёй злучыцца з Швэцыяй»⁴⁷³.

Аднак акурат перад абмеркаваньнем швэдзкіх прапаноў ваенная сытуацыя змянілася на горшае. 16 жніўня 1655 г. расейскія войскі захапілі Коўна. 18 жніўня пала Горадня. Тады Радзівіл напісаў лісты Дзялягардзі і Левэнгаўпту, дзе выклаў сваё бачаньне швэдзка-літоўскіх стасункаў. 18 жніўня 1655 г. ён паведамляў, што чарнавы варыянт дамовы падпісаны, нягледзячы на ўзьніклыя перашкоды, найперш праз ваганьні вялікай часткі шляхты. Аднак, пабачыўшы неабходнасьць ваеннай дапамогі ад швэдзкага караля, яна падпісала дамову. Радзівіл прызнаваў, што швэдзкія «ўмовы» істотна дапоўненыя, і казаў, што ягоны пасол Любянецкі даставіць два варыянты дакумэнта. Адзін зь іх — гэта тэкст «Дэкларацыі», што ўключае шэраг новых палажэньняў, сярод якіх умова вярнуць пасля вайны Віржайскі замак. Тым ня менш, Радзівіл выказаў спадзяваньне, што швэды зразумеюць складанасьць сытуацыі і пойдуць на саступкі, і «тады літвіны гатовыя як найлепш служыць свайму новаму каралю»⁴⁷⁴. У лісьце да Левэнгаўпта Радзівіл раіў як мага хутчэй аб'яднаць сілы швэдзкага і літоўскага войскаў. Ён прасіў прыкласьці намаганьні, каб швэдзкія салдаты дысцыплінаваныя паводзілі сябе ў час кампаніі і гэтым самым «зрабілі добрае ўражаньне на жыхароў». На думку Радзівіла, «прамаруджваньне з паяднаньнем сілаў спрыяе прасоўваньню варожых войскаў, а таксама спараджае новыя цяжкасьці, бо дапамагае ўнутраным непрыяцелям і адвартае прыхільнікаў». Ён заклікаў швэдзкага генэрала прыкласьці ўсе намаганьні, каб хоць на кароткі час спыніць навалу маскавітаў. Радзівіл быў упэўнены, што кансалідаваць альянс зможа толькі сумесная кампанія ў Літве, бо гэта «схіліць да прызнаньня ўлады караля тых літвінаў, хто яшчэ вагаецца, але пойдзе за намі, калі будучае далучаньня іншыя тэрыторыі і паветы, і ў глыбіні княства і калі мы разам зможам спыніць агрэсію ворагаў»⁴⁷⁵.

У лісьце ад 26 жніўня да Багуслава Радзівіла Януш ацэньваў вынікі перамоваў з Швэдамі з аптымізмам. Ён пісаў, што васьмітысячнае швэдзкае войска на чале з Дзялягардзі ўвайшло ў Літву і размясьцілася ў Біржах. Пры гэтым уся цывільная ўлада засталася ў руках Радзівілавых прызначэнцаў. Другое васьмітысячнае швэдзкае войска знаходзілася на лівонска-расейскім фронце. Радзівіл сыцьвярджаў, што Левэнгаўпт, «бастард караля Густава II Адольфа», паабяцаў даць у распараджэньне Радзівіла 12 000 швэдзкіх жаўнераў. Ён лічыў, што Швэцыя рыхтуе контрнаступ і хутка морам пашле армію, каб напасьці на маскавітаў з тылу. Аднак былі ў лісьце і трывожныя ноткі. Па-першае, Радзівіл выказаў незадаволенасьць, што Багуслаў па-ранейшаму знаходзіцца на Падляшшы і не вярнуўся ў Літву.

⁴⁷³ Göransson. Den europeiska konfessionspolitikens upplösning. P 85.

⁴⁷⁴ Януш Радзівіл — Магнусу Габрыелю Дзялягардзі. 18 жніўня 1655. Кодапы. Па-ляцінску. RA. De la Gardieska Samlingen. Skrivelser till M. G. De la Gardie. Ser. C:I. E. 1531.

⁴⁷⁵ Януш Радзівіл — Густаву Адольфу Левэнгаўпту. 26 жніўня 1655. Кейдапы. Па-ляцінску. RA. De la Gardieska Samlingen. Skrivelser till M. G. De la Gardie. Ser. C:I. E. 1531.

Януш паведамляў брату, што дзеля бяспекі ён перавёз усю сваю рухомую маёмасць і сям'ю ў Таўрогі, на мяжу з Прусіяй. Па-другое, Радзівіл прыклаў да ліста пералік усіх тых, хто мог варожа паставіцца да Кейданскай уніі. Па-трэцяе, Радзівіл яшчэ раз падкрэсліў, якое крытычнае становішча стварыла расейская акупацыя. Вялікі гетман літоўскі пісаў, што цар па-ранейшаму раскашвае ў Вільні, а гетман Залатарэнка займае Коўна. Пры гэтым Радзівіл лічыў, што ўкраінскі наказы гетман з радасцю перайшоў бы на швэдзкі бок, «але праз руку [Хмяльніцкага і цара Аляксея Міхайлавіча] пераступіць ня можа, а нам да яго ніяк». Ня ведаючы, якую пазыцыю займае Багуслаў, Януш сцвярджаў, што ён раней ня меў кантактаў з швэдамі, але падпісаць пагадненне яго змусіла крытычнае становішча, што складалася «калі маскаль заняў сталіцу, чаго Польшча ніколі ня мела», і змацыйна дадаваў: «Хай д'ябал забярэ маю душу, калі я рыхтаваў усё гэта загадзя». Нарэшце, на думку Радзівіла, падпісанне «Дэкларацыі» па-ранейшаму пакідала магчымасць адмовіцца ад уніі з Швэцыяй, калі спатрэбіцца: «аднак яшчэ не канец, ратаваць нас могуць, але і нам адмовіцца вольна»⁴⁷⁶.

26 жніўня 1655 г. Багуславу Радзівілу напісаў ліст Ян Мязэнскі. Ён даслаў яму праз Самуэля Пішпкоўскага копію «Дэкларацыі». Мязэнскі падкрэсліваў, што літвіны выправілі ўмовы, прапанаваныя швэдамі, і што папраўлены варыянт падпісалі войска і шляхта. Ён паведамляў, што літвіны перадалі Біржы швэдам і што мясцовая шляхта спачатку абуралася, калі дванадцятысячнае швэдакае войска ўвайшло ў ВКЛ і размясцілася ў Радзівілішках. Выказвала незадаволенасць і шляхта Біржаў — яна адмовілася даць швэдзкай кавалерыі коней. Мязэнскі турбаваўся, што швэды «зразумеюць нашу слабасць і купяць нас за біты грош»⁴⁷⁷.

Між тым Любянецкі прывёз у Рыгу тры лісты ад ачольнікаў літоўскага войска — Януша Радзівіла, Вінцэнта Гасеўскага і Самуэля Камароўскага. Апошні прасіў Карла X Густава прызначыць яго палявым гетманам літоўскім. Радзівіл паўтараў сваё патрабаванне, выказанае ў мэмарандуме ад 28 ліпеня (наконт тытулу князя Свяшчэннай Рымскай імперыі і г. д.), але адмаўляўся ад стварэння для яго маленькага спадчыннага княства. Ён прасіў толькі пацвердзіць ягоныя правы на ўсе прыналежныя яму землі і гарады. Аднак сьпіс яго маёмасці быў доўгі. Апроч земляў, якія дагэтуль яму належалі, ён уключаў шэраг каралеўскіх уладанняў, такіх як Горадня. Пры адсутнасці спадчыннікаў усе землі Радзівіла па яго сьмерці меліся адысці швэдзкаму каралеўству. Што да Гасеўскага, дык ён у сваім лісьце прасіў даць яму некалькі каралеўскіх уладанняў як кампэнсацыю за землі, забраныя ў яго Масковіяй, і зрабіць яго па сьмерці Радзівіла вялікім гетманам. Швэцыя мелася перадаць 6000 жаўнераў пад непасрэднае камандаваньне Гасеўскага. Ён таксама прасіў права пакінуць далучаную да Швэцыі Літву, як ён таго жадаў, «з прычыны адрознай веры» (каталіцызму), забраўшы з сабой усю рухо-

⁴⁷⁶ Kothubaj. *Życie Janusza Radziwiłła*. S. 387—388.

⁴⁷⁷ Тамсама. С. 400—401.

мую маёмасьць і прадаўшы землі. У дадатак Гасеўскі прасіў новых высокіх пасадаў і земляў для сваіх кліентаў. Так, Юр'я Белазора, на думку Гасеўскага, трэба прызначыць біскупам жамойцкім, бо, хоць біскуп Парчэўскі па-ранейшаму займаў свой пасада, ён не падпісаў «Дэкларацыі». Міхалу Пацу Гасеўскі прапаноўваў даць пасаду падканцлера літоўскага. Шапока адзначаў, што паміж просьбамі Радзівіла і Гасеўскага не было ніякай узгодненасці. Кожны з іх дзейнічаў самастойна. У выпіку некаторых земляў, пералічаных Гасеўскім, згадвалася і ў Радзівілавым сьпісе. Аднаму з кліентаў Радзівіла (Камароўскаму) прапаноўвалася даць пасаду, якую займаў Гасеўскі. Сам жа Гасеўскі спадзяваўся замяніць Радзівіла на пасадае вялікага гетмана⁴⁷⁸.

10 жніўня 1655 г. Дзялягاردзі загадаў Левэнгаўпту, ачольніку лівонскай арміі, заняць паўночныя паветы ВКЛ: «Літва гіне пад маскоўскай акупацыяй, палякі слабыя, і іх войска ня здольнае дапамагчы ім. У гэтых умовах князі Радзівілы разам з іншымі ўраднікамі просяць аб швэдзкім падданстве. Таму прашу вас, мой браце, выступіць і заняць літоўскія тэрыторыі, вольныя ад маскавітаў»⁴⁷⁹. 14 жніўня 1655 г. войска выступіла з швэдзкай Лівоніі ў Літву⁴⁸⁰. Лівонская армія Швэцыі налічвала 13 700 чалавек, з якіх 6415 служылі па гарнізонах. Актыўныя баявыя дзеянні, такім чынам, маглі весці 7200 жаўнераў (у тым ліку 2700 кавалерыі, 4000 інфантэрыі і 500 драгунаў), якія мелі 44 гарматы і 5 мартыр⁴⁸¹. Літоўскае войска нагадвала швэдзкае, толькі трохі перавышала яго лікам — каля 10 000 чалавек: 3100 жаўнераў у дывізіі Радзівіла, 3000 — у дывізіі Гасеўскага, 800 драгунаў на чале з Багуславам Радзівілам і 3000 вершнікаў у складзе паспалітага рушэння⁴⁸². Таму нават аб'яднаных швэдзкіх і літоўскіх сіл было яўна недастаткова, каб пачаць наступ супраць Расеі і Украіны.

Паводле стратэгічнага пляну Дзялягاردзі, асноўная частка лівонскай арміі мелася перайсці Дзьвіну пад Кукенойсам і рушыць на Радзівілішкі — невялікае мястэчка Радзівіла на мяжы з Курляндіяй. Раскватараваўшыся там, швэдзкія атрады мусілі выступіць у напрамку Віржаў і Коўна. Коўна павінна было зрабіцца галоўнай базай швэдзкага войска.

Авангард швэдзкага войска спыніўся ў Радзівілішках. Адсюль 17 жніўня 1655 г. з 800 жаўнерамі на Біржы выступіў палкоўнік Тэлер. Віржайскі староста Крыштап Стрыжка без супраціву перадаў замак, вядомы як «замок ад Паўночнай Літвы». У ім разьмесьціўся полк Юхана Уркварда⁴⁸³. У Рызе надрукавалі ахоўныя граматы, якімі Дзялягاردзі ад імя швэдзкага караля гарантаваў абарону сем'ям і землям

⁴⁷⁸ Šapoka. 1655 metų Kėdainių. P. 71—73.

⁴⁷⁹ Magnus Gabyrmel Dyaligardzi — Gustavu Adolffu Levengawpitu. 10 жніўня 1655. Рыга. Па-швэдску. RA. De la Gardieska Samlingen. M. G. De la Gardies Koncepter. Ser A: I. E 1220. 1655 juni-juli.

⁴⁸⁰ Torsmeden. Carl X Gustafs strategi i kriget mot Polen. P. 29.

⁴⁸¹ Tamcama. C. 16.

⁴⁸² Wisner, Jan. Armé och finansväsen i Polen under kriget med Sverige 1655—1660 // Carl X Gustaf - studier 5. Polens krig med Sverige 1655—1660. Krigshistoriska studier. Kristianstad, 1973. P. 94.

⁴⁸³ Fagerlund. Kriget i Östersjöprovinserna. P. 35.

тых шляхціцаў, што пагаджаліся падпісаць гэты дакумэнт. Граматы ўяўлялі сабой блянкі, дзе ўказвалася імя атрымальніка, яго павет і дата падпісаньня. Напрыклад, 18 жніўня 1655 г. у Загорах такую грамату атрымаў мясцовы шляхціц Аляксандар Грабоўскі. Ад імя Дзялягардзі яе падпісаў швэд Густаў Мілер⁴⁸⁴. Дакумэнт дорага каштаваў кожнаму шляхціцу — ад 100 да 350 талераў. Гэта, натуральна, падрывала вобраз Швэцыі як велікадушнага хаўрусніка.

Калі Левэнгаўпт пачаў сваю кампанію, у Вільні ўжо стаялі маскоўскія войскі. 16 жніўня 1655 г. расейцы занялі Коўна. Гэтая акалічнасьць прымусіла швэдаў зьмяніць свой плян. Імкнучыся пазьбегнуць узброеных сутыкненьняў з расейцамі, авангард швэдакай арміі заняў толькі Радзівілішкі і Біржы, якія месціліся далёка ад лініі фронту маскоўскага войска. У канцы жніўня асноўныя швэдзкія сілы адступілі. Дзялягардзі так тлумачыў Радзівілу, чаму ён вымушаны зьмяніць плян кампаніі: «Маё сэрца абліваецца крывёй, калі я думаю, што ў той час, калі мы маем такі высокі давер усёй Літвы, гнісны захопнік ужо авалодаў ёю. Наступ маскавітаў прынёс нам вялікія страты. На жаль, наша нерашчасьць і марудлівасьць прывяла да такіх цяжкасьцяў»⁴⁸⁵.

Аднак швэдакая армія працягвала весці дзьве іншыя кампаніі ў Літве і Курляндзі. Яшчэ 5 жніўня 1655 г. атрады генэрала Якуба Казімера Дзялягардзі занялі Пілтэнскае біскупства ў Курляндзі. Пілтэнскія бароны прынялі швэдзкае падданства, і швэды прызначылі губэрнатарам Пілтэну Вільгельма Мугля. 20 жніўня 1655 г. падпалкоўнік Марцін Шульц выступіў з 200 вершнікамі зь Пілтэну ў Жамойць, каб авалодаць Палангай — літоўскім горадам на Балтыйскім узбярэжжы. Дзялягардзі загадаў Шульцу не мяшацца ва ўнутраныя справы тамтэйшай шляхты, але ўзяць пад сваю апеку тых, хто захоча далучыцца да швэдзкіх «Умоваў», і арганізаваць набор літоўскай шляхты ў швэдзкае войска. Аднак Шульц заблукваў і замест Палангі апынуўся пад Швентамі — невялікім мястэчкам на мяжы паміж Літвой і Курляндзіяй⁴⁸⁶.

Дзялягардзі таксама загадаў заняць памежны Браслаўскі павет. 24 жніўня 117 драгунаў на чале з капітанам Юханам фон Уленброкам рушылі з Дынабургу і праз Плюсы 25 жніўня 1655 г. увайшлі ў Браслаў⁴⁸⁷. Браслаў меў для Швэцыі стратэгічнае значэньне. Яго заняцьце не давала Расеі ўварцацца ў суседнія Лівонію і Курляндзію. Швэцыя таксама атрымлівала кантроль над цэнтральнай часткай дзьвінскага воднага шляху. У сваёй справаздачы «*Relation wass in der mir aufgetragener Commission nach Breslaw, Ikazno und Druien expediret*» Уленброк

⁴⁸⁴ SACRAE REG. MAJEST. REGNORUMQUE SVECIAE... Vniverlis ac singulus hasce lecturis... Nos Regio cum Exercitu Lithvaniam ingredi coegit, Ita cum Alexander Grefforski literas securitatis pro se suisq; Bonis et familia. RA. De la Gardieska Samlingen. M. G. De la Gardies Koncepter. Ser A: I. E 1221, augusti.

⁴⁸⁵ Carlson. Sveriges historia under konungarne af pfalziska huset. P. 239—240.

⁴⁸⁶ Fagerlund. Kriget i Östersjöprovinserna. P. 33—34; Šapoka. 1655 metų Kėdainių. P. 62.

⁴⁸⁷ Pufendorf. Sju böcker om konung Carl X Gustafs bragder. Vol. 2. P. 90; Fagerlund. Kriget i Östersjöprovinserna. P. 35.

паведамляў Дэлягардзі пра свае поспехі. У Браславе ён склікаў у кальвінісцкім зборы сход мясцовай рускай шляхты і прапанаваў ёй перайсці на бок Швэцыі згодна з «Умовамі», падрыхтаванымі раней Швэцыяй, без уліку жнівеньскай «Дэкларацыі». Уленброк падкрэсліў небяспёку, якую ўяўлялі для павету маскоўскія войскі. Ён паабяцаў, што Швэцыя дапаможа браслаўчанам абараніцца. Выслушаўшы швэдзкіх прапановы, маршалак мясцовага соймаку падкаморы браслаўскі Крыштап Мірскі (кальвініст паводле веравызнання) папрасіў два дні на іх абмеркаванне сярод шляхты. 28 жніўня каля 50 мясцовых шляхціцаў падпісалі раздрукаваныя швэдзкія «Умовы» ад 10 жніўня. Некаторыя шляхціцы падпісаліся двойчы⁴⁸⁸. Першы ліст з подпісамі пачынаўся прэамбулай, дзе зьвярталася асабліва ўвага на тое, што павет прымае швэдзкую пратэкцыю згодна з пастановамі іншых паведаў Літвы. Падпісаўшы прэамбулу як «маршалак шляхты», Крыштап Мірскі падкрэсліў, што рашэнне прынялі ўсе павятовыя ўрадыкі «паводле пунктаў «Умоваў», для моцы якіх ўсе іх падпісваюць». Сярод іншых падпісаліся кашталян Андрэй Кімбар, падкаморы літоўскі Фэлікс Пад (да 1653 г. староста браслаўскі), пісар земскі Ян Шастакевіч, падстароста Крыштап Касакоўскі, харужы Ўладзіслаў Кімбар, мечнік Сыцяпан Пуцята, скарбнік Аляксандар Чапінскі, падстолі Ўладзіслаў Пуцята, сын ваяводы менскага Зыгмунт Рудаміна-Дусяцкі, падчашы браслаўскі князь Уладзіслаў Агінскі, судзьдзя земскі Сэбасцыян Мірскі, князь Крыштап Сьвірскі, князь Багдан Агінскі, Канстанцін Рудаміна-Дусяцкі, Станіслаў Хмяльніцкі, Казімер Самсон-Падбярэскі, Канстанцін Статкевіч і Ян Гангольд. Як згадвалася вышэй, Браслаўскі павет быў асяродкам некатолайкай шляхты. Свае подпісы паставілі шмат хто з пратэстанцкіх родаў Кімбараў, Мірскіх і Пуцятаў. Пратэстантамі былі таксама Казімер Самсон-Падбярэскі і Крыштап Касакоўскі. Тры падпісаны прадстаўлялі праваслаўных (Агінскі, Статкевіч і Хмяльніцкі).

Уленброк адзначыў, што істотную ролю ў паспяховым завяршэнні перамоваў адыграў «камэндант замку». Ён першы падпісаў пагадненне і заахвочваў астатнюю шляхту зрабіць тое самае⁴⁸⁹. Аналіз паказвае, што гэта быў Андрэй Кімбар. Асобныя сьліс тых, хто прысягнуў на вернасць Швэцыі, складалі шляхціцы, вымушаныя пакінуць свае маёнткі пад Наваградкам, Ашмянамі, Полацкам і Віцебскам. Першым у гэтым сьпісе стаяў пратэстанцкі шляхціц з-пад Наваградку Саму-

⁴⁸⁸ SACRAE REG. MAJEST. REGNORUMQUE SVECIAE SENATOR AC THESAURARIUS, GENERALIS Ducatus Livoniae.....NOS MAGNUS GABRIEL DE LA GARDIE ...Universis ac singulis M. D. Lithuaniae ordinibus.....Nos Nobilis Districtus Braslaviensis Anno millesimo sexcentesimo quinguesimo quinto Die Vigesima Octava Mensis Augusti, congregati in Castro Judiciorum Sacrae Regiae Maiestatis Braslaviensis. Puncta et Conditiones S. R. M. Sueciae ad nos oblata per Excellentiissimum et Magnificum Dominum Joannem ab Ulenbrock Commissarium et Capitaneum S. R. M. Confirmando statui spirituali, quam saeculari Palatinatum ac Diserictum Magni Ducatus Lituaniae manum nostra subscripsimus et sigillis nostris communivimus: RA. Militaria. Vol. M. 1304.

⁴⁸⁹ Šapoka. 1655 metų Kodainių. P. 77.

эль Казарын, які апынуўся ў Браславе, уцякаючы ад маскоўскай навалы⁴⁰⁰. Тры каталіцкія сьвятары з Браслава таксама падпісалі «Ўмовы» на асобным аркушы. Яны дадалі свае заўвагі, што падпісваюць дакумэнт з згоды біскупа Тышкевіча, і тытулавалі Карла X Густава вялікім князем літоўскім⁴⁰¹.

Цырымонія падпісаньня «Ўмоваў» адбылася ў Браслаўскім замку. Пасля гэтага швэдзкі камісар наладзіў банкет і бал. Уленброк прапанаваў тост за здароўе новага вялікага князя літоўскага Карла X Густава. Ён загадаў салютаваць з гарматы, каб паказаць расейцам, што павет перайшоў пад швэдзкі кантроль. Падпісаны дамовы зь мясцовай шляхтай, швэдзкія жаўнеры руплілі на захад — на Дрысьвяты і Пеліканы, а таксама на ўсход — на Іказьні і Друю. У Друі швэдзкі полк спыніўся на беразе Дзьвіны ў прадмесьці Сапежын⁴⁰². Там гарадзкія ўлады падпісалі «Ўмовы». Адзін з прадстаўнікоў магістрату, Іван Харламповіч, падпісаў дакумэнт кірыліцай⁴⁰³.

Такім чынам, калі літоўскія вайсковыя афіцэры і шляхта трох паветаў падпісалі швэдзкія «Ўмовы» ва ўласнай новай вэрсіі, то браслаўская шляхта прыняла арыгінал швэдзкага пагадненьня безь якіх-небудзь дапаўненьняў. Гэта дазволіла швэдзкаму боку меркаваць, што ўся літоўская шляхта пры больш спрыяльных абставінах падпіша зыходную дамову, а не перагледжаную «Дэкларацыю».

20 жніўня 1655 г. Бэнгт Шутэ прыбыў у Рыгу. Дэлягардзі і Шутэ абодвух шмат што зьвязвала з Усходняй Балтыкай. Дэлягардзі нарадзіўся ў Рэвэлі, вырас у Лівоніі (у Рызе) і ў Стакгольме. Яго бацька, генэрал Якуб Дэлягардзі, таксама нарадзіўся ў Рэвэлі. Сын французскага эмігранта, ён стаўся першым губэрнатарам швэдзкай Лівоніі. Маці Магнуса Дэлягардзі, Эба Браге, належала да старадаўняй швэдзкай арыстакратыі. Магнус Дэлягардзі быў праўнукам швэдзкага караля Юхана III Вазы. Яго жонка Марыя Эўфрасіньня Пфальц даводзілася сястрой каралю Карлу X Густаву⁴⁰⁴. Магнус Дэлягардзі ўжо раней быў губэрнатарам Лівоніі. Таму натуральна, што ў 1655 г. ён другім разам атрымаў прызначэньне на гэтую пасаду. Бэнгт Шутэ, намесьнік швэдзкага караля ў Літве, быў сынам Юхана Шутэ, гувэрнэра караля Густава II Адольфа. Юхан Шутэ служыў губэрнатарам Лівоніі і заснаваў там Дорпацкі ўнівэрсытэт. Бэнгт Шутэ вырас у Лівоніі і атрымаў адукацыю ў Дорпацкім і Ўпсальскім унівэрсытэтах. Яго маці, Марыя Ніф, паходзіла з Шкоцыі. У 1640 г. Бэнгт Шутэ зрабіўся рэктарам ужо славутага на той час Дорпацкага ўнівэрсытэту. Такім чынам, і Дэлягардзі, і Шутэ добра ведалі Літву. Яны пазнаёміліся з шмат кім зь літвінаў у Рызе і зь некаторымі завязалі асабістыя адносіны.

Шутэ атрымаў даручэньне арганізаваць падпісаньне дамоваў аб пераходзе Курляндзі і Літвы пад пратэктарат Швэцыі. Ён адкінуў умовы жнівеньскай «Дэкла-

⁴⁰⁰ RA. Militaria. Vol. M. 1304.

⁴⁰¹ Šapoka. 1655 metų Kėdainių. P. 78—79.

⁴⁰² Катлярычук. Швэды ў гісторыі беларусаў. С. 78—79.

⁴⁰³ «Іван Харлампович лавлик сапежинскі рукою своею». RA. Vol. M. 1304.

⁴⁰⁴ Fåhræus, Rudolf. Magnus Gabriel De la Gardie. Stockholm, 1936.

рацыі» і параіў Дзялягардзі распачаць новыя перамовы зь літоўскімі вярхамі. Згаданы прадстаўнік Дзялягардзі Міхась Хорст быў адзіным швэдзкім назіральнікам падчас прыняцця кейданскай «Дэкларацыі». 28 жніўня 1655 г. Хорст зноў выправіўся з Кейданаў у Рыгу. У лясце, які Хорст даставіў Дзялягардзі, Радзівіл прапаноўваў новы плян перамоваў аб уніі. Аднак ён вырашыў перадаць усю інфармацыю вусна, праз Хорста, запэўніваючы Дзялягардзі, што той можа верыць Хорставым словам⁴⁶⁶. Выконваючы каралеўскія ўказаньні, 1 верасня 1655 г. Дзялягардзі і Шутэ даслалі каралю падрабязнае, часткова шыфраванае паведамленьне з тлумачэньнем сутнасьці літоўскай «Дэкларацыі». Яны апісалі дасягнуты ў перамовах прагрэс і дзеяньні швэдзкага войска, перадалі зьмест артыкулаў «Дэкларацыі» і падкрэсьлілі, што шмат якія патрабаваньні літвінаў, у тым ліку і самае галоўнае — абавязак Швэцыі пачаць вайну супраць Расеі, — непрымальныя для швэдаў. Яны паведамілі, што ачольнікі літоўскага войска Радзівіл і Гасеўскі хоць нязгодныя міжсобку, але абодва падпісалі «Дэкларацыю»⁴⁶⁶. Дзялягардзі і Шутэ разумелі: падпісаўшы «Дэкларацыю», Радзівіл зьвязвае свой палітычны лёс з Швэцыяй. Шутэ адзначыў, што «Радзівіл цяпер у вельмі добрым настроі, бо ўся праца зь літвінамі ідзе празь яго». Тым ня менш, адрозна ад Дзялягардзі, Шутэ меркаваў, што ў будучыні ўладу Радзівіла трэба абмежаваць. На яго думку, добра было б зьняць Радзівіла з пасады вялікага гетмана і перадаць усе літоўскае войска ў непасрэднае падпарадкаваньне швэдзкім генэралам. У якасьці кампэнсацыі кароль мог бы прапанаваць Янушу Радзівілу стаць літоўскім князем на ўзор курлянцкага герцага. Гэты новы статус вылучыў бы і адасобіў Радзівіла ад літоўскай шляхты, што, у сваю чаргу, спарадзіла б паміж імі варажнечу. Такім чынам швэды змаглі б кіраваць Літвой згодна з прынцыпам «падзяляй і ўладай»⁴⁶⁷.

3 верасня 1655 г. пагадненьне зь Літвой сталася прадметам абмеркаваньня швэдзкай Каралеўскай Рады. Атрымаўшы справаздачу аб дасягнутых дамоўленьнях, сэнатары выказалі сваё задавальненьне «дамовай, якую дзяржаўны скарбнік Швэцыі [Дзялягардзі] падпісаў ад імя караля зь біскупам віленскім і Радзівіламі ў Літве»⁴⁶⁸. Адсюль вынікае, што гаворка ішла пра «Ўмовы» ад 10 жніўня, бо біскуп віленскі ня меў ніякага дачыненьня да «Дэкларацыі» ад 17 жніўня.

10 верасня 1655 г. у замку Баўске адбылася сустрэча Шутэ і Дзялягардзі, на якой яны абмеркавалі далейшы ход перамоваў. Існавалі дзьве галоўныя праблемы: па-першае, розьніца ў поглядах на швэдзкую пратэктцыю паміж самімі літвінамі; па-другое, літоўскае патрабаваньне, каб швэды пачалі ваенныя дзеяньні супраць

⁴⁶⁶ Бянт Шутэ — Магнусу Дзялягардзі. 31 жніўня, 8—16 верасня і 17 верасня 1655. RA. De la Gardieska samlingen. E 1558.

⁴⁶⁶ Магнус Габрыэль Дзялягардзі і Бянт Шутэ — Карлу X Густаву. 1 верасня/21 жніўня 1655. Рыга. Па-швэды. RA. Livonica II. Vol. 77. Generalgouv. i Livland till K. MAJ:T 1655—56.

⁴⁶⁷ Sandberg. Fördraget i Kedainiai mellan Sverige och Litauen. P 48.

⁴⁶⁸ Svenska Riksstadens protokoll. Vol. 16, 1654—1664. P 265.

⁴⁶⁹ Fagerlund. Kriget i Östersjöprovinserna. P 35—36.

Расей⁴⁰⁰. З самага пачатку перамоваў, у тым ліку ў мэмарандуме ад 28 жніўня 1655 г., Радзівілы падкрэслівалі, што галоўная ўмова заключэння уніі — каб швэды абяцалі дапамогу ў вызваленні тэрыторый, захопленых Масковіяй і Украінай⁴⁰⁰. Літоўская шляхта прасіла швэдкага караля ўхваліць пагадненне на ўмовах, вызначаных 17 жніўня. Аднак, як адзначыў Стэфан Дальгрэн, Швэцыя так ніколі і не ратыфікавала жніўняўскай «Дэкларацыі». Галоўная прычына палягала ў адмове Літвы ваяваць супраць Польшчы. Шэраг іншых умоў, пастаўленых літвінамі, таксама выклікаў у швэдаў незадаволенасць. І ў першую чаргу гэта патрабаванне выставіць Расей ўльтыматум вывесці свае войскі за Дняпро. Літоўская шляхта пагаджалася з захопам Расей толькі асобных земляў Беларусі: Смаленскага і часткова Амсьціслаўскага, Віцебскага і Рэчыцкага паведаў, — каб новая мяжа праходзіла па Дняпры. Швэцыя ж не хацела далучацца да Літвы ў вайне супраць Расей. Патрабаванне вярнуць літоўскую ўласнасць у Інфлянтах, акупаваных Швэцыяй, не стасавалася з інтарэсамі Стагольму. Швэдская эліта таксама не падзяляла жадання літоўскай шляхты бачыць будучую дзяржаву як федэрацыю раўнапраўных краінаў. Швэцыя не хацела і ўдзелу Літвы ў будучых швэдка-польскіх перамовах як раўнапраўнага партнёра. Патрабаванне «Дэкларацыі» захаваць годнасць сэнатараў за чатырма каталіцкімі біскупамі таксама пужала лютэранскую Швэцыю. Такім чынам, абодвух партнёраў, якія спрабавалі дасягнуць крохкага альянсу, чакалі далейшыя спрэчкі і выпрабаванні.

3.2. Нараджэнне швэдзка-літоўскай федэрацыі: Кейданская унія 20 кастрычніка 1655 г.

Пасля 17 жніўня геапалітычная сытуацыя кардынальна змянілася. Між тым як пазіцыі Швэцыі значна ўмацаваліся, прапаведзкая партыя ў Літве аслабела. Вагуслаў і Януш Радзівілы страцілі частку сваіх войскаў. Расей і Украіна цалкам кантралявалі большую частку ВКЛ, уключна з сталіцай і буйнейшымі гарадамі. 8 верасня 1655 г. сталіца Рэчы Паспалітай Варшава здалася Швэцыі. Швэдзкая армія кантралявала значную частку Польшчы і поўнач Літвы. Адпаведна, герцагства Прусія і Курляндія, ранейшыя васалы Польшчы, цяпер апынуліся пад уладай Швэцыі. Рэч Паспалітая была на мяжы краху. У гэтых умовах швэдзкія палітыкі мелі ўсе магчымасці дыктаваць сваю волю літоўскім сэнатарыстам.

З другога боку, пасля Кейданскай дэкларацыі Расей зразумела, што адмова ад палітычнага дыялёгу зь літоўскай элітай была памылкай. 24 жніўня 1655 г. цар накіраваў свайго пасла Васіля Ліхарава ў табар літоўскага войска. 30 жніўня Ліхараў прыбыў у Кейданы з граматай ад цара, якая прапаноўвала Радзівілу і Гасеўскаму прыняць расейскі пратэктарат у абмен на захаванне іх статусу і ўла-

⁴⁰⁰ Šapoka. 1655 metų Kėdainių. P. 51.

⁴⁰¹ Заборовский, Лев. Русско-литовские переговоры во второй половине 1655 г. // Славяне в эпоху феодализма. К столетию академика Владимира Пичеты. Москва, 1978. С. 209—210.

даньняў, а таксама гарантыі рэлігійных свабод⁵⁰¹. З 3 верасня 1655 г. цар Аляксей Міхайлавіч прысвоіў сабе тытул вялікага князя літоўскага і самадзяржца Беларусі⁵⁰². У пачатку кастрычніка староста ашмянскі Адам Саковіч распачаў палітычныя кансультацыі з Масковіяй, хутчэй за ўсё на загад Радзівіла⁵⁰³. Нават прывідная магчымасць таго, што літоўскае войска праройдзе на бок Расеі, устрывожыла шведаў⁵⁰⁴. Радзівіл паспрабаваў скарыстацца з гэтага, каб націснуць на шведаў у спрэчках наконт будучыні уніі.

23 жніўня 1655 г. частка літоўскага войска (каля 2000 чалавек) заключыла антышведзкую канфедэрацыю пад Вярбілавам. Падпісанты падкрэсьлілі: «Убачыўшы непрыкрытую здраду Радзівіла і яго змову з Швэцыяй, мы застаёмся верныя нашаму каралю і будзем змагацца з ворагамі». Надалей Вінцэнт Гасеўскі лічыўся адзіным літоўскім галоўнакамандуючым. На чале канфедэрацыі сталі чатыры афіцэры-каталікі — Казімер Жаромскі, Станіслаў Ліпніцкі, Самуэль Кміціц і Канстанцін Катоўскі. Як сьцьвярджае Анджэй Рахуба, ля вытокаў канфедэрацыі стаяў род Пацаў⁵⁰⁵. Канфедэрацыя накіравала да польскага караля чатырох паслоў — маршалка рэчыцкага Юр'я Юдзіцкага, а таксама ротмістраў Крыштапа Есьмана-Сынкоўскага, Самуэля Кміціца і Станіслава Шчыгельскага. Усе яны былі каталікі. 8 верасня 1655 г. яны з'явіліся ў штаб-кватэры караля Яна Казімера ў Вольбужы⁵⁰⁶. У выніку сустрэчы кароль выдаў тры афіцыйныя дакумэнты. Згодна зь імі, Януш і Багуслаў Радзівілы абвешчаліся здраднікамі, а іх уладаньні падлягалі канфіскацыі і перадаваліся верным літоўскім афіцэрам⁵⁰⁷. У канцы 1655 — пачатку 1656 гг. лідэры канфедэрацыі і прапольскія магнаты Вінцэнт Гасеўскі, Крыштап Пац і Юры Глябовіч атрымалі шэраг земляў Радзівілаў і правы на землі іх палечнікаў⁵⁰⁸. Раптаньне Яна Казімера было беспрэцэдэнтным і незаконным. Статут ВКЛ забараняў каралю канфіскаваць маёмасьць па абвінавачваньні ў здрадзе, пакуль здраду не прызнае суд, а канфіскацыю не зацьвердзіць Сойм. Таму пасля падпісаньня Аліўскага міру з Швэцыяй (1660 г.) Багуславу Радзівілу ўдалося адсудзіць усе канфіскаваныя землі. Віснэр адзначае, што Ян Казімер пайшоў на такія супрацьпраўныя крокі толькі ў Літве. У Польшчы і на Ўкраіне кароль не канфіскаваў ніводнага маёнтку тамтэйшых калібарацыяністаў⁵⁰⁹.

Сыход канфедэратаў аслабіў Януша Радзівіла і паменшыў яго прэстыж у вачах шведаў. Пад яго камандаваньнем засталася толькі 2700 жаўнераў⁵¹⁰. У канцы жніўня

⁵⁰¹ ПСЗРИ. № 164. С. 369—370.

⁵⁰² Заборовский. Великое Княжество Литовское и Россия. С. 80—84.

⁵⁰³ Pufendorf. Sju böcker om konung Carl X Gustafs bragder. Vol. 3. P. 91.

⁵⁰⁴ Rachuba. Konfederacja wojska litewskiego w Wierzbolowie. S. 13—31.

⁵⁰⁵ Tyla. Kédainių unijos opozicija. P. 67; Wisner. Janusz Radziwiłł. S. 203; Frost. After the Deluge. P. 51.

⁵⁰⁶ AGAD. AR. № 1302.

⁵⁰⁷ Rachuba. Sprawa dóbr Radziwiłłów Birżańskich. S. 51—67.

⁵⁰⁸ Wisner. Janusz Radziwiłł. S. 203.

⁵⁰⁹ Тамсама. С. 208.

1655 г. Радзівіл назваў чатырох галоўных праціўнікаў, якія заміналі рэалізацыі уніі з Швэцыяй. Першым быў польскі кароль і яго двор. Другім — прапольскія харугвы віцебскага ваяводы Паўла Сапегі і паспалітага рушэння ў Берасьці, а таксама партыя Папаў. Трэцім ворагам былі польскія жаўнеры ў Літве. Нарэшце, чацьвёртым — літоўскія афіцэры, «зdraднікі» паводле словаў Радзівіла, якія стварылі канфэдэрацыю ў Вярбілаве і абвясцілі вайну Швэцыі ды прыхільнікам Радзівіла⁵¹¹. Радзівіла трывожылі канфэдэраты, якія пагражалі спусташыць яго ўладаньні і пазабіваць яго кліентаў. У лясцы Багуславу Радзівілу Януш прасіў яго ўтрымаць канфэдэратаў ад узьяднаньня з польскім каралём. Ён прапаноўваў стрыечнаму брату арыштаваць лідэраў мяцежнікаў, сярод якіх, на думку гетмана, самымі небяспечнымі былі Кміціц і Катоўскі. У другім лясцы Радзівіл загадваў Мікалаю Герасімовічу, старосту Заблудава, зьнішчыць «зdraднікаў, якія ўсцалі мяцеж у маім войску», калі яны прыйдуць у горад. Радзівіл раіўся накіонт мяцежнікаў зь мясцовым пастарам Пандлеўскім — прапаноўваў, каб канфэдэратаў ушчэнт напаілі, і гараджане потым маглі б ўначы забіць іх у іх дамох, ці каб ім атруцілі пітво⁵¹².

У сярэдзіне верасьня, калі праясьнілася роля Гасеўскага ў заснаваньні канфэдэрацыі, Самуэль Камароўскі на загад Радзівіла і зь ведама шведаў арыштаваў яго⁵¹³. У той жа час Радзівіл пераконваў Дзялягядзі пачаць сумесную кампанію супраць Расеі. Ён казаў, што маскавіты робяць вылазкі ў Віржайскае княства, рабуюць яго землі і пагражаюць ім поўным спусташэньнем. Апроч таго, «маскавіты паслалі коннікаў з мушкетамі з Коўна і Горадні, каб вынішчыць нашы землі агнём і мячом». Радзівіл адзначаў, што «гэтага магло б ня здарыцца, калі б своечасова прыйшла дапамога ад шведаў». А таму, на думку гетмана, «адзіны спосаб захаваць рэшткі ВКЛ — гэта пачаць шырокую кампанію, якая б спыніла ворага»⁵¹⁴. У верасьні 1655 г. швэдзкі каралеўскі дарадца Шэрынг Розэнганэ ад імя Карла X Густава вызначыў канчатковыя мэты Швэцыі ў бягучай вайне. Згодна зь яго плянам, ад Польшчы да Швэцыі мусілі перайсьці Курляндія, літоўска-польскія Інфлянты і «магчыма, Літва»⁵¹⁵.

10 верасьня 1655 г. Карл X Густаў загадаў Дзялягядзі перанесьці штаб-кватэру арміі ў літоўскі Пасваль. Пасья гэтага Дзялягядзі сам з 16 палкамі меўся выступіць у Аўгустоў, што на мяжы з Прусіяй. Там ён павінен быў абараняць гэтыя тэрыторыі ад магчымых нападаў расейцаў і злучыцца з асноўным швэдзкім войс-

⁵¹¹ Януш Радзівіл — Багуславу Радзівілу. 26 жніўня 1655. Кейданы. Па-польску // Jakuba Michalowskiego wojskiego. S. 764—766.

⁵¹² Януш Радзівіл — Мікалаю Герасімовічу. 26 жніўня 1655. Кейданы. Па-польску // Jakuba Michalowskiego. S. 767—768.

⁵¹³ Šapoka. 1655 metų Kėdainių. P. 113.

⁵¹⁴ Януш Радзівіл — Магнусу Габрыелю Дзялягядзі. Верасьне 1655. Кейданы. Па-лацінску. RA. De la Gardieska Samlingen. Skrivelser till M. G. De la Gardie. Ser. C.I. E. 1531.

⁵¹⁵ Wittrock. Karl X Gustaf i Polen. Krigsmålet och allianserna. P. 43.

⁵¹⁶ Tersneden. Carl X Gustafs strategi i kriget mot Polen. P. 38.

кам у Польшчы⁵¹⁶. Аднак Дзялягардзі ня мог пакінуць Літву да канца кастрычніка, бо ўвесь гэты час працягваліся перамовы зь літвінамі.

17 верасня Шутэ і Левэнгаўпт з 2000 жаўнераў прыбылі ў Пасваль. Армія прайшла праз нэўтральную Курляндыю, парушыўшы такім чынам яе нэўтралітэт⁵¹⁷. У Пасвалі швадзкая дыпламатыя дасягнула новага поспеху. 20 верасня 1655 г. Шутэ падпісаў дамову з курляндзкім герцагам Якабам Кетлерам адносна становішча Курлянды ў вайне паміж Швэцыяй і Польшчай. Курляндыя адмаўлялася ад свайго нэўтральнага статусу і пагаджалася пусціць на сваю тэрыторыю швадзкія войскі⁵¹⁸. Калі Шутэ накіраваўся ў Літву, Дзялягардзі выказаў надзею, што «ён дасдзе за дзень, і незадаволення літвіны, якія не ўсведамляюць усіх цяжкасцяў, больш адекватна зразумеюць іх цяперашняе становішча». 18 верасня 1655 г. Шутэ пісаў Дзялягардзі, што шмат хто зь літвінаў хоча «неадкладна прыняць прысягу». Аднак перамовы зацягваліся. Шляхту пужала магчымае будучае дамінаванне ў краіне Радзівілаў. Лідэрам апазыцыі быў судзьдзя земскі Вількамірскага павету Станіслаў Белазор, які не падпісаў Кейданскай дамовы. Паводле словаў Шутэ, шмат хто з шляхты выступав за унію на швадзкіх умовах, але супраць узмацнення ўлады Радзівілаў⁵¹⁹. Януш Радзівіл не пагаджаўся на наўпроставы швадзкі пратэктарат і змагаўся за раўнапраўную унію паміж Літвой і Швэцыяй. 22 верасня Шутэ напісаў Дзялягардзі, што Радзівіл імкнецца як мага хутчэй заключыць унію і ён, Шутэ, распрацаваў плян, як у патрэбнай ступені аслабіць яго ўплыў⁵²⁰.

28 верасня Дзялягардзі з 7000 жаўнераў прыбыў у Пасваль. У той жа час усю шляхту запрашалі з'явіцца ў Кейданы, каб падпісаць «ўмовы пратэктарату». 1 кастрычніка лівонскае войска на чале зь Левэнгаўптам прайшло з Пасвалю праз Жамойц да Вялены на беразе Нёману і пачало там будаваць умацаваны і мост⁵²¹. 6 кастрычніка Радзівіл даслаў Дзялягардзі два лісты. У першым ён прасіў яго хутчэй прыбыць у Кейданы, дзе яго ўжо даўно чакалі, і казаў, што ўжо накіраваў свайго пасла Вільгельма Корфа, які вусна паведаміць яму ўсе падрабязнасці становішча. Радзівіл падкрэсліваў, што затрымка з прыходам швадзкага войска адмоўна адбіваецца на прэстыжы швадзкага караля⁵²². У другім лісьце Радзівіл казаў, што «ён шчаслівы атрымаць паведамленне аб тым, што справа ідзе да завяр-

⁵¹⁷ Fagerlund. Kriget i Östersjöprovinserna. P 52.

⁵¹⁸ Fördrag angående Kurlands ställning under kriget mellan Sverige och Polen. 20 верасня 1655. Pasvalys. Па-нямецку. RA. Originaltraktater med främmande makter. No. 3.

⁵¹⁹ Šapoka. 1655 metų Kėdainių. P 113.

⁵²⁰ Тыла. Кейданская унія. С. 77; Wisner. Janusz Radziwiłł. S. 210.

⁵²¹ Pufendorf. Sju böcker om konung Carl X Gustafs bragder. Vol. 3. P 93.

⁵²² Януш Радзівіл — Магнусу Дзялягардзі. 6 кастрычніка 1655. Кейданы. Па-лацінску. RA. De la Gardieska Samlingen. Skrivelser till M. G. De la Gardie. Ser. C:I. E. 1531.

⁵²³ Януш Радзівіл — Магнусу Дзялягардзі. 6 кастрычніка 1655. Кейданы. Па-лацінску. RA. Esplunda arkiv. Vol. I:20. No. 38.

⁵²⁴ Вілһелм Гасеўскі — Магнусу Дзялягардзі. 10 кастрычніка 1655. Кейданы. Па-лацінску. RA. Esplunda arkiv. Vol. I:20. No. 44.

шэньня і што кароль гатовы зацьвердзіць дамову»⁵²³. 10 кастрычніка Гасеўскі таксама паведаміў Дзялягардзі праз Шутэ, што гатовы да перамоваў⁵²⁴. Аднак Дзялягардзі адхіліў прапанову Гасеўскага. Гасеўскі ж даў слова гонару, што ня будзе спрабаваць уцячы і інтрыгаваць супраць Швэцыі, а будзе пакорліва чакаць разшэньня Карла Густава⁵²⁵.

8 кастрычніка швэдзкія атрады на чале з Дзялягардзі ўрачыста ўвайшлі ў Кейданы⁵²⁶. Дзялягардзі знаходзіўся ў горадзе з 10 да 21 кастрычніка. Тут ён зразумеў, што становішча не такое спрыяльнае, як можна было б чакаць. Літоўская эліта адмаўлялася падпісаць дамову аб інкарпарацыі ВКЛ у склад Швэцыі. Тым ня менш, яму ўдалося зрушыць справу зь месца, і праз чатыры дні зацятых спрэчак быў падрыхтаваны першы дакумэнт аб уніі — публічны зварот. 15 кастрычніка яе надрукавалі ў Кейданах на лацінскай і нямецкай мовах накладам 500 асобнікаў і адразу ж раздалі шляхце. 20 кастрычніка літвіны падпісалі два галоўныя дакумэнты Кейданскай уніі — акт аб дзяржаўнай уніі з Швэцыяй і публічны зварот да эўрапейскіх дзяржаваў, дзе тлумачыліся прычыны разрыву уніі з Польшчай і далучэньня да Швэцыі. 23 кастрычніка быў падпісаны трэці дакумэнт, якім засноўвалася Рада кіраваньня швэдзкай Літвой з паслоў шляхты і на чале з Бэнгтам Шутэ.

Так адбылося падпісаньне «вечнай уніі Літвы з Швэцыяй». Швэдзкі бок прадстаўлялі Дзялягардзі і Шутэ. Літоўскія магнаты і шляхта падпісаліся ад імя ўсяго княства. Падпісанты адзначылі, што гэты дакумэнт зьявіўся ў выніку дапрацоўкі жнівеньскіх «Умоў» 1655 г. Адрозна ад жнівеньскай «Дэкларацыі», тэкст Кейданскай уніі не падзяляўся на артыкулы і быў карацейшы. Вось яе ключавыя палажэньні:

- Унія з Швэцыяй абвяшчалася «вечнай», дзейнай для ўсіх пераемнікаў першапачатковых падпісантаў. Кароль Карл Густаў (і яго спадкаемцы) абвяшчаўся вялікім князем літоўскім. Усе ранейшыя уніі і дамовы з польскім каралём скасоўваліся.

- Выбары вялікага князя і караля «так, як гэта было за часам уніі з Польшчай», адмяняліся. Будучыя швэдзкія каралі аўтаматычна прызнаваліся спадчыннымі вялікімі князямі літоўскімі. Толькі ў выпадку перапыненьня каралеўскай дынастыі літоўская палітычная нацыя магла ўдзельнічаць у выбарах, але без права роўнага голасу з арыстакратыяй Швэдзкага каралеўства. Такім чынам, літоўская шляхта страчвала сваё старажытнае права абіраць вялікага князя.

- ВКЛ і Жамойць (апошняя атрымала асобны статус) захоўвалі сваю аўтаномію і асобнае заканадаўства. Любыя зьмены, ініцыяваныя швэдзкім каралём, мусілі зацьвярджацца на вальным сойме.

⁵²³ Сьведчаньне Вінцэнта Гасеўскага. 21 кастрычніка 1655. Кейданы. Па-лацінску. RA. Militaria. Vol. M. 1304.

⁵²⁴ Тыла. Кейданская унія. С. 76.

• ВКЛ захоўвала рэлігійную свабоду, у тым ліку ўсе правы рыма-каталіцкай, уніяцкай ды праваслаўнай цэркваў і ўсіх іх прыходаў. Гарантаваўся сэнатарскі статус рыма-каталіцкіх біскупаў. Кароль Швэцыі абвяшчаўся сьвецкім патронам царкоўнай маёмасьці і духавенства.

• Войска ВКЛ падпарадкоўвалася каралю Швэцыі. Паспалітае рушэнне таксама пераходзіла пад яго камандаваньне. Кароль меў права выкарыстоўваць войска і паспалітае рушэнне паводле свайго меркаваньня супраць усіх суседніх, але не заморскіх праціўнікаў. У надзвычайных выпадках абмежаваныя сілы літоўскага войска маглі накіроўвацца ў далёкія краіны. Кароль Швэцыі меў усе прэрагатывы заключаць мір і абвяшчаць вайну.

• Літоўская палітычная нацыя пагаджалася на разьмяшчэньне каралеўскай рэзыдэнцыі па-за межамі княства. Таму непасрэднае кіраваньне ВКЛ ажыццяўлялася каралеўскім намесьнікам у Літве.

• Асобны параграф прысьвячаўся дачыненням з Польшчай. ВКЛ пагаджалася ваяваць супраць Польшчы разам з Швэцыяй і ў выпадку вайны паміж двума каралеўствамі мусіла падтрымаць Швэцыю. У той жа час калі Польшча пачне вайну супраць ВКЛ, Швэцыя абавязвалася дапамагчы ВКЛ. Асобны параграф прысьвячаўся лівонскім баронам: «Тыя лівонцы, якія з увагі на сваё месца жыхарства зрабіліся літвінамі, будуць мець тыя ж правы і свабоды, што і сапраўдныя літвіны, як і было дагэтуль у ВКЛ».

• Нарэшце, два бакі адзначалі, што акт аб уніі мусіць зацьвердзіць кароль Швэцыі: «Усе паасобныя артыкулы дамовы ня могуць аспрэчыць ні папа рымскі, ні біскупы ці іншыя каталіцкія ўлады, ні соймы, ні сходы, ні хто іншы. Толькі кароль Швэцыі мае права патрабаваць ад літоўскіх станаў перагляду гэтых артыкулаў, калі палічыць неабходным. Аднак, калі кароль не пажадае ўносіць зьменаў, усе пункты застаюцца законнымі, правамоцнымі і вечнымі»¹²⁷.

Можна заўважыць, што ў параўнаньні з жнівёнскай «Дэкларацыяй» Швэцыя дамаглася значных саступак. Выключаныя ўсе палажэньні, якія не адпавядалі швэдзкім інтарэсам, апроч згоды на сэнатарства каталіцкіх біскупаў. Здымалася патрабаваньне, каб Швэцыя пачала вайну супраць Расеі і Ўкраіны за вызваленьне захопленых літоўскіх тэрыторый. Літвіны больш на прэтэндавалі на раўнапраўны саюз і прасілі толькі захаваць аўтаномію ВКЛ пад швэдзкім пратэктаратам. Значыць, Літва таксама пазбаўлялася права прысутнічаць як раўнапраўны партнэр на будучых перамовах з Польшчай. Здымалася і патрабаваньне, каб у

¹²⁷ Nos Magni Ducatus Lithuaniae Proceres et Ordines, Universis et singulis has inspecturis et lecturis ad perpetuam rei memoriam notum testatumque facimus Quandoquidem in summa status nostri Magni Ducatus Lithuaniae per potentiam hostilem oppressione et ab armis et protectione Serenissimi Poloniae Regis Ioannis Casimiri avulsione fatalis et inevitabilis necessitas Nos urserit, ut Serenissimi ac Potentissimi Principis Domini Domini CAROLI GUSTAVI RA. Militaria. Vol. M. 1304. 31 с. Арыгінал. Такет: E1—7. Подписы: F 7—31.

першую чаргу выплочваліся грошы літоўскаму войску. Пасля пераходу шмат каго з літоўскіх афіцэраў-каталікоў на польскі бок ніхто ўжо ня згадваў правы Мальтыйскага ордэну. У першыню ў сваёй гісторыі ВКЛ пагаджалася ваяваць супраць Польшчы. Больш за тое, літоўская шляхта пазбаўляла польскую дынастыю Вазаў права на тытул вялікіх князёў літоўскіх і аддавала яго швэдзкай дынастыі Іфальцаў. Ранейшая праэдзура выбараў караля, у адпаведнасці з швэдзкай праўнай традыцыяй, скасоўвалася: як вядома, Швэцыя з 1544 г. была спадчынай манархіяй. Трэба сказаць, большасць шляхты адмоўна ўспрыняла страту свайго спадчыннага права абіраць караля (вялікага князя), а таксама прымус ваяваць супраць Польшчы⁵²⁸.

Вялікі князь, як і раней, жыў за межамі Літвы. Аднак сыстэма кіравання змянялася. З гэтага часу швэдзкі кароль прызначаў свайго асобнага намесніка (віцэ-караля). Першым і адзіным намеснікам ВКЛ быў Бэнгт Шутэ. Яго новым рангам статус ВКЛ набліжаўся да ўсходнебалтыйскіх правінцый Швэцыі, якімі кіравалі генэрал-губэрнатары. Шляхта ВКЛ непасрэдна не ўключалася ў склад рыцарства Швэцыі (як было з шляхтай Інгерманлянды пасля 1617 г. ці Сканіі пасля 1658 г.)⁵²⁹. Статус літоўскай шляхты быў падобны да становішча баронаў швэдзкай Лівоніі і Эстлянды. Аднак, адрозна ад гэтых правінцый, швэдзкая арыстакратыя не магла займаць пасадаў у ВКЛ.

Швэцыя гарантавала рэлігійную свабоду і правы трох непратэстанцкіх хрысціянскіх канфэсій. Такім чынам, рэлігійнае пытаньне вырашалася ў Кейданах у духу толерантнасці. Тут шведы цалкам прынялі прыncыпы Радзівілаў. Цяжка растлумачыць, чаму ў гэтым Кейданскага дагавору не ідзе гаворкі аб правах пратэстанцкіх дэнамінацый. Вядома, прадстаўнікам Аўгсбургскай канфэсіі ў новай правінцыі Швэдзкай імперыі не патрабаваліся адмысловыя гарантыі. Аднак кальвінісцкая царква не сустракала ў Швэцыі вялікай толерантнасці, а арыяне былі па-за законам. Напэўна, таму ніхто з шасці рэфармацкіх супэrintэндантаў і не падпісаў Кейданскай уніі. Але ў розных частках Рэчы Паспалітай пратэстанцкая эліта — кальвіністы і лютэране — добра супрацоўнічалі міжсобку. Прыклады можна знайсці ў ВКЛ, у польска-літоўскіх Інфлянтах, у герцагстве Прусія, дзе кальвінісцкая дынастыя кіравала лютэранскай краінай, у Данцыгу, дзе кальвінісцкі магістрат кіраваў пераважна лютэранскім горадам, а таксама ў Курляндыі зь яе мяшанай рэфармацка-лютэранскай палітычнай элітай. І Януш Радзівіл, і курляндзкі герцаг Якаб Кетлер актыўна падтрымлівалі кальвінісцка-лютэранскі альянс⁵³⁰. Гэта, відаць, давала літоўскім сепаратыстам падставы верыць у згоднае суіснаваньне кальвінісцкай і лютэранскай шляхты і пад швэдзкім панаваньнем.

⁵²⁸ MSR. P. 86, 90.

⁵²⁹ Rosen, Jerker. Statsledning och provinspolitik under Sveriges stormaktstid // Från Sveriges stormaktstid. Lund, 1966. P. 122—159.

⁵³⁰ Bues, Almut. Das Herzogtum Kurland und der Norden der polnisch-litauischen Adelsrepublik im 16. und 17. Jahrhundert. Möglichkeiten von Integration und Autonomie. Gießen, 2001. S. 264—268.

Прызнаньне Карла X Густава заступнікам праваслаўнай царквы магло мець далёкасяжныя вынікі. На тую ж ролю прэтэндаваў і расейскі цар, які 8 верасня 1655 г. абвясціў сябе вялікім князем літоўскім і самадзяржцам Белаў Русі. Таму гэты артыкул ствараў глебу для суперніцтва Швэцыі і Расеі за сымпатыі праваслаўных вернікаў.

У «Дэкларацыі» літоўскія станы прызнавалі швэдзкую пратэкцыю ў зоне, вольнай ад Расейскай і ўкраінскай акупацыі. Кейданская дамова пастанаўляла, што ўсё ВКЛ без выключэнняў аб'ядноўваецца з Швэцыяй. Але 23 кастрычніка, калі ўтварылася Рада швэдзкай Літвы, у яе ўвайшлі прадстаўнікі толькі пяці павеатаў, ужо занятых шведамі. Гэта супярэчыла духу Кейданскай уніі. Відаць, таму Януш Радзівіл не падпісаў акт аб заснаванні згаданай рады, затое лідэр антырадзівілаўскай апазыцыі Белазор падпісаў гэты дакумент першым.

Усяго дамову аб уніі з Швэцыяй падпісалі 1172 прадстаўнікі літоўскай палітычнай нацыі. Першымі паставілі свае подпісы і прыклалі дзяржаўныя пячаткі віленскі ваявода Януш Радзівіл і рыма-каталіцкі біскуп жамоіцкі Пётар Парчэўскі. Сьледам за ім ад імя біскупа Юр'я Тышкевіча падпісаўся віленскі біскуп-суфраган Юры Белазор. На думку Тышкевіча, прыклад рэлігійных уладаў у асобах Парчэўскага і Белазора вырашальным чынам паўплываў на стаўленьне да уніі каталіцкай шляхты⁵⁸¹. Сам Тышкевіч адмовіўся перайсці на бок Швэцыі і адразу ж паведаміў Пэтра Відона, папскаму нунцыю ў Рэчы Паспалітай, што ён заўсёды выступаў супраць Кейданскай уніі. Ён сцвярджаў, што Радзівіл хітрысцю схіліў Парчэўскага і Белазора да падпісання Кейданскай уніі. Адначасова Тышкевіч абвінавачваў біскупа жамоіцкага Парчэўскага ў тым, што той напрасіў швэдзкага караля прызначыць яго біскупам віленскім, калі быў яшчэ жывы ён, Тышкевіч⁵⁸². На падставе гэтага ліста Ватыкан збіраўся ўзбудзіць справу супраць Парчэўскага, які «незаконна падпісаў унію з Швэцыяй і абвясціў сябе біскупам віленскім»⁵⁸³. Толькі праз хуткае антышвэдзкае паўстаньне (красавік 1656 г.), падчас якога Парчэўскі перайшоў на бок паўстанцаў, Ватыкан так і не пачаў працэсу над ім⁵⁸⁴.

Палявы гетман Гасеўскі на той час быў пад арыштам і адмовіўся падпісаць Кейданскую дамову. Адмовіўся падпісацца і таксама трапіў пад арышт генэрал Мікалай Юдзіцкі⁵⁸⁵. Такім чынам, апроч Радзівіла і Парчэўскага, Кейданскую унію падпісалі толькі тры сэнатары: капітан жамоіцкі Яўстах Кердзей-Радзіваноўскі,

⁵⁸¹ Wisner. Rok 1655 w Litwie. S. 97—98.

⁵⁸² Vetera monumenta Poloniae et Lithuaniae gentiumque finitimarum historiam illustrantia. Ed. August Theiner. Romae, 1863. Vol. III (1596—1696). P. 497.

⁵⁸³ Пана Аляксандар VII — нунцыю Пэтра Відона. 12 лютага 1656. De processu fabricando contra ep. Petrum Parczewski qui a parte Suocorum se stetisse asseritur // Codex Medicensis seu Samogitiae dioecesis. Ed. Paulus Jatulis. Roma, 1989. Vol. II. P. 284—286.

⁵⁸⁴ Kamuntavičienė, Vaida. Vyskupo Jurgio Bialozoro (apie 1623—1665) politinė veikla // Soter. Religijos mokslo žurnalas. Kaunas, 2003. No. 9 (37). P. 281—294.

⁵⁸⁵ Kotlubaj. Życie Janusza Radziwiłła. S. 205.

ваявода вэндзінскі Мікалай Корф і капіталіян дорпацкі Вільгельм Хольцшвер. У параўнанні з жнівёнскай «Дэкларацыяй» лік сэнатараў павялічыўся з двух да пяці, але Радзівіл і швэдзкія прадстаўнікі так і ня адолелі перацягнуць на свой бок большасць сэнатараў ВКЛ. На тое былі аб'ектыўныя прычыны: шмат хто з сэнатараў выехаў у Польшчу або Прусію, шмат хто застаўся ў сваіх маёнтках на занятых расейцамі землях, а некаторыя магнаты на чале з Паўлам Сапегам уцяклі пад Берасье і там пацвердзілі вернасць польскаму каралю.

Шэраг ураднікаў і вайсковых афіцэраў, чые подпісы стаяць пад жнівёнскай «Дэкларацыяй», не падпісалі Кейданскай дамовы. Многія высопастаўленыя афіцэры пасыпелі за гэты час перайсці на польскі бок ці вярнуцца ў свае маёнткі на занятых расейскімі войскамі тэрыторыях. Сярод іх былі Канстанцін Паклонскі, Мацей Гасеўскі, Адам Саковіч, Уладзіслаў Халецкі, Марцыян Агінскі, Ян Выхавец, Міхал і Геранім Пацы, Пётар Ляцкі, Геранім Крысьцін-Кіршанштайн, Самуэль Кацёл, Юры Дэспат-Зяновіч і іншыя. Аднак Шапока памыляецца, што Кейданскую дамову падпісалі ня больш афіцэраў і ўраднікаў, чым жнівёнскую «Дэкларацыю»³³⁶. Нягледзячы на некаторыя страты, Радзівіл здолеў павялічыць лік па-прашвэдзку настроеных ураднікаў і высокапастаўленых афіцэраў, сабраўшы ўсіх сваіх кліентаў, у тым ліку многіх ураднікаў Жамойці і тых, каму давялося пакінуць занятыя расейска-ўкраінскімі войскамі землі.

З высокіх ураднікаў Літвы падпісалі Кейданскую унію пісар літоўскі Ян Станкевіч, стражнік літоўскі Рыгор Мірскі (пратэстант, далей — «П»), скарбнік браслаўскі Аляксандар Чаплінскі (П), маршалак лідзкі Тэафіл Дунін-Раецкі (П), маршалак вількамірскі Ян Мяжэньскі (П), падкаморы жамойцкі Аляксандар Радзівінскі (П), харужы вількамірскі палкоўнік Ілья Камароўскі (П), стольнік жамойцкі Ян Шаставіцкі, скабнік менскі Ян Калецкі (П), віленскі судзьдзя земскі Павал Данілевіч (П), стольнік вількамірскі Сялямон Давідовіч (П), харужы ковенскі Мікалай Скарульскі (П), харужы жамойцкі і цівун Вялікіх Дзірванянаў Ян Гружэўскі (П), уціцкі судзьдзя земскі Павал Марцінкевіч (П), судзьдзя жамойцкі Віктар Млечка, цівун Малых Дзірванянаў Альбэрт Вазыньскі (П), падстолі ковенскі Казімер Казімер-Дэ-Монт-Сясіцкі (П), судзьдзя гродзкі віленскі Андрэй Курбскі, харужы ўціцкі Станіслаў Дубскі (П), сын менскага ваяводы ротмістар Юры Дунін-Раецкі (П), падсудак жамойцкі Пётар Рыбінскі (П), падчашы жамойцкі Аляксандар Войнят, судзьдзя земскі жамойцкі Адам Станкевіч, лоўчы жамойцкі Адам Невяроўскі, ротмістар Канстанцін Адахоўскі (П), судзьдзя земскі вількамірскі Гектар Азімблоўскі (П), скарбнік уціцкі Міхал Казімер Валмінскі, войскі ўціцкі Канстанцін Давойна-Салагуб, войскі вількамірскі Хвалібог Львовіч (П), войскі жамойцкі Ота Тызынгаўз (П), староста гульбінскі ротмістар Рыгор Падбярэскі, стольнік берасьецкі Павал Заранак-Гарбоўскі (П), падчашы жамойцкі Габрыель Сіповіч, скарбнік троцкі Ўладзіслаў Карэнга, палкоўнік Вільгельм Корф (П), стольнік уціцкі Казімер Белазор, палкоўнік Эрнст Корф (П), падпалкоўнік Ёган Атэнгаўз (П), падчашы ко-

³³⁶ Šapoka. 1655 metų Kėdainių. P. 112.

венскі Станіслаў Азямблоўскі (П), староста старадубскі Самуэль Абрамовіч (П), мастаўнічы полацкі Ян Мерла (П), сын менскага ваяводы Гедэон Дунін-Раецкі (П), падчашы наваградскі Рыгор Бліндэтруб з Таўцівіла (П), стольнік вэндзінскі Аляксандар Бжазоўскі (П), падсудак браслаўскі Ўладзіслаў Пуцята (П), падсудак упіцкі Ўладзіслаў Ян Млечка, падчашы ўпіцкі Крыштап Стрыжэка (П), сын каштальна жамойцкага Уладзіслаў Яўстафій Кердзей-Радзіваноўскі, староста тыршклеўскі Геранім Вазынскі (П), лоўчы старадубскі Геранім Бялкоўскі (П), паручнік Себасцыян Сагайла (П), ротмістар Рыгор Тышкевіч, скарбнік вілкамірскі Аляксандар Саўтовіч (П), ротмістар Людвік Горскі (П), пісар вілкамірскі Вагуслаў Каменскі (П), ротмістар Станіслаў Орда, стольнік жамойцкі Сыцяпан Білевіч (П), пісар гродзкі ковенскі Ян Візігрд (П), стольнік менскі Андрэй Касакоўскі (П), пісар земскі ўпіцкі Зыгмунт Шукшта (П), падчашы ашмянскі Сыцяпан Беліковіч (П), піўнічы літоўскі Сыцяпан Прашклінскі, ротмістар Мікалай Карызна (П), мечнік жамойцкі Даніэль Храстоўскі (П), падчашы ваўкавыскі Пётар Кубліцкі, стольнік Амсыціслаўскі Ян Ядкоўскі (П), мечнік вілкамірскі Рафал Завіша (П), харужы полацкі Казімер Корсак (П) і падчашы ковенскі Юры Чаплінскі.

Такім чынам, агульная колькасць ураднікаў і высокапастаўленых афіцэраў у параўнанні з «Дэкларацыяй» ад 17 жніўня вырасла з 45 да 75. Зь іх 53 шляхціцы, пазначаныя «П», належалі да партыі Радзівілаў. Разам з сэнатарамі пратэстанты Літвы складалі 70,5 % усіх падпісантаў — ураднікаў ВКЛ. Сярод іх былі практычна ўсе ачольнікі Ядноты Літоўскай, куратары яе сынодаў, у тым ліку Януш Радзівіл, Тэафіл Дунін-Раецкі, Гедэон Дунін-Раецкі, Крыштап Стрыжэка, Рыгор Бліндэтруб і Аляксандар Саўтовіч⁵³⁷. Адрозна ад жніўнянскай «Дэкларацыі», Кейданскую дамову падпісала вялікая група лівонскіх баронаў — сэнатары Мікалай Корф і Вільгельм Хольцшвер, войскі жамойцкі Ота Тызэнгаўз, палкоўнікі Вільгельм Корф, Эрнст Корф і Ёган Атэнгаўз, афіцэры Рэйнгальт Тызэнгаўз, Вільгельм Гротузен, Крысцыян Корф, Крыстофэр Вухольц, Вільгельм Таўбэ, Вільгельм фон Бэрн, Гайнрых фон Бютлер, Нікалас фон Фітынгф, Нікалас Шульц, Крыстофэр фон Тротэн, Ота фон Тротэн, Ота фон Ліндэн, Вільгельм фон Ліндэн і Ёган фон Брасдсэн. Лютэранскія бароны актыўна падпісвалі Кейданскую унію. Прапольскі сьведка адзначаў імпат лівонцаў і іх прыхызнасць да півздаў⁵³⁸. Таму ня дзіўна, што ў тэксьце Кейданскай дамовы зьявіўся адмысловы параграф аб правах лівонскіх баронаў, якія жылі ў Літве. Некаторыя літоўскія пастары, як, напрыклад, Каспер Лахніцкі — рэфармацкі прапаведнік Кейданаў, таксама падпісалі унію. Былі сярод тых, хто паставіў свае подпісы, і шляхціцкі: Ганна Ўніхоўская, Магдалена Шабельская, Себасцыяна Мадзялеўская і Міхаліна Храстоўская.

Падпісаньне Кейданскай уніі адбылося ў Радзівілавым палацы. Лёнданская газета «Public Intelligencer» паведаміла сваім чытачам, што падзячны малебен за Кей-

⁵³⁷ Liedke. Od prawosławia do katolicyzmu. S. 194—196.

⁵³⁸ MSR. P. 80.

⁵³⁹ Public Intelligencer. November 5 — November 12, 1655. P. 85.

данскую унію адбыўся «ў лютэранскай кірсе»⁵³⁹. Гэта, відаць, памылка, бо кейданская лютэранская кірха была маленькім драўляным будынкам, адрозна ад рэфармацкага збору. Таму сьвяточнае богаслужэньне, хутчэй за ўсё, адбылося ў мураваным будынку Кейданскага рэфармацкага катэдральнага збору, узьведзенага Янушам Радзівілам у 1652 г. — найвялікшага рэфармацкага збору ва ўсёй Літве. У Радзівілавым палацы адбылося таксама ўрачыстае прыманьне. Спачатку на лацінскай мове ад імя ВКЛ выступіў Радзівіл. Бант Шутэ казаў ад імя Швэцыі. Затым ад імя Лівоніі сказаў слова Мікалай Корф. Нарэшце, ад імя Жамойці выступіў з прамовай па-француску Ян Гружэўскі⁵⁴⁰. Калі казаў Мікалай Корф, на другім паверсе раптоўна абваліўся балькон, на якім стаяла шмат людзей⁵⁴¹. Ніхто не загінуў, але многія атрымалі траўмы (у тым ліку Дзялягардзі). Прысутная шляхта ўбачыла ў гэтым інцыдэнце знак «хуткага падзеньня швэдаў»⁵⁴². Нарэшце, Радзівіл аладзіў у сваім палацы бал⁵⁴³. На ім Дзялягардзі ўручыў Радзівілу найвышэйшую швэдскую ўзнагароду — «ордэн Ісуса»⁵⁴⁴. Богаслужэньне ў дзень падзякі (*Tacksägelsdag*), з чытаньнем публічнай дэкларацыі літоўскіх станаў, прайшло 31 кастрычніка 1655 г. у Рызе і па ўсёй Лівоніі⁵⁴⁵, але не ў Стакгольме і іншых гарадох «справдечнай» Швэцыі, як гэта было прынята. Гэта сьведчыць пра лякальны характар Кейданскай уніі ў вачох швэдзкай эліты. Між тым посьпехі Швэцыі ў Польшчы ў 1655 г. адзначаліся двойчы, з правядзеньнем дзён падзякі ў Стакгольме і ва ўсіх лютэранскіх катэдрах Швэцыі⁵⁴⁶. А ў Маскве падчас богаслужэньня ў Крамлі патрыярх Антыхэй і ўсяго Ўсходу Макарыя пракляў герэтыка Радзівіла і маліў Госпада «наслаць немач і хваробу на гетмана літоўскага»⁵⁴⁷.

Горад Рыга стаў новым адміністрацыйным цэнтрам для жыхароў швэдзкай Літвы. У Рызе шляхта «шукала праўды», пратэстуючы супраць дзеяньняў швэдзкіх салдат⁵⁴⁸. У Рызе швэдзкія ўлады выдавалі ахоўныя граматы і дарылі маёмасьць сваім хаўруснікам. Дзялягардзі, які выконваў абавязкі «генэрал-губэрнатар Жамойці і суседніх паветаў Літвы», выдаў шляхціцу Мікалаю Вайтовічу ахоўную грамату на ўрочышча Зайнаў каля Браслава⁵⁴⁹.

Сярод афіцэраў Радзівілаў большасьць складалі літоўскія пратэстанты. Падчас перамоваў і пасля падпісаньня Кейданскай уніі Дзялягардзі надзяліў найбольш

⁵³⁹ MSR. P 106.

⁵⁴¹ Pufendorf. Sju böcker om konung Carl X Gustafs bragder. P 91.

⁵⁴² MSR. P 106.

⁵⁴³ Тамсама. С. 100 — 106.

⁵⁴⁴ Dahlberg, Anne-Marie. Royal splendour in the Royal Armoury. Stockholm, 1996. P 73.

⁵⁴⁵ Kubala. Wojna szwecka. S. 90—91.

⁵⁴⁶ Forsberg, Anna Maria. Att hålla folket pågott humör. Informations-spridning, krigspropaganda och mobilisering i Sverige 1655—1680 // Acta Universitatis Stockholmiensis. Stockholm, 2005. P 298.

⁵⁴⁷ Wisner. Janusz Radziwiłł. S. 206.

⁵⁴⁸ MSR. P 132.

⁵⁴⁹ Körner and Tamulynas. Litauen-Sverige. No. 31. P 33-34. RA. Militaria, M 1305.

адданных афіцэраў вялікімі маёнткамі. Некаторым зь іх нават дасталіся каралеўскія ўладаньні. З гэтай нагоды Дзялягэрдзі атрымаў вопісы чатырох каралеўскіх эканомій: Шаўляў, Аліты, Горадні і Магілёва⁵⁶⁰. Усе вядомыя 18 узнагароджаных належалі да партыі Радзівілаў, 16 зь іх былі пратэстантамі⁵⁶¹. Аднак толькі частка падараваных ім землях была на той час пад кантролем Швэцыі. 25 верасьня Януш Радзівіл атрымаў каралеўскую эканомію горад Шаўлі, які мог прыносіць яму 200 000 злотых штогоднага даходу. Шляхціц-арыянін Ян Мяжэньскі атрымаў маёнтак Прэны ў Ковенскім павеце, а другому арыянину, Габрыелю Любянецкаму, паляку паводле паходжаньня, дастаўся маёнтак у Польшчы. Стражнік літоўскі кальвініст Рыгор Мірскі атрымаў два маёнткі каля Ўпіты, староста біржайскі кальвініст Крыштап Стрыжка атрымаў Янішкі, а праваслаўнаму князю Андрэю Курбскаму дасталася ўладаньне і пасада маршалка ва Упіцкім павеце. Усе раздадзеныя ўладаньні вызваліліся ад кватараваньня швэдзкага войска.

З падараваных уладаньняў сама меней пяць заставаліся на занятых Расеяй землях ў спрэчных паветах: Гарадзенскім, Ашмянскім і Лідзкім. Так, палкоўнік Вільгельм Корф (лютэранін) атрымаў маёнтак Таўсюны, які знаходзіўся на захопленай маскавітамі тэрыторыі. Палкоўнік на службе Багуслава Радзівіла, лютэранскі шляхціц Эбэрхард Путкамэр атрымаў горад Масты Гарадзенскага павету. Падпалкоўніку, лютэранскаму шляхціцу Ёгану Атэнгаўзу дастаўся маёнтак Дуды пад Ашмянамі — на занятай расейскімі войскамі тэрыторыі. Ротмістар Багуслава Радзівіла кальвінісцкі шляхціц Самуэль Высоцкі атрымаў маёнтак Герасімовічы ў Гарадзенскім павеце. Ротмістар Януша Радзівіла, арыянін Аляксандар Мяжэньскі стаўся гаспадаром маёнтка Неманойці, які раней належаў «ворагу Швэцыі» ротмістру Сыцяпану Невяроўскаму.

Шчодрыя падарункі швэдаў сваім літоўскім хаўрусьнікам выклікаюць шэраг пытаньняў:

- Чым тлумачыцца падобнае «разбазарваньня земляў» на карысьць хаўрусьнікаў — літоўскай шляхты на фоне рэдукцыі, распачатай Карлам X Густавам у 1655 г., калі дзяржава канфіскавала ранейшыя ўладаньні швэдзкага дваранства?⁵⁶²

- Ці гэтыя дары адлюстроўвалі сур'ёзныя і далёкасяжныя пляны швэдзкай эліты на конт будучыні Літвы і мелі на мэце заваяваць падтрымку тутэйшых пратэстантаў?

- Ці, можа, гэта азначала, што швэды не разлічвалі на доўгатэрміновы посьпех Кейданскай уніі і таму перайшлі да выключна тактычных захадаў — так сказаць, «гульні зь літвінамі»?

⁵⁶⁰ Annerstedt, Claes. Uppsala Universitets biblioteks historia intill år 1702. Stockholm, 1894. P 88—99.

⁵⁶¹ Wasilewski. Zdrada Janusza Radziwiłła. S. 141—146.

⁵⁶² Dahlgren, Stellan. Karl X Gustav och reduktionen. Stockholm, 1964.

На гэтыя пытанні няма дакладных адказаў. Найбольш праўдападобнай здаецца апошняя гіпотэза, таму што ў аснове тагачаснай замежнай палітыкі Стакгольму ляжала імкненне пазбегнуць вайны з Расеяй. Дарункі ж маглі зрабіць на літвінаў важнае прапагандысцкае ўздзеянне. Магчыма, швабды зь іх дапамогай хацелі ўмацаваць веру сваіх хаўрусьнікаў у тое, што Швэцыя паступова вызваліць захопленыя Расеяй землі і спраўдзіць Кейданскую унію.

Сам механізм уніі быў традыцыйны для суб'ектаў Рэчы Паспалітай. Падобныя уніі Польшча заключала з Украінай, Прусіяй, Курляндыйяй і Інфлянтамі. ВКЛ пятам сваёй гісторыі таксама заключала некалькі уніі з Польшчай (Крэўскую ў 1385 г., Віленска-Радамскую ў 1401 г., Гарадзельскую ў 1413 г., Мельніцкую ў 1501 г. і Люблінскую ў 1569 г.) і Лівоніяй (Вэндэнскую ў 1562 г.). Швэцыя таксама раней заключала уніі з рознымі дзяржавамі, а таксама інкарпаравала новыя тэрыторыі. Можна згадаць Кальмарскую унію з Даніяй і Нарвэгіяй (1397 г.), а таксама інкарпарацыю Эстляндый (1561 г.), Інгерманляндый і Карэліі (1617 г.), Паўночнай Лівоніі (1629 г.), Ээзлю, Готлянду, Галянду, Ёмтлянду і Хэр'ердалену (1645 г.) і Памэраніі (1645 г.).

Посьпехі Швэцыі ў Літве перадвызначылі лёс Курляндый і Прусіі — тыя апынуліся спрэс абкружаныя падуладнымі Швэцыі тэрыторыямі і мусілі прыняць швабскі бок у вайне з Польшчай. 1 сакавіка 1656 г. Шутэ паведаміў Дзялягардзі, што курляндскі герцаг пагадзіўся прыняць пратэктарат Швэцыі. У студзені 1656 г. Олівэр Кромвэль, лорд-пратэктар Ангельшчыны, прызнаваў Карла X Густава ўладаром усіх усходнеэўрапейскіх земляў аж да Каспійскага мора⁵⁵³.

Дзялягардзі і Шутэ былі задаволеныя вынікамі Кейданскай уніі. У шыфраваным данясенні Карлу X Густаву яны сьцьвярджалі, што «цяпер, калі дамова падпісаная, у швабскага караля развязаюцца рукі ў Літве, чаго літоўская шляхта ніколі раней не дазваляла сваім вялікім князям». Але ў той жа час яны падкрэслівалі, што толькі частка ВКЛ, «Жамайць і Вількамірскі, Упіцкі, Браслаўскі паветы з часткай Ковенскага», прыняла швабскую ўладу. У лісьце каралю яны ня згадвалі іншых частак швабскай Літвы, у прыватнасці, Слуцкага княства, што належала Багуславу Радзівілу. Слуцкая шляхта, знаходзячыся на захопленай маскавітамі тэрыторыі, не прысутнічала ў Кейданах. Тым ня менш, Слуцк заставаўся пад швабскай пратэктарыяй два гады (ад жніўня 1655 г. да жніўня 1657 г.) — даўжэй, чым любы іншы літоўскі горад⁵⁵⁴. У кастрычніку 1655 г. на загад Радзівіла бурмістар гораду Ўільям Пэтэрсан адмовіўся здаць яго літвінам, што перайшлі на польскі бок⁵⁵⁵. Швабскі Слуцк стаўся месцам прытулку для мясцовых русінаў, габрэяў і шкотаў, а таксама тых, каму давалася пакінуць захопленую маскавітамі Беларусь. Калі ў перанаселеным горадзе скла-

⁵⁵³ Carlson. Sveriges historia under konungarne af pfalziska huset. P 267—269.

⁵⁵⁴ RA. Militaria. Vol. 1305. Doc.1.

⁵⁵⁵ AGAD. AR. Dz. V. Teka 355. No. 17.

⁵⁵⁶ Degiel, Rafał. Protestanci i Prawosławni. Patronat wyznaniowy Radziwiłłów bieżańskich nad Cerkwią prawosławną w księstwie słuckim w XVII w. Warszawa, 2000. S. 66.

лася крытычная сытуацыя, Багуслаў Радзівіл выдаў адмысловы дэкрэт, у якім браў габрэў пад сваю апеку і забараняў гараджанам чыніць ім шкоду⁵⁵⁵.

Дзялягардзі і Шутэ ў сваім лісьце падкрэсьлівалі, што унія мела шмат ворагаў. Сярод іх была Масковія, войска якой стаяла непадалёк ад занятых швэдамі земляў, а таксама літоўскія палкі на чале з Паўлам Сапегам, якія перайшлі на польскі бок⁵⁵⁷. У дадатак Дзялягардзі трывожыла няяснасьць палітычнай будучыні Літвы як часткі Швэцыі. Пасля заключэньня уніі ён прызнаваў, што не атрымаў ад караля «ніякіх дакладных указаньняў наконт таго, што рабіць зь Літвой»⁵⁵⁸. 25 кастрычніка Дзялягардзі, Шутэ і Януш Радзівіл сустрэліся для кансультацый у Вялене на Нёмане. Па-першае, яны прынялі рашэньне зьняць Гасеўскага з пасады польнага гетмана і не вызваляць яго з-пад арышту. На загад Дзялягардзі Радзівіл меўся перакінуць сваё войска з 2000 жаўнераў бліжэй да Польшчы, каб заняць Падляшша. Гэтым таксама разьлічвалі перацягнуць на швэдзкі бок ратнікаў Сапегі і разьбіць Вярбілаўскую канфэдэрацыю. Нездаволены тым, што яму даводзіцца пакідаць Літву, Радзівіл жагадаў, каб усе падаткі, сабраныя ў ВКЛ, заставаўся ў яго распараджэньні. Яму адмовілі — маўляў, «тады нічога не застанецца на патрэбы швэдакага караля».

30 кастрычніка 1655 г. 7-тысячнае швэдзкае войска на чале з Дзялягардзі пераправілася перазь Нёман у раёне Вялены і рушыла на Польшчу. 1—15 лістапада на шляху ў Польшчу швэдзкая армія прайшла праз паўночна-заходнюю частку ВКЛ: Вялена — Гелгудышкі — Славікі — Уладзіславаў — Вярбілава — Вікайны — Бакалажава. Швэдзкія атрады рухаліся ўздоўж заходняга берагу Нёману і паблізу мяжы варожага герцагства Прусія⁵⁵⁹. Паводле словаў Дзялягардзі, «паход зь Літвы быў няпросты, бо варожыя сілы втачалі швэдаў з усіх бакоў. Справа была Прусія, зьлева і сыпераду — Расея ў Коўне, а таксама другая варожая літоўская дывізія з поўначы»⁵⁶⁰. Пакінуць у ВКЛ у такіх умовах усю армію было небясьпечна. Але 7538 жаўнераў, зь якіх 6000 складалі навабранцы, засталіся ў Літве⁵⁶¹. Кіраваць Літвой былі ўпаўнаважаны каралеўскі намесьнік Ёнгт Шутэ і генэрал-маёр Генрык Турн. Аднак 10 лістапада 1655 г. Карл X Густаў прызначыў маршала Левэнгаўпта галоўнакамандуючым усімі войскамі ў ВКЛ⁵⁶². Гэтае рашэньне пазьней зьбівала з панталыку мясцовую шляхту: яна ня надта разумела, хто кіруе яе краінай.

3 кастрычніка 1655 г. сэнатары, верныя польскаму каралю, у тым ліку ваявода троцкі Мікалай Пац, ваявода наваградзкі Пётар Вяжэвіч, ваявода смаленскі

⁵⁵⁵ Magnus Dölaagardis i Öngt Shute — Karlus X Gustavu. 31 kastergchnika 1665. Valena. Pa-shvэдzku. Шыфр. RA. Livonica II. Vol. 77. Generalguv. i Livland till K. May: T 1655—56.

⁵⁵⁸ Fagerlund. Kriget i Östersjöprovinserna. P. 36—37.

⁵⁵⁹ KA. Sveriges krig. 0425:05. Krigen mot Polen och Ryssland 1655—1657 samt mot Brandenburg 1658—1660. Мапы № 036—044.

⁵⁶⁰ Tersmeden. Carl X Gustafs strategi i kriget mot Polen. P. 46. Note 197.

⁵⁶¹ Carlson. Sveriges historia under konungarne af pfalziska huset. P. 252.

⁵⁶² Šapoka. 1655 metų Kėdainių. P. 121—133.

Піліп Абуховіч, маршалак літоўскі Крыштан Завіша і ваявода Амсыцслаўскі Юры Друцкі, сустрэліся пад Берасьцем з Сапегам. Яны прывялі свае прыватныя харугвы і паспалітае рушэнне. 27 кастрычніка 1655 г. готыя сэнатары пачалі склікаць шляхту ў Берасьце на сойм, «каб разам абмеркаваць будучыню краіны»⁵⁶³. У канцы лістапада 1655 г. Павал Сапега вырашыў перайсці на бок Швэцыі. У лясце да Дзялягардзі Сапега паведамляў, што ён разам з сваёй дывізіяй і берасьцейскай шляхтай гатовы прыняць пасольства швэдзкага караля. Сапега пісаў, што яго войска разбіла вялікае маскоўскае войска пад Берасьцем (у Скоках). Пасля гэтага «шляхта склікала сойм, на якім прыняла пратэкцыю Швэцыі і накіравала да Карла X Густава свайго пасла, які прадстаўляе войска і берасьцейскую шляхту»⁵⁶⁴.

Праз тыдзень па дарозе ў Варшаву адбыліся перамовы паміж паслом Сапегі Канстанцінам Катоўскім і дыпламатам Багуслава Радзівіла Бенэдыктам Альшэўскім. Падчас аўдыенцыі Катоўскага ў караля Швэцыі Карла X Густаў пагадзіўся прыняць берасьцейскае ваяводзтва пад сваю апеку⁵⁶⁵. 20 лістапада 1655 г. у Берасьці з'явіўся швэдзкі эскадрон на чале з карнэтам Вільке. Ён прывёз два лісты ад Карла X Густава, у якіх кароль прапаноўваў сваю пратэкцыю⁵⁶⁶. Адначасова ў Берасьце прыбыў швэдзкі пасол, староста слонімска Ян Фрыдэрык Сапега. Ён збіраўся паведаміць Андрэю Урусаву, які ачольваў маскоўскія войскі на Палесьсі, што Берасьце прыняло швэдзкую пратэкцыю. Павал Сапега хацеў, каб Дзялягардзі «засьведчыў перад каралём яго вялікія заслугі як вайскаводцы»⁵⁶⁷. Паводле словаў Багуслава Радзівіла, за пераход на швэдзкі бок Сапега хацеў атрымаць ад Карла X Густава Шаўлі — найбуйнейшае каралеўскае ўладаньне ў швэдзкай Літве, падоранае ўжо Янушу Радзівілу⁵⁶⁸. Пераход Сапегі на бок Швэцыі занепакоў Януша Радзівіла. 4 сьнежня 1655 г. Радзівіл пісаў Дзялягардзі, што Сапега нарэшце адкрыта выступіў супраць Масковіі ды Польшчы і што яго мяцежныя жаўнеры «перадумалі і прынялі ўладу караля Швэцыі». Радзівіл падкрэсьліў, што інтарэсам Карла Густава адпавядае, каб швэды падначалілі сабе ўсе літоўскія паветы, не занятыя расейскім войскам. Аднак Радзівіл нагадваў перадаць Сапегавых жаўнераў пад яго камандаваньне⁵⁶⁹.

⁵⁶³ Rachuba. Paweł Sapieha wobec Szwecji. S. 84—86.

⁵⁶⁴ Павал Сапега — Мянцусу Габрыелю Дзялягардзі. 5 сьнежня 1655. Берасьце. Па-польску. RA. De la Gardieska samlingen. Skrivelser till Magnus Gabriel De la Gardie. Ser. C:1. E 1543.

⁵⁶⁵ Rachuba. Paweł Sapieha wobec Szwecji. S. 87.

⁵⁶⁶ Багуслаў Радзівіл — Мянцусу Габрыелю Дзялягардзі. 24 ліставіда 1655. Вочкі. Па-француску. RA. De la Gardieska Samlingen. Skrivelser till Magnus Gabriel De la Gardie. Ser. C:1. E 1543.

⁵⁶⁷ Павал Сапега — Мянцусу Дзялягардзі. 5 сьнежня 1655. Берасьце. Па-польску. RA. Ser. C:1. E 1543.

⁵⁶⁸ Radziwiłł. Autobiografia. S. 137.

⁵⁶⁹ Януш Радзівіл — Мянцусу Габрыелю Дзялягардзі. 4 сьнежня 1655. Райгорад. Па-лацінску. RA. De la Gardieska Samlingen. Skrivelser till M. G. De la Gardie. Ser. C:1. E. 1531.

20 лістапада 1655 г. з увагі на ваенныя посьпехі Расей Гарадзенскі павет пагадзіўся прыняць Кейданскую унію. Трыццаць шляхціцаў, якія сабраліся на сойм, накіравалі да Дзялягардзі Аляксандра Браташэўскага. У сваім звароце яны прасілі караля Швэцыі ўзяць Горадню і павет пад сваю абарону і ўратаваць іх ад тыраніі Масквы. Стольнік літоўскі Крыштап Патоцкі, галоўны ініцыятар склікання сойміку, першым падпісаў дэкларацыю. Гэты ўплывовы пратэстанцкі шляхціц сярод іншага згадваўся ў сьпісе найбольш верных саюзнікаў Швэцыі, зробленым Радзівілам. Апроч Патоцкага, свае подпісы пад дакумэнтам паставілі яшчэ два ўраднікі — падчашы вэндэскі кальвініст Сялямон Рысінскі-малодшы і судзьдзя земскі гарадзенскі Станіслаў Сапоцька⁵⁷⁰. Аднак Швэцыя не магла абараніць Горадню, бо паміж ёю і падуладнай Швэцыі літоўскай тэрыторыяй знаходзіліся захопленыя Расеяй землі. У такіх абставінах накіраваць швэдзкае войска ў Горадню азначала непазьбежна распачаць вайну з Масковіяй. Да таго ж тамтэйшая шляхта складалася пераважна з каталікоў, верных каралю Польшчы.

Тым часам швэдзкая армія распараджалася на тэрыторыі Паўночнай Літвы, Януш Радзівіл і яго дывізія адышлі з княства, пакінуўшы ў краіне толькі жамойцкае паспалітае рушэньне. Швэды не давяралі літвінам і спадзяваліся «трымаць іх на павадку з дапамогай шматлікіх залогоў»⁵⁷¹. Літвіны, у сваю чаргу, баяліся швэдзкай арміі. Нават Радзівіл перавёз сваю сям'ю і найбольш каштоўную маёмасьць у Таўрогі, непадалёк ад прускай мяжы⁵⁷².

Кейданская унія хутка стала бескарыснай для швэдаў, бо швэдзкая армія ўжо кантралявала поўнач ВКЛ з жніўня 1655 г. Швэдзкія вайскоўцы паводзіліся ў Літве як у захопленай краіне. Літоўская шляхта разумела, што яе імкнучца адлучыць ад улады. Рада швэдзкай Літвы мела вельмі малы ўплыў — выконвала дарадчую ролю, дбаючы пра інтарэсы Швэцыі. Такім чынам, Кейданская унія для абодвух бакоў страціла сваё значэньне. Праз узаемны недавер будучыня швэдзкай Літвы выглядала вельмі цьмяна. На пачатку 1656 г. Эрык Уксэнштэрна выклаў Карлу X Густаву сваё разуменьне мэтай вайны супраць Рэчы Паспалітай. Згодна зь яго канцэпцыяй, вайна мелася завершыцца інкарпарацыяй усёй Лівоніі, Курляндыі і толькі балтыйскай часткі ВКЛ — Жамойці⁵⁷³. 26 сьнежня 1655 г. Януш Радзівіл напісаў Дзялягардзі свой апошні ліст з Падляшша. Ён прызнаваў, што шмат хто з магнатаў адмовіўся ад падтрымкі Кейданскай уніі. Радзівіл наракаў на кепскае здароўе, якое не дае яму самому даць рады з гэтай праблемай. Ён прапаноўваў плян, як яе вырашыць з швэдзкай дапамогай⁵⁷⁴. Аднак у ноч з 30 на 31 сьнежня 1655 г. Януш Радзівіл памёр у сваім замку ў Тыкоціне. Сапраўднай

⁵⁷⁰ RA. Militaria. Vol. M. 1304.

⁵⁷¹ Pufendorf. Sju böcker om konung Carl X Gustafs bragder. P. 92.

⁵⁷² Kotlubaj. Życie Janusza Radziwiłła. S. 387.

⁵⁷³ Wittrock. Karl X Gustaf i Polen. P. 14—15.

⁵⁷⁴ Януш Радзівіл — Магнусу Габрыелю Дзялягардзі. 26 сьнежня 1655. Тыкоцін. Па-лацінску. RA. De la Gardieska Samlingen. Skrivelser till M. G. De la Gardie. Ser. C.I. E. 1531.

прычынай яго сьмерці была невядомая дактарам хвароба, на якую Радзівіл пакутаваў ужо два месяцы. Але яго паплечнікі западозрылі, што вялікага гетмана атруцілі езуіты⁶⁷⁵. Пратэстант зь Менскага ваяводства Ян Цадроўскі, які знайшоў прыстанішча на тэрыторыі швэдзкай Літвы, напісаў у сваіх «Успамінах», што Радзівіла «відавочна атруцілі»⁶⁷⁶.

Сутыкненне палітычных амбіцый ды старая варажнеча паміж каталіцкімі родамі Пацаў, Сапегаў і Гасеўскіх з аднаго боку і пратэстанцкім родам Радзівілаў з другога зьвяло на нішто спробы Швэцыі стварыць шырокую антыпольскую каліццыю. Як вядома, швэды адмовіліся аддаць палітычную ўладу Радзівілам. Больш за тое, апошнім давялося пакінуць Літву. Ахвяраваўшы Радзівіламі, швэды спадзяваліся прывабіць шырэйшае кола шляхты і магнатаў. Аднак супярэчнасці паміж літоўскімі магнатамі не далі швэдам стварыць прапашвэдзкую партыю. Атрымаўшы ад караля Яна Казімера ў канцы студзеня 1656 г. найвышэйшыя цывільную і вайсковую пасады віленскага ваяводы і вялікага гетмана, Павал Сапега з сваім войскам канчаткова перайшоў на польскі бок⁶⁷⁷. У красавіку 1656 г. Вінцэнт Гасеўскі ўдзёк з швэдзкага палону ў Прусіі і таксама далучыўся да караля польскага⁶⁷⁸. Гэтыя два літоўскія гетманы ўзначалілі антышвэдзкі супраціў.

3.3. Роля Кейданскай уніі ў зьмене балянсу сіл у рэгіёне: асьвятленьне уніі ў Эўропе

Кейданская унія патэнцыйна магла зьмяніць балянс сіл ва ўсёй Усходняй Эўропе і ў Балтыйскім рэгіёне ў прыватнасьці. Пасьля 20 кастрычніка 1655 г. амаль усё балтыйскае ўзбярэжжа апынулася ў межах Швэдзкай імперыі. Балтыйскае мора зрабілася «ўнутраным возерам Швэцыі». На ўсходзе Балтыкі ўзьнік вялікі абсяг, цалкам падудадны Швэцыі. Ён распасяціраўся ад Фінляндыі праз Інгэрманляндыю, Эстляндыю, Лівонію, Курляндыю, поўнач Літвы, Вялікапольшчу і каралеўства Прусія аж да швэдзкай Памэраніі і Брэмэну. Толькі горад Гданьск і герцагства Прускае засталіся не падпарадкаванымі Швэцыі анклавамі. Дзялярдзі загадаў Янушу і Багуславу Радзівілам разгарнуць іх войскі ў Падляшшы. У выніку герцагства Прусія апынулася ў аблозе першай і другой швэдзкіх арміяў, цяпер падмацаваных літоўскімі атрадамі. Швэдзкая вайсковая моц рэзка ўзрасла, а палітычнае становішча Прусіі нашмат пагоршылася. Менавіта Кейданская унія стала кульмінацыяй швэдзкай палітыкі «*Dominium Maris Balticum*» ды дазволіла Швэцыі ператварыць герцагства Прусія ў свайго хаўрусьніка. Швэдзкая імперыя дасягнула зьніту сваёй магутнасьці.

Дзякуючы Кейданскай уніі Літва (адрозна ад гетманскай Украіны) засталася на мапе Эўропы да 1795 г. Толькі альянс з Швэцыяй прадухіліў інкарпарацыю ВКЛ у

⁶⁷⁵ Wasilewski. Radziwiłł Janusz // PSB. T. XXX/1. S. 214.

⁶⁷⁶ Помінікі мемуарнай літаратуры. С. 132.

⁶⁷⁷ Rachuba. Paweł Sapieha wobec Szwecji. S. 104—107.

⁶⁷⁸ Lulewicz. Elita polityczno-społeczna. S. 230.

склад Маскоўскай дзяржавы. Кейданская унія надзвычай ускладніла Расеі далейшае вядзеньне яе палітыкі. Маскавіты не чакалі, што шведы, якія аднойчы ўжо былі іх хаўрусынікамі ў вайне супраць Рэчы Паспалітай, ператворацца ў палітычных праціўнікаў. Расейска-шведскі канфлікт стаўся непазбежным. З 1655 г. Расея мусіла змагацца за палітычнае дамінаваньне ў ВКЛ і Швэцыяй, Польшчай і Ўкраінай.

Фармальныя праўныя падставы дапамаглі літвінам разарваць іх 250-гадовую фэдэрацыю з Польшчай. Як і да 1569 г., ВКЛ зноў зрабілася суб'ектам міжнароднай палітыкі. Цяпер мары літоўскіх спаратыстаў аднавіць незалежнасьць маглі ажыццявіцца. Адрозна ад польскай эліты, якая папросту скарылася Карлу X Густаву, літоўская шляхта паспрабавала наладзіць палітычнае ўзаемадзеянне, якое дазваляла ўтварыць фэдэрацыю з Швэцыяй. Яе падмурак заклалі дыпляматычныя перамовы, якія папярэднічалі наступу шведзкай арміі.

Каб забясьпечыць міжнародную легітымнасьць Кейданскай уніі, каля 1060 прадстаўнікоў шляхты і духавенства прынялі публічны зварот да эўрапейскіх дзяржаваў, у якім тлумачыліся прычыны, мэты і характар уніі⁵⁷⁹. Кароткая версія гэтага звароту выйшла друкам раней (15 кастрычніка 1655) асобнай брашурай з паралельным лацінскім і нямецкім тэкстам⁵⁸⁰. Празь месяц дэкларацыю аб уніі пераклалі на галяндзкую мову і надрукавалі ў Амстэрдаме⁵⁸¹. Занепакоеныя Галіяндцы поспехамі шведаў у Літве і Жамойці тлумачылася эканамічнымі прычынамі. Галіяндзкія купцы вялі на ўсходзе Балтыкі шырокі гандаль. У рыскі порт прыходзілі пераважна галіяндзкія гандлёвыя караблі⁵⁸². Галіяндцы былі асноўнымі пастаўнікамі ў ВКЛ селядцоў і тэкстылю. Рыскія бюргеры ня мелі свайго ўласнага флёту. Таму тавары з ВКЛ у Заходнюю Эўропу дастаўлялі галіяндзкія караблі⁵⁸³. Карыстаючыся сваім пратэктаратам над ВКЛ, шведзкія купцы маглі вымкнуць з гэтых земляў галіяндзкіх.

На пачатку 1656 г. публічны зварот з нагоды Кейданскай уніі выйшаў друкам у Гамбургу, на той час адным з галоўных інфармацыйных цэнтраў Эўропы. Адсюль навіна пра Кейданскую унію разышлася па ўсіх краінах. Зь невядомых прычынаў месцам падпісаньня уніі ў звароце называлася Коўна. Па-прашведаку настрояная шляхта ВКЛ абвешчала:

Мы, ваяводы і станы Вялікага Княства Літоўскага, даводзім да ведама і разуменьня ўсіх і кожнага, хто ўбачыць і прачытае гэта, што пасля таго, як

⁵⁷⁹ Nos Magni Ducatus Lithuaniae Proceres et Ordines. RA. Militaria. M. 1304. 22 c.

⁵⁸⁰ Procerum & Ordinum Magni Ducatus Lithuaniae Litterae Rovversales De Fide, Subjectioneq; Regibus & Regno Sveciae aeternum praestanda. Der Herrn und Stände Des Grosse Fürstenthums Littawen Endlicher Revers, Dardurch Sie sich und ihre Nachkommen An Ihrer Königl. May:t und die Cron Schweden zu Ewigen Zeiten verbunden und unterthänig gemacht. Datum Keidani, d. 15 Oct. Anno 1655. KB Sv:s Förh. 839.

⁵⁸¹ Schriftelijck renversael ende Verklaringe der Laths-Heeren ende Staten van't Groot Vorstendom vander LITTAUW, Van Trouwe ende Onderdanigheyt aende Koningen ende aen't rijk van SWEDEN. Amsterdam, 1655. Карацёўская бібліятэка Нідэрландаў. No. T. 4398; KB. Sv:s Förh. 841.

⁵⁸² Dunsdorf. Merchant shipping in the Baltic during the 17th century. P. 19—20.

⁵⁸³ Дорошенко. Торговля и купечество Риги. С. 55—56, 67—76, 165.

маскавіты напалі на Вялікае Княства Літоўскае і захапілі большую частку нашай мілай Айчыны... ад свайго імя і ад імя нашых нашчадкаў мы сьвядама і добраахвотна, з уласнай волі і па добрай радзе, на-першае — адмаўляемся ад заступніцтва і падпарадкаваньня Яну Казімеру, каралю Польшчы, пазбаўляем і вызваляем яго ад усіх правоў на ВКЛ, абвясняем іх неспраўднымі. Затым мы ўрачыста клянёмся і прысягаем прысягай вернасьці і веры, дабрадзейнасьці і сумленьня, што мы і нашы нашчадкі разам і паасобку з гэтага самага часу і наўсёкі прызнаём Яго Каралеўскую Мосць манарха Швэцый сваім законным каралём і вялікім князем літоўскім — сваім гаспадаром, а таксама ўсіх будучых каралёў Швэцый. Мы абавязваемся захоўваць клятву вернасьці, дабрадзейнасьці і паслушэнства заўсёды і непарушна... Дзеля гэтага мы адкідаем усе альянсы, дамовы, сяброўскія дачыненні з усімі іншымі манархамі, каралю, князямі ці супольнасьцямі, гэтак жа як зь любымі іншымі ўладамі, іх землямі і падданымі. Усё падобнае, што было ў сіле да гэтага часу, мы абвясняем скасаваным. І надалей мы прызнаём толькі тых дамовы, хаўрусы і дачыненні, якія Яго Каралеўская Мосць і ўсе будучыя каралі Швэцый будуць прымаць; і мы будзем лічыць ворагамі тых, каго яны назавуць або абвясцяць ворагамі. Мы гарантуем, што гэта дамова, заключаная паміж Яго Вялікасьцю каралём і намі ды падпісаная ваяводамі і станами ВКЛ, ва ўсім будзе выконвацца няўменна і непарушна, аб чым сьведчым асабіста і пячаткамі. Коўна. Кастрычнік 1655 г.⁵⁸⁴

Згодна з законам Рэчы Паспалітай ад 1573 г. (*Articuli Henriciani*), шляхта вызвалялася ад клятвы вернасьці манарху, калі кароль не выконваў сваіх абавязкаў па абароне краіны. Зь цягам часу літоўская шляхта пачала разумець гэты закон як права на ваенны і палітычны супраціў уладару, калі той парушыў свой абавязак бараніць княства⁵⁸⁵. Таму ў публічным звароце абвяснялася, што як кароль ня выконвае свайго абавязку, літоўская шляхта пазбаўляе яго ўсіх правоў на ВКЛ, прызнаючы іх неспраўднымі.

У кастрычніку 1655 г. пра Кейданскую унію напісалі каталіцкія газэты. Італьянскія выданні меркавалі, што пагадненьне ВКЛ з апанаванай ерасьсю Швэцыяй можна апраўдаць неабходнасьцю абараніць краіну ад напэсьця маскавітаў. Зьвярталася ўвага і на рэлігійныя матывы. Напрыклад, мілянская газэта тлумачыла, што падпісаць унію з Швэцыяй жыхароў ВКЛ падштурхнулі іх рэлігійныя прыхільнасьці, «бо гэтую правінцыю, адрозна ад іншых правінцый у Польшчы, насяляюць пераважна кальвіністы, лютэране і арыяне»⁵⁸⁶.

⁵⁸⁴ Revers der Waywoden und Ständen/der Gros-Hertzogthumbus Littauen von wegen der Huldigung, Treu, Untertänigkeit, den Königen und Königreich Schweden ewiglich zu lassen und zu halten. Hamburg, 1656. KB. Sv:s Förh 840. S. 13—16.

⁵⁸⁵ Kamiński, Andrzej. Historia Rzeczypospolitej wielu narodów, 1505—1795. Lublin, 2000. S. 19—20.

⁵⁸⁶ Drob, Janusz. Obieg informacji w Europie w połowie XVII wieku. W świetle drukowanych i rękopiśmiennych gazet w zbiorach watykańskich. Lublin, 1993. S. 173—174.

Ад пачатку вайны Францыя адыгрывала ролю актыўнага пасярэдніка паміж Рэччу Паспалітай і Швэцыяй⁵⁸⁷. У французскай Нацыянальнай бібліятэцы захоўваецца Копія жнівеньскай «Дэкларацыі»⁵⁸⁸.

Яшчэ адным важным каналам навін пра Кейданскую унію была хаўрусніца Швэцыі Ангельшчына. 23 жніўня 1655 г. пасол Швэцыі ў Лёндане Крыстэр Бондэ напісаў Карлу X Густаву, што палітычныя колы Брытаніі ведаюць пра рашэнне Януша Радзівіла дабівацца канфэдэрацыі з Швэцыяй: «Я прыкладаю копію ліста асабістага сябра князя Радзівіла да аднаго з яго тутэйшых прыхільцаў, якое пераканаўча сьведчыць, наколькі ён незадаволены, так што здаецца зусім магчымым, што ён стане шукаць пратэктарату В[ашай] К[аралеўскай] Мосьці, калі толькі ён яшчэ не зробіў гэтага, як, я спадзяюся, і сталася»⁵⁸⁹. 8 лістапада 1655 г. лёнданская газэта «*Mercurius Politicus*» пісала: «Граф Магнус Дзялягэрдзі заключыў дамову аб пратэктаратах зь Літоўскай дзяржавай, да вялікага задавальнення абодвух бакоў; цяпер пад апекай Яго Каралеўскай Мосьці яны гатовыя дапамагчы яму ў справах з Прусіяй ці ў любых іншых»⁵⁹⁰. 23 лістапада 1655 г. Бондэ пісаў, што падчас аўдыенцыі ў Оліўэра Кромвэля ён паведаміў лорду-пратэктару «пра дамову зь Літвой», паводле якой гетман Радзівіл і мясцовая арыстакратыя далучылі Літву да Швэцыі⁵⁹¹. Між тым іншая лёнданская газэта, «*Public Intelligencer*», так пісала пра галоўныя навіны з швэдзкага Штэціна:

Ягамосьць граф Магнус Дзялягэрдзі заключыў у Кейданах дамову зь Літоўскай дзяржавай. Згодна з гэтай дамовай, літвіны перайшлі пад швэдзкі пратэктарат, да вялікага задавальнення абодвух бакоў, так што яны адсюль пазбягнулі малебен у гонар гэтага ў лютэранскай кірсе, а тады паймянёнага графа Магнуса пачэсна прымаў князь Радзівіл і ўся шляхта; затым ён выправіўся ў сваё войска, якое стаяла за пляч міль ад гэтага месца. Пасьля таго, як Літва злучылася з Швэцыяй, Дзялягэрдзі пайшоў у Польшчу, пабудаваў мост цераз Нёман»⁵⁹².

22 лістапада 1655 г. «*Mercurius Politicus*» надрукавала пераклад публічнай дэкларацыі аб Кейданскай уніі пад загалоўкам «Акт шляхты і станаў Вялікага

⁵⁸⁷ Лялюкоў, Ігар. Рукапісныя крыніцы Нацыянальнай бібліятэкі Францыі па гісторыі зносінаў паміж Францыяй і Вялікім Княствам Літоўскім у новы час (XVI—XVIII ст.) // *Athenaeum. Commentarii Historiae et Culturae*. Мінск, 1998. Том 1. С. 15—37.

⁵⁸⁸ Nos Proceres et Ordines Magni Ducatus Lithvaniae infrascripti... ac Potentissimi Principis ac Domini Domini Caroli Gustavi Svecorum, Gothorum, Vandalorumque Regis. Bibliothèque Nationale de France. Département des manuscrits. Ms. fr.n.l.9819. P. 188—194.

⁵⁸⁹ Roberts, Michael (ed.) *Swedish diplomats at Cromwell's court, 1655—1656. The missions of Peter Julius Coyet and Christer Bonde*. London, 1988. P. 122.

⁵⁹⁰ *Mercurius Politicus*. London, November 1 — November 8, 1655. P. 5738.

⁵⁹¹ Roberts. *Swedish diplomats at Cromwell's court*. P. 204.

⁵⁹² *The Public Intelligencer*. November 5 — November 12, 1655. P. 85.

Княства Літоўскага, якім яны наvekі звязваюць сябе вернасцю і паслушэнствам каралю і каралеўству Швэцыі»⁵⁹³. Зноў акцэнт рабіўся на тым, што унія з Швэцыяй заключаная ад імя ўсёй краіны: «Мы, шляхта і станы Вялікага Княства Літоўскага». Ангельскія газеты падкрэслівалі, што дамова, якая абвясціла унію ВКЛ з Швэцыяй на раўнапраўных умовах, ухваленая «да вялікага задавальнення абодвух бакоў». Хоць гаворка ішла пра княства ў цэлым, увага звярталася і на тое, што за уніяй стаяць пераважна пратэстанты.

Ян Амос Каменскі, уражаны поспехамі Швэцыі ў Польшчы і Літве, напісаў панэгірык Карлу X Густаву з прадмовай Самуэля Гартліба. Ён выйшаў друкам у Лёндане ў лютым 1656 г. Зьвяртаючыся да Карла X Густава, Каменскі падкрэсліваў: «Літва, якая шмат пакутавала пасля далучэння да Польшчы, перайшла пад Вашу ўладу і заступніцтва з уласнай волі»⁵⁹⁴.

Такім чынам, у канцы 1655 — пачатку 1656 гг. літоўская і швэдская палітычная эліта выканала сваю задачу — давесці да Эўропы станючую інфармацыю пра Кейданскую унію. Пазыцыя Польшчы засталася невядомай тагачаснай міжнароднай супольнасці. Аднак сёння Кейданская унія разглядаецца як часовы і малавядомы акт падпарадкавання, які меў мінімальныя практычныя вынікі⁵⁹⁵. Гэта няслушна: Кейданская унія атрымала вялікі міжнародны розгалас, і навіна аб ёй абышла ўсю тагачасную Эўропу.

3.4. Швэдская Літва і яе ўлада

Трэці і апошні дакумэнт, звязаны з уніяй, быў падпісаны ў Кейданах 23 кастрычніка 1655 г. Ім засноўвалася Рада Літвы на чале з швэдскім каралеўскім намеснікам Бэнгтам Шутэ. У раду абралі аднаго прадстаўніка каталіцкага духавенства і па тры шляхціцы ад кожнага павету. Ні ў самой Кейданскай дамове, ні ў тэксьце публічнага звароту Рада ня згадвалася. Тагачасныя эўрапейскія газеты нічога не пісалі пра структуру швэдскай улады ў Літве, хоць іншыя аспекты уніі, як мы бачылі, разбіраліся даволі дэтальна. Акт аб заснаваньні Рады застаўся невядомым большасці сучасных гісторыкаў.

Адольфас Шапока адшукаў гэты дакумэнт у Нацыянальным архіве Швэцыі і першым з навукоўцаў згадаў пра яго існаванне. Аднак ён ня змог падрабязна вывучыць змест гэтага дакумэнту. У сваёй манаграфіі Шапока напракнуў польскіх гісторыкаў Канапчынскага і Лепшага за недакладнасці ў перадачы тэкстаў Кейданскай уніі. Але ён, на жаль, таксама памылкова перадаў некаторыя імёны і няслушна пераклаў пасады некаторых падпісантаў. Шапока сьцьвярджае, што прад-

⁵⁹³ Mercurius Politicus. November 15 — November 22, 1655. No. 284. P. 5757—5760.

⁵⁹⁴ Comenius, Johann and Hartlib, Samuel. Panegyricus Carolo Gustavo Magno Suecorum, Gothorum, Vandalorumque Regi, incruento Sarmatiae victori, & quaquā venit liberatori, pio, felici, augusto. Heroi afflictis in solatia, regibus in exemplum, nato. Londini, 1656. P. 2.

⁵⁹⁵ Kirby. Northern Europe in the Early Modern period. The Baltic world 1492—1772. P. 186.

стаўнікі шляхты падпісалі гэты дакумэнт на загад сваіх павеатаў. Гэта не адпавядае крыніцы, бо шляхта падпісвала дакумэнт адвольна, кіруючыся практычнымі меркаваннямі. Напрыклад, некалькі шляхціцаў зь Вількамірскага павету падпісаліся ў розныя дні. Шапока памылкова сьцьвярджае, што Гектар Азямблоўскі, пісар земскі вількамірскі, фігуруе ў складзе Рады як судзьдзя гродзкі. Міхал Варлоўскі з Ковенскага павету ў яго літуанізаваным варыянце падаецца як Міколае Вазлоўскі⁵⁰⁶.

У прэамбуле нашага дакумэнту сьцьвярджаецца, што «шляхта і станы Літвы паведамляюць усім і сьведчаць, што катастрофічнае становішча дзяржавы патрабуе прыняць надзвычайных захадаў, бо выратаваньне Айчыны стаіць вышэй за ўсё. Таму, пагаджаючыся з патрабаваньнем Бэнгта Шутэ [далей ідуць тытулы Шутэ], намесьніка швэдзкага караля, яны прызначаюць сваіх паўнамоцных прадстаўнікоў у асобе Юр'я Белазора ад духоўнага стану і 14 іншых шляхціцаў, каб яны маглі зьбірацца, калі неабходна, каб разглядаць і ўхваляць усё, што можа выратаваць іх і іх Айчыну, згодна з законамі і Статутам Вялікага Княства; а адсутнасьць аднаго ці двух зь іх ня будзе перашкодай»⁵⁰⁷. Такім чынам, Рада стваралася як надзвычайная часовая літоўская адміністрацыя на час вайны для ўзямадзяеньня з швэдзкімі ўладамі. Яна абавязвалася прымаць рашэньні паводле літоўскіх законаў. Далей ішоў пералік паўнамоцных прадстаўнікоў:

*Ад духавенства —
Юры Белазор, біскуп-суфраган віленскі;*

*ад Вількамірскага павету —
Ілья Камароўскі, харужы,
Казімер Сясіцкі, падстолі,
Гектар Азямблоўскі, судзьдзя земскі;*

*ад Браслаўскага павету —
Уладзіслаў Пуцята, падсудак,
Пётар Рудаміна-Дусяцкі, стольнік,
Рыгор Падбярэскі, староста гульбінскі;*

*ад Ковенскага павету —
Ян Візгірд, судзьдзя гродзкі,
Павал Празор,
Міхал Варлоўскі;*

*ад Уніцкага павету —
Павал Марцінкевіч, судзьдзя земскі,*

⁵⁰⁶ Šapoka. 1655 metų Kėdainių. P. 117—118.

⁵⁰⁷ Тут памылка, бо насамрэч было абрана 15 шляхціцаў, па тры ад кожнага павету.

*Міхал Казімер Дзезеіра-Валмінскі, скарбнік,
Уладзіслаў Сіцінскі;*

ад Жамойцкага княства —

*Ян Мікалай Станкевіч, пісар літоўскі,
Альбрэрт Вазжыньскі, цісун Малых Дзірванян,
Вільгельм Корф, староста Орлі і ўладальнік Шаўкян.*

Дакумэнт падпісалі каля 450 шляхціцаў з розных паведаў. Першымі сярод іх значацца судзьдзя земскі вількамірскі Станіслаў Белазор, харужы ўпіцкі пратэстанцкі шляхціц Станіслаў Дэмбскі і пісар гродзкі ўпіцкі праваслаўны князь Ян Яраслаўскі-Курбскі. Сыледам за імі ідзе вялікая група жамойтаў — пісар земскі жамойцкі Адам Станкевіч, падстолі жамойцкі Габрыель Сіповіч, падчашы жамойцкі Аляксандар Войнят, лоўчы жамойцкі і сакратар каронны Ян Вліндструб з Таўцівіла, падчашы каронны Людвік Відліка-Горскі. Пасля іх паставілі свае подпісы Сыцяпан Падлецкі, Лаўрэнт Белазор і Альбрэхт Даўгяла. Некалькі шляхціцаў падпісаліся за сваіх непісьменных таварышаў. Напрыклад, Самуэль Застэйка-Вайткевіч адначыў, што «падпісвае акт таксама за свайго сваяка, вельмі старога і непісьменнага Мікалая Застэйку-Вайткевіча і за яго таварышча Яна Галінеўскага, таксама непісьменнага».

Імёны тых, хто першымі падпісалі акт аб заснаваньні Рады, кардынальна адрозніваюцца ад тых, што стаяць пад галоўным актам Кейданскай уніі і публічным зваротам. Магнаты, біскупы і прадстаўнікі сярэднезаможнай шляхты, сярод якіх пераважалі кліенты Радзівілаў, ухвалілі два першыя дакумэнты, але не апошні. Ніводзін сэнатар, біскуп ці магнат не падпісаў дамовы аб заснаваньні Рады швэдзкай Літвы. Усе, хто падпісаў гэты дакумэнт, паставілі свае імёны і пад актам Кейданскай уніі. Аднак там яны былі далёка ня ў першых шэрагах.

Рада як часовая адміністрацыя была створана празь неабходнасьць знайсці падтрымку сярод сярэдняй і дробнай шляхты, а ня толькі магнатаў. Гэта сведчаньне барацьбы літоўскай шляхты з магнатамі за свае правы. Традыцыйна гісторыкі лічаць, што ў Літве, адрозна ад Польшчы, пастановы шляхецкіх соймаў дыктавалі магнаты. Аднак апошняе дасьледаваньне Артураса Васіляўскаса паказвае, што літоўская ўнутраная палітыка была не такой простаю. Ніжэйшая шляхта таксама мела свае механізмы ўплыву і ўмела арганізавацца, каб бараніць свае інтарэсы ад магнатаў⁵⁹⁸. Наш дакумэнт, відаць, пацвярджае гэта. Пры падпісаньні Кейданскай дамовы ўзьнікла сур'ёзнае супрацьстаяньне паміж Радзівіламі і звычайнай шляхтай. Ёй не падабалася, што ў перамовах з швэдамі Радзівілу надаваўся надзвычай высокі статус⁵⁹⁹. Ён узначальваў перамовы, і Дзялягядзі прызнаваў яго ключавой палітычнай фігурай Літвы⁶⁰⁰. Радзівіл прапанаваў Шутэ, каб буду-

⁵⁹⁸ Vasiliauskas, Arturas. Local Politics and Clientage in the Grand Duchy of Lithuania 1587—1632.

⁵⁹⁹ Wisner. Rok 1655 w Litwie. S. 97.

⁶⁰⁰ Магнус Дзялягядзі і Бант Шутэ — Кярлу X Густава. 21 кастрычніка 1655. Вялена. Пя-швэдаку. Шыфр. RA. Livonica II. Generalgouv. i Livland till K. Maj:t 1655—1656. Vol. 77.

чай Літвой кіравала пань-рада з найвышэйшай арыстакратыі⁶⁰¹. Радзівіл, бяспрэчна, ведаў пра швэдзкую канстытуцыйную рэформу 1634 г., што значна пашырыла правы швэдзкай арыстакратыі⁶⁰². Шутэ, які паходзіў зь нязнатнай сям'і, не падтрымаў праекту Радзівіла. У Швэцыі Шутэ ведалі як абаронцу палітычных правоў звычайнай шляхты⁶⁰³.

Тым ня менш, аналіз складу Рады сьведчыць, што Радзівіл захаваў свой уплыў і ў гэтай структуры. Дасьледаваньне Ёршулі Аўгустыняк⁶⁰⁴ паказвае, што ў Раду ўваходзілі зь большага пратэстанты — кліенты Януша ды Багуслава Радзівілаў. Сярод іх былі Ільля Камароўскі, Казімер Сясіцкі, Гектар Азіамблоўскі, Уладзіслаў Пуцята, Ян Візгірд, Павал Празор, Павал Марцінкевіч, Уладзіслаў Сіцінскі, Альбэрт Вазынскі і Вільгельм Корф. Такім чынам, дзесяць з шаснаццаці радцаў былі кліентамі Радзівілаў. Да апанэнтаў Радзівіла можна аднесці толькі некалькіх каталікоў, якія не належалі да ягоных кліентаў. Гэта Ян Станкевіч, Юры Белазор, а таксама вядомыя ў войску Рыгор Падбарэскі і Пётар Рудаміна-Дусяцкі. Такім чынам, склад Рады вызначыўся праз кампраміс між магнатамі і шляхтай, пратэстантамі і каталікамі. Галоўнай задачай пры гэтым было стварыць легітымную ўладную структуру.

Тэрыторыя, што падпарадкоўвалася швэдзкім уладам у Літве, ахоплівала Жамойць, а таксама Вількамірскі, Упіцкі, Браслаўскі і паўночную частку Ковенскага паветаў. Гарады Слуцак і Капыль разам з Слуцкім княствам таксама былі пад швэдзкім пратэктаратам. У параўнаньні зь землямі, захопленымі Расеяй і Ўкраінай, Швэцыя належала толькі малай частка ВКЛ. Дзякуючы гэтаму яе, на думку Дзялягардзі, было лёгка кантраляваць⁶⁰⁵.

Швэдзкае войска ў ВКЛ уключала нацыянальныя (швэдзкія, фінскія і лівонскія) фармаваньні, а таксама рэгімэнты шкоцкіх і нямецкіх наймітаў. Узімку 1655—1656 гг. швэдзкая лівонская армія налічвала 7538 чалавек (4108 коньнікаў, 2896 пехацінцаў і 580 драгунаў). 3520 зь іх стаялі на зімовых кватэрах у Літве. 32 атрады раскватараваліся ў Жамойці, 12 — у Вількамірскім павеце, 10 — ва Ўпіцкім, 9 — у Браслаўскім і 8 — у паўночнай частцы Ковенскага павету (гл. мапу № 2)⁶⁰⁶. У пачатку красавіка агульная колькасьць жаўнераў, разьмешчаных у ВКЛ, павялічылася да 8040 чалавек у 124 атрадах⁶⁰⁷.

Па заключэньні уніі швэдзкія сілы ўмацавалі 1600 літоўскіх коньнікаў на чале з палкоўнікам Эрнстам Янам Корфам. Корф хутка падняўся на швэдзкай службе і

⁶⁰¹ Šapoka. 1655 metų Kėdainių. P. 93.

⁶⁰² Rystad, Göran. Johan Gyllenstierna, rådet och kungamakten. Studier i Sveriges inre politik 1660—1680. Lund, 1955.

⁶⁰³ Augustyniak. Dwór i klientela Krzysztofa Radziwiłła. S. 71—81, 123, 186, 295.

⁶⁰⁴ Мартус Дзялягардзі — Пэру Бпаре. 8 красавіка 1656. Рыга. Па-швэдзку. RA. Skoklosterssamlingen. E 8141.

⁶⁰⁵ Inquarteringen aff Armeen over Littoun. Šiauliai. February 13, 1656. RA. Militaria 1305.

⁶⁰⁶ Fagerlund. Kriget i Östersjöprovinserna. P. 40—43.

зробіў выдатную кар’еру — увесну 1656 г. атрымаў чын генэрал-маёра⁶⁰⁷. Лівонскі лютэранскі род Корфаў, які ўлучыўся ў літоўскую палітычную нацыю, карыстаўся поўным даверам Дзяггардзі⁶⁰⁸. Да траўня 1656 г. Эрнст Ян і Вільгельм Корфы ачольвалі два швэдзка-літоўскія кавалерыйскія палкі. Яны адступілі ў Курляндыю толькі пасля антышвэдзкага паўстання⁶⁰⁹. Апроч кавалерыі Корфаў, літоўская шляхта складала харугву ў палку Гаральда Ігельстрома. Ёю камандаваў ротмістар Ян Эрынг, літоўскі немец. Швэды былі ня надта высокай думкі пра гэты рэгімэнт. Бурмістар Рыгі Крыстэр Хури сьцьвярджаў, што ў палку Ігельстрома «дрэнныя афіцэры і бязглуздыя літвіны»⁶¹⁰.

Багуслаў і Януш Радзівілы знаходзіліся на Падляшшы, каб абараняць стратэгічна важную для швэдаў прамежкавую зону паміж Літвой, Польшчай і герцагствам Прусія. Узімку 1655—1656 гг. тут раскватараваліся два палкі Багуслава Радзівіла. У лютым 1656 г. у яго распараджэньне прыбыў швэдзкі полк на чале з палкоўнікам Фабіянам Вэрэнсам. На Падляшшы (у Райгрудзе і Тыкоціне) атабарыўся Януш Радзівіл з 2000 ратнікаў. Дзяггардзі не давяраў Радзівілавым жаўнерам і не хацеў іх вяртаньня ў Літву, бо «яны ненадзейныя і складаюцца з замежнікаў, набраных невядома дзе»⁶¹¹.

Як згадвалася вышэй, швэдзкія ўлады адмовілі Янушу Радзівілу ў праве размяркоўваць падаткі, што зьбіраліся з падуладных Швэцыі тэрыторыяў. Аднак літоўская шляхта чакала, што, згодна з духам перамоваў, гэтыя падаткі пойдучь пераважна на выплаты літоўскаму войску і ўмацаваньне замкаў. Але яе надзеі ня спраўдзіліся. На пачатку сьнежня 1655 г. Дзяггардзі паабяцаў Радзівілу, што швэдзкае войска ня будзе размяшчацца на зімовых кватэрах у ВКЛ і вернецца ў Швэцыю (Лівонію), а ў Літве застануцца толькі мясцовыя аддзелы⁶¹². Аднак і гэтага абяцаньня ня выканалі.

У адказ на фармаваньне прашвэдзкай апазыцыі польскі кароль хутка прыняў шэраг законаў. У 1655—1657 гг. Януш Радзівіл і практычна ўсе яго ўплывовыя кліенты пазбавіліся маёнткаў і пасадаў⁶¹³. Сярод пакараных былі Ян Эрынг, Ёган Атэнгаўз, Рыгор Мірскі, Тобіяс і Самуэль Пуцаты, Юры Нямірыч, Крыштап Мірскі, Стэфан Цадроўскі, Ян Мяжэнскі, Вільгельм Корф, Крыштап Стрыжка, Ян Цадроўскі, Альбрэхт Дэмбоўскі, староста случкі Себасьцьян Пяцельчыц і шматлікія іншыя⁶¹⁴. Усё гэта рабілася незаконна, бо Ян Казімер ня меў права забіраць маёнткі і здымаць шляхціцаў зь іх пасадаў. Большасьць канфіскаваных ула-

⁶⁰⁷ Тамсама. С. 63.

⁶⁰⁸ Šapoka. 1655 metų Kėdainių. P 93.

⁶⁰⁹ Fagerlund. Kriget i Östersjöprovincerna. P 63.

⁶¹⁰ Тамсама. Зноск 92.

⁶¹¹ Тамсама. Зноск 74.

⁶¹² Šapoka. 1655 metų Kėdainių. P 134.

⁶¹³ LM. No. 71, 82, 165, 303, 437.

⁶¹⁴ Тамсама. №№ 16; 21, 29; 86; 100; 185; 299; 303; 334; 373; 467; 459; 460; 544.

даньняў знаходзіліся на тэрыторыях, занятых Швэцыяй або Расеяй. Таму на той час гэтыя канфіскацыі засталіся на паперы. Наўзамен кароль Польшчы аддаў адабраныя землі і пасады тым літоўскім афіцэрам і ўраднікам, хто захаваў яму вернасьць. Ён адзначаў, што «маёмасьць здраднікаў аплачана крывёй літоўскіх патрыётаў, верных свайму каралю»⁶¹⁵. Гэтыя захады дапамагалі Яну Казімеру перацягнуць шэраг літвінаў на польскі бок.

Жыхары занятай швэдамі Літвы, якія прынялі прысягу Карлу X Густаву, таксама зьведалі ўціск польскага манарха. Каралеўскім загадам яны пазбаўляліся ўсёй сваёй маёмасьці. Сярод пацярпелых былі купцы і аптэкары, якія дапамагалі швэдзкай арміі: Фрык Ганус, Якуб Млынарак, Ганус Фурысан з Жамойці, Крысыціян Рэгвальд і Ян Бражына з Коўна, Тамаш Тічэнішчаў з Кейданаў, Тамаш Гібель, Апанас Казманчук і Юры Дамес зь Вільні, Ян Маюс зь Вількаміру і Васіль Кастравіцкі зь Менску⁶¹⁶. Амаль усе яны былі пратэстанты, хоць трапляліся і некаторыя праваслаўныя (Казманчук). Пацярпелі і літоўскія лютэране. Загадам Яна Казімера за спрыяньне швэдам і Радзівілу ды за «зраду Рэчы Паспалітай, Кароне і сьвятой Рыма-каталіцкай царкве» пастар Хацішэўскі страціў усю сваю маёмасьць у Лідзе⁶¹⁷. У 1656 г. ковенскіх лютэранаў Паўла Мэйраха і Якуба Шэмэфальца пазбавілі маёмасьці за тое, што яны «самі прапанавалі свае паслугі ў якасьці паслоў да караля Швэцыі, дзе наважыліся прасіць перадаць каталіцкі катэдральны касцёл Сьвятога Паўла лютэранскай кангрэгацыі, а таксама мелі зьлямысныя намеры наконт нашых братоў каталікоў і верных нам падданных»⁶¹⁸.

Пра дзейнасьць Рады швэдзкай Літвы вядома вельмі мала, бо неўзабаве яе працу паралізавала паўстаньне ў Жамойці (касавік — травень 1656 г.). Першы яе сход адбыўся ў Жагарах 27—28 лістапада 1655 г. На ім літоўскія дэпутаты разам з Шутэ і Левэнгаўнтам зацьвердзілі рашэньне аб разьмяшчэньні ў ВКЛ швэдзкіх залогаў. Рада прыняла некаторыя важныя пастановы на карысьць шляхты ВКЛ. Швэдакamu войску не дазвалялася разьмяшчацца на пастой у сядзібах шляхты. Правіант можна было рэквізаваць толькі пад выдадзеныя расьпіскі, якія затым ішлі ў залік падаткаў. Падаткі меліся зьбіраць сумесна швэдзкія і літоўскія афіцэры. Быў утвораны адмысловы камітэт па зборы падаткаў, у які ўваходзілі абодва бакі. Яго ўзначалілі швэдзкі каралеўскі інспэктар Адольф фон Разэнталь і літоўскі скарбнік старадубскі Ян Цюндзявіцкі. У складзе камітэту былі таксама швэдзкі каралеўскі аўдытар Валерыюс Транзэбэ і літвіны Юры Белазор (ад Віленскага біскупства), Габрыель Сіповіч (ад Жамойці), Канстанцін Салагуб-Давойна (ад Упіты) і Лаўрын Пачобут (ад Вількаміру)⁶¹⁹.

⁶¹⁵ LM. No. 833.

⁶¹⁶ Тамсама. №№ 56, 106, 303, 316, 360, 506, 652, 703, 754, 864.

⁶¹⁷ Тамсама. № 203.

⁶¹⁸ Тамсама. № 214.

⁶¹⁹ RA. Esplunda arkiv. Vol. I:20. Brev till Bengt Skytte. No. 169—170.

У Жагарах літоўская шляхта і духавенства пагадзіліся плаціць новаму вялікаму князю тры падаткі. Першы — «ланавы збор» — надзвычайны ваенны падатак, які збіраўся падчас вайны з усіх зямельных уладанняў (ланаў) — каронных, шляхецкіх і царкоўных. Другі — «падатак падымны» — звычайны каралеўскі падатак, які з 1629 г. сплачвалі шляхта, духавенства, гараджане і сяляне. Трэці натуральны падатак уводзіўся галоўным чынам у Жамойці для забеспячэння швэдзкіх вайскоўцаў. Радцы дамовіліся, што агульная сума збораў зь пяці літоўскіх паведаў на карысць новага ўладара Карла X Густава за 1655 г. будзе складаць 110 000 талераў — надзвычай шмат для тагачаснага насельніцтва⁶²⁰. Гэтае пагадненне выклікала першы канфлікт паміж літвінамі і шведамі. Кейданскую унію падпісалі ў канцы кастрычніка, і літвіны чакалі, што ў 1655 г. плацяжы будуць спаганяцца толькі за лістапад і снежань, а магчыма, нават будуць адкладзены да пачатку наступнага году. Аднак пад націскам шведаў Рада паставіла збіраць падаткі за ўвесь 1655 г. Між тым шмат хто ўжо сплаціў падаткі ў літоўскі скарб. Натуральна, шляхта была супраць такога рашэння. Шведаў ж не хацелі саступаць найважнейшых уладных паўнамоцтваў — па зборы падаткаў. Замест заплачаных ста тысяч срэбных талераў швэдзкі ўрад сабраў у ВКЛ за 1655 г. толькі 62 653 талеры. І таму ў 1656 г. падатковы ціск разка ўзрос: толькі за першыя тры месяцы шведаў спаганілі ў Літве 185 233 талеры з заплачаных на той год 243 522. Прычым ўсю суму сплацілі толькі пяць паведаў. Гэта было значна больш, чым у параўнанні з 300 000 талераў падаткаў з усіх 24 паведаў ВКЛ, што сплачваліся штогод польскаму каралю.

Швэдзкія ўлады вырашчылі не размяркоўваць большасць каралеўскіх уладанняў сярод лаяльнай шляхты, палічўшы, што яны могуць прынесці даход швэдзкай кароне. У снежні 1655 г. для папаўнення швэдзкай казны ўвялі новыя мытныя зборы, г. зв. «літоўскія акцызы». Іх меліся плаціць усе літвіны, але шляхта, згодна са сваімі традыцыйнымі прывілеямі, ад іх вызвалялася. У Біржах была створана швэдзкая цэнтральная мытня ў Літве. За першыя тры месяцы 1656 г. швэдзкая мытня ў Жамойці і Паўночнай Літве сабрала 32 603 срэбныя талеры — у параўнанні з 8880 талераў за ўвесь 1655 г. Натуральна, такое разкае павелічэнне мытаў абурала літвінаў, якія разлічвалі на раўнапраўную унію з шведамі, а не каляніяльны прыгнёт⁶²¹.

Швэдзкая войска стварыла яшчэ адну праблему. Улада ў швэдзкай Літве не належала цывільнай адміністрацыі — крайні кіравалі вайскоўцы. Дэлітардзі і Шутэ наведваліся ў Літву толькі раз-пораз, у асноўным ажыццяўляючы кіраванне звонку — з Рыгі ці Курляндзі. Тым часам ў Жамойці і Літве раскватраваліся тысячы швэдзкіх жаўнераў. Каб не плаціць падаткаў на іх утрыманне, літвінам заставалася толькі адно — пусціць швэдзкіх вайскоўцаў у свае дамы і карміць іх за свой кошт. Альтэрнатыва, што і казаць, не з непрыемных. Маючы наёмную армію, Швецыя практыкавала сыстэму кантрыбуцый. Упершыню яе

⁶²⁰ Šapoka. 1655 metų Kėdainių. P 141—142.

⁶²¹ Fagerlund. Kontribution, försträckning och kaduck. P 321—337.

выкарысталі падчас войнаў у Германіі ў 1618—1648 гг. Апрабавала яе швэдзкая адміністрацыя і ў Літве ў 1655—1656 гг.⁶²² Швэды набылі шырокі досвед ў ваеннай лягістыцы на замежных тэрыторыях. Вайсковыя адміністратары разлічвалі на немалыя паступленьні ад кантрыбуцый і падатковых збораў, на долю ад канфіскаваных непрыяцельскіх маёнткаў і часам на рабункі⁶²³. Літвіны не прадбачылі, што швэды ўскладуць выдаткі на ўтрыманьне войска на мясцовае насельніцтва, як гэта было ў іх прынята. Найперш таму тамтэйшыя жыхары і сабатавалі збор падаткаў. Швэдзкія ўлады ў Літве так і не змаглі даць рады гэтай праблеме.

Як толькі швэдзкія атрады ўвайшлі ў ВКЛ, пачаліся сутычкі. У жніўні 1655 г. адзін з найбольш уплывовых шляхціцаў — Аляксандар Радзімінскі, падкаморы жамойцкі — скардзіўся Дзялягардзі на дрэнныя паводзіны швэдзкіх салдат. Ён паведаміў пра пачыны рэйд падпалкоўніка Марціна Шульца, калі той спаліў маёнтак Радзімінскага, забраў яго коней і майно. Падчас рэйду ў жонкі Радзімінскага здарыўся выпадок⁶²⁴. Дзялягардзі не адказаў на гэты зварот. Таму пры падпісаньні Кейданскай уніі Радзімінскі зноў звярнуўся з скаргай. Ён адзначаў, што «зьянявага і шкода, нанесеныя мне і маёй жонцы Марцінам Шульцам, прымушаюць мяне дабівацца правасудзьдзя»⁶²⁵. У верасьні 1655 г. два літоўскія шляхціцы забілі швэдзкага кур'ера⁶²⁶. Другі літоўскі шляхціц на швэдакай службе Ян Вліндэтруб іх арыштаваў. Януш Радзівіл асабіста выказаў сваю глыбокую заклапочанасьць дзеяньнямі швэдзкай арміі ў лісьце да Дзялягардзі:

Некаторыя інцыдэнты заліваюць гарачыя памкненьні да уніі халоднай вадой, спараджаюць у людзей сумненьні і могуць разбурыць нават тое, што распачалося зь вялікім посьпехам. Так, мне вядома, у прыватнасьці, што адзін з атрадаў швэдзкага войска напаў на дом жыхара Жамойці, высокапаважанага прадстаўніка нашай шляхты Аляксандра Радзімінскага, падкаморага жамойцкага. Яго гвалтам змусілі падпісаць квітанцыю, у якой ён абавязваўся выплаціць швэдзкім жаўнерам да вызначанай даты 15 000 залатых імпрэрыялаў.

Больш за тое, швэды выкрадалі заможных людзей, пераважна жанчын, і пэрабавалі выкуп:

Да гэтага жахлівага інцыдэнту дадаўся яшчэ адзін: тыя самыя людзі захапілі каля Палангі і забралі з сабой пані Войну, удаву літоўскага карчмара;

⁶²² Nilsson, Sven. A. De stora krigens tid: om Sverige som militärstat och bondesamhälle. Uppsala, 1990. P. 178—196.

⁶²³ Gleis, Jan. War and the state in early modern Europe. Spain, the Dutch Republic and Sweden as fiscal-military states, 1500—1660. London, 2002. P. 208—210.

⁶²⁴ Аляксандар Радзімінскі — Магнусу Габрыелю Дзялягардзі. Жнівень 1655. Па-ляцінску. De la Gardieska Samlingen. Skrivelser till M. G. De la Gardie. Ser. C.I. E 1531.

⁶²⁵ Аляксандар Радзімінскі — Магнусу Габрыелю Дзялягардзі. 20 кастрычніка 1655. Кейданы. Па-ляцінску. De la Gardieska Samlingen. Skrivelser till M. G. De la Gardie. Ser. C.I. E 1531.

⁶²⁶ Šapoka. 1655 metų Kėdainių. P. 140.

пані Корсак, удаву падкаморага полацкага; а таксама пані Білевіч. Падрабязнае апісаньне гэтага выпадку выкладзенае ў дакумэнтах, напісаных панам Білевічам і дастаўленых у некалькіх копіях і ў перакладзе пану Хорсту. Няцяжка сказаць, якое ўражаньне такія нечаканыя і ганебныя ўчынкі робяць на людзей, што паверылі ў заступніцтва караля Швэцыі.

Радзівіл патрабаваў «дзеля пашаны да Яго Каралеўскай Мосьці тых, хто захапіў вышэйпералічаных, строга пакараць, каб кампэнсавалі гэтую жаклівую крыўду і засьведчыць, што Карл X Густаў не датычны да гэтых ганебных учынкаў». Ён раіў Дзялягартзі скласьці сьпіс літоўскіх маёнткаў, у якіх меркавалася раскватраваць швэдзкіх жаўнераў, і катэгарычна забараніць акты гвалту. Радзівіл сьцьвярджаў, што з падобнымі скаргамі зьвярталася шмат шляхціцаў. Ён непакоіўся пра будучы статус сваіх уласных уладаньняў у Віржах і Жамойці⁶²⁷. Дзялягартзі пацяляў трывогу Радзівіла. 14 лістапада 1655 г. ён напісаў каралю, што раньшэ не адклікаў зь Літвы старыя «дасьведчаныя» вайсковы падразьдзяленьні і пакінуць там швэдзкіх навабранцаў было памылковым, бо гэтыя зьвязы стваралі праблемы і складаліся зь недысцыплінаваных жаўнераў⁶²⁸.

Такім чынам, галоўныя прыхілы ікі швэдаў, Радзівілы, былі незадаволены іх палітыкай у Літве. Варты ўвагі ліст Багуслава Радзівіла да Дзялягартзі, у якім той крытыкаваў швэдзкую падатковую палітыку. Радзівіл сьцьвярджаў, што яна супярэчыць намерам швэдзкага караля:

Я адчуваю, што нешматлікія ўладаньні маіх сваякоў [Марыі і Ганны Радзівіла] у Жамойці, даходзіць зь якіх яны жывуць у гэтых страшэнных часы, знаходзяцца пад пагрозай рабункаў вайскоўцамі. Але Яго Каралеўская Мосьць запэўніў мяне, што гэта не адпавядае яго жаданьням, што ён хацеў бы захаваць нам свабоду карыстацца нашымі землямі і што менавіта гэта ён напісаў Яго Сьветласьці [Дзялягартзі] у адказ на мой ліст. Я б хацеў да гэтага дадаць сваю пакорлівую просьбу, і менавіта гэта я раблю, ужыць ваш прэстыж і ўплыў, каб дапамагчы вызваліць цяпер і надалей законныя ўладаньні маіх стрыечных сёстраў ад разьмяшчэньня салдат і іншых непасільных выдаткаў на іх утрыманьне, каб яны маглі мець некаторыя сродкі на існаваньне ва ўмовах, якія адпавядаюць іх высакароднаму паходжаньню.

Сапраўды, у адказ на Радзівілаў ліст Карл X Густаў даў непасрэднае ўказаньне вызваліць землі Радзівілаў ад названых выдаткаў⁶²⁹. Загад быў выкананы, і швэд-

⁶²⁷ Януш Радзівіл — Магнусу Габрэлею Дзялягартзі. 27 верасьня 1655. Кейданы. Па-лацінску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

⁶²⁸ Fagerlund. Kriget i Östersjöprovinserna. P. 38.

⁶²⁹ Багуслаў Радзівіл — Магнусу Дзялягартзі. 18 студзеня 1656. Па-француску. Schippenbeil/Seropol. На адвароце — Карл X Густаў — Дзялягартзі. Па-швэдаку. RA. De la Gardieska Samlingen. Ser. C:I. E 1531.

зкія рэгіменты больш не спыняліся ў маёнтках Радзівілаў. Адзіным выключэннем быў Біржайскі замак, які згодна з папярэднімі дамоўленасьцямі перайшоў пад контроль швадаў.

Між тым як швэдзкая адміністрацыя актыўна падтрымлівала спагнанні на карысьць свайго арміі, Расея, наадварот, вызваліла насельніцтва на захопленых землях Беларусі і Літвы ад падаткаў на два ці тры гады⁶³⁰. Дзялягэрдзі абвясціў, што 17 снежня 1655 г. — апошні тэрмін сплаты падаткаў. Тым ня менш, шмат хто з жыхароў гэтага не зрабіў, і каб змусіць іх, спатрэбіліся суровыя захады⁶³¹. У выніку на Дзялягэрдзі і Шутэ пасыпаліся лісты з скаргамі на жорсткасьць швэдзкіх афіцэраў пры зборы падаткаў і кантрыбуцыйных выплат⁶³². У прыватнасьці, на паводзіны швадаў наракаў будучы ачолнік антышвэдзкага паўстаньня Аляксандар Юдзіцкі. Ён пісаў Шутэ, што пасля разьвітаньня зь ім яму не ўдалася зьвярнуцца да Шутэ зь лістом. Аднак у яго сядзібу ў маёнтку Ясвойны завітаў швэдзкі камісар і, паслаўшыся на загад Шутэ, запатрабаваў правізію. Юдзіцкі папрасіў пісьмовага пацьверджаньня, што гэты загад сапраўды зыходзіць ад Шутэ, але швэд яму адмовіў. Тады Юдзіцкі папрасіў дазволу паслаць да Шутэ чалавека, які б засьведчыў яго сьветласьці гаротны стан маёнтку⁶³³.

Апроч канфліктаў паміж літоўскай шляхтай і швэдзкім войскам, узніклі сур'ёзныя супярэчнасьці паміж мясцовымі ўплывовымі хаўруснікамі швадаў і астатняй шляхтай наконт разьмеркаваньня зямельных маёнткаў. Напрыклад, 18 лістапада 1655 г. Шутэ напісала ліст удава ваяводы берасьцейскага Аляксандра Кляноўска-Радзівінскага. Яна сьцьвярджала, што, ратуючыся ад навалы маскавітаў, прыехала ў Жамойць, дзе мае некалькі вёсак, атрыманых у падарунак ад караляў — папярэднікаў Карла X Густава за службу свайго мужа і за свае ўласныя заслугі перад Вацкаўшчынай. Нягледзячы на гэта, палкоўнік Эрнст Ян Корф [літоўскі лютэранін на швэдзкай службе] канфіскаваў тры ейныя вёскі⁶³⁴. Яна прасіла Шутэ заступіцца за яе і загадаць Корфу вярнуць вёскі.

Істотнай праблемай сталіся адносіны швадаў і літоўскага духавенства. Зь невядомых прычынаў супэrintэндант эвангелічна-рэформіскай царквы ў Жамойці Ян Ба-жымоўскі ня браў удзелу ў кейданскіх перамовах. Прымас лютэранскай царквы — супэrintэндант літоўскі і жамойцкі Ян Маліна ўлетку 1655 г. уцёк зь Вільні ў герцагства Прусія і таксама ня ўдзельнічаў у перамовах з Швэцыяй. У Прусіі Маліна напісаў твор пад назвай «*Excidium Lithuaniae*», у якім аплакваў спусташэньне радзімы.

У 1655—1656 гг. швады занялі толькі 6 з 24 паветаў ВКЛ. Аднак акурат на іх тэрыторыі знаходзілася большасьць пратэстанцкіх збораў (каля 70 са 100). Вось іх сьпіс:

⁶³⁰ Гардасеў, Максім. «Пад час небеспэчэнасьці ад Москвы». Актавая кніга паліцкага магістрату за 1656—1657 гг. як крыніца па вывучэньню вайны 1654—1667 гг. // Беларускі гістарычны агляд. Мінск, 1999. Том 6. Сп. 1—2. С. 202—221.

⁶³¹ Šapoka. 1655 metų Kėdainių. P. 140—142.

⁶³² RA. De la Gardieska Samlingen. Skrivelser till M. G. De la Gardie. Ser. C:I. E 1531; RA. Esplunda arkiv. Vol. I:20. Brev till Bengt Skytte. No. 36, 155, 157, 159, 160, 169, 170.

1) эвангелічна-рэфармацкія

- у Жамойці — біржайскі, гелуўскі, грынікішкаўскі, гружаўскі, кейданскі, келмскі, краснагалішкаўскі, куртавянскі, куркельскі, лінкуўскі, слабадзкі, манкішкаўскі, мантавілішкаўскі, пашаўскі, планянскі, расіёнскі, шыдлоўскі, пылянскі, сьвентанішкаўскі, швабішкаўскі, відукельскі і жэймайскі;

- у Браслаўскім павеце — браслаўскі, іказенскі і ўкельскі;

- ва Ўпціім павеце — біржайскі, радзівілішкаўскі, уладзіславаўскі, папельскі, панявескі, бейнараўскі;

- у Вількамірскім павеце — аванцкі, чадазскі, дзявілтаўскі, янушаўскі, памускі, панатэрскі, саламесьцеўскі, солаўскі, сьвядасьцеўскі, шацкі, відаішкаўскі, віжэльскі і віжунскі;

- у Слуцкім павеце — слуцкі, капільскі, пагосцкі і літвіновіцкі;

2) лютэранскія — кейданскі, таўроскі, гаурскі, шкудзкі, швенцкі, шаўкянскі, жэймскі, алкішкаўскі, вярбілаўскі, панямунскі і гелгудышкаўскі (Жамойць); біржайскі, салачайскі і радзівілішкаўскі (Упціі павет); жэймайскі і віштынецкі (Ковенскі павет); слуцкі і замосьцеўскі (Слуцкі павет);

3) арыянскія — кейданскі і таўроскі.

Такім чынам, швады займалі найбольш пратэстанцкую частку княства. Дзеля бясьпекі яны палічылі за лепшае размясціць гарнізоны ў пратэстанцкіх мястэчках Груджы, Грынкішкі, Шкуды, Швенты, Панямунь, Біржы, Радзівілішкі, Расіёны, Браслаў, Іказьні і Краснагалішкі. Буйныя швадзкія гарнізоны знаходзіліся ў двух замках — Біржайскім і Панямунскім на рацэ Нёман (апошні належаў лютэранскаму шляхціцу Крыштапу Эпэрыену). Гэта падрывала давер да швадаў з боку мясцовых пратэстантаў, якім цяпер даводзілася плаціць вялікія дадатковыя зборы на ўтрыманьне войска. 14 сакавіка 1656 г. у Біржах адбыўся сынод рэфармацкай царквы Літвы і Жамойці. У звароце да Дзялягартзі пратэстанцкія сьвятары і шляхта падзякавалі за швадзкую пратэкцыю і дэкларавалі сваю непарушную вернасьць і паслушэства Карлу X Густаву. Аднак яны напрасілі Дзялягартзі, як губэрнатара Літвы, абараніць эвангелічныя прыходы ВКЛ ад высокіх кантрыбуцый, а таксама выдаць ахоўныя граматы найбуйнейшым пратэстанцкім асяродкам⁶³³.

Уніяцкія і праваслаўныя япіскапы таксама апынуліся на выгнаньні — хто ў герцагстве Прусія, хто ў Польшчы. Таму яны не маглі ўзаемадзейнічаць з швадамі. Такім чынам, адзінай духоўнай уладай, якая па-ранейшаму вяла рэй у швадзкай Літве, быў рыма-каталіцкі касцёл. Швадзкія ўлады прызнавалі палітыч-

⁶³³ Александр Юдичев — Бэнту Шута. 11 лістапада 1655. Ясвойны. Па-лацінску. RA. Esplunda arkiv. Vol. I:20. No. 159.

⁶³⁴ Александра Клянофская-Радзімінская — Бэнту Шута. RA. Esplunda arkiv. Vol. I:20. No. 157.

⁶³⁵ Humillima postulate Synodica per Trans-Wilia et Samogitiae. March 14, 1656. Bir'ai. Latin. RA. Militaria 1304.

ны ўплыў каталіцкай царквы і далікатна зь ёю абыходзіліся. Аднак звычайныя жаўнеры-лютэране, натуральна, варожа ставіліся да каталікоў. 29 лістапада 1655 г. прыёр дамініканскага кляштару ў Расіёнах Крыштап Куровіч скардзіўся Шутэ на паводзіны швэдзкіх салдат. Каталіцкі сьвятар нагадваў Шутэ, што той аднаго разу гасьцяваў у яго кляштары, і бедаваў, што салдаты «ўвесь час спыняюцца ў кляштары і чыняць шмат шкоды, патрабуюць ежы, якой нават мне і маім манахам не хапае»⁶³⁶. У снежні 1655 г. Шутэ прасіў у біскупа Парчэўскага дазволу правесці лютэранскія богаслужэньні для швэдзкіх салдат у каталіцкіх касцёлах Жамойці, «пакуль мы не пабудуем сваіх кірхаў»⁶³⁷. Гэта была палітычная памылка швэдзкай адміністрацыі. Лютэранскія службы ў каталіцкіх касцёлах выклікалі варожасьць мясцовага каталіцкага насельніцтва да «ератыкоў»-швэдаў. У лютым 1656 г. швэдзкія жаўнеры зь невядомых прычын забілі двух каталіцкіх ксяндзоў. Гэтае здарэньне спарадзіла антышвэдзкія настроі сярод каталіцкіх сьвятароў. Біскуп Парчэўскі даслаў з гэтай нагоды пратэст швэдзкаму ваеннаму камандаваньню⁶³⁸.

На Каляды 1655 г. чалец Рады швэдзкай Літвы Юры Белазор паскардзіўся Шутэ на дзеяньні швэдзкіх вайскоўцаў на касцёльных землях. Ён адзначаў, што да яго зьвярталіся амаль усе сьвятары Віленскай дзяццзіі. Швэдзкія найміты зноў і зноў рабілі рэквізыцыі на касцёльных землях, не зважаючы на тое, што Кейданскай дамовай тыя вызваліліся ад падаткаў. Таму Белазор прасіў Шутэ зацьвердзіць ахоўную грамату, прыкладзеную да ліста⁶³⁹. Біскуп Парчэўскі накіраваў Дзялягардаі скарту, трэці раз просячы яго загадаць палкоўніку Якабу Скоту (швэдзка-літонскі шляхціц шкоцкага паходжання) вызваліць ад сваіх вайскоўцаў біскупскі маёнтак Павандзяны. Гэтая вёска належала маршалку жамойцкаму (Хрызастому Валадкевічу), але, згодна з законам аб вымарачных землях, перайшла ў валоданьне караля Швэцыі. На думку Парчэўскага, гэта было «памылкай», бо ён яшчэ да вайны атрымаў Павандзяны ў падарунак. Парчэўскі таксама прасіў Дзялягардаі вызваліць іншыя яго землі ад пастоя жаўнераў палкоўніка Эрыка Круза. Біскуп патрабаваў забясьпечыць захаваньне правоў усіх сьвятароў дзяццзіі, бо пастановай Рады ў Жагарах каталіцкае духавенства вызвалілася ад утрыманьня войска⁶⁴⁰. Швэдзкія ўлады часткова адрагавалі на зварот біскупа: Павандзяны вырашылі перадаць Парчэўскаму⁶⁴¹. Жаўнерам было забаронена сілай адымаць правянт⁶⁴².

⁶³⁶ Крыштап Куровіч — Бангу Шутэ. 29 лістапада 1655. Расіёна. Па-ляцінску. RA. Esplunda arkiv. Vol. I:20. No. 116.

⁶³⁷ Dundulis, Bronius. Švedų feodalių įsiveržimai į Lietuvą XVII—XVIII a. Vilnius, 1977. P. 62—63.

⁶³⁸ Šapoka. 1655 metų Kėdainių. P. 149—150.

⁶³⁹ Юры Белазор — Бангу Шутэ. 22 снежня 1655. Рэмігола. Па-ляцінску. RA. Esplunda arkiv. Vol. I:20. No. 160.

⁶⁴⁰ Скарта Парчэўскага Дзялягардаі. 9 снежня 1655. RA. Militaria. Vol. M. 1304.

⁶⁴¹ Пётар Парчэўскі — Магнусу Дзялягардаі. 14 сакавіка 1656. Па-ляцінску. RA. Militaria. Vol. M. 1304.

⁶⁴² RA. Militaria. Vol. M. 1304.

31 сьнежня 1655 г. памёр Януш Радзівіл. Сьмерць ачольніка літоўскіх сэпаратыстаў, бясспрэчна, аслабіла прашвэдзкую партыю. 17 студзеня 1656 г. памёр Тышкевіч — галоўны праціўнік Кейданскай уніі сярод духавенства. Па ягонай сьмерці швады без узгадненьня з Ватыканам прызначылі біскупам віленскім Юр'я Белазора. Шутэ зьвярнуўся да вернікаў Віленскай дыяцэзіі. Ён папрасіў іх «выказаць павагу каралеўскаму намесьніку і ня ставіць новага ярарха, а таксама не прымаць ксяндзоў з маскоўскага боку, бо літвіны паабяцалі ўжо служыць швэдзкаму каралю, а немагчыма служыць двум гаспадарам адначасова»⁶⁴³. 25 сакавіка Юр'я Белазора ўрачыста ўзьявілі на новую пасаду. Ён паабяцаў захоўваць «вернасьць каралю Швэдцы».

Неўзабаве пасля свайго прызначэньня новы галава Віленскай дыяцэзіі даслаў Дзялягардзі доўгі мэмарандум, у якім выказваў ляяльнае стаўленьне каталіцкага касьцёлу да новай лютэранскай улады. Белазор папрасіў, згодна з паляжэньнямі Кейданскай уніі, падтрымкі на пасадзе духоўнага лідэра літвінаў-каталікоў. Пры гэтым ён скардзіўся на паводзіны салдат. Паводле словаў Белазора, швэдзкія нямецкамоўныя ўнівэрсалы, якія забаранялі жаўнерам ужываць сілу, ня згадвалі пра касьцёльныя ўладаньні, хоць менавіта яны часта цяргалі ад рэквізыцыяў. Белазор адзначаў, што такая забарона згадваецца ў лацінамоўным унівэрсале швэдаў, але ніхто з вайскоўцаў не разумее лаціны. Таму ён прасіў дадаць у тэкст на швэдзкай ці нямецкай мове палажэньне, якое абараняла б духоўных асобаў і іх маёмасьць, бо духавенства мела права на тыя самыя прывілеі, што і шляхта, таму што амаль усе каталіцкія сьвятары паходзілі з шляхецкіх сямей. Далей ён прасіў права для сябе і іншых каталіцкіх сьвятароў, наведваючы Рыгу, свабодна праводзіць каталіцкія богаслужэньні ў прыватных дамах. Белазор ставіў пытаньне: каму павінны ісьці падаткі (2 178 залатых флярынаў) на нерухомаму маёмасьць Віленскага біскупства за 1655 г.? Белазор ужо сплаціў падаткі за два гады наперад, і таму прасіў вызваліць яго ад плацяжоў у 1656 і 1657 гг. Пятым пунктам ён прасіў пацвердзіць ягоныя правы на падаранья яму швэдзкім каралём маёнткі Лаўчуны і Тавяны паблізу Вількаміру, што раней належалі здрадніку Станіславу Масальскаму, які ўцёк у Масковію. Белазор яшчэ раз прасіў вызваліць ад утрыманьня войска яго маёнтка Грыпкішкі і горад Посваль, падаранья яму швэдзкім каралём. Нарэшце, Белазор пісаў: «У маіх гарадох Рэмігола і Панявеж стаялі швэдзкія салдаты на чале зь Людвігам Таўбэ. Я забясьпечыў іх правізіяй і грашыма. Аднак Таўбэ пакінуў Рэміголу, а замест яго прыйшоў літоўскі зьвяз на чале з ротмістрам Янам Эрынгам. У гэтай харугве няма ніводнага добрага немца, а яна ўся складаецца з нашых вельмі наравістых літоўскіх жаўнераў». Таму ён прасіў Шутэ, калі ёсьць магчымасьць, даслаць рэгулярны швэдзкі зьвяз замест літоўскага⁶⁴⁴. У адказе Белазору ад 24 лютага 1656 г. Дзялягардзі паведаміў, што ён пад

⁶⁴³ Бэнгт Шутэ — вернікам Віленскай дыяцэзіі. 14 лютага 1656. Біржы. Па-лацінску. RA. Militaria. Vol. M. 1304.

⁶⁴⁴ Memoriale Georgii Bialkozor Custode Prelato et Administratore Epat. Vilenensis. 1656. RA. Militaria. Vol. M. 1304.

пагрозай пакарання забараніў швадзкім салдатам патрабаваць грошы ў каталіцкіх святароў ці ўжываць супраць іх сілу⁶⁴⁵.

1 студзеня 1656 г. Белазор паведамляў Шутэ, што ён разам з сваім стрыечным братам Станіславам Белазорам і некаторымі дэпутатамі Рады швэдзкай Літвы прыедзе ў Віржы на другое пасяджэнне Рады. З'явіліся і іншыя ўплывовыя шляхціцы зь Вількамірскага, Браслаўскага і Уніцкага павеатаў — апроч Жамойці⁶⁴⁶. Жамойцкая шляхта ў пачатку лютага 1656 г. склікала свой уласны сойм у Расіёнах. Маршпалкам на ім быў дэпутат Рады Ян Станкевіч. Соймік накіраваў да маршала Левэнгаўпта двух паслоў з прынятай раней рэзалюцыяй пад назвай «Інструкцыя да Левэнгаўпта, дадзеная падстолюю жамойцкаму Габрыелю Сіповічу і староству Кведарнаў Міхалу Войну пасламі павету, гарадзкімі судзьдзямі і ўсёй шляхтай, што сабралася на сойм Жамойці». Напачатку шляхта выказвала сваю павагу новай улады. Шляхта пацвярджала, што каралеўскі аўдытар Швэцыі Валерыюс Транзэб да ўсеагульнай карысці нарэшце прыбыў у Расіёны і там спыніўся.

Аднак рэшта дакументу выказвала глыбокае незадавальненне швадзкім паваньнем. Паслы патрабавалі ад Левэнгаўпта навесці дысцыпліну сярод жаўнераў і прымусіць іх паважаць законы і традыцыі краіны, а таксама пастановы літоўскай Рады ў Жагарах. Па-першае, не зважаючы на гэтыя пастановы, швэдзкія вайскоўцы ўвесь час спыняліся ў шляхецкіх сядзібах, што стварала нязручнасці іх уладальнікам. Гэта супярэчыла традыцыйным правам шляхты. Па-другое, Рада ў Жагарах пастанавіла, што, калі жаўнер рэквізуе больш правізіі, чым вызначана, лішак будзе залічвацца ў кошт падаткаў. Аднак гэтага не рабілася, і паслы прасілі выправіць гэтую несправядлівасць. Па-трэцяе, касцёльным уладанням, асабліва езуіцкім калегіюмам у Крожах і Пашаўшах, даводзілася несці такія ж павіннасці па ўтрыманні швэдзкага войска, як і каралеўскім землям, што супярэчыла законам і традыцыям Жамойці. Шляхта падкрэслівала, што рыскі камэрсант Ганс Вітмахер (будучы заснавальнік Швэдзкага нацыянальнага банку) незаконна перашкодзіў збору падаткаў у Жамойці, «даручанаму Габрыелю Сіповічу, у пацвярджэнне чаго ў апошняга ёсць адпаведныя дакументы, завераныя ўсімі чальцамі Рады»⁶⁴⁷. Жамойцы сцвярджалі, што падаткі збіраліся ня толькі ўпаўнава-

⁶⁴⁵ Carlon. Ryska kriget. P. 20.

⁶⁴⁶ Юры Белазор — Вонгу Шутэ. 1 студзеня 1656. Рэмігола. Па-лацінску. RA. Explunda arkiv. Vol. I:20. No. 155.

⁶⁴⁷ Таленнікі камэрсант Ганс Вітмахер нарадзіўся ў Рызе ў 1611 г. Яго бацька быў галіндзім купцом, а маці Ганна Бельская паходзіла з рускага роду Літвы. У 1655—1656 гг. Вітмахер зрабіў выдатную кар'еру ў Літве пад камандаваннем Дзяггардзі. 30 лістапада 1656 г. Дзяггардзі адрэкамэндаваў Вітмахера Карлу X Густаву, які падаў ідэю аб стварэнні Нацыянальнага банку. Вітмахер перасяліўся ў Стэгольм і заснаваў «Stockholms Banco», сёння вядомы як «Riksbanken» — першы нацыянальны банк у свеце. Ён атрымаў шляхецкую годнасць і памёр пад імем Юхана Пальмэструха; гл.: Svenskt Biografiskt Handlexikon. Stockholm, 1906. Vol. II. P. 268; Катлярчук Андрэй. Першы ў свеце дзяржаўны банк і першыя банкісты: беларускі след // Наша Ніва. 2 лістапада 2006.

жанымі афіцэрамі і інспэктарам, але і швэдзкім палкоўнікам Юханам Плейтнэрам, які вымагаў грошы ў некаторых шляхціцаў. Гэта выклікала непаразуменьні наконт памеру падаткаў. Таму, «каб пазьбегнуць памылкі ў падліках», паслы настойвалі на спыненні двайнога збору плацэжаў. Паслы пісалі, што ўжо прайфармавалі каралеўскага намесьніка Шутэ, як салдаты, пасланыя сілай атрымаць грошы з неплачэньнікаў, крыўдзілі нават тых, хто ўжо сплаціў падаткі, хоць у некаторых былі пацвярдзальныя дакумэнты. Таму паслы прасілі даручыць спаданьне падаткаў з неплачэньнікаў выключна літоўскім зьбіральнікам ці маршалку мясцовай шляхты, згодна з законамі і звычаямі краіны. Апроч гэтага, у дакумэнце прыводзіліся скаргі высокапастаўленых шляхціцаў. Скарбнік старадубскі і ачольнік швэдзка-літоўскага падатковага камітэту Ян Цюндзявіцкі скардзіўся на швэдзкага кватармайстра Філіпа Разніштайна і абэр-лейтэнанта Гунара Ігельсона. Швэдзкія афіцэры праігнаравалі загад Шутэ і размясцілі ў доме Цюндзявіцкага неўтаймоўных жаўнераў, зьбілі яго брата і жонку, а таксама зрабілі шмат крыўды яго сялянам. Таму ён патрабаваў справядлівасці. Самуэль Юшкевіч ужо раней падаваў скаргу на швэда Юхана Вібэрга за захоп у маёнтку Баржаны, хоць пасля Кейданскай уніі гэты маёнтак падарыў Юшкевічу кароль Швэцыі. Шутэ тады пацвердзіў яго правы. Аднак Вібэрг працягваў пагражаць Юшкевічу. Таму паслы патрабавалі, каб такія дзеянні і пагрозы былі забароненыя і каб Левэнгаўпту паведамлялі пра іншыя падобныя інцыдэнты. Жамойты прасілі Левэнгаўпта загадаць каралеўскаму аўдытару хутчэй дапамагчы пакрыўджаным⁶⁴⁸. Іх вельмі засмучала тое, што зборам падаткаў вельмі часта займаюцца швэдзкія афіцэры, а не мясцовыя ўраднікі⁶⁴⁹. Гэта супярэчыла прынцыпам Кейданскай дамовы, паводле якой унія была фэдэрацыйнай двух раўнапраўных партнэраў.

Аднак нават мясцовым зьбіральнікам падаткаў даводзілася няпроста. 16 снежня 1655 г. швэдзка-літоўскі ўпаўнаважаны па зборы падаткаў у Вількамірскім павеце Лаўрын Пачобут пісаў Шутэ, што мясцовая шляхта сабатуе выплату падаткаў, і прасіў выдаць адмысловы дадатковы загад⁶⁵⁰. Зьбіральнік з Упіты, Канстанцін Салагуб-Давойна, паведамляў Шутэ, што пасьпяхова спагнаў падаткі за 1655 г. Але ў яго выйшаў канфлікт з швэдзкімі афіцэрамі. Салагуб пісаў, што палкоўнік Ёханэс Гардэмэйстэр прыйшоў да яго з загадам ад Левэнгаўпта тэрмінова выдаць некалькі тысяч талераў для платы швэдзкім вайскоўцам. Салагуб пытаўся ў Шутэ, што яму рабіць⁶⁵¹.

Расла незадоволенасьць драконаўскімі падаткамі. 8 лютага 1656 г. упіцкая шляхта даслала зварот да Шутэ. Яна сабралася на соймік у Біржах і накіравала да на-

⁶⁴⁸ 2 лютага 1656. Расіёны. RA. Militaria. Vol. M. 1304.

⁶⁴⁹ MSR. P. 98, 132.

⁶⁵⁰ Лаўрын Пачобут — Баніту Шутэ. 16 снежня 1655. Па-лацінску. RA. Esplunda arkiv. Vol. I:20. No. 169.

⁶⁵¹ Канстанцін Салагуб-Давойна — Баніту Шутэ. 28 снежня 1655. Літкува. Па-лацінску. RA. Esplunda arkiv. Vol. I:20. No. 170.

месьнікі з скаржамі і патрабаваньнямі двух паслоў — павятовага маршалка Гераніма Пузыну і пана Буткевіча⁶⁹². З звароту генэрал-губэрнатар Лівоніі, Жамойці і прылеглых паведаў Літвы да літвінаў ад 23 лютага 1656 г. відаць, у якім забытаным стане было падаткаабкладаньне. Дзялягэрдзі пісаў, што «з часу ўступленьня швэдзкай арміі ў Літву і Жамойць іх жыхары ахвяравалі на яе карысьць незлічоныя сумы грошай і разнастайныя правіянты, уключаючы звычайныя і адмысловыя падаткі на ўтрыманьне войска. Каб акуратна падлічваць ахвяраваньні, я ня бачу іншага спосабу, як толькі абавязаць гэта рабіць мясцовых ураднікаў і прадстаўнікоў шляхты». Пабачыўшы недзеяздольнасьць літоўскай Рады, Дзялягэрдзі паспрабаваў склікаць мясцовыя шляхецкія соймікі. Ён заклікаў шляхту Жамойці і Вількамірскага, Браслаўскага ды ўпіцкага паведаў сабрацца на соймікі не пазьней за 1 красавіка 1656 г. (20 сакавіка паводле швэдзкага старога стылю), каб абмеркаваць з швэдзкімі камісарамі ўсе праблемы, якія датычаць швэдзкага кіраваньня. Жамойць і Літва мусілі скласьці пералікі сваіх плацяжоў і перадаць сысьсы каралеўскім камісарам у вызначаных гарадох⁶⁹³. На загад Дзялягэрдзі начальнік швэдзкай адміністрацыі ва ўпіцкім павеце маёр Тэафіл Больтэн чакаў соймака ў Панявежы на працягу тыдня, але марна⁶⁹⁴. Ніякіх адказаў не прыйшло і з Жамойці ды Браслаўшчыны. На соймік сабралася толькі шляхта Вількамірскага павету. Яна вырашыла накіраваць да Дзялягэрдзі свайго пасла Юр'я Касялкоўскага — «рыцара Багуслава Радзівіла». Дэклярацыя «шляхты Анікштаўскага староства Вількамірскага павету Магнусу Габрыелю Дзялягэрдзі», падпісаная больш як 30 шляхціцамі, сысьвярджала:

Мы ўсьведамляем, што асоба, да якой мы зьвяртаемся, стаіць на чале нашай краіны і прадстаўляе швэдзкага караля. Таму мы хочам, каб Яго Сьветласьць ведаў пра нашы беды і памкненьні. Наша зямля ўздоўж ракі Сьвятой спустошаная у выніку рэйдаў маскавітаў, пераходаў літоўскіх жаўнераў і праз адсутнасьць гаспадароў, якія былі на перамовах у Кейданах. Таму мы не змаглі сабраць таго, што пасеялі. Некаторыя з нашых маёнткаў разрабаваныя ворагам, некаторыя спаленыя, многія нашы сваякі былі забіты, а некаторыя прапалі бязь вестак, нашы дамы былі ў агні. Таму, няхай Гасподзь будзе нам сьведкам, нам няма з чаго плаціць падаткі.

Далей шляхта паведамляла, што яна з радасьцю запрашае швэдзкія рэгімэнты ў Анікшты для абароны, але толькі нямногія зь іх могуць выдаткаваць грошы

⁶⁹² 8 лютага 1656. Віржы. RA. Militaria. Vol. M. 1304.

⁶⁹³ Sacrae Regiae Majestatis Regnorumq. Sueciae Senator Ac Thesaurarius, Generalis Gubernator Livoniae, Ducatus Samogithiae Cum Adjacentibus districtibus Lithvaniam. Magnus Gabriel de la Gardie. Riga. 13 лютага 1656. Друк. KB. F 1700. Fol. Kungsskrivelser. 1c.

⁶⁹⁴ Тэафіл Больтэн — Магнусу Дзялягэрдзі. 18 красавіка 1656. Панявеж. Па-німемцу. RA. De la Gardieska Samlingen. E 1350.

на ўтрыманьне войскаў. Калі магчыма, яны былі б рады атрымаць дазвол на скарачэньне паставак правіянту для арміі да аднае ў год. Яны пакорліва просяць дазволіць ім дастаўляць правізію ў Віржы, як яны і рабілі дагэтуль, што вызваліла б іх ад дадатковых плацяжоў, якія маглі б запатрабаваць швэдзкія жаўнеры⁶⁵⁵. Гэтая дэкларацыя сьведчыць пра незадаволенасьць літвінаў швэдзкай падатковай палітыкай, што ня ўлічвала катастрофічнага эканамічнага становішча, выстаканага вайной. Звароту таксама відаць, што швэдзкае выпэйшае камандаваньне і асобныя аддзелы, якія патрабавалі ў мясцовага насельніцтва дадатковых паставак правізіі і плацяжоў, не ўзгаднялі свае дзеяньні.

Швэдзкія цывільныя і ваенныя ўлады разглядалі Літву як забраную краіну. Кіраўнік цывільнай адміністрацыі Дзялягардзі ня мог кантраляваць дзеяньні швэдзкіх войскаў. Армія паводзіла сябе ў ВКЛ як на акупаваных тэрыторыях і патрабавала ўсё больш правіянту і грошай. Крызіс надышоў у лютым 1656 г., калі Швэцыя вырашыла перадысьлякаваць свае рэгіменты з Прусіі ў Жамойць. Колькасьць швэдзкіх зьвязаў на зімовых кватэрах рэзка ўзрасла — са 120 да 160 рэгімэнтаў⁶⁵⁶. 7 красавіка 1656 г. у паведамленьні Карлу X Густаву Дзялягардзі перасьцярог, што літвіны зрабіліся «амаль ворагамі» і ён баіцца, што «аднаго дня яны могуць узяць прыклад з палкаў»⁶⁵⁷. Зразумейшы сваю памылку, Дзялягардзі зьменшыў колькасьць атрадаў у Літве да 124⁶⁵⁸.

Спрабуючы выпратаваць становішча палітычнымі сродкамі, Дзялягардзі плянаваў на 4 траўня 1656 г. правесіць у Віржах агульнае пасаджэньне Рады швэдзкай Літвы і літоўскага Союму «каб абмеркаваць пытаньне пра высокія падаткі з усімі літоўскімі станами»⁶⁵⁹. Швэдзкая Каралеўская Рада атрымала ад Дзялягардзі справаздачу, у якой ён інфармаваў Раду пра будучы сойм у Віржах, дзе ён плянуе напрасіць у мясцовых паслоў дапамогі ў вырашэньні выкліканых вайной праблем⁶⁶⁰. 18 красавіка Дзялягардзі выехаў з Рыгі ў Літву. Чальцы літоўскай Рады (колькі менавіта, невядома) сабраліся ў Віржах і пакорліва чакалі Дзялягардзі да 5 траўня. Тады Юры Белазор даслаў ліст, у якім напісаў, што тэрмін правядзеньня сойму выйшаў і, як яны зразумелі, намесьнік швэдзкага караля заняты больш важнымі справамі. Таму, пісаў Белазор, яны разьяжджаюцца, бо не атрымалі ад Дзялягардзі ніякіх дадатковых загадаў⁶⁶¹. Як слухна выказаўся Шапока, дэпутаты маглі б пачакаць і даўжэй, але антышвэдзкае паўстаньне прымусіла іх разьехацца раней, чым плянавалася⁶⁶².

⁶⁵⁵ RA. Militaria. Vol. M. 1304.

⁶⁵⁶ Fagerlund. Kriget i Östersjöprovinserna. P. 41.

⁶⁵⁷ Магнус Габрыэль Дзялягардзі — Карлу X Густаву. 7 красавіка 1656. Рыга. RA. Livonica II. Generalguvernör Livland till Kungliga Majestät 1655—1656. Vol. 77.

⁶⁵⁸ Fagerlund. Kriget i Östersjöprovinserna. P. 41.

⁶⁵⁹ Carlson. Sveriges historia under konungarne af pfalziska huset. P. 287. Note 3.

⁶⁶⁰ Svenska riksrådets protokoll. Vol. 16. P. 442.

⁶⁶¹ Юры Белазор — Магнусу Дзялягардзі. 5 траўня 1656. Віржы. П.-лацінскі. RA. Militaria. Vol. M. 1304.

⁶⁶² Šapoka. 1655 metų Kėdainių. P. 157.

Такім чынам, Рада швэдзкай Літвы, заснаваная пасья Кейданскай уніі, здолела правесці толькі адну паўнаўвартасную сесію і не змагла стаць аўтарытэтным уладным органам. З пачаткам антышвэдзкага паўстання чальцы Рады разьбегліся па розных лягерах. Некаторыя зь іх захавалі вернасьць Швэцыі. Другія вярнуліся на бок Польшчы. Трэцяя група спрабавала наладзіць сувязі з Масквой. Аднак утварэньне і дзейнасьць літоўскай Рады, як і іншая прапаведзкая дзейнасьць, паказвае, што Кейданская унія была нечым большым, чым проста змова Радзівіла. Яна мела грамадскую падтрымку.

3.5. Антышвэдзкае паўстаньне ў Жамойці і канец Кейданскай уніі

У 1656 г. літвіны падняліся на ўзброенае паўстаньне і забілі ўсіх швэдаў, раскватраваных паміж імі.

Бэрнард Коняр. 1698 г.

3.5.1. Матывы паўстання і яго першы этап

Антышвэдзкае паўстаньне 1656 г. зьмяніла балаяс сіл у Балтыйскім рэгіёне ў горшы для Швэцыі бок. Паўстаньне мела шырокі аўрапейскі розгалас, і яго апісаньні зьявіліся ў працах гісторыкаў яшчэ ў XVII ст.⁶⁰³ Швэдзкія і польскія гісторыкі разглядаюць гэтае паўстаньне як частку агульнапольскага антышвэдзкага супраціву. Ляндбэрг, напрыклад, сьцьвярджае, што літоўскіх паўстанцаў натхняў добра арганізаваны супраціў у Польшчы⁶⁰⁴. Насамрэч, на думку шляхты, пільныя швэды пазбавілі насельніцтва Літвы магчымасьці атрымліваць праўдзівую інфармацыю пра падзеі ў Польшчы⁶⁰⁵. Падпарадкаванае швэдам і Радзівілам Падляшша надзейна адасабляла Літву ад Польшчы. Фэгерлюнд піша, што ўжо ў канцы сакавіка 1656 г. у вачох швэдзкай адміністрацыі «паўстаньне зрабілася бясспрэчным фактам»⁶⁰⁶. І ўсё ж яно засьпела швэдаў зьнянацку і выклікала паніку.

Польскія гісторыкі схільныя прыніжаць маштаб паўстання ў Літве і яго незьвязанасьць з польскім. Затое яны падкрэсьліваюць слабасьць швэдзкай улады ў ВКЛ. Кадзлё сьцьвярджае, што паўстаньне супраць Швэцыі ахапіла ўсю Польшчу і Літву

⁶⁰³ Pufendorf, Samuel. Samuelis liberi baronis de Pufendorf De rebus a Carolo Gustavo Sveciae rege gestis commentariorum, libri septem elegantissimis tabulis aeneis exornati cum triplici indice. Norimbergae, 1696; Connor. History of Poland. P. 131.

⁶⁰⁴ Landberg, Georg. Den svenska utrikespolitikens historia. Stockholm, 1952. 1:3, 1648—1697. P. 93.

⁶⁰⁵ MSR. P. 134.

⁶⁰⁶ Fagerlund. Kriget i Östersjöprovinserna. P. 45.

і што «зрада Радзівілаў выклікала абурэнне ўсяго літоўскага грамадства»⁶⁶⁷. Насамрэч у некаторых паветах швадзкай Літвы супраціву амаль не паўстала (Браслаўшчына). Радзівілы былі не адны: значная частка мясцовай шляхты па-ранейшаму захоўвала вернасць Швэцыі і выступала супраць уласных суайчыннікаў. Ахманскі гаворыць, што ключавая роля ў арганізацыі паўстання належала польнаму гетману Гасеўскаму⁶⁶⁸. Аднак войска на чале з Гасеўскім прыйшло ў Літву пасля паўстання. Паўстанцы ўсталявалі сувязь з Варшавай у чэрвені—ліпені 1656 г., але напачатку палякі не аказвалі ім ніякай канкрэтнай дапамогі. Ва ўнівэрсале ад 16 верасня 1656 г. кароль Ян Казімер ухваліў жамоітаў за тое, што яны разбілі швадаў уласнымі сіламі і сродкамі⁶⁶⁹.

Стыхійныя антышвадзкія выступленні не знайшлі падтрымкі сярод рэгулярнага войска і ўраднікаў Літвы. Як арганізоўвалася паўстанне і чым кіраваліся яго ачольнікі — гэтыя пытанні дасюль ня маюць пэўнага адказу. Каб знайсці яго, неабходна глыбока даследаваць усе яго падрабязнасці і пачатковыя крокі па яго арганізацыі. Пуфэндорф адзначаў, што паўстанне выклікаў цэлы комплекс прычын:

- высокія падаткі;
- прапаганда езуітаў;
- недавер між пратэстантамі і каталікамі;
- чуткі пра смерць Карла X Густава;
- падтрымка Расеі⁶⁷⁰.

Падобныя прычыны пералічваў і Шутэ ў данясенні Карлу X Густаву ад 6 траўня 1656 г.⁶⁷¹. Малавядомая літоўская крыніца пралівае святло на галоўныя прычыны паўстання. Яе аўтар Мікалай Шэмет падпісаў Кейданскую дамову, але пазней далучыўся да паўстання. Ён склаў падрабязную справаздачу польскаму каралю. На ягоную думку, паўстанне спарадзілі перадусім палітычныя прычыны. Швэцыя не выконвала ўмоваў Кейданскай уніі. Шэмет пісаў, што Швэцыя абавязалася весці вайну з Расеяй за вызваленне забраных земляў ВКЛ. Замест гэтага швэды размясцілі свае войскі на пастой у Жамоіці і Паўночнай Літве. У выніку шляхта зразумела, чаго напраўду хацелі швэды — захапіць ВКЛ:

Швэд не дапамагае супраць Масковіі.

Замест таго пюндруе двары шляхецкія свавольна...

*Замест волі няволя паўстала з новай апекай*⁶⁷².

⁶⁶⁷ Codello, Aleksander. Wydarzenia wojenne na Żmudzi i w Kurlandii 1656—1660 // Przegląd Historyczny. Warszawa, 1966. T. 57. S. 49.

⁶⁶⁸ Ochmański, Jerzy. Historia Litwy. Wrocław, 1982. S. 129.

⁶⁶⁹ Tyła. Sukilimas Lietuvoje prieš švedų. P. 67.

⁶⁷⁰ Pufendorf. Sju böcker om konung Carl X Gustafs bragder. Vol. 3. P. 190.

⁶⁷¹ Carlsson, Alfred Bernhard. Sverige och den östeuropeiska krisen. Ett betänkande af Bengt Skytte om den svenska politiken // Historisk tidskrift. 1912. P. 113.

⁶⁷² MSR. P. 76, 188.

На думку Шэмета, яшчэ адной прычынай абурэння шляхты быў кошт утрымання швэдзкай арміі. Усе выдаткі леглі на шляхецкія маёнткі. Гэта прымусіла паспалітае рушэнне Жамойці кінуць швэдзкую службу і вярнуцца дамоў. Нарэшце, як гаворыць Шэмет, адной з галоўных прычын незадавальнення швэдзкай уладай былі высокія падаткі⁶⁷³.

22 красавіка 1656 г. Дзялягэрдзі паведаміў каралю Швэцыі, што ў Літве пачалося паўстаньне⁶⁷⁴. Напэўна, яно разгарэлася паміж 18 і 21 красавіка. Перш-на-перш паўстанцы перабілі шмат швэдзкіх жаўнераў. Паўстаньне было старанна падрыхтаванае і добра скаардынаванае:

*Хітрая тактыка літвінаў праявілася ў тым, што яны вырашылі напацьці на швэдзкіх жаўнераў, раскіданых па Літве, у адзін загадзя вызначаны дзень. Банды шляхты і сялян напалі і павыразілі жаўнераў, засьпеўшы іх знянацку*⁶⁷⁵.

Цэнтрам паўстаньня была Жамойць, дзе раскватараваліся 2650, ці 75 %, швэдзкіх вайскоўцаў⁶⁷⁶. Імклівы й нечаканы напад выклікаў у швэдаў поўную разгубленасьць. У першых данясеннях гаварылася, што перабітая, здаецца, уся швэдзкая армія. Калі сунялася паніка, высветлілася, што швэды страцілі шмат свайго войска, але ня ўсё. Шутэ паведамляў у лісьце да Дзялягэрдзі: «Дзякаваць Богу, вялікая хмара прайшла, і, мушу прызнацца, яшчэ досыць удала, бо палкоўнік Гаральд Ігельстром ацэньвае нашы сукупныя страты ў 1000 коньнікаў⁶⁷⁷. Загінулі адзін ці два рэгімэнты Эрыка Крузэ, тры харугвы Ёхана фон Розэна і чатыры рэгімэнты Готхарда фон Вудбэрга»⁶⁷⁸.

Шутэ пісаў, што паўстаньне ад пачатку было «ўсёагульнае, магутнае, у ім удзельнічала як шляхта, так і просты люд»⁶⁷⁹. За шэсьць дзён да паўстаньня нехта папярэдзіў пра яго швэдзкіх драгунаў на чале зь Людвігам Таўбэ. Магчыма, гэта быў біскуп Белазор⁶⁸⁰. Спачатку Таўбэ вырашыў прыслухацца да папярэджаньня і перавёў сваіх жаўнераў у Віржайскі замак. Тым ня менш, Таўбэ быў занадта ўпэўнены, што гэта дробны супраціў малых сілаў. Таму, даведаўшыся, што да яго войска набліжаецца атрад паўстанцаў, Таўбэ вырашыў даць ім бой. У выніку 1 траўня боль-

⁶⁷³ MSR. P 52—54, 76, 98, 132.

⁶⁷⁴ Fagerlund. Kriget i Östersjöprovinserna. P 45—46.

⁶⁷⁵ Pufendorf. Sju böcker om konung Carl X Gustafs bragder. Vol. 3. P 190—191.

⁶⁷⁶ Tyla. Sukilimas Lietuvoje prieš vedų. P 65; Fagerlund. Kriget i Östersjöprovinserna. P 43.

⁶⁷⁷ Carlson. Sveriges historia under konungarne af pfalziska huset. P 287.

⁶⁷⁸ Fagerlund. Kriget i Östersjöprovinserna. P 48; Pufendorf. Sju böcker om konung Carl X Gustafs bragder. Vol. 3. P 190—191. Пуфендорф дадаў сюды таксама тры палкі Ганса Крыстофера Бутлера, але Фэгерлюнд піша, што ім ужо былі пад камандаваньнем Ёхана фон Розэна.

⁶⁷⁹ Бэнгт Шутэ — Мягтэсу Дзялягэрдзі. 28 красавіка 1656. Мітана // Carlson. Sveriges historia under konungarne af pfalziska huset. P 287. Note 3.

⁶⁸⁰ Tyla. Sukilimas Lietuvoje prieš švedų. P 68.

шасьць эскадрону Таўбэ загінула. Да біржайскай брамы дабраліся толькі 80 швэдзкіх рэйтараў⁶⁸¹.

Прычыны паўстання абмяркоўваліся на пасяджэнні швэдзкай Каралеўскай Рады 21 чэрвеня 1656 г. Гэта было першае пытанне на парадку дня, што сьведчыць пра яго важнасць. Як сьцьвярджаецца ў пратаколах, «Рыскі магістрат, скупіканы з нагоды падзеяў у Літве, ужо абмеркаваў гэтую праблему і даслаў данясенне аб прычынах бунту ў Літве». У данясенні сьцьвярджалася, што да паўстання прывялі памылкі швэдзкіх афіцэраў. Па-першае, яны раскідалі сваіх жаўнераў па ўсёй краіне паводле прынцыпу «ідзі туды, дзе болей хлеба». Па-другое, яны не змаглі трымаць дысцыпліну сярод сваіх падначаленых, і тыя пачалі рабаваць насельніцтва: «Як вядома, згодна з загадамі нашы жаўнеры і кавалерыя размяшчаліся па 5—6 чалавек у [літоўскіх] вёсках, што налічвалі 30—40—50 дамоў. Таму афіцэры рэдка туды наведваліся, і жаўнеры адчулі магчымасць беспакarana рабаваць насельніцтва. Сяляне пачалі скардзіцца, але іх скаргі не дайшлі да афіцэраў»⁶⁸².

З аднаго боку, Дзялягардзі прымаў на сябе віну за паўстанне. У сваім звароце да Каралеўскай Рады Дзялягардзі адзначаў, што «скаргі літвінаў на швэдзкіх салдат былі абгрунтаваныя, але невыкананне нашых просьбаў накіонт правіянту прымушала жаўнераў ісці на адчайныя крокі»⁶⁸³. З другога боку, Дзялягардзі абвінавачваў вайсковых афіцэраў, што яны раскідалі жаўнераў па краіне без ягонага ведама. Насамрэч афіцэры інфармавалі пра гэта Дзялягардзі. Напрыклад, палкоўнікі Конрад фон Уксуль-Гіленбанд і Вільгельм Уксуль дакладвалі Дзялягардзі, што ім давялося раскідаць жаўнераў па вёсках, бо мясцовае насельніцтва адмаўляецца дастаўляць правізію⁶⁸⁴. Паводле словаў Дзялягардзі, афіцэры не прыслухоўваліся да меркаванняў мясцовых жыхароў. Нарэшце, Лівенгаўпт прыбыў у Жамойц надта позна. Ён ужо ня мог выканаць распараджэнне Дзялягардзі засяродзіць войска ў адным месцы⁶⁸⁵.

Віснэр вылучыў гіпотэзу, што паўстанне арганізавалі афіцэры гетмана Сапегі⁶⁸⁶. Першым літоўскім паведамленьнем пра паўстанне была праклямаяца, падпісаная палкоўнікам Янам Лісоўскім у Вярбілаве каля Шкудаў. У ёй Лісоўскі заклікае жамойтаў узняць зброю супраць шведаў. Ён сьцьвярджае, што мае ўхва-

⁶⁸¹ Pufendorf. Sju böcker om konung Carl X Gustafs bragder. Vol. 3. P. 191. Белазор да пачатку паўстання заставаўся верны шведам і перайшоў на польскі бок пазней. Таму Ян Казімер «за вялікія паслугі, аказаныя нам і Рэчы Паспалітай», падарыў Белазору горад Панявжэ і надаў яму годнысць біскупа смаленскага разам з пасадай сэнатара.

⁶⁸² Svenska Riksrådets protokoll. Vol. 16. P. 499.

⁶⁸³ Спрываадача Магнуса Дзялягардзі Швэдзкай Каралеўскай Радзе. 21 траўня 1656. Рыга. RA, Livonica II. Vol. 80; Fagerlund. Kriget i Östersjöprovinserna. P. 46—47.

⁶⁸⁴ Конрад фон Уксуль-Гіленбанд — Магнусу Дзялягардзі. 4 сакавіка 1656. Вільна. Па-німецку; Вільгельм Уксуль — Магнусу Дзялягардзі. 28 сакавіка 1656. Šėdėikoniai. Па-німецку. RA. De la Gardieska Samlingen. E 1604.

⁶⁸⁵ Pufendorf. Sju böcker om konung Carl X Gustafs bragder. Vol. 3. P. 191.

⁶⁸⁶ Wisner. Dysydenci litewscy wobec wybuchu wojny polsko-szwedzkiej. S. 139.

ду Сапегі і караля Яна Казімера, якія загадалі яму склікаць паспалітае рушэнне сярод жамойтаў, каб пагнаць швэдаў⁶⁸⁷. Першым ачольнікам канфэдэрацыі інсургентаў быў Аляксандар Юдзіцкі, палкоўнік Сапегі. Юдзіцкі сьвядома адмовіўся падпісаць Кейданскую унію і за гэта быў арыштаваны Радзівілам. Аднак пазьней зь невядомых прычынаў Шутэ яго вызваліў. Сойм 1659 г. узнагародзіў Юдзіцкага за тое, што ён узначаліў паўстаньне, а таксама наймаў рэкрутаў і абараняў межы Жамойці ад швэдаў. Больш за тое, першы сялянскі атрад, які ўзяў удзел у паўстаньні, быў зь Ясвойнаў. Тыла дапускае, што арганізатарам атраду мог быць Юдзіцкі, які ў той час акурат выконваў абавязкі старосты Ясвойнаў⁶⁸⁸. Мясцовая шляхта непрыхільна ставілася да Юдзіцкага, бо ён паходзіў зь іншых мясцінаў, і яму давялося саступіць камандаваньне Віктару Млечку — жамойту паводле нараджэньня. Швэдзкія ўлады высветлілі асобу яшчэ аднаго паўстанца — Самуэля Юшкевіча, якога, як згадвалася вышэй, неаднаразова прыцясыяў швэдзкі афіцэр Юхан Вібэрг. Здаецца, найбольш актыўна ўдзельнічалі ў паўстаньні шляхціцы, якія зьведалі непасрэдную шкоду ад швэдзкіх уладаў.

Тагачасныя польскія крыніцы называлі кіраўніком паўстаньня цівуна Паюраў Гераніма Крысьпіна-Кіршанштайна⁶⁸⁹. Гэтага чалавека лічыў ініцыятарам паўстаньня і Дзяггардзі (ён называў яго «Cryspin»)⁶⁹⁰. Каталік Кіршанштайн адмовіўся падпісаць Кейданскую унію і разам зь сям'ёй зьехаў у Кёнігсбэрг. Але пасля падпісаньня дамовы паміж Швэцыяй і Брандэнбургам-Прусіяй (17 студзеня 1656 г.) улады Прусіі прымусілі ўсіх перасяленцаў зь Літвы прысягнуць Швэцыі. Кіршанштайн зноў адмовіўся прыняць прысягу і ўпёк у Жамойць. Яго рухомую маёмасьць канфіскавалі паводле рашэньня прашвэдзкага Літоўскага камітэту ў Прусіі. Кар'ера Кіршанштайна пайшла ўгору з пачаткам паўстаньня. За яго службу Ян Казімер падарыў яму мураваны дом у Коўне, які дагэтуль належаў мясцовым лютэранам-«здраднікам». Крыху пазьней Кіршанштайна прызначылі маршалам ковенскім⁶⁹¹. Сваё доўгае жыццё (Кіршанштайн памёр пасля 1681 г.) ён завершыў на пасадзе вялікага падскарбія літоўскага — пасадзе, што дазваляла кантраляваць фінансы ВКЛ⁶⁹².

3.5.2. Швэдзкі «Drang nach Жамойць»

Ачалелыя швэдзкія жаўнеры сабраліся ў Шаўлях, дзе знаходзілася стаўка швэдзкіх войскаў Левэнгаўпта. Шаўлі спачатку былі перайшлі да Януша Радзіві-

⁶⁸⁷ Šapoka. 1655 metų Kėdainių. P. 160.

⁶⁸⁸ Tyła. Sukilimas Lietuvoje prieš švedų. P. 66.

⁶⁸⁹ Бібліятэка Польскай акадэміі навук у Курніку. Дак. 755.

⁶⁹⁰ Fagerlund. Kriget i Östersjöprovinserna. P. 48. Note 129. Фэгерлунд ня мог вызначыць асобу Кіршанштайна.

⁶⁹¹ LM. No. 214.

⁶⁹² Anguśiewicz, Sławomir Proski 1656. Warszawa, 2001. S. 43—44.

да, а па яго сьмерці — зноў да Карла X Густава. Таму гэта было досыць бясчэснае месца. Адсюль швэдзкая армія па стратэгічнай дарозе з Шаўляў на сталіцу Курляндзі адступіла ў Янішкі, на мяжу з Курляндіяй. Зразумеўшы ўсю небяспеку паўстання, Дзялягардзі вырашыў вярнуцца ў Рыгу па падмацаваньне. Рэкрутаваўшы ў пачатку траўня 1550 добраахвотнікаў, Дзялягардзі павёў войска ў Курляндыю. Ён рушыў на Баўске, каб злучыцца зь Левэнгаўптам, які разам з вышэйшымі афіцэрамі прыбыў сюды на сустрэчу. Швэдзкія вайскаводцы правялі нараду ў Анэнбургскім замку, каб выпрацаваць такую стратэгію здушэньня паўстанцаў, якая б дазволіла «швэдзкаму войску заўсёды бясчэсна адступіць зь Літвы»⁶⁹³. Апошняя цытата сьведчыць, што швэды ўжо тады дапускалі магчымасьць вываду сваіх войскаў. Такі стратэгічны плян зрабіў будучы статус швэдзкай Літвы вельмі невыразным. Згодна з рашэньнямі, прынятымі на нарадзе, Дзялягардзі зьмяніў Левэнгаўпта на пасадзе галоўнакамандуючага і выправіў яго ў Рыгу. Дзялягардзі асабіста павёў войскі. Пасьля злучэньня з гарнізонам Янішак швэды мелі каля 3000 войска. З улікам зьвестак разьведкі, што паўстанцкія сілы засяроджаныя ў навакольных Шаўляў, было пастаноўлена даць вырашальны бой тут. Дзялягардзі перасадзіў некаторых пехацінцаў на коней і адвёў адзін дзень на тое, каб навучыць гэтых наваёўленых «гусараў» езьдзіць конна⁶⁹⁴. У ноч на 8 траўня 1656 г. 1200 гусараў і 220 пешых ратнікаў на чале з Дзялягардзі прыйшлі ў Шаўлі. Горад быў пусты. Як піша Пуфэндорф, усе жыхары зьехалі сьледам за «чорнымі сутанамі» — каталіцкімі сьвятарамі. У той жа дзень швэды натрапілі на 300 паўстанцаў і разьбілі іх. Быў забіты іх ачольнік, ксёндз-эзуіт Невяроўскі⁶⁹⁵. Швэды хутка занялі Жамойць. Неўзабаве яны прарваліся да форту паўстанцаў, які знаходзіўся за 15 кілямэтраў на паўднёвы захад ад Шаўляў паміж вёскамі Гітары, Маскі, Райзгі і Сьвянтупы⁶⁹⁶. Выявіўшы, дзе знаходзяцца інсургенты, Дзялягардзі загадаў рыхтавацца да вырашальнай бітвы. Швэды ўзялі форт штурмам і захапілі адну гармату і палявую кухню. Паўстанцы былі пакараныя «агнём і мячом», шмат хто зь іх загінуў⁶⁹⁷. Жамойты ацанілі сукупную колькасьць швэдзкага войска ў 4000 чалавек. Аднак, на думку Шэмета, гэта не была поўная параза жамойтаў. Хутэй адбыўся цяжкі бой, у якім абодва бакі панеслі вялікія страты. Шмат паўстанцаў палегла, але і швэды страцілі 300 чалавек⁶⁹⁸. Пасьля бою Дзялягардзі загадаў зьнішчыць чатыры вёскі паблізу форта ў пакараньне за падтрымку паўстанцаў. Усе вёскі і шляхецкія сядзібы ў навакольных спалілі, «каб жах ахапіў усіх на Літве»⁶⁹⁹. У Цяльшайскай воласьці швэды спалілі 25 вёсак за тое, што іх

⁶⁹³ Pufendorf. Sju böcker om konung Carl X Gustafs bragder. Vol. 3. P. 190—191.

⁶⁹⁴ Тамсама. С. 190—191.

⁶⁹⁵ Тамсама. С. 191.

⁶⁹⁶ Tyla. Sukilimas Lietuvoje prieš švedų. P. 69.

⁶⁹⁷ Pufendorf. Sju böcker om konung Carl X Gustafs bragder. Vol. 3. P. 191.

⁶⁹⁸ Тамсама. С. 191.

⁶⁹⁹ MSR. P. 178.

жыхары ўдзельнічалі ў паўстанні. У пасяляваенных крыніцах так апісваюцца ўчыненныя швэдамі разбурэнні: «Толькі попел застаўся ад вёсак, дзе раней былі дамы і сядзібы; шмат сялян было забіта, іншыя захоплены і адпраўлены за мора ў рабства»⁷⁰⁰.

Наступнай задачай было здушыць сялянскіх апалчэнцаў, якія сабраліся за 15 кілямэтраў на ўсход ад Шаўляў. Сялянскае войска размясцілася на абарончых пазыцыях паблізу вёскі Куцішкі (у швэдзкіх крыніцах «*Gujszki*»). Швэды лёгка захапілі 2000 сялян. Зь іх 500—600 даслалі на будаўніцтва ўмацаванняў вакол Рыгі. Некаторых іншых «адпусцілі, каб расказалі ўсім пра поўную паразу паўстання, а ўсіх астатніх страцілі сьмерцю». Здавалася, паўстаньне конча здушанае⁷⁰¹. У сярэднім у Жамойці швэды зьнішчылі 31% усіх двароў, у ваколіцах Шаўляў гэтая лічба дасягала 39%. Юрбарк, дзе таксама адбыліся найцяжэйшыя баі, страціў 55% двароў. У той жа час у Кведаранскім старостве, аддаленым ад цэнтру паўстання, было знішчана толькі 7% двароў⁷⁰².

Масавы ўдзел сялян у палітычным паўстанні — рэдкая зьява ва Ёсходняй Эўропе раньняга Новага часу. Вядома, што шляхта адмоўна ставілася да прысутнасьці сялянаў сірод паўстанцаў. Жамойцкая шляхта таксама была супраць удзелу сваіх сялянаў у паўстанні — хацела захаваць працоўную сілу. З гэтай жа прычыны палявы гетман Польшчы Стэфан Чарнецкі ў загадзе ад 20 сакавіка 1656 г. пагражаў шляхце сьмерцю, калі яна дапусьціць удзел сваіх сялянаў у паўстанні супраць Швэцыі. З ваеннага гледзішча выкарыстоўваць сялянаў у адкрытых баёх супраць рэгулярнага войска было абсалютна бессэнсоўна. Ротмістар Самуэль Юшкевіч, напрыклад, набраў у свой паўстанцкі атрад шмат мясцовых сялянаў, але яны ўсе загінулі⁷⁰³.

Наступнай мэтай Дзялягардзі было здушыць паўстанцкі рух у іншых мясцінах. Войска рушыла на Шадаў. Але паўстанцы, правёўшы перамовы ў Коўне, адступілі на тэрыторыю, падудадную Расеі. Дзялягардзі не хацеў сутыкненьняў з маскоўскімі войскамі, і таму адступіў у Янішкі. Зь Янішак швэды рушылі на Біркы. 15 траўня 1656 г. Дзялягардзі зь Біркаў адбыў у Рыгу, перадаўшы камандаваньне Левэнгаўпту. У Рызе Дзялягардзі зрабіў апошнюю спробу знайсьці палітычнае вырашэньне канфлікту. У звароце да «вясковых войтаў, ураднікаў і да ўсіх жыхароў Жамойці, Упіцкага, Вількамірскага, Ковенскага і Браслаўскага павеатаў Літвы» ён казаў, што ўсьцешаны перамогай над паўстанцамі, якія забылі пра сваю прысягу Швэцыі. Дзялягардзі паабяцаў поўную амністыю тым інсургентам, якія складуць зброю, і сьмерць тым, хто будзе ўпарціцца. Ён спрабаваў пераканаць шляхту, што швэды зразумелі хібы свайго кіраваньня ў Літве і пастараюцца іх выправіць. Усе станы

⁷⁰⁰ Morzy. Kryzys demograficzny na Litwie i Białorusi. S. 66—67.

⁷⁰¹ Справаздача Магнуса Дзялягардзі Швацкай Каралеўскай Радзею. 21 траўня 1656. Рыга. RA. Līvõnīca II. Vol. 80.

⁷⁰² Morzy. Kryzys demograficzny na Litwie i Białorusi. Табліцы 22, 33, 37.

⁷⁰³ Tyla. Sukilimas Lietuvoje prieš švedų. P. 70.

склікаліся на агульналітоўскі сойм у Біржах, прызначаны на 3 чэрвеня 1656 г., каб «разам абмеркаваць справы краю»⁷⁰⁴. Дзялягардзі нават меркаваў даць свабоду літоўскім сялянам, каб заваяваць іх масаваю падтрымку⁷⁰⁵.

Левэнгаўпт тым часам працягваў здушаць паўстаньне ў Жамойці. Нават маючы вялікае войска, швэды змаглі авалодаць толькі Біржамі. Рэшта швэдзкай Літвы заставалася па-за межамі швэдзкага ўплыву. У канцы траўня 1656 г. у ваколіцах Біржаў зьявіўся новы атрад паўстанцаў. У такіх умовах разгрупіраваць армію на шмат гарнізонаў азначала прайграць у партызанскай вайне. Сабатаж прадуктовых паставак не дазваляў і сканцэнтраваньне войска ў адным месцы. Спробы швэдаў вырашыць праблему палітычнымі сродкамі выявіліся марнымі. Швэды не змаглі аднавіць кантроль над Літвой. У канцы траўня ў Біржах застаўся гарнізон з 600 жаўнераў на чале з капітанам Густавам фон дэр Паленам. Рэшта войска адступіла на Радзівілішкі, на мяжу з Курляндыйй. Войска спынілася на курляндзкім беразе Нёману. 25 чэрвеня 1656 г. было прынята рашэньне вывесці войскі з ВКЛ, за выключэньнем гарнізонаў у Біржах, Браславе і Друі. Цяпер швэдзкі лагер месціўся ў прыдзьвінскім мястэчку Кегумс па дарозе на Рыгу⁷⁰⁶. Такая дысьлякацыя дазваляла швэдам кантраляваць межы Літвы з Курляндыйй і Лівоніяй, а таксама дарогу на Рыгу. Такім чынам, напярэдадні вайны з Расеяй швэды пакінулі ў ВКЛ толькі тры гарнізоны, якія меліся выкарыстоўвацца як базы.

3.5.3. Езуіты і Расея

Мэта гэтага параграфу — спыніцца на некаторых раней не аналізаваных гістарычных фактах, датычных арганізацыі паўстаньня. На маю думку, галоўным вонкавым чыньнікам, які паспрыяў бунту, было заахвочваньне з боку Расеі. На першым этапе паўстаньня таксама адыграла значную ролю разкая антышвэдзкая пазыцыя большасьці каталіцкіх сьвятароў. Польскія гісторыкі засяроджваліся на рэлігійных прычынах паўстаньня. Яны падкрэсьлівалі, што яго галоўнай прычынай стаўся ўціск каталіцкай царквы на швэдамі. Як сьцьвярджае Кубала, швэды і іх хаўрусьнікі стварылі крывавае рэжым тэрору супраць каталіцкага духавенства, канфіскавалі яго маёмасьць. Ён таксама абвінавачвае Радзівіла, што той забараніў каталіцкім ксяндзам насіць сутаны па-за касьцёламі⁷⁰⁷. Шалюка абвінавачвае швэдаў ва ўціску каталіцкай царквы⁷⁰⁸. У сярэдзіне XIX ст. рэктар каталіцкай сэмінарыі ў Ворнях Мацьвей Валанчэўскі сьцьвярджаў, што швэды выгналі лучняў езуіцкага калегіюму ў Крожах з будынку і разрабавалі бібліятэ-

⁷⁰⁴ LMAV. Fond 233. B. 93. F. 269.

⁷⁰⁵ Pufendorf. Sju böcker om konung Carl X Gustafs bragder. Vol. 3. P. 192.

⁷⁰⁶ Fagerlund. Kriget i Östersjöprovinserna. P. 78.

⁷⁰⁷ Kubala. Wojna szwecka. S. 92, 316.

⁷⁰⁸ Šapoka. 1655 metų Kėdainių. P. 152, 161—162.

ку⁷⁰⁹. Аднак настроены супраць швэдаў сьведка тых падзей не падкрэсьлівае асаблівай ролі рэлігійнага ўціску. На яго думку, паўстаньне спарадзіла «тыранія швэдаў разам зь фінамі» супраць шляхты⁷¹⁰. Меркаваньне, што швэдзкія ўлады моцна ўціскалі каталіцкую царкву падчас вайны, здаецца нелягічным. Як вядома, Кейданская унія гарантавала правы і свабоды як для рыма-каталіцкай, так і для ўніяцкай царкваў. У гэтым рэлігійная палітыка Швэцыі адрознівалася ад маскоўскай. Дзейнасьць уніяцкай царквы на тэрыторыях, занятых маскоўскімі войскамі, забаранялася, а правы рыма-каталіцкай царквы рэзка абмяжоўваліся.

Аднак Кейданская унія сыцьвярджала, што ўсе царкоўныя ўладаньні перадаюцца пад вярхоўную ўладу караля Швэцыі. Швэдзкія афіцэры бязь лішніх ваганняў размяшчалі сваё войска ў будынках, якія належалі езуітам і каталіцкай дыяцэзіі Жамойці. Прычына была простая: на гэта не патрабавалася дазволу шляхты. Швэдзкія атрады размяшчаліся ў найбуйнейшых езуіцкіх асяродках — Крожах і Пашаўцах, у сядзібах біскупа жамойцкага ў Гіркальнях і Відуклях, а таксама шмат у якіх іншых мястэчках. Размяшчэньне войскаў, само сабой, вяло да моцнай незадаволенасьці сярод духавенства, бо швэдзкая карона ўжо і так скараціла яго даходы. Такім чынам, у каталіцкага касьцёлу былі эканамічныя падставы не прымаць швэдзкага панаваньня. Духавенства таксама не ўдзяляла сваёй будучыні ў складзе лютэранскай Швэцыі, дзе каталіцызм быў аб'яўлены па-за законам. Па прыняцці Кейданскай уніі Дэлягардзі і Шутэ паведамлялі Карлу X Густаву, што, хоць біскуп жамойцкі і падпісаў дамову, каталіцкае духавенства працягвае агітаваць супраць Швэцыі⁷¹¹. Карлсан сыцьвярджаў, што галоўнымі падбуршчыкамі паўстаньня былі езуіты, якія пастаянна пашыралі антышвэдзкія настроі⁷¹².

Няма крыніц, якія б сьведчылі, што менавіта духавенства прызначыла дзень нападу на швэдзкіх вайскоўцаў. Але відавочна, што толькі яно магло скаардынаваць дзейнсьці такога роду. Ні шляхта, ні сяляне не маглі свабодна перасоўвацца па краіне. У швэдзкім каралеўскім «Звароце да станаў Швэцыі» (1660) каталіцкая царква абвінавачвалася ў непасрэднай арганізацыі паўстаньня ў Літве. Швэдзкія ўлады прыпісвалі ключавую ролю ў падрыхтоўцы бунту біскупаму жамойцкаму Парчэўскаму, які, на іх думку, сабатаваў пляны Радзівілаў адносна уніі з Швэцыяй. Інтрыгі біскупа раскрыліся, калі тысячы швэдзкіх салдат, раскватараваных і расьсеяных па краіне, раптам апынуліся сярод паўстанцаў, якія іх перабілі⁷¹³.

⁷⁰⁹ Tyla. Sukilimas Lietuvoje prieš švedų. P. 63.

⁷¹⁰ MSR. P. 152, 170.

⁷¹¹ Магнус Дэлягардзі і Ёнгт Шутэ — Карлу X Густаву. 21 кастрычніка 1655. Кейданы. RA. Livonica II. Generalguvernör Livland till Kungliga Majestät 1655—1656. Vol. 77.

⁷¹² Carlson. Sveriges historia under konungarne af pfälziska huset. P. 287.

⁷¹³ Relation till ständerna av statssekreteraren Edvard Ehrensteen. Sveriges Ridderskaps och Adels Riksdags—protokoll. Vol. 7. Bilaga A. P. 172—173.

Крыніца XVII ст. падае некаторыя дэталі каталіцкай прапаганды:

У 1656 г. літваіны ўчынілі вялікую разню швэдзкіх жаўнераў, якія стаялі ў іх на кватэрах. Іх падбукторвалі ксяндзы, якія ў казанях тлумачылі ім на сваім дыялекце, што «свiнiнi цяпер добра прывязаныя, таму прыйшла зручная пара іх рэзаць». Літваіны паслухаліся ксяндзоў і пачалі рэзаць горлы швэдам, як падступныя здраднікі»⁷¹⁴.

У сваіх казанях сьвятары падбукторвалі сялян на жамоіцкім дыялекце, незразумелым швэдам. Каталіцкае духавенства таксама актыўна ўдзельнічала ў ваеннай кампаніі інсургентаў. Згодна з запісамі жамоіцкага соймаку за 1659 г., езуіты «сваімі ўласнымі атрадамі дапамагалі скінуць швэдзкае ярмо. Адзін зь езуітаў сабраў добра ўзброены атрад, які пільнаваў мяжу з Курляндый»⁷¹⁵. Ксяндзы часам нават узначалі атрады інсургентаў. Сяляне-інсургенты таксама былі каталікамі. Першы бой з швэдамі адбыўся на тэрыторыі Жамоіцкай дыяцэзіі. Калі шляхта Жамоіцкі страціла 19% двароў, то Жамоіцкая дыяцэзія страціла 49% сялянскіх гаспадарак⁷¹⁶.

Літоўскія гісторыкі Шапока і Тыла, якія даследавалі паўстаньне, абмінулі ўвагай ролю ў ім Расеі. Існаваньне швэдзкай Літвы перашкаджала расейскім плянам. Захапўшы большасць земляў ВКЛ, Масква разьлічвала не дапусьціць абмеркаваньня літоўскага пытаньня на перамовах з Польшчай. Жамоіць заставалася найбуйнейшай адміністрацыйнай адзінкай па-за межамі расейскага ўплыву. За два тыдні да паўстаньня Даніла Мышэцкі, які стаяў на чале расейскіх уладаў у Літве, даслаў Шутэ ўльтыматум: «Да таго часу, як вырасьце новая мураўка, у Літве не павінна застацца ніводнага швэдзкага жаўнера». У лісьце ад 13 красавіка 1656 г., за тэзень да паўстаньня, Шутэ паведаміў пра гэты ўльтыматум Дзялягардзі⁷¹⁷. Тое, што швэды палічылі змрочным, але надта цьмяным прароцтвам, аказалася дакладнай інфармацыяй аб падрыхтоўцы да паўстаньня, атрыманай Масквой непасрэдна ад жамоіцкай шляхты. Швэды падазравалі Расею ў каардынацыі дзеяньняў інсургентаў. Падчас карнай апэрацыі супраць паўстанцаў апошнія лёгка перайшлі на тэрыторыю, падудладную Расеі. Швэдам давялося спыніць перасьлед далёка ад мяжы. Ведаючы пра падрыхтоўку Масквы да вайны з Швэцыяй, швэды лічылі, што маскавіты хочуць апукаць іх, каб абвінаваціць швэдаў у агрэсіі супраць Расеі⁷¹⁸. Нядаўна апублікаваныя архіўныя матэрыялы па тагачаснай расейскай палітыцы раскрываюць ролю Масквы ў арганізацыі антышвэдзкага паўстаньня⁷¹⁹.

⁷¹⁴ Blomberg, Carl Johan. An account of Livonia, with a relation of the rise, progress, and decay of the Marian Teutonic order. London, 1701. P 164.

⁷¹⁵ Tyla. Sukilimas Lietuvoje prieš švedų. P 66.

⁷¹⁶ Morzy. Kryzys demograficzny na Litwie i Białorusi. Табліцы 29, 50.

⁷¹⁷ Carlson. Ryska kriget. P 19.

⁷¹⁸ Pufendorf. Sju böcker om konung Carl X Gustafs bragder. Vol. 3. P 190, 192.

⁷¹⁹ Флоря. От потопа до Вильны. С. 25—49.

6 верасня 1655 г. пасол Фёдар Рцішчаў дакладваў цару, што сустрэўся з старостам жамойцкім Юр'ем Глябовічам, які паведаміў яму, што «он де то староство Жмукое уговорит, что не будут они поддаватца королю свийскому, а утвердятца под твоею, государевою, высокою рукою». У выніку жамойцкая шляхта атрымала грамату з прапановай «нашие, государские, милости к себе поискат»⁷²⁰. Усяго з кастрычніка 1655 г. да красавіка 1656 г. расейскія ўлады атрымалі сама меней тры лісты, у якіх жамойцкія шляхціцы скардзіліся на швэдзкі прыгнёт. Пасол да Карла X Густава пскоўскі купец Канстанцін Іўлеў данёс цару, што жамойты хочучь пачаць мяцеж супраць швэдаў і спадзяюцца на дапамогу Расеі: «если бы изволил великий государь ваш хотя бы одну тысячу за реку Вилию переслать, и вся Жмоцкая земля ему, царьскому величеству поддалась, а что в тои Жмоди ни есть шведов, то б мы их сами побиили всех». У выніку Васіль Ліхараў атрымаў адмысловае даручэнне. Адною зь яго задач было перадаць Юр'ю Глябовічу чарговую царскую грамату. У ёй цар абяцаў усялякую падтрымку і прапаноўваў жамойцкім ураднікам прыняць маскоўскую апеку. Варта адзначыць: Расея ведала, што Жамойць на той час ужо ўваходзіла ў склад Швэдакага каралеўства. Як заўважае Флора, у тагачасных умовах адкрытая прапанова падтрымкі ад Расеі была важкім аргументам для жамойтаў на карысць паўстання⁷²¹. Жамойцкая шляхта атрымала недвухсэнсоўны сыгнал, што Расея не падтрымае Швэцыі ў барацьбе з інсургентамі. Наадварот, Масква выяўляла зацікаўленасць у змене ўлады ў швэдакай Літве. Загады, дадзеныя Ліхараву, былі праявай новай палітыкі Масквы, якая імкнулася да адкрытага змаганьня з Швэцыяй за Літву і Жамойць.

Наступнае маскоўскае пасольства ўзначаліў Замятня Лявонцьеў. Ён выехаў з Масквы ў Вільню ў сакавіку 1656 г. Расейскаму паслу было даручана сустрэцца з ваяводам троцкім Мікалаем Пацам і паведаміць яму пра хуткі наступ Расеі на Швэцыю. Маскавіты разлічвалі на 2000 жамойцкага паспалітага рушэння для вайны з Швэцыяй. Лявонцьеў павінен быў пераканаць Паца і Глябовіча прыбыць у Вільню і прысягнуць цару. У Вільні Лявонцьеў таксама сустрэўся з жамойцкім паслом Мікалаем Шэметам, які пазней стаў адным з ачольнікаў паўстання. Шэмет пакінуў падрабязную справаздачу аб гэтай сустрэчы. Жамойты хацелі ўпэўніць Маскву, што Швэцыя парушыла мірную дамову з Расеяй і неўзабаве пачне супраць яе вайну. Шэмет пісаў, што яго паведамленне моцна ўразіла расейцаў, і тыя паабяцалі яму царскую падтрымку. У той жа час расейскія ўлады ў Вільні адмовіліся прыняць швэдакага пасланца⁷²². Расейскія крыніцы паведамляюць, што Шэмет зацікавіўся прапановай цара скарыстаць жамойцкае паспалітае рушэнне супраць Швэцыі⁷²³. Тады ж на расейскі бок перайшоў князь Андрэй Курбскі, унук

⁷²⁰ Заборовский. Великое княжество Литовское и Россия. С. 40—41.

⁷²¹ Флора. От потопа до Вильны. С. 39.

⁷²² MSR. P 186—190.

⁷²³ Флора. От потопа до Вильны. С. 43.

знакамітага палітычнага ўцекача Андрэя Курбскага, які за часам Івана Жахлівага ўцёк з Маскоўскай дзяржавы ў Літву. Напачадак даўняга маскоўскага роду, ён паабяцаў скласці прысягу цару і сваімі сродкамі выгнаць з Жамойці ўсе швэдзкія гарнізоны. Другі праваслаўны князь Марцыян Агінскі ўзначаліў атрад паўстанцаў⁷²⁴. Як паведамляў Дзялягардзі, падтрымка Расеі была галоўным матывам паўстання⁷²⁵.

1 чэрвеня 1656 г. цар атрымаў ліст ад Міхаіла Шахаўскога. Шахаўскою паведамляў, што напярэдадні паўстання яго ачольнікі: ваяводы пісар літоўскі Ян Станкевіч, яго брат, пісар жамойцкі Адам Станкевіч і некалькі іншых шляхціцаў — з'явіліся да яго ў Коўне. Яны пакляліся ў вернасці цару і атрымалі дазвол перавезці свае сем'і на занятыя Расеяй землі⁷²⁶. Каталік Ян Станкевіч перад тым падпісаў Кейданскую унію і быў прызначаны камісарам Рады швэдзкай Літвы ў Жамойці⁷²⁷. Аднак ён перайшоў на бок інсургентаў і зрабіўся адданым прыхільнікам польскага караля.

Напярэдадні паўстання жамойты ўжо ведалі, што Расея неўзабаве пойдзе на Лівонію ды Браслаўшчыну і пачне наступ на Рыгу. Таму яны хацелі самастойна вызваліцца ад шведаў, каб перадухіліць расейскае ўварванне і ўзяць пад сваю ўладу занятыя шведамі тэрыторыі. Перад пачаткам расейска-швэдзкай вайны шведы ўжо не кантралявалі большай часткі швэдзкай Літвы. Выключэннямі заставаліся невялікія гарнізоны ў Біржах, Браславе і Друі. Паўстанцы скарысталі зручную магчымасць і 24 чэрвеня 1656 г. асадзілі Біржы⁷²⁸. Да жніўня 1656 г. пад іх кантролем апынулася ўжо амаль уся колішняя швэдзкая Літва. Некаторыя шляхціцы паспелі прысягнуць цару. Таму Расея вырашыла не ісці ў Жамойць, а замест гэтага засяродзіцца на лівонскім напрамку. Маскавіты працягвалі палітычныя кантакты, каб схіліць жамойцкую шляхту прыняць апеку расейскага цара. У Жамойць паслалі пмат расейскіх афіцэраў, каб набіраць шляхту на службу цару⁷²⁹.

Па дарозе ў Лівонію расейскія войскі захапілі Браслаўскі павет, дагэтуль падудладны шведам. Мясцовая беларуская шляхта вельмі хутка пераарыентавалася на Маскву. 20—21 ліпеня 1656 г. яе прадстаўнікі наведальі стаўку цара Аляксея Міхайлавіча. Сярод іх былі тыя, хто падпісаў Кейданскую унію, а таксама два чальцы Рады швэдзкай Літвы — пратэстанты Ўладзіслаў Пуцята, Крыштап Мірскі і Тобіяс Пуцята, праваслаўны Аляксандар Масальскі і каталік Пётар Радаміна-Дусяцкі. 22 ліпеня 1656 г. цар, які тытулаваў сябе «самадзержцам Белай Русі», выдаў дэкрэт «О непричинении обид Российским войском». Цар загадваў сваёй войску

⁷²⁴ MSR. P 164, 186.

⁷²⁵ Мартыс Дзялягардзі — Карлу X Густаву. 28 красавіка 1656. Рыга. RA, Livonica II Generalguvernör Livland till Kongliga Majestät 1655—1656. Vol. 77.

⁷²⁶ Флоры. От потопа до Вильны. С. 47.

⁷²⁷ RA. Militaria. Vol. 1304.

⁷²⁸ Šapoka. 1655 metų Kėdainių. P 162.

⁷²⁹ Флоры. От потопа до Вильны. С. 39.

«Брянслагского повету не разорять, сел и деревень не жечь и людей не побивать и в полон не имать и не бить и не грабить и кормов своих и конских безденежно не имать»⁷³⁰. Неўзабаве тых браслаўцаў, хто пайшоў да Расеі, польскі кароль абвясціў здраднікамі і пазбавіў маёмасці⁷³¹.

Расея хутка ўвайшла ў Лівонію, і 22 жніўня 1656 г. пачалася аблога Рыгі. Гэты поспех вырашны ў швэдзкай Літвы. Напад Расеі на Швэцыю забяспечыў перамогу паўстання ў Жамойці, бо пераход Расеі ў лагер ворагаў Швэцыі і яе актыўны наступ прывялі да таго, што «перад расейскай пагрозай швэды не зважалі на літвінаў, не адрэагавалі ні на адно зь іх выступленняў»⁷³². У той жа час Расея пазьбягала ўсялякіх канфліктаў з жамойцкай шляхтай, каб не разладзіліся перамовы з Польшчай⁷³³. 3 лістапада 1656 г. Расея і Рэч Паспалітая падпісалі антышвэдзкі пакт у Нямежы. Праз тры дні камісары польскага караля паведамілі пра гэта жамойцкай шляхце, адзначыўшы, што Расея дазваляе літоўскаму войску свабодна праходзіць праз занятыя расейцамі землі. Гаворка ішла пра атрады гетманаў Гасеўскага і Сапегі. Іх галоўнай мэтай было захапіць Віржы — адзіную фартацыю ў Літве, якая па-ранейшаму заставалася ў руках Швэцыі⁷³⁴.

3.5.4. Ад паўстання да хаосу і грамадзянскай вайны

Акт аб стварэнні канфэдэрацыі — першае сьведчаньне пра арганізаваны супраціў Швэцыі. 23 траўня 1656 г. яго абвясціў у Грынкішках палкоўнік Аляксандр Юдзіцкі. Ад імя караля Яна Казімера і вялікага гетмана Сапегі Юдзіцкі заклікаў шляхту Жамойці сабрацца ў Ясвойнах, каб пакончыць з швэдамі. Юдзіцкі ведаў, што некаторыя патрыятычна настроеныя шляхціцы ўжо накіроўваліся ў Ясвойны. На думку Юдзіцкага, пра ўсе традыцыйныя фармальнасці трэба было забыць. Канфэдэраты папярэдзілі, што ў цяжкія для бацькаўшчыны часы тыя, хто не прыбудзе ў табар у Ясвойнах або не захоча паміраць за Рэч Паспалітую і сьвятую каталіцкую царкву, будуць лічыцца ворагамі Айчыны.

3 чэрвеня 1656 г. (у гэты самы дзень у Віржах меўся адбыцца скліканы раней Сойм швэдзкай Літвы) інсургенты падпісалі чарговы акт і прызначылі камандзіраў. Юдзіцкі стаўся генэралам канфэдэрацыі. Іншыя ключавыя пасады атрымалі жамойты — Віктар Млечка, Мікалай Шэмет, Ян Шаставіцкі, Ян Стэфан Бялевіч і Ян Гужэўскі. Усе яны, за выключэньнем Юдзіцкага, раней падпісалі Кейданскую унію. 6 чэрвеня гэты акт урачыста зарэгістравалі ў кнізе гродзкага суду Расіёнаў. Аднак толькі невялікая частка шляхты, якая вырашыла перайсці ў апазыцыю, падпісалася сваімі імёнамі. Гэта паказвае, што шмат хто баяўся пара-

⁷³⁰ ПСЗРІ. № 183. С. 390—391.

⁷³¹ Напрыклад, маёнткі Крыштапа Мірскага перайшлі да «вялікага патрыёта» палкоўніка Самуэля Кміціна. LM. No. 299.

⁷³² Pufendorf. Sju böcker om konung Carl X Gustafs bragder. Vol. 3. P. 192.

⁷³³ Сагановіч. Невядомая вайна. С. 59.

⁷³⁴ Šapoka. 1655 metų Kėdainių. P. 175—176.

зы. 17 чэрвеня 1656 г. Ян Казімер накіраваў жамойтам універсал. Ён заклікаў іх змагацца супраць шведаў, загадваў узяць Біржы і прызначыў Віктара Млечку кіраўніком паўстанцкага руху на той час, як партызаны будуць дзейнічаць адны. 24 чэрвеня 1656 г. канфэдэраты ўзялі ў аблогу Біржы, але ня здолелі захапіць добра ўмацаваны замак⁷²⁵. 20 чэрвеня 1656 г. Млечка заклікаў астатнюю шляхту далучыцца да паўстання і з'явіцца пад Біржы. Але яго ніхто не паслухаў: шляхта засталася дома. У верасні 1656 г. паспалітае рушэнне адышло ад Біржаў і раз'ехалася па сваіх сядзібах⁷²⁶. Адной з прычын былі рабункі сялянаў іншымі паўстанцкімі атрадамі. Напрыклад, сяляне Рудайчаў, Генайчаў, Мацінчаў і Супараў (сёння Кляйпэдзкі павет) скардзіліся ў 1656 г., што іх абрабавалі літоўскі атрад Герхарда Вільгельма Стынгфа. Партызаны забралі 58 коней, 8 кароў і 1626 злотых⁷²⁷. Таму паўстанцы пакінулі Біржы, каб абараняць свае маёнткі ад «гасцей».

Многія шляхціцы таксама хацелі ўзначаліць паўстанне і дасылалі лісты Яну Казімеру. Кароль скарыстаў магчымасць і размеркаваў сярод інсургентаў пасады, а таксама ўзнагародзіў іх маёнткамі. Ян Казімер надаў ранг «палкоўніка Жамойці» Тэадору Ляцкаму, свайму фаварыту, які належаў да прыдворнай партыі, за яго вялікія заслугі ў час паўстання⁷²⁸. Адначасова такія самыя тытулы атрымалі Крысьпін-Кіршанштайн і Шэмет.

Як толькі Сапега даведаўся, што шведскае войска пакінула Жамойць, ён пачаў дзяліць староства паміж сваімі афіцэрамі. Увосень 1656 г. былую шведскую Літву апанаваў хаос. Прычына палягала ў канфліктах паміж дзвюма літоўскімі дывізіямі Сапегі і Гасеўскага. Віліся яны за правянт. Сапега кантраляваў Берасцейскі павет, тады як у войска Гасеўскага не было сваёй тэрыторыі, адкуль можна было б браць правізію. Таму кароль спрабаваў падтрымаць Гасеўскага. Гэта было незаконна, бо такія пытанні былі ў юрысдыкцыі вялікага гетмана літоўскага Сапегі. Афіцэры сварыліся паміж сабой і часта канфіскавалі прадукты ў адных і тых жа сялян. Пачаліся сутычкі паміж атрадамі інсургентаў. Да таго ж канфэдэрацыя катэгарычна адмовілася прызнаваць некаторыя самазваныя атрады. 21 чэрвеня 1656 г. Сапега даслаў у Жамойць загад, у якім забараняў мясцовай шляхце даваць правізію жаўнерам Гасеўскага і патрабаваў не падпарадкоўвацца апошніму. У верасні 1656 г. Сапега выдаў яшчэ некалькі ўніверсалаў, якія абавязвалі забяспечыць правізіяй харугвы яго дывізіі. У адказ Гасеўскі паведаміў шляхце, што неўзабаве прыбудзе да іх з войскам як паўнамоцны гетман караля. Тады Сапега выдаў новы ўніверсал, у якім абвясціў усе пастановы Гасеўскага незаконнымі. Ён загадаў арыштаваць афіцэраў Гасеўскага і строга пакараць іх. У адказ Гасеўскі пачаў пагражаць мясцовай шляхце. 7 лістапада 1656 г. ён з'явіўся ў Вярбілаве і абвясціў, што шляхта дарэмна адмовілася даць

⁷²⁵ Šapoka. 1655 metų Kėdainių. P. 159—163.

⁷²⁶ Акты, издаваемые Виленской комиссией для разбора древних актов. Вильно, 1909. Том 34. С. 80—89.

⁷²⁷ Morzy. Kryzys demograficzny na Litwie i Białorusi. S. 76—77.

⁷²⁸ Augustiewicz. Prostki 1656. S. 41.

яго жаўнерам правіянт, бо ўсё, што ён робіць у Жамойці, ухвалена каралём і Сэнатам. 30 лістапада 1656 г. у Расіёнах Гасеўскі склікаў соймак Жамойці. Падчас соймаку яго ўдзельнікі паспрабавалі праясьніць пытаньне аб правізіі для войска, але не змаглі прыйсьці да згоды. Гасеўскі казаў, што становішча крытычнае. Некаторыя афіцэры парухалі ваенную дысцыпліну. Трэба было нешта рабіць, бо непад'ёмныя падаткі змушалі сялянаў да бунту⁷³⁹.

Такім чынам, становішча ў Жамойці пасля сыходу швэдаў было далёка не стабільнае. У такіх умовах новы швэдзкі наступ тэарэтычна мог бы мець посьпех. Але Швэцыя вяла вайну з Расеяй і не магла скарыстаць гэты шанец, што і перадвызначыла перамогу паўстанцаў. У канцы сьнежня 1656 г. 2000 рэгулярнага войска на чале з Гасеўскім паўторна ўзялі ў аблогу Віржы. Біржайскі гарнізон налічваў 190 швэдаў, 200 салдат Радзівілаў і 200 наймітаў з Курляндзіі. Абяцаная дапамога з Рыгі так і не прыйшла. На пачатку аблогі літвіны і немцы дэзэртавалі. Швэдзкія салдаты засталіся супрацьстаяць ворагу сам-насам. Баявы дух іх упаў, да таго ж у іх амаль не засталася правіянту. У выніку 24 студзеня 1657 г. Віржы капітулявалі. Швэды адышлі ў Рыгу, забраўшы зброю, у тым лік восем гармат. У Літве не засталася ніводнага швэдкага гарнізону⁷⁴⁰.

Польскія гісторыкі сьцьвярджаюць, што гэта было «паўстаньне ўсёй жамойцкай шляхты супраць швэдаў», але гэта не зусім слушна. Шмат хто з мясцовай шляхты падтрымліваў швэдаў і служыў у швэдзкім войску. Сярод іх былі літоўскія гусары на чале з Вільгельмам Корфам і Эрнстам Янам Корфам. Іх жаўнеры змагаліся супраць паўстанцаў⁷⁴¹. Перад паўстаньнем на швэдзкую службу пайшоў Мікалай Высоцкі, адзін з вядомых пратэстантаў Жамойці. Яго стрыечныя браты, Ян і Людвік Высоцкі-Хохмут, былі ўжо швэдзкімі афіцэрамі⁷⁴². Вагуслаў Радзівіл так тлумачыў Дзялягардзі жаданьне Высоцкага стаць швэдзкім афіцэрам:

*Ротмістар Мікалай Высоцкі, паказваючы сваю рашучасьць застацца на баку караля, хоць яго патрабавалі да сябе канфэдэраты і ягоная рота перайшла на іх бок, сказаў мне, што хоча накіравацца ў Жамойць, каб служыць пад камандаваньнем Вашай Сьветласьці*⁷⁴³.

За супрацоўніцтва з Швэцыяй кароль Польшчы абвясціў Высоцкага «зраднікам» і аддаў яго маёнтак актыўнаму ўдзельніку паўстаньня Тэадору Ляцкаму⁷⁴⁴.

⁷³⁹ Šapoka. 1655 metų Kėdainių. P 159—174.

⁷⁴⁰ Pufendorf. Sju böcker om konung Carl X Gustafs bragder. Vol. 3. P 192.

⁷⁴¹ Fagerlund. Kriget i Östersjöprovincerna. P 63.

⁷⁴² Іх бацька Ян Высоцкі (Johan Witolzki) перасяліўся ў Швэцыю зь Літвы ў час вайны Рэчы Паспалітай з Швэцыяй 1600—1629 гг. Паручнік Ян Высоцкі-малодшы ажаніўся з швэдзкай арыстакраткай расейскага паходжаньня Прыскоўяй Амінавай (Aminoff) з Інгерманляндзіі.

⁷⁴³ Вагуслаў Радзівіл — Marquis Dęlaogardzi. 3 сакавіка 1656. Тымонін. Па-француску. RA. De la Gardieska Samlingen. Skrivelser till M. G. De la Gardie. Ser. C.I. E 1531.

⁷⁴⁴ LM. No. 108.

Літоўскі род Высоцкіх застаўся ў Швэцыі і быў уключаны ў склад швэдзкага рыцарства.

Кароль Ян Казімер прызнаваў, што шмат хто зь мясцовай шляхты падтрымліваў швэдаў. Ён згадваў, што некаторыя з жамойтаў стаялі на баку ворага і змагаўся супраць Рэчы Паспалітай. Іх трэба было пакараць⁷⁴⁵. Шэмет таксама адзначаў, што шмат шляхты засталася на швэдзкім баку⁷⁴⁶. Сярод іх было некалькі чальцоў Рады швэдзкай Літвы. Паказальны лёс радцаў ад Жамойці. Вядома, што каталік Ян Станкевіч стаўся адным з арганізатараў паўстання. Няма звестак пра Альберта Вязынскага. Затое Вільгельм Корф застаўся верны Швэцыі. Літоўскі палкоўнік і курляндзкі граф, Корф быў адным з найбліжэйшых пашпечнікаў Радзівілаў, а таксама старостам Орлі — важнага пратэстанцкага асяродку Расіі. У Жамойці Корф валодаў вёскай Шаўкяны (за 20 кілямэтраў ад Шаўляў) і таму належаў да жамойцкай шляхты. Яго сядзіба была цэнтрам лютэранства. У выніку паўстання Корф адышоў разам з жаўнерамі ў Курляндыю. Адтуль ён напісаў Багуславу Радзівілу пра разбурэнне інсургентамі Шаўкянаў і тамтэйшай лютэранскай кірхі:

*Шляхта жамойская, суседзі мае, мой апошні маёнтак у Шаўкянах разрабавалі, мэблю і ўсе рэчы хатнія забралі, нябожчыкаў продкаў, што ляжалі ў зборы лютэранскім, з дамавін павыцягвалі, плябанію спалілі і рознае тыранства нарабілі, кажучы, што я Радзівілаў кліент, пагражаючы, што маёнтак мой, як маёмасць здрайцы, канфіскуюць на іх просьбу*⁷⁴⁷.

Неўзабаве Ян Казімер падарыў «Шаўкяны, якія раней належалі бунтаўніку Корфу», свайму вернаму афіцэру Крыштапу Шукшту⁷⁴⁸.

Адзін з каралеўскіх загадаў гаворыць пра лёс іншага прыхільніка швэдаў — палкоўніка Готхарда фон Будэнброка, немца-лютэраніна ў літоўскім войску. Ён быў кліентам Януша Радзівіла і арандаваў ягоны горад Таўрогі. Паводле словаў афіцэраў Сапегі, фон Будэнброк быў «яўным здраднікам», актыўна супрацоўнічаў з швэдамі і змагаўся супраць інсургентаў. «Многіх мясцовых шляхціцаў, якія пайшлі ў наша войска, ён збіў, а некаторых люта закатаваў». Кароль Ян Казімер ведаў, што паўстанцы патрабавалі аддаць ім маёмасць шляхціцаў, якія былі на швэдзкім баку, і што яны, не чакаючы каралеўскага дазволу, рабавалі іх маёнткі⁷⁴⁹. Такім чынам, падзеі антышвэдзкага паўстання можна разглядаць і як грамадзянскую вайну. Гэты ўнутраны канфлікт меў таксама некаторыя рысы рэлігійнай вайны паміж каталікамі і пратэстантамі. Некаторыя пратэстанты пераходзілі

⁷⁴⁵ Šapoka. 1655 metų Kėdainių. P. 163.

⁷⁴⁶ MSR. P. 134.

⁷⁴⁷ Augustyniak. Dwór i klientela Krzysztofa Radziwiłła. S. 205—206.

⁷⁴⁸ LM. No. 373.

⁷⁴⁹ Тамсама. С.162.

на польскі бок. Аднак агульную сытуацыю можна апісаць як канфлікт паміж прапольскімі каталіцкімі і прашвэдзкімі пратэстанцкімі групамі ўнутры літоўскай шляхты.

3.6. Адыход Жамойці пад швэдзкую апеку і выхад з-пад яе

Адзін з актыўных удзельнікаў тых бурлівых падзей пазней напісаў паэму «Аповед пра адыход Жамойці пад швэдзкую апеку і выхад з-пад яе». Аўтар твору Мікалай Шэмет належаў да вядомага роду і сярод іншых падпісаў Кейданскую унію. Потым ён прыняў польскі бок і зрабіўся адной з найбольш значных фігур антышвэдзкага супраціву. Паэма была створаная ў 1657 г., але выйшла друкам толькі ў 1994 г.⁷⁰⁰ Апалёгія былога калябарацыяніста — гэта ўнікальная крыніца. Помнік перадае погляды і меркаванні шляхты наконт швэдзкага панавання, матывы яе адмовы ад супрацоўніцтва з швэдамі і пераходу на бок Польшчы. Аповед складзены ў форме звароту да Яна Казімера, якога аўтар тытулуе «літасцю Божай кароль польскі, вялікі князь літоўскі, швэдзкі, гоцкі і вандалскі спадчыны кароль».

Шэмет называе Кейданскую унію «няшчасьцем». Ён абвяшчае Яна Казімера сапраўдным каралём Швэцыі і прызнае, што Кейданская унія была актам здрады⁷⁰¹. Перайсці на швэдзкі бок Жамойць прымусіла яе катастрофічнае ваеннае становішча. Шэмет піша, што Радзівіл пераконваў жамойтаў: унія — адзінае выйсьце, бо «палякі ўжо прынялі швэдзкі бок. Няма караля Польшчы, ён уцёк у Сылезію. Нам пагражаюць з аднаго боку маскавіты, а з другога швэды. Няма нікога, на каго мы маглі б спадзявацца. Таму мы скараемся перад ворагам»⁷⁰². Шэмет адзначае, што Радзівіл скарыстаў нязгоду паміж Жамойцю і Літвой⁷⁰³. Слабым жамойтам давялося падпісаць Кейданскую дамову пасля таго, як гэта зрабілі магнаты і духавенства, падкрэсьлівае ён⁷⁰⁴. Такім чынам, Шэмет абялае жамойцкую шляхту, якая, маўляў, толькі падпарадкавалася вышэйшым уладам.

Шэмет малое карціну падпісаньня Кейданскай уніі чорнымі фарбамі. Ён апавядае, што ініцыятары падпісаньня на чале з Радзівіламі і швэды заселі ў пратэстанцкім зборы, «пакуль цемра не схавала іх брудныя справы і крывадушныя дзеі»⁷⁰⁵. Ён апісвае разнастайныя містычныя здарэнні. Так, калі Дзяггардзі выступавіў з прамовай, пад ім абваліўся балькон, ён упаў і цяжка параніў нагу. «Гэтым знакам завяршыўся ганебны дзень кейданскай няволі». Паводле Шэмета, гэта сымбалізавала хуткае падзенне швэдзкай улады⁷⁰⁶.

⁷⁰⁰ MSR. P. 38.

⁷⁰¹ Тамсама. С. 38, 40, 48, 68, 70, 74, 102.

⁷⁰² Тамсама. С. 42, 44.

⁷⁰³ Тамсама. С. 74.

⁷⁰⁴ Тамсама. С. 100.

⁷⁰⁵ Тамсама. С. 102.

⁷⁰⁶ Тамсама. С. 106.

Шэмет прыводзіць тэкст Кейданскай дамовы, але адмаўляецца ад яго аналізу. Для яго гэта «копія ганебнага пакту аб панаваньні швэдаў, ці служэньні ў рабстве». Шэмет гаворыць, што ён вырашыў дадаць да сваёй паэмы тэкст дагавору выключна «дзеля напаміну нашчадкам», як перасьцярогу ад магчымых здрадаў у будучыні⁷⁵⁷. Галоўны акт Кейданскай уніі — гэта «здрада каралю і Польшчы»⁷⁵⁸. Шэмет сьцьвярджае, што швэды не змаглі выканаць умовы Кейданскай уніі, таму што «замест абароны Літвы яны накіравалі свае войскі ў Польшчу»⁷⁵⁹. Цалкам лягічна, што ён ня хоча аналізаваць дамову, бо любая спроба аналізу разбурыла б яго ўжўленьне пра Кейданскую унію як выключна адмоўную і незаконную зьяву. Не зьвяртаючыся да зьместу пагадненьня, Шэмет змог падаць Кейданскую унію як акт акупацыі⁷⁶⁰. Аўтар сьцьвярджае, што ў выніку здрады магнатаў шляхта зрабілася рабамі: «Праз тую швэдзкую апеку мы страцілі свабоду. Замест свабоды паўстала рабства»⁷⁶¹.

Твор дэманструе мясцовы патрыятызм жамойцкай эліты. Вырозьніваючы Жамойць як самастойную краіну, аўтар спрабуе стварыць новы вобраз Жамойці як раўнапраўнага ўдзельніка Рэчы Паспалітай поруч зь Літвой і Польшчай. Гэта ня вельмі стасавалася з рэчаіснасьцю, але, відаць, перадавала сэпаратысцкія памкненьні шляхты — мары пра больш высокі статус Жамойці пасля вайны. Таму ў супрацьлегласьць здрадніцкай Літве Шэмет стварае вобраз вернай Жамойці — галоўнага апірышча польскага караля. Менавіта жамойты націснулі на швэдаў, каб зьмяніць артыкулы, што датычылі правоў каталіцкай царквы⁷⁶². Сэпаратысцкі настрой аўтара прымушае яго называць мяжу Жамойці зь іншымі ваяводзтвамі Літвы дзяржаўнай⁷⁶³, хоць насамрэч гэта была адміністрацыйная мяжа. Антышвадкае паўстаньне малюецца як усеагульнае паўстаньне жамойтаў супраць іншаземных прыгняталнікаў⁷⁶⁴. Літва і яе паспалітае рушэньне адсоўваюцца на задні плян. Польшча выдатна зразумела гэты знак. У лісьце Яна Казімера ад 30 чэрвеня 1657 г. прысутнічае толькі «Жамойцкае княства», а Літва ня згадваецца⁷⁶⁵. Шэмет бачыць польска-жамойцкія адносіны як фэўдальныя дачыненні васала і сюзерэна. Больш за тое, Шэмет называе караля Яна Казімера «законным спадчынным каралём Швэцыі»⁷⁶⁶. Жамойты пагаджаюцца на прапанову швэдаў толькі таму, што ня маюць праўдзівых зьвестак, што здарылася зь іх манархам. Падпі-

⁷⁵⁷ MSR. P. 116—126.

⁷⁵⁸ Тамсама. С. 86, 124.

⁷⁵⁹ Тамсама. С. 188.

⁷⁶⁰ Тамсама. С. 50.

⁷⁶¹ Тамсама. С. 54, 76.

⁷⁶² Тамсама. С. 44.

⁷⁶³ Тамсама. С. 132.

⁷⁶⁴ Тамсама. С. 54, 76.

⁷⁶⁵ Тамсама. С. 182—183.

⁷⁶⁶ Тамсама. С. 48, 64, 84, 140.

саўшы Кейданскую унію, жамоіты апынаюцца ў страшэннай сытуацыі: «Немагчыма служыць адначасова двум гаспадарам, швэдзкаму і польскаму, і нам давялося ваяваць супраць палякаў і супраць караля»⁷⁰⁷. Шэмет мяркуе, што Кейданская унія выявіла аўтарытарнасьць швэдзкай манархіі, якая супярэчыць нацыянальным рэспубліканскім традыцыям абраньня караля⁷⁰⁸.

Адной з мэтаў Шэмета пры стварэньні паэмы было паведаміць польскаму каралю «пра абаронцаў і здраднікаў Айчыны». Аўтар згадаў пьмат удзельнікаў антышвэдзкага паўстаньня⁷⁰⁹. Між тым пералік здраднікаў у яго максымальна кароткі. Ён згадвае толькі тры імёны — Януша Радзівіла, Яна Мяжэнскага і Габрыеля Любянецкага⁷¹⁰. Усіх пералічаных і так ужо ведалі ў Варшаве як адкрытых прыхільнікаў Швэцыі. Аўтар сысьвярджае, што пьмат хто з шляхты актыўна дапамагаў Швэцыі, але не прыводзіць ніякіх імёнаў⁷¹¹. Памерлага Радзівіла вельмі лёгка было выявіць здраднікам. Радзівіл, «паршывая авечка ў слаўнай сям'і», калі верыць Шэмету, адзіны з сэнатараў падтрымаў Швэцыю⁷¹². Імкнучыся прыйсьці да ўлады, ён выкарыстоўваў увесь свой уплыў, каб пашырыць ідэю уніі сярод жамоітаў⁷¹³. Такая карціна задавальняла ўсіх — ад польскага караля да былых калябарацыяністаў. Затым гэтая ідэя ператварылася ў міт, укарэнены польскімі гісторыкамі.

Паказальна, што Шэмет ні слова не сказаў пра Багуслава Радзівіла — той быў жывы, калі пісалася апалёгія. Прычына відавочная: Багуслаў па-ранейшаму меў вялікі уплыў.

У 1657 г. у Полацку беларускі паэт Сімяон Полацкі (Самуіл Пятроўскі-Сігняновіч) напісаў паэму, прысьвечаную расейскаму цару. Гэты яго твор пад назвай «Роспач швэдзкага караля», напісаны ў прарасейскім духу, тыпалогічна вельмі падобны да Шэметавай паэмы. Сімяон Полацкі дзяліўся з царом уражаньнямі ад швэдзкай палітыкі ў Літве. Галоўным адмоўным пэрсанажам быў Карл X Густаў. Цар, наадварот, паўставаў сапраўдным вялікім князем літоўскім і будучым караём Швэцыі. У паэме называліся галоўныя прычыны правалу швэдзкага караля ў ВКЛ: недаацэнка ваеннай магутнасьці Польшчы і незьдзяйсняльныя мары Карла X Густава зрабіцца гаспадаром дзвюх краін:

Кепска я зрабіў, што на палякаў глядзеў легкаважна [...]

Нават Літоўскае княства асадзіў

Януш Радзівіл, што нам стала служыў,

⁷⁰⁷ MSR. P. 48, 84, 86.

⁷⁰⁸ Тамсама. С. 90.

⁷⁰⁹ Тамсама. С. 190.

⁷¹⁰ Тамсама. С. 72, 106.

⁷¹¹ Тамсама. С. 68, 74, 134.

⁷¹² Тамсама. С. 40, 100.

⁷¹³ Тамсама. С. 40, 42, 52, 74, 94, 100, 116—126.

З усёю Жмудзьдзю, якая нас панам прызнала,
 А потым, узбунтаваўшыся, людзей маіх пазнішчала.
 Дык мала таго, што самі прысягу забылі,
 Яшчэ і маскаля на карак нам усаджалі.
 У двух краях марыў я панаваць, і Літва быць мела
 Маёю, ды толькі фартуна таго не схацела.
 На гарматы я спадзяваўся, быў шчодры ў войска аплаце,
 Марыў прыдбаць чужое, але і сваё страціў.
 Інфлянты маскаль спаліў, Памор'е — татары...
 Цяжкоў прычакаў я сёння ад бога кары.⁷⁷⁴

Сімяон Полацкі выказаў сваё адмоўнае стаўленне да Кейданскай уніі і да Януша Радзівіла, але быў стрыманы ў крытыцы Багуслава Радзівіла.

Шэмет таксама паспрабаваў асэнсаваць ролю ў Кейданскай уніі пратэстантызму і каталіцызму. Ён устрымаўся ад моцнай крытыкі пратэстантызму, звязваючы на яго трывалыя пазыцыі ў Жамойці. Аднак, паводле ягонай версіі, эвангелічная царква стала асноўнай прыладай здрады, менавіта яна здрадзіла бацькаўшчыне. Моцныя антыпратэстанцкія настроі чуюцца ў тым, як аўтар апавядае пра цырымонію падпісання Кейданскай уніі. Шэмет сьцьвярджае, што галоўны акт здрады адбыўся ў пратэстанцкай катэдры:

Тэкст дамовы прынеслі з суду ў пратэстанцкі збор. Пад трыюмфальны марш туды ўваліўся натоўп людзей, якія мелі пры сабе пячаткі. У сваёй катэдры яны пілі за здароўе новага манарха. Да позняга вечара яны цешыліся і святкавалі, пакуль гнятлівая цемра не схавала іх балаваньне і іх ганебныя дзеі.⁷⁷⁵

Каб падкрэсліць ерэтычнасць гэтай падзеі, Шэмет прыдумаў легенду, што Бог пакараў здраднікаў: «У збор ударыла маланка». У намаляванай ім карціне братання мясцовых пратэстантаў зь лівонцамі, фінамі і шведамі таксама згадваецца гэты матыў⁷⁷⁶.

Каталіцызм жа, наадварот, паказваецца як нацыянальная патрыятычная рэлігія. Аўтар падкрэслівае, што каталіцкая шляхта зьвярнулася да ўзброенага паўстання, каб абараніць каталіцызм — «нашу старадаўнюю сьвятую веру». Шэмет сьцьвярджае, што толькі пад націскам жамойтаў у Кейданскай дамове з'явіўся адмысловы пункт, які гарантаваў правы каталіцкай царквы. Прызнаючы, што Кейданскую унію падпісалі каталіцкія іерархі, Шэмет, тым ня менш, ня згадвае жамойцкага біскупа Парчэўскага, які служыў новаму манарху. Затое, распавядаю-

⁷⁷⁴ Полоцкий, Симеон. Вирши. Минск, 1991. С. 203.

⁷⁷⁵ MSR. P. 100—102.

⁷⁷⁶ Тамсама. С. 80.

чы гісторыю паўстання, ён падкрэслівае, што Парчэўскі за ўласны кошт набраў атрад інсургентаў⁷⁷⁷.

3.7. ВИСНОВЫ

Антышвэдзкае паўстаньне мела адмоўныя вынікі для Швэцыі і прашвэдзкай партыі ў Літве. Па-першае, Жамойць вярнулася пад уладу Рэчы Паспалітай і зрабілася стра-тагічнай базай для літоўскага войска. Браслаўшчына была забраная Расеяй. Страта Жамойці азначала правал швэдзкай палітыкі ня толькі ў Літве, але і ў Курляндыі і Прусіі. Зона швэдзкага ўплыву, якая распасырталася ад Лівоніі да Вялікапольшчы, зьнікла, што сур'ёзна ўскладніла зносіны між швэдзкай Лівоніяй і галоўнымі сіламі Карла X Густава ў Польшчы. Усё гэта таксама паўплывала на ход расейска-швэдзкай вайны. Аслаб ціск Швэцыі на Курляндыю — абкружаны швэдзкімі тэрыторыямі ан-кляў. Літоўскія войскі на чале з Гасеўскім пачалі з Жамойці ваенную кампанію суп-раць Курляндыі і герцагства Прусіа, каб зноў падпарадкаваць іх Рэчы Паспалітай. Падчас паўстання пратэстанцкая шляхта сутыкнулася зь пераследам і страціла свой палітычны ўплыў. Пасьля лета 1656 г. пад швэдзкім пратэктаратам заставалася толькі Слуцкчына. Пасьля паўстання прашвэдзкае партыя зразумела, што задума з Кейданскай уніяй правалілася. Швэцыя страціла ў час паўстання 1700 сваіх вайс-коўцаў. Гэта сталася для яе цяжкім ударам. Рэшткі войскаў, што ўцяклі зь Літвы, былі «бяззбройныя і згаладалыя»⁷⁷⁸. У выніку паўстання швэдзкае армія ў Лівоніі аказалася бездапаможнай перад расейскім наступам.

Пасьля першага этапу расейска-швэдзкай вайны і імклівага захопу Лівоніі мас-коўскім войскам Швэцыя паспрабавала заключыць з Расеяй перамір'е. Калі б Швэ-цыя пры гэтым зноў ужыла сілу ў Літве, гэта справакавала б новы канфлікт з Масквой. Такім чынам, у аднаўленьні швэдзкага ўладараньня ў Літве былі заці-каўленыя толькі дзьве палітычныя сілы: жыхары Рыгі і Вагуслаў Радзівіл з сваімі прыхільнікамі. 25 верасьня 1656 г. Карл X Густаў загадаў Радзівілу перакінуць усе свае палкі з Падляшша пад Рыгу, каб дапамагчы абараніць яе ад Расеі⁷⁷⁹. Аднак у баі пад Просткамі 8 верасьня 1656 г. палкі Радзівіла атакавала і разбіла літоўскае войска на чале з Гасеўскім, якое дзейнічала сумесна з крымскімі тата-рамі Субхана Газі-ага. Радзівіл, генэрал Ізраэль Рыдэргельм і шмат хто з падна-чаленых яму швэдзкіх афіцэраў трапілі ў татарскі палон⁷⁸⁰. Многія швэды двац-цаць гадоў заставаліся ў крымскай няволі.

Дэлягардзі прызнаваў, што Левэнгаўпт зрабіў памылку, калі вывеў войскі зь Літвы⁷⁸¹. 14 лістапада 1656 г. швэдзкае Каралеўская Рада абмеркавала просьбу

⁷⁷⁷ MSR. P. 196.

⁷⁷⁸ Fagerlund. Kriget i Östersjöprovinserna. Note 137.

⁷⁷⁹ Svenska Riksrådets protokoll. Vol. 16. P. 638.

⁷⁸⁰ Wittrock, Georg. Marienburg och Labiau // Karolinska förbundets årsböcker. Stockholm. P. 89—90.

⁷⁸¹ Мариус Деллгардзі — Карлу X Густаву. 1 чэрвеня 1656. Рым. RA. Livonica II. Generalguvernör Livland till Kungliga Majestät 1655—1656. Vol. 77.

рыскага магістрату зноў паслаць войскі на Літву. Рыскія купцы абяцалі забяспечыць армію ўсім неабходным (у тым ліку футрамі й абуткам) і дапамагчы з рыштункам конніцы. Яны хацелі, каб «Магнус Дэлягардзі на чале падрыхтаванага корпусу рушыў на Віржы, каб зноў утаймаваць Літву»⁷⁸². Як бачым, рыскія купцы мелі свой камэрцыйны інтэрас у вяртанні Літвы пад уладу швэдаў. У гэтым жа быў зацікаўлены і Радзівіл з сваімі прыхільнікамі. Ён спадзяваўся, што швэды неўзабаве вернуць сабе Жамойць і паўночную Літву⁷⁸³. Аднак новы паварот падзеяў зрабіў марнымі намаганні месцічаў Рыгі і Радзівілаў схіліць швэдаў да яшчэ адной спробы заваяваць Літву.

⁷⁸² Svenska Riksrådets protokoll. Vol. 16. P 687.

⁷⁸³ Барыслаў Радзівіл — Магнусу Дэлягардзі. 30 верасня 1656. Вагеншос. Па-француску. Барыслаў Радзівіл — Магнусу Дэлягардзі. 17 лістапада 1656. Брандэнбург/Ушакова. Па-француску. RA. De la Gardieska Samlingen. Skrivelser till M. G. De la Gardie. Ser. C.I. E 1531.

4. Змаганьне за Вялікае Княства Літоўскае

4.1. Парадоксы вайны: тры вялікія князі літоўскія і адзін гетман

У другой палове 1655 г. у ВКЛ склалася парадаксальная сытуацыя. На тытул вялікага князя літоўскага адначасова прэтэндавалі чатыры ўладары. Больш за тое, кожны спрабаваў абгрунтаваць свае правы юрыдычна і гістарычна ды забясьпечыць сабе падтрымку літоўскай шляхты.

Згодна з жніўняскай Кейданскай дэкларацыяй, станы ВКЛ прызнавалі вялікім князем літоўскім Карла X Густава. Кастрычніцкая Кейданская дамова пацвердзіла гэтае палажэньне. Тытулам вялікага князя літоўскага надзяляўся ня толькі Карл X Густаў, але і ўсе будучыя каралі Швэцыі з дынастыі Пфальцаў. Нарэшце, у публічным звароце да эўрапейскіх дзяржаваў абвешчалася, што Кейданская унія вызваляе літвінаў ад абавязку падпарадкоўвацца польскім каралям з дынастыі Вазаў. Вялікімі князямі літоўскімі маглі лічыцца толькі швэдзкі кароль і яго нашчадкі. Гэты дакумэнт меў вельмі сур'ёзныя наступствы для швэдзкай замежнай палітыкі, бо ствараў глебу для пэніцыйных канфліктаў, перш за ўсё з Расеяй. І сапраўды, аспрэчваньне тытулу прывяло да расейска-швэдзкага канфлікту, які выліўся ў вайну 1656—1658 гг.

20 жніўня 1655 г. Дзялягардзі даслаў ліст расейскаму ваяводу ў Полацку Васілю Шарамецеву і ваяводу ў Вільні Якаву Чаркаскаму, у якім паведамляў, што Літва перайшла пад апеку Швэцыі. Тых моцна ўзрушыла, што літоўскія ўраднікі і афіцэры прынялі швэдзкі пратэктарат. Чаркаскі адказаў Швэцыі толькі 11 верасня 1656 г.: ён абурэўся, што швэдзкія войскі ўвайшлі ў Літву, і наракаў, што Януш Радзівіл «незаконна абвясціў сябе гетманам швэдзкага караля ў Літве, хоць адзіны уладар Літвы — [расейскі] цар»⁷⁸⁴. Увосень 1655 г. Дзялягардзі і пскоўскі ваявода Афанасій Ардзін-Напчокін абменьваліся пратэстамі, даводзячы права абедзьвюх дзяржаваў на ВКЛ⁷⁸⁵. Маскоўскія дыпляматы абвінавачвалі Карла X Густава ў «падрыве» царскай улады, дадзенай ягоным тытулам, у незаконным захопе літоўскіх зямель, што належалі Расеі, у варожай прапагандзе супраць Расеі⁷⁸⁶.

Літоўская шляхта адыгрывала ў расейска-швэдзкім канфлікце асаблівую ролю. Праз два дні пасля падпісаньня Кейданскай дэкларацыі на перамовах расейска-

⁷⁸⁴ Šapoka. 1655 metų Kėdainių. P. 163.

⁷⁸⁵ Fagerlund. Kriget i Östernjöprovinserna. P. 37.

⁷⁸⁶ Коваленко, Гетмадий. Кандидат на престол. Из истории политических и культурных связей России со Швецией XI—XX вв. Ст.-Петербург, 1999. С. 93—94.

га пасла Васіля Ліхарава зь Янушам Радзівілам Ліхараў дакараў Радзівіла, што той пайменаваў сябе тытулам, пацверджаным Карлам X Густавам:

*Ты, Радзівіл, пісаў нашым баярам і ваяводам як вялікі гетман і ваявода віленскі пад уладай караля Швэцыі. Царскія баяры і ваяводы гэтым здзіўленыя, бо Вялікае Княства Літоўскае і горад Вільня, як ты ведаеш, ніколі не належалі швэдзкаму каралю, Вільня заўжды была ўладаньнем польскага караля. Больш за тое, празь няшчырасьць таго наш уладар — цар — узяў гэты горад пад сваю апеку. З таго часу над Вільняй і літоўскімі гарадамі гаспадарыць наш уладар — цар... і швэдзкаму каралю ня варта сварыцца з нашым царом*⁷⁸⁷.

У адказ Радзівіл адзначыў, што, па-першае, царскае войска сілай захапіла літоўскія землі і чыніць гвалт над насельніцтвам; па-другое, польскі кароль пакінуў Літву безь ніякай ваеннай дапамогі. Таму станы Літвы з уласнай волі папрасілі абароны ў швэдзкага караля. Паводле словаў Радзівіла, швэдзкі кароль вельмі зацікавіўся прапанавай і згадзіўся прыняць ВКЛ пад сваю апеку, захаваўшы ўсе вольнасьці. Хаўрус з Швэцыяй заключаны безь ніякага прымусу і гвалту. На думку Радзівіла, тое, што шляхта і ўсе станы Літвы вырашылі абраць Швэцыю новым палітычным партнэрам, цалкам адпавядае звычаям і законам княства. Таму тытул, якім называўся Радзівіл, законны і цалкам абгрунтаваны. Нарэшце, Радзівіл утвараў пасла тым, што сказаў: цару не належыць усё княства. Далей на перамовах Радзівіл рашуча адмаўляўся называць цара «валядаром Літвы» і падкрэсьліваў, што «цар захапіў літоўскую сталіцу сілай, не зважаючы на волю нашых стануў»⁷⁸⁸.

Маскавітам было досыць нялёгка сыцьвердзіць за сабой права на ВКЛ. Напачатку Расея лічыла Беларусь неад'емнай часткай Літвы. Так, 28 ліпеня 1654 г. цар выдаў указ «Аб уключэньні ў наш тытул найменьняў «полацкі» і «амсцыслаўскі», бо нашыя баяры і ваяводы ўзялі гэтыя літоўскія гарады»⁷⁸⁹. Беларусь тут ня згадваецца. Аднак калі Масква наладзіла сувязь зь мясцовым праваслаўным духавенствам, тэрмін «Беларусь» хутка набыў новае палітычнае значэньне. 20 жніўня 1655 г. у ахоўнай грамаце Куцеінскаму манастыру цар тытулаваўся як «самадзержца ўсяе Вялікае, Малое і Белае Русі»⁷⁹⁰. 1 верасьня 1655 г. патрыярх маскоўскі Нікан, бласлаўляючы цара, назваў яго «вялікім князем літоўскім»⁷⁹¹. Сам Нікан пачаў дадаткова тытулаваць сябе «патрыярхам Белае Русі», не зважаючы на тое, што новададзеныя землі знаходзіліся пад юрысдыкцыяй мітрапаліта кіеў-

⁷⁸⁷ Заборовский. Великое княжество Литовское и Россия. С. 25, 115.

⁷⁸⁸ Тамсама. С. 30.

⁷⁸⁹ ПСЗРИ. № 134. С. 349.

⁷⁹⁰ Тамсама. № 136. С. 350.

⁷⁹¹ Соловьев, Сергей. История России с древнейших времён. Москва, 1990. Том 10. С. 623.

скага⁷⁹². Гэта не магло ня выклікаць канфлікту паміж Расеяй і Ўкраінай. У сваю чаргу, па абвешчанні Карла X Густава вялікім князем літоўскім Дзялягардзі таксама прысвоіў сабе новы тытул. Ён пачаў падпісваць свае загады як «генэрал-губэрнатар Лівоніі, Жамойцкага княства і прылеглых паведаў Літвы, галоўнакамандуючы на Літве»⁷⁹³.

3 верасня 1655 г. (ці 7164 г. паводле расейскага календара) цар выдаў указ «Аб менаванні цара вялікім князем літоўскім і самадзержцам Белай Русі». Так у Маскве афіцыйна зрагавалі на прызнанне вялікім князем літоўскім шведскага караля. Тое, што царскі ўказ з'явіўся празь месяц пасля заняцця расейскім войскам літоўскай сталіцы, пацвярджае, што гэта запозынены адказ на захады Швэцыі, якая спрабавала юрыдычна абгрунтаваць свае правы на ВКЛ. Аднак Масковія разважала зусім іначай: «Мы, вялікі валадар, наша царская вялікасьць, адабралі ў польскага караля продкаў нашых гаспадаравых вялікіх князёў расейскіх Вялікага Княства Літоўскага стольны горад Вільню, і іншыя шматлікія гарады і мястэчкі занялі мы і ўзялі пад сваю абарону, як і ўсю Белую Русь»⁷⁹⁴. Апроч Божай волі, расейская прапаганда грунтавалася на гістарычных аргументах. Дынастыя Раманавых глядзела на Беларусь як на спадчыннае ўладанне Рурыкавічаў і лічыла Вільню, дзе жыло шмат русінаў, «спрадвечна расейскім горадам», у якім «супраць волі жыхароў правіла нізкая літоўская дынастыя Гедымінавічаў»⁷⁹⁵. Ва ўказе, зьвернутым да літоўскіх сэнатараў, цар сьцьвярджаў, што «літасьцю Божай мы вярнулі спрадвечную царскую вотчыну Смаленск, і многія іншыя гарады і мястэчкі, і ўсе землі Белай Русі, а таксама літоўскую сталіцу Вільню — уладаньне нашых праваслаўных продкаў вялікіх князёў рускіх»⁷⁹⁶. Адасабленьне Беларусі ад літоўскіх земляў азначала, што цар лічыў неаспрэчнай прыналежнасьць гэтага геаграфічнага абсягу Расеі⁷⁹⁷.

Дарэчы, тут Швэцыя і Расея дзейнічалі падобнымі мэтамі. Адасабляючы ад ВКЛ Жамойць і Беларусь, абедзьве вялікія дзяржавы прэтэндавалі на ўключэньне гэтых тэрыторыяў у свой склад. Аднак калі Швэцыя плянавала палітычны альянс, заснаваны на дамоў, дык Масковія лічыла за лепшае дзейнічаць сілай. Таму нават па-прарасейску настроеная шляхта Літвы выказвала нязгоду, што цар прысвоіў сабе тытул вялікага князя літоўскага бяз згоды літвінаў. У «пакорлівым прашэньні» да цара (ліпень 1656 г.) менская шляхта прызнавала яго «самадзержцам Беларэ Русі», але не вялікім князем літоўскім. Тады з'явілася новая дыпламатычная фармулёўка: цар называўся «ўладаром Літвы»⁷⁹⁸. Шляхта пагаджалася з

⁷⁹² Mironowicz, Antoni. Kościół prawosławny w dziejach dawnej Rzeczypospolitej. Białystok, 2001. S. 154.

⁷⁹³ Sacrae Regiae Majestatis Regnorumq. Riga. 13 лютага 1656. Друк. KB. F 1700. Fol. Kungskrivselser.

⁷⁹⁴ ПСЗРИ. № 136. С. 350.

⁷⁹⁵ Флоря, Борис. Русско-польские отношения и политическое развитие Восточной Европы во второй половине XVI — начале XVII века. Москва, 1978. С. 14—20.

⁷⁹⁶ Заборовский. Великое княжество Литовское и Россия. С. 72.

⁷⁹⁷ Милышев, Александр. Россия и Белоруссия в середине XVII века. Москва, 1974. С. 105.

⁷⁹⁸ БА. № 121.

правам цара на Беларусь, але па-ранейшаму адмаўляла яму ў тытуле вялікага князя, маючы на ўвазе, што захопленне сілай трэба замацаваць дамовай.

Вестка пра новы царскі тытул неўзабаве дайшла да Швэцыі. У лісьце Карлу X Густаву ад 29 жніўня 1655 г. цар, які ведаў пра Кейданскую дэкларацыю, пісаў, што, заняўшы Вільню, ён зрабіўся гаспадаром Літвы, і называў краіну «нашым спадчынным княствам Літоўскім». Ён віншаваў швэдзкага караля зь перамогамі ў Курляндыі і Прусіі, але не ў ВКЛ⁷⁹⁹. Калі 1 кастрычніка 1655 г. швэдкае пасольства ў Маскву прыбыло ў Ноўгарад, пасол Густаў Бельке атрымаў ліст ад цара. У ім Аляксей Міхайлавіч тытулаваў сябе вялікім князем літоўскім. Бельке ўспрыняў гэта як «надзвычайны крок, які прымусіў мяне глыбока задумацца», бо той перашкаджаў плянам Швэцыі. Пасол неадкладна паведаміў пра гэта Карлу X Густаву⁸⁰⁰. У снежні 1655 г. Карл X Густаў атрымаў ад цара ліст, у якім той называў сябе «вялікім князем літоўскім і самадзяржцам Белай Русі». Аднак кароль катэгарычна адмовіўся пагадзіцца з гэтым дапаўненьнем царскага тытулу⁸⁰¹.

29 студзеня 1656 г. кароль Швэцыі даслаў цару адмысловы мэмарандум пра становішча ў Літве. Гэты дакумэнт унеслі ў швэдзкі каралеўскі рэестар пад назвай «Вялікаму князю расейскаму адносна яго новага тытулу». Карл X Густаў прапаноўваў Аляксею Міхайлавічу «загадаць сваім баярам перастаць чыніць крыўды краіне, што належыць Нашай Каралеўскай Мосьці, і не чапаць нашых каралеўскіх земляў [ВКЛ] ды прыналежаючых нам маленькіх мястэчак і гарадоў. Таксама просім пакараць вашых баяр за пералічаныя незаконныя гвалтоўныя дзеянні». Карл X Густаў падкрэсьліваў, што на некалькі некалькі гарадоў у Літве, якія знаходзіліся пад швэдзкай апекай, напала расейскае войска. Сярод іх былі Слуцк, Орля, Берасьце і Юрбарк. Усе гэтыя гарады ляжалі за межамі падуладнай Швэцыі тэрыторыі, акрэсьленай Кейданскай уніяй. Такім чынам кароль Швэцыі паказваў цару, хто, на яго думку, сапраўдны ўладар заходніх паветаў. Затое Карл X Густаў не аспрэчваў царовага права на Беларусь: далей кароль Швэцыі прапаноўваў расейскаму валадару, каб абодва бакі накіравалі камісараў, каб дамовіцца наконт часовай дэмаркацыйнай лініі ў ВКЛ⁸⁰².

Тытулаваньне сталася першачарговым пытаньнем для вялікага швэдзкага пасольства ў Маскве на чале з Густавам Бельке. У дакумэнтах, перададзеных пасламі цару, бракавала адной істотнай дэталі: швэды не пайменавалі яго вялікім князем літоўскім. У адказ на пратэст маскавітаў швэды растлумачылі, што ня ведалі пра такую раптоўную зьмену ў царскім тытуле. Насамрэч паслы хлусілі. Бельке да верасьня 1655 г. быў у Рызе і добра ведаў пра перамовы паміж Радзі-

⁷⁹⁹ Флорж. От потопа до Вильны. С. 26—27.

⁸⁰⁰ Dahlgren, Stellan. Den svenska ambassaden till Ryssland 1655—1658. Неапублікаваны артыкул. Р. 10. Note 42.

⁸⁰¹ Nordwall, John. Svensk-ryska underhandlingar före freden i Kardis (1658—61). Uppsala, 1890. Р. 3.

⁸⁰² Карл X Густаў — вялікаму князю маскоўскаму. 29 студзеня 1656. RA. De la Gardieska Samlingen. Skrivelser till M. G. De la Gardie. Ser. C:I. E1367.

віламі і Дзялягядзі. 20 жніўня 1655 г. Бельке паведамляў Карлу X Густаву, што «ўся Літва, за выняткам тэрыторый, занятых маскавітамі, хоча вашай апекай»⁸⁰³. Бельке быў разка супраць таго, каб даслаць да Карла X Густава кур'ера па новыя ўказаньні што да царскага тытулу. Тады дзяк пасольскага прыказу Алмаз Іванову заявіў, што ніякіх перамоваў з швэдамі ня будзе, пакуль ня вырашыцца пытаньне наконт тытулу. Расейскія дыпляматы запатрабавалі сьмяротнай кары для бурмістра Рэвэлю, які ў лісьце да цара не згадаў ягоны тытул вялікага князя літоўскага⁸⁰⁴. Цар адмовіўся прымаць новыя пасланьні ад Карла X Густава, калі ў іх ня будуць пералічвацца належныя тытулы⁸⁰⁵.

У Маскве швэды паспрабавалі ўхіліцца ад літоўскага пытаньня, зьвярнуўшы ўвагу Расеі на супольнага ворага — Польшчу. Яны тлумачылі, што пытаньне тытулаў — прэрагатыва швэдзкага караля. Аднак баярын Мікіта Адоеўскі спытаў у швэдзкіх камісараў: чаму Карл X Густаў насуперак цару даў Радзівілу абвясціць швэдзкага караля вялікім князем літоўскім, калі цар ужо заняў Літву і Беларусь? У новых указаньнях Бельке ад 24 студзеня 1656 г. Карл X Густаў напісаў, што дзеля посьпеху перамоваў ён пагаджаецца называць цара «вялікім князем большай часткі Літвы», і прапанаваў Расеі падзяліць ВКЛ сумесна з Швэцыяй. У той жа час швэдзкі кароль настойваў на сваім праве на значную частку літоўскіх земляў.

Чарговы канфлікт узьнік 17 сакавіка 1656 г. У лісьце Карлу X Густаву Аляксей Міхайлавіч разглядаваў заўважыў, што ён атрымаў ліст ад Дзялягядзі, у якім Карл X Густаў названы вялікім князем літоўскім. У такіх абставінах, сьцьвярджалася ў лісьце, пра перамовы няма чаго й казаць. Цар катэгарычна патрабаваў вываду з ВКЛ усіх швэдзкіх войскаў⁸⁰⁶. Па-прапольску настроеная шляхта Літвы адыграла істотную ролю ў распальваньні канфлікту. На пачатку красавіка 1656 г. Мікалай Шэмет як пасол Жамойці сустрэўся ў Вільні з Замятнем Лявонцьевым. Мэта яго місіі была ў тым, каб пераканаць расейцаў, што Швэцыя рыхтуецца да вайны, бо хоча захапіць расейскую частку ВКЛ. Каб пацвердзіць гэта, Шэмет прывёз важкае сьведчаньне — надрукаваныя ў Рызе звароты Шутэ да літоўскай шляхты. У іх Карл X Густаў называўся вялікім князем літоўскім. Як сьцьвярджаў Шэмет, гэтымі дакумэнтамі швэдзкі кароль абяцаў літвінам неўзабаве пачаць вайну з Расеяй і вызваліць усе акупаваныя ёю землі. Шэмет таксама паказаў копіі лістоў Радзівіла швэдам, што выразна сьведчылі пра іх антымаскоўскія настроі. Паводле словаў Шэмета, галоўная мэта швэдзкага караля — «панаваць над усёй Балтыкай»⁸⁰⁷.

⁸⁰³ Dahlgren, Stellan. Documentes related to the Swedish-Russian diplomatic negotiations 1655—1657.

Неапублікаваны артыкул. С. 10.

⁸⁰⁴ Флорн. От потопа до Вильны. С. 35.

⁸⁰⁵ Carlon. Ryska kriget. P. 23.

⁸⁰⁶ Dahlgren. Den svenska ambassaden till Ryssland. P. 18. Konia liera — y RA. De la Gardieska Samlingen. Skrivelser till M. G. De la Gardie. Ser. C.I. E 1367.

⁸⁰⁷ MSR. P. 186—188.

У той жа час расейскія палітыкі змагаліся за права цара на новы тытул і з прапольскай элітай Літвы. У снежні 1655 г. цар даслаў ліст Паўлу Сапегу і іншым літоўскім сэнатарам. Ён пісаў: «За вашы злыя ўчынкi Бог дараваў нам усю Белую Русь, і стольны горад Вільню, і іншыя шматлікія ваяводстваў, гарады і мястэчкі Вялікага Княства Літоўскага. Літасццю Божай і слаўнай Тройцы мы сталі гаспадаром усёй Белаі Русі і Літвы. То чаму вы па-ранейшаму завяце Яна Казімера, караля польскага, вялікім князем літоўскім?»⁸⁰⁸ Рэч Паспалітая не пакінула без адказу тое, што Расея вылучала «Белую Русь» як асобную частку ВКЛ. У лісьце да цара сэнатары ўпершыню ў гісторыі назвалі караля Польшчы таксама і «каралём беларускім». Гэта выклікала гнеў цара: «І вы пішаце да мяне, цара, і ў сваім лісьце называеце, трымаючыся сваёй пыхі, Казімера каралём польскім Белаі Русі, што ніколі за папярэднімі каралямі і за цяперашнім каралём так пісана нідзе не бывала. Лепш бы вы называлі цара так, як гэта вызначана Госпадам і як мы называем сябе ў нашых граматах»⁸⁰⁹. Маскавіты зьвязвалі ўчынены ў Літве «крывавы патоп» з адмовай літвінаў прыняць новы тытул цара. З таго часу панятка «Беларусь» як асобная зямля трывала замацаваўся ў палітычным лексыконе⁸¹⁰.

Спрэчка пра тытулы паміж Расеяй і Рэччу Паспалітай дасягнула апагею на перамовах у Нямежы каля Вільні (жнівень—кастрычнік 1656 г.). Перад іх пачаткам Расея намагалася давесці законнасьць сваіх правоў на ВКЛ. Цар абвясціў шляхце, што ніколі не аддасць Беларусь і Літву Польшчы, і загадаў ёй даслаць сваіх прадстаўнікоў у Нямежу для ўдзелу ў перамовах. Там яны мусілі заявіць, што хочуць бачыць вялікім князем літоўскім толькі цара⁸¹¹. За прызначэньне новага царскага тытулу Масква пагаджалася аддаць Польшчы некаторыя заходнія паветы Літвы. Аднак Беларусь мусіла назаўсёды ўвайсці ў склад Расеі. Паслы Рэчы Паспалітай катэгарычна адхілілі гэтыя прапановы. У выніку ў расейскім асобніку Віленскага перамір'я (3 лістапада 1656 г.) цар Аляксей Міхайлавіч называўся «вялікім князем літоўскім», а ў асобніку Рэчы Паспалітай гэты тытул адсутнічаў⁸¹².

Гетманская Украіна таксама ўцягнулася ў барацьбу за ВКЛ. У час першай літоўскай кампаніі ў казакоў з Расеяй панавала поўнае ўзаемаразуменьне. Пасьля захопу Вільні цар і ўкраінскі наказны гетман Іван Залатарэнка зладзілі сумесны трыюmfальны ўваход у горад. Цар дэманстраватыва пасяліўся ў каралеўскім палацы, а Залатарэнка — у палацы Радзівіла. Аднак вялікі гетман Украіны Багдан Хмяльніцкі паказаў Расеі, што мае ўласныя прэтэнзіі на праваслаўныя тэрыторыі Літвы. Па сьмерці Залатарэнкі Хмяльніцкі прызначыў

⁸⁰⁸ Заборовский. Великое княжество Литовское и Россия. С. 70—71.

⁸⁰⁹ Тамсама.

⁸¹⁰ VL. No. 804, 1081.

⁸¹¹ Соловьев. История России. Том 10. С. 633.

⁸¹² Флора, Борис. Украинский вопрос на переговорах под Вильно в 1656 году // Украина и соседние государства в XVII веке. Материалы международной конференции. Ст.-Петербург, 2004. С. 160—173.

новага наказнога гетмана казацкіх атрадаў у Літве — свайго зяця, уплывовага палкоўніка Івана Нячая. Унівэрсал Хмяльніцкага дыпляматычна нагадваў украінцам, што казацкае войска павінна рабіць тое, «што пажадае цар». Але адначасова гетман надаў Нячаю тытул «запароскага палкоўніка беларускага» і недвухсэнсоўна вызначыў тэрыторыі, якія мусяць належаць Украіне, — Рэчыцкі, Аршанскі і Амсьціслаўскі паветы⁸¹³. Тады цар заявіў, што Нячай незаконна прэтэндуе на тое, каб «панаваць на Беларусі», бо «панаваньне» парасейску азначае «государствование», а «государствовать» на Белай Русі і менавіта такім тытулам божай міласьцю можам толькі мы, цар, законны гаспадар Беларусі⁸¹⁴. Увесну 1656 г. швэдзкія паслы на Ўкраіне паведамілі Карлу X Густаву, што Хмяльніцкі не зьбіраецца адмаўляцца ад сваіх прэтэнзій на ўсе землі Русі, «дзе грэцкая праваслаўная вера і дзе гавораць на рускай мове»⁸¹⁵. Гэта азначала, што ўсе ўсходнія і паўднёвыя паветы Літвы траплялі ў сфэру казацкіх інтарэсаў.

Кароль Ян Казімер таксама захоўваў за сабою тытул вялікага князя літоўскага. 8 верасня 1655 г. польскі кароль прыняў пасольства літоўскіх афіцэраў на чале з Самуэлем Кміціцам. Яны паведамілі яму пра здраду Януша і Багуслава Радзівілаў. У той жа час яны запэўнілі караля, што ачольнікі раялісцкай партыі Гасеўскі і Пац, нягледзячы на ціск, засталіся верныя Польшчы. У выніку кароль як вялікі князь літоўскі выдаў унівэрсал, у якім абвясніў усе дзеянні Радзівілаў незаконнымі і здрадніцкімі, а ўсе іх велізарныя ўладанні аддаваў верным яму літоўскім афіцэрам (гэта супярэчыла Статуту ВКЛ)⁸¹⁶. Ян Казімер падкрэсьліваў, што такая ж доля чакае ўсіх здраднікаў⁸¹⁷. Каб зававаць падтрымку Паўла Сапегі, які вагаўся паміж Карлам X Густавам і расейскім царом, польскі кароль надзяліў яго самымі высокімі пасадамі ВКЛ — ваяводы віленскага і вялікага гетмана літоўскага. Гэтым крокам кароль здолеў схіліць Сапегу на бок Польшчы⁸¹⁸. Атрымліваючы новыя звесткі (часам памылковыя), Ян Казімер ад імя вялікага князя літоўскага працягваў караць здраднікаў — канфіскаваў землі і часам пазбаўляў пасадаў усіх вядомых яму хаўрусынікаў Швэцыі. Тое самае ён рабіў зь літоўскімі шляхціцамі, якія далучаліся да Расеі⁸¹⁹ або Ўкраіны⁸²⁰. Іх маёнткі кароль аддаваў верным яму літвінам⁸²¹.

⁸¹³ UBH. No. 112.

⁸¹⁴ Грушевський, Михайло. Історія України-Руси. Том IX. Частина друга. <http://litopys.org.ua/hrushrus/iurchin>

⁸¹⁵ Kentrachynakj. Mazepa. P. 80, 86.

⁸¹⁶ Rachuba. Sprawa dóbr Radziwiłłów birżańskich. S. 52.

⁸¹⁷ AGAD. AR II. No. 1302.

⁸¹⁸ Rachuba. Paweł Sapieha wobec Szwecji. S. 107.

⁸¹⁹ LM. No. 32, 58, 232, 295, 303, 316, 444, 520, 593, 604.

⁸²⁰ Тамсама. № 64, 94, 123, 152, 154, 174, 175, 376, 397, 418, 421, 523.

⁸²¹ Тамсама. № 16, 21, 29, 46, 56, 60, 71, 73, 82, 86, 100, 106, 108, 124, 131, 108, 165, 176, 185, 186, 193, 203, 213, 214, 229, 299, 302, 334, 360, 373, 392, 437, 457, 459, 474, 506, 518, 544, 609.

Што да Карла X Густава, то ён у спрэчцы з палякамі за тытул вялікага князя літоўскага паводзіўся досыць пасіўна, адкладаючы гэтае пытаньне да будучых мірных перамоваў. Галоўнай прычынай такой пасіўнасьці было тое, што Кейданскую ўнію так і не ўдалося ўвасобіць у жыццё.

Такім чынам, у 1655 г. ВКЛ стала арэнай канфлікту паміж чатырма краінамі — Польшчай, Швэцыяй, Расеяй і гетманскай Украінай. Кожная зь іх разьлічвала на палітычную падтрымку мясцовай шляхты.

4.2. Роля занятых Расеяй літоўскіх земляў у швэдзка-расейскім канфлікце

І расейскія, і швэдзкія навукоўцы дасьледавалі пытаньне расейскай агрэсіі супраць Швэцыі і наступнага расейска-швэдзкага канфлікту. На думку Кентрыжынскага, да нападу на Швэцыю Маскоўскую дзяржаву падштурхнулі сэпаратысты Швэцыі з казакамі⁸²². Аднак большасьць дасьледнікаў лічыць, што асноўнай прычынай расейска-швэдзкай вайны быў нявызначаны статус ВКЛ і нежаданьне як Расеі, так і Швэцыі адмовіцца ад сваіх прэтэнзій на Літву⁸²³. Мэта гэтага дасьледаваньня — прасачыць ролю ў гэтым канфлікце літоўскай шляхты і паказаць спробы Расеі стварыць уласную палітычную партыю ў Літве, каб супрацьстаяць Швэцыі.

У 1655 г. плянамі Расеі прадугледжваліся два варыянты будучыні ВКЛ. Згодна зь першым, Расея інкарпаравала ўсё княства. У другім — горшым — выпадку заходняя частка магла застацца за Польшчай, паўночную анэксавала б Швэцыя, а Расеі б дасталася Беларусь⁸²⁴. Так ці іначай, каб здзейсьніць свае мэты, Масква не магла абыйсьціся без падтрымкі літоўскай шляхты ці прынамсі большай яе часткі. Расейская замежная палітыка палягала на тым, што ўсе рускія землі неабходна адваіваць у Польшчы, бо яны былі часткай гістарычнай (Кіеўская Русь) і рэлігійнай (праваслаўе) спадчыны Расеі⁸²⁵. Падчас першай кампаніі 1654 г. цар звяртаўся да праваслаўнага насельніцтва ВКЛ як да «сыноў маці нашай — грэцкай праваслаўнай царквы». Гэтым цар падкрэсьліваў рэлігійны характар вайны, якая мусіла скасаваць каталіцкі ўплыў і прывесці пад апеку расейскага цара праваслаўнае насельніцтва, як раней ва Ўкраіне. Цар абяцаў добрае жыццё ўсім праваслаўным і патрабаваў, каб яны вонкава адрозьніваліся ад каталікоў «І верай, і выглядам: чубы трэба састрыгчы, каб авечак аддзяліць ад казлоў. Дамы і маёнткі ўсіх, хто перад нашым прыбыццём добраахвотна прысягне нам у вернасьці і застаўнацца адданы нам, будуць абаронены ад гвалту, бо нашым стрэльцам строга забаронена чапаць вас». Гэты зварот знайшоў сваіх прыхільнікаў: мясцовыя праваслаўныя сьвятары і купцы дапамагалі маскавітам авалодаць некалькімі гарадамі⁸²⁶.

⁸²² Kentrschynskij. Ukrainaka revolutionen. P 17—86.

⁸²³ Carlon. Ryska kriget; Кобларева. Дипломатическая борьба России за выход к Балтийскому морю.

⁸²⁴ Абецедарский, Лаврентий. Белоруссия и Россия в XVI—XVII вв. Минск, 1978. С. 173.

⁸²⁵ Будиниц, Иосиф. Русская публицистика XVI века. Москва—Ленинград, 1947. С. 167—187.

⁸²⁶ Мальцов. Россия и Белоруссия в середине XVII века. С. 48—49.

22 ліпеня 1654 г. у царскую стаўку ў Смаленску зьявіўся рускі шляхціц Канстанцін Паклонскі, які адрэкамэндаваўся паслом аршанскай шляхты. Ён прапанаваў утварыць ваенна-адміністрацыйную адзінку пад назвай «Беларускае войска» на ўзор Запароскага войска, на землях якога кіравала 6 мясцовая шляхта. Паклонскі павяшчаў сабраць паказачанае войска і дапамагчы цару заваяваць усё княства. Цар пагадзіўся на прапановы Паклонскага і дазволіў утварыць калябарацьяніскае войска. Паклонскаму ён надаў званьне «палкоўніка беларускага». Гэта быў адзін зь першых выпадкаў, калі азначэньне «Беларусь» ужывалася ў палітычных мэтах⁸²⁷. Вельмі хутка Паклонскі пераканаў абаронцаў узятых у аблогу Магілёва адчыніць гарадскую браму. Пасьля гэтага ён сфармаваў з шляхты і мяшчан уласны казацкі полк і ўзяў пад свой кантроль значную частку Беларусі. За сваю службу Расеі Паклонскі атрымаў горад Чавусы⁸²⁸. Паклонскі не хацеў у лістах да цара падпісвацца традыцыйнай формай, якую ўжывалі ўсе маскоўскія ваяводы, — «твой халоп»⁸²⁹. Ён адмовіўся ад прапановы ўкраінцаў далучыцца да іх гетмана, а замест гэтага раскрыў іх просьбу цару, скампрамэнтаваўшы казакоў. Неўзабаве канфлікт паміж Паклонскім і Залатарэнкам выйшаў за дыпламатычныя рамкі — беларускія і ўкраінскія казакі пачалі ваяваць між сабою. Залатарэнка загадаў арыштаваць і забіць «ліжывага беларускага палкоўніка»⁸³⁰. Гэтак Масква займела яшчэ адну праблему.

У ноч на 5 красавіка 1655 г. літоўскае войска на чале з Янушам і Вагуславам Радзівіламі ўзяла ў аблогу Магілёў. Полк Паклонскага выйшаў за гарадскую браму нібыта для таго, каб пайсці ў бой, але нечакана ён і яго казакі далучыліся да літоўскага войска. За пераход Паклонскага на літоўскі бок Радзівіл пацьвердзіў яго тытул «беларускага палкоўніка» і загадаў яму абараняць цэнтральную частку краіны. Тое, як Паклонскі апраўдваў сваё «вяртаньне да Радзімы», можа стацца цікавай крыніцай для рэканструкцыі поглядаў рускай шляхты на маскоўскую палітыку. У сваім звароце да магілёўскіх купцоў, прываслаўнага духавенства і расейскіх ваяводаў Паклонскі згадваў наступныя прычыны. Па-першае, ён убачыў, што замест абяцанай свабоды прываслаўнае насельніцтва атрымала «лупеньне дамоў божых, катаваньне жонак і дачок, як у часы татарскай няволі». Па-другое, замест абяцаных падарункаў і пасад імат хто зь беларускіх шляхціцаў атрымаў высылку ў Сібір (Табольск) і Калмыкію⁸³¹. Прываслаўнае ж духавенства Беларусі трапіла ў рабства да расейскіх іярархаў⁸³².

⁸²⁷ Пануцэвіч, Вацлаў. Сьвяты Язэфат, архіепіскап полацкі. Полацк, 2000. С. 160—161.

⁸²⁸ Малайцов. Россия и Белоруссия в середине XVII века. С. 155—157.

⁸²⁹ Сагановіч. Невядомая вайна. С. 32.

⁸³⁰ Тамсама. С. 31—32.

⁸³¹ Пра высылку літоўска-рускай шляхты ў Сібір гл.: Лешчанка, Рымгор. Беларусы-перасяленцы ў Сібіры (канец XVI — XVII стст.) // Весті АН БССР. Мінск, 1982. № 5. С. 79—89; Никитин, Николай. Тобольская «Литва» в XVII веке // Город и горожане России в XVII — первой половине XIX в. Москва, 1991. С. 54—69; Релун, Дмитрий. «Литва» Кушнецкого острога // Казаки Урала и Сибири в XVII—XX вв. Екатеринбург, 1993. С. 41—51.

⁸³² Сагановіч. Невядомая вайна. С. 37.

На падуладных Расеі землях праваслаўе абвяшчалася адзінай непарушнай верай. Цар ясна паказаў, што ня будзе трываць уніятаў, каталікоў, пратэстантаў ці юдэяў і што толькі праваслаўныя могуць лічыцца вернымі расейскімі падданымі⁸³³. Цар аднавіў даўнейшыя правы праваслаўных русінаў, скасаваныя падчас каталіцкай контрарэфармацыі. Аднак, хоць да рыма-каталіцкай царквы расейская ўлада ставілася адносна талерантна (прынамсі на захад ад Бярэзіны), уніяцкая царква апынулася па-за законам⁸³⁴. Патрыярх Нікан зачыняў уніяцкія цэрквы і перадаваў іх храмы праваслаўным прыходам. Апроч гэтага, новая ўлада заахвочвала неправаслаўную шляхту пераходзіць у праваслаўе. Шляхту, якая прымала «старадаўнюю праўдзівую хрысціянскую веру», надзялялі пасадамі і маёнткамі. Нова-навернутым таксама не пагражала высылка ў Сібір⁸³⁵.

Патрыярх Нікан імкнуўся надаць вайне Расеі з ВКЛ рэлігійны змест. У сваіх граматах ён падаваў яе як вайну супраць уніятаў. На месца ўніяцкага архібіскупна смаленскага (Андрэя Квасінскага-Злотага) Нікан паставіў праваслаўнага япіскапа Філарэта — былога япіскапа суздальскага. У выніку Злоты ўцёк у Пінск, дзе стаў літоўскія атрады на чале з Сапегам. Так выключаная з 1618 г. з складу Маскоўскага патрыярхату Смаленская япархія, якую акаталічвалі польскія ўлады, вярнулася пад расейскую юрысдыкцыю. У канцы 1655 г. уніяцкі біскуп літоўскі Габрыель Календа перайшоў на бок швэдаў. Уніяцкі архімандрыт амсцыслаўскі Павал Корсак уцёк у Прусію, дзе таксама прысягнуў Швэцыі⁸³⁶. Расейскі ваявода віленскі Шахаўскай атрымаў загад вывезці мошчы заснавальніка ўніяцкай царквы Іосіфа Вельяміна Руцкага (памёр у 1637 г.) у Расею. Зразумела, што такія парадкі выклікалі рост антымаскоўскіх настрояў сярод уніяцкага духавенства, мяшчан і сялян.

Пасля сьмерці ў 1653 г. мітрапаліта Язэпа Гарбацкага праваслаўная царква на Беларусі засталася без уладыкі, бо кароль Польшчы не прызначыў новага япіскапа. 13 сакавіка 1656 г. Масква паставіла новым япіскапам-адміністратарам полацкім Калікста Рытарайскага. Гэта быў першы крок па здавальненні пажаданняў беларускага насельніцтва. Новы галава беларускай праваслаўнай царквы паходзіў не з Расеі, а з ВКЛ. Выконваючы загады Нікана, Рытарайскі распачаў актыўную кампанію супраць каталікоў. Уніяцкаму духавенству ён прад'явіў ультыматум: прыняць праваслаўе або пакінуць занятыя Расеяй землі. У той жа час на Беларусь пачалі масава прыяжджаць сьвятары з Расеі⁸³⁷. З праваслаўных прыходаў адныя захоўвалі вернасьць Расеі, а іншыя падтрымлівалі Швэцыю ці Украі-

⁸³³ Pendzich, Barbara. The burghers of the Grand Duchy of Lithuania during the war of 1654—1667: resiliency and cohesion in the face of Muscovite annexation. Невыдадзаныя доктарская дысэртцыя. Georgetown University, 1998.

⁸³⁴ Мальцев. Россия и Белоруссия в середине XVII века. С. 94.

⁸³⁵ Сягоніч. Невядомая вайна. С. 28—29.

⁸³⁶ Тамсама. С. 46.

⁸³⁷ Тамсама. С. 73.

ну. Так, архімандрыт служкі Феадосій Васілевіч перайшоў на бок Швэцыі⁸³⁸. Вяршэнства маскоўскай царквы адмоўна адбілася на некалі талерантных дачыненнях паміж праваслаўнымі і каталікамі. Так, каталіцкая шляхта Ашмяншчыны скардзілася, што япіскап Рытарайскі закрыў каталіцкі касцёл у Вальбаравічах і выслаў ксяндзоў невядома куды⁸³⁹.

У 1657 г. за поспехі ў навяртанні ўніятаў Нікан падвысіў Рытарайскага да годнасьці арцыбіскупа беларускага. Тут Нікан перайшоў межы сваёй юрысдыкцыі, што выклікала канфлікт з Кіевам. Мітрапаліт кіеўскі Сьylvэстар Косаў, выказваючы Нікану свой пратэст, заручыўся падтрымкай патрыярха канстантынопальскага⁸⁴⁰. Працягваючы ламаць гістарычныя традыцыі, Нікан упарта ціснуў на беларускіх святароў⁸⁴¹. Праваслаўны шляхціц з Амсьціслава Ян Аляшкевіч гэтак рэагаваў на палітыку маскоўскай царквы:

*Тое, што маскоўскі патрыярх Нікан прымушае літоўскіх праваслаўных святароў клясціся яму ў вернасьці і праз гэта абракацца ад сьвятога канстантынопальскага патрыярха, вельмі засмучае нас, рускую шляхту. Мы ж дзеля таго адмаўляліся ад уніі з каталіцкім касцёлам, што хацелі захаваць вернасьць нашаму патрыярху ў Канстантынополі, спасланаму нам Госпадам*⁸⁴².

Галоўным апаліягетам царскай палітыкі ў ВКЛ стаў праваслаўны пісьменьнік Сімяон Полацкі. Дзеля прыезду цара ў Полацак ён напісаў шэраг вершаваных дэкламацыяў, у якіх успамятаў Аляксея Міхайлавіча як вялікага князя літоўскага. Сімяон Полацкі сьцьвярджаў, што Аляксей Міхайлавіч ужо абраны вялікім князем, і называў расейскага манарха таксама «царом Літвы». Цару накіравана перамагчы ўсіх ворагаў і здупіць бязьверных пратэстантаў ды каталікоў. Сімяон Полацкі лічыў заваёву рускіх земляў ВКЛ справядлівым і гістарычна абгрунтаваным крокам, каб вызваліць усё праваслаўнае насельніцтва з-пад улады польскага караля і перадаць яго пад апеку праваслаўнага манарха. Сімяон Полацкі прарочыў, што ўслед за тытулам вялікага князя літоўскага Аляксей Міхайлавіч здабудзе таксама тытулы караля польскага і швэдзкага. Ён выношваў ідэю рэлігійнай вайны зь «ерэтычнай Швэцыяй», вайны, якая паказала б усяму сьвету веліч праваслаўя⁸⁴³.

Вялікую трывогу ў літоўскай шляхты на захопленых Расеяй абсягах выклікаў лёс ейных уладаньняў. Ваяводы паведамлялі цару, што мясцовая шляхта гатова служыць яму, каб ня страціць сваіх маёнткаў⁸⁴⁴. Каб тая менш спачувала швэдам,

⁸³⁸ Соловьев. История России. Том 10. С. 613.

⁸³⁹ Маліцэв. Россия и Белоруссия в середине XVII века. С. 160.

⁸⁴⁰ Mirowsicz. Kościół prawosławny w dziejach dawnej Rzeczypospolitej. S. 154—158.

⁸⁴¹ Пянуцэвіч. Сьвяты Язафат, архіепіскап полацкі. С. 163.

⁸⁴² Соловьев. История России. Том 10. С. 612.

⁸⁴³ Полоцкий. Вирши. С. 39—41.

⁸⁴⁴ Мядзешка. Грамадзянская вайна на Беларусі. С. 142.

цар загадаў правесці перапіс шляхецкіх уладанняў, што знаходзіліся паблізу ад занятых Швэцыяй тэрыторыяў. Уладанні шляхціцаў, якія прысягнулі на вернасць Карлу X Густаву, канфіскаваліся і паступалі ў адмысловы дзяржаўны фонд⁸⁴⁵. Некаторыя з гэтых маёнткаў цар потым аддаваў сваім прыхільнікам. Праўда, падарункі атрымалі толькі некалькі шляхціцаў. Напрыклад, у красавіку 1656 г. цар падарыў мястэчка Мікулічы праваслаўнаму князю Самуэлю Агінскаму⁸⁴⁶. Некаторыя ўладанні перайшлі ва ўласнасць праваслаўнай царквы. Нежаданьне цара раздаваць канфіскаваныя землі ўстроіла шляхту. Атмасфера няпэўнасці спараджала недавер паміж шляхтай і новымі расейскімі ўладамі. У 1657 г. магчымае абраньне цара на польскі трон прымусіла шляхту Поляччыны і Віцебшчыны выступіць супраць маскавітаў. Яна была не задаволеная новымі ўраднікамі, якія парушалі правы шляхты, забіралі ў палон сялян, бралі хабар і не шанавалі царскага ўказу не рабаваць беларускай шляхты⁸⁴⁷.

Яшчэ адной праблемай для Расеі сталася Слуцкае княства — анклаў пад швэдзкай пратэктарыяй пасярод занятых Расеяй земляў. Моцная слутцкая залога ня толькі кантралявала горад з прадмесьцямі, але і рабіла спусташальныя рэйды на Менск. Расейцы бачылі ў іх варожыя дзеі швэдаў, хоць ніводнага швэдзкага жаўнера ў Слуцку не было. Слуцкая залога падрывала кантроль Расеі над цэнтральнымі павятамі і ўскладняла пастаўкі правізіі расейскаму войску. Менскі ваявода Фёдар Арсеньіеў быў пэўны, што «швэды» неўзабаве пойдуць на Менск. Ён прасіў цара даслаць яму падмацаваньне, «каб абараніцца ад наступу швэдаў»⁸⁴⁸. Аднак царскае войска змагалася з швэдамі ў Лівоніі. Такім чынам, становішча Расеі ў цэнтры ВКЛ было хісткае. Таму цар загадаў даслаць супраць «швэдзкага Слуцку» шляхецкае паспалітае рушэньне з Барысаўшчыны⁸⁴⁹. Так узгарэўся новы грамадзянскі канфлікт.

Масавое прымусовае перасяленьне кваліфікаваных рамеснікаў і шляхты ў Расею спарадзіла няпрыязь да маскавітаў. У 1655 г. у Маскве зьявіліся два прадмесьці да 2000 двароў, населеныя палоннымі з ВКЛ⁸⁵⁰. Царская ўлада ня мела яснай палітыкі на конт захопу палонных: раз-пораз цар забараняў маскоўскаму войску браць палонных, але потым не зважаў на свае ж забароны. Таму шмат хто з ваяводаў незаконна вывозіў мясцовых сялян у свае прыватныя сядзібы ў Расеі. Нікога зь іх за гэта не пакаралі, нават пасыла скаргаў мясцовай шляхты⁸⁵¹. Усё гэта стварала атмасфэру анархіі. Пуфэндорф, параўноўваючы палітычную струк-

⁸⁴⁵ БА. No. 121, 130, 138.

⁸⁴⁶ Малыцэв. Россия и Белоруссия в середине XVII века. С. 142—143, 146.

⁸⁴⁷ Тамсама. С. 149—151.

⁸⁴⁸ БА. No. 120, 122.

⁸⁴⁹ БЭФ. No. 106.

⁸⁵⁰ Грыцкевіч, Валянцін. Беларуска-рускія перасяленьні ў XIV—XVIII ст. // Спадчына. Мінск, 1993. № 3. С. 31—38.

⁸⁵¹ Малыцэв. Россия и Белоруссия в середине XVII века. С. 186—189.

туру на землях, занятых Швэцыяй і Расеяй, адзначыў, што галоўнай перашкодай для дзейнасьці швэдзкай улады была шляхецкая вольнасьць, бо «літвіны не маглі спалучаць свабоду з пакорай і ў выніку ўзьнялі паўстаньне». Расея, наадварот, «прыйшла зь мячом і разбурала ўсё на сваім шляху, забясьпечыўшы сабе трывалае панаваньне»⁸⁵². Аднак улада Расеі таксама залежала ад ляльнасьці шляхты. Безь яе падтрымкі Расея не магла кантраляваць акупаваныя землі.

У канцы 1654 г. Крэмль заснаваў новыя ўрадавыя ўстановы, каб кіраваць захопленымі тэрыторыямі, — прыказ Вялікага Княства Літоўскага і Смаленскі прыказ⁸⁵³. Наогул у той час вырасла колькасьць так званых «земскіх прыказаў», на якіх ляжала кіраваньне новымі абшарамі, — напрыклад, Казанскі прыказ або Сібірскі прыказ. Новаствораны Смаленскі прыказ распачаў вельмі выгадны гандаль з Рыгай⁸⁵⁴. Падчас вайны Расея заснавала гандлёвую палату ў Касплі, якая вяла справы з Рыгай. Інтэрэсы царскай улады прасоўвалі і беларускія купцы ды шляхта. Аўтарам гэтай ідэі быў Ардзін-Нашчокин. Калі пачалася расейска-швэдзкая вайна, гэты выгадны гандаль заняпаў. Аднак ён хутка адраджэўся пасля Валіясарскага перамір'я 1658 г. Такім чынам, у гандлі з Рыгай Расея замяніла Літву. Задума Крамля стварыць уласны балтыйскі флёт шмат гаворыць пра маштабы гэтага гандлю. У 1662 г., пасля заключэньня міру з Швэцыяй, Расея, якая па-ранейшаму трымала пад сваёй уладай Беларусь і Лівонію, прасіла Курляндзкае герцагства дапамагчы ёй у пабудове гандлёвага флёту⁸⁵⁵. Панаваньне над Беларуссю, такім чынам, адпавядала расейскім эканамічным інтарэсам.

Аднак Расеі бракавала інфармацыі аб швэдзкай палітыцы. Маскоўскі гісторык Алена Кобзарава мяркуе, што крамлёўскія валадары часта дзейнічалі на аснове супярэчлівай, няпоўнай, а часам і недакладнай інфармацыі, якую яны атрымлівалі ад літоўскай шляхты, з пашпыраных чутак, перакладаў з замежных газет, а таксама ад архангельскіх купцоў⁸⁵⁶. Сярод іншага замінаў зносінам паміж новымі ўладамі ды мясцовым рускім насельніцтвам і шматнацыянальны склад расейскага войска. Напрыклад, менская залога цалкам складалася з татарцаў і мардвінаў, якія не гаварылі ні на адной з славянскіх моваў⁸⁵⁷. Працяглая акупацыя ВКЛ і падрыхтоўка да вайны з Швэцыяй падрывалі расейскую фінансавую сыстэму. У канцы 1655 г. Расеі давялося правесці грашовую рэформу, у ходзе якой у абарачэньне ўпершыню ўвялі медныя манэты замест срэбных. Расейскае войска ў ВКЛ расплочвалася медзьдзю. Мясцовыя жыхары абураліся, дасылалі мноства скаргаў

⁸⁵² Pufendorf. Sju böcker om konung Carl X Gustafs bragder. Vol. 3. P. 190.

⁸⁵³ Прыказ ВКЛ — РГАДА. Фонд 144; Смоленский приказ — РГАДА. Фонд 145.

⁸⁵⁴ Дорошенко. Торговля и купечество Риги. С. 46.

⁸⁵⁵ Тамсма. С. 273—274.

⁸⁵⁶ Kobzareva, Elena. 2000. Documents from Russian State Archives of old acts on the conflict between Sweden and Russia in the 5th decade of the 17th century // Русская и украинская дипломатия в Европе. Москва, 2000. С. 74—75.

⁸⁵⁷ БА. No. 126.

у Маскву і прасілі ў цара дазволу не прымаць ад стральцоў мядзяныя грошы⁸⁵⁸. Вышэйшая судовая ўлада цяпер месцілася далёка ў Маскве, што ўскладніла разбор спрэчак.

Падчас перамоваў паміж Расеяй і Рэччу Паспалітай у Нямежы літоўская шляхта пачала вяртацца ў свае маёнткі на захопленых Расеяй землях. Пасыла паўстаньня ў Жамойці пмат пратэстанцкай шляхты таксама зьехала адтуль у расейскую Літву. Ян Цадроўскі, пратэстант зь Менску, адзначаў: «У красавіку 1656 г. пачала Жмудзь узьнімаць голас супраць швэдаў, а таму я разам з жонкай і дзеткамі сваімі выехаў з Жмудзі дадому і прыехаў 28 траўня, і ледзь толькі прыехаў, пачаў араць пад яравыя і гароды»⁸⁵⁹. Як мы бачым, расейцы не канфіскавалі маёнтка Цадроўскага. У чэрвені 1656 г. акурат перад пачаткам вайны з Швэцыяй, Цадроўскага як пасла ад Менскага ваяводства прыняў у Друі цар. Цадроўскі быў усьцешаны, што цар пайшоў насустрач усім просьбам менскай шляхты. Зь іншага прашэньня цару паўстае тыповы партрэт тых, хто падтрымліваў маскавітаў. Крыптан Уняхоўскі пісаў, што служыў літоўскім палкоўнікам, аднак «ізлюбя православную хрысціянскую веру, выехал з женишкойю и з детишками служить тебе, Государь, верою и правдою». Ва ўзнагароду ён атрымаў пасаду харужага менскага. Уняхоўскі інспэктаваў шляхту і склаў сьпіс тых, хто служыў швэдам. У чэрвені 1656 г. з Масквы ў Варшаву выехаў пасол Яна Казімера маршалак аршанскі Пётар Галімскі. Па дарозе ён склікаў соймیک менскай шляхты і на ім абвясціў Уняхоўскага здраднікам ды загадаў шляхце абраць новага харужага. Тады Уняхоўскі паскардзіўся цару, што менская шляхта «зныжавыла і абняславіла мяне, твайго халопу». Расейская ўлада зрабіла ўсё, каб абараніць вернага ёй шляхціца⁸⁶⁰.

21 ліпеня 1656 г. дваццаць прадстаўнікоў менскай шляхты склалі прашэньне цару. Зьвяртаючыся да яго як да самадзержца Бelay Русі, яны скардзіліся на пастаўленага Масквой ваяводу. Той парушыў іх спрадвечныя прывілеі і змушаў да працы на будоўлі. Да цара, які ў той час вёў швэдаўку кампанію, накіравалі трох паслоў, усіх некатоличкай веры: праваслаўнага Юр'я Статкевіча і кальвіністаў Яраша Мацкевіча ды Яна Цадроўскага. Цар, якому была неабходная палітычная і ваенная падтрымка літоўскай шляхты, задаволіў усе патрабаваньні⁸⁶¹. Ён загадаў менскаму ваяводу раздаць мясцовай шляхце ўсе землі, што належалі прыхільнікам швэдаў⁸⁶².

Літоўская шляхта дрэнна ставілася да ўкраінскіх казакоў. У лістах цару яна скардзілася, што «чаркасы прымушаюць нас ісьці ў казакі і праз гэта здрадзіць ягонай царскай міласьці». Канфлікт паміж украінскімі і беларускімі казакамі, а

⁸⁵⁸ БА. No. 133.

⁸⁵⁹ Помнікі мемуарнай літаратуры. С. 128—129.

⁸⁶⁰ БА. No. 129.

⁸⁶¹ Тамсама. №№ 130, 131. / БА. No. 130, 131.

⁸⁶² Dwa pamiętniki z XVII wieku. Jana Cedrowskiego i Jana Floriana Drobysza Tuszyńskiego. Red. Adam Przyboś. Kraków, 1954. S. 11—12.

таксама мясцовай шляхтай выліўся ў адкрытую вайну. Цар паслаў у Менскае ваяводства харугвы паспалітага рушэння, каб утаймаваць казацкага палкоўніка Дзяніса Мурашку⁸⁶³. Увесну 1657 г. у цэнтральных паветах княства ўзгарэлася грамадзянская вайна паміж атрадамі шляхты, якія сталі за цара і за казакоў⁸⁶⁴. Расейскія ўлады не маглі абараніць маёнткі шляхты ад казацкіх набегав. У выніку шляхта пачала горш ставіцца да Расеі, а ў расейска-ўкраінскіх дыпляматычных стасунках узнікла напруга. Так Расея сталася закладніцай уласнай палітыкі. У час кампаній 1654 і 1655 гг. расейскае войска спустошыла шэраг паветаў. Шмат сялян уцяклі ў лес. Мяшчане ці зыхалі за мяжу, ці рассыпаліся па навакольні. Гандаль беларускіх купцоў з расейскімі гарадамі спыніўся, і расейскія залогі адчувалі нястачу правізіі⁸⁶⁵. У дадатак у 1657 г. пачалася эпідэмія чумы. У выніку нават ляяльны Маскве групоўкі зразумелі небяспеку расейскага панавання. Біскуп беларускі Калікст скардзіўся ваяводу Івану Хаванскаму, што яго набегі дазвання спустошылі Полацкае ваяводства і спынілі жыццёва неабходны гандаль з Балтыкай⁸⁶⁶. А ваяводу Шахаўскаму давалася абяцаць гараджанам выгады і палёгкі, калі яны пагодзяцца вярнуцца ў разрабаваную Вільню⁸⁶⁷.

4.2.1. Перамовы паміж Расеяй і літоўскай шляхтай

Кейданская унія сур'ёзна перашкаджала Расеі здзейсنيць свой плян — заваладаць ВКЛ. Таму адразу пасля падпісання жніўнянскай Кейданскай дэкларацыі да Януша Радзівіла з'явіўся расейскі пасол Васіль Ліхараў. Ён прапанаваў гетману прыняць уладу Масквы наўзамен захавання яго пасада і маёнткаў ды гарантыі рэлігійных свабод⁸⁶⁸. Аднак Радзівіл моцна ўсумніўся, што Масква сапраўды дасць рэлігійную свабоду. Ён нагадаў, што нават беларускіх праваслаўных прымушалі прымаць паўторны хрост і што маскавіты разбурылі каталіцкі катэдральны касцёл у Смаленску. Як кальвініста, Радзівіл турбавала перадусім нetaлерантнасць Расеі ў справе веравызнання. Што да службы цару, ён дадаў: «Я ніколі ня быў халопам раней, ня буду і цяпер»⁸⁶⁹.

Першым практычным крокам Расеі да нэўтралізацыі Кейданскай уніі стаўся царскі загад ваяводу Сямёну Урусаву ад 29 кастрычніка 1655 г. скласці спіс літоўскай шляхты, якая прызнавала цара новым вялікім князем літоўскім. У выніку ў лістападзе 1655 г. з'явілася «Крыжапрыводная кніга шляхты ВКЛ». У ёй у

⁸⁶³ БЭФ. № 114.

⁸⁶⁴ Мядзешка. Грамадзянская вайна на Беларусі. С. 135—154.

⁸⁶⁵ Разгорский, Алексей. Материалы таможенных книг 1649/50—1679/80 гг. о торговых операциях белорусских купцов в Вязьме // Белорусский сборник. Ст.-Петербург, 2002. Том 2. С. 161.

⁸⁶⁶ Сагановіч. Невядомая вайна. С. 71.

⁸⁶⁷ Тимсма.

⁸⁶⁸ Тимсма.

⁸⁶⁹ Заборовский. Великое княжество Литовское и Россия. С. 27—30.

вернасьці цару пакляліся 2058 шляхціцаў і сьвятароў⁸⁷⁰. Масковіі прысягнула больш шляхты, чым падпісалася пад Кейданскай уніяй. Апроч таго, Расею падтрымала значна больш паветаў (12 паветаў плюс прадстаўнікі ад 5 паветаў) у параўнаньні з Кейданскай уніяй (5 паветаў плюс прадстаўнікі ад 7 паветаў).

Шляхта прызнавала цара сваім вялікім князем і абяцала «навекі быць пад гасударавай рукой». Наўзамен цар абяцаў вечнае захаваньне свабод, нададзеных польскімі каралямі. Апроч гэтага, тым, хто прысягнуў цару, абяцалі пасады і зямельныя ўладаньні⁸⁷¹. Ураднікі захоўвалі свае ранейшыя пасады і да таго ж атрымлівалі шанец узвысіцца на службе расейскім уладам. Праўда, адміністрацыйныя сыстэмы абсалютысцкай Расеі і дэмакратычнай Рэчы Паспалітай значна адрозьніваліся. Нават пры вонкавым супадзеньні назваў пасадаў яны маглі мець розную сутнасьць. Расейскія пісары не разумелі сыстэмы службовых пасадаў Літвы і таму часта блыталіся ў ёй. Некаторым шляхціцам у паперах прыпісалі расейскія вайсковыя пасады. Напрыклад, падкаморы лідзкі Якуб Кунцэвіч стаў маршалам адначасова трох паветаў — Лідзкага, Гарадзенскага і Наваградзкага. Больш важным для шляхты было тое, што па прынясенні прысягі яна магла карыстацца ўласнымі землямі. Пры гэтым каталіцкую шляхту не перасьледавалі: расейскія ўлады хацелі заваяваць як мага больш прыхільнікаў, таму прысягнуць цару дазволілі ня толькі праваслаўным, але і каталіцкім сьвятарам.

Тым ня менш, гэты дакумэнт так і не канкрэтызаваў найбольш істотнай рэчы — будучага статусу ВКЛ. Аналіз складу тых, хто падпісаўся ў «Крыжапрыводнай кнізе», паказвае, што пераважна гэта была дробная шляхта, вымушаная прыняць панаваньне Расеі. Як ні пчыравалі расейскія ўлады, акт не займеў шырокай палітычнай падтрымкі. Пры тым што Расея акупавала большую частку Літвы, акт падпісалі толькі тры сэнатары — ваявода троцкі, каталіцкі магнат Мікалай Пац, кашталян наваградзкі, праваслаўны магнат Самуэль Статкевіч, а таксама ваявода наваградзкі, праваслаўны магнат Пётар Вяжэвіч, які аднак даручыў падпісаць дакумэнт ад свайго імя⁸⁷². Зь іншых дзяржаўных ураднікаў вернасьць цару засьведчылі толькі трое — падкаморы літоўскі Фэлікс Пац (ён таксама падпісаў пагадненьне з Швэцыяй), лоўчы літоўскі Мікалай Далмат-Ісайкоўскі і чашнік літоўскі Яўстах Валовіч. У «Крыжапрыводнай кнізе» падпісалася вельмі мала павятовых ураднікаў. Напрыклад, ад Менскага ваяводства на вернасьць цару прысягнуў толькі Крыштап Валадковіч (ён паходзіў з праваслаўна-пратэстанцкага роду). Як адзначаў Васілеўскі, у «Кнізе» амаль не прадстаўленая шляхта, якая служыла ў Радавіла і затым уцякла на занятыя швэдамі землі⁸⁷³. Такім чынам, Расеі не ўдалося знайсьці падтрымку значнай часткі ўраднікаў, большасьць зь якіх захавалі вернасьць Польшчы ці перайшлі на бок Швэцыі.

⁸⁷⁰ ККВКЛ.

⁸⁷¹ Тамсама. С. 51—52.

⁸⁷² Тамсама. F. 162v, 163v, 154v.

⁸⁷³ Wasilewski, Tadeusz. Wstęp. 1999; ККВКЛ. С. 9—15.

Калі Швэцыя лічыла працэс заключэньня Кейданскай уніі незавершаным і ніколі не вяла перамоў з дробнай шляхтай, Расея трымалася іншай палітычнай стратэгіі. Яна дамаўлялася з усімі зацікаўленымі і даручала найвышэйшыя пасады такім дробным шляхціцам, як Паклонскі. Для Масковіі мела значэньне сіла, а ня права. Карл X Густаў вагаўся, ці прымаць тытул вялікага князя літоўскага, хоць яго і надавала яму значная частка літоўскай эліты. Кароль Швэцыі чакаў палітычнага вырашэньня пытаньня пра статус Літвы ў будучых перамовах з Расеяй і Польшчай. Цар Аляксей Міхайлавіч, наадварот, па ўзяцці Вільні самавольна абвясціў сябе вялікім князем і адразу пачаў дыпламатычную вайну за права на гэты тытул з Швэцыяй і Польшчай. Канфлікт паміж Масквой і Стэкгольмам абвастрала тое, што Расея, згодна з «Крыжапрыводнай кнігай», брала пад сваю апеку шляхту і з паветаў, падуладных Швэцыі, — з Жамойці, Падляшша, Ковеншчыны і Браслаўшчыны.

У дасягненьні пагадненьня з Швэцыяй ключавую ролю адыгрывалі літоўскія пратэстанты. Расея, у сваю чаргу, карысталася падтрымкай значнай часткі праваслаўнай шляхты. Так, цару прысягнулі 22 прадстаўнікі праваслаўнага роду Статкевічаў на чале з сэнатарам Самуэлем Статкевічам. Галава іншага праваслаўнага магната роду князь Ян Агінскі таксама пакляўся ў вернасьці цару⁸⁷⁴. Тое, што ён быў адзіным прадстаўніком роду Агінскіх, які апынуўся ў вышэйзгаданай кнізе, лёгка растлумачыць: большасць Агінскіх склалі прысягу непасрэдна самому цару ў Вільні.

Шмат подпісаў у кнізе належаць прадстаўнікам беларускай праваслаўнай шляхты. Напрыклад, ад Аршанскага павету падпісаліся: ротмістар аршанскі Філон Буткевіч, Канстанцін Пятух, Аляксандар Пратасовіч, Багдан Прысошыньскі, Астах Славокавіч, Багдан Шчатрава, Васіль Углін, Ян Вопсавіч, Васіль Варатынец, Восіп Васкоўскі і пані Настасья Жычка; ад Полацкага павету — Іван Кісарэўскі, Нікадзім Корсак, Міхал Мірскі, Мікалай Рагоза і князь Яраслаў Друцкі-Сакалінскі⁸⁷⁵; ад Амсьціслаўскага павету — Васіль Кушэльскі, Аляксей Судзілоўскі, Багдан і Фёдар Ваўкі, Трафім Заборскі. Праваслаўная шляхта зь іншых паветаў таксама падпісала гэты акт, у тым ліку стольнік троцкі Ян Быхавец, які перад тым падпісаў Кейданскую дамову і якога Радзівіл лічыў адным з найбольш надзейных прыхільнікаў Швэцыі. Прысутнічаюць таксама імёны князя Дзьмітрыя Палубінскага і Юр'я Косава зь Віцебшчыны⁸⁷⁶. Сярод іншых праваслаўных шляхціцаў, якія склалі прысягу, былі Астафій Косаў, Іван Храптовіч, Павал Валовіч, Міраслаў Рагоза, Іван Амета, Пётар Саланіна, Іван Зямля і Апанас Пашкоўскі. У сьпісе апынуўся нават пратэстанцкі рускі род Алендзкіх. Акт таксама ўключаў подпісы шляхціцаў-лютэран Стэфана Тызэнгаўза і Вальтэра Корфа — сына сэнатара Мікалая Корфа, які падпісаў Кейданскую унію. Гэта сьведчыць, што ў выра-

⁸⁷⁴ Маскоўскія пісары занатавалі яго прозьвішча як «Агінской». ККВКЛ. F. 96.

⁸⁷⁵ Яго брат Симуэль Друцкі-Сакалінскі першым зь літоўскай шляхты з уласнай волі прысягнуў цару.

⁸⁷⁶ Братам Юр'я Косава быў Сьлывазтар Косаў, праваслаўны мітрапаліт кіеўскі.

шальныя месяцы 1655 г. шляхта ВКЛ перайшла ад Швэцыі да Масковіі. Было б памылкай лічыць, што на бок Расеі пераходзіла толькі праваслаўная шляхта. Найбуйнейшая канфэсійная група — каталікі — складалі большасць сярод тых, хто падпісаўся пад актамі як аб расейскім, так і аб швэдзкім панаванні. Тым ня менш, абвінавачанні ў прыналежнасці да «зрадніцкай маскаўскай веры» пазней увайшлі ў польскі палітычны лексыкон⁸⁷⁷.

Расея працягвала перамовы з рознымі групамі літоўскіх магнатаў на не занятых шведамі землях. Захапіўшы Вільню, цар выдаў грамату, у якой заклікаў літоўскую шляхту і духавенства прыняць маскоўскае падданства:

*А естли они похотят тишины і покою, и они б, бискуп і гетманы, и все рыцарство и посполство прислали бити челом к нам Великому Государю, чтобы мы Великий Государь пожаловали их нашим государством, милостивым жалованьем и велели им быти со всем княжеством Литовским под нашею государскою высочайою рукою навеки неотступными... А естли они не исправятца и к нам ...бити челом... не приишют, и какое разоренье им учинится, и то будет самим от себя*⁸⁷⁸.

Царскі заклік не застаўся без адказу. У кастрычніку—лістападзе 1655 г. адбыліся перамовы паміж Расеяй і ашмянскай шляхтай. Шляхецкае пасольства ўзначалілі два русіны-пратэстанты — староста ашмянскі Адам Саковіч і Пётар Роля. Каб яшчэ больш даказаць сваю вернасць цару, яны падалі дакументы, напісаныя кірыліцай на рускай мове. Каб надаць большую вагу сваёй місіі, шляхціцы падкрэсылі важнасць перамоваў для іншых павеатаў Літвы, «якія ўсе на нас пазіраюць». У звароце да цара сцвярджалася, што Аляксей Міхайлавіч, «всех государств царевич, государь и наследник, литву, славный народ и Великое княжество Литовское, прежде никогда не извованное, под свою сильную, великую и великовладетельную руку подбил и стольное место Вильна и многия города поимал». Аднак «затем некоторая часть людей и народу нашего уже по взятии Литвы непристойно под оборону Королевства Свейского подалася»: «княства Жмудзкае і паветы Вількамірскі і ў піцкі, з некаторымі сэнатарамі, з гетманам Радзівілам на чале перадаліся пад уладу швэдзкага караля»⁸⁷⁹. Руская шляхта адзначала заганы швэдзкай улады і падкрэслівала, што яны, русіны, «маючы іншую мову і звычаі, чым той народ [жамойты], хочуць гаварыць пра добрую справу з вялікімі баярамі цара».

Сьведчанні аб падобных перамовах цікавыя перш за ўсё тым, што яны раскрываюць погляды шляхты на будучыню ВКЛ у межах Расейскай дзяржавы. Па-

⁸⁷⁷ Kulecki, Michał. Wygnaniec ze Wschodu. Egzulanec w Rzeczypospolitej w ostatnich latach panowania Jana Kazimierza i za panowania Michała Korybuta Wiśniowieckiego. Warszawa, 1997. S. 193.

⁸⁷⁸ Заборонский. Великое княжество Литовское и Россия. С. 20.

⁸⁷⁹ Тамсама. С. 80—84.

першае, шляхта марыла пра раўнапраўны хаўрус, які б грунтаваўся на прынцыпах літоўска-польскай фэдэрацыі: «И како прежде сего с Корунаю Польскаю было, так бы ныне и с Московским государством», і «чтобы народ Литовский с народом Московского государства во всем был сровнян». Магчымай сталіцай новай фэдэрацыі называўся Смаленск. У перапынках паміж соймамі чатыры магнаты і чатыры шляхціцы, набліжаныя да цара, меліся сядзець у баярскай Думе. Даўнейшыя літоўскія землі Ўкраіны і Валынь, «забраныя паякамі», належала вярнуць Літве. Цар мусіў захаваць соймамі, незалежную літоўскую судовую сыстэму і заканадаўства. Паслы абяцалі, што ВКЛ разам з Маскоўскай дзяржавай будзе змагацца супраць Польшчы. Аднак літоўскае войска не павінна было ўдзельнічаць у замежных кампаніях. Цар меўся гарантаваць рэлігійную свабоду неправаслаўным канфэсіям. Шляхта прасіла цара не дасылаць яе служыць у далёкую Сібір, бо такая служба надта нагадвала высылку⁸⁸⁰.

Умовы, прапанаваныя цару шляхтай ВКЛ, былі вельмі блізкія да прынцыпаў, што ляжалі ў аснове Кейданскай уніі. Гэта і натуральна, бо ў кожным разе літвіны імкнуліся захаваць уласную палітычную сыстэму. Маскоўскія ўлады пагадзіліся практычна на ўсе ўмовы, таму што яны ўсё роўна не адыгрывалі ніякай ролі ва ўмовах абсалютнай манархіі. Толькі прапановы наконт канфэсійнай роўнасьці былі істотна зьменены ці адхілены. Дзейнасьць рыма-католіцкай і пратэстанцкай царкваў дазвалялася, але толькі на захадзе краіны. Уніяцкая царква цалкам скасавалася. Усе землі на ўсход ад Бярэзіны мусілі зрабіцца выключна праваслаўнымі. Відаць, расейскія валадары лічылі Бярэзіну натуральнай мяжой, якая аддзяляла Беларусь ад іншых тэрыторый Літвы. Беларусь мусіла стаць неад'емнай часткай Маскоўскай дзяржавы.

У адказ на прапановы апямянскай шляхты ваявода Сямён Урусаў падзякаваў ёй за адмову пайсьці на службу да швэдаў і імкненьне служыць цару. Аднак, калі шляхта папрасіла дазволу атакаваць швэдзкія атрады, Урусаў адмовіў, бо Расея і Швэцыя неўзабаве меліся заключыць пагадненьне пра падзел ВКЛ. Урэшце ў лістападзе 1655 г. Адам Саковіч як ачольнік апямянскай шляхты прыняў прсягу цару. Цар прыняў амаль усе вылучаныя патрабаваньні, але зразумеў ён іх павойму. Напрыклад, на просьбу шляхты дазволіць склікаць соймамі цар адказаў, што ён ня супраць, аднак прызначаць іх можна толькі зь яго дазволу. Што да просьбы зацьвердзіць пастаянных прадстаўнікоў шляхты пры Крамлі, цар адказаў, што ў гэтым няма патрэбы, маўляў, шляхта можа прыязджаць у Маскву з сваімі прашэньнямі ў любы час, калі захоча. Сэнатарам, аднак, былі паабяцаныя месцы ў баярскай Думе⁸⁸¹.

6 сьнежня 1655 г. Сямён Урусаў і Якуб Куніцэвіч падпісалі адмысловае пагадненьне. Расея прымала большасьць умоў літоўскай шляхты, у тым ліку наконт захаваньня правоў на маёнтакі, незалежнага суду і рэлігійных свабод. Расея абяца-

⁸⁸⁰ Заборовский. Великое княжество Литовское и Россия. С. 80—84.

⁸⁸¹ Тамсама. С. 80—102.

ла таксама абараняць сваіх новых падданных ад Швэцыі. На просьбу вызваліць усе акупаваныя Швэцыяй паветы, «якія належалі княству ад часоў нашых дзядоў», Урусаў адказаў, што цар рыхтуецца да чарговай кампаніі і, калі будзе гатовы, папросіць верных яму літвінаў далучыцца да яго арміі. Такім чынам, у снежні 1655 г. Расея ўжо разглядала магчымасць вайны з Швэцыяй. Аднак некаторыя пытанні Масковія пакінула без адказу. Яны датычыліся склікання сойму, права на свабодны выбар вялікага князя, вызвалення вязняў з расейскага палону і гарантый «спрадвечных правоў для літоўскіх татар і габрэяў»⁸⁸². З наступнага прыкладу відаць, што з Маскоўскай дзяржавай супрацоўнічала шмат літоўскай шляхты. У 1655 г. віцебскія шляхціцы, якія адмовіліся перайсці на бок Расеі і былі пасланы ў Казань, склікалі там сойм. На гэтым сойміку яны з горьччу прызналі, што большасць віцебскай шляхты прысягнула на вернасць цару, і склалі доўгі сьпіс здраднікаў⁸⁸³.

У снежні 1655 г. ваявода троцкі Мікалай Пац, які хацеў узначаліць прарасейскую ўладу, звярнуўся з гэтай прапановай да цара. 12 лютага 1656 г. яго пасол Еранім Ліпскі прывёз цару два лісты. Ня ведаючы, як дакладна звяртацца да цара, Пац надаў яму тытул, які сам прыдумаў: «найяснейшы міласцівы цару». Далей ён пісаў, што літвіны «славяць Бога за тое, што ён паслаў нам такога магутнага і праведнага цара, не раўнуючы Аляксандар Вялікі». Называючы цара гаспадаром Літвы і паловы сьвету, Пац дзякаваў яму, што той прыняў ВКЛ пад сваю апеку. Ад імя ўсіх сэнатараў Пац перасьцерагаў цара ад сэпаратных кантактаў з асобнымі шляхціцамі і заключэньня любых пагадненьняў зь імі. На думку Паца, лепш было б склікаць усеагульны сойм у Вільні і на ім выпрацаваць прынцыпы далучэньня Літвы. У лісьце да Ўрусава, да якога Пац звяртаўся як да «кроўнага брата», ён прасіў ваяводу пераканаць цара ў яго адданасьці і шкадаваў, што расейская армія адступіла з Трокаў. Пац прасіў Урусава як мага хутчэй паслаць войска, каб абараніць Трокі ад швэдаў. Ён таксама хацеў, каб цар надаў яму званьне вялікага гетмана з правам склікаць соймкі і накладаць на шляхту падаткі. Пац пісаў ад імя сэнатараў, таму маскоўскія дыпламаты запыталі ў пасла, каго той прадстаўляе — Паца або ўсю Літву. Пасол ня змог даць яснага адказу. Ён сьцьвярджаў, што ваявода троцкі — першая асоба ў Літве (насамрэч галоўным быў ваявода віленскі). Што да сэнатараў, то ён, маўляў, меў на ўвазе як тых, што ўжо прысягнулі цару (Самуэля Статкевіча і Пятра Вяжэвіча), так і тых, якія толькі зьбіраліся зрабіць гэта (Юр'я Глябовіча і Вінцэнта Гасеўскага)⁸⁸⁴.

У лютым 1656 г. Барыс Фразінаў паведамляў цару, што ён пераканаў 161 шляхціца Менскага ваяводства «прысягнуць на Бібліі». Адначасова ён дадаваў, што Менск дашчэнтну спалены, разрабаваны і зусім пусты⁸⁸⁵. У пачатку 1656 г. расейск-

⁸⁸² Заборонский. Великое княжество Литовское и Россия. С. 103—106.

⁸⁸³ Kraushar, Aleksander. Sejmiki polskie w Kazaniu 1655—1663 // Kwartalnik Historyczny. Warszawa, 1893. T. VII. S. 630—642.

⁸⁸⁴ Заборонский. Великое княжество Литовское и Россия. С. 106—110. Прим. 184.

⁸⁸⁵ БА. No. 117.

кія ўлады атрымалі звесткі, якія пацвярджалі імклівы рост антышведзкіх настрояў сярод шляхты шведзкай Літвы⁸⁸⁶. Гэта дазволіла Расеі спадзявацца на падтрымку тамтэйшай шляхты. Перамовы зь літоўскімі магнатамі і шляхтай, якія пераконвалі ў сваёй адданасці, давалі Расеі ўпэўненасць у надзейным тыле на выпадак вайны з Швэцыяй. І сапраўды, на занятых Расеяй землях не зафіксавана ніводнага паўстання ці праяваў варажнечы, нягледзячы на тое, што расейскае войска ў чэрвені 1656 г. выйшла з ВКЛ у Лівонію на вайну супраць Швэцыі. У лютым 1656 г. Масква накіравала ў ВКЛ два пасольствы. На загад цара паслы правялі перамовы зь лаяльнымі сэнатарамі пра ўмовы пераходу ў расейскае падданства і паспрабавалі ўтаварыць гетмана Сапегу далучыцца да Масквы. У лісьце да Вяжэвіча цар прасіў сэнатара «паклікаць усіх сэнатараў і ўраднікаў Літвы пад высокую руку цара». Адначасова Масква зноў паабяцала вярнуць магнатам усе іх землі і надаць тыя самыя прывілеі, што і баярам. Цар пагадзіўся падарыць Сапегу новыя маёнткі замест разрабаваных. У лісьце Мікалаю Пацу цар прапаноўваў яму набраць паспалітае рушэньне з 2000 шляхціцаў, каб ваяваць супраць Швэцыі. Цар казаў Пацу, каб той прыехаў да яго ў Смаленск: там ён збіраўся абмеркаваць прызначэньне Паца гетманам і склісаньне агульналітоўскага Сойму⁸⁸⁷.

Расейцы і літвіны бачылі будучыню ВКЛ праз прызму палітычнай сыстэмы ва ўласнай дзяржаве. Літоўскія сэнатары ўяўлялі сябе дэпутатамі «дэмакратычнай» Баярскай Думы і марылі пра тое, каб ушляваць на цара. Літоўская шляхта бачыла сваю будучыню ў фэдэрацыі з супольным соймам у новай сталіцы — Смаленску⁸⁸⁸. Яна меркавала, што яе паслы змогуць дэмакратычным чынам адстойваць яе інтарэсы. Зрабіць Смаленск сталіцай прапаноўвалася на ўзор Рэчы Паспалітай, сталіцай якой была нэўтральная Варшава, а ня Кракаў. Расея, аднак, глядзела на Літву праз прызму ўласнага самадзяржаўя. ВКЛ мелася стаць правінцыйнай накіштам Казанскага ханства, г. зн. яшчэ адной часткай цэнтралізаванай манархіі. Цару было непатрэбна, каб літоўская шляхта ўдзельнічала ў палітыцы. Расейскія вярхі не разумелі складанай палітычнай сыстэмы шляхецкай рэспублікі. Напрыклад, сустракаючыся з Адамам Саковічам, Афанасій Ардзін-Нашчокін сур'ёзна запытаўся ў яго, ці могуць літоўскія сэнатары абраць караля без скліканьня Сойму⁸⁸⁹. Між двума бакамі існавала бездна непаразуменьня⁸⁹⁰. У гэтым сэнсе расейскія вярхі не маглі прапанаваць літоўскай эліце такую ж добрую будучыню ў рамках фэдэрацыі, як шведы ці палякі.

⁸⁸⁶ Флоря. От потопа до Вильны. С. 37—39.

⁸⁸⁷ Тамсама. С. 39—42. / Флоря. От потопа до Вильны. С. 39—42.

⁸⁸⁸ У 1919 г. у Смаленску пад прагэктнай Савецкай Расеі была абвешчана Беларуска-Савецкая Сяцыялістычная Рэспубліка. Гэты горад таксама прапаноўваўся ў 1999 г. у якасьці сталіцы Саюзнай дзяржавы Беларусь і Расеі.

⁸⁸⁹ Kobzareva. Documents from Russian State Archives of old acts. P. 73.

⁸⁹⁰ Kamiński, Andrzej Sulima. Republic vs. Autocracy: Poland-Lithuania and Russia, 1686—1697. Cambridge (Massachusetts), 1993.

Пасяля шэрагу буйных перамог Расеі ў Лівоніі пачаліся перамовы ў Нямежы. Дэлегацыю Рэчы Паспалітай узначальваў староста менскі Крыштап Завіша. Разам зь ім у перамовах удзельнічалі біскуп віленскі Ян Даўгяла-Завіша, рэфэрэндар літоўскі Цыпрыян Павал Бжастоўскі і староста плоцкі Ян Красенскі — ён быў адзіным камісарам ад Польшчы⁸⁰¹. Расейскую дэлегацыю ўзначальваў Мікіта Адоеўскі. Дэлегацыя Габсбургскай імперыі выконвала функцыі наглядальніка. На першым этапе перамоваў Адоеўскі настойваў на ўключэнні ВКЛ у склад Расеі як галоўнай умове перамір'я. Польскі кароль павінен быў аддаць цару ўсю Літву. Паслы Рэчы Паспалітай прапанавалі заключыць мірную дамову, накіраваную супраць Швэцыі, а не дамаўляцца аб інкарпарацыі ВКЛ. Воляш за тое, Завіша перасцьцярог Польшчу, што Літва прызнае Аляксея Міхайлавіча сваім вялікім князем, калі палякі не пагодзяцца на перамір'е. Гэтая дамова дапамагла вырашыць некаторыя балючыя пытанні, у тым ліку пра вяртаньне канфіскаваных земляў⁸⁰². Што да тэрытарыяльных саступак, то літоўскія паслы пагадзіліся аддаць Маскве толькі Смаленшчыну. Пасяля доўгіх спрэчак маскоўскія паслы атрымалі ад цара новыя ўказанні. Расея пагадзілася на падзел ВКЛ. Паветы на захад ад Бярэзіны мусілі дастацца Польшчы. Паветы на ўсход ад Бярэзіны, населеныя пераважна праваслаўнымі, меліся «навекі» адысыці Расеі. Аднак гэтыя прапановы былі непрымальнымі для літвінаў⁸⁰³.

Перамір'е ў Нямежы падпісалі 3 лістапада 1656 г. Цар прызнаваўся наступнікам Яна Казімера на вялікакняскім пасадзе (гэты пункт павінен быў зацьвердзіць чарговы Сойм). Пасяля перамогі над швэдамі цар абяцаў вярнуць ВКЛ занятыя ім землі, у тым ліку ў Інфлянтах. Праваслаўная шляхта атрымлівала права займаць пасады на любым дзяржаўным узроўні, «як гэта было заведзена ў даўнія часы за вялікімі літоўскімі князямі». Праваслаўнай царкве вярталіся ранейшыя прывілеі. Уніяцкая царква скасоўвалася. Але сама дамова была дасягненнем дыпламатыі Рэчы Паспалітай: дзеля супрацьстаяння Швэцыі заключылі ваенны хаўрус такія спрадвечныя ворагі, як Польшча і Расея.

У 1657 г. літоўскія магнаты абвінавацілі Расею, што яна не выконвае абавязкаў, прынятых у Нямежы, бо «Расея перастала ваяваць з Швэцыяй». У 1658 г. у Берасьці Дзяніс Астаф'еў і Павал Сапега правялі перамовы аб далучэнні Літвы да Расеі. Астаф'еў спытаў Сапегу, ці праўда, што літвіны пасварыліся з палякамі. Сапега адказаў «не» і растлумачыў, што за доўгі час сумеснага існавання палякі і літвіны заключылі шмат узаемных шлюбавых і абмяняліся многімі маёнткамі. Тым ня менш, Сапега не лічыў немагчымым заключэнне сепаратнага пагаднення з Расеяй. Ён даводзіў, што яно мусіць рыхтавацца таемна, каб літвінаў не абвіна-

⁸⁰¹ ПСЗРИ. No. 192, 193.

⁸⁰² Frost. *After the Deluge*. P. 89.

⁸⁰³ Rachuba, Andrzej. *Rokowania w Niemieży w 1656 roku w aspekcie teorii wojny sprawiedliwej // От древней Руси к России нового времени. Сборник статей к 70-летию А. Л. Хорошлович. Москва, 2003. С. 502—503.*

вацілі ў дзяржаўнай здрадзе. Сапега дадаваў, што пра гэты плян ведаюць толькі дзевяць сэнатараў, і раіў Расеі не ўступаць у кантакт зь Мікалаем Пацам, якога ён называў палітычным авантурыстам. Сапега настойваў, што калі цара прызнаюць вялікім князем, польскія Падляшша і Валынь мусяць вярнуцца Літве⁸⁹⁴.

4.2.2. Роля літоўскай шляхты ў пачатку расейска-швэдзкай вайны

Ва ўказаньнях свайму пасольству ў Маскву ад 31 жніўня 1655 г. Карл X Густаў выказваў надзею, што цар здавольцца цэнтральнай Літвой і ня будзе вылучаць ніякіх прэтэнзій на швэдзкую зону, тым больш што, заняўшы Вільню, Расея пагадзілася на перамір'е⁸⁹⁵. Таму, калі расейцы задалі шведам балючае пытаньне, ці будуць тыя адстойваць занятыя Швэцыяй літоўскія тэрыторыі, перакладчык Юхан Разэнлінт адназначна сказаў «так»⁸⁹⁶. Кароль праінструктаваў паслоў, каб яны вялі перамовы з Расеяй пра вызначэньне часовай мяжы паміж швэдзкімі і расейскімі тэрыторыямі. У 1655—1656 г. Швэцыя прапанавала чатыры варыянты правядзеньня мяжы. Паводле першага, ВКЛ падзялялася на дзьве роўныя часткі. Усходняя частка, уключна з Полацкам, Віцебскам і Барысавам, адыходзіла да Расеі. На поўдні мяжа праходзіла па рэках Случ і Гарынь — такім чынам, Слуцкае княства адыходзіла да Швэцыі, як і тэрыторыя Берасьцейскага і Наваградзкага ваяводзтваў ды Гарадзенскага павету. Паводле апошняга пляну, мяжа павінна была прайсці каля Докшыч на поўначы і паблізу Сяльца на поўдні, так што вялікая заходняя частка разам з сталіцай Вільняй апыналася ў складзе Швэцыі⁸⁹⁷. Прапанова зрабіць Сялец памежным мястэчкам сьведчыць пра відавочны ўплыў Багуслава Радзівіла (гэтае мястэчка належала яму)⁸⁹⁸. У 1656 г. палкоўнік Георг фон Швэнгелн, ачольнік швэдзкага драгунскага палка ў Літве і вядомы картограф, склаў мапу Ковенішчыны і паўднёвай Жамойці⁸⁹⁹. Мапа давала падрабязную інфармацыю пра ваенныя дзеяньні маскавітаў і дыспазыцыю варажых літоўскіх войскаў на чале з Крысьпінам-Кіршанштайнам. Мапа мусіла быць дапамогай Швэцыі ў вызначэньні мяжы з Маскоўскай дзяржавай па Нёмане. Аднак камітэт па ўрэгуляваньні тэрытарыяльных спрэчак, створаны на загад Дзялягардзі, таксама не прыйшоў ні да якіх пазытыўных вынікаў. Дасланыя ў Вярбілава генэрал-ад'ютант Конрад Уксюль і маёр Генрык фон Альфэндэль ня здолелі дамовіцца з расейцамі наконт дэмаркацыі мяжы⁹⁰⁰. Усе спробы падзяліць Літву праваліліся. Ра-

⁸⁹⁴ Соловьев. История России. Том 10. С. 39—41.

⁸⁹⁵ Kentschynskyj. Ukrainaka revolutionen. P 69.

⁸⁹⁶ Kentschynskyj. Karl X Gustav inför krisen i Öster. P 97. Note 27.

⁸⁹⁷ Kentschynskyj. Ukrainaka revolutionen. P 77.

⁸⁹⁸ Kobzareva. Documents from Russian State Archives of old acts. P 55—61.

⁸⁹⁹ Litauen. Kowno 1600-talet. RA. Kartor och ritningar utan känd proveniens. No. 594 (2025:20); Köhlin, Harald. Georg von Schwengeln and His Works, 1620—1645 // Imago Mundi. 1949. Vol. 6. P. 67—72. Кэлін памылкова датаваў гэтую мапу прыкладна 1628 г.

⁹⁰⁰ Carlon. Ryska kriget. P 14.

сея першая адмовілася ад гэтага пляну. Відаць, за падзелам Літвы кожны з бакоў бачыў страту палітычнай падтрымкі мясцовай шляхты.

Кейданская унія абудзіла спадзевы на хуткае вызваленне шведамі акупаваных Расей і Украінай земляў. Абназдзеныя жыхары Воршы паднялі паўстанне супраць маскоўскай залогі⁹⁰¹. У кастрычніку 1655 г. Дзялягардзі напісаў каралю, што дачыненні з Расей не выклікаюць трывогі. Не было сутычак з яе войскам, што стаяла пад Коўнам, бо цар загадаў сваім ваяводам не выступаць супраць шведаў. Аднак праз два тыдні Урусаў даслаў Дзялягардзі ліст, у якім патрабаваў, каб шведы называлі цара «вялікім князем літоўскім», і даводзіў, што ўся тэрыторыя Ковенскага павету і Жамойць належаць цару. Урусаў адмовіўся прымаць лісты ад Дзялягардзі, калі той ня будзе называць цара яго новым тытулам⁹⁰². На перамовах з Масквой шведская дэлегацыя выказала занепакоенасць, што Расея падпарадкавала сабе Полацк і Віцебск, бо гэта азначала кантроль над гандлёвымі шляхамі з Літвы ў Рыгу. Другой прычынай трывогі шведаў было тое, што Масковія магла выкарыстаць названыя гарады як базу для наступу на Лівонію⁹⁰³.

Калі Расея вырашыла пачаць вайну з Швэцыяй, першаступеннае значэнне набыло пытанне ляльнасці літоўскай шляхты. Толькі маючы пэўнасць у аданасці літвінаў, Расея магла перасоўваць вялікія сілы свайго войска ў ВКЛ да мяжы з Лівоніяй. Немалую ролю адыгрывалі і настроі шляхты ў занятых шведамі паветах. Браслаўская шляхта зрабілася ў гэтых адносінах спробным шарам. У гэтым павеце было раскватаравана 850 шведзкіх драгунаў у васьмі рэгіментах⁹⁰⁴. Кантроль над Браславам і Друяй спрашчаў шведам абарону гандлёвых шляхоў паміж Лівоніяй і Рытай і прыкрываў з тылу Дынабург. Дзялягардзі загадаў шведскаму камэнданту Браслава Юхану фон Уленброку ўмацаваць свае пазыцыі. Аднак у студзені 1656 г. ваявода Рэжыцы Ардзін-Напшчокін раптам запатрабаваў, каб шведзкія войскі пакінулі Браслаў, бо яго жыхары прысягнулі цару. Ардын-Напшчокін таксама згадваў варожыя дзеі шведаў у Друйскім замку. Рэч у тым, што Расея мела ў Друйскім павеце атрад стральцоў, які заняў пазыцыю ў Задруйскай Слабадзе⁹⁰⁵. Самім горадам валодалі шведы — іх рэгімент з 117 коннікаў стаяў у прадмесьці Сапезькы, у бэрнардынскім кляштары.

Маленькая Друя зрабілася галоўнай зачэпкай для пачатку вайны. На загад Дзялягардзі ў Браславе ўтварылі камітэт па вызначэнні межаў. Яго ўзначалілі палкоўнік Леанард Фітынгф і асэсар Альбрэхт фон Былаў. Зносіны паміж шведскай адміністрацыяй і мясцовым насельніцтвам ускладняла тое, што браслаўская шляхта не валодала ні нямецкай, ні шведскай, ні лацінскай мовамі. Расейцы паведамлялі ў Маскву, што праз моўныя непаразуменні з шведамі шляхта Браслаў-

⁹⁰¹ Пянуцэвіч. Сьвяты Язафит. С. 164.

⁹⁰² Šapoka. 1655 metų Kėdainių. P. 120, 129.

⁹⁰³ Kentarschynskij. Karl X Gustav inför krisen i Öster. P. 108.

⁹⁰⁴ Inquarteringen aff Aresen over Littouu. Šiauliai. 13 лютага 1656. RA. Militaria 1305.

⁹⁰⁵ Ткачоў, Міхаіл. Замкі і людзі. Мінск, 1991. С. 34.

ішчыны ня супраць далучыцца да Расеі⁹⁰⁶. Натуральна, маскавіты пачалі актыўна апрацоўваць мясцовую шляхту, схіляючы яе на свой бок⁹⁰⁷. 28 жніўня 1655 г. Браслаўскі павет на сваім сойміку пастанавіў прыняць швэдзкую пратэкцыю. Аднак пазней была падпісаная дамова з Маскоўскай дзяржавай. Сярод браслаўчан, якія прысягнулі Расеі, шмат тых, хто ўзаемадзейнічаў з Швэцыяй, а цяпер зьвярнуўся да Расеі. Сярод іх былі Аляксандар Чапінскі, Тобіяс Пуцята і чалец Рады швэдзкай Літвы Пётар Рудаміна-Дусяцкі⁹⁰⁸. Галоўным прыхільнікам Расеі ў Браславе быў Себасыян Мірскі, які меў сувязі з Ардзіным-Напчюкіным⁹⁰⁹. Адначасова Ардзін-Напчюкін пагражаў шляхце, якая працягвала служыць швэдам, помстай. Узімку 1656 г. расейскія войскі зрабілі некалькі ваенных вылазак на Браслаўскі павет. У іх загінула каля 40 швэдзкіх жаўнераў⁹¹⁰. У адказ Дзялягдзі загадаў сваім жаўнерам на Браслаўшчыне пільна абараняць мясцовае насельніцтва, захоўваць дысцыпліну ў войску і караць тых шляхціцаў, якія пайшлі на службу Швэцыі, а пазней перакінуліся да расейцаў.

У сакавіку 1656 г. Расея вырашыла пачаць вайну з Швэцыяй. Швэдзкім паслам у Маскве перадалі абвінавачанні, што Швэцыя вядзе ў Літве варожую палітыку і парушае вечны мір, падпісаны ў Сталбове ў 1617 г. У адказ 23 сакавіка 1656 г. Швэцыя выставіла свае прэтэнзіі — усе яны датычылі ВКЛ. Швэды казалі, што, ведаючы пра швэдзкі статус Слуцку, Аляксей Трубецкой узяў горад у аблогу і спаліў яго прадмесьці. У кастрычніку 1655 г. расейскія войскі, не зважаючы на пратэсты Радзівіла, захапілі прыналежную яму Орлю. Галоўныя прэтэнзіі Швэцыі датычыліся падзей на Браслаўшчыне. Там расейцы забілі шмат швэдзкіх жаўнераў, якія намаўлялі супраць швэдаў, і схілілі на свой бок некалькіх шляхціцаў, якія раней прынялі прысягу на вернасьць Карлу X Густаву⁹¹¹. У сакавіку 1656 г. расейскі пасол у Капэнгагене Даніла Мышэцкі прапанаваў Даніі заключыць антышвэдзкі альянс і паведаміў каралю Фрэдэрыку III пра расейска-швэдзкі канфлікт вакол ВКЛ. Паводле словаў Мышэцкага, швэды, парушыўшы мір з Расеяй, заваявалі шэраг літоўскіх паветаў і зьбіралі падаткі з насельніцтва, якое ўжо прысягнула на вернасьць цару. На думку Мышэцкага, Карл X Густаў меў далёкасяжныя намеры «стаць адзіным гаспадаром Вараскага мора» — г. зн. Балтыкі⁹¹².

19 сакавіка 1656 г. Шутэ напісаў Дзялягдзі, што ён скептычна ставіцца да чутак пра хуткі наступ расейскага войска. Аднак ён параіў Дзялягдзі не раздражняць цара спрэчкамі за тытулы. Як бы там ні было, атрымаўшы трывожныя навіны з Масквы, Карл X Густаў накіраваў у Лівонію новыя атрады. На пачатку

⁹⁰⁶ Kobzareva. Documents from Russian State Archives of old acts. P 65.

⁹⁰⁷ Carlson. Ryska kriget. P 14.

⁹⁰⁸ ККВКЛ. Ф. 157, 170.

⁹⁰⁹ RA. Militaria M 1305.

⁹¹⁰ Kobzareva. Documents from Russian State Archives of old acts. P 62—63.

⁹¹¹ Тамсамя.

⁹¹² Соловьев. История России. Том 10. С. 631—632.

красавіка Расея ўжо шматкроць парушала мяжу з Швэцыяй, а швэдзкае пасольства ў Маскве арыштавала⁹¹³.

17 траўня 1656 г. Расея абвясціла вайну Швэцыі. Літоўская эліта адыграла немалую ролю ў падбукторванні да гэтага акту. Гасеўскі выказаў гатоўнасць прысягнуць цару, але толькі калі Расея вырашыць «праблему Швэцыі, і перадусім Радзівілаў»⁹¹⁴. Ашмянскі пасол Пётар Роля папярэджаў Расею, што Швэцыя рыхтуецца да вайны. Ён перадаў расейцам копію ахоўнага ліста, напісанага Шутэ⁹¹⁵. Ліст гарантаваў бяспеку маёнтку ў ваколіцах Віцебску, занятага Расеяй. Гэта нібыта сьведчыла пра агрэсіўныя пляны Швэцыі. У снежні 1655 г. пасольскі прыказ у Маскве атрымаў копію Кейданскай дамовы ў перакладзе на польскую мову. Невядомы перакладчык сказаў першапачатковы тэкст і ўнёс шэраг зьменаў, якія надавалі яму выразны антырасейскі характар⁹¹⁶. Гэты пераклад надаў зусім іншае гучаньне адмове Карла X Густава прызнаць за царом яго новы тытул і саступіць яму швэдзкую частку Літвы. Масква дазналася, што швэдзкі кароль і яго спадкаемцы прызнаваліся ваялімі князямі літоўскімі. З гэтага моманту расейска-швэдзкія памежныя сутычкі ўспрымаліся як спробы Стагольму знайсці зацэпку для нападу⁹¹⁷. Масква лічыла, што Швэцыя хоча ўтрымаць Браслаў, каб пайсьці на Полацак і Віцебск.

Шутэ актыўна выступаў за мір з Расеяй «любым коштам». У рапарце Карлу X Густаву ад 6 траўня 1656 г. ён раў каралю прызнаць новы тытул цара і саступіць Браслаўскі, Вількамірскі і Ковенскі паветы Расеі. Шутэ даводзіў, што літоўская шляхта ўжо ўзняла паўстаньне і гэтыя землі выйшлі з-пад улады швэдаў. Таму пералічаныя паветы не ўяўляюць для Швэцыі каштоўнасьці. Швэцыя мусіць захаваць толькі геапалітычна значную Жамойць, а таксама, калі магчыма, утрымаць свае пазыцыі ва Ўпіцкім павеце на мяжы з Курляндыяй. Калі кароль хоча далучыцца да Расеі ў кампаніі супраць Польшчы, ён павінен спачатку здрушыць паўстаньне ў ВКЛ. Гэта складаная задача; таму лепш было б аддаць паветы, ахопленыя паўстаньнем, Расеі, і такім чынам захаваць мір⁹¹⁸.

Відаць, пад уплывам Шутэ Карл X Густаў перайшоў да новай палітыкі. У лісьце цару ад 14 чэрвеня 1656 г. ён паабяцаў пакараць тых швэдаў, якія ўсчалі сутычкі з расейскімі войскамі ў Літве. Больш за тое, кароль сыцьварджаў: «Я ніколі не шукаў ніякага іншага шляху, апроча альянсу і вечнага міру. Таму я выказваю сваю згоду адносна тытулаў Вашай Вялікасьці». На мове дыпляматыі гэта азначала, што Швэцыя пагаджаецца захаваць мір з Расеяй, ахвяраваўшы Літвой⁹¹⁹.

⁹¹³ Carlson. *Sveriges historia under konungarne af pfalziska huset*. P. 322.

⁹¹⁴ Kobzareva. *Documents from Russian State Archives of old acts*. P. 58.

⁹¹⁵ РГАДА. Фонд 79. Опісь 1. 1655. Л. 14.

⁹¹⁶ Заборовский. *Великое княжество Литовское и Россия*. С. 126—127.

⁹¹⁷ Флоря. *От потопа до Вильны*. С. 32.

⁹¹⁸ Carlsson, Alfred Bernhard. *Sverige och den östeuropeiska krisen 1656. Ett betänkande af Bengt Skytte om den svenska politiken // Historisk tidskrift*. 1912. P. 110—113.

⁹¹⁹ Nordwall. *Svensk-Ryska Underhandlingar före freden i Kardis*. P. 2—3; Carlon. *Ryska kriget*. P. 22—23.

Але было запозна. У распачатай вайне Масковія імкнулася авалодаць усёй Літвой і польска-літоўскімі Інфлянтамі. Царская стаўка знаходзілася ў Полацку. Згодна з расейскім стратэгічным плянам, галоўнае войска на чале з царом мусіла рушыць на Інфлянты. Кампанія мела на мэце:

- выгнаць швэдаў зь Літвы;
- захапіць Інфлянты;
- заняць Рыгу, каб пазбавіцца ад швэдзкага панаваньня на ўсходзе Балтыкі;
- усталяваць кантроль над гандлёвымі шляхамі ўздоўж Дзьвіны.

Расейскія ўлады атрымалі шэраг паведамленьняў, якія сьведчылі, што шляхта ў швэдзкай зоне выступае супраць швэдаў⁶²⁰. Гэта азначала, што расейская палітыка магла знайсці падтрымку ў яе колах. Перамовы зь літвінамі дазволілі Расеі разьлічваць на надзейны тыл на выпадак вайны з Швэцыяй. Беларускае шляхта ўзяла ў вайне актыўны ўдзел. Так, пры аблозе Рыгі беларуская коньніца ў расейскіх атрадах складала 8000 шабляў⁶²¹. Беларускія мяшчане працавалі ў захопленых інфлянцкіх гарадох⁶²².

10 ліпеня 1656 г. пасыла доўгай падрыхтоўкі галоўныя сілы расейскай арміі (швэдзкія крыніцы гавораць пра 90 000 войска) на чале з царом рушылі з Полацку на Інфлянты. 31 жніўня 1656 г. яны прыступам узялі Дынабург. У той жа час другая расейская армія выступіла на поўнач Лівоніі і ўзяла ў аблогу Дорпат. Трэці фронт быў адкрыты ў Інгэрманляндцы⁶²³.

Сімяон Полацкі раіў цару ператварыць Інфлянты ў праваслаўную правінцыю, а зь лютэранскіх кірхаў, якія ён называў «агіднымі язычніцкімі бажніцамі», зрабіць праваслаўныя царквы. 14 жніўня 1656 г. расейцы ўзялі Куkenойс. Гэты першы горад, які належаў швэдзкай кароне, захапілі з наўмыснай жорсткасьцю — большасьць абаронцаў былі забіты. Горад перайменавалі ў Царэвічаў-Дзьмітрыеў, а лютэранскую кірху ў ім ператварылі ў праваслаўную царкву⁶²⁴. Так Расея выявіла свой намер назаўсёды паглынуць швэдзкую Лівонію. 22 жніўня 1656 г. цар узяў у аблогу Рыгу. Калі Расея заняла Дорпат, Сімяон Полацкі прадказваў, што цар будзе гаспадарыць над усёй Балтыкай і параіў яму ісьці за мора ды захапіць цэнтральную Швэцыю. Паэт сьцьвярджаў, што сьвятая Марыя «смирит моря воды, и ветры служити будут ти, кгда схочеш море переходити»⁶²⁵. Аднак у Расеі не было флёту. Швэдзкія караблі забясьпечвалі Рыгу ўсім неабходным, што зрабіла аблогу марнай. 2 кастрычніка 1656 г. швэдзкая армія на чале

⁶²⁰ Флоря. От потова до Вильны. С. 37—39.

⁶²¹ J. G. Sparwenfeld's diary of a journey to Russia 1684—1687. Ed. Ulla Birgsgård. Stockholm, 2002. P. 224, 226.

⁶²² Абецедарский. Белоруссия и Россия в XVI—XVII вв. С. 172.

⁶²³ Carlson. Sveriges historia under konungarne af pfalziska huset. P. 324—327.

⁶²⁴ ПСЗРИ. No. 189.

⁶²⁵ Полоцкий. Вирши. С. 33—39.

з Дзялягардзі разьбіла расейскае войска. Страціўшы 8000 войска, цар зьняў аблогу Рыгі і вярнуўся ў Дынабург. Так былі пахаваныя мары Расеі скарыць Швэцыю.

4.3. Літва Багуслава Радзівіла: Радноцкая дамова і аблога Берасьця 1657 г.

*І ва ўсім гэтым адзінае мае жаданьне служыць
Яго Каралеўскай Мосцы каралю Швэцыі і ўрата-
ваць маю Бацькаўчыну.*

Багуслаў Радзівіл у лісьце да Карла X Густава,
10 лістапада 1655 г.

У 1655 г. Швэцыя і Расея пачалі перамовы пра падзел Вялікага Княства Літоўскага. Таму падчас першых кансультацый паміж Радзівіламі і Дзялягардзі ў канцы ліпеня Радзівілы паставілі ўмову аб утварэньні сваіх спадчынных княстваў, калі Швэцыя і Расея падзяляць ВКЛ. Згодна зь іх прапановамі, якія Любянецкі даставіў у Рыгу ў ліпені 1655 г., «калі адбудзецца зьмена ўлады на Літве», у краіне належала стварыць два спадчынныя княствы Радзівілаў⁹²⁶. Багуславава княства мусіла складацца з «Наваградчыны, Меншчыны і Падляшша, уключна зь іншымі ўладаньнямі, дзе б яны ні знаходзіліся — у Польшчы ці ў Літве». Берасьцейскае ваяводзтва, а таксама Гарадзенскі і Ваўкавыскі паветы меліся адысьці Янушу. Спадчынныя ўладаньні Радзівілаў мусілі стварацца на ўзор княстваў Сьвяшчэннай Рымскай імперыі. Радзівілы атрымлівалі ўсе правы згодна з рэгаліямі і правамі германскіх князёў, у тым ліку права біць манэту. Дзялягардзі, камэнтуючы гэты праект, сказаў, што калі Радзівілы хочуць мець свае ўласныя спадчынныя княствы і права на меніцу (манэтны двор), то ім варта накіраваць сваіх паслоў на перамовы да швэдзкага караля. Дзялягардзі меркаваў, што кароль, магчыма, пойдзе насустрач іх просьбам⁹²⁷.

Падчас перамоваў стала ясна, што Стагольм не гатовы ісьці на канфлікт з Масквой. Таму Радзівілы адклалі пытаньне аб утварэньні ўласных княстваў. Шапока адзначыў часовы характар гэтага першага праекту і канстатаваў, што на літоўска-швэдзкіх перамовах падобныя «патрабаваньні вылучыць Радзівілам асобныя дзяржавы прагучалі першы і апошні раз»⁹²⁸. Сапраўды, перамовы ў Кейданах датычыліся выключна лёсу ўсяго ВКЛ. Польскія гісторыкі часта звяртаюць асаблівую ўвагу на плян стварыць асобныя княствы для Радзівілаў і разглядаюць яго

⁹²⁶ Cautiones et condiciones concernentes protectionem Sacrae Regiae Majestatis Sueciae. Akta Ugody Kiedanskiej. S. 4—7.

⁹²⁷ Шапока. 1655 metų Kėdsinių. P. 54.

⁹²⁸ Тамсама. С. 53.

як прадвесыце рыхтаванага падзелу ВКЛ³²⁰. Мэта гэткай інтэрпрэтацыі — дыскрэдытаваць палітыку Радзівілаў як крывадушную і адпачатку непатрыятычную.

Па прыніцыці Кейданскай дэкларацыі Дзялягардзі абяцаў надзяліць Багуслава Радзівіла землямі ў швэдзкай Літве ва ўзнагароду за поспех перамоваў, калі гэтыя землі будуць «вольныя ад ворагаў». У дадатак да сваіх уласных зямель Радзівіл меў атрымаць каралеўскія эканоміі на Берасьцейшчыне і Кобрыншчыне. Багуслаў таксама спадзяваўся ўладарыць над Падляшшам. Дзялягардзі сумняваўся, што швэды здолеець вызваліць Бабруйскае староства на Беларусі ці Барскае староства, якое ляжала «на далёкім памежжы Ўкраіны». Таму швэдзкі кароль замест іх прапанаваў Радзівілу Страсбург (цяпер Бродніца; былое ўладаньне Ганны Вазы) і Голуп у каралеўстве Прусія³²⁰. Гаворкі пра асобнае княства Радзівіла ўжо не ішло.

Аднак пасля сьмерці Януша Радзівіла і паўстаньня ў Жамойці Багуславу Радзівілу было вельмі істотна займаць спадчыннае княства пад швэдзкім пратэктаратам. Паводле яго новага пляну, будучая дзяржава мелася ўключаць Берасьцейскае і Наваградзкае ваяводзтвы, а таксама суседняе Падляшша. Гэтыя тэрыторыі былі непадудадныя маскоўскаму войску, тут жыло шмат пратэстанцкай шляхты, і Радзівіл небеспадстаўна спадзяваўся на іх палітычную падтрымку. Цэнтрам новага княства меў стаць Слуцак. Але, каб стварыць такую дзяржаву, названыя тэрыторыі трэба было спачатку зававаць.

Адной з асноўных частак новай дзяржавы мусіла стацца Падляшша. Тут Радзівіл валодаў горадам Венграў і Бранскім староствам. Пасля сьмерці стрыечнага брата ён таксама атрымаў Тыкоцін, Райгорад, Сокалаў-Падляскі, Старое Сяло і Аўгустоў у Польшчы, а таксама Орлю, Заблудаў, Беласток-Дойліды, Няводніцу, Собалеў і Супрасль у Літве. Усе гэтыя мястэчкі былі пратэстанцкімі ці праваслаўнымі асяродкамі. Падляскі дыстрыкт Ядноты Літоўскай складаўся зь сямі прыходаў з катэдрай у Заблудаве. Шмат навакольных маёнткаў належала пратэстанцкай шляхце³²¹. Пасада староствы бранскага давала Багуславу магчымасьць уплываць на палітычныя групы, што вялі рэй у Падляшшы. У лістападзе 1655 г. шляхта Падляшша на сойміку ў Тыкоціне абрала яго сваім маршалам і падпісала пэтыцыю з просьбай аб швэдзкім пратэктаратае. Радзівіл паставіў свой подпіс першым як «маршалак падляскі»³²². Наступнай мэтай Радзівіла было дамагчыся добразычлівага стаўленьня падляскай шляхты да швэдзкага войска. У лісьце да Дзялягардзі ён пісаў:

Нядаўна я прыехаў сюды, каб прысутнічаць на сойміку падляскай шляхты, які я склікаў як губэрнатар гэтага ваяводзтва. Пасля таго як я паказаў, якая небясьпека пагражае [навету], шляхта вырашыла даслаць дэлега-

³²⁰ Wisner. Janusz Radziwiłł. S. 193—194.

³²¹ Akta Ugody Kiedanckiej. S. 24—25.

³²² Tazbir. Arianie w Białymstoku i okolicach. S. 81—105.

³²³ AGAD. Archiwum Koronne Warszawskie. Dz. Szwedzki. Mkf No. 31978. 11b. No. 69.

цью да Вашай Сьветласьці, каб наведаміць вам пра вынікі абмеркаваньня... Такім чынам, ад імя гэтага павету, адзінага, які вырашыў прасіць Вашу Сьветласьць аб апецы, я маю вас, будзьце ласкавы берагчы яго [павет] як мага даўжэй, бо яго, мабыць, значна спустошаць на другім баку Нарвы, дзе непазьбежна пройдзе войска Вашай Сьветласьці. Ведаючы, што гэтым людзям заўсёды была ўласьцівая любоў да свабоды, Вы ўразіце іх сваёй вялікадушнасьцю, калі зьберажаце іх зямлі»⁹³³.

Пасламі да Дзялягардзі абралі шляхціца-арыянціна Мікалая Любянецкага (яго жонка Алена даводзілася сястрой падкамораму кіеўскаму, украінскаму магнату і галаве тамтэйшых пратэстантаў Юр'ю Нямірычу, які падтрымліваў швэдаў) і кальвініста Андрэя Камароўскага. 9 сьнежня 1655 г. у Варшаве яны падпісалі акт аб далучэньні Падляшша да Швэцыі⁹³⁴. Гэта было адзінае ваяводзтва ў Польшчы, жыхары якога з уласнай волі прынялі швэдзкую пратэстыю да прыходу швэдзкай арміі. Але ў паўднёвай частцы Падляшша на шляху Радзівіла стала моцная каталіцкая партыя на чале з падкаморым дарагічынскім Юр'ем Монвідам-Іржыковічам. Гэтую партыю падтрымліваў Міхал Казімер Радзівіл, чашнік літоўскі і адзіны каталік у родзе Радзівілаў. Як уладальнік тамтэйшага мястэчка Вельск-Падляскі, ён меў свае інтарэсы на Падляшшы.

У канцы 1655 г. Іржыковіч і яшчэ некалькі шляхціцаў падпісалі мэмарандум пад цікавай назвай «Развагі, чаму Ягамосьць князь Багуслаў Радзівіл ня можа стаць маршалам Падляшша»⁹³⁵. Па-першае, яны падкрэсьлівалі, што Радзівіл «прыроджаны літвін, а яны [падляшане] — сыны Кароны польскай». Па-другое, ён ня здолеў абараніць ВКЛ ад Масквы і казакоў, а значыць, ня мог абараніць і Падляшша. Па-трэцяе, аўтары з гонарам сысьвярджалі, што «падляшане — каталікі, а князь Багуслаў — эвангеліст». Да таго ж, ён быў братам цёткі швэдзкага караля. На думку апазыцыйнай шляхты, князь прагнуў славы і, як яго стрыечны брат Януш, марыў пра сваё княства. Вось чаму ён хацеў стаць «князем Падляшша». Канфэдэраты лічылі абраньне Радзівіла «маршалам Падляшша» незаконным, бо ён ня меў згоды ўсёй шляхты, а сваіх прыхільнікаў нібыта падкупляў раскошнымі баляваньнямі. Тэкст мэмарандуму ўтрымлівае вельмі цікавую з гістарычнага гледжаньня аргументацыю. Славянамоўная шляхта сысьвярджае, што яны, як і ўсе падляшане, нашчадкі яцьвягаў (старажытнае балцкае племя, якое ў X—XII стст. насяляла Падляшша). Таму яны, на ўзор сваіх продкаў, хочуць быць самі сабе гаспадарамі, а не «Радзівілавымі баярамі»⁹³⁶. Апазыцыйная шляхта сабрала сваё паспалітае рупнінне і пачала рабіць рэгулярныя напады на ўладаньні Радзівіла. У лютым 1656 г. яе

⁹³³ Багуслаў Радзівіл — Магнусу Дзялягардзі. 7 лістапада 1655. Сураж. Па-француску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

⁹³⁴ Siedlecki, Jan. Brańsk Bogusława Radziwiłła 1653—1669. Białystok, 1991. S. 48.

⁹³⁵ Radziwiłł. Autobiografia. S. 190—193.

⁹³⁶ «Радзівілавымі баярамі» была васальна залежная ад яго шляхта, якая ня мела палітычных правоў.

атрады захапілі і разрабавалі Бельск і Бранск. З 1656 г. да канца 1657 г. Падляшша перажывала грамадзянскую вайну паміж прыхільнікамі і праціўнікамі швэдаў⁵⁹⁷. Гэты рэгіён адыгрываў важную стратэгічную ролю для швэдзкай арміі. Кантроль над ім забяспечваў швэдам магчымасьць зносінаў паміж лівонскай арміяй, швэдзкай зонай у Літве і швэдзкімі сіламі ў герцагстве Прусія ды Польшчы. З Падляшша Радзівіл пастаўляў збожжа і правіянт швэдзкаму гарнізону ў Варшаве. Швэцыя мела два моцныя гарнізоны ў Тыкоціне і Райгорадзе, падпарадкаваныя Радзівілу⁵⁹⁸. Аднак Радзівілу так і не ўдалося захапіць усю тэрыторыю Падляшша.

Адаіным незахопленым буйным месцам у ВКЛ заставаўся Слуцк. Адрэзаная ад швэдзкай Літвы, слуцкая залого пасьпяхова кантралявала княства. Каб захапіць усю тэрыторыю Наваградзкага ваяводства, Радзівіл загадаў намесьніку камэнданта Слуцку Адаму Валаху заняць Нясвіж, Мір і Ляхавічы. З сьнежня 1655 г. слуцкія атрады занялі Нясвіж — сталіцу каталіцкай галіны роду Радзівілаў. У замку размясцілася залого на чале з ротмістрам Якубам Рыбаком. Празь некалькі дзён быў узяты Мір, і яго камэндантам стаўся Станіслаў Скарбэк⁵⁹⁹. Так Радзівіл атрымаў кантроль амаль над усім Наваградзкім ваяводзтвам.

Трэцяй мэтай Радзівіла было ўзяць Берасьце. У жніўні 1655 г. Дзялягардзі пабіцаў падарыць Багуслава Радзівілу гэты стратэгічна важны горад разам зь яго замкам на Бугу. Але ў верасьні 1655 г. горад заняла літоўская дывізія на чале з Сапегам. Радзівіл паведаміў Дзялягардзі пра пляны Расеі захапіць Берасьце і падкрэсьліў, што «наступ маскавітаў на Берасьце — рэальнасьць»⁶⁰⁰. Завалодаўшы Берасьцем, расейцы маглі б аддзяліць швэдзкую армію ў ВКЛ ад войска швэдзкага караля ў Польшчы і пашырыць расейскі ўплыў да Падляшша. Каб не дапусьціць гэтага, Радзівіл звязваўся з Сапегам, атрады якога кантралявалі Берасьце. 20 лістапада 1655 г., каб горад пазьбег расейскага зважаньня, Сапега прыняў швэдзкую пратэкцыю. Гэта абудзіла надзею Багуслава Радзівіла на тое, што з дапамогай швэдаў ён усё-такі зможа заняць усю тэрыторыю ваяводства. Ён папрасіў Дзялягардзі «даслаць швэдзкі атрад у складзе трохсот ці чатырохсот коньнікаў на чале з дасьведчаным афіцэрам у Бельск ці Кляшчэлі, каб я мог змусіць іх [расейцаў] перадумаць і зразумець, што Падляшша і Берасьцейскае ваяводства належаць швэдзкаму каралю і ім няма на што тут спадзявацца»⁶⁰¹. Адначасова Радзівіл даваў маскавітам, што стаялі ля Берасьця, што мяшчане і шляхта ўжо прынялі паддан-

⁵⁹⁷ Siedlecki. Brańsk Bogusława Radziwiłła. S. 49—53; Wasilewski. Zarys dziejów Bogusława Radziwiłła; Radziwiłł, Autobiografia. S. 57—67.

⁵⁹⁸ Siedlecki. Brańsk Bogusława Radziwiłła. S. 49—50.

⁵⁹⁹ Wasilewski. Zarys dziejów Bogusława Radziwiłła. S. 55.

⁶⁰⁰ Багуслаў Радзівіл — Магнусу Дзялягардзі. 12 кастрычніка 1655. Тыкоцін. Па-француску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

⁶⁰¹ Багуслаў Радзівіл — Магнусу Дзялягардзі. 24 лістапада 1655. Бэрлін. Па-француску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

ства Швэцыі, і запатрабаваў, каб расейскае войска адступіла⁹⁴². Каб абараніць сваё ўладаньне Сялец непадалёк ад Берасьця, «адзінае, якое ацалела ў Літве», Радзівіл папрасіў швэдзкія ўлады даслаць ахоўную грамату, адзначыўшы, што:

*Да ахоўных граматаў Вашай Сьветласьці яны [маскавіты] ставяцца з павагай, і яны [граматы] маглі б абараніць безьліч насельніцтва і нясчасных уцекачоў зь Літвы, якіх прымуслі бегчы сюды паводзіны гэтых барбараў. Таму я маю Вашу Сьветласьць не пагрэбаваць просьбай пра дапамогу ад жыхароў гэтай правінцыі і яе зьняможанай шляхты, што кінуліся сюды, каб ня трапіць пад уладу гэтых няпрошаных гасьцей [маскавітаў]*⁹⁴³.

Радзівіл прапаноўваў, каб да расейцаў афіцыйна зьвярнуўся Дзяггардзі і даў ім зразумець, што Берасьце належыць Швэцыі. Замест гэтага 29 студзеня 1656 г. ліст Аляксею Міхайлавічу напісаў Карл X Густаў. Кароль нагадаў, што Берасьце — швэдзкі горад, і выказваў пратэст супраць дзеяньняў цара, які, нягледзячы на папярэджаньне, паслаў ваяводу Андрэя Ёрусаву захапіць Берасьце і, калі той ня здолеў зрабіць гэтага, дазволіў расейскаму войску рабаваць наваколле, «чынячы шмат шкоды нашым землям»⁹⁴⁴.

Аднак на пачатку 1656 г. Сапега перайшоў на бок Польшчы. Берасьце зноў трапіла ў падпарадкаваньне каралю Яну Казімеру. Радзівіл мусіў хутка вырашыць, як яму сыцьвердзіць тут сваю ўладу. Берасьце ніколі не належала да сфэры яго палітычнага ўплыву. Берасьцейскае ваяводзтва кантраляваў Сапега⁹⁴⁵. Радзівіл жа мог разьлічваць на падтрымку толькі асобных мясцовых шляхціцаў — пратэстантаў, якія групаваліся вакол князя. Напрыклад, зусім непадалёк ад Берасьця, у Дабрыньцы, была сядзіба заможнага арыянскага роду Грэжаў⁹⁴⁶. Другім уплывовым тутэйшым пратэстанцкім родам былі Кахлеўскія, якія апекаваліся рэфармацкім зборам у Нурцы⁹⁴⁷. Радзівілавы маэнткі Сялец і Старое Сяло таксама знаходзіліся непадалёк ад Берасьця. Падкаморы берасьцейскі Ўладзіслаў Ляпчыньскі быў фундатарам лютэранскай калёніі ў Нэйдорфе⁹⁴⁸. Аднак гэта ўсё было разрозьненныя паселішчы, а наагул пратэстантаў у рэгіёне было небагата. Таму Радзівіл вырашыў захапіць Берасьце і павет сьлай.

⁹⁴² Барыслаў Радзівіл — Магнусу Дзяггардзі. 24 лістапада 1655. Боні. Па-француску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

⁹⁴³ Барыслаў Радзівіл — Магнусу Дзяггардзі. 14 лістапада 1655. Тыкоцін. Па-француску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

⁹⁴⁴ Карл X Густаў — вялікаму князю маскоўскаму. 29 студзеня 1656. RA. De la Gardieska Samlingen. Skrivelser till M. G. De la Gardie. Ser. C:I. E1367.

⁹⁴⁵ Wasilewski. Zarys dziejów Bogusława Radziwiłła. S. 40.

⁹⁴⁶ Tazbir. Arianie w Białymstoku i okolicach. S. 88.

⁹⁴⁷ Kriegseisen. Ewangelicy Polscy i Litewscy. S. 111.

⁹⁴⁸ Schultz. Kronika zboru ewangelicko-luterskiego Nejdorfskiego.

Каб дапамагчы яму, камандзір швэдзкіх войскаў у Мазовіі генэрал Адольф Ёган Пфальцкі ў канцы лютага 1656 г. перадаў пад каманду Радзівіла полк палкоўніка Фабіяна Бэрэнса, які налічваў 12 гусарскіх і 6 драгунскіх рэгіментаў. Аб'яднанае войска, сабраўшыся пад Тыкоцінам, рушыла на Берасьце. 3 красавіка 1656 г. сілы Радзівіла разбілі літоўскі полк на чале з Самуэлем Лукомскім і занялі Камянец. Пасьля гэтага Радзівіл захапіў Высокае і Воўчын і падыйшоў да Берасьця. Падчас гэтай пасьпяховай кампаніі Радзівіл узяў у палон берасьцейскага ваяводу Максіміліяна Бжасоўскага, а таксама стольніка берасьцейскага Паўла Гарбоўскага-Заранка і іншых афіцэраў Сапегі⁹⁴⁹. Адна з харугваў Радзівіла накіравалася ў Сялец, каб ціха пахаваць там цела Януша Радзівіла ў рэфармацкім зборы⁹⁵⁰. Але Радзівіл не наважыўся пайсьці на прыступ Берасьця, зь яго магутнай крэпасцю і моцнай залогай. Тут князь вырашыў дзейнічаць палітычнымі сродкамі. Спадзеючыся перацягнуць на свой бок берасьцейскую шляхту, Радзівіл накіраваў ёй ліст, у якім прапанаваў скласьці зброю і адчыніць гарадзкія брамы. Ён пераконваў шляхту, што яна памыляецца, падтрымліваючы «слабых Сапегавых канфэдэратаў». Радзівіл блефаваў, пужаючы шляхту магутнай швэдзкай арміяй, якая, маўляў, пераправілася ўжо цераз Бут і павінна неўзабаве падыйсьці. Ён сьцьвярджаў, што шляхце лепш здаць крэпасць яму, літоўскаму ўрадніку, «чым нейкаму швэдзкаму генэралу»⁹⁵¹. Адказ берасьцейскай шляхты разьвеў надзеі Радзівіла. Шляхта казала, што расцэньвае кампанію Радзівіла як «напад на наша ваяводства варожай арміі», і падкрэсьліла, што «гэта вялікі гонар для нас — аддаць нашы жыццзі за нашага ўладара, караля Польшчы, і свабоду». Шляхта заявіла, што каталіцкі горад ніколі ня скорыцца пратэстантам. «Самому Госпаду нашаму, заступніку Святой Каталіцкай Царквы, даспадобы барацьба супраць ворагаў Бацькаўшчыны»⁹⁵². Раззлаванаму Радзівілу давялося адступіць ад Берасьця назад на Падляшша. У той жа час палкоўнік Сапегі Самуэль Аскерка выбіў залогі Радзівіла зь Нясьвіжу і Міру. 8 траўня 1656 г. Аскерка з дапамогай падляскага і мазавецкага паспалітага рушэння ўзяў у аблогу Тыкоцін. Аднак 8 ліпеня 1656 г. Радзівіл пры падтрымцы швэдзкага генэрала Робэрта Дугласа зь вялікім посьпехам зьняў аблогу.

Такім чынам, Радзівіл ня здолеў самастойна авалодаць Падляшшам, Берасьцейшчынай і Наваградчынай і працягваў спадзявацца на дыпляматычную і ваенную дапамогу Швэцыі. Даведаўшыся пра крызіс ва ўзаемаадносінах паміж Швэцыяй і Расеяй ды бачычы магчымата перамір'я паміж Швэцыяй і Польшчай, Радзівіл прасіў швэдаў «улічыць мае інтарэсы і дадаць у магчымую дамову пункт аб вяртаньні мне ўсіх маіх земляў як на Русі, так і ў Літве»⁹⁵³. Сярод умоў, вылучаных Швэцыяй пры абмеркаваньні мірнага пагадненьня з Польшчай, быў арты-

⁹⁴⁹ Wsilewski. *Zarys dziejów Bogusława Radziwiłła*. S. 58—60.

⁹⁵⁰ Šapoka. 1655 metų Kėdainių. P. 135.

⁹⁵¹ Radziwiłł. *Autobiografia*. No. 15.

⁹⁵² Тамсама. № 16.

⁹⁵³ Багуслаў Радзівіл — Магнусу Дэлягардаі. 5 траўня 1656. Кёнігсбэрг. Па-француску. RA. De la Gardieska Samlingen. Skrivelser till M. G. De la Gardie. Ser. C.I. E 1531.

кул, што прадугледжваў утварэнне асобнага княства Радзівіла, якое б уключала Падляшша⁹⁵⁴. У адказ Ян Казімер, які хацеў пазбавіць Радзівіла палітычнага ўплыву, зняў яго з пасады бранскага староства і аддаў яе свайму прыхільніку Юр'ю Глябовічу⁹⁵⁵.

Перамога швэдзкага войска над польска-літоўскімі аддзеламі ў трохдзённым ліпеньскай бітве пад Варшавай зноў абнавіла Радзівіла⁹⁵⁶. На швэдзкім баку змагаліся два яго палкі. Багуслаў выратаваў у баі жыццё Карла X Густава, застрэліўшы літоўскага шляхціца Якуба Кавалеўскага⁹⁵⁷. 24 ліпеня 1656 г. Радзівіл даў новы загад случкай залозе — авалодаць двума гарадамі, што належалі Міхалу Казімеру Радзівілу, — Нясвіжам і Ляхавічамі⁹⁵⁸. Адначасова пасольства Радзівіла на чале з праваслаўным купцом Самуэлем Стэфанавічам выехала з Слуцку на Украіну. Стэфанавіч вёз «Наказ гетману Украіны і Запароскаму войску». Радзівіл прасіў Хмяльніцкага абараніць Слуцк і княства ад «палякаў, іншых ворагаў і маскоўцаў». Апроч гэтага, ён прасіў абараніць гандлёвыя шляхі паміж Слуцкам ды Украінай і паставіць у горад украінскае зброжа⁹⁵⁹. У адказ гетман выдаў два ўніверсалы, якімі браў Слуцк пад сваю апеку⁹⁶⁰. Наваградская шляхта заключыла абарончую дамову з украінскім палкоўнікам Нячаем⁹⁶¹. Радзівіл здолеў з дапамогай казакоў падпарадкаваць сабе Наваградск.

13—14 верасня 1656 г. у прускім горадзе Фраўенбургу адбылося пасяджэнне швэдзкай Каралеўскай Рады з удзелам Карла X Густава, Юхана Уксэніптэрны, Густафа Стэнбока, Карла Леанхуфвуда, Лёранца фон дэр Ліндэ і Вільгельма Таўбэ. Галоўнай праблемай быў пошук новых хаўрусынікаў супраць Расеі і Польшчы. У ходзе абмеркавання было прынята рашэнне паспрабаваць утварыць шырокую кааліцыю некаталіцкіх усходнеэўрапейскіх краін на чале з Швэцыяй. Кааліцыя магла ўключыць Брандэнбург-Прусію, Украіну, Трансільванію і літоўскія землі, падудадныя Радзівілу. Швэцыя расцэньвала гэты альянс як адказ Польшчы, якая толькі што стварыла антышвэдзкую лігу з удзелам Расеі, імперыі Габсбургаў, Галандыі і Даніі⁹⁶². 3 лістапада 1656 г. Рэч Паспалітая і Расея падпісалі Віленскае перамір'е ў Нямежы. Пры гэтым асобна было падкрэслена, што хаўрусынікі

⁹⁵⁴ *Punti proposti dal Gentiluomo Svedese inuiato a Polacchi. 1655. Italian. Bibliothèque Nationale de France; Département des manuscrits. Ms. fr. n. a. 9819. P. 357.*

⁹⁵⁵ *Siedlecki. Brańsk Bogusława Radziwiłła. S. 50—51.*

⁹⁵⁶ *Carlbon, J. Levin. Tre dagars slaget vid Warschau den 18—20 juli 1656 samt de föregående mindre fältslagen 1655 och 1656: med plancher, karta och bataljplaner: ett 250-års minne. Stockholm, 1906; Nagielski, Mirosław. Warszawa 1656. Warszawa, 1990.*

⁹⁵⁷ *Augustiewicz. Prostki 1656. S. 77.*

⁹⁵⁸ *AGAD. AR. Dz. IV, teka 4, koperta 46. Listy Bogusława Radziwiłła. No. 47. S. 62—63.*

⁹⁵⁹ *AGAD. Тамсама. № 49. С. 68—71.*

⁹⁶⁰ *УБХ. No. 136, 148.*

⁹⁶¹ *УБХ. Дадаток II. № 19, 20.*

⁹⁶² *Svenska Riksrådets protocoll. Vol. XIV P. 739.*

павінны змагацца зь «іх супольнымі ворагамі — швэдзкім каралём і прускім электарам»⁹⁶³. Швэдам удалося здабыць поўны тэкст пагаднення прыз сваіх літоўскіх агентаў⁹⁶⁴.

11 ліпеня 1656 г., выконваючы ўмовы Марыенбургскай дамовы з Швэцыяй (заключанага 25 чэрвеня 1656 г.), герцагства Прусія абвясціла вайну Рэчы Паспалітай⁹⁶⁵. У адказ літоўскае войска на чале з Гасеўскім пры падтрымцы сваіх хаўруснікаў крымскіх татароў, пачало рэгулярныя партызанскія рэйды на прускую тэрыторыю. Яно рабавала этнічна літоўскае насельніцтва Прусіі і яго лютэранскія кірхі. Мэтай гэтых рэйдаў было прымусіць электара Фрыдрых Вільгельма адмовіцца ў падтрымцы Швэцыі⁹⁶⁶. У выніку паводле Вярбілаўскага перамір'я паміж Літвой і герцагствам Прусія ад 8 лістапада 1656 г. Прусія на тры месяцы выйшла з вайны⁹⁶⁷. 1 снежня 1656 г. у Вене Польшча і імперыя Габсбургаў падпісалі дамову аб узаемадапамозе. Згодна з дамовай, імперыя Габсбургаў дасылала ў Польшчу для вайны з Швэцыяй 4000 войска⁹⁶⁸. Ян Казімер спадзяваўся знайсці кампанію і з украінскімі казакамі⁹⁶⁹.

Такім чынам, перад швэдзкай дыпламатыяй паўстала сур'ёзная праблема. Швэцыі трэба было як мага хутчэй сфармаваць антыпольскую кааліцыю. Значную ролю ў гэтым працэсе адыгрываў Радзівіл. Ён падтрымліваў рэгулярныя кантакты паміж Хмяльніцкім і швэдамі. Празь Юр'я Нямірыча, ачольніка украінскіх пратэстантаў і генэрала на швэдзкай службе, Радзівіл таксама меў сталую сувязь з трансільванскім князем Юр'ем II Ракочы. Пра актыўны ўдзел Радзівіла ва ўтварэнні кааліцыі сьведчыць яго ліст камэнданту Слуцку Яну Гросу ад 24 ліпеня 1656 г. Радзівіл з аптымізмам адзначаў, што, як ён чакае, хуткі альянс Швэцыі з Прусіяй, Трансільваніяй і Украінай, аблегчыць становішча Слуцку⁹⁷⁰.

Інтэрсійныя кансультацыі выліліся ў ваенны пакт, які датычыў будучыні Рэчы Паспалітай. Яго заключылі 6 снежня 1656 г. у Радноце⁹⁷¹ Трансільванія і Швэ-

⁹⁶³ ПСЗРІ. No. 183. С. 411.

⁹⁶⁴ *Litterae Unó cum Protocollo Commissariorum Plenipotentium Regis Poloniae super Tractatu qui Medietoribus Sac. Caes. Majest. Ferdinand III legatus Alegretti ab Alegrettis & Johannis Theodor de Lorbach, cum Moschorum Czar Commissariis Plenipotentiaris, habitus & conclusus est Vilsae in Magno Ducatu Lithuaniae d. 3. Novembris, Anno 1656.* 16 c.; Klemming, Gustaf. *Samtliga skrifter rörande Sveriges förhållanden till fremmande magter Stockholm*, 1881. Vol. 1. 1483—1658. P. 130.

⁹⁶⁵ Oppenorth, Ernst. *Friedrich Wilhelm, der grosse Kurfürst von Brandenburg: eine politische Biographie.* Göttingen, 1971. Vol. 1, 1620—1660. P. 331—337.

⁹⁶⁶ Augustiewicz. *Prostki* 1656. S. 138—146.

⁹⁶⁷ Тамсама. С. 190.

⁹⁶⁸ Frost. *After the Deluge.* P. 78.

⁹⁶⁹ Pernal, Andrew. *The Expenditures of the Crown Treasury for financing of diplomacy between Poland and the Ukraine during the reign of Jan Kazimierz* // *Harvard Ukrainian Studies*. 1981. No. 5. P. 102—120; Pernal, Andrew. *The initial step towards the Union of Hadiach* // *Canadian Slavonic Papers*. 1983. No. 25. P. 284—300.

⁹⁷⁰ AGAD. AR. Dz. IV. teka 4. koperta 46. *Listy Bogusława Radziwiłła*. No. 47. S. 62—64.

⁹⁷¹ Сёння — мястэчка Ернот у Румыніі (Жудэц Мурэш).

цыя, падпісаўшыся таксама і ад імя іншых сваіх некатоличкіх хаўруснікаў. З швадзкага боку дамову падпісалі Цэlestын Штэрибах і Готхард Вэлінг. З боку Трансylvаніі — Янаш Кемені і Міхал Мікеш. Апроч іх, у перамовах удзельнічалі паслы герцагства Прусіі і Радзівіла.

Альянс паміж пратэстанцкімі Швэцыяй і Трансylvаніяй быў зразумелы. Карл X Густаў падтрымліваў сяброўскія адносіны з Ракочы яшчэ з 1651 г., калі зь місіяй у Трансylvанію пабываў Бенгт Шутэ⁹⁷². Адначасова Ракочы меў шчыльныя кантакты з Украінай і Радзівіламі⁹⁷³.

Радноцкая дамова ўтрымлівала першы ў гісторыі дэталёвы плян зьнікнення Рэчы Паспалітай з мапы Эўропы праз падзел яе тэрыторыі паміж Швэцыяй, Трансylvаніяй, Прусіяй, Радзівіламі і Ўкраінай⁹⁷⁴. Згодна зь першым артыкулам дамовы, Швэцыя і Трансylvанія заключалі «вечны хаўрус», дзейны як для тагачасных уладароў гэтых краін, так і для іх нашчадкаў. Хаўруснікі Прусія, Украіна і Радзівіл у дадатку да дамовы абяцалі, што яны далучаюцца да «альянсу супраць караля Яна Казімера і тых, хто наўпрост ці ўскосна падтрымае яго або дапаможа яму, а таксама тых, хто супрацівіцца гэтаму альянсу, безь ніякіх выключэньняў для каго б там ні было».

Артыкулы 5 і 6 вызначалі будучыню ВКЛ пасля падзелу Рэчы Паспалітай. Швэцыя мела атрымаць Жамойць, Ковенскі, Вількамірскі, Упіцкі і Враслаўскі паветы, а таксама часткі Полацкага і Віцебскага павятаў уздоўж ракі Дзьвіны. Тут Швэцыя кіравалася эканамічнымі інтарэсамі Рыгі. Апроч гэтага, да Швэцыі мусілі адысьці ўсё Падляшша (як літоўскае, так і польскае) і Інфлянты. Радзівіл атрымліваў Наваградзкае ваяводзтва «з усім, што належала яму раней, дзе ён яно ні знаходзілася, на правах суверэна». Трансylvанія павінна была адысьці Берасьцейскае ваяводзтва. Будучыня Беларусі, на той час захопленай Расеяй і Ўкраінай, не агаворалася.

З польскіх тэрыторый Швэцыя атрымлівала Куявію, Кашубію, каралеўства Прусію і Памор'е, а таксама часткі Плоцкага і Мазавецкага ваяводзтваў ды Курляндзію з Сямігаліяй. Вялікі электар Брандэнбургу-Прусіі меўся атрымаць Ленчыцкае, Каліскае, Пазнанскае ваяводзтвы (Вялікапольскае), а таксама Серадзь разам з Велюнскай зямлёй, «як было дамоўлена раней»⁹⁷⁵. Як вядома, згодна з пагадненьнем, дасягнутым у Лабіяў 20 лістапада 1656 г., Карл X Густаў прызнаў

⁹⁷² Runeby. Bengt Skytte, Comenius och abdikationskrisen. P 360—382; Wibling. Carl X Gustaf och Georg Rakoczy. P 5—8.

⁹⁷³ Velychenko, Stephen. Bohdan Khmelnytsky and the Rakoczi of Transylvania during the Polish election of 1648 // *Journal of Ukrainian Studies*. 1983. No. 8. P 3—12.

⁹⁷⁴ Трансylvаніскую копію дамовы гл. у: Sziláfyi. Transylvania et bellum boreo-orientale. Vol. 2. P 191—196; пшадкаі тэкст — у: Foedus inter S. R. M. tem Sveciae & Principem Transylvaniae 1656. UUB. Palmak 98. Acta Suseo-Turcica. Vol. XI. No. 26. P 201—220.

⁹⁷⁵ Гэтыя землі былі паабраныя герцагству Прусія згодна з Марыенбургскай дамовай паміж Брандэнбургам-Прусіяй і Швэцыяй ад 25 чэрвеня 1656 г.: Kubala. Wojna szwecka. S. 334.

Фрыдрых Вільгельма манархам каралеўства Прусія і падарыў яму некаторыя польскія землі, каб утрымаць яго ў альянсе з Швэцыяй⁹⁷⁶.

Трансыльванія мусіла атрымаць усе астатнія землі, за выключэньнем Украіны: «Усё, што застаецца ў Малой і Вялікай Польшчы, за выключэньнем тэрыторый, пералічаных вышэй, ці тэрыторый, якія будуць апісаны ў наступным артыкуле». Такім чынам, Трансыльваніі даставаліся Малая Польшча з Кракавам і большасьць Мазовіі, уключаючы Варшаву, Падолье, Галіччыну і Валынь з гарадамі Львоў, Луцк і Берасьце (у Літве)⁹⁷⁷. Пасля складаных перамоваў Швэцыя паабяцала Ракочы тытул караля Польшчы⁹⁷⁸.

Артыкул 6 адлюстроўваў супярэчнасьці адносна межаў Украіны. Было адзначана, што Карл X Густаў «хоча захаваць Украіну для казакоў», тады як Ракочы «адмаўляе як альянс з казакамі, так і перадачу ім іх тэрыторый, бо лічыць, што гэта можа папкодзіць яго будучаму становішчу ў Польшчы». Прадметам найбольшых спрэчак паміж Швэцыяй і Трансыльваніяй было Падляшша. Швэцыя пратэндавала на «ўсё Падляшша па абодвух берагах Вугу», але з гэтым не пагаджалася Трансыльванія. У выніку хаўрусьнікі вырашылі адкласьці вырашэньне гэтага пытаньня да далейшых перамоў.

У артыкуле 10 пратэстанцкія хаўрусьнікі абавязваліся значна палепшыць «становішча эвангелічнай царквы адпаведнымі захадамі», а таксама талерантна ставіцца да праваслаўя, пашыранага сярод украінскіх казакоў. Нарэшце, дамова прадугледжвала стварэньне ўмоў для «неабмежаванага гандлю паміж двума бакамі ў згодна з спрадвечнымі звычаямі».

Супольную кампанію супраць Рэчы Паспалітай з наступным яе падзелам Швэцыя і Трансыльванія плянавалі на вясну 1657 г. Было сумнеўна, ці далучацца да яе Радзівіл і ўкраінскі гетман. Хмяльніцкі адчуваў сябе пакрыўджаным у Радноце, а князя Багуслава цяжка паранілі 8 кастрычніка 1656 г. у бітве пад Просткамі, і ён трапіў у палон да крымскіх татараў. 22 кастрычніка 1656 г., пасля перамогі над літоўскай арміяй каля Філіпава, яго вызвалілі швэды⁹⁷⁹. Апынуўшыся на волі, Багуслаў Радзівіл выехаў у Прусію. Два ягоныя палкі зьведалі вялікія страты. Гэта значна зьменшыла яго палітычны ўплыў і міжнародны аўтарытэт. У Радноце інтарэсы Радзівіла адстойвалі два паслы — Ян Мяжэнскі і Стэфан Нямірыч⁹⁸⁰. Аднак яму паабяцалі толькі адну з трох частак яго меркаванай дзяржавы — Наваградзкае ваяводства. Астатнія тэрыторыі, на якія ён пратэндаваў, такія як Падляшша, мусілі адыхаць да Швэцыі. Берасьцейскае ваяводства забірала Трансыль-

⁹⁷⁶ Frost. After the Deluge. P. 79.

⁹⁷⁷ Роберт Фрост памылкова сьцьвярджае, што Ракочы быў паабяцаны тытул вялікага князя літоўскага разам зь большай часткай ВКЛ: Frost. After the Deluge. P. 85.

⁹⁷⁸ Wittrock. Karl X Gustaf i Polen. P. 32—33.

⁹⁷⁹ Relation om Svenska armens seger öfver Litthauerna under Fältherre Gontzewski vid Philippowa, October 22/12, 1656. RA. Militaria, 1295.

⁹⁸⁰ Wasilewski, Tadeusz. Jan Mierzeński // PSB. 1976. T. XXI/1. S. 19.

ванія. Тое, што Радзівіл атрымаў Наваградзкае ваяводства, нічога не вырашала, бо яно і так практычна заўсёды было ў ягоных руках. Значную частку гэтага ваяводства складала Слуцкае княства. Мясцовая шляхта, сярод якой было шмат пратэстантаў і праваслаўных, гарача падтрымлівала пляны Радзівіла. Яе вабіла перспэктыва ўтварэння з ваяводства асобнай дзяржавы з далучэннем прылеглых земляў. Гэта дазволіла б шараговаму Наваградку, які некалі быў рэзідэнцыяй вялікіх князёў літоўскіх і літоўскай праваслаўнай мітраполіі, аднавіць свой страчаны статус сталіцы. Тым ня менш, Радзівіл быў вельмі засмучаны сьціплымі для сябе вынікамі Радноцкага пакту. Мяжэнскі пратэставаў супраць яго прыняцця ў такім выглядзе. Ён апэляваў да Кейданскіх пагадненняў і патрабаваў уключыць у Радзівілаву дзяржаву Падляшша і Берасьцейшчыну⁵⁸¹. З сакавіка 1657 г. Мяжэнскі вёў інтэнсіўныя перамовы ў Эльбінгу з швадэкімі дыпламатамі фон Шліпэнбахам і Матыясам Б'ёрнклёў. Ключавым пытаньнем было ўключэньне ў склад Радзівілавага княства Берасьцейшчыны і Падляшша. Мяжэнскі спасылаўся на ліпеньскія пагадненьні 1655 г. з Дзялярдзі. Б'ёрнклёў прызнаў прэтэнзіі на паўночную частку Падляшша і паабяцаў у будучыні перадаць у склад Радзівілавай дзяржавы Берасьцейшчыну⁵⁸². Пасля дадатковых саступак Радзівіл паслаў свой полк на чале з палкоўнікам Эбэрхардам Путкамэрам да Карла X Густава. Нягледзячы на адносна малы лік палка Путкамэра, Швэцыя па-ранейшаму была зацікаўлена ў яго ўдзеле ў літоўскай кампаніі, таму што большасьць ваяроў Радзівіла былі тутэйшыя і, адпаведна, знаёмыя зь мясцовымі ўмовамі.

Украінскім казакам не дасталася ў Радноце нічога. Перад заключэньнем пакту Хмяльніцкі даслаў у Трансільванію сваіх паслоў — Івана Кавалеўскага і Івана Грушу. Ім даручалася перадаць прапанову Ўкраіны заключыць дамову пра ўзаемную абарону абедзвюх краін, а таксама праваслаўнай і пратэстанцкай канфэсій «ад хітрых ляхаў, якія падбіваюць розныя народы да нашай пагібелі». Гетман паведамляў, што Расея і Польшча неўзабаве зьбіраюцца падпісаць перамір'е. Як казаў Хмяльніцкі, «мы пільна чакаем будучых вынікаў гэтага аб'яднаньня; асноўная ўмова тут у тым, каб гэта не пашкодзіла швэдзкаму каралю». Украінска-швэдзкія дачыненні былі важным аспектам указаньняў, дадзеных паслам. Хмяльніцкі адзначаў, што дамова з Трансільваніяй магчымая толькі ў тым выпадку, калі яна ня будзе супярэчыць швэдзкім інтарэсам, і дадаваў: «Яго Каралеўская Мосьць кароль Швэцыі сам можа быць сьведкам, што ні цяпер, ні раней ён ня ведаў ніякага зла ад нас, і нашы намеры добрыя, бо ніколі не было ніякіх варожых дзеяньняў зь яго боку да нас»⁵⁸³. Гэтак гетман, відаць, спадзяваўся ўтаварыць Швэцыю таксама далучыцца да пагадненьня. Ён спадзяваўся, што яго паслы змогуць сустрэцца з пасольствам Карла X Густава. 17 верасьня 1656 г. Украіна і Трансільванія

⁵⁸¹ Белы, Алякс. Радноцкі дагавор 1656 г. // Энциклопедия истории Беларуси. Минск, 2001. Том 6. С. 69.

⁵⁸² Ян Мяжэнскі — Вагуславу Радзівілу. 30 сакавіка 1657. AGAD. AR. Dz. V. sygn 9646. NR MKF 65/498-65/531. S. 39—42.

⁵⁸³ УВХ. No. 135, 133.

падпісалі дамову аб узаемнай абароне. Прамаскоўская партыя казацкай старшыны адрагавала адмоўна, але, тым ня менш, у кастрычніку 1657 г. дамову ўхвалілі⁹⁸⁴. Ракочы прызнаў прэтэнзіі Украіны на ўсходнія ваяводстваў Польшчы і паўднёвую частку Літвы, а таксама «ўсе гарады да ракі Віслы, населеныя рускімі людзьмі»⁹⁸⁵. Аднак у Радноце Трансylvанія «забылася» пра сваё ранейшае абяцанне Украіне адмовіцца ад уласных прэтэнзій на рускія землі. Нездаволены, Хмяльніцкі запатрабаваў правядзення новых кансультацый. Швады таксама настойвалі на далучэнні казакоў да пакту⁹⁸⁶. Напрыканцы верасня 1656 г. у трансylvанскім горадзе Шамасуйвар адбыліся кансультацыі паміж украінскімі дыпламатамі Кавалеўскім і Самойлам Багдановічам ды прадстаўнікамі Трансylvаніі і Швэцыі⁹⁸⁷. І Карл X Густаў, і Ракочы выказалі зацікаўленасць у ваеннай падтрымцы з боку казакоў, але яны не хацелі пашыраць межы гетманшчыны⁹⁸⁸. Хаўрусьнікі адчувалі, што ўзмацненне пазыцый Украіны можа пашкодзіць іх уласным інтарэсам у Польшчы. Таму канфлікт вакол украінскіх уладанняў так і ня быў вырашаны. Тым ня менш, 10 лютага 1657 г. Хмяльніцкі выдаў універсал пра тое, каб накіраваць казацкае войска на дапамогу Трансylvаніі і Швэцыі ў іх барацьбе супраць Польшчы⁹⁸⁹.

Карл X Густаў лічыў Радноцкую дамову вялікім дыпламатычным поспехам⁹⁹⁰. У сытуацыі, калі астатнія справы Швэцыі ў Рэчы Паспалітай ішлі дрэнна, кароль быў шчаслівы, што яму ўдалося арганізаваць патэнцыйна моцны ваенны альянс, які мог змяніць становішча на карысць Швэцыі. Пратэстанцкія партнэры дамовіліся аб падзеле Рэчы Паспалітай і рашуча ўзяліся за справу. Мясцовыя эліты Рэчы Паспалітай — г. зн. шляхта герцагства Прусія, Украіны і прыхільнікі Радзівіла ў Літве — апынуліся ў шэрагу хаўрусьнікаў. Гэта сведчыць пра сур'ёзны канфлікт паміж цэнтральным карацельскім урадам і правінцыямі Рэчы Паспалітай. Радзівіл быў адным з галоўных ініцыятараў скасавання уніі паміж ВКЛ і Польшчай. Як правіла, польскія гісторыкі мала ўвагі надаюць Радноцкай дамоў і яго рэлігійным аспектам. З тых, хто звяртае ўвагу на Радноцкі пакт і ролю Радзівілаў, варта згадаць Януша Тазьбіра, які слухна заўважыў, што:

Сучасныя гісторыкі працягваюць спрачацца, палітычныя ці рэлігійныя матывы рухалі Янушам і Багуславам Радзівіламі пры здачы Літвы швэдам у 1655 г., але тагачасныя сведкі адзначаюць, што магнаты, якія падпісалі Радноцкую дамову 1656 г., былі кальвіністамі. Дамова прадугледжвала падзел

⁹⁸⁴ Khavanova. The foreign policy of the principality of Transylvania, P. 142.

⁹⁸⁵ Нарыскі з історыі дыпламатыі Украіны. Київ, 2001. С. 153.

⁹⁸⁶ Wibling. Carl X Gustaf och Georg Rakoczy. P. 39.

⁹⁸⁷ Самійла Величко. Літопис. Київ, 1991. Том 1. С. 197. Зауважэння 587.

⁹⁸⁸ Нарыскі з історыі дыпламатыі Украіны. Київ, 2001. С. 152.

⁹⁸⁹ УБХ. No. 150.

⁹⁹⁰ Wibling. Carl X Gustaf och Georg Rakoczy. P. 36.

*Рэчы Паспалітай паміж Швэцыяй, Брандэнбургам, Трансільваніяй і Багу-
лавам Радзівілам*⁹⁹¹.

У лютым 1657 г., згодна з Радноцкай дамовай, хаўрусынікі пачалі новую ваен-
ную кампанію супраць Рэчы Паспалітай, каб зьнішчыць яе раз і назаўсёды. 1
красавіка 1657 г. войскі Карла X Густава аб'ядналіся зь сіламі Ракочы і ўкраінскімі
казакамі пад вёскай Хмелеў непадалёк ад былога арыянскага асяродку Ракава.
Ракочы ўзначальваў 24-тысячнае трансільванскае войска. На чале дывізіі ста-
лі генэралы Фэрэнц Ішпан, Пэтэр Гусар і Янаш Кемені. Палкоўнікі Антон Жда-
новіч (у швэдзкіх крыніцах «Antonio Sdanowitz») і Іван Фёдаравіч Багун каманда-
валі ўкраінскім корпусам, які налічваў 6000 коньніцы⁹⁹². Карл X Густаў асабіста
ўзначаліў сямітысячнае швэдзка-прускае войска. Генэралы Адольф Ёган Пфальцкі
і Юры Нямірыч, а таксама палкоўнік Ёган Бэнэдыкт фон Шонлебэн камандавалі
чатырохтысячнымі швэдзкімі сіламі⁹⁹³. Юры Нямірыч, які стаў на чале ўкраінскіх
пратэстантаў, ад пачатку Паўночнай вайны 1655—1660 гг. перайшоў на швэдзкі
бок⁹⁹⁴. Гэты заможны магнат быў дасведчаным афіцэрам і выдатным знаўцам
польскай і расейскай ваеннай тактыкі. Ён нават апублікаваў доктарскую дысэр-
тацыю на гэтую тэму ў Парыжы. Як радыкальнаму пратэстанту, Нямірычу ў
Польшчы былі закрыты ўсе шляхі да вышэйшых пасадаў. У швэдзкім жа войску
ён атрымаў званьне генэрала і тры гады змагаўся супраць Польшчы на баку Кар-
ла X Густава.

800 коньнікаў з палка Радзівіла на чале з палкоўнікам Путкамэрам таксама
ўвайшлі ў склад швэдзкага войска. Радзівіл, цяжка паранены ў бітве пад Про-
сткамі, ня мог удзельнічаць у кампаніі. Аднак ён веў інтэнсіўную дыпламатычную
дзейнасьць з Прусіі, каб рэалізаваць свае прэтэнзіі на Берасьце.

Заняўшы цэнтральную частку Польшчы, хаўрусынікі рушылі на Літву. Карл X
Густаў абраў сваёй стаўкай Венграў — пратэстанцкі цэнтар на Падляшшы. Тут
войскі кааліцыі ўзмацніліся швэдзкай арміяй на чале з генэралам Якубам Казіме-
рам Дзялягардзі і прускай трохтысячнай дывізіяй, якой камандаваў Георг фон
Вальдэк. У Венграве хаўрусынікі даведаліся, што польска-літоўскія войскі фарса-
валі Буг і наступаюць на Берасьце. Вайскаводцы хаўрусынікаў вырашылі нагнаць

⁹⁹¹ Tazbir, Janisz. The fate of Polish Protestantism in the seventeenth century // A Republic of Nobles. Studies in Polish history to 1864. Ed. Jan Fedorowicz. Cambridge University Press, 1982. P. 207.

⁹⁹² Erik Dahlberghs dagbok. I urval och med inledning av Alf Åberg. Stockholm, 1962. P. 78—83. Швэцкі афіцэр на швэдзкай службе Патрык Гордан ацаніў колькасць украінцаў у 6000 чалавек: Гордон, Патрык. Дзевяць 1635—1659. Москва, 2000. С. 114. Сучасныя ўкраінскія гісторыкі называюць сум-
неўную лічбу ў 20 000 казакоў.

⁹⁹³ Pufendorf. Samuelis liberi baronis de Pufendorf De rebus a Carolo Gustavo. P. 259—261; Wibling. Carl X Gustaf och Georg Rakoczy. P. 44—45; Jacobson, Gustaf. Sveriges historia till våra dagar. Sjunde delen. Stockholm, 1926. P. 315; Carlson. Sveriges historia. P. 357—358.

⁹⁹⁴ Niamirycz, Georgus. Discursus De Bello Moscovitico. Parisiis, 1632.

іх. Тактычны плян гэтага этапу кампаніі заключаўся ў тым, каб зьнішчыць 12-тысячнае войска гетманаў Сапегі і Станіслава Патоцкага. У Берасьці гэтая армія мелася зьяднацца з дывізіяй Гасеўскага. Хуткі наступ швадзкіх войскаў разбурыў гэтыя пляны. Літоўскія атрады адышлі ад Берасьця да Слоніма⁹⁹⁵.

Стратэгічнай мэтай апэрацыі была ліквідацыя стаўкі Яна Казімера ў Літве. Сапегі засяродзіў літоўскае войска на Берасьцейшчыне. 27 студзеня 1657 г. яго атрады занялі Тыкоцін — апошні замак, падпарадкаваны швэдам, і зьнішчылі яго абаронцаў. Загінулі абодва камандзіры тыкоцінскага гарнізону — швадзкі палкоўнік Дыдрык фон Розэн і літоўскі палкоўнік Ёган Атэнгаўз⁹⁹⁶. З таго часу Ян Казімер кантраляваў значную тэрыторыю ВКЛ, якая ўключала Жамойць, Берасьцейшчыну і Падляшша. У сакавіку 1657 г. у Берасьці адбылася рада літоўскіх сэнатароў — прыхільнікаў польскага караля. Яны накіравалі пасольства да Яна Казімера і папрасілі яго стварыць у будучыні антышвадзкую кааліцыю і заключыць мір з Расеяй⁹⁹⁷.

Швэцы плянавала захапіць Берасьцейшчыну і такім чынам авалодаць галоўнай камунікацыйнай лініяй паміж Літвой, Мазовіяй, Падляшшам, Прусіяй і Ўкраінай. У выпадку працягу вайны з Расеяй, «ворагам, які мае ўплыў на казакоў», кантроль над Берасьцем меў вялікае значэньне⁹⁹⁸. Як адзначаў пазьней Карл X Густаў, берасьцейская кампанія не магла скончыцца няўдачай, бо «ніводзін горад ня мог нам супрацьстаяць. Аб'яднаньня, мы былі занадта магутныя»⁹⁹⁹. Войскі хаўрусьнікаў прайшлі праз Гродзіск і пераправіліся цераз Буг у Крэмені. Тут Карл X Густаў загадаў генэралу Густаву Ота Стэнбаку ісьці з Прусіі на Берасьце разам з гарматамі, ваенным транспартам і палявымі кухнямі¹⁰⁰⁰. 7 траўня хаўрусьнікі за-

⁹⁹⁵ Relation öfver ett och annat hwad som passerat åhr wiid Konlig. Maj:tz Armeé, uppe uthi Påländ och Littowen ifrån d. sista Martij in till den 8 Maji A:o 1657 // Handlingar til uplysning af swenska krigshistorien. Stockholm, 1787. Vol. 1. P 55—61.

⁹⁹⁶ Fagerlund. Kriget i Östersjöprovinserna. P 106; LM. No. 29.

⁹⁹⁷ Rachuba. Wielkie Księstwo Litewskie w systemie parlamentarnym. S. 304.

⁹⁹⁸ Wibling. Carl X Gustaf och Georg Rakoczy. P 49.

⁹⁹⁹ Relation till ständerna av statssekreteraren Edvard Ehrensteen. Sveriges Ridderskaps och Adels Riksdagsprotokoll. Vol. 7. Bilaga A. P 119.

¹⁰⁰⁰ Carlson. Sveriges historia. P 358. Note 1.

¹⁰⁰¹ Erik Dahlberghs dagbok. P 80—81.

⁹⁹⁵ Relation öfver ett och annat hwad som passerat åhr wiid Konlig. Maj:tz Armeé, uppe uthi Påländ och Littowen ifrån d. sista Martij in till den 8 Maji A:o 1657 // Handlingar til uplysning af swenska krigshistorien. Stockholm, 1787. Vol. 1. P 55—61.

⁹⁹⁶ Fagerlund. Kriget i Östersjöprovinserna. P 106; LM. No. 29.

⁹⁹⁷ Rachuba. Wielkie Księstwo Litewskie w systemie parlamentarnym. S. 304.

⁹⁹⁸ Wibling. Carl X Gustaf och Georg Rakoczy. P 49.

⁹⁹⁹ Relation till ständerna av statssekreteraren Edvard Ehrensteen. Sveriges Ridderskaps och Adels Riksdagsprotokoll. Vol. 7. Bilaga A. P 119.

¹⁰⁰⁰ Carlson. Sveriges historia. P 358. Note 1.

нялі Астражаны і Сяміятчы. Каб захаваць наступ у тайне, войскі перамяшчаліся ўначы. Сілы кааліцыі ўступілі ў ВКЛ і рушылі на Берасье празь Мілейчыцы і Такары. 9 траўня хаўруснікі захапілі першы горад Вялікага Княства — Высокае. У той жа дзень Эрык Дальбэрг прыбыў у наваколле Берасыя з рэгіментам драгунаў, каб вывучыць фартыфікацыі і скласці плян гораду. Паводле словаў Дальбэрга, яго уразіў вонкавы выгляд умацаваньняў: «Берасье было добрай і магутнай крэпасцю з трывалымі мурамі і моцным гарнізонам»¹⁰⁰¹. Яго аблога патрабавала падрыхтоўкі. У дадатак кожны з хаўруснікаў, апроч швадаў, меў уласныя прэтэнзіі на гэты горад.

Берасье, разьмешчанае на мяжы Літвы і Польшчы, на сутоку Бугу і Мухаўца, мела надзвычай вялікае палітычнае і гандлёвае значэньне. Гэта быў першы рускі горад у Літве, які атрымаў Магдэбурскае права (1390 г.). Пасьля 1566 г. Берасье было цэнтрам аднаго з найбагацейшых і найбольш густанаселеных ваяводстваў. Гэта адзіны літоўскі горад, які ў XVII ст. стаўся месцам правядзеньня вальнага Сойму (1653 г.). У 1553 г. берасьцейскі староста Мікалай Радзівіл Чорны пачаў адсюль пратэстанцкую Рэфармацыю. Нават пасьля контрарэфармацыі ў рэгіёне засталася шмат пратэстанцкіх прыходаў — чатыры супольныя лютэранска-рэфармацкія царквы (у Берасьці, Найдорфе, Славатычах, Венграве), дванаццаць кальвінскіх збораў (у Ямне, Непакойчыцах, Сяльцы, Старым Сяле, Уладаве, Сокалаве-Падляскім, Сяміятчах, Орлі, Нурцы, Рускаве, Дакудаве, Вілянаве) і арыянскі прыход у Дабрыньцы. Такім чынам, Берасьцейшчына мела вялікае значэньне для літоўскіх пратэстантаў. Як згадвалася вышэй, Радзівіл марыў зрабіць яе часткай уласнай дзяржавы. Але паводле Радноцкай дамовы Берасье і Берасьцейшчына меліся адысьці да Трансыльваніі. Згодна з плянамі Ракочы, Берасьцейшчына павінна была стаць часткай будучай Вялікай Вугоршчыны. Гістарычныя прэтэнзіі Трансыльваніі грунтаваліся на тым, што ў XIII ст. Берасьцейшчына ўваходзіла ў склад Галіцка-Валынскага княства — васала Вугорскага караляўства. У 1349—1351 гг. вугорскі кароль Людвік I Вялікі займаў Берасье. У 70-я гг. XIV ст. праваслаўны князь Фёдар Берасьцейскі прызнаў сябе васалам Вугорскага караляўства. У 1370—1382 гг. Людвік I быў таксама караём Польшчы. У выніку пэрсанальнай Крэўскай уніі паміж Літвой і Польшчай (1385 г.) дачка караля Людвіка I Ідвіга выйшла замуж за вялікага князя літоўскага Ягайлу — так быў пакладзены пачатак карацкай дынастыі Ягелонаў¹⁰⁰².

Украінскія казакі таксама прэтэндавалі на Берасье. У гэтым горадзе ў 1596 г. была заснавана ўніяцкая царква, якую ненавідзелі казакі. У пэрыяд каталіцкай контрарэфармацыі ў горадзе ўзьнікла сем каталіцкіх кляштароў і езуіцкі калегіюм. Аднак украінскія вярхі лічылі Берасье неад’емнай часткай сваёй казацкай дзяржавы, бо гэты горад насялялі пераважна русіны. Як мы ўбачым далей, украінцы ўпарта трымаліся гэтага тэзісу падчас перамоваў з швадамі. Берасьцейскі

¹⁰⁰¹ Erik Dahlberghs dagbok. P 80—81.

¹⁰⁰² Белы. Невядомыя эпізоды «невядомай вайны». С. 128—129.

праваслаўны Сімяонаўскі манастыр, дзе захоўваліся мошчы Афанасія Філіповіча, меў вялікае сымбалічнае значэнне для казакоў. Гэты харызматычны рэлігійны дзеяч быў забіты ў 1648 г. каталіцкай шляхтай за супрацоўніцтва з казакамі. Таму ўкраінскія казакі лічылі сваім абавязкам вярнуць Берасьце ва ўлоньне праваслаўнай царквы. Гэты горад быў таксама сталіцай «Літоўскага вааду» — габрэйскай аўтаноміі ВКЛ, што была для казакоў як чырвоная ануча для быка¹⁰⁰³.

11 траўня войскі хаўрусынікаў узялі ў аблогу Берасьце. Пасля першага гарматнага абстрэлу залога вывесіла белы сьцяг¹⁰⁰⁴. Кашталян берасьцейскі Мэльхіёр Савіцкі прапанаваў абмяняцца эмісарамі. У берасьцейскае пасольства на чале з Рыгорам Войнам увайшлі два літоўскія шляхціцы і нямецкі найміт. Ад імя Швэцыі перамовы вялі тры літоўскія шляхціцы — Нямірыч, Путкамэр і невядомы ротмістар з палка Радзівіла. У апошні момант Карл X Густаў вырашыў замяніць гэтага ротмістра Эрыкам Дальбэргам, які мусіў размаўляць зь нямецкімі наймітамі. Дальбэргу ўдалося высветліць, у якім стане мур, і знайсці месца, прыдатнае для прыступу. Ён запалохаў абаронцаў Берасця словамі: «Вы мусіце ведаць, што ў распараджэньні швэдзкага караля 80 000 [sic!] вугорцаў і казакоў. Калі вы наважыцеся страліць, яны за гадзіну пераб'юць вас усіх дазваньня»¹⁰⁰⁵.

16 траўня 1657 г. берасьцейцы падпісалі ўмовы капітуляцыі. Быў надрукаваны тэкст дамовы пад назвай «Пункты пагадненьня аб перадачы гораду і замку Берасця каралю швэдзкаму і князю трансільванскаму»¹⁰⁰⁶. Згодна зь першым артыкулам, горад здаваўся каралю Швэцыі і князю Трансільваніі на ўмовах захаваньня ўсіх яго сьвецкіх і рэлігійных правоў. Згодна з артыкулам 7, Берасьце заставалася пад кантролем Трансільваніі. Мясцовая залога мелася пакінуць горад на працягу трох дзён пасля падпісаньня пагадненьня, а трансільванскі князь прызначаў камэнданта. Артыкулы 2, 3, 4 і 8 абгаворвалі ўмовы капітуляцыі. Жаўнераў адпускалі з харугвамі і мупкетамі. Каб пазьбегнуць актаў помсты «польскім жаўнерам Берасця», 300 швэдзкіх коннікаў мусілі суправаджаць залогу «да сажалкі». Артыкулы 5 і 6 вызначалі стасункі пераможцаў і мясцовага насельніцтва. Швэдзкі кароль і трансільванскі князь гарантавалі асабістую бяспеку і абарону ў межах гораду ўсім, хто заявіць аб сваёй лаяльнасьці. Шляхце, якая пагодзіцца служыць Швэцыі ці Трансільваніі, прапаноўваліся пасады. 19 траўня залога з «2300 выдатных жаўнераў, 1000 чалавек мяшчанскага і габрэйскага апалчэньня» выйшла з гораду вітаць караля Швэцыі¹⁰⁰⁷. Тэкст пагадненьня

¹⁰⁰³ Cygielman, Shmuel Arthur. Jewish autonomy in Poland and Lithuania until 1648. Jerusalem, 1997.

¹⁰⁰⁴ Гордон. Дневник. С. 116.

¹⁰⁰⁵ Erik Dahlberghs dagbok. P. 83—85.

¹⁰⁰⁶ Accords Puncta, so Bey Übergebung der Stadt und Scholsses Brescie Litevski. An Jhr. Königl. Mytt. zu Schweden und Jhr. Fürstl. Durchl. Zu Siebenbürgen/geschlossen. Im Jahr 1657. Dat im Feld-lager bey Brescie den 16 Maji/st. n. Anno 1657. 4 pp. KB. MFref Sveriges krig. R 12. Ex. A. No. 625

¹⁰⁰⁷ У Літве габраі ўнаходзілі ў гарадзкое апалчэньне і мелі ўласную зброю: Стукалич, Владимир. Белоруссия и Литва. Очерки по истории городов Белоруссии. Витебск, 1894. С. 30; Боровой, Самуил. Еврейские хроники XVII столетия. Москва—Иерусалим, 1997. С. 21—27, 66.

аб капітуляцыі не ўключаў пунктаў, дзе б згадвалася пра прэтэнзіі Радзівіла або казакоў. Як адзначаў Дальбэрг, «паводле пагаднення Берасьце рабілася ўладай-нем Ракочы»¹⁰⁰⁸. У горадзе размясціўся вугорскі гарнізон, а яго губэрнатарам стаў палкоўнік Андраш Гаўдзі. Берасьце зрабілася галоўнай базай Трансільваніі ў Літве. Каб заваяваць увесь павет, хаўрусьнікі ўзялі Кобрын¹⁰⁰⁹.

23 траўня група швэдзкіх мастакоў і картографоў на чале з Дальбэргам закончыла складаць плян гораду і малюнкi дзвюх гарадзкіх панарам. У 1696 г. Пуфэндорф надрукаваў адну з іх пад назвай «Аблога Берасьця»¹⁰¹⁰. Падрабязны плян Берасьця з умоўнымі знакамі, а таксама панарама гораду з левага берага Бугу не выдаваліся і засталіся ў Каралеўскай бібліятэкі Швэцыі¹⁰¹¹. На пляне гораду адлюстраваная вялікая лютэранская кірха — «Pfarr Kirche», разьмешчаная ў паўднёвай частцы Старога Гораду. Гэта каштоўны дакумэнт, які сьведчыць, што ў Берасьці існаваў пратэстанцкі храм¹⁰¹². На загад Дальбэрга польскі інжынэр Бонал склаў другі дэтальны плян берасьцейскай крэпасці¹⁰¹³.

Вялікай праблемай, зь якой сутыкнуўся Карл X Густаў, была недысцыплінаванасьць у шэрагах арміі хаўрусьнікаў. Жаўнеры глядзелі на ваколіцы Берасьця як на захопленую варажюю зямлю. Украінскія казакі, што, як казалі швэды, «адрозна ад Ракочы ўвогуле ня слухалі нашых загадаў»¹⁰¹⁴, чынілі асабліваю шкоду: забівалі каталікоў, пратэстантаў і габрэяў. Так, яны разбурылі лютэранскую кірху ў Нэйдорфе, забралі 70 тамтэйшых пасяленцаў у Славацічы і там пакаралі іх сьмерцю, прычым пасяленцы «пакляліся ў вернасьці праваслаўнай царкве як адзінай веры, але казакі іх усё адно забілі, таму што былі паўныя, што пасыла іх сыходу тыя зноў перавярнуцца ў лютэранства і таму мусілі памерці». Русіны Славацічаў дапамагалі казакам катаваць лютэран¹⁰¹⁵. У 1658 г. Славацічы атрымалі «вызваленьне ад падаткаў на чатыры гады праз зруйнаваньні, пакінутыя варажымі войскамі — швэдамі, вугорцамі, малдаванамі, валахамі і казакамі»¹⁰¹⁶.

Трансільванскія войскі лютавалі ў дачыненні да берасьцейскай шляхты, асабліва кліентаў Сапегі. Вугорцы зраўнавалі зь зямлёй Сапегі маёнтак Бочкі і адсеклі галовы дзесяці тамтэйшым шляхціцам. Такі ж лёс напаткаў і шматлікіх іншых¹⁰¹⁷. Швэдзкія палкі таксама бралі ўдзел у рабунках. Шкоцкія найміты разра-

¹⁰⁰⁸ Erik Dahlberghs dagbok. P. 85.

¹⁰⁰⁹ LM. No. 451.

¹⁰¹⁰ Pufendorf. Samuelis liberi baronis de Pufendorf De rebus a Carolo Gustav.

¹⁰¹¹ Dahlberg, Erik. Plan över Briestie. KB. Handrit. Vol. 41:16b. No. 10782; Briestie. Handrit. Vol. 41:13a. No. 10778.

¹⁰¹² Швэдзкія графічныя матэрыялы — унікальныя крыніцы па гісторыі Берасьцейскага гарадзтва, разбуранага ў 1833—1842 гг. пры будаўніцтве расейскімі ўладамі Берасьцейскай крэпасці.

¹⁰¹³ KA. Krigen mot Polen och Ryssland 1655—1657 samt mot Brandenburg 1658—1660. 0406:17:001:001.

¹⁰¹⁴ Tersmeden. Armia Karola X Gustawa — zarys organizacji. S. 159.

¹⁰¹⁵ Schultz. Kronika zboru ewangelicko-luterskiego Někodorskiego.

¹⁰¹⁶ LM. No. 293.

¹⁰¹⁷ Гордон. Дневник. С. 167—169, 172—173.

бавалі галоўнае ўладаньне Сапегі Кодзень пablізу Берасьця. Фінскія жаўнеры на чале з палкоўнікам Вэрэнсам разрабавалі Драгічын і яго прадмесьці¹⁰¹⁸. Толькі Путкамэр, як прадстаўнік Літвы, спрабаваў спыніць рабункі і забойствы. Ён скардзіўся на жудасныя паводзіны шкоцкіх наймітаў генэралу Якубу Казімеру Дзяггардзі. Кароль дапытаў ротмістра шкоцкага атраду, але афіцэр адхіляў усе абвінавачаньні. Карл X Густаў так разьёшчыўся, што ўдарыў ротмістра па галаве шабляй і кінуў яго ў вязьніцу¹⁰¹⁹.

Новы вайсковы рэжым жорстка абыходзіўся з насельніцтвам, так што шляхта і мяшчане пачалі яго ненавідзець. Але захопнікі мелі-такі пэўнае кола прыхільнікаў. З верасьня 1657 г. польскі кароль пазбавіў «шляхціцаў Пятра Грэка і Крыштапа Пякарскага, якія дапамагалі Гаўдзі і вугорцам у Берасьці», усіх маёнткаў¹⁰²⁰. Абодва гэтыя літоўскія шляхціцы паходзілі з заможных пратэстанцкіх родаў. Кальвініст Эндру Ахтэрлэнім, шкоцкі афіцэр на літоўскай службе, зрабіўся сакратаром Гаўдзі ў Берасьці. За гэтую здраду ён страціў усе свае маёнткі ў Літве¹⁰²¹. Шляхта ж, якая захавала вернасьць Польшчы, атрымала ўзнагароды за кошт калябарацыяністаў. Напрыклад, Станіславу Пшатоцкаму «за захаваньне вернасьці Рэчы Паспалітай» была падорана сядзіба ў Берасьці, якая належала хаўрусьніку шведаў «цырульніку Гансу»¹⁰²². Польскі кароль канфіскаваў маёнтак у здрадніка Яна Кісаржэўскага і перадаў яго Валяславу Дзяткоўскаму за ягоную адвагу «пры самаадданай абароне Берасьця з сваімі жаўнерамі, не зважаючы на небясьпеку, якая пагражала ім пры нападзе велізарнага войска Ракочы і шведаў»¹⁰²³. Кароль таксама ўзнагародзіў уніята Яна Гераніма Жабу, які адмовіўся супрацоўнічаць з новымі ўладамі, а замест гэтага разам з групай шляхты ўцёк да Сапегі¹⁰²⁴. Іншага шляхціца, Астаха Тышкевіча, прызначылі падкаморым берасьцейскім за «насьледаваньне прыкладу сваіх продкаў у адмове ад шведзкай пратэкцыі»¹⁰²⁵.

Перадача Берасьця Трансыльваніі выклікала канфлікт унутры радноцкай каліцыі. Ждановіч паскардзіўся Хмяльніцкаму, што вугорцы ўціскаюць казакоў. Пасол Швэцыі на Ўкраіне Юхан Гільдэнбрант запісаў у сваім дзёньніку, што Ждановіч адмовіўся падпарадкоўвацца генэралу Кемені і што паміж казакамі ды трансільванцамі запанаваў узаемны недавер¹⁰²⁶. Дальбэрг і Пуфэндорф адзначалі тое самае¹⁰²⁷. Казацкая рада папярэдзіла трансільванскага пасла Фэрэнца Шэбэшы, што «пераход да нас рускіх земляў на ўсход ад Віслы — выпрашаная

¹⁰¹⁸ Гордон. Дневник. С. 170.

¹⁰¹⁹ Тамсама. С. 170.

¹⁰²⁰ LM. No. 60.

¹⁰²¹ Тамсама. № 518.

¹⁰²² Тамсама. № 229.

¹⁰²³ Тамсама. № 959.

¹⁰²⁴ Тамсама. № 327.

¹⁰²⁵ Тамсама. № 374.

¹⁰²⁶ Яковлева, Тетяна. Гетманщина в другой половине 50-х років XVII століття. С. 201.

¹⁰²⁷ Erik Dahlberghs dagbok. P. 88; Pufendorf. Samuelis liberi baronis de Pufendorf De rebus. P. 264.

справа, што не падлягае абмеркаваньню»¹⁰²⁸. Шэбэшы напісаў: «Ад казакоў — галаўны боль. Яны не задаволеныя, што наш князь Ракочы заняў Берасьце, бо лічаць, што ўсё, што знаходзіцца на ўсход ад Віслы, іхнае»¹⁰²⁹. Не зважаючы на інтарэсы Трансыльваніі, Ждановіч пачаў на ўсходзе Берасьцейскага ваяводства самастойную агітацыю за далучэньне тамтэйшых земляў да казацкай дзяржавы. Ужо 24 траўня 1657 г. Пінск перайшоў пад апеку Гетманшчыны¹⁰³⁰.

У сваю чаргу, Радзівіл таксама рабіў усё, каб атрымаць Берасьце. Ён напісаў ліст на гэтую тэму пфальцграфу Адольфу Ёгану. Радзівіл абвінавачваў швэдаў, што яны нічога не зрабілі, каб уратаваць яго замак у Тыкоціне. У выніку яго захапіў і ўшчэнт разбурыў Сяпег. Цяпер жа Радзівіл вельмі хваляваўся за лёс Берасьця, таму што, як ён даведаўся ад пісара Ёўкраіны Івана Выгоўскага, Хмяльніцкі таксама вырашыў далучыцца да швэдзкай кампаніі ў Літве і паслаў у Берасьце сваіх казакоў¹⁰³¹. У інструкцыях Нямірычу Радзівіл прасіў таго пераканаць Карла Х Густава аддаць горад яму¹⁰³². У выніку пагадненьня між Радзівілам і ўкраінскім гетманам 26 красавіка 1657 г. Хмяльніцкі выдаў унівэрсал, якім забараніў казакам «шкодзіць, захопліваць ці рабаваць уладаньні яго сьветласьці князя Багуслава Радзівіла, а менавіта Сялец, Венграў і Старое Сяло»¹⁰³³. У час аблогі Берасьця Радзівіл зьвяртаўся да яго жыхароў зь лістом, у якім прапанаваў здаць горад Путкамэру. 4 ліпеня 1657 г., даведаўшыся пра адступленьне швэдзкага войска зь Літвы, каб ваяваць з Даніяй, Радзівіл напісаў Карлу Х Густаву. Ён патрабаваў, каб кароль загадаў трансільванскаму губэрнатару перадаць Берасьце яму. Радзівіл адзначаў, што яго патрабаваньні падтрымлівае Хмяльніцкі, які таксама супраць кантролю Трансыльваніі над Берасьцем. Багуслаў таксама папрасіў дазволу арганізаваць паход войскаў зь Берасьця на Слуцк. Кароль мусіў паслаць на Слуцк полк пад камандаваньнем Путкамэра — «мой полк», як пісаў Радзівіл. Да яго мелася далучыцца швэдзкая дывізія на чале з Ота Стэнбакам. Фінансаваць кампанію абяцаў вялікі электар Брандэнбургу-Прусіі Фрыдрых Вільгельм (стрыечны брат Багуслава)¹⁰³⁴.

Карл Х Густаў не адказаў на прапановы Радзівіла. Швэцыя адмовілася перадаць яму Берасьце, не жадаючы ўваходзіць у канфлікт з Ракочы, які меў магутнае войска, дзеля таго, каб задаволіць слабейшага хаўрусьніка. Слуцкая кампанія таксама правалілася. Адмова Швэцыі тлумачылася наступнымі прычынамі. Па-першае, вайна з Даніяй вымусіла перанесьці вэктар швэдзкай палітыкі на захад. Па-

¹⁰²⁸ Нариси з історії дипломатії України. С. 153.

¹⁰²⁹ Khavanova. The foreign policy of the principality of Transylvania. P. 145.

¹⁰³⁰ УБХ. No. 22. С. 375—376.

¹⁰³¹ Bogusław Radziwiłł till Adolf Johan av Pfalz. February 4, 1657. Königsberg. French. RA. E. 309.

¹⁰³² Wasilowski. Zarys dziejów Bogusława Radziwiłła. S. 73—74.

¹⁰³³ УБХ. No. 155.

¹⁰³⁴ Багуслаў Радзівіл — Карлу Х Густаву. 4 ліпеня 1657. Па-француску. Preuschmark/Prezmark. RA. Skrivelser till Konungen Karl X Gustaf. Vol. 47. Fürst Bogislaus Radziwiłł. No. 29.

другое, случкая кампанія магла выклікаць супрацьдзеянне Расеі. У час, калі Швэцыя вяла абарончую вайну з Расеяй у Ігерманляндыі, новая літоўская кампанія магла спрычыніцца да адкрыцця другога фронту. Па-трэцяе, швады ведалі, што Радзівіл няўхільна траціць палітычную падтрымку ў ВКЛ. Апошняй прычынай была эпідэмія чумы, якая лютавала ў ВКЛ з канца траўня 1657 г.¹⁰³⁵ Пасля адмовы Карла X Густава Радзівіл разьвітаўся з плянамі стварэньня ўласнай дзяржавы пад швэдзкім пратэктарам.

Згодна з плянам Карла X Густава, некалькі швэдзкіх палкоў і ўкраінскія казакі павінны былі адыйсьці зь Берасьця і рушыць у герцагства Прусію, каб пераканаць Фрыдрых Вільгельма не пакідаць альянсу. Армія Стэнбака мелася заставацца каля Берасьця для абароны ад літоўскага войска. Даведаўшыся, што Карл X Густаў пакідае Берасьце, Ракочы заявіў, што небясьпека ад крымскіх татар таксама змушае яго вярнуцца ў Трансыльванію, а ў Берасьці застанецца толькі адзін полк¹⁰³⁶. 24 траўня 1657 г. асноўныя сілы швэдзкай арміі на чале з Карлам X Густавам пакінулі Берасьце і разьмясьціліся ў Астражанах. Там кароль даведаўся, што Данія напала на Швэцыю і што 14 траўня падпісаная дамова аб узаемнай вайскавай дапамозе паміж Польшчай і імперыяй Габсбургаў. Гэтыя падзеі прымусілі швэдаў зьмяніць сваю стратэгію. Кароль прыняў рашэньне палкам вывесці войскі з тэрыторыі Рэчы Паспалітай¹⁰³⁷. 27 траўня 1657 г. апошні швэдзкі рэгімэнт на чале з Дальбэргам пакінуў Берасьце. Адыход швадаў радыкальна зьмяніў геапалітычны баяне на карысьць антышвэдзкай кааліцыі.

Ўдзел швэдзкіх хаўрусьнікаў у берасьцейскай кампаніі выклікаў моцны палітычны крызіс ва Ўсходняй Эўропе. Для ўкраінцаў ён азначаў разкае пагаршэньне дачыненняў паміж Хмяльніцкім і царом. Аляксей Міхайлавіч пратэставаў супраць дзеяньняў Ракочы. Ён пытаўся ў яго: «Чаму ты разам з маім ворагам Карлам пайшоў на Літву, якая належыць цару?»¹⁰³⁸ У чэрвені 1657 г. маскоўскае пасольства на чале з Васілём Бутурліным прыбыло ў Чыгірын — сталіцу Ўкраіны. Бутурлін абвінаваціў казакоў у вайне на баку ворагаў Расеі і запатрабаваў неадкладнага вываду казацкага войска зь Берасьця. У той жа час ва Ўкраіну ўварваліся орды Крымскага ханства — хаўрусьніка Рэчы Паспалітай¹⁰³⁹. Хмяльніцкаму давялося прасіць у цара прабачэньня за ўдзел у швэдзкай кааліцыі. Пад ціскам Расеі палкоўніка Ждановіча абвінавацілі ў «бунце» і асудзілі на сьмерць за ўдзел у берасьцейскай кампаніі. Толькі раптоўная сьмерць Хмяльніцкага ўратавала яго

¹⁰³⁵ Акты Виленского магистрата и магдебургии. Вильна, 1879. Том 10. Ч. II. № 52.

¹⁰³⁶ Wibling. Carl X Gustaf och Georg Rakoczy. P. 51—52.

¹⁰³⁷ Kungl. Svea Livgardes historia. Band III:2. 1632 (1611) — 1660. Bertil Barkman. Sven Lundkvist och Lars Tersmeden. Stockholm, 1966. P. 306; Carl X Gustaf-Studier 5. Polens krig med Sverige 1655—1660. Krigshistoriska studier. Ed. Arne Ståde and Jan Wimmer. Kristianstad, 1973. P. 378—380.

¹⁰³⁸ Kubiś, Ludwik. Wojna brandenburgska i najazd Rakoczego w roku 1656 i 1657. Lwów, 1917. S. 200.

¹⁰³⁹ Тамсама. С. 201—211.

жыццё. Націск з боку Расеі і Крымскага ханства прымусіў Украіну адмовіцца ад вайны на шведскім баку. Адначасова пакінуў шведскую службу і вярнуўся дадому генэрал Нямірыч¹⁰⁴⁰.

22 чэрвеня 1657 г. у Галіччыны войскі Рэчы Паспалітай на чале з Патоцкім і Аляксандрам Палубінскім атачылі трансільванскую армію, якая адступала. У Чорным Востраве пад Львовам Трансільванія капітулявала. Вугорскі гарнізон мусіў пакінуць Берасце¹⁰⁴¹. Адначасова на Трансільванію напала Асманская імперыя, якая палічыла, што яе васал зрабіўся залішне самастойным. Краіна была вымушаная здацца. Гэта выклікала грамадзянскую вайну паміж прыхільнікамі і праціўнікамі Ракочы. У пошуках палітычнай падтрымкі ў 1659 г. Ракочы звярнуўся да Расеі. Але 7 чэрвеня 1660 г. ён памёр ад ран, атрыманых у чарговай няўдалай бітве з турэцкім войскам. Яго дзёрзкае жаданне стаць польскім караём было авантурай, лёс якой цалкам залежаў ад ваеннага поспеху Швэцыі. Параза выклікала палітычны заняпад Трансільваніі і зьнішчыла мары пра Вялікую Вугоршчыну¹⁰⁴².

Пасля Берасця Радзівіл перастаў узаемадзейнічаць з Швэцыяй. 10 жніўня 1657 г. ён напісаў, наколькі нам вядома, апошні ліст Карлу X Густаву. У ім ён сысцла паведаміў пра сваё рашэнне перайсці на службу Брандэнбургу-Прусіі¹⁰⁴³. 19 верасня 1657 г. Брандэнбург-Прусія і Рэч Паспалітая падпісалі Вяляўскі трактат, паводле якога Ян Казімер дараваў амністыю Багуславу Радзівілу, які цяпер абавязваўся далучыцца да антышведзкай кааліцыі. 14 кастрычніка 1657 г. Ляндтаг герцагства Прусія прагаласаваў за прапанову Фрыдрыха Вільгельма абраць Радзівіла генэрал-губэрнатарам герцагства. 6 лістапада 1657 г. у Быдгашчы Радзівіл ад імя Прусіі падпісаў антышведзкі трактат з Рэччу Паспалітай¹⁰⁴⁴. Палітычная параза Радзівіла зь Берасцем прывяла да канчатковай кансалідацыі літоўскай эліты вакол Польшчы. У лістападзе 1657 г. у Камяніцы літоўскі камітэт пачаў разгляд справы аб капітуляцыі Берасця і здрадзе шляхты, якая прыняла трансільванскую пратэкцыю. Узначалілі камітэт Юры Глябовіч і Крыштан Завіша. Камітэт рэкамендаваў караю пазбавіць усю шляхту, абвінавачаную ў супрацоўніцтве з Швэцыяй і Трансільваніяй, яе маёнткаў¹⁰⁴⁵.

Такім чынам, да восені 1657 г. Швэцыя страціла ўсіх сваіх хаўрусынікаў ва Ўсходняй Эўропе. Трансільванію і Украіну ахапіў палітычны хаос, і яны былі

¹⁰⁴⁰ Яковлева. Гетманщина в другой половине 50-х годов XVII столетия. С. 201.

¹⁰⁴¹ Sziláfyi, Sándor. Okmánytár II. Rákóczy György: diplomaciai összeköttetéseihez. Budapest, 1874. P. 552—559.

¹⁰⁴² Khavanova. The foreign policy of the principality of Transylvania. P. 146—148.

¹⁰⁴³ Багуслаў Радзівіл — Карлу X Густаву. 10 жніўня 1657. Кёнігсбэрг. Па-француску. RA. Skrivelser till Konungen Karl X Gustaf. Vol. 47. Fürst Bogislaus Radziwill. No 24.

¹⁰⁴⁴ Wasilewski, Tadeusz. Radziwiłł Bogusław // PSB. Warszawa, 1987. T. XXX/1. S. 168; Jacoby, Jörg. Boguslaus Radziwill: der Statthalter des grossen Kurfürsten in Ostpreussen. Marburg-Lahn, 1959.

¹⁰⁴⁵ Rachuba. Wielkie Księstwo Litewskie w systemie parlamentarnym. S. 304, 342/22

не маглі выступаць на швэдзкім баку. Брандэнбург-Прусія пагадзілася далучыцца да Польшчы ў яе вайне супраць Швэцыі. Партыі Радзівілаў у Літве давалася пераісці ў лягер праціўнікаў Швэцыі. У кастрычніку 1657 г. літвіны пачалі пасьпяховую антышвэдзкую кампанію ў Інфлянтах¹⁰⁴⁰. У 1658 г. да іх далучыўся Радзівіл. Асноўныя сілы швэдзкай арміі пакінулі Рэч Паспалітую, калі пачалася вайна з Даніяй. Імпэрыя Габсбургаў таксама ўключылася ў вайну на польскім баку. Расея захоўвала перамір'е з Рэччу Паспалітай і працягвала вайну з Швэцыяй у Інгерманляндзі. Спробы швэдаў стварыць кааліцыю малых некаталіцкіх краін праваліліся, і Радноцкая дамова выявілася марнай.

Пытаньне інтэрпрэтацыі падзей 1657 г. набыло актуальнасьць для сучаснай Беларусі. Афіцыйная гістарыяграфія абвінавачвае швэдаў у разбурэньні Берасьця. Тыя, як сьцьвярджаецца, «захапілі слаба ўмацаванае Берасьце, пасля чаго горад быў разрабаваны, а большасьць дамоў у ім — спалены»¹⁰⁴¹. Насамрэч Берасьце спалілі расейскія войскі ў студзені 1660 г. Тагачасныя сьведкі сьцьвярджалі, што пасля наступу Івана Хаванскага «Берасьце было зруйнавана да апошняга будынку, спалена і аддадзена забыцьцю»¹⁰⁴². Тым ня менш, насуперак фактам афіцыйная беларуская гістарыяграфія ўскладае адказнасьць за разбурэньне Берасьця на швэдаў. Гэта адпавядае погляду сучаснай улады на Беларусь як краіну, што заўсёды царпела ад агрэсараў з Захаду і ніколі — ад Расеі¹⁰⁴³.

4.4. Украінска-расейскі канфлікт вакол Беларусі

Мы павінны злучыць у адной дзяржаве ўсю старажытную Украіну — Русь, дзе існуе грэцкая праваслаўная вера і дзе гавораць на рускай мове.

Багдан Хмяльніцкі.

Каб захаваць казацкую дзяржаву, якая ўзьнікла ў межах Рэчы Паспалітай у 40-х гг. XVII ст. у выніку казацкага паўстаньня, гетман Багдан Хмяльніцкі вырашыў прыняць маскоўскі пратэктарат. 18 студзеня 1654 г. у Пераяславе Украіна і Маскоўская дзяржава заключалі адпаведную дамову. Паводле яе цар Аляксей Міхайлавіч браў «гетмана Багдана Хмяльніцкага і ўсю Запароскую сечу, зь яе гарадамі і землямі, пад сваю гасудараву высокую руку». З гэтага моманту цар набываў тытул «самадзяржца ўсяе Вялікае і Малое Русі». Насамрэч Украіна, ці Малая Русь, як яе называлі маскавіты, апыналася ў залежнасьці ад Расеі толькі фармальна. Паводле пераяслаўскіх дамоўленасьцяў, гетман захоўваў права весці не-

¹⁰⁴⁰ Fagerlund. Kriget i Östersjöprovinserna. P. 117.

¹⁰⁴¹ Брест. Путешествие сквозь века. Минск, 1999. С. 10.

¹⁰⁴² Morzy. Kryzys demograficzny na Litwie i Białorusi. S. 74—75. Табліца 44.

¹⁰⁴³ Kotljarchuk. The tradition of Belarusian Statehood. P. 41—72.

залежную замежную палітыку. Дбаючы пра казацкія інтарэсы, Хмяльніцкі прымаў замежныя пасольствы і заключаў пагадненні з Польшчай, Крымскім ханствам, Трансільваніяй, Швецыяй і Брандэнбургам-Прусіяй. Такім чынам, гетманская Украіна існавала як паўнезалежная дзяржава¹⁰⁶⁰.

Украіна далучылася да вайны з ВКЛ на баку Расеі, зыходзячы з уласных інтарэсаў. Хмяльніцкі называў сябе «князем кіеўскім і рускім»¹⁰⁶¹. Месцазнаходжанне Кіева вызначаецца вельмі пэўна, але размыты панятак «Русь» мог ахопліваць усе землі Рэчы Паспалітай, дзе насельніцтва карысталася «рускай» (стараўкраінскай і старабеларускай) мовай. Украінскі наказны гетман Іван Залатарэнка праводзіў на Беларусі і Літве незалежную палітыку. Не зважаючы на Масковію, ён заклікаў літоўскія залогі пераходзіць на бок казакоў. Паралельныя тэрытарыяльныя прэтэнзіі на беларускія паветы ВКЛ спарадзілі канфлікт між Расеяй і Украінай. Калі ў 1654 г. украінскія казакі захапілі першы павет на тэрыторыі ВКЛ — Старадубскі, — 188 тутэйшых шляхецкіх родаў прызналі запароскага гетмана сваім уладаром. Наўзамен яны атрымалі права ўвайсці ў склад казацкай старшыні і захаваць за сабой свае землі¹⁰⁶². Літоўскі шляхціц Пётар Забела стаў казацкім палкоўнікам Старадубскага палка і павёў яго супраць ВКЛ. Дваццацітысячнае казацкае войска заняла значныя тэрыторыі княства. Сюды ўваходзілі, поруч з Старадубам, Рэчыца, Гомель, Чавусы, Жлобін, Прапойск, Рагачоў, Бабруйск, Чачэрск і Новы Выхаў. Казацкія зьвершнікі патрабавалі, каб цар за дапамогу ў вайне надзяляў іх беларускімі землямі. Але Масква не хацела ўзмацнення ўкраінцаў. Так, Залатарэнка замест беларускіх земляў атрымаў гарады Борзну і Глухаў на расейска-ўкраінскай мяжы¹⁰⁶³.

17 лістапада 1655 г. Залатарэнка загінуў пры аблозе Старога Выхава. Хмяльніцкі прызначыў новым наказным гетманам на Беларусі і Літве палкоўніка Івана Нячая. Пры гэтым Хмяльніцкі вызначыў тэрыторыю, падудадную Украіне, у межах Рэчыцкага, Аршанскага і Амсьціслаўскага паветаў, уключна з гарадамі Магілёвам і Гомелем¹⁰⁶⁴. Між тым Магілёў, найбуйнейшы пасяля Вільні горад ВКЛ і цэнтар адзінай праваслаўнай япархіі, што засталася ў ВКЛ, ужо кантралявала расейская залага. Па-ранейшаму прэтэндуючы на Магілёў, украінцы выказвалі незадавальненне тым, што праваслаўная царква на Беларусі падначалілася Маскоўскаму патрыярхату.

Нячай усячасна канфліктаваў з Расеяй. Адзін зь яго палкоўнікаў, літоўскі шляхціц Мацей Старынскі, адмовіўся перадаць пад расейскі кантроль Чавусы.

¹⁰⁶⁰ Torke, Hans-Joachim. The unloved alliance: Political relations between Muscovy and Ukraine in the seventeenth century // *Ukraine and Russia in their historical encounter*. Edmonton, 1992. P. 46—47.

¹⁰⁶¹ Kentrschynskij. Mazepa. P. 80.

¹⁰⁶² Subtelny, Orest. Domination of Eastern Europe: native Nobilities and foreign absolutism, 1500—1715.

Québec, 1986. P. 44.

¹⁰⁶³ Абетцедарский. Белоруссия и Россия в XVI—XVII вв. С. 172.

¹⁰⁶⁴ УБХ. No. 112.

Нячай напісаў ліст абаронцам Старога Выхава, у якім заклікаў іх не здавацца Расеі, а лепш папрасіць заступніцтва ўкраінскага гетмана. Ён пачаў ствараць у Беларусі новую адміністрацыйную адзінку, падобную да той, што існавала на ўкраіне. Так з'явіўся «Беларускі полк», які налічваў дзевятнаццаць сотняў войска. Нячай таксама пачаў набіраць у сваё войска мясцовых сялян. Расея спрабавала знайсці дыпламатычнае вырашэнне ўкраінскай праблемы. Пад яе ціскам Хмяльніцкі пагадзіўся стварыць супольную камісію, якая б палагодзіла спрэчкі за ВКЛ. Яе ўзначалілі палкоўнік Ждановіч і маскоўскі ротмістар Мікіта Сіўцоў. Украінскія афіцэры падпісалі адозву, у якой скардзіліся на маскавітаў. Адною з ахвяр іх дзеянняў стаўся літоўскі шляхціц Фёдар Канстанціновіч. Пасля пераходу на ўкраінскі бок яго звязз ішоў, каб злучыцца з асноўнымі казацкімі сіламі. Але па дарозе на Копыс яго атакавалі і разбілі маскавіты за тое, што Канстанціновіч адмовіўся «служыць цару і абраў гетмана»¹⁰⁵⁵. У выніку інспекцыі Ждановіч забараніў Нячаю карыстацца тытулам «беларускага палкоўніка», хоць той і казаў, што гэты тытул надаў яму сам Хмяльніцкі¹⁰⁵⁶. Аднак Расея так і ня здолела ліквідаваць казаччыну на Беларусі¹⁰⁵⁷.

У сакавіку 1657 г. скарылася ўкраіне наймагутнейшая крэпасць — Стары Выхаў, які вытрымаў больш чым двухгадовую расейскую аблогу. Як толькі расейцы знялі сваю аблогу, горад здаўся гетману. Хмяльніцкі выдаў «Унівэрсал Ягамосці гетмана Старому Выхаву аб стварэнні тут вольнага порту на Літве». Усім украінцам паведамілі, што «воляй Божай шляхта і жыхары Старога Выхава поўнасьцю і ўсім сэрцам аддалі сябе пад нашу апеку і пакляліся не здаваць горад нікому іншаму, але перадаць яго ў поўную ўласнасць Запароскага войска»¹⁰⁵⁸. Хмяльніцкі вырашыў заручыцца падтрымкай кіеўскіх купцоў і заснаваць у Старым Выхаве цэнтар украінскага гандлю з Балтыкай¹⁰⁵⁹.

Поспехі ўкраінскай замежнай палітыкі выклікалі моцную незадаволенасць маскавітаў. Але расейцы пазбягалі наўпроставых канфліктаў з Украінай. Расеі было выгадна мець хаўруснікам казацкае войска. Але яна працягвала не заўважаць украінскіх прэтэнзіяў на Беларусь.

Аднак пасля Віленскага перамір'я з Польшчай украінская ваенная прысутнасць часткова страціла для Масквы сваё значэнне. Гэта ўстурбавала Хмяльніцкага. Да таго ж літоўскія паслы паказалі маскоўскай дэлегацыі перахоплены ліст Карла X Густава да Хмяльніцкага — чарговае сьведчанне сэпаратысцкай палі-

¹⁰⁵⁵ Тамсама. / УВХ. No. 112

¹⁰⁵⁶ Morzy. Kryzys demograficzny na Litwie i Białorusi. S. 68.

¹⁰⁵⁷ Сагановіч. Невядомая вайна. С. 64; Горобець, Віктор. Білорусь козацкая: Поліўнік Іван Нечай та украінскі змаганьня за Південно-Східню Білорусь (1655—1659). Кіў, 1998.

¹⁰⁵⁸ УВХ. No. 154.

¹⁰⁵⁹ Volychenko, Stephen. Cossack Ukraine and Baltic Trade 1600—1648: Some observations on an unresolved issue // Ukrainian Economic History. Interpretive essays. Ed. Iosyf Koropec'kyj. Cambridge (Massachusetts), 1991. P. 167—170.

тыкі Ўкраіны ў дачыненні да Расеі¹⁰⁶⁰. Хмяльніцкі накіраваў у Нямежу пасольства на чале з Раманам Гапоненкам. Аднак расейцы загадалі дыпляматам Хмяльніцкага «выйсці з залі»¹⁰⁶¹. Дамова Расеі з Польшчай прымусіла Ўкраіну шукаць альянсу з Швецыяй. У гнеўным лісьце да цара Хмяльніцкі параўноўваў, як ставяцца да Ўкраіны маскавіты і шведы:

*Шведы — сумленныя людзі; калі яны абяцаюць дружбу і хаўрус, дык трымаюць сваё слова. Тады як цар, заключыўшы перамір'е з палякамі і хочучы вярнуць нас у іх рукі, абышоўся з намі ў найвышэйшай ступені бессардэчна*¹⁰⁶².

Расея прайграла прапагандыскую вайну за падтрымку рускага насельніцтва. Дэмакратычны лёзунгі ўкраінцаў былі больш даспадобы тамтэйшым жыхарам. Адзін з украінскіх атрадаў вызваліў сотню людзей з расейскага палону. У адказ на пратэсты ваяводы Васіля Шарапцева казацкі ротмістар Васіль Кукін сказаў: «Тыя палонныя былі не рабы, але хрысціянскія сяляне, якія шукалі паратунку»¹⁰⁶³. У красавіку 1655 г. казацкі вызвалілі літоўскіх ратнікаў, якіх гналі з Шклова ў палон у Смаленск. Некалькі маскавітаў пры гэтым забілі¹⁰⁶⁴. Нячай набіраў у казацкае войска звычайных добраахвотнікаў і нават мясцовую шляхту. У выніку масавага аказачвання на Беларусі ўкраінскае войска ўзмацнілася мясцовымі казацкімі атрадамі. Іх афіцэрамі рабіліся мясцовыя праваслаўныя купцы і ўраднікі. Сярод іх былі браты Дзяніс і Андрэй Мурашкі¹⁰⁶⁵. Андрэй Мурашка, магільёўскі купец, належаў да мясцовага праваслаўнага брацтва¹⁰⁶⁶. Некаторыя шляхціцы таксама рабілі імкліваю кар'еру на казацкай службе. Так, Мацей Старынскі стаў палкоўнікам чавускім, Адрэй Хмара — палкоўнікам менскім¹⁰⁶⁷, а Іван Міцкевіч — ротмістрам наваградзім¹⁰⁶⁸.

Казацкія атрады спусташалі маёнткі каталіцкай шляхты і духавенства. Нячай загадваў беларускім сялянам даваць хлеб толькі ўкраінскім атрадам і забараняў пастаўляць яго ў «царскую казну»¹⁰⁶⁹. Маскавіты абураліся. У сваю чаргу, літоўс-

¹⁰⁶⁰ Грушевський, Михайло. Історія України-Руси. Том IX. Частина друга // Даступна ў Інтэрнэце: <http://litopys.org.ua/hrushrus/iur.htm>

¹⁰⁶¹ Яковлева. Гетманщина в другій половині 50-х років XVII століття. С. 180—183.

¹⁰⁶² Subtelny, Orest. Ukraine. A history. Toronto — Buffalo — London, 1994. P. 137.

¹⁰⁶³ Морзе. Кривизна демографічна на Литві і Білорусі. С. 84.

¹⁰⁶⁴ Грушевський, Михайло. Історія України-Руси. Том IX. Частина друга // Даступна ў Інтэрнэце: <http://litopys.org.ua/hrushrus/iur.htm>

¹⁰⁶⁵ Мядзешна. Грамадзянская вайна на Беларусі. С. 145—146.

¹⁰⁶⁶ Список братства при церкви Богоявления Господня Могилёва (1634—1734) // Археографический сборник документов, относящихся к истории Северо-Западной Руси. Вильна, 1871. Том 5. С. 125—126.

¹⁰⁶⁷ ІМ. № 421.

¹⁰⁶⁸ УБХ. Додаток II. №№ 20, 274.

¹⁰⁶⁹ БА. № 168.

кая шляхта была незадаволеная, што расейцы ня могуць абараніць яе ад казакоў. У выніку маскоўскі Памесны прыказ завалялі скаргі зь Літвы. Шляхта наракала, што «большасць нашых сялян пабралі ў Запароскае войска і блукаюць вакол Менску разам з гэтымі самымі казакамі, пабіваючы і рабуючы нас, нашых жонак і дзяцей»¹⁰⁷⁰. Расейскія ўлады не маглі даць рады казацкай праблеме, бо большая частка расейскага войска ўдзельнічала ў вайне з Швэцыяй. Баючыся страціць падтрымку шляхты, ваяводы пасылалі стральцоў бараніць некаторыя маёнткі. Апроч гэтага, расейскія ўлады спрабавалі выкарыстаць супраць казакоў саму мясцовую шляхту, якая прысягнула Маскве. Напрыклад, Аляксей Міхайлавіч загадаў менскаму і апшмянскаму шляхецкаму рушэнню ўзяць Ігумен, каб абараніць гэты рэгіён ад казакоў Мурашкі¹⁰⁷¹. Так мясцовыя беларускія казакі і шляхта ўцягваліся ў грамадзянскую вайну.

У змаганні за Беларусь Украіна разлічвала на падтрымку літоўскай праваслаўнай шляхты. Галоўным хаўрусьнікам Украіны сярод магнатаў быў Міхал Статкевіч, сын сэнатара Самуэля Статкевіча. Міхал Статкевіч быў вядомым дабрадзеям праваслаўнай царквы¹⁰⁷². Як пасол ад Амсыцслаўскага павету, Статкевіч падпісваў акт на абранне караля Яна Казімера (1648 г.) і запатрабаваў уключыць у яго гарантыі для «ўсходняй грэцкай праваслаўнай веры»¹⁰⁷³. За публічную падтрымку Хмяльніцкаму польскі кароль абвясціў Статкевіча «зраднікам бацькаўшчыны»¹⁰⁷⁴. Статкевіч падтрымаў Украіну ня толькі дзеля агульнай веры, але і празь сямейныя сувязі. Казацкі род Выгоўскіх таксама паходзіў з рускай шляхты. Радавы маёнтак Выгоўскіх — Выговы — знаходзіўся на мяжы літоўскага Пінскага і польскага Оўруцкага паветаў. Апроч таго, пісар Украіны Іван Выгоўскі быў жанаты з Аленай Статкевіч — дачкой літоўскага сэнатара Багдана Статкевіча.

Брат Івана Выгоўскага Канстанцін ажаніўся з дачкой іншага літоўскага праваслаўнага шляхціца Івана Мяшчэрына. Падчасны смаленскі Мяшчэрын — заможны шляхціц, які валодаў шмат якімі маёнткамі вакол Амсыцслава. Род Мяшчэрыных быў адным з найбольш уплывовых літоўскіх праваслаўных родаў і меў шчыльныя сувязі з Украінай. У Івана Мяшчэрына было сем сыноў і чатыры дачкі. Усе яго сыны атрымалі зўрапейскую адукацыю ў Смаленскім езуіцкім калегіюме¹⁰⁷⁵. Дзьмітры Мяшчэрын, стольнік смаленскі, на пачатку вайны публічна перайшоў на бок казакоў і быў абвешчаны «зраднікам Рэчы Паспалітай»¹⁰⁷⁶. Ян Мяшчэрын зрабіўся манахам, архімандрытам чарнігаўскім. У 1657 г. ён быў ад-

¹⁰⁷⁰ Милешня. Грамадзянская вайна на Беларусі. С. 145—147.

¹⁰⁷¹ БЭФ. No. 114.

¹⁰⁷² За кошт Статкевіча ў 1652 г. на рускай мове былі выдадзены «Новы запавет і псалмы». Гэта было самае дарагое праваслаўнае выданне ў ВКЛ: Кніга Беларусі. № 160.

¹⁰⁷³ VI. S. 87.

¹⁰⁷⁴ LM. No. 157, 376, 151.

¹⁰⁷⁵ Wasilewski. Tadeusz. Iwan Meszczeryn // PSB. Warszawa, 1975. T. XX/1. S. 469—470.

¹⁰⁷⁶ LM. No. 397.

ным з галоўных прэтэндэнтаў на пасаду мітрапаліта кіеўскага і ўсёе Русі. Ён удзельнічаў у падрыхтоўцы Гадзяцкай уніі 1658 г. паміж Украінай і Польшчай. У 1659 г. Ян Мяшчэрын, Канстанцін Выгоўскі і Юры Нямірыч прадстаўлялі Украіну ў Варшаве. Палітычны крызіс ва Украіне ў 1660 г. змусіў Яна Мяшчэрына вярнуцца на бок Літвы. Ён адмовіўся ад свайго царкоўнага чыну і афіцэрам удзельнічаў у вызваленні Беларусі ад расейцаў¹⁰⁷⁷.

Напрыканцы 1656 г. Міхал Статкевіч памёр. Тады Іван Выгоўскі паспрабаваў атрымаць у спадчыну ўсе яго землі ў Беларусі і Літве. Адначасова Даніла Выгоўскі, жанаты з дачкой Багдана Хмяльніцкага Кацярынай, стаў палкоўнікам быхаўскім. Канстанцін Выгоўскі зрабіўся палкоўнікам пінскім і тураўскім¹⁰⁷⁸. Размаўляючы з маскоўскім паслом Фёдарам Астафіем Бутурліным, Выгоўскі згадаў, што яго род мае свае інтарэсы ў Аршанскім павеце, бо там месцяцца ўладанні Статкевіча, да роду якога належыць жонка ўкраінскага пісара. Іван Выгоўскі перадаў свае патрабаванні Бутурліну — ён прэтэндаваў на ўсе Статкевічавы землі ў ВКЛ. Масква адхіліла гэтыя патрабаванні. У жніўні 1657 г. у Маскве пасольства Івана Выгоўскага, цяпер ужо новага ўкраінскага гетмана, зноў папрасіла перадаць яму Статкевічавы ўладанні на Беларусі. Масква зноў адмовіла. Раззлаваны, Выгоўскі заявіў, што, колькі будзе жывы, не адмовіцца ад спадчыны сваёй жонкі ў ВКЛ¹⁰⁷⁹.

Украінскі альянс з Швэцыяй падчас берасцейскай кампаніі неспрыяльна адбіўся на расейска-ўкраінскіх стасунках. У той час, калі Расея і Польшча падпісалі перамір'е, паводле якога цар меўся зрабіцца будучым польскім каралём, казацкае войска ўвязалася ў вайну супраць Рэчы Паспалітай на баку праціўніка Масквы. Прапольская партыя ў Літве скарысталася гэта, каб пасварыць Расею з Украінай. Павал Сапега паведамляў цару, што «Ілжывасць Хмяльніцкага цяпер даказаная: ён хоча прысягнуць швэдзкаму каралю»¹⁰⁸⁰. Ён гаварыў, што Расея ня можа кантраляваць дзеянні свайго васала і што гэта парушае Віленскае перамір'е.

Увосень 1658 г., зыходзячы з уласных інтарэсаў, Украіна разарвала канфедэрацыю з Расеяй і паводле Гадзяцкай уніі далучылася да Польшчы. У сваёй дэкларацыі да Рэчы Паспалітай ад 18 верасня 1658 г. гетман Выгоўскі абяцаў Рэчы Паспалітай пасля перамогі над Масковіяй вывесці ўсіх казакоў з Беларусі¹⁰⁸¹. Змаганьне за Беларусь сталася прэгчынай расейска-ўкраінскай вайны 1658—1659 гг. Гэта была вайна на два франты. Ва Украіне расейскія войскі і прамаскоўску настроеныя казакі выступалі супраць Выгоўскага. У той жа час армія Нячая пачала атакаваць расейцаў у Беларусі. Спачатку ў Украіне ў гэтай вайне

¹⁰⁷⁷ Wasilewski, Jan Meszczeryn. P. 470—471.

¹⁰⁷⁸ Яковлева. Гетманщина в другій половині 50-х років XVII століття. С. 114.

¹⁰⁷⁹ Тамсама. С. 151—152.

¹⁰⁸⁰ Тамсама. С. 197—198.

¹⁰⁸¹ Kubala, Ludwik. Wojsny duńskie i pokój Oliwski 1657—1660. Lwów, 1922. No. XXIV.

спрыяў посьпех на ўсходзе ВКЛ. Казакі выціснулі расейцаў з шэрагу гарадоў¹⁰⁸². У верасьні 1658 г. Ян Казімер паведаміў пра Гадазскую унію літоўскай шляхце і заклікаў яе далучацца да Нячая. Ён паабяцаў тым, хто пойдзе ва ўкраінскае войска, прывілеі і ўзнагароды¹⁰⁸³. Кароль надаў Нячаю званьне палкоўніка Рэчы Паспалітай і выдзеліў у пажыццёвае валоданьне вялікія тэрыторыі ў Беларусі — у прыватнасьці Чавускае, Чэрыкаўскае і Вабруйскае староствы¹⁰⁸⁴. Такім чынам, Варшава пайшла насустрач патрабаваньням казацкай эліты.

Большасьць рускай шляхты, раней вернай Маскве, перайшла на бок Украіны. Да Нячая далучылася аршанскае паспалітае рушэньне. Сойм 1659 г. адзначыў шмат казацкіх афіцэраў беларускага паходжаньня за ўдзел у антырасейскай кампаніі. Сярод іх былі Дзяніс і Андрэй Мурашкі, Карнелій Дранейскі і Яўдаха Дранейскі¹⁰⁸⁵. Беларускі шляхціц Сулікоўскі пад катаваньнямі расказаў расейцам, што Выгоўскі і Сапега збіраюцца аб'яднаць свае сілы і «дамовіцца з швэдамі», каб рушыць на Смаленск. Напалоханьня расейцы адразу перадалі трывожную навіну цару¹⁰⁸⁶.

Расейска-ўкраінскі канфлікт зноў ажывіў стасункі паміж Украінай і Швэцыяй¹⁰⁸⁷. Шукаючы міжнароднай падтрымкі, Выгоўскі 8 кастрычніка 1658 г. даслаў ліст Карлу X Густаву, у якім нагадваў каралю пра швэдзка-ўкраінскую дамову ў Корсуні і тлумачыў, што перайсці на польскі бок яго прымусіла Масква¹⁰⁸⁸. Юры Нямірыч, колішні генэрал Карла X Густава, таксама напісаў яму ліст. Ён павіншаваў швэдзкага караля зь перамогай у Даніі і, зьвярнуўшыся да эўрапейскай палітыкі, растлумачыў прычыны разрыву з Расеяй і папрасіў Швэцыю абараніць Украіну¹⁰⁸⁹. На пачатку вайны з Расеяй Выгоўскі прасіў аб дапамозе брата швэдзкага караля пфальцграфа Адольфа Ёгана¹⁰⁹⁰. Нямірыч таксама даслаў ліст Адольфу Ёгану. Ён скардзіўся, што «цяжкае бярэмя накінулі маскавіты на казакоў», і дзяліўся інфармацыяй пра сумесную польска-ўкраінскую кампанію супраць Расеі. Ён пераконваў Швэцыю заключыць мір з Польшчай, каб далучыцца да барацьбы супраць агульнага ворага — Масковіі, «таму што менавіта гэта дыктуе лёгіка вайны»¹⁰⁹¹. Аднак Швэцыя ўжо вяла перамовы з Расеяй і адхіліла прапанову альянсу

¹⁰⁸² Будзьвінскі, Андрэй. Украінска-російская вайна 1658—1659 рр. Автореферат дисертації. Київ, 1998. С. 13—14.

¹⁰⁸³ Милешка. Грамадзянская вайна на Беларусі. С. 151.

¹⁰⁸⁴ Morzy. Kryzys demograficzny na Litwie i Białorusi. S. 70.

¹⁰⁸⁵ VL. S. 319.

¹⁰⁸⁶ ВЭФ. No. 118.

¹⁰⁸⁷ Komisyya Hadiacka. VL. S. 297—307.

¹⁰⁸⁸ Іван Выгоўскі — Карлу X Густаву. 5 і 8 кастрычніка 1658. Па-лацінску. Багачына. RA/2113/2113.2.

¹⁰⁸⁹ Юры Нямірыч — Карлу X Густаву. 10 кастрычніка 1658. Па-лацінску і па-німецку. Багачына. RA/2113/2113.2. Diplomata Muscovitica Cosacica. Vol. 1.

¹⁰⁹⁰ Чухліб. Гетманы і маларухі. С. 81—82.

¹⁰⁹¹ Kot, Stanisław. Jerzy Niemirycz. W 300-lecie Ugody Hadiackiej. Paryż, 1960. S. 44.

з Украінай. Карл X Густаў даслаў Выгоўскаму і казацкай радзе толькі ліст агульнай падтрымкі¹⁰⁹².

20 снежня 1658 г. Швэцыя і Расея падпісалі Валіясарскае перамір'е. Гэта дазволіла Маскве ўвесну 1659 г. паслаць у Беларусь дадатковыя сілы. Расейскае войска на чале з Рыгорам Казлоўскім мусіла разбіць украінскія атрады і цалкам падпарадкаваць Беларусь Расеі. У праклямацях да беларускага насельніцтва расейскія афіцэры сьцьвярджалі, што «чаркасы [украінцы] прынеслі цару і яго войску шмат шкоды, уключаючы мяцяжы і кровапраліцці, а таму ў гарадох Літвы ня можа быць іншых людзей, апроч царовых»¹⁰⁹³. У траўні 1659 г. расейская армія захапіла Амсыцслаў. 17 траўня пачалася аблога Старога Быхава, і ў снежні 1659 г. гэтая апошняя ўкраінская крэпасць здалася. Палкоўніка Нячая ўзялі ў палон, а яго афіцэраў страцілі смерцю. Паводле новай Пераяслаўскай дамовы 1659 г., гетманская Украіна пазбаўлялася права весці самастойную замежную палітыку, адмаўлялася ад сваіх прэтэнзій на Беларусь і пагаджалася на прысутнасць расейскіх залогаў у шэсці найбуйнейшых гарадох. Страціўшы права весці незалежную міжнародную палітыку, Украіна паступова зрабілася васалам Масквы. Нарэшце Расея пазбавілася ад небяспечнага суперніка ў барацьбе за Беларусь.

4.5. Беларускае і літоўскае пытаньне ў швэдзка-ўкраінскіх дачыненнях

Швэцыя спрабавала наладзіць альянс з казакамі з часу Густава II Адольфа. У 1626 г. Аляксандра Рубіна, расейскага купца на швэдзкай службе, накіравалі паслом «у Белую Русь і да запароскіх ды данскіх казакоў» (*till Hvita Ryssland samt till de Zaporouke ozh Donske Kosackerna*). Яго задачай было дамагчыся «падтрымкі казакоў у вайне супраць Польшчы»¹⁰⁹⁴.

Ідэю швэдзка-ўкраінскага ваеннага хаўрусу выказаў у сваім лісьце палітычны эмігрант на швэдзкай службе, былы падканцлер Кароны Геранім Радзеўскі. 30 траўня 1652 г. ён пісаў Хмяльніцкаму з Стакгольму, што, згодна з плянам ваенных дзеянняў супраць Рэчы Паспалітай, швэдзкія войскі нанясуць удар на ўсходзе ВКЛ зь Лівоніі. Адначасова Ўкраіна рушыла б на поўдзень Беларусі. Хаўрусьнікі меліся злучыцца ля Магілёва¹⁰⁹⁵.

Калі Расея і Ўкраіна пачалі вайну супраць Рэчы Паспалітай, Хмяльніцкі яшчэ так ня здолеў дамовіцца наконт далучэння Швэцыі да антыпольскай кааліцыі. Перамовам супрацьдзейнічала Расея. У красавіку 1655 г. маскавіты затрымалі ўкраінскага пасла, які вяртаўся з Стакгольму. У лісьце расейцам Хмяльніцкі так

¹⁰⁹² Карл X Густаў — Івану Выгоўскаму і казакам. 8 лістапада 1658. Па-лацінску. RA/2113/2113.2. *Diplomatica Muscovitica Cosacica*. Vol. 1.

¹⁰⁹³ Памяць. Гісторыка-дакументальная хроніка Быхаўскага раёна. Мінск, 1990. С. 50—51.

¹⁰⁹⁴ Wihling. Carl X Gustaf och Georg Rakocz. P. 8.

¹⁰⁹⁵ Kersten, Adam. Hieronim Radziejowski. Studium władzy i opozycji. Warszawa, 1988. S. 330—339;

апраўдваў свае кантакты з швэдамі: «Мы падтрымлівалі сяброўскія сувязі яшчэ з швэдзкай каралевай [Крысцінай], так што швэды на нашым баку супраць нашых ворагаў — палякаў». Украінцы накіравалі ў Стакгольм яшчэ адно пасольства. Аднак Масква затрымала і яго ды даслала назад у Кіеў, растлумачыўшы, што як Расея і Швэцыя самі падтрымліваюць інтэнсіўныя дыпламатычныя кантакты, Кіеву ня варта праяўляць уласную ініцыятыву¹⁰⁹⁶. Не зважаючы на перасьцярогу, 15 верасня 1655 г. наказны гетман Залатарэнка накіраваў у Швэцыю зь Сьвіслачы свайго пасла Івана Пятровіча. Залатарэнка прапанаваў Карлу X Густаву заключыць дамову і аказаць падтрымку казакам. Сябе ён называў «наказны гетман казацкага войска ў Беларусі». Пасольства пасьпяхова дабралася да месца прызначэньня, але на зваротным шляху каля Трокаў Пятровіча забілі, і ўсе лісты, якія ён вёз, зніклі. Украінцы, натуральна, меркавалі, што за забойствам іх пасла стаялі маскавіты¹⁰⁹⁷. Тым ня менш, украінска-швэдзкія кантакты атрымалі міжнародны розгалас. Лёнданская газэта «*Mercurius Politicus*» напісала ў пачатку сьнежня 1655 г., што «генэрал другога казацкага войска ў Літве даслаў дэпутатаў у Варшаву на перамовы зь вялікім канцлерам Швэцыі [Эрыкам Уксэнштэрнам]»¹⁰⁹⁸. Варта адзначыць, што пераклады з ангельскай прэсы, якая трапляла ў Маскву з Архангельску, былі для Крамля адной з асноўных крыніц міжнароднай інфармацыі¹⁰⁹⁹.

Незалежная палітыка Ўкраіны ў Літве і Беларусі зьвяртала на сябе ўвагу швэдаў. Пасля перамоў пасольства Залатарэнкі з Уксэнштэрнам швэдзкі канцлер адначасна, што, хоць цар лічыць Беларусь сваім уладаньнем, казацкі гетман аспрэчвае яго прэтэнзіі. Швэдзкія палітыкі вырашылі скарыстаць гэты канфлікт у сваіх інтарэсах. У 1655 г. Карл X Густаў актыўна ліставаўся з Хмяльніцкім. Некаторыя лісты трапілі ў рукі расейскіх шпегав. На думку Густава Бельке, швэдзкага пасла ў Маскве, гэта паслужыла галоўнай прычынай расейска-швэдзкай вайны¹¹⁰⁰. Карл X Густаў ня ўтойваў сваіх кантактаў з Хмяльніцкім. Наадварот, швэдзкі кароль падкрэсьліваў свае шчыльныя стасункі з казакамі і ўжываў іх як сродак ціску на Расею. У студзені 1656 г. кароль пісаў сваім паслам у Маскве: «Казакі шукаюць нашай пратэкцыі. Тым ня менш, мы не далі згоды прыняць іх, дазволіўшы ім пакуль што быць у канфэдэрацыі зь Вялікім княствам Маскоўскім»¹¹⁰¹. Натуральна, расейцы даведаліся пра зьмест ліста. Але гетман даў зразумець, што Ўкраіна не прэтэндуе на літоўскія землі, занятыя швэдамі. Хмяльніцкі пісаў швэдзкаму каралю: «Казакі не збіраюцца чыніць ніякай шкоды гарадам, дзе вы паднялі

¹⁰⁹⁶ Яковлева. Гетманщина в другой половине 50-х років XVII столетия. С. 154.

¹⁰⁹⁷ Грушевський, Історія України-Руси. Том IX. Частина друга // Даступна ў Інтэрнэце: <http://litopys.org.ua/hrushrua/iur.htm>

¹⁰⁹⁸ *Mercurius Politicus*. November 29 — December 5, 1655. P. 5792.

¹⁰⁹⁹ Kobzareva. Documents from Russian State Archives of old acts. P. 74.

¹¹⁰⁰ Kentrachynskij. Karl X Gustav inför krisen i Öster. P. 99.

¹¹⁰¹ Kentrachynskij. Mazepa. P. 101—102.

свае сыцягі»¹¹⁰². Такім чынам, у змаганні за ВКЛ інтарэсы бакоў не сутыкаліся, а таму яны маглі дасягнуць кампрамісу.

У канцы лістапада 1655 г. пасол Хмяльніцкага грэцкі ігумен Данііл Афінскі з'явіўся ў Варшаве да Эрыка Уксніштэрны. Ён прывёз з сабой свайго пісара і перакладчыка італьянца Марка Тарсі. Гетман прапаноўваў Карлу X Густаву абвясціць Украіну васалам Швэцыі. Хмяльніцкі абяцаў яму верную службу ўсяго Запароскага войска¹¹⁰³. Ён нават дакляраваў, што «калі маскавіты не адмовяцца ад сваіх агрэсіўных і несправядлівых намераў адносна Вашай Вялікасці, то мы пройдзем на швэдзкі бок»¹¹⁰⁴. Але ўкраіне не пашанцавала. Ігумен Данііл аказаўся міжнародным авантюрыстам і падчас перамоваў з Швэдамі перасяледаваў уласныя інтарэсы. Ён пераконваў Швэцыю падтрымаць грэкаў у барацьбе супраць Асманскай імперыі і прасіў даць яму 2000 войска і дзесяць караблёў. Ён хацеў высаджыцца на Пэлапанэсе і падняць там антытурэцкае паўстанне. Адначасова ён імкнуўся зацікавіць караля ідэяй стварэння маскоўска-ўкраінска-вэнэцыянска-трансыльванска-англійскай кааліцыі на чале з Швэцыяй. Данііл перайшоў на швэдзкую службу, і Карл X Густаў наблітаваў яго як Даніэля Алівэбэрга Грэцкага¹¹⁰⁵. Такім чынам Украіна і Швэцыя ў 1655 г. ня здолелі дамовіцца. На думку Карла Віблінга, Швэцыя не хацела ўсталёўваць пратэктарат над Украінай, баючыся адмоўнай рэакцыі Маскоўскай дзяржавы¹¹⁰⁶.

17 траўня 1656 г. пачалася расейска-швэдзкая вайна, і Швэцыя, такім чынам, фармальна зрабілася ворагам Украіны, бо тая была хаўрусыніцай Расеі. Настаў прыклад тайных кантактаў. Хмяльніцкі і Карл X Густаў рэгулярна ліставаліся адзін з адным. Карл X Густаў пісаў Хмяльніцкаму, што цар бяз дай прычыны пачаў вайну супраць Швэцыі і ўварваўся ў Лівонію. Ён дадаваў, што Масква, відаць, даведлася пра кантакты Залатарэнкі з ім у Літве, і гэта магло стаць адной з прычын расейскай агрэсіі¹¹⁰⁷. 19 жніўня 1656 г. Карл X Густаў паведаміў Эрыку Уксніштэрну: «Да мяне прыйшоў ігумен Данііл, пасол казакоў, і сказаў, што гетман чакае майго пасольства і гатовы ісьці на Расею ці Польшчу ў любы час, калі мне спатрэбіцца; аднак я яшчэ не прыняў рашэння, бо ўсё чакаю адказу ад польскага двара»¹¹⁰⁸.

Пасля расейска-польскага перамір'я ў Нямежы ў Стагольма з'явілася актуальная патрэба ўсталяваць свой пратэктарат над гетманскай Украінай¹¹⁰⁹. Але

¹¹⁰² Тамсама. С. 101. / Kentschynskij. Mazepa. P. 101

¹¹⁰³ Instruktion för grekiske abboten Daniel gifven af Chmielnicki. Oktober 1655. Italian. RA/2113/2113.2. *Diplomatica Muscovitica Cosacica* Vol. 1. Residente Daniel Olivebergs depescher 1655—1658.

¹¹⁰⁴ Skrivelser till Carl Gustaf fren Bohdan Chmielnicki. October 11, 1655. Latin. KB. F. D. Sv. 835 A.

¹¹⁰⁵ Wittrock. Karl X Gustaf i Polen. P. 17—18. Пераход Алівэбэрга на швэдзкі бок і яго адмова ад царкоўнага сану выклікала падарозныя сирод казакоў: Грушевський, *Історія України-Руси*. Том IX. Частина друга. Примітка 8.

¹¹⁰⁶ Wibling. Carl X Gustaf och Georg Rakoczy. P. 29.

¹¹⁰⁷ Яковлева. Гетманщина в другій половині 50-х років XVII століття. С. 154, 157—160.

¹¹⁰⁸ Carlson. Sveriges historia under konungarne af pfalziska huset. P. 339. Note 1.

¹¹⁰⁹ Landberg. Den svenska utrikespolitikens historia. P. 95.

швэдзкія палітыкі лічылі ўкраінцаў перш за ўсё «казацкімі рэлігійнымі бунтарамі, якія не трываюць адзінай улады»¹¹¹⁰. Аўтарам праекту швэдзкага пратэктарату над Украінай быў Эрык Уксэніштэрна. Адстойваючы гэтую ідэю, ён асабліва падкрэсьліваў, што, «прызнаўшы ўкраінскую аўтаномію, казацкія вольнасьці і прывілеі, мы павінны будзем стварыць такі мэханізм кантролю, пры якім казакі не былі б празьмерна натурэстыя і небясьпечныя для свайго новага ўладара, як гэта было раней з польскім каралём Янам Казімерам»¹¹¹¹. Перамовы Хмяльніцкага з Карлам X Густавам ішлі праз Вагуслава Радзівіла і камэнданта Слуцку Яна Гроса¹¹¹². Палітычны мэтаў Радзівіла ў гэтым выпадку было адарваць украінскіх казакоў ад Расеі. Ён паведамляў пісару Запароскага войска Выгоўскаму, што даведаўся пра канфлікт гетмана з Масковіяй. Тым часам, як сьцьвярджаў Радзівіл, гетман і ўсё Запароскае войска карыстаюцца вялікай прыхільнасьцю швэдзкага караля. Таму было б добра, каб гетман і пісар даслалі лісты Карлу X Густаву. Калі Выгоўскі непакоіцца за сваю бясьпеку, ён, Радзівіл, гатовы выступіць пасярэднікам у гэтай справе. Цяпер пераканаць Выгоўскага, што Швэцыя сапраўды можа ўзяць Украіну пад свой пратэктарат, Радзівіл спасылаўся на словы Карла X Густава, нібыта сказаныя ім пры размове з Радзівілам:

*Швэдзкі кароль асабіста сказаў мне, што ён не жадае аб'ядноўвацца з польскім каралём і не падтрымлівае ніякіх кантактаў зь ім, бо гэта супярэчыць інтарэсам казакоў. Таму гетман хутка атрымае ліст ад швэдзкага караля з канкрэтнымі прапановамі*¹¹¹³.

Украіна адказала на прапанову Радзівіла ў верасьні 1656 г., і Вагуслаў выправіў казацкага пасла назад да Хмяльніцкага зь лістом ад Карла X Густава¹¹¹⁴. Але Расея дазналася і пра гэтыя кантакты. Сустрэўшыся сам-насам з Хмяльніцкім, Васіль Лапухін упікнуў гетмана, што той падтрымлівае тайныя кантакты з швэдзкім каралём. Хмяльніцкі часткова прызнаў дакор справядлівым. Ён сказаў, што «з Слуцку прыбыў немец ад швэдзкага губэрнатары і прасіў хлеба, але мы адмовілі, таму што без царовай волі мы не маглі пайсьці на такое»¹¹¹⁵.

Пытаньне альянсу з Украінай стаяла на парадку дня на пасяджэньні швэдзкай Каралеўскай Рады 13—14 верасьня 1656 г. у прускім Фраўенбургу. Кароль спы-

¹¹¹⁰ Svenska Riksrådets protokoll. Vol. XIV. P. 739.

¹¹¹¹ Erik Oxenstiernas instruktion för Daniel Oliveberg. January 2, 1655. Latin. RA/2113/2113.2. Diplomata Museovitica Cosacica Vol. 1. Residente Daniel Olivebergs depescher 1655—1658.

¹¹¹² Богдан Хмельницький до Яна Гросы. 23 ліпеня 1656. Чыгірын. Польскаю моваю: Федорук, Ярослав. Універсаль та листы Богдана Хмельницькаго // Украіна модэрна. 1996. № 1. С. 142—143.

¹¹¹³ AGAD. AR. Dz. IV, teks 4, koperta 46. Listy Bogusława Radziwiłła. No. 49. S. 68—71.

¹¹¹⁴ Wasilewski. Radziwiłł Bogusław // PSB. T. XXX/1. S. 166.

¹¹¹⁵ Грушевський, Історія України-Руси. Том IX. Частина друга // Даступна ў Інтэрнэце: <http://litopys.org.ua/hrushrus/iur.htm>

таў: «Ці павінны мы вёсці перамовы з казакамі? Або нам варта разлічваць на пагадненне з палякамі, якога можна дасягнуць у ходзе настойлівых перамоў?»¹¹¹⁶ Урэшце Карл X Густаў вырашыў, што хаўрус з «магутнымі казакамі будзе лепшым, чым пошукі сяброўства зь ненадзейнымі палякамі»¹¹¹⁷. Эўрапейскія мысляры, такія, як Каменскі і Гартліб, падтрымалі ідэю швэдзкага пратэктарату над Украінай. Уражаны швэдзкімі перамогамі ў Польшчы, Каменскі напісаў панэгірык, прысьвечаны Карлу X Густаву. Называючы яго «сучасным Майсеам і Давідам», Каменскі прапанаваў шведам «калянізаваць багатыя землі Ёўкраіны (*Ukrainae*), якія нават бліжэй, чым галяндзкая Індыя, і заснаваць там новы пратэстанцкі парадак, які б пашырыўся на ўсю Эўропу»¹¹¹⁸.

Аднак гетманская Ёўкраіна высунула ўласныя ўмовы, пры якіх яна пагаджалася пайсці пад швэдзкі пратэктарат. Ключавым пытаннем было прызнанне казацкай дзяржавы Швэцыяй і вызначэнне яе будучых межаў. У лісьце да Карла X Густава швэдзкі пасол Шалестын Стэрнбах пісаў: «Галоўная мэта Хмяльніцкага — стварэнне незалежнай дзяржавы»¹¹¹⁹. Стэрнбах раіў Карлу X Густаву паабяцаць Хмяльніцкаму частку ВКЛ, дакладней, Беларусь, і княскі тытул¹¹²⁰.

У лістападзе 1656 г. швэдзкае пасольства на чале зь Якубам Тарнэшкельдам выехала з Тыкоціна ў Чыгірын для перамоў з «гетманам Хмяльніцкім і запароскім войскам». Готхард Вэлінг і Данііл Алівэбэрг таксама выехалі ва Ёўкраіну дапамагаць Тарнэшкельду. Паслы мелі з сабой праект пагаднення паміж Карлам X Густавам і Хмяльніцкім, а таксама інструкцыі ад швэдзкага караля з 37 пунктаў¹¹²¹. Калі Тарнэшкельд зь невядомых прычынаў ня змог прыехаць у Чыгірын, Вэлінг узяў кіраўніцтва місіяй на сябе¹¹²². Карл X Густаў прапаноўваў Ёўкраіне аўтаномію і міжнародны статус на ўзор Курляндыі. Швэцыя прызнавала цэласнасьць украінскай дзяржавы. Ёўкраінскаму гетману давалася права мець уласнае войска, але ня большае як 40 000 чалавек. Гэтае войска мусіла ваяваць за Швэцыю, калі тая папросіць. Швэцыя гарантавала захаванне спрадвечных свабод і правоў праваслаўнай царквы.

Але, на думку шведаў, тэрыторыя ўкраінскай дзяржавы мусіла абмяжоўвацца землямі, якія і так ужо кантраляваў Хмяльніцкі, — былымі Кіеўскім, Брацлаўскім

¹¹¹⁶ Svenska Riksrådets protocoill. Vol. XIV. P. 739.

¹¹¹⁷ Wibling. Carl X Gustaf och Georg Rakoczy. P. 29.

¹¹¹⁸ Comenius, Johann Amos. Panegyricus Carolo Gustavo. 1656. P. 12; Trevor-Roper, Hugu. The crisis of the seventeenth century. Religion, the Reformation, and social changes. Liberty Fund. Indianapolis, 2001. P. 264.

¹¹¹⁹ Wibling. Carl X Gustaf och Georg Rakoczy. P. 29.

¹¹²⁰ Яковлева. Гетманщина в другой половине 50-х годов XVII столетия. С. 202—204.

¹¹²¹ Prosectum Foederis inter S. R. M. et Chmielnicki pangendi. September 30, 1656. Latin. RA/2113/2113.2. Diplomata Muscovitica Cossica Vol. 1; Memorial för statssekreteraren Jakob Törnesköld och krigsrådet Gottard Veling vid kommissionen hos «Generalen Chmielnicky und Zaporowia militien». September 25, 1656. German. Тамсама.

¹¹²² Wibling. Carl X Gustaf och Georg Rakoczy. P. 30.

і Чарнігаўскім ваяводствамі Рэчы Паспалітай. Такім чынам, Швэцыя адхіляла прэтэнзіі Ўкраіны на рускія землі Літвы. Кароль плянаваў значна абмежавашь паўнамоцтвы сьвецкай і духоўнай уладаў ва Ўкраіне. Па сьмерці Хмяльніцкага Казацкая рада мела права вылучыць трох кандыдатаў на пасаду новага гетмана. З гэтых кандыдатаў швэдзкі кароль меўся абраць аднаго, які й рабіўся гетманам ды атрымліваў гетманскую булаву. Прызначэньне мітрапаліта кіеўскага — галавы царквы русінаў — таксама адбывалася з згоды швэдзкага караля¹¹²³. Цікава, што расейцы па сьмерці Хмяльніцкага ў жніўні 1657 г. прапанавалі вельмі падобныя ўмовы. На думку маскавітаў, правы новага ўкраінскага гетмана мусіў прызнаваць цар, які і зацьвярджаў яго кандыдатуру. Выбары ж мітрапаліта кіеўскага санкцыянаваліся маскоўскім патрыярхам. Рэгулярнае войска абмяжоўвалася да 40 000 чалавек¹¹²⁴. Важная ўмова швэдаў датычыла ВКЛ. Карл X Густаў хацеў, каб казацкае войска не дало расейскім атрадам фарсіраваць Бярэзіну і захапіць заходнія ваяводзтвы. Прыняўшы гэтую ўмову, Гетманшчына вельмі рызыкавала б, бо так рабілася непазьбежным наўпроставае сутыкненьне з Масковіяй¹¹²⁵.

Швэдзкія прапановы ўключалі шэраг умоў, непрымальных для казакоў. Пад уплывам Юр'я Нямірыча ў тэкст пагадненьня ўключылі артыкул, які прадугледжваў пашырэньне пратэстантызму на Ўкраіне¹¹²⁶. У кожным буйным горадзе меліся паўстаць пратэстанцкія зборы¹¹²⁷. Гэтае нерэалістычнае патрабаваньне сустрэла рэзкія пратэсты. Аднак галоўнай перашкодай сталася незгода Стакгольму з казацкімі прэтэнзіямі на ўсе рускія землі. Гэта выклікала абурэньне Казацкай рады. Пераклаўшы каралеўскія інструкцыі і ўбачыўшы, што ўсё сказанае Вэлінгам было праўдай, казацкая старшыня адмовілася працягваць перамовы¹¹²⁸. Швэды сьпісалі няўдачу пасольства на некампэтэнтнасьць Вэлінга¹¹²⁹. У ходзе перамоваў украінскія лідэры патрабавалі для сваёй дзяржавы такіх межаў, якія мела Кіеўская праваслаўная мітраполія да Берасьцейскай уніі 1596 г. Як пісаў Вэлінг, казакі прэтэндавалі на «ўсю старажытную Ўкраіну — Русь, дзе толькі існуе ці існавала грэцкая праваслаўная вера і дзе гавораць на рускай мове»¹¹³⁰. Казакі тлумачылі трансільванскаму паслу, што гаворка ідзе пра аднаўленьне старых межаў, парушаных царкоўнай уніяй у Літве¹¹³¹. Гэта азначала, што геапалітычныя інтарэсы казацтва пашыраліся на большую частку ВКЛ і ўсходнюю частку Кароны польскай.

¹¹²³ Wittrock. Karl X Gustaf i Polen. P. 19—21.

¹¹²⁴ Бульвінскі. Украінска-російская вайна 1658—1659 pp. С. 12.

¹¹²⁵ Wittrock. Karl X Gustaf i Polen. P. 20.

¹¹²⁶ Williams, George. Protestants in the Ukraine // *Harvard Ukrainian Studies*. 1978. 2(1). March. P. 41—72; 2(2). June. P. 184—210.

¹¹²⁷ Wittrock. Karl X Gustaf i Polen. P. 20.

¹¹²⁸ УБХ. С. 25.

¹¹²⁹ Wibling. Carl X Gustaf och Georg Rakoczy. P. 61.

¹¹³⁰ Нариси з історії дипломатії України. С. 152—153.

¹¹³¹ Тамсама.

Наступная фаза ў дачыненнях паміж Швэцыяй і Украінай была непасрэдна звязана зь берасьцейскай кампаніяй. 8 красавіка 1657 г., пасля далучэння казацкіх і трансільванскіх атрадаў да швэдзкага войска ў Завіхасьці, адбыўся супольны парад сіл кааліцыі на чале з Карлам X Густавам і Ракочы¹¹³². Пасля парад Карл X Густаў даслаў ліст Хмяльніцкаму, у якім выклаў інтарэсы Швэцыі ў Рэчы Паспалітай. Яны цалкам супадалі з тым, што агаворвалася ў Радноцкім трактате. Аднак Карл X Густаў не згадаў плянаў іншых хаўруснікаў. Ён толькі напісаў, што Швэцыя пагаджаецца ўлічыць украінскія прэтэнзіі на ўсе рускія землі як «кампэнсаванне за ўдзел Украіны ў альянсе»¹¹³³. У Берасьці Карл X Густаў і швэдзкія генэралы мелі магчымасць правесці перамовы з казацкімі зьвершнікамі сам-насам. Кожны з бакоў недвухсэнсоўна акрэсліў сваю пазыцыю. Надзеі Украіны атрымаць Берасьце ня спраўдзіліся: горад і навет перайшлі да Трансільваніі. Аднак швады ўсведамлялі, што паразуменне з Украінай немагчымае без прызнання яе прэтэнзій на рускія землі ВКЛ.

У канцы траўня 1657 г. на загад Карла X Густава ў Чыгірын выправілася новае швэдзкае пасольства на чале з Густавам Лілекронам. Галоўнай яго задачай было разбурыць хаўрус Украіны з Расеяй. Таму Лілекрона адразу заявіў, што калі гетман пачне вайну з Масковіяй, то Швэцыя прызнае прэтэнзіі казакоў на Беларусь «ажно да Смаленску»¹¹³⁴. Гэтае доўгачаканае абяцанне, аднак, далі запозна. У той час у Чыгірыне ўжо знаходзілася расейскае пасольства на чале зь Фёдарам Бутурліным. Пасля вываду Карлам X Густавам свайго войска з Рэчы Паспалітай Хмяльніцкі ня мог пачынаць вайну супраць Масквы. Бутурлін выказаў царова нездавальненне ўкраінскай палітыкай у ВКЛ. Ён запатрабаваў, каб гетман высуіў ультыматум Карлу X Густаву, у якім бы настойваў на перамер'і паміж Швэцыяй і Расеяй¹¹³⁵. У выніку першы раўнд швэдзка-ўкраінскіх перамоваў скончыўся безвынікова. Лілекрону арыштавалі ў Чыгірыне. Аднак 21 чэрвеня 1657 г. у горад нечакана з'явіўся Нямірыч зь лістамі Хмяльніцкаму ад Карла X Густава і Ракочы. Пасля сьмерці Хмяльніцкага і сыходу Швэцыі з Рэчы Паспалітай Нямірыч перайшоў на службу да новага гетмана Выгоўскага (той паходзіў з таго самага ваяводзтва, што і Нямірыч)¹¹³⁶.

Нарэшце, 6 кастрычніка 1657 г. у Корсуні было падпісана пагадненне паміж Швэцыяй і казакамі. З трох украінскіх камісараў, якія яго падпісалі, двое — Нямірыч і Багун — ўзначальвалі прашвэдзкую партыю і мелі персанальныя заслугі перад Швэцыяй падчас аблогі Берасьця. Трэці камісар, Іван Кавалеўскі, доўгі час

¹¹³² Carlson. *Sveriges historia under konungarne af pfalziska huset*. P. 356. Note 2.

¹¹³³ Карл X Густаў — Багдану Хмяльніцкаму. 10 красавіка 1657. Па-ляцінскі. RA/2113/2113.2. *Diplomatica Muscovitica Cosacica*. Vol. 1..

¹¹³⁴ Memorial för Gustaf Lilliecrona till Chmielnicki. Latin. April 25, 1657. RA/2113/2113.2. *Diplomatica Muscovitica Cosacica*. Vol. 1.

¹¹³⁵ Яковлева. Гетманщина в другой половине 50-х років XVII століття. С. 211—213.

¹¹³⁶ Тамсама. С. 247—249.

кантактаваў з швэдзкімі дыпламатамі. Тым ня менш, гэтае пагадненне аб ваенным супрацоўніцтве цяжка назваць паспяховым. Зь дзвюх старонак тэксту толькі адна датычыла больш-менш канкрэтных справаў. Бакі дамовіліся дапамагаць адзін аднаму ў абароне ад ваенных нападаў, за выключэннем войнаў зь «Вялікім княствам Маскоўскім». Абвяшчаўся мір паміж Запароскім войскам і Швэцыяй. Нарэшце, было вырашана, што ўсе астатнія пытанні стануцца прадметам далейшых перамоваў¹¹³⁷. 8 кастрычніка 1657 г. тры вышэйзгаданыя камісары падпісалі зварот да Швэцыі, у якім утрымлівалася восем дадатковых артыкулаў дамовы. У першым паўтаралася адмова Ёўкраіны ваяваць супраць Масквы. Паводле другога артыкулу, Запароскае войска і казакі прызнаваліся «вольнай і ні ад кога не залежнай палітычнай нацыяй». У трэцім артыкуле Ёўкраіна выказвала свае прэтэнзіі на рускія землі Літвы: Берасьцейскае і Наваградзкае ваяводстваў «ажно да Бярэзіны» як кампэнсацыю за свой удзел у альянсе¹¹³⁸. Прэтэнзіі на гэтыя тэрыторыі, напэўна, папярэдне ўзгадняліся з швэдзкімі пасламі. У той час у Берасьцейскім ваяводстве распараджалася непрыяцельскае літоўскае войска. Большая частка Наваградзкага ваяводства належала Радзівілу, які перайшоў ужо на бок праціўніка Швэцыі — Брандэнбургу-Прусіі. Калі б гэтая дамова здзейснілася на практыцы, Ёўкраіна атрымала б кантроль над усімі рускімі землямі ВКЛ.

26 кастрычніка 1657 г. тры самыя тры камісары даслалі Карлу X Густаву ліст, у якім нагадвалі, што асноўнай умовай альянсу з Швэцыяй па-ранейшаму застаецца няўдзел у вайне супраць Масквы¹¹³⁹. Гэтая ўмова, відавочна прынятая пад ціскам Расеі, сьведчыла пра моцныя пазыцыі прарасейскай і ослабленыя прашвэдзкай партыі сярод казацкіх зьвершнікаў. Ад самага пачатку швэды плянавалі выкарыстаць казакоў у вайне з Расеяй, аднак гэты намер ня спраўдзіўся. Тады швэды паспрабавалі выкарыстаць Ёўкраіну ў вайне з Польшчай. Але пад ціскам Масквы Казацкай радзе давялося паабяцаць ня весці вайну з Польшчай. Больш за тое, прамаскоўская партыя казакоў на чале з палкоўнікамі Марцінам Пушкаром і Якавам Барабашом выступіла катэгарычна супраць Корсуньскага пагаднення і пачала грамадзянскую вайну¹¹⁴⁰. Гэтым на практыцы перакрэсьліваліся корсуньскія

¹¹³⁷ Förbundstraktat mellan Sverige och de Zaporogiske Kosackerna. Korsun. October, 6 1657. RA/2113/2113.2. Diplomata Muscovitica Cosacica Vol. 1. Förhandlingar emellan Sverige och kosackerna 1655—1719.

¹¹³⁸ Puncta pactorum ex parte Arme et Excellentissimus Pri[moris] Generalissimi Exercitus Zaporouianor Excellentissimo Pro Legato Serenissima ac potensuima Regis Sueciae proposita a Commissarij Exercitus Zaporouiani. Corsuni [Korsun]. October 8, 1657. Latin. RA/2113/2113.2. Diplomata Muscovitica Cosacica Vol. 1. Förhandlingar emellan Sverige och kosackerna 1655—1719.

¹¹³⁹ Нямірыч, Кавалеўскі і Богун — Карлу X Густаву. 26 кастрычніка 1657. Па-лацінску. Корсунь. RA/2113/2113.2. Diplomata Muscovitica Cosacica Vol. 1. Förhandlingar emellan Sverige och kosackerna 1655—1719.

¹¹⁴⁰ Kort Relation om then store fäldt drabbning som emellan Wichowski och then Russiske fäldherre Puska Reneka föreluppt. Stockholm, 1658.

дамоўленасьці¹⁴³. Калі швады вывелі сваё войска ў Данію, Украіна страціла зацікаўленасьць у швэдзкім пратэктарате, і Выгоўскі пераарыентаваўся на ідэю ўкраінска-польскага хаўрусу¹⁴².

У 1659 г. казацкі гетман выдаў палітычны маніфэст з тлумачэньнем прычын уніі з Польшчай і разрыву з Расеяй. На думку Выгоўскага, Украіна выканала ўсе свае пагадненьні, заключаныя з Швэцыяй, «зь Яе Каралеўскай Мосьцю каралевай Крысьцінай і Яго Каралеўскай Мосьцю каралём Карлам X Густавам». Маскоўскі ж пратэктарат, паводле маніфэсту, ня змог задаволіць надзеі Ўкраіны, бо Масква не выконвала сваіх абяцанняў і спрабавала паняволіць казакоў¹⁴³.

4.6. Спроба Ўкраіны далучыць да Гетманшчыны Пінскі павет

Цікавым эпізодам у палітычнай барацьбе за ВКЛ была спроба інкарпарацыі Пінскага павету ў склад гетманскай Украіны. Украінскі аспект гэтага пытаньня дасьледавалі Ліпінскі і Гвоздзік-Прыцак¹⁴⁴. Аднак з гледзішча ВКЛ яно не аналізавалася.

10 студзеня 1657 г. Хмяльніцкі выдаў унівэрсал аб супольнай украінска-трансільванскай кампаніі супраць Рэчы Паспалітай. Гетман гарантаваў правы ўсіх тых насельнікаў ВКЛ, якія будуць спрыяць казацкім войскам. Унівэрсал Хмяльніцкага быў зарэгістраваны ў Менскім гродзкім судзе¹⁴⁵. 24 траўня 1657 г. Ждановіч, як «пасол Ягамосьці гетмана», абвясціў пра пашырэньне ўкраінскага пратэктарату на Пінскі павет. Ён напісаў (на рускай мове), што гэты крок абумоўлены наступам украінскіх і трансільванскіх войскаў на Пінск, а таксама тым, што «жыхары Берасьцейскага ваяводства паведамілі мне, што яны хацелі б прыняць пратэктцыю гетмана». Пінскім паслом да Ждановіча быў Казімер Война, пісар пінскі. Падстароста Ўладзіслаў Война зарэгістраваў Ждановічаў унівэрсал у Пінскім судзе¹⁴⁶. 1 ліпеня 1657 г. пінскія паслы — маршалак пінскі Лукаш Ельскі і стольнік Адам Спытак — прысягнулі на вернасьць Украіне ў Чыгірыне. Зважаючы на тое, што «наша Айчына Вялікае Княства Літоўскае амаль цалкам зруйнаваная рознымі ворагамі», пінская шляхта вырашыла прыняць казацкую пратэктцыю.

¹⁴³ Wittrock. Karl X Gustaf i Polen. P. 22.

¹⁴² Wibling. Carl X Gustaf och Georg Rakoczy. P. 62.

¹⁴³ Апановіч, Олена. Гетманы Украіны і кошові атаманы Запорозької січч. Київ, 1993. Даступна ў Інтэрнаце: <http://exlibris.org.ua/apanowicz/wyhowski.html>.

¹⁴⁴ Ліпінський, Вячеслав. Україна на переломі 1657—1659 рр. Вена, 1920. С. 220—254; Гвоздік-Прийцак, Лариса. Економічна і політична візія Богдана Хмельницького та її реалізація в державі Військо Запорозьке. Київ, 1999.

¹⁴⁵ УБХ. No. 150.

¹⁴⁶ УБХ. Додаток II. № 22. С. 375—376.

Але як адбываўся сам пераход Пінскага павету да казакоў? Шляхта і мяшчаны Піншчыны склалі прысягу гетману. Казакі абвясцілі, што гарантуюць правы «як грэцкай, так і рымскай веры». «Уніяцкая царква і іншыя чужыя веры [пратэстантызм], непрымальныя і варожыя нам і Запароскаму войску», забараняліся. Уніяцкім сьвятарам было дазволена перайсьці ў праваслаўе. У гэтым прысягі згадвалася пра польскага караля, але ніводным словам не сьцьвярджалася прыналежнасьць Піншчыны да польскай дзяржавы. Літва называлася «нашай старой Бацькаўшчынай», а «Запароскае войска» ці «Ўкраіна» выступалі як новая дзяржава. Расейскі цар згадваўся толькі ўскосна. Пінская шляхта абяцала паспрыяць у тым, каб пераканаць іншыя паветы Літвы таксама далучыцца да Гетманшчыны¹¹⁴⁷.

8 ліпеня 1657 г. Хмяльніцкі падпісаў унівэрсал пад назвай «Гарантыі пінскай шляхце»¹¹⁴⁸. Некаторыя аспэкты гэтага дакумэнту варты ўвагі. Хмяльніцкі тытулаваў сябе «гетманам Яго Царскай Вялікасьці Запароскага войска». Такім чынам, адрозна ад пінскай шляхты, Хмяльніцкі падкрэсьліваў свае сувязі з Расеяй. Ён казаў, што «Бог захацеў, каб мы далучыліся да цара». Каталіцкай шляхце ўнівэрсалам гарантавалася рэлігійная свабода: дэкларавалася, што яе і ейных нашчадкаў ніколі ня будуць змушаць да пераходу ў праваслаўе. Таксама гарантаваліся правы самой рыма-каталіцкай царквы і яе навучальных устаноў. Аднак «сэкты» (пратэстанцкія канфэсіі) і ўніяцкая царква забараняліся. Падлягалі вяртанню праваслаўныя царквы і царкоўная маёмасьць, гвалтам аднятыя каталікамі.

Абвешчалася, што паўнамоцтвы гетмана пашыраюцца, апроч Пінскага, «на Мазырскі і Тураўскі паветы». Між тым насамрэч мазырская шляхта ня брала ўдзелу ў перамовах, а Тураўскага павету ніколі не існавала: землі Тураўшчыны складалі частку Пінскага павету. Аднак у сярэднявеччы існавала самастойнае Турава-Пінскае княства, васал Кіеўскай Русі. Да 1596 г. Тураў быў рэзыдэнцый праваслаўнага ўладыкі. Таму зацікаўленасьць украінцаў у атрыманні Тураўшчыны была зразумелай. Гетман утвараў новую казацкую адміністрацыйна-вайсковую адзінку — Турава-Пінскі полк, які ачоліў палкоўнік Канстанцін Выгоўскі.

Прыняцце пінскай шляхтай прысягі Ўкраіне было зарэгістравана ў Чыгірыне і Кіеве. Свае новыя дзяржаўныя межы Ўкраіна абгрунтоўвала гістарычнымі аргументамі, што зьвярталіся да слаўнай мінуўшчыны Кіеўскай Русі і праваслаўя. Да 1569 г. Мазырскі павет належаў Кіеўскаму ваяводзтву. Напярэдадні уніі з Польшчай мазырская шляхта сама вырашыла застацца ў складзе ВКЛ. У аддаленай ад цэнтру дзяржавы Мазыршчыне па-ранейшаму пераважала праваслаўнае насельніцтва. Яно актыўна падтрымала вайну казакоў з Польшчай у 1648—1651 гг.¹¹⁴⁹

¹¹⁴⁷ Jurament ich meów panów obywatelów Pińskich wykonany hetmanowi Bohdanowi Chmielnickiemu 20

czerwca roku 1657 // Гвоздзік-Піцак. Эканомічна і палітычна візія Богдана Хмельніцкаго.

¹¹⁴⁸ УБХ. № 167.

¹¹⁴⁹ Миленко, Висіль. Антыфеодалная вайна 1648—1651 гг. на Беларусі // Энциклопедия гісторыі Беларусі. Мінск, 1993. Том 1. С. 133—135.

Паводле пагаднення, пінская шляхта атрымлівала больш правоў, чым мела раней. У Літве прызначэнні на мясцовыя пасады рабіў кароль, украінскі ж гетман дазваляў вольныя выбары ўраднікаў. Піншчына мусіла адасыці ад Літвы і «навекі» далучыцца да Украіны. Гэты павет насялялі русіны, і праваслаўнай царкве ў ім ўдалося захаваць некаторыя свае даўнейшыя інстытуты і падтрымліваць шчыльныя сувязі з Кіевам. Тутэйшая шляхта называла сябе «неўнійнымі русінамі» і адстойвала праваслаўе¹¹⁵⁰. Некаторыя пінскія шляхціцы, напрыклад Іван Вруйка і Міхайла Крычэўскі, сталі казацкімі палкоўнікамі¹¹⁵¹. Літоўскі шляхціц Крычэўскі ўзначаліў казацкія войскі ў вайне супраць Літвы. 31 ліпеня 1649 г. пад Лоевам пасля працяглай бітвы Януш Радзівіл разбіў казацкую армію. Крычэўскі загінуў. Невядомы мастак намалюваў яго пасмяротны партрэт з красамоўным подпісам: «Міхайла Крычэўскі, літоўскі шляхціц і казацкі паўстанец супраць літоўскага князя Януша Радзівіла»¹¹⁵².

Аднак пасля 1596 г. шмат хто з пінскай шляхты прыняў каталіцтва. Таму Хмяльніцкі, абаронца праваслаўя і праціўнік каталіцызму, захаваў усе правы каталікоў. Далучэнне Піншчыны адпавядала імкненню Хмяльніцкага аб'яднаць усю Русь. З стратэгічнага гледзішча Пінскі павет быў важнай буфернай зонай паміж Украінай і польскай тэрыторыяй, занятай шведскім войскам¹¹⁵³. З верасня 1657 г. гетман загадаў Пінску пацвердзіць пераход да Украіны, і ў Пінску быў размяшчаны казацкі загон¹¹⁵⁴. Мясцовы праваслаўны шляхціц Раман Ельскі атрымаў тытул казацкага палкоўніка¹¹⁵⁵. Аднак на той момант, калі дамова ўвайшла ў сілу, колькасць прыхільнікаў Украіны зменшылася. Міхал Статкевіч памёр у Чыгірыне ў канцы 1656 г.¹¹⁵⁶ Іншы ініцыятар заключэння дамовы, Адам Спытак, раптоўна памёр падчас перамоваў¹¹⁵⁷. Староста пінскі, праваслаўны шляхціц Юры Нелюбовіч-Тукальскі, памёр у красавіку 1656 г.¹¹⁵⁸ Яго брат, намесьнік Віленскага манастыра Іосіф Нелюбовіч-Тукальскі, падтрымліваў правядзенне перамоваў¹¹⁵⁹. У жніўні 1657 г. на дамову паміж Пінскам і Украінай адрэагаваў польскі кароль. Ён абвясціў Лукаша Ельскага (бацьку казацкага палкоўніка Рамана Ельскага) «здраднікам, які прысягнуў Хмяльніцкаму і аддаў яму каралеўскія землі Піншчыны»¹¹⁶⁰. У верасні 1657 г. Ян Казімер перадаў маёмасць Ельскіх ляля-

¹¹⁵⁰ Коршунов. Афанасий Филипович. С. 128—130.

¹¹⁵¹ Ліпінський. Україна на переломі 1657—1659 pp. С. 223, 246.

¹¹⁵² *Imago Poloniae, Dawna Rzeczpospolita na mapach, dokumentach i starodrukach w zbiorach Tomasza Niewodniczańskiego*. Warszawa, 2002. Т. 1. Н15 — 4. С. 68.

¹¹⁵³ Wibling. Carl X Gustaf och Georg Rakoczy. P. 30.

¹¹⁵⁴ *LM*. No. 64.

¹¹⁵⁵ Ліпінський. Україна на переломі 1657—1659 pp. С. 233.

¹¹⁵⁶ *LM*. No. 157, 376.

¹¹⁵⁷ Ліпінський. Україна на переломі 1657—1659 pp. С. 226, 229.

¹¹⁵⁸ *LM*. No. 80.

¹¹⁵⁹ Mironowicz, Antoni. *Metropolita Józef Nielubowicz-Tukalski*. Białystok, 1996.

¹¹⁶⁰ *LM*. No. 64.

наму шляхціцу Казімеру Нарушэвічу і назваў Ельскага «запачаткавальнікам вечнай няволі Пінску пад казакамі»¹¹⁶¹.

Цяжкім ударам па праказацкай партыі сталася сьмерць 6 жніўня 1657 г. у Чыгірыне Багдана Хмяльніцкага. У дзень яго пахаваньня (3 верасьня 1657 г.) у Пінску сабраўся сойм, на якім прысутнічаў пасол ад Украіны Іван Груша. 10 верасьня 1657 г. Павал Сапега заклікаў пінскую шляхту змагацца супраць казакоў, і настроеная супраць гетманшчыны шляхта сабралася ў Калавуравічах на альтэрнатыўны сойм, які ўзначаліў уніяцкі біскуп Андрэй Квасінскі-Злоты¹¹⁶². Апазыцыя абвясціла дамову з Украінай несапраўднай, бо дакумэнт падпісалі толькі маршалак і стольнік, і выключна пад ціскам гетмана; іншая ж шляхта падпісання адмовілася¹¹⁶³.

Пачалася працяглая барацьба за Піншчыну паміж Украінай і Рэччу Паспалітай. У сынежні 1657 г. у Пінск увайшоў палкоўнік Канстанцін Выгоўскі. Яго брат новы гетман Іван Выгоўскі растлумачыў Станіславу Бянеўскаму, кашталяну вальнскаму, што ўкраінская залогі ў Пінску разьмешчаная згодна з воляй пінскай шляхты¹¹⁶⁴. Выгоўскі абяцаў даслаць каралю Польшчы арыгінал дамовы зь Пінскам з усімі подпісамі¹¹⁶⁵. У адказ Ян Казімер ужо сваю звычайную тактыку. Ён выдаў шматлікія акты, паводле якіх зямельныя ўладаньні прыхільнікаў Украіны пераходзілі да ягоных хаўруснікаў. Першы канфіскаваны каралём надзел належаў Лукашу Ельскаму, «зрадніку, які перайшоў да казакоў і пераманіў за сабой іншую шляхту, абяцаючы ёй пратэкцыю». Ян Казімер аддаў маёнтак Ельскага Абраму Дастаеўскаму¹¹⁶⁶. За «падтрымку казацкага заступніцтва» роды Стахоўскіх і Дахтаровічаў таксама пазбаўляліся сваіх надзелаў¹¹⁶⁷. Каталіцкая шляхта разрабавалі маёнтак Нелюбовіча-Тукальскага¹¹⁶⁸.

23 чэрвеня 1658 г. Канстанцін Выгоўскі загадаў усёй пінскай шляхце сабрацца на сойм у Давыд-Гарадку. Але ніхто не зьявіўся. Польшча зьбіралася падпісаць з Украінай перамір'е, якім гетман заяўляў свае правы на Піншчыну. Гэта выклікала моцны пратэст Паўла Сапегі — ён абвясціў, што ВКЛ не ратыфікуе перамір'я¹¹⁶⁹. Тым ня менш, Сапега загадаў сваім жаўнерам пазьбягаць бою з казакамі¹¹⁷⁰. Спрабуючы знайсці прыхільнікаў украінска-пінскага хаўрусу, Іван Выгоўскі 31 ліпеня 1658 г. пацвердзіў дамову зь Пінскам. З казацкімі ўладамі ў Пінску пачаў

¹¹⁶¹ LM. No. 523.

¹¹⁶² Яковлева. Гетманщина в другой половине 50-х років XVII століття. С. 237—238.

¹¹⁶³ Гарасимчук, Василь. Матэрыялы да історыі Козацчыны XVII віку. Львів, 1994. № 6.

¹¹⁶⁴ Яковлева. Гетманщина в другой половине 50-х років XVII століття. С. 252.

¹¹⁶⁵ Ліпінський. Україна на переломі 1657—1659 рр. С. 230—231.

¹¹⁶⁶ LM. No. 418.

¹¹⁶⁷ Тамсама. № 174, 175.

¹¹⁶⁸ Тамсама. No. 146.

¹¹⁶⁹ Яковлева. Гетманщина в другой половине 50-х років XVII століття. С. 272.

¹¹⁷⁰ Тамсама. С. 253. / Яковлева. Гетманщина в другой половине 50-х років XVII століття. С. 253.

супрацоўнічаць прываслаўны князь і літоўскі сэнатар Мікалай Сьвятаполк-Чаць-вярцінскі — капіталан менскі і найбагацейшы пінскі землеўладальнік¹¹⁷¹. Яго род узыходзіў да сярэднявечнага вялікага князя кіеўскага Сьвятаполка. Але ў той жа час падтрымліваў украінска-пінскі хаўрус адмовіўся Лукаш Ельскі. У жніўні 1658 г. ён з сваім сынам Раманам перайшоў назад на польскі бок і атрымаў ад караля поўную амністыю¹¹⁷². Пасьля гэтага хаўрус з Украінай ужо не карыстаўся падтрымкай пінскай шляхты.

У жніўні 1658 г. у Гадзячы пачаліся перамовы аб уніі паміж Украінай і Польшчай. Яны выклікалі занепакоенасьць літвінаў. Канцлер Крыштан Пац справадзіла меркаваў, што «Літва, а ня Польшча заплаціць за гэтую унію сваімі землямі»¹¹⁷³. Сапраўды, казакі прэтэндавалі на Піншчыну, Беларусь і Старадубскі павет¹¹⁷⁴. Іх патрабаваньняў не задавалілі толькі праз пратэст Людвіка Еўлашоўскага, літоўскага прадстаўніка ў Гадзячы. 16 верасьня 1658 г. Гадзяцкая унія паміж Украінай і Рэччу Паспалітай была падпісана. Гетманшчына выходзіла з сваёй фэдэрацыі з Маскоўскай дзяржавай і вярталася ў склад Рэчы Паспалітай¹¹⁷⁵. На яе тэрыторыі стваралася Вялікае княства Рускае, якое ўваходзіла ў склад Рэчы Паспалітай на правах трэцяга ўдзельніка фэдэрацыі¹¹⁷⁶. Аднак да тэрыторыі княства не далучаліся рускія паветы ВКЛ — яно абымала толькі Ўкраіну ў яе старых межах. У Кіеўскім ваяводстве службовыя пасады магла займаць толькі прываслаўная шляхта. Казакі, якія ўдзельнічалі ў берасьцейскай кампаніі на баку швэдаў, атрымлівалі амністыю. Ян Казімер надаваў шляхецтва шэрагу казацкіх афіцэраў. Адначасова на просьбу гетмана шляхецкую годнасьць атрымаў Данііл Алівэбэрг, дыплямат на ўкраінскай і швэдзкай службе.

Гадзяцкая унія мела немалое дачыненне да ВКЛ. Па-першае, Люблінская унія абвяшчалася ўзорам уніі з Украінай. Па-другое, шэраг артыкулаў Гадзяцкай дамовы прадугледжваў падтрымку прываслаўнай царквы і дыскрымінацыю ўніятаў і пратэстантаў. Уніяцкая царква абвяшчалася «крыніцай усіх разладаў паміж рымскай і грэцкай шляхтай» і таму забаранялася. У ВКЛ мусіла адчыніцца прываслаўная акадэмія. У ёй не маглі выкладаць арыяне, кальвіністы і лютэране; не дазваляўся і прыём студэнтаў-пратэстантаў. Прываслаўнай царкве вярталася яе маёмасьць «ва ўсіх гарадах, дзе пануе руская гаворка»¹¹⁷⁷. Прываслаўны япіскап беларускі атрымліваў месца ў Сэнаце. Падпарадкаваньне Беларускай япархіі Кіеву стварала магчымасьці для ўкраінскага ўплыву на ВКЛ. Аднак паводле Гадзяц-

¹¹⁷¹ Гарасимчук. Матэрыялы да історыі Козаччыны. №№ 62, 66, 68, 74.

¹¹⁷² LM. №. 478.

¹¹⁷³ Язюкевіч. Гетманшчына ў другіх паловіні 50-х рокаў XVII стагодзьдзя. С. 283.

¹¹⁷⁴ Нарысы з історыі дыпламатыі Украіны. С. 172.

¹¹⁷⁵ Kaminski, Andrzej. The Cossack experiment in the szlachta democracy in the Polish-Lithuanian Commonwealth: the Hadiach Union // Harvard Ukrainian Studies. 1977. Vol. 1. P 178—197.

¹¹⁷⁶ КРК. Р 297—307.

¹¹⁷⁷ Тамсама. С. 297—298.

кай уніі Ўкраіна не атрымала ніводнага літоўскага павету. Больш за тое, казакам давялося пакінуць Беларусь і Піншчыну¹¹⁷⁸.

Галоўным аўтарам Гадзяцкай дамовы традыцыйна лічыцца Нямірыч. Расчараваўшыся ў швэдзкай палітыцы, былы генэрал Карла X Густава перайшоў з арыянства ў праваслаўе і заклікаў усіх рускіх пратэстантаў перамяніць яго прыклад. 24 траўня 1659 г. у Сэнаце падчас ратыфікацыі на праваслаўнай Бібліі Гадзяцкай уніі Нямірыч публічна зрокся швэдзкай службы і на праваслаўнай Бібліі аноў прысягнуў на вернасьць польскаму каралю¹¹⁷⁹.

4.7. Месца Вялікага Княства Літоўскага ў швэдзкай палітыцы ў 1658—1661 гг.

Адступленьне швэдзкай арміі і пераарыентацыя партыі Радавіла на Польшчу дазволілі літоўскаму войску пачаць новую кампанію супраць Швэцыі. Гасеўскі і Сапега кантралявалі значную частку ВКЛ. У такіх умовах аноў можна было думаць пра вяртаньне Інфлянтаў. У кастрычніку 1657 г. Гасеўскі на чале 5-тысячнага войска рушыў на Лівонію. «У Швэцыі зьявіўся яшчэ адзін вораг у Лівоніі — літвіны, і дзейнічалі яны вельмі эфэктыўна»¹¹⁸⁰. Літоўскае войска захапіла Кірхгольм і ўзяла ў аблогу Рыгу. Швэды прымусілі Гасеўскага зьняць аблогу, але яны моцна зьнясілелі і не змаглі перашкодзіць літвінам заяваць правінцыю. Гасеўскі каардынаваў правядзеньне ваеннай апэрацыі з Ардзіным-Напшчюкіным, які камандаваў расейскімі войскамі ва ўсходняй частцы Лівоніі¹¹⁸¹. Улетку 1658 г. літвіны валодалі шэрагам лівонскіх гарадоў, у тым ліку Гельмэтам, Вольмарам і Ронэбургам¹¹⁸². Паводле сьведчаньняў літоўскіх афіцэраў, якія ўдзельнічалі ў кампаніі, латыскія сяляне падтрымлівалі Літву ў вайне супраць Швэцыі¹¹⁸³. Гэта прызнавалі і швэды¹¹⁸⁴.

Вымушаная весыць вайну на два франты, Швэцыя вырашыла заключыць перамір'е з Расеяй і адмовіцца ад сваіх прэтэнзій да ВКЛ. Карл X Густаў загадаў свайму паслу ў Маскве паведаміць, што ён прызнае права цара на тытул «вялікага князя літоўскага, самадзяржцы Белае Русі, хоць наогул і не заведзена самачынна прысвойваць тытулы краін, захопленых сілай і новы статус якіх не пацьверджаны дамовай»¹¹⁸⁵. 21 траўня 1658 г. Швэцыя падпісала дэкларацыю аб імкненьні пачаць перамовы з Маскоўскай дзяржавай¹¹⁸⁶. Швэдзкую дэлегацыю ўзначаліў гу-

¹¹⁷⁸ Нарыс з історыі дыпламатыі Украіны. С. 172.

¹¹⁷⁹ Kot. Jerzy Niemirycz. S. 46.

¹¹⁸⁰ Blomberg. An account of Livonia. P. 167.

¹¹⁸¹ Kobzareva. Documents from Russian State Archives of old acts. P. 221, 223.

¹¹⁸² Fagerlund. Kriget i Östersjöprovinserna. P. 117—123; Codello. Wydarzenia wojenne na Żmudzi. S. 49.

¹¹⁸³ Pamiętnik Jana Władysława Poczebota Odlanickiego (1640—1684). Warszawa, 1877. S. 26.

¹¹⁸⁴ Fagerlund. Kriget i Östersjöprovinserna. P. 119, 150.

¹¹⁸⁵ Соловьёв. История России. Том 10. С. 60.

¹¹⁸⁶ ПСЗРИ. No. 228. С. 451—454.

бэрнатар Эстлянды Бангт Хурн. У яе таксама ўвайшлі Густаў Карлсан Банэр, Андрэас Вальвік і Юхан Вэстрынг. Усе яны былі знаўцамі ўсходнеўрапейскай палітыкі. На чале расейскай дэлегацыі стаялі Іван Празароўскі і Афанасій Ардзін-Нашчокин. Як адзначыла Алена Кобзарава, Расею пужала жаданьне Швэцыі аднавіць свой уплыў у Літве¹⁸⁷. Тым ня менш, Швэцыя падчас перамоў не выказвала ніякай зацікаўленасці ў панаванні над ВКЛ¹⁸⁸. 20 сьнежня 1658 г. Расея і Швэцыя падпісалі перамір'е ў Валіясары¹⁸⁹. Расея падпісала яго на дваццаць год, Швэцыя — на тры гады. Швэцыя прызнала новы царскі тытул «вялікі князь літоўскі, самадержац Белай Русі». На мове дыпляматыі гэта азначала юрыдычнае прызнаньне за Расеяй права на ВКЛ. Паводле артыкулу 23, кароль Швэцыі адмаўляўся ад актыўнай палітычнай дзейнасці ў Літве, абяцаючы «не чыніць ніякай шкоды ўладару нованабытых земляў у ВКЛ і Беларусі». Важным быў і камэрцыйны аспект. Аднаўляўся гандаль паміж расейскімі і швэдзкімі купцамі; купцы Беларусі згадваліся як «царовы людзі»¹⁹⁰. Такім чынам, паводле пагаднення Швэцыя пераставала быць палітычным канкурэнтам Расеі ў ВКЛ. У Маскве лічылі Валіясарскае перамір'е вялікім дыпляматычным посьпехам; зь яго нагоды цар загадаў правесці ва ўсіх праваслаўных храмах урачыстыя набажэнствы¹⁹¹.

Спыненне ваенных дзеянняў супраць Расеі дазволіла Швэцыі засяродзіцца на кампаніі супраць літоўскага войска ў Лівоніі. У верасні 1658 г. швэдзкія сілы на чале з генэралам Робэрта Дугласам выціснулі літвінаў зь Лівоніі. Швэды занялі Курляндыю, нягледзячы на яе нэўтралітэ. Курляндскага князя Якаба Кетлера і яго сям'ю арыштавалі і вывезлі ў Рыгу¹⁹². У пачатку 1659 г. Швэцыя правяла пасьпяховую кампанію ў Жамойці. Аднак Дуглас не хацеў выклікаць незадаволенасці Масквы і таму ня рушыў у цэнтральныя паветы Літвы¹⁹³. Калі да Гасеўскага далучылася прускае войска на чале з Багуславам Радзівілам, Літва зноў перахапіла ініцыятыву¹⁹⁴. У выніку літоўска-пруская кааліцыя ўзяла верх над Швэцыяй. У кастрычніку 1659 г. Радзівіл захапіў балтыйскія парты Лібаўу і Грубін. Аблога сталіцы Курляндыі Мітавы скончылася яе капітуляцыяй літоўскаму войску 9 студзеня 1659 г. Швэдзкаму гарнізону з 500 жаўнераў на чале зь Юханам Рэнам было дазволена адысці ў Рыгу. Палкоўнік Аляксандар Палубінскі

¹⁸⁷ Кобзарава. Дыпламатычныя борыбы Расіі за выхад к Балтыйскаму морю. С. 244—248.

¹⁸⁸ Nordwall. Svensk-Ryska Underhandlingar före freden i Kardis. P. 40—53; Кобзарава. Дыпламатычная борыба Расіі за выхад к Балтыйскаму морю. С. 238.

¹⁸⁹ На тэрыторыі сёняшняй Эстоніі, на поўдзень ад Нарвы.

¹⁹⁰ ПСЗРІ. No. 240. С. 468—478.

¹⁹¹ Тамсама. № 241.

¹⁹² A relation of the horrid injuries committed by the King of Sweden, upon the Duke of Curland. London, 1659.

¹⁹³ Nordwall. Svensk-Ryska Underhandlingar före freden i Kardis. P. 70.

¹⁹⁴ Jacoby, Jörg. Boguslaus Radziwill: der Statthalter des grossen Kurfürsten in Ostpreussen. Marburg/Lahn, 1959. P. 88.

з 2000 коньніцы выступіў зь Мітавы, каб узяць Рыгу. Горад ахапіла паніка. Швэдам удалося выпіснуць літвінаў з навакольнага гораду. Аднак Швэцыя страціла амаль усе свае пазыцыі ў Лівоніі і Курляндыі. Увесну 1660 г., напярэдадні польска-швэдзкіх перамоваў у Аліве, пад кантролем Швэцыі заставаўся толькі адзін замак у Курляндыі — Баўске, які трымаў паўтарагадовую аблогу літвінаў¹¹⁹⁶.

Багуслава Радзівіла падчас швэдзка-польскіх перамоваў непакоіў лёс фамільных земляў, большасць зь якіх занялі літоўскія войскі. Гасеўскі ўзяў Віржы і Кейданы, Сапега — Тыкоцін, Орлю і Заблудаў. Скарыстаўшыся варожасьцю да Швэцыі ў Жамойці, Радзівіл вярнуў сабе кантроль над Віржамі і Кейданамаі. Аднак праўныя пытаньні заставаліся нявырашанымі. Таму Радзівіл напісаў каралю Польшчы і паведаміў яму пра свае посьпехі ў вайне супраць Швэцыі. Ён таксама паскардзіўся на Гасеўскага, які пасьпеў разрабаваць Віржы і Кейданы. Радзівіл сьцьвярджаў, што захоп гэтых прыватных гарадоў цалкам незаконны, і таму ён прасіць дазволу вярнуць сабе свае ўладаньні. Ён падкрэсьліваў зубныя вынікі кіраваньня Гасеўскага. У Віржах зьнікла амаль уся зброя і ваеннае абсталяваньне. Зьнясіленыя рабункамі мяшчане ўцяклі ў Курляндыю¹¹⁹⁶. Да ліста прыкладаўся падрабязны пералік уладаньняў Януша Радзівіла¹¹⁹⁷. З згоды Янушавай удавы Марыі Радзівіл Багуслаў у 1658 г. прыняў апякунства над яе дачкой князёўнай Ганнай Марыяй.

На перамовах з Швэцыяй у Аліве інтарэсы Радзівіла прадстаўлялі канцлер ВКЛ Крыштап Пац і Ян Мяжэньскі. Узаемадзеяньне нядаўніх ворагаў — Радзівіла і Паца — тлумачылася новай палітычнай сытуацыяй, калі казаць дакладна, барацьбой паміж Пацамі і Сапегамі за ўплыў у Лівоніі¹¹⁹⁸. У сакавіку 1660 г. Ганна Марыя Радзівіл напрасіла Дзялягядзі абараніць яе інтарэсы на перамовах з Польшчай¹¹⁹⁹. Зь меркаваньняў асьцярожнага Радзівіла не пісаў лістоў Дзялягядзі (усё-такі той быў на варожым баку), а дзейнічаў праз пасярэднікаў. За дзень да перамоваў Крыштап Пац атрымаў ад Радзівіла 18 000 злотых, 6000 зь якіх прызначаліся самому канцлеру «за спрыяньне нам на перамовах з швэдамі». Астатнія 12 000 Пац меўся перадаць «швэдзкаму паслу [Дзялягядзі?], каб падчас перамоваў не былі занятыя тымі, якія маюць інтарэсы і каб былі цалкам задаволены інтарэсы дачкі Януша Радзівіла»¹²⁰⁰.

¹¹⁹⁶ Pamiętnik Jana Poczubota Odlanickiego. S. 22—35; Codello. Wydarzenia wojenne na Żmudzi. S. 49—56; Fagerlund. Kriget i Östersjöprovinserna. P. 139—207.

¹¹⁹⁸ Багуслаў Радзівіл — Яну Казімеру. 26 кастрычніка 1659. Мемель. Па-польску. НГАБ. Фонд 694. Справа 19. Акр. 22—23.

¹¹⁹⁷ Inventarium über des weyländ Goiebornen Fürsten, gern Johannusen Radziwillen. ÍÁRÁ. Фонд 694. Справа 17. Акр. 1—8.

¹¹⁹⁸ Wasilewski. Zarys dziejów Bogusława Radziwiłła. S. 78—81.

¹¹⁹⁹ Ганна Марыя Радзівіл — Магнусу Дзялягядзі. 12 сакавіка 1660. Лохаў. Па-дацкіску. RA. De la Gardieska Samlingen. Skrivelser till M. G. De la Gardie. Ser. C:I. E 1531.

¹²⁰⁰ НГАБ. Ф. 694. Справа 146. Ф. 7.

Карл X Густаў даў сваім паслам у Аліве наступныя ўказанні наконт Літвы. Па-першае, кароль ведаў, што пасыла Яна Казімера вялікакняскі пасад даста-нецца ворагу Швэцыі. Таму было неабходна гарантаваць правы пратэстантаў, каб у Літве захоўвалася пятая калёна Швэцыі. Па-другое, Швэцыя зьбіралася патрабаваць, каб ёй адышла інфлянцкая правінцыя Рэжыца і каб Літва на дзе-сяць гадоў зачыніла свае мытныя каморы на Дзвіне¹²⁰¹. Для прасоўвання сваіх інтарэсаў швэды меркавалі скарыстаць Паца, які ўжо атрымаў хабар у памеры 30 000 ліўраў праз французскага пасярэдніка¹²⁰². Аднак падчас тайнай сустрэчы з швэдзкім паслом Юханам Вэйдэхайнам Пац, які разрываўся паміж асабістымі інтарэсамі і інтарэсамі Рэчы Паспалітай, адзначыў, што швэды патрабавалі не-магчымага¹²⁰³.

Мірныя перамовы паміж Швэцыяй, Рэччу Паспалітай, Брандэнбургам-Прусе-іяй, імперыяй Габсбургаў і Даніяй пачаліся ў Аліўскім цыстэрцыянскім манас-тыры паблізу Гданьску¹²⁰⁴. Галоўным пасярэднікам паміж Рэччу Паспалітай і Швэцыяй выступаў французскі пасол Антуан дэ Люмбрэ. Швэдкі бок прадстаў-лялі Магнус Габрыель Дзяггардзі, Вэнгт Габрыэльсан Уксэніштэрна, Крысто-фэр Карл фон Шліпэнбах і Андэрс Гільдэнклёў. Зь сямі камісараў ад Рэчы Пас-палітай толькі адзін — Крыштап Пац — прадстаўляў Літву. Гэта парушала прын-цып роўнасці ў прадстаўніцтве Польшчы і ВКЛ у міжнародных дачыненнях. 3 траўня 1660 г. Швэцыя падпісала вечны мір з Рэччу Паспалітай і Брандэнбург-Прусіяй. Аналіз ходу перамоваў застаецца за рамкамі гэтага працы і патра-буе больш шырокага даследавання¹²⁰⁵. Швэдзкія архіўныя матэрыялы, што датычаць гэтага пытаньня, налічваюць шмат тамоў¹²⁰⁶. Таму я прааналізую толькі канчатковы тэкст дамовы.

У яе швэдзкім тэксьце ў частцы, датычнай Рэчы Паспалітай, ня згадваецца Літва. Гэта адно зь першых пагадненняў паміж Швэцыяй і Польска-Літоўскай дзяржавай, дзе «Рэч Паспалітая абодвух народаў» фігуруе толькі як «Польская Рэспубліка» (*Republiken Pohlen*), што сьведчыць пра заняпад міжнароднага ста-тусу Літвы.

Паводле чацьвёртага абзацу артыкулу 2, спыняўся судовы перасьлед і аб-вяшчалася амністыя для тых, хто ў час вайны «быў прызваны на военную або цывільную службу Яго Каралеўскай Мосьці караля Швэцыі, і ў будучыні яны ня будуць падлягаць перасьледу ці пакараньню за гэта». Падкрэсьлівалася, што гэта датычыць усіх літоўскіх калябарацыяністаў, «незалежна ад іх месца пра-жываньня, стану, грамадзкага становішча і веры, а таксама адносінаў да дзяр-

¹²⁰¹ Fahlborg. *Sveriges yttre politik 1660—1664*. P. 21.

¹²⁰² Тамсама. С. 159, 169.

¹²⁰³ Тамсама. С. 21. Заўвага 3.

¹²⁰⁴ Mamuska, Felix. *Oliwa. Okruchy z dziejów, zabytki*. Gdańsk, 1985.

¹²⁰⁵ Hauman, Emile. *La guerre du Nord et la paix d'Oliwa 1655—1660*. Paris, 1893.

¹²⁰⁶ *Handlinpar. Akter angående Oliviske Fredstraktaten*. RA. *Diplomatica Polonica*. Vol. 34—50.

жаўнай службы»¹²⁰⁷. Згодна з артыкулам 8, Швэцыя абяцала надалей устрымлівацца ад любой падтрымкі сэпаратызму сярод літоўскай эліты. «Кароль і караляўства Швэцыя абвешчваюць, што яны не жадаюць і ня могуць прэтэндаваць на нейкія правы над правінцыямі, паветамі ці прыватнымі асобамі ВКЛ». Паводле першага абзацу артыкулу 14, «палоньнікі з абодвух бакоў, Рэчы Паспалітай ці Швэцыі, мусяць быць вызвалены без усялякай кампенсацыі». Літоўскія ўлады абяцалі паспрыяць, каб швэдзкіх жаўнераў, захопленых пад Просткамі ў татарскі палон, вызвалілі «бяз выкупу і на працягу 6 месяцаў», а таксама абавязваліся гарантаваць іх бяспечны пераход празь Літву ў швэдзкую Лівонію (другі абзац артыкулу 14). Артыкул 15 заклікаў да аднаўленьня даваеннага становішча ў сфэры гандлю і вольнага перавозу тавараў па Дзьвіне.

Артыкул 17 цалкам прывячаўся спадчыне Януша Радзівіла. Польскі кароль абяцаў пратэкцыю Ганьне Марыі Радзівіл, «адзінай дачцэ нябожчыка Януша Радзівіла, ягамосці князя ваяводы віленскага і вялікага гетмана літоўскага, праз агульную амністыю». Большасць маёнткаў Радзівіла па-ранейшаму займалі літоўскія войскі. Такім чынам, дзякуючы заступніцтву Швэцыі польскі кароль пагадзіўся рызыкнуць увайсці ў канфлікт з арміяй ВКЛ. Паводле артыкулаў 4 і 5, Рэч Паспалітая раз і назаўсёды саступала Швэцыі яе частку Лівоніі на ўмовах, што існавалі да 1655 г. Такім чынам, «малыя Інфлянты» заставаліся сумесным уладаньнем Літвы і Польшчы. Апроч таго, як вялікая частка Лівоніі па-ранейшаму знаходзілася ва ўладзе расейскага цара, то абодва бакі пагадзіліся, што ў выпадку будучых войнаў з Расеяй яны вернуць адзін аднаму тыя часткі Лівоніі, якія кожнаму ўдасца вызваліць. Тытулам князя лівонскага атрымлівалі права менавацца каралі польскія (у дачыненні да паўднёвай Лівоніі) і швэдзкія (у дачыненні да паўночнай Лівоніі).

Швэдзкія камісары ня здолелі дамагчыся гарантый для пратэстантаў. Таму яны падрыхтавалі «Дэкларацыю паслоў швэдзкай кароны на мірных перамовах адносна свабоды дысydэнтаў». Гэты дакумэнт надрукавалі за подпісамі чатырох швэдзкіх паслоў¹²⁰⁸. Такім чынам, палітычная будучыня пратэстантаў ВКЛ заставалася няпэўнай.

Літоўская шляхта непрыхільна паставілася да вынікаў перамоваў у Аліве. Нягледзячы на свае поспехі ў Курляндзі і Лівоніі, Рэч Паспалітая мусіла саступіць большую частку Лівоніі Швэцыі. Паводле словаў аднаго зь літоўскіх афіцэраў, «згодна з гэтай дамовай уся Лівонія назаўсёды адыходзіла да Швэцыі, і толькі

¹²⁰⁷ Pacta Olivensia. VL. P. 344—354; Instrumentum pacis perpetuae. Eller instrumentet af den ewiga freden, hwilken emellan Hans Kongl. Maytt. wår allernådigste Konungh och Sweriges rijke, på then cenna; och Hans Kongl. Maytt. och Republiken Pohlen, tillijka med thesz bundzforwanter och krijgs consorter såsom Hans Keyserl. Mayst. sampt Hans Durchleuchtigheet Churförsten af Brandenburgh. Stockholm, 1660. UUB. Palmskiöldiske Samlingen 95. Vol. VIII. Acta Sveco-Polonica. P. 313—347.

¹²⁰⁸ Declaratio Coronae Sveciae ad tractatus Pacis Prussiacae Legatorum pro pace et libertate dissidentium. UB. Palmskiöldiske Samlingen 95. Vol. VIII. Acta Sveco-Polonica. P. 309—312.

малая частка заставалася на нашу долю»¹²⁰⁹. У сваю чаргу, Багуслаў Радзівіл выказаў задавальненне вынікамі перамоў, бо «былі ўлічаны інтарэсы майей сям'і»¹²¹⁰. Паводле дамовы Радзівіл вяртаў сабе ўсё свае гарады¹²¹¹. Аліўскі мір меў анты-расейскую накіраванасць і дазволіў Польшчы пачаць ваенныя дзеянні супраць Расеі, каб вызваліць Літву. Адрозна па заключэнні дамовы літоўскае войска на чале з Сапегам далучылася да польскіх атрадаў Чарнецкага і рушыла на ВКЛ. Там 27 чэрвеня 1660 г. у бітве ля ракі Палонкі пад Ляхавічамі яны разбілі галоўныя сілы расейскай арміі на чале з Іванам Хаванскім¹²¹². Пасля гэтай паразы Расея, якая, атрымаўшы вестку пра смерць Карла Густава, спыніла мірныя перамовы з Швэцыяй, мусіла іх аднавіць.

21 чэрвеня 1661 г. Швэцыя і Расея падпісалі «вечны мір» у лівонскім замку Кардыс. Швэдзкі бок прадстаўлялі Беніт Хурі, Густаў Карлсан Банэр і Андрэас Вальвік. Расейскую дэлегацыю ўзначальвалі Іван Празароўскі і Іван Барацінскі. Галоўным пытаннем для Расеі было яе імкненне далучыць цэнтральныя паветы Літвы і Беларусі. Паслы таксама настойвалі на праве Расеі пакінуць сабе польска-літоўскія Інфлянты, «таму што гэты край мяжуе зь Беларуссю». Пытанне Інфлянтаў было шчыльна звязанае з панаваннем Расеі ў ВКЛ. Галоўныя расейскія вайсковыя сілы, раскватараваныя ў Полацку, апынуліся закладнікамі палітыкі Масквы. Паводле словаў Ардзіна-Напшчокіна, Полацак і Віцебск не прыносілі ніякай карысці расейскай казне. Праз спусташэнне вёсак, спрычыненае масавымі рабункамі, немагчыма было ўтрымліваць полацкую залогу коштам мясцовых жыхароў. Верныя цару гарадзкія ўлады скардзіліся яму, што расейскае войска сваімі паводзінамі давала да поўнага заняпаду гандаль Полацку з Швэцыяй. Гарадзкі скарб быў пусты, таму што беларускія купцы ня мелі тавараў, якімі яны маглі б гандляваць з Рыгай. Шмат купцоў, «баючыся царовага войска, уцяклі, іх дамы ў Полацку зруйнаваныя і спаленыя, а ўсё майно раскравленае швэдамі»¹²¹³. Таму правіянты маскоўскае войска маглі атрымліваць толькі з захопленых Расеяй земляў Лівоніі¹²¹⁴. Для Расеі страта Лівоніі азначала вымушаны вывад сваіх войскаў з паўночнай Беларусі.

Расейцы прапаноўвалі швэдам узяць Жамойць як кампэнсцыю за іх страты ў Беларусі і Літве. Аднак швадзкая дэлегацыя заўважыла, што Жамойць занятая літоўскім, а не расейскім, войскам: «Таму няма сэнсу абыяцаць Жамойць, інакш мы [швады] таксама пачнём раздаваць землі, якія нам не належаць»¹²¹⁵. Швады абві-

¹²⁰⁹ Pamiętnik Jana Poczobuta Odlanickiego. S. 180.

¹²¹⁰ Radziwiłł. Autobiografia. S. 145.

¹²¹¹ Тамсама. С. 287.

¹²¹² Frost, Robert. The Northern wars. War, state and society in Northeastern Europe, 1558—1721. Longman, 2000. P. 186; Kossarzewski, Krzysztof. Kampania roku 1660 na Litwie. Zabrze, 2005. S. 201—236.

¹²¹³ ПСЗРИ. № 199. С. 414—415.

¹²¹⁴ Кобзарева. Дипломатическая борьба России за выход к Балтийскому морю. С. 269—273.

¹²¹⁵ Соловьев. История России. Том 10. С. 68.

навацілі маскавітаў, што тыя не даюць весыці гандаль па Дзвіне, і бакі падрабязна запыніліся на пытаньнях гандлю¹²¹⁶. Што да палітычных аспектаў «літоўскай праблемы», тут змест мірнай дамовы быў блізкі да Валіясарскага перамір'я. Чарговы раз Швацыя прызнавала новы царскі тытул «вялікага князя літоўскага і смаленскага, самадзержца Белай Русі».

Швэдзкі кароль абяцаў не спрыяць польскаму каралю ў будучай вайне з Расеяй. Паводле артыкулу 9, Швацыя прызнавала права Расеі на ВКЛ і літоўска-польскія Інфлянты і абяцала не заахвочваць стварэння прашвэдзкай партыі ні ў адной з гэтых краін:

Таксама было дамоўлена, што ў гарадах і землях, якія з гэтага часу знаходзяцца пад уладай Яго Царскай Вялікасці ў Вялікім Княстве Літоўскім, Малой Русі, Белай Русі і Малых Інфлянтах, нельга падбукторваць да ніякіх варожых дзяў, нельга заваёўваць ніякіх ягоных земляў і замкаў, і не павінна быць ніякіх прэтэнзій на гарады, якія могуць быць пад яго ўладаю ці панаваннем, і не павінна ім чыніцца ніякай шкоды¹²¹⁷.

Увосень 1659 г. ваеннае і палітычнае становішча на літоўскіх землях змянілася на карысць Польшчы. Літоўская шляхта спыніла ўсе сепаратныя перамовы з Расеяй. Ваявода Юры Даўгарукі паведамляў цару, што «ўся прысяжная шляхта з усіх паветаў здрадзіла нам, да гетманаў Паўла Сапегі і Гансеўскага прыстала і тваіх ратных людзей усюды пабівае ды ў палон бярэ»¹²¹⁸. У такіх умовах утрымліваць кантроль над ВКЛ зрабілася вельмі цяжка. У 1660 г. дэлегацыя беларуска-праваслаўнага духавенства наведвала сынод у Маскве і падарыла цару кнігу, напісаную на беларускай мове. Гэта быў календар з астралягічнымі прадказаннямі будучых падзей. Цар Аляксей Міхайлавіч называўся ў ім «самадзержцам Белай Русі» і абвяшчаўся найвялікшым з уладароў гэтага краю. Аднак тытул вялікага князя літоўскага ня згадваўся¹²¹⁹.

7 ліпеня 1660 г. войска Рэчы Паспалітай вызваліла Менск — скрайне важны горад Цэнтральнай Літвы. 11 лютага супраць Расеі паўстаў Магілёў — найбуйнейшы горад Беларусі. Паўсталыя гараджане перарэзалі дзвюхтысячную маскоўскую залогу і зноў прысягнулі польскаму каралю. Іх прыклад перанялі Дзісна і Себеж. Патрыярх маскоўскі Нікан пракляў жыхароў Беларусі за здраду¹²²⁰. 3 лістапада 1661 г. польска-літоўская армія разбіла пад Кушлікамі галоўнае расей-

¹²¹⁶ Nordwall. Svensk-Ryska Underhandlingar före freden i Kardis. P. 124, 137.

¹²¹⁷ ПСЗРИ. No. 301.

¹²¹⁸ Сагановіч. Невядомая вайна. С. 79.

¹²¹⁹ ВАН. Отдел рукописей. ПИА. № 2. Ф. 1—22.

¹²²⁰ У 1666 г. мітрапаліт Іосіф Нелюбовіч-Тукальскі заснаваў гэты праклён, «таму што патрыярх маскоўскі панаваў у майёй Беларускай епархіі незаконна»: Сагановіч. Невядомая вайна. С. 103—104; Маршалюк. Магілёў у XII—XVIII стст. С. 77.

скае войска на чале з Іванам Хаванскім і вызваліла Паўночную Беларусь. 2 снежня 1661 г. маскоўская залога ў Вільні здалася войску Рэчы Паспалітай на чале з каралём Янам Казімерам, якому дапамагаў Багуслаў Радзівіл¹²²¹. У трынаццацігадовай вайне Расеі супраць ВКЛ настаў карэнны пералом, які быў вынікам кансальдацыі шляхты ВКЛ вакол Польшчы.

4.8. Высновы

Выкліканы вайной крызіс стварыў у ВКЛ парадаксальную сытуацыю. На права насіць тытул вялікага князя літоўскага адначасова прэтэндавалі чатыры ўладары. Краіна зрабілася арэнай барадзбы паміж пяццю дзяржавамі — Польшчай, Швэцыяй, Расеяй, гетманскай Украінай і Трансільваніяй. Кожная з іх разлічвала на падтрымку мясцовай шляхты.

Расея бачыла два варыянты будучыні ВКЛ. У лепшым для Масквы выпадку ўсё княства мелася ўвайсці ў склад Расеі. У горшым — заходняя частка заставалася з Польшчай, паўночная адыходзіла да Швэцыі, але Беларусь рабілася неад'емнай часткай Маскоўскай дзяржавы. Швэцыя і Расея дзейнічалі падобным жа спосабам. Адрэзляючы ад ВКЛ у адным выпадку Жамойць, а ў другім Беларусь, яны абвясцілі гэтае правінцыяў далучанымі да ўласных дзяржаваў. Аднак калі Швэцыя шукала палітычных дамоўленасцяў, Расея лічыла за лепшае дзейнічаць сілай. Патрыярх Нікан спрабаваў надаць расейскай вайне зь Літвой рэлігійнае адценне. Праваслаўе абвясцілася адзінай непарушнай верай. Цар ясна даваў зразумець, што ня будзе талерантна ставіцца да ўніятаў, каталікоў, пратэстантаў ці юдзяў і што сапраўднымі падданымі расейскай дзяржавы могуць быць толькі праваслаўныя. Масква заснавала новую ўрадавую ўстанову для кіравання захопленымі тэрыторыямі — так званы Літоўскі Прыказ, які дзейнічаў падобна да іншых земскіх прыказаў Маскоўскай дзяржавы — Казанскага ці Сібірскага.

Калі Швэцыя лічыла заключэнне Кейданскай уніі незавершаным і ніколі не вяла перамоў з дробнай шляхтай, расейская палітычная стратэгія была іншай. Расея заключала пагадненні з усімі зацікаўленымі, даручаючы найвышэйшым пасады дробным шляхціцам. Маскву больш цікавіла сіла, а ня права. Карл X Густаў вагаўся, ці прымаць тытул вялікага князя літоўскага, хоць яго і надала яму значная частка літоўскай эліты: кароль Швэцыі чакаў палітычнага вырашэння пытання аб статусе Літвы ў будучых перамовах з Расеяй і Польшчай. Цар Аляксей Міхайлавіч, наадварот, па ўзяцці Вільні самазвана абвясціў сябе вялікім князем літоўскім пачаў дыпламатычную вайну за права на гэты тытул з Швэцыяй і Польшчай.

Кейданская унія істотна перашкаджала Расеі ў яе плянах усталяваць сваю ўладу над ВКЛ. У выніку Маскве давялося пачаць перамавы з рознымі групамі літоўскай эліты наконі аналагічнай расейска-літоўскай уніі. Колькасць шляхціцаў,

¹²²¹ Сагановіч. Невядомая вайна. С. 109—110.

якія прысягнулі Маскве, перавышала лік тых, хто падпісаў Кейданскую унію. Шляхта прызнавала цара сваім вялікім князем і абяцала «навекі быць пад яго гасударавай рукой». У дасягненні уніі з Швэцыяй ключавую ролю адыгрывалі літоўскія пратэстанты. Расея, у сваю чаргу, карысталася падтрымкай праваслаўнай шляхты. Але было б памылкай лічыць, што на бок Расеі пераходзіла толькі праваслаўная шляхта. Сярод тых, хто падпісаўся пад актамі як аб расейскім, так і аб швэдзкім панаванні, большасць складалі каталікі — найбуйнейшая канфэсійная група. Тым ня менш, падчас вайны абвінавачанні ў здрадзе на адрас праваслаўных і пратэстантаў зрабіліся ў Польшчы палітычным клішэ.

Ва ўсіх пагадненнях паміж Расеяй і літоўскай шляхтай бракавала самага галоўнага — падрабязнага апісання будучага статусу Літвы ў складзе Расейскай дзяржавы. Як расейскія, так і літоўскія лідэры бачылі будучыню ВКЛ праз прызму сваёй палітычнай сыстэмы. Шляхта Літвы і Беларусі марыла пра раўнапраўны хаўрус паводле прынцыпаў літоўска-польскай фэдэрацыі. Так, літоўская шляхта ставіла цару ўмовы, вельмі падобныя да тых, што ляжалі ў аснове Кейданскай уніі. Гэта натуральна, бо ў кожным выпадку літвіны імкнуліся захаваць уласную палітычную сыстэму. Літоўскія сэнатары ўзялі сябе дэпутатамі «дэмакратычнай» Баярскай Думы і марылі ўплываць на цара. Літоўская шляхта бачыла сваю будучыню ў раўнапраўнай фэдэрацыі з супольнай сталіцай — Смаленскам. Расея, наадварот, разглядала Літву праз прызму сваёй аўтакратыі. ВКЛ мусіла стаць правінцыйнай накіптал Казанскага ханства, г. зн. неад'ёмнай часткай цэнтралізаванай манархіі безь ніякага аўтаномнага статусу. Цар лічыў зусім непатрэбным удзел літоўскай шляхты ў палітычным жыцці. Расейская эліта не разумела складанай палітычнай сыстэмы шляхецкай польска-літоўскай рэспублікі, што стварала бездань непаразумеў між шляхтай і расейцамі. У гэтым сэнсе расейскія вярхі не маглі, адрозна ад швэдаў і палякаў, прапанаваць літоўскай эліце прымальную будучыню ў рамках фэдэрацыі.

Нявызначаны статус ВКЛ і нежаданыя як Расеі, так і Швэцыі адмовіцца ад сваіх прэтэнзій на Літву былі ключавымі фактарамі расейска-швэдзкай вайны. Усе спробы Швэцыі і Расеі падзяліць ВКЛ праваліліся. Літоўская шляхта адыгрывала ў расейска-швэдзкім канфлікце асаблівую ролю. Аднак расейская палітыка часткова знайшла падтрымку, і шляхта Беларусі ўзяла актыўны ўдзел у вайне супраць Швэцыі.

Украіна далучылася да вайны з ВКЛ на баку Расеі, зыходзячы, аднак, з уласных інтарэсаў. Казакі захапілі значную частку Беларусі. У барацьбе за Беларусь Хмяльніцкі разлічваў на падтрымку праваслаўнай шляхты. Масква прайграла прапагандысцкую вайну за падтрымку мясцовага насельніцтва. Яму прыйшліся больш даспадобы дэмакратычныя лёзунгі казакоў. У выніку масавага паказачвання ўкраінскае войска на Беларусі ўзмацнілася мясцовымі казацкімі атрадамі. Расейскія ўлады ня здолелі абараніць шляхецкія маёнткі ад казацкіх наездаў. Гэта пагоршыла стаўленне шляхты да Расеі і адбілася на стасунках паміж Расеяй і Украінай. Так Расея стала закладніцай уласнай палітыкі. Поспех украінскай замежнай палітыкі ў ВКЛ быў адной з прычын расейска-ўкраінскай вайны.

Самастойная палітыка Ёўкраіны ў Літве і Беларусі прыцягнула увагу Швэцыі. Пасля расейска-польскага перамір'я ў Нямежы ў Стакгольму з'явілася актуальная патрэба ўсталяваць свой пратэктарат над гетманскай Ёўкраінай. Хаўрус Ёўкраіны з Швэцыяй падчас берасьцейскай кампаніі неспрыяльна адбіўся на расейска-ёўкраінскіх стасунках. У той час, калі Расея і Польшча падпісалі перамір'е, паводле якога цар меў зрабіцца будучым польскім каралём, казацкае войска ўвязалася ў вайну супраць Рэчы Паспалітай на баку праціўніка Масквы. Аднак Гетманшчына вылучыла ўласныя ўмовы, на якіх яна пагаджалася пайсці пад швэдзкі пратэктарат, галоўнай зь якіх было прызнаньне Швэцыяй казацкай дзяржавы і яе будучых межаў, у якія мусіла ўвайсці Беларусь. Цікавым эпізодам у палітычнай барацьбе за ВКЛ была спроба Ёўкраіны далучыць Пінскі павет. Згодна з Корсуньскай дамовай 1657 г. паміж Швэцыяй і казакамі, Ёўкраіна выстаўляла ўмовай альянсу далучэньне большасці рускіх паветаў Літвы. Пасля падпісаньня пагадненьня прамаскоўская партыя сярод казакоў пачала на Ёўкраіне грамадзянскую вайну. Калі швэды вывелі сваё войска ў Данію, Ёўкраіна страціла зацікаўленасць у швэдзкім пратэктарате, і гетман Выгоўскі пераарыентаваўся на ідэю ёўкраінска-польскага хаўрусу. 16 верасня 1658 г. Ёўкраіна і Рэч Паспалітая падпісалі Гадяцкую дамову. Згодна зь ёю гетманшчына разрывала фэдэрацыю з Маскоўскай дзяржавай і далучалася да Рэчы Паспалітай.

Пасля паўстання ў Жамойці Багуславу Радзівілу было вельмі істотна займець спадчыннае княства пад швэдзкім пратэктаратам. Будучая дзяржава мелася ўключаць у сябе Берасьцейскае і Наваградзкае ваяводзтвы, а таксама Падляшша. Амаль уся гэтая вялізная тэрыторыя знаходзілася па-за кантролем Расеі. Аднак Радзівілу бракавала магутнасці, каб самастойна падпарадкаваць сабе гэтыя землі. Яму заставалася спадзявацца толькі на дыпламатычную і ваенную дапамогу Швэцыі. У 1656—1657 гг. швэдзкія дыпламаты сфармавалі антыпольскую кааліцыю малых некаталіцкіх усходнеёўрапейскіх дзяржаваў, у якой Радзівіл адыгрываў значную ролю. Хаўруснікі падпісалі дамову 6 сьнежня 1656 г. у Радноце. Яна уяўляла зь сябе першы падрабязны плян зьнікненьня Рэчы Паспалітай зь мапы Ёўропы праз падзел яе тэрыторыі паміж Швэцыяй, Трансыльваніяй, Прусіяй, Радзівілам і Ёўкраінай. Радзівіл спадзяваўся стварыць уласную дзяржаву пад швэдзкім пратэктаратам, цэнтрам якой мусіла стаць Наваградзкае ваяводзтва. Швэцыя лічыла Радноцкую дамову вялікім дыпламатычным посьпехам. У той час як у Літве і Польшчы справы Швэцыі ішлі дрэнна, Стакгольм здолеў стварыць патэнцыйна магутны альянс, які мог зьмяніць расклад на карысьць Швэцыі. Пагадзіўшыся падзяліць Рэч Паспалітую, некаталіцкія хаўруснікі Швэцыі энэргічна ўзяліся за справу. Пры гэтым рэгіянальныя палітычныя эліты Рэчы Паспалітай — г. зн. шляхта Прускага герцагства, Ёўкраіны і прыхільнікі Радзівіла ў Літве — апынуліся ў шэрагах антыпольскай кааліцыі. Гэтак выявіўся сур'ёзны канфлікт паміж цэнтральным каралеўскім урадам і правінцыямі Рэчы Паспалітай.

Згодна з Радноцкай дамовай, хаўруснікі пачалі новую ваенную кампанію супраць Рэчы Паспалітай, каб раз і назаўсёды падзяліць яе. Швэцыя плянавала захапіць Берасьцейшчыну і такім чынам авалодаць галоўнай камунікацыйнай лініяй

паміж Літвой, Мазовіяй, Падляшшам, Прусіяй і Ўкраінай. Аднак калі Швэцыя перадала Берасьцейшчыну Трансыльваніі, унутры радніцкай кааліцыі ўзысклі церці. На Берасьцейшчыну прэтэндавалі як казакі, так і Радзівіл. Швэцыя адмовілася перадаць Берасьце Радзівілу, бо не хацела ўваходзіць у канфлікт з Ракочы, які меў магутнае войска, дзеля таго, каб задаволіць слабейшага хаўрусніка. Пасьля гэтага Радзівіл разьвітаўся з сваімі плянамі стварыць уласную дзяржаву пад швэдзкім пратэктаратам ды адмовіўся ад далейшага ўзаемадзеяньня з Швэцыяй. Палітычная паразь Радзівіла зь Берасьцем прывяла да канчатковай кансалідацыі шляхты ВКЛ вакол Польшчы.

Такім чынам, на восень 1657 г. Швэцыя страціла ўсіх сваіх хаўруснікаў ва Ўсходняй Эўропе. Трансыльванію і Ўкраіну ахапіў палітычны хаос, і яны больш не маглі выступаць на швэдзкім баку. Брандэнбург-Прусія пагадзілася далучыцца да Польшчы ў яе вайне супраць Швэцыі. Партыі Радзівілаў у Літве давалася перайсьці ў лагер праціўнікаў Швэцыі. Літоўскае войска пачало пасьпяховую антышвэдзкую кампанію ў Інфлянтах. Пазьней да яе далучыўся і Радзівіл. Імпэрыя Габсбургаў таксама ўлучылася ў вайну на польскім баку. Расея захоўвала перамір'е з Рэччу Паспалітай і працягвала барацьбу з Швэцыяй у Інгэрманлянды. Спробы Швэцыі стварыць кааліцыю малых некаталіцкіх краін праваліліся. Вывад швэдзкай арміі з ВКЛ і пераарыентацыя Радзівілавай партыі на Польшчу дазволілі літоўскаму войску пачаць новую ваенную кампанію супраць Швэцыі. Сутыкнуўшыся з вайной на два франты, Швэцыя вырашыла заключыць перамір'е з Расеяй. У Валіясарскім перамір'і 1658 г. і Кардыскім міры 1661 г. Швэцыя адмовілася ад сваіх прэтэнзій на ВКЛ і Жамойць. Тое самае вынікала з швэдзка-польскага Аліўскага міру 1660 г. Палітычная і ваенная сытуацыя зьмянілася на карысьць Польшчы. Шляхта ВКЛ спыніла ўсе сэпаратыны перамовы. Калі Польшча вярнула сабе сваю вайсковую моц, усе групы літоўскай шляхты аб'ядналіся вакол Варшавы.

5. Агульныя высновы

5.1. Паваенны крызіс у ВКЛ

Вайна Рэчы Паспалітай з Расеяй і Швэцыяй (1654—1667 гг.) сталася катастрофай для жыхароў ВКЛ. Краіна страціла 48% свайго насельніцтва. У межах тагачаснай Беларусі гэтая лічба дасягала 72%¹²²². Кідаецца ў вочы розніца ў чалавечых стратах на тэрыторыях, захопленых Швэцыяй і Расеяй. Страты двароў у паветах швэдакай зоны склалі: у Жамойці — 31%, у Вількамірскім павеце — 23%, ва ўпціім павеце — 34% і ў Ковенскім павеце — 37%. У ваколіцах Кейдан было знішчана 17% двароў. Між тым паветы, што знаходзіліся пад уладай маскавітаў, засталіся без 70% сваіх сядзібаў¹²²³. На Беларусі каталіцкая царква страціла практычна ўсе свае ўладанні, а ў паветах, занятых швэдамі, — 20% уладанняў¹²²⁴.

Адзіным буйным няскораным месцам ВКЛ застаўся Слуцк. Швэдская пратэцыя засьцерагла гэты горад ад захопу варожымі арміямі. У паваянны перыяд у Слуцку трывала ўзрастаў палітычны і культурны ўплыў некаталіцкага насельніцтва. Тут завадалася пратэстанцкая гімназія і друкарня, горад зрабіўся сталіцай беларускага пратэстантызму. У 1764 г. тут утварылася антыўрадавая канфэдэрацыя пратэстанцкай і праваслаўнай шляхты, што сымбалізавала палітычны скон Рэчы Паспалітай¹²²⁵. Слуцк застаўся адзіным вялікім праваслаўным асяродкам на захад ад Бярэзіны. Габрэйская супольнасць гораду перажыла вайну без вялікіх страт, і таму ў 1691 г. Слуцк зрабіўся цэнтрам Літоўскага вааду¹²²⁶.

У вайну тысячы людзей прымусява перасялілі ў Расею. У адной Маскве былі жыхары беларускіх і літоўскіх паветаў ВКЛ складалі да 20% усіх рамеснікаў¹²²⁷. Тысячы людзей пераехалі і на захад. Выгнанцы з Поляччыны заснавалі гандлёвае пасяленне ў Курляндцы на Дзьвіне, якое назвалі Слабада. У 1670 г. князь Якуб Кетлер надаў гэтаму новаму асёленаму паселішчу магдэбурскае права. У гонар князя мястэчка перайменавалі ў Якубштат. Пазней да русінаў далучыліся стараверы і літоўскія габрэі, і курляндзкае мястэчка зрабілася шматкультурным паселішчам¹²²⁸. У 1684 г. у адной з рускіх сем'яў Якубштату нарадзілася Марта

¹²²² Morzy. Kryzys demograficzny na Litwie i Białorusi. Табліца 23. Можы падзе статэстычныя звесткі з дакладнасцю да дзясятых адсотка, хоць такая дакладнасць падзецца незвычайнай для XVII ст.

¹²²³ Тамсама. Табліца 22, 41.

¹²²⁴ Тамсама. Табліца 28.

¹²²⁵ Алінічанка, Яўген. Літоўскія правінцыя ў падзелках Рэчы Паспалітай // Інкарпарацыя. Мінск, 2003. С. 102—104.

¹²²⁶ Слуцк // Еврейская энциклопедия. Том 14. С. 392—393.

¹²²⁷ Грыцкевіч. Беларуская-рускія перасяленні ў XIV—XVIII стст. С. 31—38.

¹²²⁸ Аліне, Інга. Место белорусов Латвии в ряду других народов // Беларуская дыяспара як пасадзіца ў дыялогу цывілізацый. Мінск, 2001. С. 43—46.

Скаўронская, якая пазней стала жонкай Пятра I і расейскай імператрыцай Кацярынай I.

Найвялікшыя дэмаграфічныя страты зазнала шляхта ВКЛ. Пасля вайны колькасць літоўскай шляхты аднаўлялася за кошт наблітацыі новых сацыяльных і этнічных груп. Сярод новых шляхецкіх родаў Ворны каля 10 % сталі складаць шляхціцы габрэйскага паходжання. Габрэі набылі шляхецкі статус на аснове Статуту ВКЛ 1588 г. (частка 12, артыкул 7). Праўда, для гэтага ім давялося з'юдаізму перайсці ў хрысціянства. Усе яны прынялі каталіцызм¹²²⁹. Разкі рост долі новай шляхты спрычыніўся да палітычнага хаосу, які ахапіў Літву ў XVIII ст. Пасля 1667 г. нават сярод эзнатараў сустракаліся прадстаўнікі нешляхецкіх родаў (Крыспін-Кіршанштайн) — раней гэта было нечувана. Дэмаграфічны крызіс змяніў структуру гарадскога насельніцтва, і на месца тутэйшых мяшчанаў прыйшло шмат эмігрантаў з Заходняй Эўропы. Напрыклад, гарадзенскія акты сведчаць пра наплыв у места, якое страціла ў час вайны 46,4% свайго насельніцтва, вялікай колькасці нямецкіх рамеснікаў¹²³⁰.

Расейскія і казацкія войскі разбурылі большасць пратэстанцкіх асяродкаў і вывезлі ўсе кірылічныя друкарні¹²³¹. У 1687 г. пад ціскам каталіцкіх уладаў зачынілі апошнюю пратэстанцкую друкарню ў Слуцку. Даўнія традыцыі пратэстанцкага кнігадрукавання скаталі¹²³². З 1678 г. на працягу больш як дзесяці гадоў было незанятым адзінае месца праваслаўнага япіскапа беларускага¹²³³. Усё гэта вяло да масавага заняпаду літоўскай і рускай культуры. Першая пасля вайны кніга на старабеларускай мове выйшла ў Вільні толькі ў 1691 г. У прадмове выдаўцы выбачаліся за такую вялікую затрымку ў выданні, якую яны тлумачылі нястачай друкароў, знаёмых з кірыліцай¹²³⁴. У 1697 г. у каталіцкіх богаслужэбных у Вільні літоўскую мову замянілі на польскую¹²³⁵. У 1722 г. выйшла апошняя кніга на старабеларускай мове. Пасля масавага пераходу пратэстанцкай і праваслаўнай шляхты з купецтвам у каталіцызм рускае і літоўскае кнігавыдавецтва страціла фундатараў. У першай палове XVII ст. некаталікі прафундавалі выданне ў ВКЛ каля 120 кніг на старабеларускай і 40 — на літоўскай мове. За той самы перыяд на польскай мове было выдадзена каля 400 кніг. Пасля вайны і масавай змены веравызнання шляхты за перыяд 1667—1700 гг. выйшла толькі

¹²²⁹ Яцкевіч, Зміцер. Малыя гербоўнікі халопеніцкай шляхты. Мінск, 1999. С. 119—131.

¹²³⁰ Gordziejew, Jerzy. Uwagi o białorusko-polskich kontaktach językowych w miastach Wielkiego Księstwa Litewskiego // *Studia Slavica Academiae Scientiarum Hungaricae*. 2004. Vol. 49. S. 281—294.

¹²³¹ Владимиров, Лев. Всеобщая история книги. Москва, 1988. С. 275—276.

¹²³² Buchwald-Pelcowa, Paulina. Kazimierz Krzysztof Kłokocki i drukarnia w Słucku // *OiRw*. P. 1967. T. XII. S. 135—172.

¹²³³ Сагановіч. Нарыс гісторыі Беларусі. С. 291—292.

¹²³⁴ Кніга Беларусі. № 166.

¹²³⁵ Kosman, Marcoli. Problem stołecznych funkcji Wilna do połowy XVII wieku // *Zapiski historyczne*. T. LXIV. Z. 3—4. S. 40.

20 літоўскіх і старабеларускіх кніг разам. Пры гэтым колькасць польскамоўных кніг, нягледзячы на вайну, засталася на тым самым узроўні — 400 назваў. Такім чынам, колькасць кніг, выдадзеных на літоўскай і старабеларускай мовах, складала ўсяго 5 % ад агульнай колькасці кніг, выдадзеных па-польску.¹²³⁶ Адначасова польская мова канчаткова замяніла старабеларускую ў афіцыйных актах.¹²³⁷

Шляхта, якая падтрымала Швэцыю або Расею, пасыла вайны зьведала пераслед. Затое тыя, хто падтрымаў польскага караля, зрабілі выдатную кар'еру. Галоўнымі палітычнымі хаўруснікамі караля сталі прадстаўнікі каталіцкага роду Пацаў. У 60-х гг. XVII ст. ім належалі амаль усе ключавыя пасады — вялікага канцлера літоўскага (Крыштоф Пац), вялікага гетмана літоўскага і ваяводы віленскага (Міхал Пац), кашталяна віленскага (Мікалай Пац, які пазней зрабіўся рымска-каталіцкім біскупам віленскім); падкаморага літоўскага (Фелікс Пац), абознага літоўскага (Баніфацый Пац), біскупа жамойцкага (Казімер Пац) і харужага надворнага літоўскага (Канстанцін Пац). Таму гэты перыяд часта называюць «эпохай Пацаў».¹²³⁸ Польскі кароль такім чынам знішчыў адзін з галоўных прынцыпаў літоўскай палітычнай сыстэмы — прынцып баянсу сіл паміж рознымі магнацкімі родамі, якія меліся дзяліць паміж сабой дзяржаўныя пасады. Усёмагутны род Пацаў зрабіў сваімі кліентамі цэлыя паветы і пазбавіў пратэстантаў доступу да дзяржаўных пасадаў.¹²³⁹ Былы чалец Рады швэдзкай Літвы Павал Празор сільваўджаў, што ў 1669 г. каталіцкі сэнатар Міхал Цеханавецкі прыбыў на соймкі Жамойці і публічна выступаў супраць абрання паслоў, якія належалі да пратэстанцкай партыі, назваўшы іх «парушальнікамі спакою нашай Рэчы Паспалітай».¹²⁴⁰

Пасыла вайны кароль надзяліў сэнатарскімі пасадамі і высокімі ваеннымі званнямі прадстаўнікоў сярэдніх слаёў шляхты, якія ў вайну падтрымлівалі Польшчу ці хутка перайшлі на яе бок з варожых лягераў. Рыгор Падбярэскі стаўся ваяводам смаленскім, Аляксандар Палубінскі — старостам жамойцкім, яго брат Дзьмітрый Палубінскі — ваяводам наваградскім, Аляксандар Юдзіцкі — кашталянам менскім, яго стрыечны брат Мікалай Юдзіцкі — кашталянам наваградскім, Ежы Белазор — біскупам віленскім, Цыпрыян Вжастоўскі — ваяводам троцкім, Ян Храпавіцкі — ваяводам віцебскім, Казімер Яўлапоўскі — ваяводам берасцейскім, Ян Далмат-Ісайкоўскі — кашталянам смаленскім, Ян Корсак — кашта-

¹²³⁶ Książki Belarysi. Zgodny katalog. 1517—1917. Mińsk, 1986; *Knygos Lietuvių Kalba*. Vol. 1. 1547—1861. Vilnius, 1969; Ivanovič. Lietuvos lenkiškos knygos.

¹²³⁷ Гэты працэс пачаўся пасля Люблінскай уніі. Аднак да сярэдзіны XVII ст. каля 25% усіх запісаў літоўскай матрыкі рабілася на старабеларускай мове.

¹²³⁸ Codello, Aleksander. Hegemonia Paców na Litwie i ich wpływ w Rzeczypospolitej 1669—1674 // *Studia Historyczne*. Warszawa, 1970. T. XIII. Z. I. S. 45—46.

¹²³⁹ Lulewicz. *Elita polityczno-społeczna*. S. 55.

¹²⁴⁰ Kosman, Marcelli. Sytuacja prawno-polityczna kalwinizmu litewskiego w drugiej połowie XVII wieku // *OiRwP* 1975. T. XX. S. 100.

лянам полацкім, Геранім Крысьпін-Кіршанштайн — скарбнікам літоўскім, Тэадор Ляцкі — маршалкам надворным літоўскім, Самуэль Кміціц — вялікім стражнікам літоўскім. Усе новапрызначаныя ўраднікі ці былі каталікамі, ці перайшлі ў каталіцызм з палітычных прычынаў^{1 241}. Такім чынам, каралеўскі двор выразна даў шляхце зразумець, што толькі каталіцкая вера ў спалучэнні з адданай службай можа забяспечыць доступ у найвышэйшыя ўладныя колы. Некаталікі, незалежна ад таго, зь якіх родаў яны паходзілі і наколькі заможнымі былі, больш ня мелі магчымасці зрабіць выдатную палітычную кар'еру.

Пасыя вайны Вільня страціла статус сталіцы. Разбураны велікакняжацкі палац так і ня быў адноўлены. Новым палітычным цэнтрам ВКЛ зрабілася правінцыйная Горадня, геаграфічна бліжэйшая да Польшчы. У 1697 г. адбылася ўніфікацыя адміністрацыйнай і судовай сістэмы Літвы і Польшчы, якая прайшла пад мудрагелістай назвай «Святая унія ВКЛ і Польшчы»^{1 242}. Гэтыя рэформы мелі для ВКЛ адмоўныя наступствы, бо яны азначалі інтэграцыю княства ў польскую дзяржаўную структуру. Нарэшце, у 1747—1751 гг. у Варшаву перавезлі Дзяржаўны архіў ВКЛ^{1 243}. У выніку паваеннага крызісу Літва паступова ператварылася з раўнапраўнага ўдзельніка польска-літоўскай федэрацыі ў польскую правінцыю.

5.2. Заняпад пратэстантызму

У ліставанні швэдаў з літоўскімі сепаратыстамі яўна не выказваліся рэлігійныя аспекты барацьбы пратэстантаў супраць каталіцкай лігі. Пратэстантызм ня згадваўся ў тэксьце Кейданскай дамовы. У іншых крыніцах таксама не ішло гаворкі пра гэтае веравызнанне. Сярод лістоў Багуслава Радзівіла да Карла X Густава толькі ў адным прапаноўваліся захады па агульнай абароне эвангелічнай веры^{1 244}. Швэдзкая Каралеўская Рада практычна не ўздывала тэму пратэстантызму ў Літве. У кастрычніку 1656 г., калі абмяркоўвалася пытаньне аб палоне Багуслава Радзівіла, чальцы Рады прыйшлі да высновы, што аднога зь вядучых пратэстантаў «маглі неўзабаве таемна атруціць езуіты»^{1 245}. Аднак самая радыкальная група пратэстантаў — арыяне — ня ўтойвала свайго жадання атрымаць дапамогу ад швэдзкага караля. У час наступу швэдаў на ВКЛ лідэры арыянаў — Юры Нямірыч і Ян Маскаржэўскі — прапанавалі Карлу X Густаву праект уні-

¹²⁴¹ Lulewicz. *Elita polityczno-społeczna*. S. 443.

¹²⁴² Лапо. *Ураўненне прав Вялікаго княства Литовского*. С. 53—67.

¹²⁴³ Дзярновіч, Алег. Пляч па Вялікім княстве // *Metriciana: Даследаванні і матэрыялы Метрыкі Вялікага княства Літоўскага*. Том 2. С. 33—54.

¹²⁴⁴ Багуслаў Радзівіл — Карлу X Густаву. 4 ліпеня 1657. Па-француску. Preußischmark/Prezmark. RA. *Skrivelser till Konungen Karl X Gustaf*. Vol. 47.

¹²⁴⁵ *Sveriges Ridderskaps och Adels Riksdagsprotokoll*. Vol. 7. P. 172—173; *Sveriges Ridderskaps och Adels Riksdagsprotokoll*. Vol. 6. 1656—1658. Stockholm, 1877. P. 144—145.

вэрсалу, паводле якога арыянам гарантаваліся ўсе свабоды, у тым ліку права быць сэнатарамі. Аднак швэдзкі кароль адмовіўся яго падпісаць. Ён баяўся адштурхнуць каталіцкую шляхту і тым самым яшчэ больш ускладніць становішча арыянаў. Тым спадзяваліся вырашыць свае праблемы праз супрацоўніцтва з швэдамі, але іх імкненні праваліліся. Уладзіслаў Любянецкі пісаў Нямірычу: «Нашы палкі вырашылі забіць і разрабаваць усіх нас, а нашы маенткі раздаць жаўнерам. Яны думаюць, у нас прычына ўсіх іхніх бядотаў. То бок трапілі мы ў цяжкое становішча»¹²⁴⁶. Арыяне зь імплэтам дапамагалі швэдам у час акупацыі Кракава і Берася. 25 кастрычніка 1655 г. у касцёле Казімежа, прадмесся Кракава, гарачы прыхільнік швэдаў Станіслаў Любянецкі выступіў з публічнай прамовай у гонар Карла X Густава¹²⁴⁷. Гэта прывяло да рабункаў маенткаў шляхціцаў-пратэстантаў і забойства некаторых зь іх. Быў выдадзены каралеўскі загад, які забараняў такія дзеянні, але ён зьявіўся надта позна. Ахвярамі забойстваў стаўся шмат хто зь «літоўскіх братоў». Сярод іх быў Крыштап Пішпкоўскі, забіты натоўпам фанатыкаў. Яго сыноў Самуэля і Стэфана змушалі перайсці ў каталіцызм. З усяго гэтага вялікага арыянскага роду не адмовіўся ад сваёй веры толькі Самуэль Пішпкоўскі¹²⁴⁸. Пасля таго як літоўскае войска захапіла Мір, афіцэры-каталікі прымуцілі прыняць каталіцызм тутэйшых прадстаўнікоў пратэстанцкага роду Маскевічаў¹²⁴⁹. Літоўскае войска разбурыла лютэранскую кірху ў Венграве, а таксама шмат іншых пратэстанцкіх збораў. У выніку большасць тых, хто супрацоўнічаў з Швэцыяй, перайшлі на польскі бок. Польскі кароль дараваў ім амністыю. Першым зь іх быў Багуслаў Радзівіл¹²⁵⁰. Рэшта калібрацянстваў перацяла яго прыклад. У 1658 г. колішняму афіцэру літоўскай кавалерыі ў швэдзкім войску Яну Эрынгу было абвешчана дараванне і вернуты канфіскаваны маентак за тое, што ён падчас паўстання перайшоў на польскі бок і ўласнаручна забіў швэдзкага камэнданта мястэчка Ушпалі. Кальвініст Габрыель Сіповіч, збіральнік падаткаў у Жамойці за швэдамі, пазней зрабіўся антышвэдзкім партызанам «і разам з жамойтамі змагаўся супраць швэдзкага ярма»¹²⁵¹.

У 1658 г. пастанова Сойму абавязвала літоўскіх і польскіх арыян прыняць каталіцызм або пакінуць краіну. Адначасова арыяне пазбаўляліся ўсіх дзяржаўных пасадак. Тым, хто адмаўляўся зрачыся сваёй веры, давалася тры гады на падрыхтоўку да эміграцыі¹²⁵². Усе арыянскія храмы або разбурылі, або ператварылі ў каталікія¹²⁵³. Публічна абвешчалася, што прычыны выгнання арыян рэлігій-

¹²⁴⁶ Kot. Jerzy Niemirycz. S. 37.

¹²⁴⁷ Jorgensen. Stanisław Lubieniecki. Zum weg des Unitarismus von Ost nach West im 17. Jahrhundert. S. 39.

¹²⁴⁸ Chmaj, Ludwik. Samuel Przykowski na tle rządów religijnych XVII wieku. Kraków, 1927. S. 54—59.

¹²⁴⁹ Wasilewski. Zdrada Janusza Radziwiłła i jej wyznaniowe motywy. S. 142.

¹²⁵⁰ Kopia dok. amnestyjnego dla Bogusława Radziwiłła. CL. No. 2248/32. S. 193—194.

¹²⁵¹ LM. No. 16, 760.

¹²⁵² VL. S. 238—239.

¹²⁵³ Tazbir. Arłanie w Białymstoku i okolicach. S. 81—105.

ныя, а не палітычныя. Арыяне абвінавачваліся ў «сэктанцтве», а не ў супрацоўніцтве з Швэдамі. Такая пастаноўка пытання мела сэнс: арыяне маглі запярэчыць супраць абвінавачванняў у азрадае, бо і сярод каталікоў шмат хто супрацоўнічаў з швэдамі. Сойм запатрабаваў, каб мясцовыя ўраднікі высачылі апошніх арыянаў і выслалі іх прэч. У 1661 г. Багуслаў Радзівіл пачаў адбудову Біржаў, зруйнаваных літоўскім войскам. Працу вялі арыяне. Аднак біскуп Белазор прымусіў Радзівіла высласць іх з краіны. У 1662 г. апошнія 32 арыянскія сям'і Горадні атрымалі прыстанішча ў герцагстве Прусія, пасяліўшыся ў прыватных уладаннях Радзівіла. Закон 1668 г. пацвярджаў, што рэлігійныя свабоды не пашыраюцца на «арыянскую сэкту як адступніцаў, асуджаных сьвятой каталіцкай царквой на баніцыю»¹²⁵⁴. У выніку рэпрэсій каля 5000 арыянаў эмігравалі ў Прусію, Германію і Галіяндскую рэспубліку. Невядомы аўтар пісаў, што па выгнанні арыяне пасяліліся ў Прусіі, Нідэрляндах, Ангельшчыне, Трансільваніі, Верхняй Сылезіі, Гольштэйне і Мангейме. Раскіданыя па свеце, яны ўсё роўна падтрымлівалі між сабой шчыльныя кантакты¹²⁵⁵. Пры гэтым выгнаньня «літоўскія браты» асыміляваліся ў большую супольнасьць польскіх арыянаў¹²⁵⁶. Шмат хто зь іх пасяліўся ў герцагстве Прусія, губэрнатарам якога быў Багуслаў Радзівіл. Некаторыя зьехалі ў Амстэрдам, дзе выдалі «*Bibliotheca fratrum Polonorum*» — фундаментальны збор прац па гісторыі арыянскага руху. Некаторыя з Галіанды пераехалі ў Амэрыку і заснавалі там унітарыйскую царкву. У 1659 г. гадаванца Кейданскай гімназіі Аляксандра Караля Курцыёса прызначылі дырэктарам першай нью-ёрскай школы¹²⁵⁷. Некаторыя перанялі прыклад Нямірыча і перайшлі ў праваслаўе. Але шмат хто зь іх, напрыклад, Язэп Алеўскі зь Пінску і Алена Любянецкая з Горадні, пазней выраіліся праваслаўя і прынялі каталіцызм¹²⁵⁸. Свой галоўны асяродак арыяне стварылі ў прускім Андрэасвальдэ (Касінаве). Туды ж пераехалі і некаторыя кальвіністы. У Кёнігсбэргу ў 1707 г. былі заснаваны кафедральны збор і друкарня Літоўскай правінцыі. Тут літоўскія пратэстанты надрукавалі каля 230 кніг на польскай, лацінскай, літоўскай і старабеларускай мовах¹²⁵⁹. Некаторыя пратэстанты захавалі сваю ідэнтычнасьць і вярнуліся ў Літву, калі там у 1767 г. былі адноўлены рэлігійныя свабоды. Апошні арыянскі сьвятар памёр у Прусіі ў 1803 г., а ў 1811 г. пазасталыя сябры суполкі распрадалі царкоўную маёмасьць. Так «літоўскія браты» сышлі ў гісторыю¹²⁶⁰.

¹²⁵⁴ VI. S. 484.

¹²⁵⁵ A letter giving an Account of the Present state of the Socinians. P 238—247.

¹²⁵⁶ Tazbir, Janusz. Bracia polscy na wygnaniu. Studia z dziejów emigracji ariańskiej. Warszawa, 1977.

¹²⁵⁷ Eriksonas. The lost Colony of Scots. P. 180.

¹²⁵⁸ Kot. Józef Niemirycz. S. 55.

¹²⁵⁹ Kriegseisen. Ewangelicy Polscy i Litewscy. S. 107, 180.

¹²⁶⁰ Wilbur, Earl. Our Unitarian Heritage. An introduction to the history of the Unitarian Movement. Chapter XIX. The Socinians in Exile, 1606—1803. Boston, 1925.

Пасля заканчэння ў Літве актыўных ваенных дзеянняў каталіцкія ўлады пачалі выпясыняць кальвіністаў і лютэран з палітычнага жыцця¹²⁶¹. На Сойме 1661 г. літоўскія пратэстанты на чале з Багуславам Радзівілам, абраным паслом ад шляхты Падляшша, спрабавалі дамагачыся пацвярджэння рэлігійных свабод. Калі Радзівіл папрасіў слова, паслы ад Вялікай Польшчы заявілі пратэст. Яны абвясцілі, што дадзеныя ім указанні забараняюць прызнаваць Радзівіла паслом Сойму. Познаньскі пасол Рэміган Залескі абвінаваціў Радзівіла ў здрадзе і братазбойстве, калі той «з радасцю веў швэдзкія войскі супраць нашага караля». Пасля гэтага бацька аднаго літоўскага шляхціца, палеглага ў бітве пад Варшавай, абвінаваціў Радзівіла ў забойстве яго сына, які абараняў сваю бацькаўшчыну. Ён нагадаў Сойму, што, калі яго сын Якуб Кавалеўскі скінуў Карла X Густава з каня, кароль Швэцыі закрычаў: «Не забівайце гэтага храбрага рыцара!» «Але Радзівіл забіў яго ўласнай рукою», — сьцьвярджаў Кавалеўскі-старэйшы. У выніку гэтага скандалу Радзівіл быў вымушаны пакінуць Сойм і вярнуцца ў Прусію. Байкот Радзівілу паўтарыўся на Сойме 1662 г., куды ён прыбыў як пасол ад Менскага павету¹²⁶². Канфлікт скончыўся бойкай паміж драгунамі Радзівіла і гвардзейцамі караля. У выніку былога арыяніна Яна Мяжэнскага пакышчэва пазбавілі права з'яўляцца на Сойм. Палітычная параза Радзівіла азначала крах усіх літоўскіх пратэстантаў. У 1662 г. лютэране Коўна паведамлялі Радзівілу, што мясцовыя ўлады забаранілі ім адбудоўваць разбураную лютэранскую кірху. У тым жа годзе ўлады закрылі кальвінскі збор у цэнтры Жамойці — Расіёнах¹²⁶³. У 1669 г. быў асуджаны да страты сьмерцю Самуэль Мядэкша — пратэстантскі шляхціц з Вількаміру. Калі на мясцовым сойміку, які праходзіў у каталіцкім касцёле, абмяркоўвалася пытаньне, дзе знайсці грошы для платы войску, Мядэкша прапанаваў прадаць касцёльнае срэбра. На сойміку Жамойці 1669 г. біскуп Казімер Пац выкарыстаў усіх пасыдзёных пратэстанцкіх шляхціцаў зь сьпісу абраных ураднікаў і прапанаваў зацьвердзіць новы артыкул, паводле якога пратэстантам забаранялася займаць дзяржаўныя пасады. Пратэстанты спрабавалі прэчыць, але іх аргументаў не пачулі¹²⁶⁴.

Артыкулы Літоўскага статуту, якія дэкларавалі роўнасць усіх хрысціянскіх канфэсій, паўсюдна парушаліся. Статут сьцьвярджаў, што габрэі могуць атрымаць шляхецкую годнасць, калі прыойдуць у хрысціянства. Насамрэч набліталіся толькі тыя габрэі, якія пераходзілі ў каталіцызм¹²⁶⁵. Сойм надаў шляхецтва

¹²⁶¹ Kozak, Eugeniusz. Walka kalwinów zmuszonych o zachowanie praw politycznych (1668—1669) // *OiRwP* 1987. T. XXXII. S. 125—139.

¹²⁶² Siedlecki. Brańsk Bogusława Radziwiłła. S. 66—71.

¹²⁶³ Kosman, Marcei. Sytuacja prawno-polityczna kalwinizmu litewskiego w drugiej połowie XVII wieku // *OiRwP* 1975. T. XX. S. 81—110.

¹²⁶⁴ Rachuba. Wielkie Księstwo Litewskie w systemie parlamentarnym. S. 87—113.

¹²⁶⁵ Goldberg, Jacob. Die getauften Juden in Polen-Litauen im 16. — 18. Jahrhundert. *Jahrbücher für Osteuropas*. 1982. Vol. 30. S. 83—92.

шмат якім літоўскім афіцэрам, якія паходзілі зь беларускіх купецкіх родаў. Аднак пры гэтым усе праваслаўныя заяўнікі мусілі перайсці ў «святую рыма-каталіцкую веру»¹²⁹⁵. Уніяцкая царква не разглядалася як альтэрнатыва. Хутчэй за ўсё яна лічылася прастанародным варыянтам каталіцызму.

Сойм 1668 г. забараніў пратэстантам, якія прыяжджалі ў Варшаву, ладзіць публічныя набажэнствы. Сынодам Ядноты Літоўскай больш не дазвалялася збірацца ў Вільні. Выў забаронены пераход з каталіцызму ў пратэстантызм. Пасля 1673 г. некаталікі ўжо не маглі атрымаць шляхецкую годнасьць¹²⁹⁷. Сойм 1669 г. прыняў новы закон «*Rex Catholicus esto*», згодна зь якім каралём мог стаць толькі каталік. Гэты закон супярэчыў артыкулам Сандамірскай канфэдэрацыі 1572 г., якая абвясціла палітычную роўнасьць усёй шляхты незалежна ад яе веравызнаньня¹²⁹⁸. У 1669 г. каталіцкі сынод у Вільні забараніў пратэстанцкім пастарам зьяўляцца на вуліцах у сьвятарскім адзеньні¹²⁹⁹. У Вільні студэнты-эзуіты нападлі на пастараў і зрывалі зь іх строі. Узмацнялася і тэндэнцыя да абмежаваньня рэлігійных правоў татароў. Становішча мусульманаў у Літве было лепшым, чым у Польшчы, дзякуючы законам, якія непасрэдна абаранялі іх правы. Аднак ім стала складана атрымаць дазвол на будаўніцтва новых мячэтаў. Каталікі патрабавалі ад татароў, каб тыя прынялі каталіцызм. Цяжкае становішча, у якім апынуліся мусульмане, спрычынілася да бунту татарскай коньніцы ў 1672 г.¹²⁹⁰

У 1660 г. памёр апошні пратэстанцкі сэнатар — кашталян полацкі Ян Сасноўскі. У тым самым годзе другі пратэстанцкі сэнатар — кашталян віцебскі Тамаш Касакоўскі — урачыста прыняў каталіцтва. Сьвяткаваньне гэтай падзеі адбылося ў новабудаваным касцёле ў Слуцку — колішняй пратэстанцкай сталіцы¹²⁷¹. Пасля сьмерці Багуслава Радзівіла ў 1669 г. у пратэстантаў не засталася ніводнага ўплывовага заступніка. Трымалася пратэстантызму толькі дробная шляхта, мяшчане і жамойцкія сяляне. Без магутнага патрона пратэстанты былі безабаронныя перад нападкамі каталікоў. Многіх пастараў жорстка зьбівалі і нават забівалі¹²⁷². У 70-х гг. XVII ст. на Беларусі была зьнішчана больш як палова пратэстанцкіх парафій. У 1697 г. натоўп каталіцкай шляхты разбурыў пратэстанцкія крыпты ў Краснагалішках і Гружах. Кульмінацыйнай рэлігійнага перасьледу сталася поўнае зьнішчэньне 3 красавіка 1682 г. Віленскага рэфармацкага катэдральнага збору¹²⁷³. Менскі шляхіц Цядроўскі апісаў падрабязнасьці гэтага зда-

¹²⁹⁵ Kriegerseisen. *Ewangelicy Polscy i Litewscy*. S. 22, 99.

¹²⁹⁷ Кінара. *History of Lithuania*. P. 286—290.

¹²⁹⁸ Kriegerseisen. *Ewangelicy Polscy i Litewscy*. S. 21.

¹²⁹⁹ *Synodus Dioecesis Vilnensis*. Vilnae, 1744.

¹²⁹⁰ Borawski, Piotr. Religious tolerance and the Tatar population in the Grand Duchy of Lithuania: 16th to 18th century // *Journal Institute of Muslim minority affairs*. 1988. Vol. 9:1. P. 119—133.

¹²⁷¹ Lulewicz. *Elita polityczno-społeczna*. S. 180.

¹²⁷² Bem, Kazimierz. Kielny na Żmudzi — dzieje zboru i pewnej rodziny // *Jednota*. 2001. No. 3—4.

¹²⁷³ Zwolski, Bolesław. Zburzenie zboru ewangelicko-reformowanego w Wilnie w 1682 // *Ateneum Wileńskie*. Wilno, 1937. T. XII. S. 482—514.

рэньня ў сваіх «Успамінах». Студэнты-езуіты на чале зь святарамі і пры падтрымцы ваяводы Міхала Паца зьнялі з збору крыж і затым разбурылі яго, а таксама дамы, у якіх жылі святары, спалілі бібліятэку ды забралі срэбра і званы. Студэнты здэкаваліся з пастараў; не шануючы памяці нябожчыкаў, яны «трупы выпцягвалі з дамавінаў і бессаромна здэкаваліся з іх, палілі, трупы мужчын клялі на трупы жанчын, кажучы: «Пладзіцеся і множцеся». Ад тых трупав, што палілі на магілініку, быў страшэнны смурод па ўсім горадзе. Язычнікі ніколі так ня здэкаваліся зь целаў хрысціянства, як яны здэкаваліся там»¹²⁷⁴. У 1688 г. у Варшаве быў спалены за блызнерства Казімер Лышчынскі, крыптаарыянін зь Берасцейшчыны. Ён сьцьвярджаў, што «ня Бог стварыў чалавека, а чалавек стварыў Бога»¹²⁷⁵.

Каталіцкая контрарэфармацыя ў Літве і Беларусі завершылася поспехам. Пад канец XVI ст. у ВКЛ было каля 260 пратэстанцкіх парафій, а ў 1696 г. іх засталася толькі 46¹²⁷⁶. Пратэстантаў, якія засталіся на радзіме, пасля вайны моцна ўціскалі. У якасці прыкладу можна прывесці гісторыю папчэчніка Радзівілаў, кальвінісцкага шляхціца зь Беларусі Язэпа Храпавіцкага. Езуіты не дазволілі яму аднавіць пратэстанцкі збор у Віцебску, дабрадзеем якога ён быў, на той падставе, што збор знаходзіўся занадта блізка ад Дамініканскага касцёлу. Таму віцебскім пратэстантам даводзілася ладзіць богаслужэньні за горадам у прыватным доме Храпавіцкага. Аднак каталіцкія ўлады забаранілі і гэта. Стары Храпавіцкі ня змог супрацьстаяць гвалту і ўрэшце перайшоў у каталіцызм. Крыніцы сьведчаць, што кальвіністы Беларусі апынуліся ў страшэнна гаротным стане¹²⁷⁷.

Такім чынам, пратэстанцкая шляхта ВКЛ ператварылася ў стыгматызаваную меншасць. У такіх абставінах у многіх некаталіцкіх мысляроў было толькі два шляхі — прыняць каталіцызм ці пакінуць краіну. Шмат хто абраў эміграцыю. Пратэстанты перасяляліся на захад, а праваслаўныя — у Расею. Большасць выпнанцаў пакінулі радзіму адразу пасля антышвэдзкага паўстання. Праз Курляндыю яны выпраўляліся ў Лёндан ці Амстэрдам. Сярод тых, хто перасяліўся ў Лёндан, былі гісторык Ян Краінскі, перакладчык і выдавец літоўскамоўнай Бібліі Багуслаў Хілінскі, духоўны лідэр «літоўскіх братоў» Андрэй Вішаваты¹²⁷⁸. У Амстэрдаме пасяліліся колішні пастар Кейданаў Ян Старкевіч, гісторык і багаслоў Самуэль Пшыпкоўскі, філэзаф Флярыян Крыцылюс. Ім спрыялі такія вядомыя асьветнікі, як Гартліб, Джон Ўэртынгтан і Ян Амос Каменскі¹²⁷⁹. Эмігравалі пра-

¹²⁷⁴ Помнікі мемуарнай літаратуры. С. 133.

¹²⁷⁵ Brückner, Aleksander. Dzieje Kultury Polskiej. Kraków, 1930. Т. II. S. 498—502.

¹²⁷⁶ Kriegerstein. Ewangelicy Polscy i Litewscy. S. 100—101; Lukšaitė. Reformacija. Lietuvos Didžiojo Kunigaikštystėje. P. 583—591.

¹²⁷⁷ Liedke. Od prawosławia do katolicyzmu. S. 175.

¹²⁷⁸ Hans. Polish Protestants and their Connections with England. P. 211.

¹²⁷⁹ The Diary and Correspondence of Dr. John Worthington. Ed. J. Crossley. Vol. II. Part I. (Chetham Society) Vol. XXXVI. Manchester, 1855. P. 74—87. Noted: MS copies at University Library. Cambridge. Baker's MSS. Mm 1.40. P. 193—238; British Library. Add. MSS 32498; Johann Comenius to Samuel Hartlib. August 3, 1657.

тэстанты і ў Швэцыю. Апошнім лютэранскім пастарам Ніеншанцу, захопленана Расеяй у 1703 г., быў нехта Захары Літвін¹²⁸⁰. Шмат студэнтаў-кальвіністаў зь Літвы і Беларусі вучыліся ва ўнівэрсытэтах Заходняй Эўропы. Поступ каталіцкай рэакцыі не дазволіў ім вярнуцца дамоў¹²⁸¹.

Некаторыя пратэстанты-русіны абралі Маскву. Сярод іх былі выдатны славянскі кнігадрукар, перакладчык і мадыфікатар кірыліцы Ілья Капіевіч, знакаміты рэлігійны пісьменьнік і перакладчык Ян Мануэль Белабоцкі. У Расею эмігравала і шмат выдатных праваслаўных рускіх дзеячоў, у тым ліку знакаміты паэт Сімяон Полацкі, стваральнік першага расейскага станка для нотадрукаваньня Сымон Гутаўскі, выдатны гравёр Лявон Тарасевіч, заснавальнік партэсных сьпеваў у расейскай праваслаўнай царкве Мікалай Дылецкі, музыкі Ян Кокля і Казімер Васілеўскі, скульптар Клім Міхаловіч, заснавальнік першага расейскага тэатру Іван Падборскі, вытворца кафлі Ігнат Максімовіч і шматлікія іншыя. Эміграцыя такой вялікай колькасьці выбітных людзей была велізарнай стратай для літоўскай і беларускай культуры.

Славутая польская талерантнасьць не была часткай культурнай традыцыі Польшчы. Хутэй гэта быў вынік імкненьня Польшчы дасягнуць палітычнага кансэнсусу з моцнымі некаталіцкімі элітамі. Як толькі гэтых эліт ня стала, польская талерантнасьць таксама знікла. XVIII ст. было часам масавага ўціску рэлігійных меншасьцяў. Каталіцызм зрабіўся першачарговай адзнакай вернасьці Рэчы Паспалітай і каралю. Паступова шляхта і заможныя мяшчане прынялі польскае рэлігійнае і культурнае самавызначэньне. Страта беларусамі і літоўцамі ў час крызісу XVII ст. сваіх элітаў спрычынілася да спазьненьня ў разьвіцьці нацыянальных рухаў гэтых народаў.

5.3. Самаўсведамленьне шляхты ВКЛ пасля вайны

Для звычайнага каталіцкага шляхціца швэдзкая акупацыя асапраўды асапраўдалася зь зьдэкам зь «святой» каталіцкай царквы і прывілеямі для адступнікаў-лютэранаў, якім спрыяў «ерэтык і блюзьнер кальвінісцкі гетман Януш Радзівіл»¹²⁸². Арыяне і лютэране ў яго вачох здрадзілі радзіме, падтрымаўшы «шведаў і дзікіх вугорцаў нягодніка Ракочы»¹²⁸³. Шляхта, якая засталася вернай Рэчы Паспалітай, лічыла літоўскіх пратэстантаў ворагамі бацькаўшчыны. У 1657 г. у Тыкоціне каталіцкія літоўскія афіцэры наладзілі паказальны суд над мясцовымі пратэстантамі і іх забойства¹²⁸⁴.

Войны з Швэцыяй, Расеяй і Ўкраінай азначалі канец улады пратэстанцкіх і праваслаўных элітаў. Каталіцкі касцёл лічыў швэдзкае ўварваньне божай адплатай за талерантнае стаўленьне да пратэстантаў. Каталікі публічна абвінавчвалі

¹²⁸⁰ Bonsdorff, Carl Gabriel. Nyen och Nyenskans: historisk skildring. Helsingfors, 1891. P. 84.

¹²⁸¹ Łukaszewicz, Józef. Dzieje kościołów wyznania helweckiego w Litwie. Poznań, 1843. T. 2. S. 171—173.

¹²⁸² Kriegseisen. Ewangelicy Polscy i Litewscy. S. 170.

¹²⁸³ Pasek. Pamiętniki. S. 5—7.

¹²⁸⁴ Tazbir. Arianie w Białymstoku i okolicach. S. 90. Note 49.

пратэстантаў у дзяржаўнай здрадзе на карысьць магутных пратэстанцкіх суседзяў¹²⁸⁵. Адпаведна, і ставіцца да іх пачалі як да здраднікаў¹²⁸⁶. Пратэстанты абараняліся, сьцьвярджалі, што, наадварот, менавіта каталіцкая рэакцыя і заняпад талеранцыі ў шляхецкім асяродзьдзі абумовілі крызіс дзяржавы ў час «Патопу» і пасьля яго¹²⁸⁷. Адразу па вайне гісторык Ян Краінскі паспрабаваў давесьці, што пратэстанты не ўзаемадзейнічалі з швэдамі. Малючы швэдскую палітыку ў чорных фарбах, Краінскі сьцьвярджаў, што літоўскія пратэстанты, маўляў, заставаліся ў час вайны адданымі польскаму каралю:

У 1655 г. да безьлічых нашых ворагаў дадаліся швэды, чые войскі, праз блізкасьць трох правінцый — Барусіі [Прусіі], Курляндый і Ліфляндый [Лівоніі], якія яны трымалі пад сваёй уладай, запаланілі і нашу краіну. Безь ніякай павагі да пратэстанцкай рэлігіі яны абыходзіліся з намі як з ворагамі. І празь іх прыход у нашу краіну рыма-каталікі пачалі ненавідзець нас болей, як раней; хоць яны самі кінулі свайго караля, і сам Яго Каралеўская Мосць пакінуў дзяржаву, праз магутнасьць ворагаў, якія завалодалі ўсімі месцамі, і вельмі доўгі час знаходзіўся ў Сызэі; але літоўскія зборы ўвесь гэты час заставаліся стала і няўменна вернымі свайму літасьціваму манарху¹²⁸⁸.

Пасьля вайны каталіцтва зрабілася найпершай прывай палітычнай лаяльнасьці. Усе літвіны, якія прызначаліся на пасады сэнатараў пасьля 1667 г., былі каталікамі. Большасць зь іх паходзілі зь сярэдняй шляхты і здабылі свае высокія пасады выключна дзякуючы польскаму каралю. Каб стаць ваяводам наваградзкім, зьмяніў веравызнаньне кальвініст Крыштап Баладзкевіч. Маці гэтага вядомага палкоўніка была кальвіністкай, а яго бацька праславіўся як актыўны абаронца праваслаўнай царквы¹²⁸⁹. У 1686 г. прыняў каталіцтва былы чалец Рады швэдзкай Літвы пратэстант Казімер Сясіцкі¹²⁹⁰. Каталіком памёр і Тэадор Дунін-Раецкі, маршалак лідзкі і ваялікі прыхільнік Кейданскай уніі¹²⁹¹. Вельмі часта былыя пратэстанты разбуралі эвангелічныя зборы, што знаходзіліся ў іх маёнтках. Так, Багуслаў Бліндэтруб, бацька якога падпісаў Кейданскую унію, разбурываў фамільную пратэстанцкую крышту ў Відуклях і нават зруйнаваў склеп, дзе ляжалі дама-

¹²⁸⁵ Augustyniak, Urszula. Potworne konspiracje, czyli problem zdrady w Rzeczypospolitej w czasach Wazów // Barok. Historia-Literatura-Sztuka. Warszawa, 1994. T. I. S. 89—103.

¹²⁸⁶ Libiszowska, Zofia. Antyszwedzka literatura propagandowa z czasów «Potopu» // Polska w okresie drugiej wojny północnej 1655—1660. Warszawa, 1957. S. 481—527.

¹²⁸⁷ Krasinski. Historical Sketch of the Rise, Progress and Decline of the Reformation. Vol. II. P. 196.

¹²⁸⁸ Krainiski. A relation of the distressed state of the Church of Christ, processing the Protestant religion in the Great Dukedom of Lithuania. S. 325—328.

¹²⁸⁹ Lulewicz. Skład wyznaniowy senatorów. S. 441.

¹²⁹⁰ Rachuba, Andrzej. Siesicki Kazimierz // PSB. 1996. T. XXXVII/1. S. 366—368.

¹²⁹¹ Ivanovič. Lietuvos lenkiškos knygos. No. 348.

віны яго продкаў¹²⁹². У 1696 г. Геранім Пузына, былы ўпіцкі пасол шведскай рады, стаў адным з апошніх магутных пратэстантаў, якія перакінуліся ў каталіцтва. Пасля навяртання Пузына загадаў разбурыць рэфармацкі збор у Лінкуве¹²⁹³.

Адначасова праваслаўную шляхту Беларусі абвінавачвалі ў супрацоўніцтве з Маскоўскай дзяржавай. У вайну праваслаўе набыло новую палітычную адметнасць: польскі кароль пачаў менаваць яго «зрадніцкай маскоўскай верай»¹²⁹⁴. Згодна з Андрусаўскім перамір'ем 1667 г. паміж Рэччу Паспалітай і Расеяй, Масква павінна была заплаціць кампенсацыю памерам 1 000 000 злотых за маёнткі, страчаныя літоўскай шляхтай на Смаленшчыне. Аднак каралеўская адміністрацыя выключыла са спісу атрымальнікаў кампенсацыі тых, хто ў час вайны прысягнуў Маскве і/або перайшоў у праваслаўе¹²⁹⁵. Калі шляхціц трымаўся праваслаўя, да яго ставіліся як да ворага дзяржавы. Канец XVII ст. вызначаўся масавым пераходам праваслаўнай шляхты ў каталіцтва. У 1667 г. памёр апошні праваслаўны сэнатар-русін Аляксандар Агінскі. У 1669 г. яго сын, апошні праваслаўны магнат Марцыян Агінскі, перайшоў у каталіцтва, каб атрымаць сэнатарскую годнасць. Цяпер такога кроку вымагалі ўлады¹²⁹⁶. Прадстаўнік іншага вялікага праваслаўнага роду, падкаморы аршанскі Крыштап Статкевіч, мусіў прыняць уніяцтва, каб не перашкодзіць кар'еры¹²⁹⁷. Праваслаўе больш не прызнавалася веравызнаннем шляхты. Яно ператварылася ў веру простага людзю, тых, хто ня мог удзельнічаць у грамадскім жыцці.

За змянай веравызнання пачала паступова змяняцца і нацыянальная свядомасць некаталіцкай шляхты. Пазнакай культурнага і палітычнага самаўсведамлення літоўскай шляхты зрабілася польскасць. Першыя симптомы ўзнікнення новай «агульнапольскай» свядомасці з'явіліся яшчэ ў час вайны з Швэцыяй. Вялікую цікавасць уяўляе заключная частка «Аповеду пра адыход Жамойці пад швэдзкую апеку і выхад з-пад яе» Мікалая Шэмета, адрасаванага польскаму каралю. У ёй фактычна апісваецца новая палітычная ідэнтычнасць шляхты ВКЛ. Тэкст пачынаецца з традыцыйнага гістарычнага экскурсу. Кароль Ян Казімер малюецца як нашчадак слаўтай літоўскай дынастыі Ягелонаў. Зьяўляецца вобраз Крэўскай уніі 1385 г., якая злучыла пад крылом Ягелонаў дзве дзяржавы. Але замест міту аб рымскім паходжанні літоўскай шляхты Шэмет уводзіць ідэялагічны канструкт Сарматыі, паводле якога літоўская і польская шляхта была знітавана ў адну дзяржаву супольным паходжаннем (сармацкім). У гэтым кантэксце апяванне ўсяпольскага патрыятызму і польскай ідэнтычнасці

¹²⁹² Kriegseisen. *Evangelicy Polscy i Litewscy*. S. 221.

¹²⁹³ Liedke, Marzena. *Szlachta ruska Wielkiego Księstwa Litewskiego a Reformacja // Białoruskie Zeszyty Historyczne*. 2002. No. 18.

¹²⁹⁴ LM. No. 991, 1087.

¹²⁹⁵ Kulcecki. *Wygnańcy ze Wschodu. Egzulaney w Rzeczypospolitej*. S. 63—64.

¹²⁹⁶ Lulewicz. *Skład wyznaniowy senatorów świeckich*. S. 440.

¹²⁹⁷ Тамасян. С. 443.

ператвараецца ў панэгірык. Аўтар сыдзьвярджае, што шляхецкія вольнасьці — гэта «вольнасьці Польшчы». Літоўская «Пагоня» зьнікае, і яе месца ў творы Шэмэта займае белы арол¹²⁹⁸. У 1665 г. Віленская езуіцкая акадэмія выдала кнігу ў гонар літоўскага гетмана Вінцэнта Гасеўскага, якая ўсхваляла гэтага ачольніка антышвадкага супраціву як «слыннага сына польскага народу»¹²⁹⁹.

У 1697 г. рускую (старабеларускую) мову афіцыйна выключылі з грамадзкага жыцця і замянілі польскай. Пастанова Сойму гучала недвухсэнсоўна: «Зважаючы на тое, што руская мова і пісьмо незразумелыя адукаваным палякам, літоўскія пісары мусяць пісаць усе акты не па-руску, а па-польску»¹³⁰⁰. З заняпадам пратэстанцтва ўсё радзей і радзей друкаваліся кнігі на літоўскай мове¹³⁰¹. Літва паступова ператваралася ў польскую правінцыю. Адначасова літоўская шляхта пачынала лічыць сябе часткай польскага народу¹³⁰². Літоўская шляхта паступова прасякалася польскай нацыянальнай сьвядомасьцю, што адыгрывала вялікую ролю ў фармаваньні яе самавызначэньня. Гэтая «польскасьць» пазьней знайшла сваё акрэсьленьне ў выслоўі «*Gente lituanus, natione polonus*»¹³⁰³. Палякі добра ўсьведамлялі сутнасьць гэтага працэсу. Напрыклад, знакаміты пісьменьнік пачатку XIX ст. Генрык Жавускі так ацаніў вынікі польскага панаваньня ў Беларусі: «Жыгімонт Ваза і яго сын стварылі Польшчу на Русі. Калі пачала весці рэй рыма-каталіцкая рэлігія, тады грунтоўна пусьцілі карані і ўсе іншыя праявы польскасьці, і рускія імёны сталіся абразьлівымі для русінаў»¹³⁰⁴. Акурат перад падзеламі Рэчы Паспалітай ў Літве зьявіўся пераклад лацінамоўнай «Гісторыі караля Яна Казімера» Кахоўскага ў перакладзе кашталяна менскага Шымона Забелы. Ён дадаў да кнігі Кахоўскага шмат уласных камэнтараў, якія раскрываюць погляд тагачаснай літоўскай шляхты на Кейданскую унію. Паводле Кахоўскага, здрада Радзівілаў тлумачылася палітычнымі прычынамі¹³⁰⁵. Забела ж, наадварот, вылучае на першы плян рэлігійныя матывы і падкрэсьлівае, што швэдам дапамагалі шмат здраднікаў зь ліку літоўскіх пратэстантаў¹³⁰⁶.

У 1795 г., пасля падзелаў паміж Прусіяй, Расеяй і імперыяй Габсбургаў, Рэч Паспалітая канчаткова зьнікла з мапы Эўропы. Аднак Літва страціла свой аўтаномны статус яшчэ раней — калі яна зрабілася польскай правінцыяй дэ-юрэ. З

¹²⁹⁸ MSR. P. 206—208.

¹²⁹⁹ Ivanovič. Lietuvos lenkiškos knygos. No. 348.

¹³⁰⁰ Wielhorski, Władysław. Litwini, Białorusini i Polacy w dziejach kultury Wielkiego Księstwa Litewskiego. London, 1951. S. 130.

¹³⁰¹ Lukšaitė, Inga. Apie lietuvišką reformatų knygų plitimą Lietuvoje XVII a. Vilnius, 1970.

¹³⁰² Wielhorski. Litwini, Białorusini i Polacy. S. 138—141.

¹³⁰³ Bumblauskas, Alfredas. The heritage of the Grand Duchy of Lithuania: perspectives of historical consciousness // The peoples of the Grand Duchy of Lithuania. Vilnius, 2002. P. 24.

¹³⁰⁴ Жавускі, Генрык. Успаміны Саліцы. Мінск, 2005. С. 38—39.

¹³⁰⁵ Kochowski, Wespazjan. Lata Potopu 1655—1657. Warszawa, 1966. S. 41—42, 81—82.

¹³⁰⁶ Тамсама. С. 334—337.

траўня 1791 г. Сойм прыняў канстытуцыю, паводле якой федэрацыя Польшчы і Літвы скасоўвалася, а Рэч Паспалітая рабілася ўнітарнай польскай дзяржавай¹³⁰⁷. Гэты акт засведчыў чарговы этап палянiзацыi шматэтнічнай літоўскай шляхты¹³⁰⁸. Адам Міцкевіч (нарадзіўся ў 1798 г.), які паходзіў з рускага роду, стаўся сымбалам гэтага працэсу. Гэты доўгі шлях нагадаў анямечванне чэскай шляхты ў XVII–XVIII стст.

Пасля паразы паўстання 1863—1864 гг. палянiзаваная шляхта Літвы і Беларусі, якая тады знаходзілася ў складзе Расейскай імперыі, заснавала шэраг культурных і палітычных арганізацый, у аснове ідэалогіі якіх ляжалі ідэалы аднаўлення будучай Польшчы, да якой мусілі належаць і літоўскія ды беларускія землі¹³⁰⁹. Велізарная класа колішняй літоўскай шляхты ператварылася ў палякаў як культурна, так і палітычна. У выніку беларускія і літоўскія сяляне канца XIX ст. лічылі большасць мясцовых арыстакратаў чужынцамі. Большасць нашчадкаў літоўскай шляхты таксама ставілася да новых нацыянальных рухаў у Беларусі і Літве з варожасцю. Шляхта складала толькі чатыры адсоткі актывістаў літоўскага нацыянальнага руху¹³¹⁰. Няшмат далі нашчадкі літоўскай шляхты і беларускаму нацыянальнаму руху. Сваёй справай шляхта лічыла польскую справу і змагалася за Вялікую Польшчу, якая распасціралася б да Дняпра. Праз сваю палышчызну шляхта не карысталася павагай мясцовага беларускага і літоўскага насельніцтва. У 1918—1920 гг. большасць тых, хто меў літоўскае шляхецкае паходжанне, змагаліся на польскім баку супраць новапаўсталых літоўскай і беларускай рэспублік. Нават генераламі польскага акупацыйнага войска былі два літоўскія шляхціцы — Юзаф Пілсудзкі і Люцыян Жалігоўскі¹³¹¹.

5.4. Эўрапейскі крызіс: выпадак ВКЛ

Сярод разнастайных эканамічных, палітычных і рэлігійных апісанняў агульнага крызісу ў Эўропе прыклад Літвы прыцягвае нашу ўвагу галоўным чынам глыбінёй палітычных канфліктаў. Вонкавыя і ўнутраныя характарыстыкі гэтага крызісу патрабуюць вытлумачэння найперш з гледзішча палітычнай матывацыі. У выпадку Літвы мела месца рэгіянальнае паўстанне на чале з часткай мясцовай шляхты, якое апраўдвалася згадкамі пра былыя традыцыі літоўскай неза-

¹³⁰⁷ Konstytucja 3 maja 1791 = 1791 gegużes 3-osios konstitucija. Red. Juliusz Bardach, Anna Gogut and Jerzy Kugler. Warszawa, 2001.

¹³⁰⁸ Radzik, Ryszard. Między Zbiorowością etniczną a wspólnotą. Lublin, 2000.

¹³⁰⁹ Смалянчук, Алесь. Паміж краёваццэ і нацыянальным ідэял. Польскі рух на беларускіх і літоўскіх землях. 1864 — люты 1917. Сп.-Пецярбург, 2004.

¹³¹⁰ Hroch, Miroslav. Social preconditions of national revival in Europe: a comparative analysis of the social composition of patriotic groups among the smaller European nations. New York, 2000. P. 87—97.

¹³¹¹ Snyder. The Reconstruction of Nations. P. 41—65.

лежнасьці і дзяржаўнасьці¹³¹². У гэтым выпадак Літвы меў шмат агульнага з Шкоцьяй ці Каталёніяй¹³¹³. Гэта быў не наватчасны нацыяналізм, а хутчэй крызіс ідэнтычнасьці, выкліканы канфліктамі паміж інтарэсамі айчыны і цэнтральнай улады. Мясцовая шляхта змагалася з цэнтральнай уладай найперш за прызнаньне ўласнай правасуб'ектнасьці¹³¹⁴.

У выпадку літоўскага сэпаратызму галоўнымі прычынамі паўстаньня супраць Польшчы і стварэньня альянсаў з працэўнікамі накіштаў Швэцыі, Расеі ці Ўкраіны была палітыка. Падставай аказалася няздольнасьць Польшчы дапамагчы ВКЛ у час агрэсіі Расеі. У выніку вайны выпэйшыя станы Літвы разглядалі унію як палітычную зброю. Розныя групы шляхты эфэктыўна дамаўляліся з суседнімі дзяржавамі, вылучаючы разнастайныя ідэі на конт уніі ці васалітэту. Сэпаратысцкія колы літоўскай эліты, відавочна, лічылі, што швэдзкае ці расейскае пратэктарыя будзе больш выгаднае, чым прыгнечанае становішча ў стасунках з Польшчай. У сапраўднасьці ж пад уладай і Швэцыі, і Расеі літвіны апыняліся ў надзвычай маргінальным стане. Кошт утрыманьня велізарных швэдзкіх або расейскіх армій аказваўся для літвінаў невымерным у параўнаньні з выдаткамі на войска Рэчы Паспалітай. У выніку шляхта прыйшла да высновы, што лепш быць пад уладаю слабага польскага караля, чым моцнага швэдзкага ці расейскага манарха. Кошт, які даводзілася плаціць, належачы да Швэцыі або Маскоўскай дзяржавы, перавышаў перавагі ад іх пратэктарыі. Мары пра незалежнасьць ВКЛ ператварыліся ў жаклівы сон. Гэта прывяло да канчатковай перамогі прапольскай арыентацыі, і, калі Польшча аднавіла сваю ваенную магутнасьць, усе групы літоўскай шляхты кансалідаваліся вакол Варшавы. У выніку палітычных манэўраў ВКЛ здолела ўтрымацца на палітычнай мапе Эўропы, а шляхта — захаваць свае прывілеі. Аднак за гэтае выратаваньне пазьней давялося заплаціць акаталічваньнем і палянізацыяй.

Важным вызначальным фактарам крызісу была рэлігія. Асноўнымі ініцыятарамі Кейданскай уніі сталіся прадстаўнікі пратэстанцкай партыі Радзівілаў. Большая частка праваслаўнай эліты супрацоўнічала з Расеяй ці Ўкраінай. Аднак, хоць пратэстанты і праваслаўныя ўтваралі значныя групы ў складзе літоўскай палітычнай нацыі, найбольшай групай у ёй былі каталікі. Згодна з Кейданскай дамовай, Швэцыя абавязвалася гарантаваць рэлігійную свабоду і правы трох непратэстанцкіх канфэсій. Пазьней, аднак, швэды занялі шмат маёнткаў, што належалі каталіцкаму касцёлу, і захацелі выкарыстоўваць касцёлы для лютэранскіх богаслужэньняў. Гэта выклікала варожую рэакцыю з боку каталіцкага насельніц-

¹³¹² Zagorin. *Rebels and Rulers*. Vol. I. P. 41.

¹³¹³ Пра шкоціі выпадак г.л.: Cowan, Edward J. *The Union of the Crowns and the Crisis of the Constitution in the 17th century Scotland* // *The Satellite state in the 17th and 18th centuries*. Ed. Ståle Dyrvik. Bergen—Oslo—Tromsø. P. 121—140.

¹³¹⁴ Moote, A. Lloyd. *The preconditions of revolution in Early Modern Europe: did they really exist?* // *The General Crisis of the Seventeenth Century*. Ed. Geoffrey Parker. London, Henley and Boston, 1978. P. 134—164.

тва. Правал расейскай акупацыйнай палітыкі ў ВКЛ таксама даказвае, што Масква не разумела важнасці рэлігійнага плюралізму ва ўмовах шматканфэсійнага літоўскага грамадства. На захопленых Расеяй тэрыторыях адзінай сапраўднай верай абвяшчалася праваслаўе. Цар ясна даў зразумець, што ня будзе талерантна ставіцца да ўніятаў, каталікоў, пратэстантаў і юдэяў і што толькі праваслаўныя могуць лічыцца праўнапраўнымі падданымі Расейскай дзяржавы. У выніку шмат хто з мясцовай шляхты варожа паставіўся да новай улады і, як толькі з'явілася магчымасць, перайшоў на польскі бок. У сваю чаргу, Польшча аб'ядноўвала ўсіх сваіх прыхільнікаў у Літве пад лезунгам абароны «святой каталіцкай веры».

Сваю ролю ў крызісе адыгралі таксама сацыяльна-эканамічныя матывы. Пытанне ўласнасці на маёнткі было для літоўскай шляхты ключавым у дачыненнях з усімі замежнымі ўладарамі, а таксама з польскім каралём. Традыцыйна літоўская шляхта мела вялікую эканамічную зацікаўленасць у гандлі з Рыгай. Таму, паводле Кейданскай уніі, Швэцыя мелася забяспечыць бесперашкодны замежны гандаль. Па-прарасейску настроеная беларуская шляхта таксама мела свае інтарэсы на рыскім рынку і таму падтрымлівала расейскую агрэсію супраць Швэцыі і спрыяла ёй. Швэцыя ў сваёй замежнай палітыцы таксама ў пэўнай ступені кіравалася эканамічнымі матывамі¹³¹⁵. Яна імкнулася да эканамічнага панавання на Балтыйскім узбярэжжы, асабліва што датычыла партоў і галоўных рэк. Таму галоўным прыярытэтам для швэдаў зрабілася менавіта Жамойць, а не Беларусь. Швэдзкія палітыкі чаццё ўтрымаць Жамойць з увагі на геапалітычную значнасць гэтай часткі Літвы. Купцы Рыгі былі зацікаўлены ў тым, каб Швэцыя падпарадкавала сабе Жамойць і Паўночную Літву, і заклікалі да гэтага нават пасля антышвэдзкага паўстання. Такімі былі эканамічныя канфлікты паміж удзельнікамі тых падзей. Аднак гэтыя канфлікты знайшлі невялікае адлюстраванне ў пісьмовых крыніцах, і ў выпадку ВКЛ я адшукаў няшмат сведчанняў на карысць эканамічнага вытлумачэння тагачаснага крызісу. Мяшчанства ВКЛ было, як правіла, палітычна пасіўнае. За выключэннем мяшчан Магілёва, якія падтрымлівалі Расею, спадзеючыся на гандлёвыя ільготы, тагачасная сярэдняя класа ня мела сваёй палітычнай пазыцыі. Эканамічнае вытлумачэнне крызісу XVII ст. прыдаецца бадай што для Заходняй Еўропы, але не для ўсходнеэўрапейскіх краінаў.

Маё даследаванне прадэманстравала таксама выжнасць «малых дзяржаваў» у змяненні геапалітычнага балансу паміж вялікімі дзяржавамі. Тэрытарыяльныя спрэчкі за Літву і Беларусь былі галоўнай прычынай швэдзка-расейскіх, польска-расейскіх і ўкраінска-расейскіх сутыкненняў — як ваенных, так і палітычных. Відавочная роля літоўскай, казацкай ці трансільванскай эліты ва ўсходнеэўрапейскім крызісе. Кожная з іх мела ўласныя геапалітычныя мэты, дзеля дасягнення якіх супрацоўнічала з магутнымі суседзямі. Усё гэта ўплывала на

¹³¹⁵ Attman, Artur. The Russian and Polish markets in international trade 1500—1650. Göteborg, 1973; Attman, Artur. Swedish aspirations and the Russian market during the 17th century // Göteborg: Vetenskap — och vitterhets-samhället. Göteborg, 1985. P 1—41.

толькі на разьвіццё гэтых паўнезалежных пэрыфэрыяных дзяржаваў, але і на баянс сіл ва Ўсходняй Эўропе ўвогуле. У 1669 г. Готфрыд Вільгельм Ляйбніц апублікаваў палітычны памфлет, які дастасоўваў матэматычную мадэль да палітычных пытаньняў. Ляйбніц выдаў сваю манаграфію пад псеўданімам літоўскага шляхціца, як быццам бы кніга выйшла ў Вільні. На думку Ляйбніца, вайна паміж Рэччу Паспалітай, Расеяй і Швэцыяй парушыла баянс сіл, бо яна спрычынілася да імклівага росту расейскага геапалітычнага ўплыву. Упершыню Рэч Паспалітая стала арэнай палітычнай барацьбы суседніх краін. Выснова Ляйбніца адначасная: у ценю расейскай улады Рэч Паспалітая ня мае палітычнай будучыні і ў канчатковым выніку зьнікне зь мапы Эўропы¹⁸¹⁶.

На маю думку, Януш і Багуслаў Радзівілы былі патрыётамі сваёй краіны, разумеючы пад ёй ня Польшчу, а Літву. Яны перадусім думалі не пра асабістыя маёнткі ці палітычныя пасады, а пра радзіму. Калі б Януш Радзівіл перасьледаваў выключна асабістыя інтарэсы, ён хутчэй бы абраў супрацоўніцтва з Расеяй, а не з Швэцыяй. Радзівіл мог пераняць прыклад Хмяльніцкага, і ў гэтым выпадку Масква захавала б за ім пасады вялікага гетмана і ваяводы віленскага, што зрабіла б яго другім па магутнасьці ўраднікам у Літве пасля цара. Гэта забясьпечыла б захаваньне ўсіх яго земляў і пакінула б магчымасьць дамагацца надалей аўтаномнага статусу ВКЛ у складзе Маскоўскай дзяржавы. Аднак замест гэтага Радзівіл абраў напашта больш рызыкаўны трэці шлях — унію з Швэцыяй. Гэты крок аўтаматычна ўводзіў яго партыю ў канфлікт зь дзьвюма рэгіянальнымі «звышдзяржавамі» — Польшчай і Расеяй. Аднак толькі гэтае палітычнае рашэньне Радзівіла захавала ВКЛ на мапе Эўропы. Радзівілаў палітычны праект па стварэньні пратэстанцкай паўнезалежнай дзяржавы паміж праваслаўнай Масковіяй і каталіцкай Польшчай праваліўся. Калі б Кейданская дамова ўвасобілася ў жыццё, гэта, мабыць, задаволіла б як Швэцыю, так і ВКЛ. Палітычная перамога ў Літве магла б даць Швэцыі кантроль над усім Ўсходнебалтыйскім узьбярэжжам. Для Літвы гэта быў рэальны шанец спыніць маскоўскае і казацкае напасьце і захаваньне краіны. Кейданская унія магла б забясьпечыць стабільнае разьвіццё Літвы, Жамойці і паўночнай Беларусі ў межах дынамічнай Швэдзкай імперыі. Адносна кароткі (1622—1704 гг.) перыяд швэдзкага панаваньня ў Латвіі вядомы як «добры швэдзкі час». Швэдзкі ўрад правёў аграрную рэформу, заснаваў унівэрсытэт у Дорпаце, заклаў сыстэму народнай адукацыі, выдаў на латыскай мове Біблію і фундаваў латыскамоўную літаратуру. Арганізаваўшы падрыхтоўку настаўніцтва і лютэранскага духавенства зь ліку латышоў, швэды спынілі іх германізацыю і фактычна стварылі падмурак пазьнейшага латыскага нацыянальнага руху.

Да паразы Кейданскай уніі спрычыніліся як унутраныя, так і вонкавыя чыннікі. Унутраныя заключаліся ў тым, што розныя групы ўнутры грамадзтва ВКЛ арыентаваліся на самыя розныя замежныя сілы — ад Маскоўскай дзяржавы да Трансыль-

¹⁸¹⁶ Ulicovius Lithuanus, Georgius. Specimen demonstrationum politicarum pro elegendo rege Polonorum novo scribendi genere ad claram certitudinem exactum. Vilnae [Danzig], 1669.

ванні. Войкавыя прычыны палягалі ў памылковай стратэгіі шведаў, калі акцэнт рабіўся на Польшчы, а не на ВКЛ. Швэцыя надавала прыкрытэт сваім мэтам у Польшчы, хоць там у шведаў не было ніякай рэальнай падтрымкі з боку шляхты. Пасьля падпісаньня Кейданскай дамовы швэдзкія цывільныя і ваенныя ўлады разглядалі Літву як акупаваную краіну, а не як раўнапраўнага партнэра. Швэды ўявілі жорсткі падатковы рэжым і не змаглі ўтрымаць сваю армію ад гвалту. Гэта вылілася варожасьць літвінаў. У выніку Швэцыя прайграла як у Літве, так і ў Польшчы.

5.5. Літва і Швэцыя пасьля эўрапейскага крызісу

Крызіс сярэдзіны XVII ст. разка ўзмацніў палітычную разьяднанасьць літоўскай эліты. У 1663 г. два шляхціцы-русіны зь Літвы — стольнік полацкі Павал Цяцера і праваслаўны япіскап беларускі Іосіф Нелюбовіч-Тукальскі — сталі на чале Ўкраіны. Цяцера заняў пасаду гетмана, а Нелюбовіч-Тукальскі — мітрапаліта кіеўскага¹³¹⁷. Андрусаўскае перамір'е 1667 г. мела далёкасяжныя вынікі і для Літвы, і для Ўкраіны. Паводле яго ўмоў Расея атрымлівала Смаленск і шэраг гарадоў паблізу Віцебску і Полацку. Адбыўся падзел праваслаўнай царквы паміж дзьвюма варожымі дзяржавамі: Кіеўская мітраполія адыходзіла пад уладу Расеі, але цэнтар Беларускай япархіі заставаўся ў Рэчы Паспалітай. Расейскі цар прызнаваўся заступнікам праваслаўя ў ВКЛ¹³¹⁸. Гетманская Ўкраіна падзялялася на дзьве часткі — польскую Правабярэжную і расейскую Левабярэжную Ўкраіну, і кожная з іх мела свайго гетмана. Казацкая Запароская сеч абвешчавалася сумесным уладаньнем Польшчы і Расеі. Празь нейкі час палякам удалося ліквідаваць казацкую аўтаномію ў сваёй частцы Ўкраіны. Такім чынам, украінская дзяржава раньняга Новага часу перастала існаваць. Але пазьней, у часы Мазепы і Карла XII, яна ўзаскрэсла, як птушка фэнікс.

Сыход Швэцыі і Ўкраіны з арэны літоўскай палітыкі прывёў да часовага заняпаду прашвэдзкай і праказацкай партый. Расея між тым прадоўжыла сваю экспансію, і яе «пятая калёна» ў Літве пасьля вайны нават павялічыла свой уплыў. Расейцы неаднаразова публічна казалі, што хочучь бачыць Літву і Беларусь пад уладай цара¹³¹⁹. У 1674 г. партыі Пацаў, Агінскіх і Бжастоўскіх прапанавалі царавіча Фёдара (сына цара Аляксея Міхайлавіча) на трон Рэчы Паспалітай. Пад уплывам Пацаў міжнародная пазыцыя Літвы зрабілася выключна антышвэдзкай. Партыя Пацаў пачала прапагандысцкую кампанію за новую вайну з Швэцыяй, каб вярнуць усю Лівонію ўключна з Рыгай. Ём удалося настроіць літоўскае грамадства супраць Швэцыі і сабраць войска. Паводле іх плянаў, літвіны мусілі пера-

¹³¹⁷ Крикун, Микола. Інструкція послам Війська Запорозького на варшавський сейм 1664 року // Україна модерна. 2000. № 4/5. С. 374—449.

¹³¹⁸ Wójcik, Zbigniew. The Orthodox Church and the Polish reason of state in the 17th century // Nuovi Studi Storici. 1992. Vol. XVII. P. 425—435.

¹³¹⁹ Сагановіч. Шляхта Беларусі паміж Масквой і Каронай. С. 111.

канаць каралеўскі двор і польскіх сэнатараў абвясціць вайну.¹³²⁰ Рада ВКЛ марыла заснаваць новы порт, незалежны ад Рыгі.¹³²¹ Ёй удалося ўтаварыць караля Яна Сабескага даць ангельскім купцам дазвол на будаўніцтва порту ў Швентах у вусьці ракі Сьвятая, на мяжы паміж Жамойцёй і Курляндыйяй. У 1690 г. гэты порт атрымаў статус места Янмарыенбург, у гонар польскага караля і яго жонкі. Швэцыя ўстрымалася пагрозы яе манополіі на балтыйскі гандаль. Генэрал-губэрнатар швэдзкай Лівоніі Юхан Гастфэр паведамляў каралю, што на мяжы Літвы і Курляндыйі адкрыўся «незаконны» порт. Ён хацеў, каб ангельскія купцы пакінулі Янмарыенбург, бо апошні актыўна падрываў рыскі гандаль.¹³²² Гастфэр загадаў ваенным караблям захапіць «незаконны» порт і канфіскаваць усе тавары і ўсе караблі, якія ў ім апынуцца.¹³²³ У пачатку Паўночнай вайны 1700—1721 гг. швэдзкі флёт канчаткова зруйнаваў Янмарыенбург, а літоўскім і беларускім гандлярам зноў давялося вярнуцца ў Рыгу.¹³²⁴

Паводле Аліўскай і Кардыскай мірных дамоваў, Швэцыі ўдалося захаваць статус-кво і зьберагчы большасць сваіх даваенных тэрыторый на ўсходзе Балтыкі. Расея не змагла выйсці да ўзбярэжжа Балтыйскага мора, а Швэцыя захавала за сабой большую частку Лівоніі. Аднак наагул вайна мела для Швэцыі згубныя вынікі. Як сьцьвярджае Гёран Рыстад, гэтыя мірныя дамовы пазначылі сабой канец эпохі швэдзкай экспансіі. Цяпер перад Швэцыяй стаяла праблема, як абараніць сваю імперыю, ня маючы дастаткова рэсурсаў для такой грандыёзнай задцы. Гэткім чынам, першачарговай мэтай Швэцыі зрабілася захаваньне статус-кво.¹³²⁵ Паводле словаў Густава Бонда, вядомага тагачаснага швэдзкага палітыка, «Швэцыя заўсёды спрабавала захоўваць раўнавагу паміж Расеяй і Польшчай».¹³²⁶ Пасьля 1661 г. гэтая раўнавага парушылася. Расейская ваенная магутнасьць значна ўзрасла, і ўпершыню ў сваёй гісторыі Расея змагла цалкам разьбіць Літву, пры гэтым здабыўшы значныя тэрыторыі. Іншыя праціўнікі Швэцыі, такія, як імперыя Габсбургаў, таксама ўмацавалі свае пазыцыі.¹³²⁷ Швэцыя сутыкнулася з унутрыпалітычным крызісам: пачалася барацьба паміж арыстакратыяй, дробным

¹³²⁰ Piwarski, Kazimierz. Lithuanian participation in Poland's Baltic policies 1650—1700 // *Baltic and Scandinavian Countries*. 1937. Vol. 3. P. 221.

¹³²¹ VL. S. 191, 251.

¹³²² Dunsdorf. Merchant shipping in the Baltic during The 17th century. P. 26—27.

¹³²³ Тамсама.

¹³²⁴ Alertas, Dainius. Sventoji-den litauiska marinarkologins vagga // *Östersjöns skatter 2001-2002*. Sjöhistoriska museet. 2002.

¹³²⁵ Rystad, Göran. The rise and fall of the Swedish empire: the experience of a small state as a great power in the 17th century // *Relations between Poland and Sweden over the centuries*. Ed. Zenon Ciesielski. Wrocław, 1990. P. 19—29.

¹³²⁶ Fahlborg. Sveriges yttre politik 1660—1664. P. 22.

¹³²⁷ Wójcik, Zbigniew. Zmiana w układzie sił politycznych w Europie środkowowschodniej w drugiej połowie XVII wieku // *Kwartalnik Historyczny*. Warszawa. 1960. T. LXVII. No. 1. S. 25—32.

рыцарствам, недваранскімі станамі і бюракратыяй¹³²⁸. У 1660 г. шведзкі сэнатар Пэр Браге і біскуп Ёганэс Тэрсэрус лічылі, што краіна знаходзіцца на мяжы грамадзянскай вайны¹³²⁹.

Пасля паразы Швэцыі ў Палтаўскай бітве 1709 г. ВКЛ дэ-факта сталася тэрыторыяй, якой кіравалі мясцовыя магнаты з згоды цара і з дапамогай расейскіх войскаў. Аднак, калі Расейская імперыя анэксавала ВКЛ, Санкт-Пецярбургскія ўлады ня ўбачылі ніякага сэнсу ў захаванні за Літвой і Беларуссю аўтаномнага статусу. Хутчэй яны прызналі іх былымі польскімі правінцыямі. Аўтары Кейданскай дамовы марылі аб выхадзе зь ценю Польшчы і Расеі праз унію з Швэцыяй. Гэтая мара сплыла назаўсёды. Гістарычнае Вялікае Княства Літоўскае, краіна, якая аб'ядноўвала этнічныя беларускія і літоўскія землі, у Новым часе ператварылася ў звычайную расейскую правінцыю пад назвай «Паўночна-заходні край» і канчаткова завершыла сваю супольную гісторыю ў 1939 г. у выглядзе польскіх «крэсаў усходніх».

*Пераклаў з ангельскай
Сяргей Петрыкевіч*

¹³²⁸ Wittrock, Georg. Carl X Gustafs testamente. Den politiska striden i Sverige 1660. Uppsala, 1908; Upton, Anthony. Charles XI and Swedish Absolutism. Cambridge University Press, 1998.

¹³²⁹ Roberts, Michael. Queen Christina and the general crisis of the seventeenth century // Crisis in Europe 1560—1660. Ed. Trevor Aston. New York, 1965. P 197.

Nos Magni Ducatus Lithuania Proceres & Ordines


Universis & singulis has inspecturis & Lecturis ad perpetuam rei memoriam notam testatumq. facimus. Quandoquidem in summa status nostri M. D. S. per potentiam hostilem oppressione & ab armis & protectione Sereuiss. Poloniae Regis Ioannis Casimiri auulsione fatales & inuincibiles necessitas nos urserit, ut Sereuiss. ac Potentiss. Princeps Dñi Domini CAROLI GUSTAVI Suecorum Gothorum Vandalorumq. Regis Magni Ducis Rerum Landae, Ducis Esthoniae, Careliae, Bremae, Werdae, Stetiniae, Pomeraniae, Cassubiae & Vende, Principis Rugiae, Domini Ingriae & Tysmariae, necnon Palatini Rheni, Bauariae, Iuliae, Cliviae & Montium Ducis, omniumq. futurorum Regum et Magnorum Ducum Lithuaniae & Regni Sueciae protectiōem Nos Hostresq. Successores subiceremus, atq. in fide & obsequio eorundem inuicibiliter permanere, primo quidem per particulare instrumentum Anno currentis Menses Iulij, nunc tēni publica declaratione sub scriptis nris manibus Illustrissimis ac Excellentissimis Dñis S. R. M. Plenipotentiaris Illmo & Excellentissimo Dño Magno Gabrieli de la Gardie Comiti in Leckce & Arensborgi L. Baroni in Eckholm Dynastae in Hadsal Mag. Hoffm. Hoyontorp S. R. M. Regnorumq. Sueciae Senatori ac Thesaurario, Generali Ducatus Livoniae Civitatisq. Rigensis Gubernatori, Generali Exercituum statusq. bellis per Livoniam, Esthoniā atq. Ingriam Vicario, Academiae Upsalensis Cancellario necnon Hofstogothiae & Daliae Legum et Illmo & Excellentissimo Dño Benedicto Skytte L. Baroni de Duiderhoff Dynastae in Gronsfu Marbyskyttecholm & Strömfrum, Equiti aurato S. R. M. Regnorumq. Sueciae Senatori, Gubernatori Esthoniae, Generali



Мал. 2. Швэдзкі ордэн Ісуса, уручаны Карлам X Густавам Янушу Радавілу. Зьберагаецца ў Каралеўскім арсенале Швэцыі.



Мал. 3. Швэды ўваходзяць у Кейданы. Юзаф Брант, 1899 г.




Мал. 4. Кейданы. Выгляд мястэчка. Напалеон Орда, 1875 г.




Мал. 5. Карта Ковенскага павету і Пауднёвай Жамойці. Георг фон Швэнгельн, 1656 г. Зьберагаецца ў Нацыянальным архіве Швэцыі.

[illegible]


Мал. 6. Згода соймака гарадзенскай шляхты далучыцца да уніі з Швэцыяй.
20.11.1655. Горадня. На польскай мове. Riksarkivet
(Дзяржаўны архіў Швэцыі).



Мал. 7. Парад швэдка-трансільванска-казацкіх кааліцыйных сіл на чале з Карлам X Густавам і Юр'ем II Ракочы. Эрык Дальбэрг, 1657 г. Зьберагаецца ў Ваенным архіве Швэцыі (Historiska planscher 1657. No. 5).



Мал. 8. Плян Верасцы. Эрык Дальбэрг, 1657 г. Зьберагаецца ў Каралеўскай бібліятэцы Швэцыі. Фота Марыі Парсан. Першая публікацыя.



Мал. 9. Панарама Берасьця. Эрык Дальбэрг, 1657 г. Зьберагаецца ў Каралеўскай бібліятэцы Швэцыі. Фота Марыі Пэрсан. Першая публікацыя.



Мал. 10. Звон, падараны швэдзкім Літоўскім таварыствам Кейданскай лютэранскай кірсе ў памяць аб уніі 1655 г. Адліты фірмай «Bergholtz Klockgjuteri AB» у Стакгольме ў 1929 г. Фота Відаса Бэчэліса.



Мал. 11. Помнік Янушу Радзівілу ў Кейданах. Юліюс Урбанавічус, 2005 г.



Мал. 12. Ян Казімер Ваза, кароль польскі і вялікі князь літоўскі.
Невядомы мастак, 1660 г.



Мал. 13. Януш Радзівіл, вялікі гетман літоўскі, ваявода віленскі і князь біржайскі.
Невядомы мастак, 1652 г. Зьберагаецца ў Нацыянальным мастацкім музэі
Беларусі. Фрагмэнт.



Мал. 14. Вагуслаў Радзівіл, князь слупкі. Невядомы мастак, 1654 г.



Мал. 15. Вінцэнт Гасеўскі, палявы гетман літоўскі. Даніэль Шульц, 1651 г.



Мал. 16. Павел Сапега, ваявода віцебскі. Невядомы гравёр, 1665 г. Фрагмэнт.



Мал. 17. Карл X Густаў, кароль шведакі, у 1655—1656 гг. вялікі князь літоўскі. З кнігі Джона Фаўлера «Гісторыя хваляваньняў у Швэцыі і Польшчы, якія прывялі да адхіленьня Жыгімонта III, караля гэтых каралеўстваў, і яго нашчадкаў ад шведакай кароны». Лондан, 1656 г.



Мал. 18. Бэнгт Шутэ, намесьнік швэдзкага караля ў Літве ў 1655—1656 гг. Лорэнц Пасх, 1793. Зьберагаецца ў швэдзкім ДOME дваранства (рыдархусэце).
Фота Моргана Мёрнэра.



Мал. 19. Магнус Габрыэль Дэлягардзі, генэрал-губэрнатар Жамойці і прылеглых паведаў Літвы ў 1655—1656 гг. Матыяс Мэрыян, 1649 г.



Мал. 20. Расійскі цар Аляксей Міхайлавіч Раманаў, у 1655—1667 гг. вялікі князь літоўскі і самадэржац Белай Русі. 1664 г.



Мал. 21. Багдан Хмяльніцкі, гетман запароскіх казакоў. Вілем Хондыюс, 1651 г.



Мал. 22. Юры II Ракочы, князь трансільванскі. Невядомы мастак, 1648 г

Дадатак I

Дэкларацыя ў Кейданах 17 жніўня 1655 г.

1. Мы, шляхта і іншыя станы ВКЛ, з увагі на пагрозу ўварвання, застаўшыся без ваеннай дапамогі ды абароны караля Польшчы, мусім далучыцца да аднаго з бакоў, якія нас уціскаюць, а менавіта караля Швэцыі.

«... такім чынам, мы, хто ніжэй падпісаўся, спазнаўшы ласку і зычлівасць Ягонай Святой Каралеўскай Мосьці караля Швэцыі, выяўленую да нас, не вагаемся паддаць сябе апецы і захоўваць непарушную вернасць і паслушэнства каралю Швэцыі як вялікаму князю літоўскаму і свайму гаспадару, засьведчыўшы гэта сваімі подпісамі і пячаткамі пад гэтым дакумэнтам ад свайго імя, а таксама ад імя нашых нашчадкаў, з тым каб Яго Сьветласць Пан Граф з свайго боку падпісаў яго, і ад імя Ягонай Святой Каралеўскай Мосьці караля Швэцыі з пэўнасьцю забавязаўся ў належны час ратыфікаваць і зацьвердзіць яго разам з сфармуляванымі Яго Сьветласцю ніжэйпададзенымі ўмовамі, дапоўненымі намі згодна з нашай цяперашняй сытуацыяй».

2. Усе ўзброеныя сілы пераходзяць у распараджэньне швэдзкага караля і далучаюцца да швэдзкіх атрадаў без шкоды для караля Польшчы і Польскага каралеўства.

3. «Мы зробім разьлік з усімі станамі Вялікага Княства Літоўскага, каб швэдзкая каралеўская армія, якая на гэты час займае Літву, была забясьпечана правіянтам і грашмыма. Аднак мусіць улічвацца становішча спустошаных і разбураных паветаў, як і паветаў з заняпалай гаспадаркай; перадусім мусіць кампэнсавцца запазьчанасьць літоўскаму войску і яго залогам, у тым ліку грашовыя выплаты і пастаўкі правіянту для таго ж войска і залogaў, якія будуць патрабавацца надалей».

4. «Біржайскі замак дзеля любові да Бацькаўшчыны і павагі да Ягонай Святой Каралеўскай Мосьці караля Швэцыі... князь Януш Радзівіл... загадае перадаць, згодна з просьбай усіх станаў, пад уладу Яго Сьветласці каралеўскага генэрал-губэрнатора ці яго прадстаўнікоў, толькі з умоваю яго вяртаньня адразу па заканчэньні вайны альбо пасля адхіленьня небясьпекі. Але як найасьнейшаму князю, гэтак і ўсім тым, хто празь небясьпеку зьвёз туды сваё майно, вайсковыя начынныя і рэштунак, ваенныя медныя машыны (гарматы? — А.К.) і ўсялякі правіянт, пакідаецца свабодная і неабмежаваная магчымасьць перавозіць, калі б і куды б яны ні пажадалі, усю сваю рухомую маёмасьць, а таксама нельга затрымліваць альбо захопліваць нікога з залогі. Юрыдычныя, карыстаньне, валоданьне, даходы і ўсе правы найасьнейшага Пана Ўладальніка ў месцы і ва ўсім Княстве Біржайскім застаюцца непарушнымі».

5. «Усе каралеўскія прывілеі і правы на дзяржаўныя землі, у тым ліку права на іх разьмеркаваньне, прызнаюцца за Ягонай Святой Каралеўскай Мосьцю каралём Швэцыі гэтак жа, як было за каралю польскім і вялікімі князямі літоўскім, з захаваньнем, згодна з статутамі, законамі і традыцыямі ВКЛ, перш за ўсё поўных правоў рыма-каталіцкага касцёлу, грэцкай царквы абодвух абрадаў [правас-

лаўнай і ўніяцкай], іх прывілеяў і традыцый, гэтаксама як правоў на зямельныя ўладаньні рыцараў Мальтыйскага ордэну.

6. З падзякай прымаецца апека і абарона каралеўскага генэрал-губэрнатар, які дзейнічае ад імя швэдзкага караля, над усёй рухомай і нерухомай маёмасьцю, а таксама зямельнымі ўладаньнямі Вялікага Княства Літоўскага, дагэтуль не забранымі маскавітамі і казакамі, з умоваю, што кароль па вызваленьні гарантуе вяртаньне ўсіх акупаваных земляў, у тым ліку акупаваных тэрыторыяў у Інфлянтах [літоўска-польскіх], іх першапачатковым уладальнікам.

7. Таксама прымаецца зь вялікай падзякай абяцаньне рэлігійных свабод у ВКЛ. Аднак, згодна зь літоўскімі законамі, павінны шанавацца прывілеі, правы, недатыкальнасьць, звычаі і традыцыі ўсіх рэлігійных устаноў і іх чальцоў у кожным паведе ВКЛ. Перадусім павінны непарушна захоўвацца і безумоўна выконвацца прэрагатывы рыма-каталіцкага касьцёлу, яго ярархаў-сэнатараў, а таксама юрысыдыцыя яго законніцкіх (мужчынскіх і жаночых) канвэнтаў і ўсіх калегіюмаў, абацтваў, прапэзыгураў, канонікатаў, парафіяў ды іх даходаў і маёмасьці, без усялякіх выключэньняў, а таксама касьцёлы, школы і прыгулкі і ўсе сьвятыя месцы зь іх фундацыямі, прывілеямі, рэлігійнымі звычаямі, публічнымі і прыватнымі, абрадамі і цырымоніямі, і ўсё, што можа тычыцца іх годнасьці, павягі і гонару.

8. Мы, літвіны, таксама прымаем гарантыі захаваньня бясьпекі і свабоды ўнутраных і зьнешніх гандлёвых шляхоў і патрабуем ад швэдзкіх жаўнераў выкананьня вайскавай дысцыпліны.

9. Станы Вялікага Княства Літоўскага прымаюць гэтак жа абяцаньне пана графа спрыяць і падтрымліваць іх перад каралём, але разам з тым яны патрабуюць, каб ён з пэўнасьцю паабяцаў, што швэдзкі кароль захавае іх стан, годнасьць, правы, прывілеі, звычаі, вольнасьці, імпунітэт, урад, формы судоў і юрысыдыкцыі. «А таксама прызнаючы, што накіраваньнем дэсу і Божай воляй Вялікае Княства Літоўскае пераходзіць пад уладу Ягонай Сьвятой Каралеўскай Мосьці караля Швэцыі, мы патрабуем гарантый, што Вялікае Княства Літоўскае будзе не інкарпаравана ў склад Каралеўства Швэцыі, а аб'яднана зь ім на такіх самых умовах, на якіх яно дагэтуль было злучана з Каралеўствам Польскім: ва ўсім будучь роўныя Народ з Народам, Сэнат з Сэнатам, Шляхта з Шляхтай; што абодва народы захаваюць свае ўласныя правы, статуты і традыцыі. Вялікаму Княству Літоўскаму пакідаецца поўная і непарушная свабода перадусім сумленьня, калі толькі паводле дамоўленасьці зь Ягонай Сьвятой Каралеўскай Мосьцю і з нашай згоды ня будзе вырашана ўнесці зьмены для грамадзкай карысьці. Мы патрабуем, каб месца правядзеньня Соймаў абодвух народаў для стварэньня супольнай фэдэрацыі было прымальным для абодвух бакоў. І перш за ўсё Ягоная Сьвятая Каралеўская Мосьць кароль Швэцыі хай паабячае вярнуць Вялікаму Княству Літоўскаму і яго жыхарам усё страчанае і забранае ў час вайны, а літоўскі народ абячае прыкласці ўсе намаганьні, каб паспрыяць гэтаму.

10. Мы ўхваляем гэтыя ўмовы і ўласнаручна падпісваем іх, пры ўмове што ўсе непрысутныя тут атрымліваюць магчымасьць падпісаць іх у любы момант і што датуль яны ня будуць разглядацца як ворагі.

11. Мы пагаджаемся на перадачу ў скарб швэдзкага караля маёмасці тых, хто парушыць або адмовіцца падпісаць умовы, выпрацаваныя па ўзаемнай згодзе абодвума бакамі. Але мы патрабуем кампенсацыі за зямельныя ўгодзды ўладальнікам, пазбаўленым маёмасці Маскоўскай дзяржавы, за кошт канфіскаванай маёмасці ворагаў ці каралеўскага скарбу. Аднак да нязгодных не павінны ставіцца як да ворагаў; інакш шмат хто з іх прыйдзе на бок Масковіі. Таксама засяцерагаем, каб нас ня ўцягвалі ў пераслед астатніх. Таксама станы Вялікага Княства Літоўскага хочуць, каб Яго Сьветласьць ад імя швэдзкага караля паведаміў Вялікаму Княству Маскоўскаму і ўсім яго войскам, што Вялікае Княства Літоўскае перайшло пад апеку Ягонай Сьвятой Каралеўскай Мосьці манарха Швэцыі, і запатрабаваў ад маскавітаў спыніць усялякую варожую дзейнасьць супраць ВКЛ, адмовіцца ад намераў аблогі і зьняць ужо наяўную аблогу вакол гарадоў і замкаў. Маскавіты павінны адвесьці свае войскі з усіх паведаў па гэты бок Дняпра і спыніць казацкія набегі. Каб пакінулі яны ўнутраныя рэгіёны па гэты бок Дняпра, спустошаныя агнём і мячом, і не чынілі на іх нападаў, што таксама будзе рабіць з свайго боку і войска Вялікага Княства Літоўскага, пакуль паміж Швэцыяй і Масковіяй не будзе дамоўлена пра межы Вялікага Княства. Калі маскавіты працягнуць спустошэньне ВКЛ, або будуць працягваць аблогу гарадоў ці ўмацаваных замкаў, швэдзкія атрады разам зь літоўскім войскам павінны выступіць супраць Масковіі і абараніць гарады, якія прымуць апеку Ягонай Сьвятой Каралеўскай Мосьці манарха Швэцыі. Калі кароль Швэцыі пажадае міру і пачнуцца перамовы паміж двума каралямі і двума каралеўствамі, Вялікае Княства Літоўскае павінна ўдзельнічаць у гэтых перамовах нароўні з Польшчай і вольна вырашаць свае справы зь Ягонай Сьвятой Каралеўскай Мосьцю як злучанае сьвятой уніяй з Каралеўствам Польскім. Пасьля будучага замірэньня з Польшчай тых, хто прысягнуў на вернасьць каралю Швэцыі, мусяць мець права выбару паміж двума бакамі (Швэцыяй і Польшчай) і права прадаць свае маёнткі і нерухомую маёмасьць альбо адчужыць іх любым законным спосабам, рухомую ж каб можна было вольна і бяспечна перавозіць, куды захочуць. Калі ў час перамоваў Швэцыя пойдзе на нейкія саступкі Польшчы, адпаведныя саступкі мусяць рабіцца і Вялікаму Княству Літоўскаму. Аднак калі здарыцца так, што Каралеўства Польскае скончыць вайну, падпісаўшы мірнае пагадненьне на горшых умовах, чым Вялікае Княства Літоўскае, мы не пагаджаемся прызнаваць гэтыя ўмовы з уласнай волі, а толькі калі так пастановіць вальны Сойм паводле ўзаемнай згоды між Яго Каралеўскай Мосьцю манархам Швэцыі і станами Вялікага Княства Літоўскага.

Падпісана абодвума бакамі і змацавана пячаткамі.

У Кейданах 17 жніўня 1655 г.

[Подпісы.]

Дадатак II

Публічнае абвяшчэнне пра дамову ў Кейданах 20 кастрычніка 1655 г.

Шляхта і ўсе станы Вялікага Княства Літоўскага даводзяць да ведама ўсіх зацікаўленых, што калі нашу Бацькаўшчыну забірае і ўціскае Масковец і Швэцыя пасля абвяшчэння вайны Вялікаму Княству Літоўскаму, а таксама калі няма падтрымкі, рады і неабходных сродкаў з боку польскага караля, пры найвялікшай небяспецы для краіны, дбаючы пра агульны паратунак, яны змушаныя былі прасіць ласкі і апекі швэдзкага караля, які абяцаў іх праз сваіх паўнамоцных прадстаўнікоў Габрыеля Дзялягардзі і Бенгта Шутэ. Таму яны зь ліпеня бягучага году аддаюцца ў падданства да швэдзкага караля, пра што абвяшчаюць гэтым лістом. Гэта робіцца дзеля ўратавання Бацькаўшчыны, якую немагчыма падзяліць між двума гаспадарамі, што варагуюць між сабою на яе тэрыторыі, а таксама дзеля агульнага ўратавання. Абвяшчаецца падпарадкаваньне і паслушэнства каралю Швэцыі і яго наступнікам. Перадусім скасоўваецца падпарадкаваньне і паслушэнства польскаму каралю Казімеру, касуецца і анулюецца ўсялякае яго права на Вялікае Княства Літоўскае.

Каралю і вялікімі князямі літоўскімі будучь лічыцца толькі каралі Швэцыі і іх наступнікі. Шляхта і ўсе станы Вялікага Княства Літоўскага абавязваюцца не заключаць ніякіх дамоваў і хаўрусаў з трэцім бокам, а таксама ўсімі сіламі і нават зь небяспекаю для жыцця і маёмасці дапамагаць Швэцыі ў скрушных абставінах.

Шляхта і ўсе станы Вялікага Княства Літоўскага паведамляюць і сьведчаць, што ў надзвычайнай сытуацыі, у якой апынулася дзяржава, неабходна ўжываць і надзвычайныя сродкі, бо ўратаваньне Бацькаўшчыны — найвышэйшы закон. Таму на запатрабаваньне пана Бенгта Шутэ, намесьніка швэдзкага караля, яны прызначаюць сваіх паўнамоцных прадстаўнікоў прэлята Юр'я Белазора з царкоўнага стану ды 14 іншых асобаў, каб калі гэтага запатрабуе Шутэ, яны сабраліся, вырашылі і зацьвердзілі ўсё тое, што будзе неабходным для ўратавання іх і Бацькаўшчыны, чаму ня будзе перашкаджаць адсутнасьць аднаго ці двух зь іх.

Дамова ў Кейданах ад 20 кастрычніка 1655 г.

Шляхта і ўсе станы ВКЛ паведамляюць і сьведчаць гэтым лістом, што пад наймацнейшым ціскам на наша Вялікае Княства Літоўскае варожых сілаў, пазбаўленых збройнай дапамогі і апекі Ягонай Каралеўскай Мосьці караля Польшчы Яна Казімера, фатальная і непазьбежная неабходнасьць змушае нас, каб мы і нашыя наступнікі паддаліся пад апеку Ягонай Каралеўскай Мосьці Ўладара над Уладарамі Карла Густава, караля швэдаў, готаў і вандалаў, Вялікага Князя Фінляндыі, Князя Эстоніі, Карэліі, Брэмы, Вэрды, Штэтына, Памэраніі, Кашубіі і Ванды, Гаспадара Ругіі, Уладара Інгрыі і Вісмара, а таксама Ваяводы Рэйнскага, Бавар-

скага, Юлійскага, Князя Юліха, Клевэ і Бэрга (сучасныя Юліх (Jülich), Клевэ (Kleve) і Бэрг (Berg) у Нямеччыне) і ўсіх будучых Каралёў як Вялікіх Князёў Літоўскіх і Каралеўства Швэцыі, а таксама каб непарушна заставаліся ў вернасці і падданстве ім, што мы і абяцалі і ў чым абавязаліся спачатку частковым актам у месяцы ліпені бягучага года, а цяпер — публічнай дэкларацыяй, заверанай нашымі подпісамі і ўрачыста прад'яўленай пану Габрыелю Дэлегардзі... і Бэнгу Шутэ... З другога боку, у адпаведнасці з паўнамоцтвамі, дадзенымі каралём Швэцыі ягоным прадстаўнікам, дзеля вернасці і паслушэнства каралю і яго наступнікам, а таксама вечнага і сьвятога саюзу, шляхту і ўсе станы Вялікага Княства Літоўскага прынялі ў непарыўнуюлучнасць з Швэцыяй з захаваннем правоў кожнага з бакоў. А ў адваротным дакуменце, прад'яўленым ім у той самы дзень, прадстаўнікі караля Швэцыі паабяцалі ласку, змчлівасць і апеку караля і ўсіх яго наступнікаў. А як Вялікае Княства Літоўскае ня можа карыстацца правам абіраць караля, якое мела пры ўніі з Польшчай, бо прызнае Ягоную Сьвятую Каралеўскую Мосць і ўсіх будучых Каралёў Швэцыі Вялікімі Князямі Літоўскімі, ня вызначыла сабе асобнага гаспадара і не прэтэндуе на роўнасць у выбарах альбо на ўдзел у галасаванні станаў Каралеўства Швэдзкага, то мы, шляхта і станы ВКЛ, запатрабавалі, каб у выпадку перапынення каралеўскай дынастыі (ад чаго хай сьцеражэ Бог), мы нейкім чынам былі дапушчаны да выбараў. Але як наконт гэтай справы і спосабу яе вырашэння не дасягнута згоды, то яны захоўваюць за сабою права дамаўляцца пра гэта з каралём і станами Швэцыі. Апроч таго, на публічных і прыватных сходах народ народу, сэнат сэнату, шляхта шляхце будуць роўныя і выяўляць маюць узаемную любоў і пашану. Але правы, статуты, прывілеі, як агульныя для ўсяго Вялікага Княства Літоўскага, гэтак і адмысловыя — для Княства Жамойцкага ды іншых правінцыяў і ваяводстваў, — а таксама звычаі, стан, годнасці, вольнасці, імунітэт, урад і форма судоў, валоданьне маёмасцю і юрысдыкцыя Вялікага Княства Літоўскага застануцца непарушнымі.

Тое ж, што падасца патрэбным змяніць швэдзкаму каралю, павінна вырашацца на вальным сойме, у прызначаным з згоды абодвух бакоў месцы, але з захаваннем у любым выпадку свабоды сумлення і веравызнання. Шляхта і ўсе станы Вялікага Княства Літоўскага запатрабавалі і атрымалі ўказ ад імя караля Швэцыі прась ягоных паўнамоўных прадстаўнікоў, што непарушна і нязьменна будучы захоўвацца свабода веравызнанняў, якія цяпер існуюць у Вялікім Княстве Літоўскім, а таксама прывілеі, правы, імунітэт, звычаі супольнасцяў, асабаў і ўся царкоўная маёмасць, між іншага і сэнатарская годнасць біскупаў Рьма-каталіцкага касцёлу і яго юрысдыкцыя, вольнасці і прывілеі Грэцкай царквы абодвух абрадаў, а таксама канвэнты і калегіюмы Ордэнаў (мужчынскіх і жаночых), абацтвы, прэзытуры, канонікаты, парафіі, школы, прытулкі і ўсе сьвятыя месцы з іх фундацыямі, абрадамі, цырымоніямі, даходамі і маёмасцю.

Абяцана, што калі швэдзкі кароль адваімае забраныя маёнткі, то яны будуць вернутыя ўладальнікам, якія падпісалі акт і заховаюць вернасць і паслушэнства каралю. Усе войскі Вялікага Княства, як унутраныя, гэтак і замежныя, будуць падпарадкоўвацца каралём Швэцыі і іх наступнікам, якія, калі будзе неабходнасць,

злучаць зь імі свае войскі, шляхецкае апалчэнне, якое па-простаму завецца «паспалітае рушэнне», будзе ўжывацца толькі супраць бліжніх ворагаў, а не заморскіх. Супраць больш далёкіх ворагаў павінна прадстаўляцца каралю і каралеўству Швэцыі пэўная частка войска, пра роўную прапорцыю якога, як і пра кантрыбуцыю, будуць весьціся перамовы з ​​станамі Вялікага Княства Літоўскага. Каралю і яго наступнікам навечна будзе належаць права заключаць мір і абвешчаць вайну, як і права набіраць войска і ўзводзіць умацаваньні, замкі і крэпасцы, дзе б яны ні вырашылі, у любым месцы без выключэння, для ўзмацнення войска як унутранага, так і замежнага. У гэтым выпадку належыць папярэдне выплочваць уладальнікам кампэнсацыю, велічыня якой будзе вызначацца на законных падставах адпаведнымі камісарамі. Застаюцца вольнымі і непарушнымі ўсе каралеўскія правы патранату над царкоўнай маёмасцю (для кожнай рэлігіі), вылучэнне і раздача ў Вялікім Княстве Літоўскім бэнэфіцыяў, што належаць да каралеўскай кампэтэнцыі згодна з каралеўскім правам і старым звычаем, як духоўных — для духоўных асобой той жа рэлігіі, гэтак і сьвецкіх — годнясыцяў і ўсіх урадаў, цывільных і вайсковых, старосцкіх, гродзкіх, дзяржаўных — і ўсёй маёмасці зь юрысдыкцыяй, што належыць да каралеўскай кампэтэнцыі, згодна з даўнім правам і звычаем. Вольна таксама будзе каралю і ўсім яго наступнікам мець сваю рызыдэнцыю па-за Вялікім Княствам Літоўскім, калі і наколькі ён жадае, а таксама прызначаць свайго намесніка для Вялікага Княства Літоўскага, які ўсім будзе кіраваць паводле законаў і ўсіх пагадненняў, і якому ўсе будуць выяўляць адпаведную павагу і паслухэнства. Маёмасць шляхты і ўсіх станаў Вялікага Княства Літоўскага і звязаныя з ёй правы, якія яны маюць у каралеўстве Польскім альбо будуць мець пазней, будзе дазволена захаваць і карыстацца імі надалей, абы толькі гэта не было на шкоду швэдзкаму падданству і вечнай уніі з Каралеўствам Швэцыі. Калі б між абодвума каралеўствамі здарыўся канфлікт ці вайна, тады Вялікае Княства Літоўскае будзе на баку Швэцыі і дапамагаць ёй супраць Польшчы, і наадварот, калі Польшча пачне вайну супраць Вялікага Княства Літоўскага, Швэцыя будзе дапамагаць Вялікаму Княству. Улада надаваць права на жыхарства ў абедзвюх краінах будзе належаць каралю Швэцыі і яго наступнікам.

Лівонцы, якія праз права на жыхарства сталіся лівоніямі, захаваюць тыя самыя правы і вольнасці, якія дагэтуль мелі ў Вялікім Княстве Літоўскім. Усю дамову цалкам і яе пасобныя артыкулы ня могуць апраставаць, спыніць, адкласыці Папа, біскупы ці нейкія духоўныя ўлады ці якія-кольвек сходзі, пастановы альбо іншыя інстанцыі, апроч караля Швэцыі, які можа патрабаваць ад станаў Вялікага Княства Літоўскага, калі яму падасца, што нешта трэба выключыць ці дадаць альбо нейкім чынам змяніць. Аднак калі Ягонае Каралеўская Мосць не жадае нічога змяняць, усё гэта застаецца правамоцным, сапраўдным і адвечным. Ухваляючы ўсё вышэйпералічанае, змацоўваем яго сваімі подпісамі і печаткамі.

Дадзена ў Кейданах 20 кастрычніка 1655 г.

[Подпісы.]

Андрэй Катлярчук

У ценю Польшчы і Расеі.

Вялікае Княства Літоўскае і Швэцыя
ў часе эўрапейскага крызісу сярэдзіны XVII ст.



Тэрытарыяльныя спрэчкі за Літву і Беларусь былі галоўнай прычынай швэдзка-расейскіх, польска-расейскіх і ўкраінска-расейскіх сутыкненняў. Відзводная роля літоўскай, казацкай ці трансільванскай эліты ва ўсходнеэўрапейскім крызісе. У той час кожная зь іх мела ўласныя геапалітычныя мэты, дзеля дасягнення якіх супрацоўнічала з магутнымі суседзямі. Усе гэта ўплывала ня толькі на развіццё гэтых пазнезямных пэрыфэрыяных дзяржаў, але і на баланс сіл ва ўсходняй Эўропе ў цэлым.

20 кастрычніка 1655 г., у Кейданах Вялікае Княства Літоўскае, Рускае і Жамойцкае і Швэцыя падпісалі дамову аб утварэнні супольнай федэратыўнай дзяржавы. У выніку уніі былі прыняты тры асноватворныя дакументы. Па-першае, акт аб дзяржаўным саюзе паміж Швэцыяй і Літвой. Гэтае пагадненне падпісалі 1172 прадстаўнікі літоўскай палітычнай нацыі. Па-другое, літвіны прынялі зварот да эўрапейскай супольнасці, у якой патлумачылі прычыны разрыву уніі з Польшчай і заключэння саюзу са Швэцыяй. Па-трэцяе, 23 кастрычніка 1655 г. была заснавана Рада швэдзкай Літвы на чале з Бенгтам Шутэ, намеснікам швэдзкага караля ў Літве.

Галоўнымі юрыдычнымі пунктамі Кейданскай уніі былі палітычны разрыв з Польшчай і заснаванне швэдзка-літоўскага саюзу, у рамках якога ВКЛ спадзявалася адрэзіцца ў якасці самастойнага суб'екта міжнародных адносін. Кейданская унія сімбалізавала новы — балтыйскі — выбар для ВКЛ.